

زیر ہدایت حضرت مفتی عبدالرحیم لاچپوری رحمۃ اللہ علیہ

مفتی صالح صاحب رفیق دارالافتاء جامعہ علوم اسلامیہ بنوری ٹاؤن کی
ترتیب، تعلیق، تبویب اور تخریج جدید کے ساتھ

کمپیوٹرائزڈ

فتاویٰ رضویہ

افشاد شد

حضرت مولانا فاضل قاری مفتی سید عبدالرحیم صاحب لاچپوری رحمۃ اللہ علیہ

خطیب بڑی جامع مسجد اندرون

دارالاشاعت

لاہور اسلام آباد پاکستان 2213798

ذمیر ہدایت حضرت مفتی عبدالرحیم الدہلوی رحمۃ اللہ علیہ

مفتی صالح محمد صاحب دینی دارالافتاء جامعہ علوم اسلامیہ دہلی کی
ترتیب، تطبیق، تنویس اور آخری تجدید کے ساتھ

کمپیوٹرائزیشن

فتاویٰ رضویہ

جلد ششم

کتاب الایمان و الذکور - کتاب الوفاق - کتاب الصلح
کتاب اللقطة - کتاب الاحار - کتاب الہدایہ

افادات

حضرت مولانا مفتی محمد رفیع الدین صاحب دارالافتاء
نقطہ بہ بڑی سچائی سے مسجود و امیر ضلع سرگودھا

دارالافتاء اسلامیہ
www.darulifta.com

دارالاشاعت

فہرست عنوانات فتاویٰ رحیمیہ جلد نہم

فتاویٰ رحیمیہ کے جملہ حقوق پاکستان میں بحق دارالاشاعت محفوظ ہیں
نیز ترتیب، تعلیق، تبویب اور تخریج جدید کے بھی جملہ حقوق ملکیت بحق دارالاشاعت محفوظ ہیں

کاپی رائٹ رجسٹریشن نمبر

کتاب الایمان والنذور

- ۲۳ جھوٹی قسم کا کفارہ کیا ہے؟
۲۳ ستر ہزار ۰۰۰۰۰ رکعت نفل پڑھنے کی منت مانی ہو تو کیا کرے؟
۲۳ ولی کے نام بکرا ذبح کرنے کی نذر ماننا:
۲۵ جس جانور کے ذبح کرنے کی نذر مانی کیا اس کو بدلا جاسکتا ہے؟
۲۶ روزہ کی نذر کی صورت میں فدیہ ادا کیا جاسکتا ہے یا نہیں؟
۲۶ قسم کا کفارہ صرف ایک مسکین کو دینا صحیح ہے یا نہیں؟
۲۷ شوہر نے بیوی سے کہا اگر تو فلاں سے بات کرے تو تجھے طلاق کی قسم:
۲۷ ہر جمعہ کے روزہ کی نذر مانی تو کیا خاص جمعہ ہی کا روزہ ضروری ہے؟ اور
۲۷ کسی وجہ سے نہ رکھ سکا تو کیا حکم ہے؟
۲۸ کاروباری آدمی کا اپنے کاروبار میں سے ایک متعین رقم اعزاء و احباب کو دینے کی نیت کرنا:

کتاب الحدود والقصاص والدیات

- ۲۹ قومی فساد کے موقعہ پر قتل مسلم کے عوض کسی بھی کافر کو قتل کرنا:
۳۰ ایکسڈنٹ میں رقم لینا جائز ہے یا نہیں؟
۳۱ زہر کھلا کر مارنا کیسا ہے؟
۳۱ دارالکفر میں زنا کے ارتکاب پر سزا کی کیا صورت ہوگی؟
۳۲ مرتد نے ہونے کے بعد اسلام قبول کرنا:

کتاب الامارۃ

- ۳۳ عورت کو سربراہ مملکت بنانا کیسا ہے؟ (تفصیلی فتویٰ):

کتاب الوقف

- ۳۳ قبرستان کی ہری گھاس نیلام کر سکتے ہیں یا نہیں؟
۳۳ قبرستان کی ہری گھاس کا ٹنا:
۳۳ کیا مقبرہ کی رقم مشاعرہ میں خرچ کر سکتے ہیں؟
۳۳ تاحیات مکان موقوفہ میں رہنے کی شرط:

باہتمام : خلیل اشرف عثمانی دارالاشاعت کراچی
کمپوزنگ : مولانا مومن الحق صاحب
طباعت : ۲۰۰۳ء حنان پرنٹنگ پریس، کراچی۔
صفحہ : صفحات

..... ملنے کے پتے ﴿﴾

بیت القرآن اردو بازار کراچی
بیت العلوم 20 بھروڈ لاہور
تفصیری بکڈ پو۔ چنیوٹ بازار فیصل آباد
کتب خانہ رشیدیہ۔ مدینہ مارکیٹ راجہ بازار اورالپنڈی
یونیورسٹی بک ایجنسی خیبر بازار پشاور
بیت الکتب بالمقابل اشرف المدارس مکمل اقبال کراچی
ادارۃ المعارف جامعہ دارالعلوم کراچی
ادارۃ اسلامیات ۱۹۰۔ اتارکلی لاہور
مکتبہ سید احمد شہید اردو بازار لاہور
مکتبہ امدادیہ نی بی ہسپتال روڈ ملتان
ادارۃ اسلامیات موہن چوک اردو بازار کراچی
ادارۃ القرآن والعلوم الاسلامیہ B-437 ویب روڈ سبیلہ کراچی

صفحہ	مضمون
۴۴	قبرستان میں گھر جھونپڑے وغیرہ بنانا کیسا ہے؟
۴۵	قبرستان میں دوکانیں بنانا:
۴۵	موقوفہ زمین کس صورت میں فروخت ہو سکتی ہے؟
۴۶	وقف علی الاولاد کی ایک صورت:
۴۶	شیعہ آغا خانی کھوجے کو وقف کا مقظم بنانا:
۴۶	طلباء کے چندہ سے قائم کی ہوئی انجمن کی شرعی حیثیت:
۴۷	قبرستان کے درختوں کو کاٹ کر ان سے مسجد اور مدرسہ کی اینٹیں پکاتا:
۴۷	مسجد کی وقف جگہ بغیر کرایہ کے کسی ادارہ کو دینا:
۴۸	مسجد کے وقف قرآن فروخت کرنا:
۴۸	قبرستان کا احاطہ بنانے میں سود اور زکوٰۃ کی رقم استعمال کرنا:
۴۸	کتنی مال وقف کرنا جائز ہے؟
۴۹	”صلی اولاد“ پر وقف کیا تو اولاد کی اولاد حق دار ہوگی یا نہیں؟
	نام بنام صلی اولاد پر وقف کیا تو آمدنی کس طرح تقسیم ہوگی؟ کسی کا انتقال ہو جائے
۵۰	تو اس کے حصہ کا کون حق دار ہوگا؟
۵۱	کوئی شخص موقوفہ زمین بیچنے کی کوشش کرے تو اس وقت مسلمانوں کی کیا ذمہ داری ہے؟
۵۲	قبرستان کی زمین جانور پالنے کے لئے دینا:
۵۲	غیر وارث ترکہ میں سے کچھ زمین برائے مسجد وقف کر دیں تو وقف صحیح نہ ہوگا:
۵۳	طویل مدت کے لئے موقوفہ زمین کسی مصلحت سے کرایہ پر لینا اور دینا کیسا ہے؟
۵۵	سرکاری قانون کا سہارا لے کر موقوفہ زمین کا مالک بننا کیسا ہے؟
۵۷	غصہ میں آ کر اپنا مشترک حصہ وقف کر دیا اب اس کو باطل کر کے رقم دینا چاہتا ہے:
۵۹	رفاعی ادارہ کے دستور میں ایسی تبدیلی جو مقصد اصلی کے خلاف ہو:
۶۰	موقوفہ قبرستان میں آمدنی کے لئے دوکانیں بنانا قبرستان میں موجود مسجد کی تجدید:
۶۱	موقوفہ زمین کا بیچنا جائز نہیں چاہے واقف اجازت دے:
۶۲	وقف کی چیز بیچنا کب جائز ہے:
۶۳	مسجد پر وقف زمین کے پلاٹ کی خرید و فروخت:
۶۴	قبرستان کی زمین پر آمدنی کے لئے تعمیر کرنا:
۶۵	مسجد کو ہبہ دیا، دامکان وقف ہے اگر اس کے قرآن ہوں:
	(۱) مسجد کے لئے وقف شدہ پلاٹ جو دور ہے اس کی جگہ مسجد کے قریب کا پلاٹ لینا جب

صفحہ	مضمون
۶۶	کہ واقف مرچکا ہے (۲) صورت مسئلہ میں واقف حیات ہے تو کیا حکم ہے؟
۶۶	قبرستان کے لئے چندہ کیا گیا مگر مناسب زمین نہ ملی تو کیا وہ رقم مسجد مدرسہ میں خرچ کر سکتے ہیں؟
	احکام المساجد والمدارس
۶۸	مسجد کا حق متولی معاف کر سکتا ہے یا نہیں؟
۶۸	دخول مسجد کے وقت سلام کرے یا نہیں:
۶۸	مسجد و مدرسہ کے لئے سرکار سے قرض لینا کیسا ہے؟
۶۸	مسجد و مدرسہ کے لئے غیر مسلم کی امداد لینا:
۶۹	مسجد کا متولی کیسا ہونا چاہئے؟
۶۹	مسجد کس کو کہتے ہیں؟
۷۰	مسجد کے کنوئیں کا استعمال کرنا کیسا ہے؟
۷۰	مسجد کے روپے کہاں استعمال کرے؟
۷۰	مسجد کے پیسوں کو بے جا استعمال نہ کیا جائے:
۷۰	ماہ رمضان میں مسجد کو سنوارنا:
۷۱	مسجد کو مسافر خانہ مت بناؤ:
۷۱	مسجد میں دنیوی باتیں کرنا:
۷۲	کیا مسجد کے چراغ کو تلاوت کے لئے لے سکتے ہیں؟
۷۲	صحن میں تراویح پڑھ سکتے ہیں یا نہیں؟
۷۳	مسجد اور مدرسہ کا متولی و مہتمم پابند شرع و یا متدار ہونا چاہئے نا اہل کی تولیت ٹھیک نہیں:
۷۵	نا اہل متولی اور مہتمم اپنے ماتحت کام کرنے والے اہل علم کو اپنا نوکر سمجھتے ہیں:
۷۷	محراب میں تصویر آفتاب بنانا:
۷۹	بعض اوقات بطور مسجد جو مکان مستعمل ہو اس کا کیا حکم ہے؟
۸۱	مسجد کے کسی حصہ کو راستہ بنالینا:
۸۳	دیس نگر کی مسجد کا معاملہ:
۸۳	مفتی لاچپوری صاحب دامت فیوضہم کا معائنہ اور تبصرہ
۸۴	مسجد دوسری جگہ منتقل کی جاسکتی ہے یا نہیں۔ اس کی قیمت لی جاسکتی ہے یا نہیں؟
۸۷	ایک وقف کی رقم دوسرے وقف میں استعمال کرنا:

صفحہ	مضمون
۸۷	مساجد کی رقم دینی تعلیم میں خرچ کرنا:
۸۸	مدرسہ کے مکان کو کرایہ پر دینا کیسا ہے؟
۸۸	مسجد و مدرسہ کی رقم دوسرے مدرسہ یا مسجد میں خرچ کر سکتے ہیں؟
۸۹	کیا مسجد کی پرانی زمین کو رہن رکھ سکتے ہیں؟
۸۹	مسجد کی رقم سے پانی گرم کرنے کے لئے کوئلہ خرید کر اس سے وضو کرنا کیسا ہے؟
۸۹	قبر والی جگہ جماعت خانہ میں شامل کی جاسکتی ہے یا نہیں؟
۹۰	محلہ کی مسجد بند کر کے جامع مسجد میں نماز پڑھنا کیسا ہے؟
۹۰	مسجد میں جگہ کی تعیین کے متعلق کیا حکم ہے؟
۹۱	نمازوں کے بعد محن مسجد اور چوراہے پر بیٹھ کر لغو باتیں کرنا:
۹۲	محن مسجد کے نیچے حصہ میں حوض بنانا ہے اس کے متعلق:
۹۳	مسجد کے اوپر نیچے دوکان، کمرے بنانا کیسا ہے؟
۹۳	ایک مسجد کی چٹائی۔ صف۔ دوسری مسجد میں استعمال کرنی چاہئے یا نہیں؟
۹۳	مسجد کے وقف سے جنازہ خریدنا کیسا ہے؟
۹۴	مساجد میں تبلیغی تعلیم
۹۴	متولی مسجد کیسے ہوں؟
۹۵	متولی کے ذمہ تاحق مسجد کا قرض بتانا:
۹۵	مسجد کی صف اور چٹائی کو ٹھوکر مارنا:
۹۵	مسجد کے پتھروں کو پیشاب خانہ میں لگانا:
۹۶	مدرسہ کے پیسوں سے مہمان نوازی:
۹۶	مدرسہ کے غسل خانے استعمال کرنا:
۹۶	سالانہ اجلاس میں مہمانوں کے طعام کا مسئلہ:
۹۷	مسجد کا نقشہ مکمل ہونے کے بعد مسجد کے نیچے دوکان بنانا:
۹۸	عید گاہ کو مسجد بنانا:
۹۸	مسجد کے اندر پائیدان رکھنا اور اس سے پیر صاف کرنا:
۹۹	مسجد کی توسیع کے لئے قبریں ہموار کر کے وہ جگہ مسجد میں داخل کرنا:
۹۹	دیران شدہ مسجد کی جگہ پر مدرسہ بنانا:
۹۹	غیر آباد میدان میں مسجد کا صرف سنگ بنیاد رکھا تو وہ جگہ مسجد ہوگی؟
۱۰۱	مسجد کی زمین کی فضا میں چھجہ بنانا کیسا ہے؟

صفحہ	مضمون
۱۰۱	مسجد میں فرقہ اثنا عشریہ والے شخص کا چندہ لینا:
۱۰۲	صورت مسئلہ میں مسجد کی زمین کے کرایہ پر دی جائے؟
۱۰۲	محلہ والے مسجد کی ٹنگی سے پانی بھر سکتے ہیں یا نہیں؟
۱۰۲	مسجد شہید کر کے راستہ بنانا:
۱۰۳	مسجد کے اوپر منزلہ بنا کر اس کو جماعت خانہ اور نیچے والے حصہ کو مدرسہ بنانا:
۱۰۳	”مسجد غرباء“ نام رکھنا جائز ہے یا نہیں؟
۱۰۳	کمرہ میں جانے کے لئے مسجد کی چھت کو راستہ بنانا:
۱۰۴	قبروں کی جگہ کو مسجد میں شامل کرنا:
۱۰۴	مسجد کی تعمیر میں زکوٰۃ کی رقم حیلہ کر کے استعمال کرنا:
۱۰۵	امام کا مع اہل و عیال احاطہ مسجد میں رہنا:
۱۰۵	مسجد کی وقف جگہ پر مدرسہ تعمیر کرنا یا امام و مؤذن کے لئے کمرہ بنانا:
۱۰۵	مسجد شرعی کی بالائی منزل پر مدارس کے سفراء کا قیام کرنا:
۱۰۶	مسجد یا محن یا اطراف محن میں سونا
۱۰۷	جس مسجد میں مؤذن نہ ہو وہ مسجد محلہ کے حکم میں ہو سکتی ہے یا نہیں؟
۱۰۷	مسجد کی زمین میں اکھاڑہ بنانا:
۱۰۷	مسجد کے احاطہ کے کمرے کرایہ پر دینا:
۱۰۸	حرام اور مشتبہ مال مسجد کی تعمیر میں خرچ کرنا:
۱۰۸	مسجد پر قبضہ کر کے گھر بنالینا:
۱۰۸	مسجد میں تبلیغی تعلیم کہاں کی جائے؟
۱۰۹	مسجد کی جگہ محفوظ رکھنے کے لئے مال وقف صرف کرنا:
۱۱۰	جماعت خانہ کے نیچے حوض بنانا:
۱۱۰	نماز کے وقت مسجد کا دروازہ بلا ضرورت بند رکھنا:
۱۱۱	جماعت خانے کے پرانے پتھر بیچنا:
۱۱۱	مسجد میں سیاسی جلسہ کرنا:
۱۱۱	مسجد میں نکاح خوانی یا قرآن خوانی کے لئے مسجد کی بجلی استعمال کرنا:
۱۱۲	رمضان کی ستائیسویں کی شیرینی کی بچی ہوئی رقم مسجد میں استعمال کرنا:
۱۱۳	مسجد کے وقف قرآن کو اپنے قرآن سے بدلنا:
۱۱۳	مسجد کا مکان بینک کو کرایہ پر دینا:

صفحہ	مضمون
۱۱۳	مسجد کی تعمیر کے زمانہ میں نماز باجماعت موقوف کرنا کیسا ہے؟
۱۱۴	مسجد کی تعمیریں عید گاہ میں کب استعمال کر سکتے ہیں؟
۱۱۴	پگڑی کی رقم مسجد کی تعمیر میں خرچ کرنا؟
۱۱۴	جوتے پہن کر جماعت خانہ میں داخل ہونا؟
۱۱۵	مسجد میں برقی پنکھے لگانا؟
۱۱۸	مرد کے ہوتے ہوئے عورت مسجد کی صفائی کر سکتی ہے یا نہیں؟
۱۱۸	مسجد، عید گاہ اور دیگر کار خیر میں استعمال کی نیت سے مسجد میں صفیں دینا؟
۱۱۸	صحیح مسجد میں اور مسجد کے شمالی و جنوبی حصہ میں دوکانیں بنانا؟
۱۱۹	منارہ بنانا کیسا ہے؟
۱۲۰	جماعت خانہ میں لعاب دانی رکھنا کیسا ہے؟
۱۲۰	مسجد میں چھوٹے بچوں کو لانا؟
۱۲۰	تبلیغی جماعت والوں کا مسجد میں سونا اور مقامی لوگوں کا ایک رات شب باشی کرنا؟
۱۲۱	گاؤں کی مسجد میں رقم دینے کا وعدہ کر کے انکار کرنا؟
۱۲۱	(۱) مسجد کی زمین کس کو کرایہ پر دینا بہتر ہے؟ (۲) مسجد کی آمدنی کی کوئی حد متعین ہے؟
۱۲۲	نئی تعمیر میں متولیوں نے جماعت خانہ کے کچھ حصہ میں دکان بنادی تو کیا حکم ہے؟
۱۲۲	مسجد کے قریب کار پارکنگ بنانا۔ زمین سود کی رقم استعمال کرنا؟
۱۲۳	مساجد، مدارس عبادت گاہوں کا بیمہ اتارنا؟
۱۲۳	پٹے سے لی ہوئی زمین پر مسجد بنانا؟
۱۲۳	سوسال کے بعد حکومت مسجد توڑ دے گی اس احتمال کے ہوتے ہوئے مسجد کی نیت کرنا؟
۱۲۳	جماعت خانہ کی دیوار پتلی کر کے اس جگہ اور اسی طرح صحیح مسجد میں سے
۱۲۵	طاق خارج کر کے دوکان بنانا؟
۱۲۶	مسجد میں گھنٹہ والی گھڑی رکھنا؟
۱۲۶	بوقت قضائے حاجت قبلہ کی طرف پیٹھ کرنا بھی ممنوع ہے؟
۱۲۷	مسجد کا منتظم تنخواہ لے سکتا ہے یا نہیں؟
۱۲۷	مسجد کے قرآن کے پارے گھر لے جانا؟
۱۲۷	مدرسہ کے مہتمم کو رقم موصول ہوئی تو وہ اسے کس مد میں صرف کرے؟
۱۲۷	مسجد کو سیمنٹ قرض دیا اس کی وصولی کی صورت کیا ہوگی؟
۱۲۸	مسجد کی توسیع کے لئے صحیح میں بنی ہوئی قبر کی دیوار مالدوری قبر مسمار کرنا؟
۱۲۸	

صفحہ	مضمون
۱۲۹	ایک مسجد کا زائد از ضرورت سامان (گھڑی پنکھے قرآن کے پارے دریاں وغیرہ) دوسری دور کی مسجد میں دینا؟
۱۲۹	”جماعت خانہ میں لعاب دانی رکھنا“ اس مسئلہ پر ایک بزرگ مظلہ کا اشکال اور اس کا جواب؟
۱۳۲	حوض کے اوپر عمارت بنا کر وہ عمارت درزی کلاس اور ہسپتال بنانے کے لئے کرایہ پر دینا؟
۱۳۳	مسجد کے حوض پر سلیپ بنانا اور حوض کی لمبائی و چوڑائی؟
۱۳۳	نا جائز اشیاء کا کاروبار کرنے والوں سے چندہ لینا لالچ دے کر چندہ لینا، شیعہ سے چندہ لینا؟
۱۳۳	مسجد کے پرانے پتھر عام شاہراہ پر ڈالنا؟
۱۳۳	مسجد کے صحیح کے ایک گوشہ میں پھول کے گملے (کوئٹے) رکھنا؟
۱۳۳	مسجد کی رقم کا سود مسجد کے مکان کے دیرے (ٹیکس) میں استعمال کرنا؟
۱۳۵	مسجد میں غیر مسلم کا چندہ لینا؟
۱۳۵	حوض کی دیوار میں سود کے پیسے استعمال کئے تو کیا حکم ہے؟
۱۳۵	سرکاری جگہ پر مدرسہ بنانا؟
۱۳۶	مسجد کی بالائی منزل میں مدرسہ بنانا؟
۱۳۶	تعمیر کے زمانہ میں مسجد میں جماعت و جمعہ موقوف کرنا کیسا ہے؟
۱۳۷	سوال میں درج شدہ طغریٰ مسجد میں آویزاں کرنا کیسا ہے؟
۱۳۹	مسجد میں اگر بتی جلانا کیسا ہے؟
۱۳۹	مسجد کا سنگ بنیاد رکھنے کے موقع پر دعوت میں مسجد کی رقم استعمال کرنا؟
۱۴۰	توسیع مسجد کے لئے، مسجد کا مکان اور دوکان کرایہ داروں سے خالی کرنا؟
۱۴۰	(۱) مسجد کی وقف زمین اور مملوکہ زمین ملا کر بیچ دی جائے تو کیا حکم ہے؟
۱۴۰	(۲) مسجد کی موقوفہ زمین سے فائدہ حاصل کیا اس کا کیا حکم ہے؟
۱۴۲	مسجد کی جگہ طویل مدت کے لئے کرایہ پر دینا؟
۱۴۳	مسجد میں یا مسجد سے باہر کوئی چیز گرم ہوئی یا گمشدہ چیز ملی ہو، مسجد میں اس کا اعلان کرنا کیسا ہے؟
۱۴۳	مسجد میں دعائے مغفرت کا اعلان کرنا؟
۱۴۵	(۱) مسجد کی رقم کا سود کہاں خرچ کیا جائے غرباء کو دے سکتے ہیں یا نہیں؟
۱۴۵	(۲) اس مسئلہ کے متعلق مفتی اعظم حضرت مولانا محمد کفایت اللہ اور

صفحہ	مضمون
۱۴۵	اور حکیم الامت حضرت مولانا اشرف علی تھانویؒ کی تحقیق:
۱۴۷	مسجد کے چندہ کے لئے سفر کے اخراجات کے سلسلہ کا قرض، مسجد کے چندہ میں سے وصول کرنا:
۱۴۷	مسجد میں دوسری منزل بنانا کر نیچے والا جماعت خانہ چھوڑ کر اوپر جماعت کرنا کیسا ہے؟
۱۴۷	مسجد کی چھت کا پانی باہر نکالنے کے لئے جماعت خانہ کے نیچے کے حصہ میں نالی بنانا:
۱۴۸	(۱) مستحکم اور مضبوط جماعت خانہ شہید کر کے نیا تعمیر کرنا (۲) بچوں کی دینی تعلیم کی ضرورت:
۱۵۲	مسجد کے پرانے ملکہ کا حکم:
۱۵۲	مسجد، مدرسہ، اسکول کا چندہ مشترک کیا جاتا ہو تو ہر ایک کا حساب الگ رکھنا ضروری ہے یا نہیں؟
۱۵۳	مسجد کی آمدنی ہونے کے باوجود امام صاحب کو کم تنخواہ دینا:
۱۵۳	مسجد سے متصل قبرستان میں مسجد کی ضرورت کے لئے بورنگ کرنا کیسا ہے؟
۱۵۳	محکم مسجد سے متصل مسجد کا مکان ہے اسے کرایہ دینا کیسا ہے؟
	(۱) تعمیر کے زمانہ میں اذان و جماعت موقوف کرنا۔ (۲) جس دوکان میں شراب
۱۵۳	اور حرام گوشت فروخت ہوتا ہو اس کی بالائی منزل میں جماعت کرنا:
۱۵۳	شرعی مسجد میں صرف عورتیں فرادی فرادی نماز پڑھیں تو مسجد کا حق ادا ہو گا یا نہیں؟
۱۵۵	مدرسہ کے نام سے چندہ کر کے مکان خرید لیا گیا اس میں مدرسہ بند کر کے اسکول جاری کرنا:
	(۱) مسجد کا تقدس اور اس میں حلال مال خرچ کرنا (۲) ایک شخص کی آمدنی شراب کی ہے اس
	نے زمین خرید کر برائے مسجد وقف کی وہاں مسجد بن چکی ہے اور عرصہ دراز سے نماز ہو رہی ہے
۱۵۶	اس مسجد کا کیا حکم ہے؟
۱۵۸	(۱) نماز کا وقت مقرر کرنے اور اس میں رد و بدل کرنے کا حق دار کون ہے؟
۱۵۸	(۲) وقت بدلنے پر اعلان ضروری ہے یا بلیک بورڈ پر لکھ دینا کافی ہے؟
	مسجد تعمیر کرنے کی غرض سے چندہ کیا گیا پھر اس رقم سے مسجد کے لئے زمین ایک شخص کے
۱۵۹	نام سے خریدی گئی اور اس جگہ مسجد بن گئی تو وہ مسجد شرعی ہے یا نہیں؟
۱۶۰	”کومن پلوٹ“ میں مسجد بنانا:
۱۶۰	فی دی اور وی سی آر مرمت کرنے والے کی رقم مسجد میں استعمال کرنا:
۱۶۱	مسجد کے لئے مسجد میں چندہ کرنا:
۱۶۱	مسجد کی زمین پر مدرسہ بنالیا ہو تو کیا حکم ہے؟
۱۶۲	مدارس کے لئے مسجد میں چندہ کرنا:
۱۶۲	مدرسہ کے وقت میں کسی بزرگ کی عیادت یا زیارت کے لئے جانا:
۱۶۳	مسجد کے پرانے سامان کا استعمال:

صفحہ	مضمون
۱۶۳	غیر مسلم نے محکم مسجد میں پلاسٹر کروایا اس جگہ نماز پڑھنا کیسا ہے؟
۱۶۳	مسجد کی رقم ہضم کرنا اور ایسے آدمی کی تولیت:
۱۶۵	مسجد کے لئے موہوبہ مکان کی قیمت مسجد کی تعمیر میں استعمال کرنا:
	دو منزلہ مسجد کے اوپر والے منزل میں عورتوں کا وعظ و دعا وغیرہ میں
۱۶۵	شرکت کے لئے بچوں کے ساتھ آنا:
۱۶۷	مسجد میں ہونے والے نکاح پر متولی مسجد کا فیس وصول کرنا:
	(۱) کورٹ میں فیصلہ کی وجہ سے مسجد کی تعمیر میں محراب نہ بنانا
۱۶۷	(۲) مسجد کی رقم پر ملے ہوئے بینک کے سود کا مصرف:
۱۶۸	جماعت خانہ کی دیوار میں سوراخ کر کے اشتہار کا بورڈ لگانا:
۱۶۹	مسجد شہید کر کے نئی تعمیر میں جماعت خانہ کے نیچے تہہ خانہ بنانا:
۱۷۰	جدید تعمیر میں جماعت خانہ پہلی منزل پر رکھا اس کے متعلق چند سوالات:
۱۷۱	مسجد کا نقشہ ہندو سے تیار کروانا کیسا ہے؟
	مسجد کی اندرونی دیواروں پر رنگین پتھر یا مختلف تختیاں لگوانا،
۱۷۲	محراب یا مسجد میں رنگ برنگی چٹاں لگوانا:
۱۷۳	فاسق اور غیر پابند شرع کو متولی بنانا:
	(۱) دو مسجدوں کو ایک بنانا (۲) مسجد کی نئی تعمیر میں قدیم جماعت خانہ کی جگہ پر حوض اور کمرہ بنانا
۱۷۵	اور جماعت خانہ اوپر بنانا جائز نہیں ہے:
۱۷۶	مسجد کی اطراف میں مسجد سے اونچا مکان بنانا:
	(۱) ایک مسجد کے لئے وقف کیا ہوا پائپ دوسری مسجد میں دینا
۱۷۶	(۲) مسجد کی آمدنی اس کی ضرورت سے زیادہ ہے تو کیا کرے:
۱۷۷	مسجد کی دیواروں پر آیات قرآنی لکھنا ممنوع ہے:
۱۷۷	مسجد کی وقف زمین بیکار پڑی ہے اس میں مدرسہ کے لئے مکان بنانا کیسا ہے؟
	ناک کی بدبو والا آدمی مسجد میں آسکتا ہے یا نہیں؟ اگر دوسرے
۱۷۸	مصلیٰ خوش ہوں تب آنا کیسا ہے؟
۱۷۸	چوری کی لکڑی اور حرام رقم سے بنائی گئی مسجد کا حکم:
	مدرسہ میں قضائے حاجت کے لئے دیئے جانے کے وقفہ میں مدرسین کا
۱۷۹	اخبار پڑھنا اور اس پر ٹرٹی کی بدکلامی:
۱۸۰	احاطہ مسجد میں واقع قبرستان میں امام کارہائشی حجرہ بنانا:

صفحہ	مضمون
۱۸۰	کشادہ جماعت خانہ میں امام کا ایک دو صف چھوڑ کر کھڑا ہونا:
۱۸۰	بیت الخلاء کی نشست گاہ قبلہ رخ ہے یا اس کی پشت قبلہ کی طرف ہے تو اس کی درستگی ضروری ہے:
	کتاب الشریکۃ
۱۸۱	شرکاء میں سے ایک کو دوسروں کی اجازت کے بغیر علیحدہ کرنا:
۱۸۱	بیٹے نے زمین خریدی تو اس کا کیا حکم ہے:
۱۸۱	شریک کی عدم موجودگی میں مشترک چیز بیچنا:
۱۸۲	باپ بیٹے ساتھ کاروبار کرتے ہوں تو جو آمدنی ہو اس کا کیا حکم ہے؟
۱۸۲	زوجہ اپنی رقم اور اپنی محنت سے گھر میں کاروبار کرے تو شوہر اور اس کی اگلی بیوی کی اولاد اس میں حق دار یا نہیں؟
۱۸۳	عقد شریکۃ میں ایک شریک ملازم ہو کر کام کرے اور معین تنخواہ لے تو کیا حکم ہے:
۱۸۳	ایک شخص کی دوکان اور دوسرے شخص کی زیردکس مشین ہو تو یہ شرکت صحیح ہے یا نہیں؟
۱۸۵	شادی شدہ بیٹے باپ کے ساتھ رہتے ہوں تو ان کی آمدنی کس کی شمار ہوگی:
۱۸۵	تنصت فی الشریکۃ
۱۸۵	کسی کا مال اس کی دلی رضامندی کے بغیر لینا اور بہنوں کو میراث سے محروم کرنا:
	کتاب الصلح
۱۸۹	مسلمانوں کے درمیان اختلاف کے وقت ان میں صلح کرانا اور صلح کا طریقہ:
۱۹۱	لوگوں کے باہمی اتفاق و اتحاد کی بنیاد تقویٰ اور خوف خدا ہے:
	کتاب اللقطہ
۱۹۳	ندی میں بہتی چیز کا لینا اور استعمال کرنا کیسا ہے؟
۱۹۳	سیلاب میں بہاؤ کی ہوئی چیزوں کا حکم:
	مایجوز ببعہ و مالا یجوز
۱۹۵	سرخ شکر سے ناجائز فائدے اٹھائیں تو اس کا بیچنا کیسا ہے؟
۱۹۵	نقد و ادھار کی قیمت میں فرق جائز ہے یا نہیں؟
۱۹۷	مہوا پھل ان لوگوں کو بیچنا جو اس سے شراب کشید کرتے ہیں:
۱۹۸	کالا گڑ جو صرف شراب بنانے میں استعمال ہوتا ہے اس کی تجارت کرنا:

صفحہ	مضمون
۱۹۸	(۱) ادھار بیچنے پر زیادہ قیمت لینا کیسا ہے؟ (۲) خریدار وقت مقررہ پر پیسے نہ دے سکے تو زیادہ رقم لینا کیسا ہے؟
۱۹۹	حق تعالیٰ بیچنا:
۱۹۹	اخبارات خریدنے کے بارے میں:
۲۰۰	اخبارات و رسائل کی خریداری کا کیا حکم ہے؟
۲۰۰	ماہنامہ وغیرہ کی لائف نمبری:
۲۰۲	ہڈی کی تجارت کا حکم:
۲۰۲	آتش بازی کی تجارت کرنا کیسا ہے؟
۲۰۲	گڑیوں کی خرید و فروخت:
۲۰۵	ناخن پالش بیچنا:
۲۰۵	نرودھ بیچنا:
۲۰۵	مرغیوں کی بیٹ اور گائے بھینس کا گوشت بیچنا:
۲۰۵	تصادیر پر مشتمل اخبارات کی تجارت:
۲۰۶	راکھی بیچنا کیسا ہے؟
	بیع الصرف
۲۰۷	برٹیس پوسٹل آرڈر میں تبادلہ کرنے کے بارے میں:
۲۰۷	پھٹے ہوئے نوٹ کو اچھے نوٹ سے کمی بیشی کے ساتھ بدلنا:
۲۰۸	بیع کو موسم میں ادا کرنے کے وعدہ پر قیمت پہلے لینا کیسا ہے؟
	بیع باطل و فاسد و مکروہ
۲۰۹	گندائے آخری دن کے بعد واپس دینا:
۲۰۹	مردار کے چمڑے کی بیع درست ہے یا نہیں؟
۲۰۹	مردار کی خرید و فروخت جائز نہیں:
۲۱۰	سور کے بال کے برش بیچنا:
۲۱۱	(۱) ادھار معاملہ میں ثمن کی ادائیگی کی مدت متعین نہ کی تو کیا حکم ہے؟
۲۱۳	(۲) بیع فاسد کو فسخ کرنے کا اختیار کس کو ہے؟
۲۱۳	دودھ ڈیری میں دودھ کی فروخت کا طریق کار اور اس کا حکم
۲۱۳	دودھ سے بالائی نکال کر بیچنا کیسا ہے؟

متفرقات فی البیوع

۲۱۵

عورتوں کا دکان پر بیٹھ کر تجارت کرنا جائز ہے یا نہیں؟

۲۱۵

قرآن پاک کی آیات:

۲۱۶

آیات کا خطاب:

۲۱۶

ارشادات رسول اللہ ﷺ:

۲۱۷

خریدتے وقت چیزیں چکھنا کیسا ہے؟

۲۱۸

فروخت کردہ گان میں خریدار شراب فروشی کرے تو کیا حکم ہے؟

۲۱۸

دکان کی پگڑی:

۲۱۹

حق تصنیف اور حقوق طبع کے متعلق چند سوالات اور ان کے جوابات

۲۲۱

تجارت کا اشتہار سینما کے ذریعہ:

۲۲۱

چوری کے کپڑوں سے بنائی ہوئی ٹوپیاں اور جزدان خریدنا:

۲۲۱

سرکاری قانون کے مطابق ملی ہوئی زمین کے متعلق:

۲۲۲

بلیک مارکیٹ کرنا کیسا ہے؟

۲۲۲

سودا نہ ہونے پر بیعانہ کی رقم لے لینا:

۲۲۲

کیا ادھکار تجارت کے ساتھ مخصوص ہے:

۲۲۳

بائع سے ساز باز کر کے وکیل شراہ کا مل کی رقم زیادہ لکھوانا اور خود وہ رقم رکھ لینا:

فسخ البیع

۲۲۳

بیع (سودا) مکمل ہو جانے کے بعد بائع صرف اپنی مرضی سے بیع فسخ نہیں کر سکتا:

۲۲۳

بیع فاسد ہو جائے تو بیع فسخ کرنے کا کس کو حق ہے؟

باب القرض

۲۲۳

کن حالات میں سودی قرض لینے کی گنجائش ہے؟

۲۲۹

(۱) ضرورت:

۲۲۹

(۲) حاجت:

۲۲۹

(۳) منفعت:

۲۲۹

(۴) زینت:

۲۲۹

(۵) فضول:

۲۲۹

مرکز العلوم، دارالعلوم دیوبند کا جواب

۲۳۱

مضمون

صفحہ

۲۳۳

سید سیڈی والی لون (قرض) کا حکم:

۲۳۳

اضطراری حالت کے بغیر سودی قرض لینا جائز نہیں:

۲۳۵

مجبوری کی حالت میں بینک سے کتنا سودی قرض لے سکتا ہے؟

۲۳۶

سودی قرض کے متعلق شرعاً کیا حکم ہے؟

۲۳۷

سودی قرض لینا کب جائز ہے؟

باب الربوا

۲۳۸

مکان کی تعمیر کے لئے لون (قرض) لے سکتے ہیں یا نہیں؟

۲۳۸

سود سے بچنے کے لئے کوئی حیلہ کرنا کیسا ہے؟

۲۳۸

سودی رقم پر نفع لینا کیسا ہے؟

۲۳۹

بینک کے سود کے متعلق بحث:

۲۴۱

زندگی کا بیمہ کرنا کیسا ہے؟

۲۴۲

انڈین ویوز کے سود والے مضمون کے متعلق اہم فتویٰ:

۲۴۳

انڈین ویوز کے مضمون نگار کے نظریہ کا خلاصہ

۲۴۷

قرآن حکیم کی تصریحات:

۲۵۱

مدیر صاحب کے تصور باطل کی تردید قرآن شریف سے:

۲۵۲

مقالہ نگار صاحب کی جدت:

۲۵۳

جوار کے بدلہ باجر لینے کی شرط سے قرض لینا چہ حکم دارد؟

۲۵۳

سودی رقم بطور زکوٰۃ دے کر حیلہ کرنا کیسا ہے؟

۲۵۳

سرکاری قانون سے فروخت کی ہوئی زمین کی رقم کے سود کا حکم:

۲۵۳

بینک کی سودی رقم سے تنخواہ دی جائے تو لینا کیسا ہے؟

۲۵۳

ٹریکیٹر خریدنے پر سود کے ساتھ قیمت کی ادائیگی ہو تو کیا ہے؟

۲۵۳

بینک کا سود:

۲۵۵

بیمہ کرنا جائز ہے یا نہیں؟

۲۵۶

بینک کے سود کے متعلق فتوے پر تنقید اس کا جواب اور اکا بر علماء کی تائیدات

۲۵۶

خلاصہ:

۲۵۶

مفتی اعظم حضرت مولانا محمد کفایت اللہ صاحب کے فتاویٰ

۲۵۸

حضرت مولانا مفتی سعید احمد صاحب مفتی اعظم مظاہر علوم کا فتویٰ

صفحہ	مضمون
۲۵۸	شیخ الاسلام حضرت مولانا حسین احمد مدنی کا فتویٰ
۲۵۸	پہلا فتویٰ
۲۵۸	دوسرا فتویٰ
۲۵۹	شعبہ اشاعت و تبلیغ جامعہ عربیہ حیات العلوم مراد آباد کی طرف سے شائع شدہ
۲۵۹	پوسٹر بنام "چند مسائل زندگی" سے ماخوذ ایک مسئلہ
۲۵۹	حضرت مفتی محمود حسن گنگوہی مدظلہم کا فتویٰ
۲۶۰	نکتہ تھبیہ
۲۶۰	شدید خطرے کی حالت میں مکان دوکان، فیکٹری کا بیمہ کرانا
۲۶۲	سودی رقم سے ٹیکس ادا کرنا
۲۶۲	صورت مسئلہ میں لائف انشورنس کا کیا حکم ہے؟
۲۶۲	بینک کے سود سے غریب کے گھر کا بیت الخلاء بنوانا
۲۶۳	سود لینے کی غرض سے غیر مسلم کمپنی میں رقم جمع کرنا
۲۶۳	سود کے پیسے انجمن میں خرچ کرنا
۲۶۳	قرض دے کر نفع لینا
۲۶۳	سودی رقم سے مقروض سید کا قرض ادا کرنا
۲۶۳	جائز ملازمت چھوڑ کر بینک یا انشورنس کمپنی میں ملازمت کرنا
۲۶۳	عازمین حج کا "اختیاری بیمہ پالیسی" پر عمل کرنا کیسا ہے؟
۲۶۵	مقروض کی مدد کرنے کی نیت سے فکس ڈپوزٹ میں رقم جمع کرنا کیسا ہے؟
۲۶۵	سوال میں درج شدہ طریقہ تجارت سود میں داخل ہے یا نہیں؟
۲۶۶	فساد میں دوکان کے نقصان کی تلافی کے لئے کون سی صورت اختیار کرنا مناسب ہے؟
۲۶۶	غریبہ کی امداد کی نیت سے یونٹ ٹرسٹ کے شیئرز خریدنا
۲۶۶	جنوبی افریقہ میں کاروبار اور مکان کا انشورنس کروانا
۲۶۸	جنوبی افریقہ میں موٹر کار کا بیمہ کروانا
۲۶۸	وقف مکان آمدنی کے ارادہ سے بینک کو کرایہ پر دینا
۲۷۰	موردی مکان میں مقیم وارث کو مکان کی مرمت کے لئے سودی رقم دینا کیسا ہے؟
۲۷۰	غریبہ کی مدد کی نیت سے بینک میں رقم رکھ کر سود حاصل کرنا
۲۷۱	یونٹ ٹرسٹ کے شیئرز پر ملا ہوا ڈیویڈنڈ استعمال کرنا کیسا ہے؟
۲۷۱	پروویڈنٹ فنڈ کے متعلق ایک ضروری مسئلہ

صفحہ	مضمون
۲۷۲	بیمہ کے متعلق تفصیلی احکام (بارہ سوالات کے جوابات):
۲۷۸	سودی رقم کا استعمال
۲۷۸	بیمہ کی رقم وارث کس طرح استعمال کریں؟
۲۷۸	بینک کی سودی رقم کہاں استعمال کرے؟
۲۷۸	حق کے ساتھ ساتھ سودی رقم بھی ملتی ہے تو کیا کرے؟
۲۷۸	سودی رقم رفاہ عام میں لگا سکتے ہیں؟
۲۷۹	سودی رقم یتیم خانہ کی عمارت وغیرہ میں صرف کر سکتے ہیں؟
۲۷۹	غیر مسلم کو سودی رقم دینا
۲۷۹	دواخانہ کی تعمیر میں سود یا زکوٰۃ کی رقم استعمال کرنا
۲۷۹	بینک کا سود غیر مسلم کو دینا
۲۸۰	سودی رقم سے مدرسہ کے لئے کتابی خریدنا
۲۸۰	اسکول کے ڈنیشن میں سودی رقم استعمال کرنا
۲۸۰	سودی رقم رفاہ عام میں خرچ کرنے کی گنجائش
۲۸۱	سودی رقم مسجد کے بیت الخلاء میں استعمال کرنا کب درست ہے؟
۲۸۲	تنخواہ میں سودی رقم کا استعمال اور اس کا حساب کتاب دیگر قوم سے الگ رکھنا
۲۸۳	کتاب الاجارۃ
۲۸۳	کریہ دار مکان نہ چھوڑے:
۲۸۳	مالک مکان اور کرایہ اور پگڑی کے مسائل:
۲۸۵	مالک مکان اور کرایہ دار کے لئے شرعی ہدایات
۲۸۶	تاخیر سے تنخواہ دینا:
۲۸۷	مدرس کو وقت مقررہ کے علاوہ دوسرے وقت آنے پر مجبور کرنا:
۲۸۷	کرایہ کا مکان خالی کرنے پر مالک مکان سے رقم لینا:
۲۸۷	مسجد کے مکان کا زیادہ مستحق کون ہے؟ امام یا منتظم؟
۲۸۸	کرایہ دار سے مکان خالی کرانے کا شرعی حکم
۲۸۸	اپنا مکان خالی کرانے کے لئے مجبوراً پگڑی دینا:
۲۸۹	باب مایجوز من الاجارۃ وما لایجوز
۲۸۹	بینک میں نوکری کرنا کیسا ہے؟

صفحہ	مضمون
۲۹۰	آٹا پسائی کی اجرت میں پیسے دینا اور جلن کے بدلہ کچھ آٹا کٹوانا:
۲۹۱	مدرسہ کا مکان بینک کو کرایہ پر دینا:
۲۹۱	ہندوؤں کی مردہ نعش کو اجرت لے کر ایک جگہ سے دوسری جگہ منتقل کرنا:
۲۹۱	قلمی کام کرنے والوں کو ہوٹل کے کمرے کرایہ پر دینا:
۲۹۲	(۱) امامت کی تنخواہ اور اس کا معیار (۲) معقول مشاہرہ کے لئے ائمہ مساجد کا تنظیم بنانا اور حکومت سے تعاون حاصل کرنا۔ (۳) اسلام میں مساجد کی اہمیت (۴) اور اس کا صحیح نظام، خدا ترس امام، صالح مؤذن اور اہل متولی پر ہے۔ (۵) رزاق اللہ تعالیٰ ہیں۔
۲۹۳	اضافہ
۲۹۹	دلالت کی اجرت:
۲۹۹	موقع محل کے اعتبار سے کرایہ میں اضافہ کا مطالبہ صحیح ہے یا نہیں؟
۳۰۰	ایام رخصت کی تنخواہ:
۳۰۲	مدرس تعطیلات کے ایام کی تنخواہ کا مستحق کب ہوگا؟
۳۰۲	کمیشن پر چندہ:
۳۰۳	(۱) کمیشن پر سفر، مقرر کرنا (۲) بیرون ملک چندہ کے لئے جانے والے مہتمم کا چندہ میں سے ایک بڑی رقم بطور اجرت لینا:
۳۰۳	سونے چاندی کے زیورات دھونے اور پالش کرنے کی اجرت کے طور پر اس میں سے کچھ سونا نکال لینا:
۳۰۵	کاتب نے آدھی کتابت کی وہ بھی بہت تاخیر سے تو مالک نے کام واپس لے لیا، اور آدھے کام کی جو اجرت کاتب کو دے چکا تھا وہ واپس طلب کی۔ اس کا حکم.....:
۳۰۶	جانور کو جفتی کرانے کی اجرت لینا دینا حرام ہے:
۳۰۶	(۱) مطالبہ پر فوراً خالی کرنے کے وعدہ سے مکان کرایہ پر لیا اب ان کی اولاد خالی نہیں کر رہی ہے (۲) کرایہ میں اضافہ کرنے کا مسئلہ:
۳۰۸	کتاب المزارعة بنائی پر زمین دینے کا جواز اور اس کے شرائط:
۳۱۱	کتاب الہبہ زندگی میں مال کی تقسیم عطیہ ہے نہ کہ میراث:
۳۱۱	باپ اپنی حیات میں بیٹے، بیٹی کو جائیداد ہبہ کرے مگر قبضہ خود کار کھے تو یہ صحیح ہے؟

صفحہ	مضمون
۳۱۲	زندگی میں مال کی تقسیم عطیہ ہے نہ کہ میراث:
۳۱۲	تاحیات ہبہ کرنے کا حکم:
۳۱۳	کسی لڑکے کو کم اور کسی کو زیادہ دیا اس کا حکم:
۳۱۳	باپ کی زندگی میں بعض بچے اپنے حق کا مطالبہ کر سکتے ہیں یا نہیں؟
۳۱۴	باپ اپنا حصہ اگر صرف ایک بیٹے کو دے دے تو کیا حکم ہے؟
۳۱۴	اولاد میں ایک بچی غریب گھر میں ہے تو صرف اس کی مدد کرنا کیسا ہے؟
۳۱۵	بچوں کا مال ماں باپ کسی کو نہیں دے سکتے:
۳۱۵	مصلحت بیٹے کے نام پر کان خریدنے سے بیٹا اس مکان کا مالک شمار ہوگا یا نہیں؟
۳۱۶	والدہ نے بڑے بیٹے کو کھلی زمین دی تو کیا حکم ہے؟
۳۱۷	قابل تقسیم مکان میں سے قبل از تقسیم اپنا حصہ ہبہ کرنا
۳۱۹	غیر منقسم مکان میں سے بچانے اپنا حصہ بھتیجہ کو ہبہ کیا، اس کا حکم:
۳۲۰	والد نے ایک بیٹے کو مشین دوسرے کو رکشہ دلوا یا ان دونوں کی آمدنی کا مالک کون ہوگا؟
۳۲۱	تمام ورثاء متفق ہو کر پورا موروثی مکان ایک وارث کو ہبہ کر دیں تو ہبہ صحیح ہوگا یا نہیں؟
۳۲۲	مشترک تجارت میں سے دس فیصد حصہ بیٹے کو ہبہ کرنے سے ہبہ صحیح ہوگا یا نہیں؟
۳۲۳	ہدیہ میں دی ہوئی چیز ہدیہ دینے والے کے پاس واپس آئے تو کیا کرے؟
۳۲۳	چھوٹے موروثی مکان میں اپنا حصہ دوسرے ورثاء کو ہبہ کرنا:
۳۲۳	بے اولاد آدمی کا اپنی زندگی میں مال تقسیم کرنا:
۳۲۵	شوہر کا بیوی سے بخشش کی ہوئی چیزیں واپس لینا:
۳۲۵	مرحوم نے اپنی زندگی میں ایک زمین لڑکیوں کو دی تھی:
۳۲۶	بیوی اور اولاد کے ہوتے ہوئے اپنا تمام مال بھتیجہ کو ہبہ کر دینا:

کتاب الایمان والاندور

جھوٹی قسم کا کفارہ کیا ہے؟

(سوال ۱) ایک شخص نے کورٹ میں جھوٹی قسم کھا کر گواہی دی ہے تو اس کا کفارہ کیا ہے؟ کیا اس کی امامت درست ہے یا نہیں؟ بینواتو جروا۔

(الجواب) جھوٹی قسم کھانے والا کبیرہ گناہ کا مرتکب ہے۔ اس کے لئے کفارہ بھی نہیں۔ ہمیشہ بارگاہ خداوندی میں توبہ واستغفار کرتا رہے اور اپنے گناہ کی معافی چاہے۔ اس کو امام بنانا جائز نہیں۔ اس کے پیچھے نماز مکروہ ہوتی ہے۔^(۱)
فقط واللہ اعلم بالصواب۔

ستر ہزار ۰۰۰۰ رکعت نفل پڑھنے کی منت مانی ہو تو کیا کرے :

(سوال ۲) میرے نو جوان لڑکے قمر حسین نے میری خطرناک بیماری سے گھبرا کر منت مان لی ہے کہ میری صحت کے بعد ستر ہزار ۰۰۰۰ رکعت نماز نفل ادا کرے گا وہ چونکہ جسمانی لحاظ سے کمزور ہے اور سارا دن مصروفیت سے کاروبار سنبھالتا ہے اس لئے اب وہ ان نفلوں کو آٹھ آٹھ رکعت کر کے ۲۲ رکعت تک ادا کرتا ہے اس صورت میں ان کے ادا ہونے میں تقریباً آٹھ نو سال کا عرصہ لگ جائے گا کیا ایسی صورت میں کوئی کفارہ وغیرہ ہو سکتا ہے کہ جس کے ادا کرنے کے بعد یہ سب نفلیں ساقط اور معاف ہو جائیں۔ یا یہ نوافل گھر کے دوسرے افراد بھی تقسیم کر کے ادا کر سکتے ہیں؟ بہر حال اس کی کوئی صورت آپ تحریر فرمائیں۔ بینواتو جروا۔

(الجواب) نفل نماز کی منت میں رکعتوں کی تعداد کے مطابق روزانہ رات دن میں جتنی رکعتیں کھڑے کھڑے ادا کر سکے ادا کر سکتا ہے مدت کی تعیین نہیں ہے لیکن جلد سبکدوش ہو جانے کی کوشش جاری رہے۔ اس کے لئے کوئی کفارہ وغیرہ بدل نہیں ہے۔^(۲) فقط واللہ اعلم بالصواب

ولی کے نام بکرا ذبح کرنے کی نذر ماننا:

(سوال ۳) ایک شخص نے اس طرح نذر مانی ”اے بزرگ میرا فلاں کام ہو جائے گا تو میں آپ کے نام پر بکرا ذبح کروں گا، آپ کے مزار پر الٹا لٹکوں گا، پھر اس کا کام ہو گیا، تو اس نے مزار پر بکرا ذبح کیا اور خود کو کئی گھنٹے الٹا لٹکایا، اس کی بیوی اس کے ساتھ مزار پر نہیں جا رہی تھی لیکن اس کو بھی زبردستی لے گیا، اب سوال یہ ہے کہ ایسا آدمی مسلمان رہا یا نہیں؟ اس کی بیوی سے اس کا نکاح ٹوٹ گیا یا باقی ہے؟ اگر نکاح رہا تو کیا دوبارہ نکاح کرنا ہوگا؟ اگر نکاح نہیں ٹوٹا تو ایسے آدمی کا شریعت میں کیا حکم ہے؟ کیا اس طرح کی نذر اور منت ماننا مزار پر بکرا ذبح کرنا، خود کو الٹا لٹکانا جائز ہے؟

(۱) فالعموم من هو الحلف علی امر مامن یتعمد الکذب فیہ فہذہ الیمین یا اثم صاحباً لقولہ علیہ السلام من حلف کاذباً ادخلہ اللہ النار ولا کفارة فیہا الا التوبة والاستغفار۔ ہدایہ کتاب الایمان ج ۲ ص ۷۸
(۲) ومن نذر مطلقاً او معلقاً بشرط، وکان من جسمه واحب۔ وهو عبادۃ مقصودۃ حرج الوضوء، ولکعبہ السمیت، ووجد الشرط المعلق بہ لرد النادر لحديث من نذر وسمی فعلیہ الوفاء بما سمي کصوم و صلاة و صدقة و وقف و اعتکاف در محار مع الشامی مطلب فی احکام البدع ج ۳ ص ۷۵

میں تو جروا؟

(الجواب) صورت مسئلہ میں نذر صحیح نہیں کہ یہ امور معصیت ہیں اور معصیت کی نذر منعقد نہیں ہوتی، اس نذر کا پورا کرنا جائز نہیں، درمختار میں ہے وان لا یكون معصية لذاته (در مختار ج ۳ ص ۹۲ شاہ محمد اسحاق محدث دہلوی رحمہ اللہ فرماتے ہیں۔

(سوال) نذر کردن بایں طور کہ اگر حاجت من برآرد بدرگاہ فلاں ولی اس قدر از نقد و جنس طعام پختہ برسانم یا بنام او شائ کبیل کنانم چہ حکم دارو۔ جائز یا گناہ کدام گناہ؟

(الجواب) نذر کردن بایں طور کہ اگر حاجت من خدا برآرد بمر افلاں ولی اس قدر از نقد و جنس طعام پختہ برسانم درست نیست زیرا کہ در نذر کردن خدائے تعالیٰ چند شروط است اگر ہمہ متحقق شوند نذر لازم می شود و الا لازم نیست..... الی قولہ..... چہارم آنکہ منذور فی نفسہ گناہ نباشد اگر گناہ خواہد شد اصلاً در نذر کردن برو لازم بخوابد شد چنانچہ در فتاویٰ عالمگیری مرقوم است الاصل ان النذر لا یصح الا بشروط..... الی قولہ..... والواقع ان لا یكون المنذور معصية باعتبار نفسه انتھی چوں ازیں عبارت معلوم شد کہ در نذر کردن چند شروط ضرور است، پس در سوال کہ مرقوم است کہ بدرگاہ فلاں اس قدر طعام پختہ برسانم رسانیدن طعام جائے عبادت نیست پس نذر صحیح نخواہد شد..... الخ (ماتہ مسائل ص ۸۱ تا ص ۸۲ فارسی)

ترجمہ:- (سوال) اس طرح منت ماننا کہ اگر خدا میری حاجت بر لائیں تو فلاں ولی کے مزار پر اس قدر نقدی اور کھانا پہنچاؤں یا ان کے نام کی کبیل لگاؤں یہ کیسا ہے؟ جائز ہے یا گناہ؟ اگر گناہ ہے تو کس قسم کا گناہ؟

(الجواب) اس طرح منت ماننا کہ اگر خداوند تعالیٰ میری حاجت بر لائیں تو فلاں ولی کے مزار پر اس قدر نقد و جنس اور پکا ہوا کانا پہنچاؤں جائز نہیں اس لئے کہ خدا تعالیٰ کی منت ماننے میں چند شرطیں ہیں اگر تمام شرطیں پائی جائیں گی تو نذر لازم ہوتی ہے ورنہ نہیں۔ الی قولہ۔ چوتھی شرط یہ ہے کہ جو چیز منت میں مانی جائے وہ فی نفسہ گناہ نہ ہو اگر وہ فعل گناہ ہو تو منت کا پورا کرنا اس پر کبھی بھی لازم نہ ہوگا چنانچہ فتاویٰ عالمگیری میں ہے۔ قاعدہ یہ ہے کہ نذر صحیح نہیں ہوتی ہے مگر چند شرطوں کے پائے جانے پر۔ الی قولہ۔ چوتھی شرط یہ ہے کہ منذور فی نفسہ گناہ نہ ہو۔ انتھی۔ جب اس عبارت سے معلوم ہو گیا کہ نذر ماننے میں چند شرطیں ضروری ہیں تو سوال میں جو صورت مرقوم ہے کہ فلاں ولی کے مزار پر اس قدر کھانا پہنچاؤں گا، مزار پر کھانا پہنچانا عبادت نہیں ہے اس لئے اس صورت میں نذر صحیح نہ ہوگی، اگر اس طرح کہا جائے کہ اگر خداوند تعالیٰ میری حاجت بر لائیں تو فلاں مزار کے فقیروں اور مجاوروں کو کھانا کھلاؤں گا تو نذر صحیح ہو جائے گی اور اس کی وفا لازم ہوگی، لیکن فقراء مزار، مجاوروں کی تخصیص نذر کے پورا کرنے میں ضروری نہیں جس فقیر کو بھی دے دے گا نذر پوری ہو جائے گی اور اگر اس طرح کہے کہ اگر میری حاجت بر آئے تو فلاں ولی کے لئے یا فلاں ولی کے نام پر اس قدر نقدی وغیرہ دوں گا تو ایسی منت ماننا بالا جماع باطل ہے، اور وہ کھانا حرام ہے چنانچہ معتبر کتابوں کے حوالہ سے لکھا جائے گا، اور اسی قسم سے ہے اگر یہ کہے کہ یہ چیز اس ولی اور سید کے نام کی ہے (تو یہ بھی حرام ہے) عالمگیری میں ہے وہ نذریں جو اکثر عوام مانتے ہیں کہ صلیا کی قبر پر جاتے ہیں اور غلاف اٹھا کر مثلاً یہ کہتے ہیں کہ میں اس قدر مال اب قبر پر چڑھاؤں اے میرے سید اگر پوری فرمائیں میری حاجت کو تو یہ بالا جماع باطل ہے۔ الی قولہ۔ اور جب تم نے یہ سمجھ لیا

تو یہ بھی سمجھ لو کہ وہ مال اور اس کے مثل اور چیزوں جو اولیاء کے مزار پر ثواب کے لئے لے جایا کرتے ہیں وہ بالا جماع حرام ہیں۔ جب تک کہ زندہ محتاجوں پر خرچ کرنے کا ارادہ نہ کیا جائے اور اس پر سب متفق ہیں اور اس میں بہت سے لوگ مبتلا ہیں (عالمگیری) بحر الرائق میں ہے وہ نذریں جو اکثر عوام مانتے ہیں جیسا کہ مشاہدہ ہے کہ کسی غائب آدمی کے لئے یا کسی بیمار کے لئے یا خود اس کو کوئی حاجت در پیش ہو تو وہ صلیا کے مزار پر جاتا ہے اور مزار کے غلاف کو سر پر رکھ کر کہتا ہے اے میرے فلاں سید اگر آجائے میرا غائب آدمی یا اچھا ہو جائے میرا مریض، یا پوری ہو جائے، میری حاجت، تو آپ پر اس قدر مال اس قدر کھانا یا اس قدر پانی یا اس قدر تیل یا اس قدر موم بتیاں یا اس قدر چراغ چڑھاؤں گا تو ایسی منت چندہ وجہ سے بالا جماع باطل ہے۔ اول تو اس لئے کہ یہ منت مخلوق کے لئے ہے اور مخلوق کے لئے منت ماننا کسی صورت میں جائز نہیں، اس لئے کہ منت عبادت ہے اور عبادت مخلوق کے لئے ہوتی ہی نہیں۔ اور اس وجہ سے کہ اگر گمان ہو کہ اللہ کی سوا امور دنیاوی میں میت بھی متصرف ہے تو یہ اعتقاد کفر ہے۔ الی آخرہ۔ (امداد المسائل ترجمہ ماتہ مسائل ص ۹۰، ص ۹۱، ص ۹۲)

مالا بدمنہ میں ہے:- سجدہ کردن بسوئے قبور انبیاء و اولیاء و طواف گرد قبور کردن و دعا از آنها خواستن و نذر برائے آنها قبول کردن حرام است بلکہ چیز ہا از اں بہ کفری رسانند پیغمبر ﷺ برآ نہا لعنت گفتہ، و ازاں منع فرمودہ و گفتہ کہ قبر مرابت نہ کنند۔ یعنی۔ انبیاء اور اولیاء کی قبروں کی طرف سجدہ کرنا اور ان سے دعا مانگنا اور ان کی نذر ماننا حرام ہے بلکہ بعض چیزیں کفر تک پہنچانے والی ہیں، پیغمبر علیہ السلام نے ایسی چیزوں پر لعنت فرمائی ہے اور فرمایا کہ میری قبر کو بت نہ بنانا۔ (مالا بدمنہ ص ۸۰)

لہذا اس طرح منت ماننا کہ ”اے بزرگ میرا فلاں کام ہو جائے گا تو آپ کے نام پر بکرا ذبح کروں گا، آپ کے مزار پر انا لنگوں گا“ سخت گناہ اور حرام ہے، اور شرک کا نہ فعل ہے، یہ نذر منعقد ہی نہیں ہوئی، یہ چیز جہالت سے سرزد ہوئی ہے اس لئے توبہ و استغفار لازم ہے اور ایسی صورت میں احتیاطاً و جزاً تجدد نکاح کا حکم کیا جائے گا، شامی میں ہے نعم سید کرہ الشارح ان مایکون کفراً اتفاقاً بیطل العمل والنکاح وما فیہ خلاف یؤمر بالاستغفار والتوبۃ وتجدید النکاح وظاہرہ انہ امر احتیاط الخ (شامی ج ۳ ص ۹۹ باب المرتد) فقط واللہ اعلم بالصواب۔

جس جانور کے ذبح کرنے کی نذر مانی کیا اس کو بدلا جا سکتا ہے؟

(سوال ۴) بعد سلام مسنون! ایک مسئلہ دریافت طلب ہے، وہ یہ ہے کہ ایک شخص نے نذر مانی کہ اگر میرا فلاں کام ہو جائے تو میں اپنے دو بکروں میں سے ایک کو صدقہ کروں گا اور ابھی کام ہوا نہیں ہے لیکن امید ہے کہ آئندہ وہ کام ہو جائے تو کیا ابھی اس بکرے کی قربانی کر سکتا ہے؟ اس کا خیال یہ ہے کہ بکرے کی قیمت لگا کر قیمت محفوظ رکھ لے اور جب کام پورا ہو جائے تو اس قیمت کا بکرہ خرید کر صدقہ کر دے اور جو بکرہ موجود ہے اس کی قربانی کر ڈالے، شرعاً اس کی اجازت ہوگی؟ مینو اتو جروا۔

(الجواب) صورت مسئلہ میں بہتر یہ ہے کہ دو بکروں میں سے جو اچھا ہوا سے رکھ لیا جائے، دوسرے کو فروخت کر دیا

گیہوں یا اس کی قیمت دیتا رہے یا ایک ہی مسکین کو صبح و شام دس دن تک کھلاتا رہے تو یہ صحیح سے کفارہ ادا ہو جائے گا۔
شامی میں ہے (قوله عشرة مساکین) ای تحقیقاً او تقدیراً حتی لو اعطی مسکیناً واحداً فی عشرة ایام
کل یوم نصف صاع یجوزو لو اعطاه فی یوم واحد بدفعات فی عشر ساعات قبل یجزی وقیل لا ہو
الصحيح لانه انما جاز اعطائه به فی الیوم الثاني تنزیلاً له منزلة مسکین آخر لتجدد الحاجة من
حاشیة السید ابی السعود (شامی ج ۳ ص ۸۲ مطلب کفارة الیمین) فقط واللہ اعلم بالصواب

شوہر نے بیوی سے کہا اگر تو فلاں سے بات کرے تو تجھے طلاق کی قسم:

(سوال ۷) زید نے اپنی بیوی ہندہ سے کہا "اگر تو میری بہن کے گھر گئی یا بہن سے بات چیت لی اسی طرح میری
بھانج سے بات چیت کی تو تجھے طلاق کی قسم" تاہم ہندہ باز نہ آئی اور زید نے جن جن لوگوں سے بات کرنے سے منع
کیا تھا ان سب سے بات کر لی اور زید کی بہن کے گھر بھی گئی تو ہندہ زید کے نکاح میں رہے گی یا نہیں؟ اور اس پر طلاق
واقع ہوگی یا نہیں۔ دلائل سے آراستہ فرما کر ممنون فرمائیں، فتاویٰ رحمیہ ص ۵۷۵ ج ۲ نمبر ۵۔ (۱) پر "طلاق کی قسم" اس
لفظ سے طلاق رجعی کے وقوع کا فیصلہ فرمایا ہے صورت مسئلہ کیا حکم ہوگا وضاحت فرمائیں، مینو اتو جروا۔

(الجواب) صورت مسئلہ میں اور فتاویٰ رحمیہ ص ۵۷۵ ج ۲ کے جس سوال و جواب کا آپ نے حوالہ دیا ہے اس میں
فرق ہے، فتاویٰ رحمیہ کے سوال کی نوعیت یہ ہے "بیوی نے کہا آپ جو اچھوڑ دیجئے اور میری طلاق کی قسم کھائیے اس پر
شوہر نے کہا مجھے طلاق کی قسم منظور ہے شوہر کے جواب کی وجہ سے یمین کے انعقاد کا اور اس کے خلاف کرنے (یعنی جو
کھیلنے) پر ایک طلاق رجعی کے وقوع کا حکم لگایا گیا ہے۔ مگر صورت مسئلہ میں صرف شوہر کا یہ قول مذکور ہے "اگر تو
میری بہن کی گھر گئی یا میری بہن یا میری بھانج سے بات کی تو تجھے طلاق کی قسم" اس میں یمین کی نسبت بیوی کی طرف
ہے، اور سوال میں بیوی کا جواب مذکور نہیں ہے، لہذا صورت مسئلہ میں نہ شوہر کے حق میں یمین کا انعقاد ہو نہ بیوی کے
حق میں (البتہ اگر بیوی نے جواب میں یہ کہا ہوتا "ہاں مجھے یہ منظور ہے" تو بیوی کے حق میں یمین منعقد ہو جاتی) درمختار
میں ولو قال علیک عہد اللہ ان فعلت کذا فقال نعم فالحالف المجیب شامی میں ہے (قوله
فالحالف المجیب) ولا یمین علی المبتدی وان نوى الیمین خاتیة وفتح ای لا سنادہ الحلف الی
المخاطب فلا یمکن ان یمکن الحالف غیرہ (درمختار و شامی ج ۳ ص ۱۹۱ کتاب الایمان
قبیل کتاب الحدود) فقط واللہ اعلم بالصواب

ہر جمعہ کے روزہ کی نذر مانی تو کیا خاص جمعہ ہی کا روزہ ضروری ہے؟ اور

کسی وجہ سے نہ رکھ سکا تو کیا حکم ہے:

(سوال ۸) زید بیمار تھا اس نے نذر مانی کہ اگر میں صحت یاب ہو جاؤں تو ہر جمعہ کو روزہ رکھا کروں گا، اللہ نے صحت
دے دی تو کیا زید کو خاص جمعہ ہی کا روزہ ضروری ہے؟ یا ہفتہ میں کسی دن روزہ رکھنے سے نذر ادا ہو جائے گی، اور کیا

(۱) جدید ترتیب کے مطابق کے طلاق معلق کے باب میں شوہر نے جو اچھوڑنے پر طلاق کی قسم لے لی اس کے متوان سے دیکھ لیا جائے

جائے یا قربانی کر دی جائے اور یہ بھی درست ہے کہ دونوں کو فروخت کر دیا جائے یا قربانی کر دی جائے اور جب کام پورا
ہو جائے تو ایک بکرے کی قیمت صدقہ کر دی جائے، یا اس کا بکر خرید کر صدقہ کر دیا جائے دونوں صورتیں جائز ہیں۔
اس قسم کی سوال کے جواب میں حکم الامت حضرت مولانا اشرف علی تھانوی قدس سرہ نے ارقام فرمایا ہے۔ "یہ بھی اختیار
ہے خواہ ذبح کر کے تصدق کر دے یا بکری کی قیمت کا تصدق کر دے اور بیچ ڈالنے کے بعد بھی دونوں اختیار ہیں کہ خواہ
دوسری بکری خرید کر ذبح و صدقہ کر دے یا وہ قیمت صدقہ کر دے (امداد الفتاویٰ ج ۲ ص ۳۹۶) فقط واللہ اعلم بالصواب،
نیم ذی الحجہ ۱۴۲۹ھ۔

روزہ کی نذر کی صورت میں فدیہ ادا کیا جاسکتا ہے یا نہیں؟:

(سوال ۵) زید نے نذر مانی کہ اگر میرے بھائی کی طبیعت ٹھیک ہوگئی تو میں میں روزے رکھوں گا، زید کے بھائی کی
طبیعت کچھ ٹھیک ہوگئی ہے اور اب وہ اپنی نذر پوری کرنا چاہتا ہے لیکن زید تاجر ہے اس کو زورہ رکھنا مشکل ہوگا اور پابندی
نہ ہو سکے گی تو وہ ان روزوں کا فدیہ دے سکتا ہے یا نہیں؟ یا روزہ ہی رکھنا ضروری ہے؟ مینو اتو جروا۔

(الجواب) صورت مسئلہ میں برادر زید کی طبیعت ٹھیک ہو جانے پر زید پر ایک ماہ کے روزے رکھنا ضروری
ہے، مسلسل رکھنا ضروری نہیں مگر فرق بھی رکھ سکتا ہے، فتاویٰ عالمگیری میں ہے وقد روی عن محمد قال ان علق
السدر بشرط یوسد کونہ کفولہ ان شفی اللہ مریضی او رد غائبی لا یخرج عنہ بالكفارة کذا فی
المسوط ویلزمہ عین ما سمي کذا فی فتاویٰ قاضی خان، امام محمد فرماتے ہیں۔ اگر نذر ایسی شرط کے
ساتھ معلق کی جس کے پورا ہونے کی اسے تمنا ہے جیسے یوں کہا "اگر اللہ تعالیٰ میرے بیمار کو شفاء عطا کرے یا میرے گم
شدہ کو واپس لونا دے تو میں یہ کام کروں گا، تو کفارہ کافی نہ ہوگا اور جس چیز کی نذر مانی ہے وہ پورا کرنا لازم ہوگا (فتاویٰ
عالمگیری ج ۳ ص ۳۲) (ہدایہ اولین ص ۳۶۳)

دوسری جگہ ہے ولو قال للہ علی ان اصوم شہر امثل شہر رمضان ان نوى المماثلة فی
التابع یلزمہ صوم شہر متابعاً وان نوى المماثلة فی العدد اولم یکن له نية یلزمہ ان یصوم ثلاثین
یوماً ان شاء صام متفرقاً وان شاء متابعاً کذا فی المحيط، یعنی۔ اگر اس طرح نذر مانی میں ماہ رمضان کی
طرح ایک مہینہ کے روزے اللہ کے واسطے رکھوں گا، اگر اس سے یہ مراد ہو کہ رمضان مانند مسلسل ایک ماہ کے روزے
رکھوں گا تو اس کو لگاتار ایک ماہ کے روزے لازم ہوں گے۔ اور اگر یہ نیت ہو کہ رمضان کے روزوں کے عدد (گنتی) کے
مطابق روزے رکھوں گا یا کچھ نیت نہ ہو تو اس کو تمیں روزے لازم ہوں گے چاہے متفرق رکھے یا مسلسل۔ کذا فی المحيط
(فتاویٰ عالمگیری ج ۳ ص ۱۲۵ کتاب الصوم الباب السادس فی النذر) فقط واللہ اعلم بالصواب۔

قسم کا کفارہ صرف ایک مسکین کو دینا صحیح ہے یا نہیں

(سوال ۶) قسم کے کفارہ میں گہوں یا اس کی قیمت دس مسکینوں کے بجائے ایک ہی مسکین کو دینا صحیح ہے یا نہیں؟ مینو
تو جروا۔

(الجواب) ایک شخص کو ایک ہی دن میں پورا کفارہ دینا صحیح نہیں ہے ہاں ایک مسکین کو دس دن تک صدقہ فطر کے برابر

زندگی بھر کے ہر جمعہ کو روزہ رکھنا پڑے گا جب کہ نیت میں پوری زندگی کا ہر جمعہ شامل ہے، پھر کسی عذر سے جمعہ کا روزہ نہ رکھ پائے تو قضاء رکھ سکتا ہے یا نہیں؟ فقط بینوا تو جروا۔

(الجواب) حامداً ومصلياً ومسلماً۔ صورت مسئلہ میں جب زید نے جمعہ کے دن کی تخصیص کر کے نذر مانی ہے، اور اس کی نیت جمعہ ہی کے دن روزہ رکھنے کی ہے تو شرط پوری ہونے پر صرف ہر جمعہ کا روزہ رکھنا لازم ہوگا، ہفتہ میں کسی اور دن روزہ رکھنا کافی نہ ہوگا، اور اگر کسی مجبوری یا عذر سے جمعہ کا روزہ نہ رکھ سکے تو دوسرے دن اس کی قضا کرے، اور چونکہ زید نے ”ہر جمعہ“ کہا ہے، اور زندگی بھر روزہ رکھنے کی نیت تھی، تو پوری زندگی ہر جمعہ کا روزہ لازم ہے، آئندہ شیخ فانی ہونے کی وجہ سے یا ذریعہ معیشت کے سخت اور مشقت طلب ہونے کی وجہ سے روزہ نہ رکھ سکے تو روزہ کا فدیہ ادا کرے، اور اگر غربت کی وجہ سے فدیہ ادا کرنے پر قادر نہ ہو تو استغفار کرے۔

فتاویٰ عالمگیری میں ہے: واذا نذر بصوم كل خميس ياتي عليه فافطر خميساً واحداً فعليه قضاءه، كذا في المحيط ولو اخرا لقضاء حتى صار شيخاً فانياً و كان النذر بصيام الأبد فعجز لذلك او باشتغاله بالمعيشة لكن صناعته شاقة له ان يفطر ويطعم لكل يوم مسكيناً على ما تقدم وان لم يقدر على ذلك لعسرته يستغفر الله انه هو الغفور الرحيم ولو لم يقدر لشدة الزمان كالحر له ان يفطر وينظر الشتاء فيقضي، كذا في فتح القدير (فتاویٰ عالمگیری ص ۱۳۵ ج ۱ الباب السادس في النذر)

وان جعل على نفسه ان يصوم اليوم الذي يقدم فيه فلان وجعل على نفسه ان يصوم اليوم الذي يعافى فيه فلان ابداً فعوفى فلان في اليوم الذي قدم فيه فلان فعليه صوم ذلك اليوم وحده ابداً ولا شئ عليه غير ذلك، كذا في المحيط (عالمگیری ص ۱۳۳ ج ۱ باب نمبر ۶ فی النذر) فقط والله اعلم بالصواب ۲۱ ذی الحجہ ۱۴۰۵ھ

کاروباری آدمی کا اپنے کاروبار میں سے ایک متعین رقم اعزاء و احباب کو دینے کی نیت کرنا: (سوال ۹) ایک صاحب کاروبار میں یہ نیت کرتے ہیں کہ مجھے یومیہ جتنا نفع ہوگا اس کا ایک فیصد منافع نکال کر اپنے عزیزوں، دوستوں اور اپنے اکابر کی خدمت میں پیش کروں گا، شرعاً اس رقم کی کیا حیثیت ہے؟ بینوا تو جروا۔ (الجواب) یہ صرف ایک ارادہ ہے نذر و منت نہیں ہے لہذا اس کو نذر اور خیرات (امداد) کی رقم کہا جائے گا، ہر ضرورت مند کو چاہیے وہ مستحق زکوٰۃ نہ ہو یہ رقم دی جاسکتی ہے۔ فقط واللہ اعلم بالصواب۔

کتاب الحدود والقصاص والديات

قومی فساد کے موقع پر قتل مسلم کے عوض کسی بھی کافر کو قتل کرنا:

(سوال ۱۰) فسادات میں کسی جگہ مسلمان قتل ہوتا ہے تو اس کے قاتل کو تلاش کرنا اور مارنا کارے دار، اگر مسلمان اس کے بجائے کسی بھی کافر کو اپنے علاقہ میں گھیر گھار کر یا موقع پا کر قتل کر دیں تو شرعاً اس کی گنجائش ہے یا نہیں؟ بینوا تو جروا۔

(الجواب) اگر کافر بالقابل ہو یا مسلمان کو قتل کر چکا ہو یا اس سے خطرہ ہو یا قاتلین کی مدد کرتا ہو تو اسے مارا جاسکتا ہے، اور اگر بے قصور ہو تو مارنا جائز نہیں۔ علیٰ ہذا عورت کو جب کہ وہ مقابلہ میں نہ ہو، اور شیخ فانی اور بچہ کو قتل کرنا درست نہیں، الا یہ کہ ان میں سے کوئی مقابلہ میں آئے یا صاحب رائے ہو اور دشمنوں کا تعاون کر رہا ہو۔ ہدایہ اولین میں ہے: ولا يقتلوا امرأة ولا صبياً ولا شيخاً فانياً ولا مقعداً ولا اعمى لان المبيح للقتل عندنا هو الحراب ولا يتحقق منهم ولهذا لا يقتل يا بس الشق والمقطوع اليمنى والمقطوع يده ورجله من خلاف..... الى قوله..... الا ان يكون احد هؤلاء ممن له رأى في الحراب او تكون المرأة ملكة لتعدى ضررها الى العباد وكذا يقتل من قاتل من هؤلاء دفعاً لشره ولان القتال مبيح حقيقة ولا يقتلوا مجنوناً لانه غير مخاطب الا ان يقاتل فيقتل دفعاً لشره. الخ (هدایہ اولین ص ۵۳۲ ج ۲، کتاب السير، باب كيفية القتال.)

در مختار میں ہے: ونهينا. (عن قتل امرأة وغيره مكلف وشيخ) خو (فان) لا صياح ولا نسل له فلا يقتل..... (واعمى مقعد) وزمن ومعتوه وراهب واهل كنائس لم يخاطبوا الناس (الا ان يكون احدهم ملكاً) او مقاتلاً (او ذاراً) او مال (في الحرب ولو قتل من لا يحل قتله) ممن ذكر (فعليه التوبة والاستغفار فقط) كسائر المعاصي الخ.

(در مختار مع الشامی ص ۳۱۰، ص ۳۱۱ ج ۳، کتاب الجہاد مطلب فی بیان نسخ المثلثہ) حصن حصین میں ہے: جب کسی (سردار) کو کسی لشکر یا فوجی دستے کا امیر (سپہ سالار) بنائے تو (اول) اس کو خود اللہ تعالیٰ سے ڈرتے رہنے کی اور (پھر) اپنے ماتحت مسلمان (سپاہیوں) کے ساتھ بھلائی (اور حسن سلوک) سے پیش آنے کی وصیت کرے پھر کہے۔

(۲) انطلقوا بسم الله وبالله وعلى ملة رسول الله ولا تفلتوا شيخاً فانياً ولا طفلاً ولا صغيراً ولا امرأة ولا تغفلوا وضموا غنائمكم واصلحوا واحسنوا ان الله يحب المحسنين.

جاؤ اللہ کا نام لے کر اور اللہ کی مدد کے ساتھ اور رسول اللہ ﷺ کے دین پر (قائم رہو) کسی بوزے کا کارہ آدمی کو قتل مت کرو اور شیر خوار بچہ کم سن لڑکے اور عورت کو بھی قتل نہ کرو، مال غنیمت میں خیانت نہ کرو (بلکہ) مال غنیمت کو ایک جگہ جمع کرو (اور تقسیم کے بعد اپنا اپنا حصہ لو) اپنے باہمی معاملات درست رکھو اور (ایک دوسرے کے ساتھ) اچھا

سلوک کرو بے شک اللہ تعالیٰ اچھا سلوک کرنے والوں کو دوست رکھتا ہے۔

ف۔ حدیث شریف میں آیا ہے کہ جب رسول اللہ ﷺ کسی کو امیر لشکر بناتے اور لشکر روانہ کرتے تو یہی وصیت کرتے اور دعا کیں دیتے۔ (حسن حسن ص ۱۶۸، ص ۷۰ اردو) فقط واللہ اعلم بالصواب۔

ایک سیڈنٹ میں رقم لینا جائز ہے یا نہیں؟

(سوال ۱۱) ایک اسکوٹر سوار کا ٹرک سے ایک سیڈنٹ ہو گیا، ٹرک والے نے اسے ٹکرماری جس کی وجہ سے اسکوٹر کا بھی نقصان ہوا اور اسکوٹر سوار کا ہاتھ پیچ ٹوٹ گیا، عدالت مجرم سے یا بیمہ کمپنی سے کچھ رقم دلواتی ہے تو یہ رقم لینا جائز ہے یا نہیں؟ اگر لے سکتے ہوں تو لے کر خود استعمال کرے یا صدقہ کرے؟ اور اگر اسکوٹر سوار مر جائے اور عدالت رقم دلوائے تو کیا حکم ہے؟ بیوقوف تو جروا۔

(الجواب) اگر یہ ثابت ہو جائے کہ اسکوٹر سوار بالکل بے قصور تھا، ٹرک ڈرائیور ہی قصور وار تھا تو عدالت اگر مجرم سے کچھ رقم دلوائے تو بقدر نقصان رقم لینا جائز ہے، مر جانے کی صورت میں شرعاً مجرم کے عاقلہ پر دیت لازم ہوتی ہے، جو لوگ اس کے ہم پیشہ ہوں وہ اس کے عاقلہ ہیں، اور اگر اسکوٹر سوار کا قصور ہو تو اس کی ذمہ داری ٹرک ڈرائیور پر ڈالنا صحیح نہیں۔

ہدایہ اخیرین میں ہے: ومن قناد قطار أفهم ضامن لما اوطأ، فان وطى بغير انسانا ضمن به الدية على العاقلة لان القائد عليه حفظ القطار كالسائق وقد امكنه ذلك وقد صار متعديا بالتقصير فيه والتسبب بوصف التعدي سبب الضمان الا ان ضمان النفس على العاقلة فيه (ای فی التسيب) وضمان المال في ماله (هدایہ اخیرین ص ۵۹۷ باب جنایۃ البهیمۃ والجنایۃ علیہا)۔

نیز ہدایہ میں ہے: الراكب ضامن لما اوطأت الدابة ما اصابته ببدنها او رجلها اور أسها او كدمت او خبطت وكذا اذا اصطدمت..... والاصل ان المرور في طريق المسلمين مباح مفيد بشرط السلامة لانه يتصرف في حقه من وجه وفي حق غيره من وجه لكونه مشتركا بين كل الناس فقلنا بالا باحة بما ذكرنا ليعتدل النظر من الجانبين. الخ (هدایہ اخیرین ص ۵۹۳ ایضاً) درمختار میں ہے: (وضمن عاقلة كل فارس) اور اجل (ذیۃ الاخر ان اصطدم ما و ماتامنه) قوفا علی القفا (درمختار)۔

شامی میں ہے: (قوله ان اصطدما) ای تضار بابا لجسد در منتقى وهذا ليس على اطلاقه بل محمول على ما اذا تقابلا لما في الاختيار سار رجل على الدابة فجاء راكب من خلفه فصدمه فعطب المؤخر لا ضمان على المقدم وان عطب المقدم فالضمان على المؤخر وكذا في سفيتين اه (درمختار و شامی ص ۵۳۳ ج ۵، کتاب الجنایۃ، باب جنایۃ البهیمۃ)۔

الاختیار میں ہے فی نوادر ابن رستم رجل سار على دابة فجاء راكب من خلفه فصدمه فعطب المؤخر لا ضمان على المقدم، وان عطب المقدم فالضمان على المؤخر، وكذا في

السفيتين، ولو كانا دابتين وعليهما راكبان قد استقبلت واصطدمتا فعطبت احد هما فالضمان على الاخر. (الاختیار لتعلیل المختار ص ۴۹، ص ۵۰)

دیت شرعاً عاقلہ پر لازم ہوتی ہے مگر اس زمانہ میں عاقلہ پر لازم کرنا بہت مشکل ہے اس کے لئے تو شرعی قاضی چاہئے جس کے پاس قوت نافذ ہو۔

فی زمانہ ہمارے علم کے مطابق ایسی رقم عدالت بیمہ کمپنی سے دلواتی ہے اگر بیمہ کمپنی رقم ادا کرتی ہو تو چونکہ بیمہ کمپنی کی آمدنی زیادہ تر سودی کاروبار سے حاصل ہوتی ہے لہذا اگر اس کے ورثاء بے حد محتاج اور ضرورت مند ہوں تو ان کے لئے بیمہ کمپنی سے رقم لے کر بقدر ضرورت استعمال کرنے کی گنجائش ہے اور زائد از ضرورت غرباء کو دے دیں اور اگر محتاج نہ ہوں تو پوری رقم غرباء اور مساکین کو دے دی جائے۔ فقط واللہ اعلم بالصواب۔

زہر کھلا کر مارنا کیسا ہے۔

(سوال ۱۲) زید کی بیوی بدکار ہے۔ چند بار سزا دی۔ تب بھی بدکاری سے باز نہیں آتی۔ خود شوہر نے دیکھا۔ چونکہ آج کل سنگساری کی سزا کا اجراء دشوار ہے تو زہر کھلا کر مار ڈالے تو گناہ تو نہیں؟ کیا مار ڈالنے کی گنجائش ہے؟ بیوقوف تو جروا۔

(الجواب) شوہر کے لئے جائز نہیں کہ زہر کھلا کر مار ڈالے۔ شرعی حد (سزا) رجم ہے اور یہ حد مسلمان حاکم جاری کر سکتا ہے ورکنہ اقامۃ الامام او نائبہ فی الاقامة، فتاویٰ عالمگیری کتاب الحدود ج ۲ ص ۱۲۳۔ شوہر کو حق نہیں۔ جب اس نے بدکاری میں مبتلا ہونے کی حالت میں دیکھا ہے تو چاہئے کہ اس کو طلاق دے دے اور مہر باقی ہو تو ادا کر دے۔ فقط واللہ اعلم بالصواب۔

دار الکفر میں زنا کے ارتکاب پر سزا کی کیا صورت ہوگی؟

(سوال ۱۳) مجھ سے ایک بہت سخت جرم ہو گیا ہے جس پر مجھ کو بہت ہی ندامت ہے اور دل سے چاہتا ہوں کہ اس جرم کی شریعت محمدیہ میں جو بھی سزا ہو وہ مجھ کو اس دنیا میں دیدی جائے تاکہ آخرت میں اس کی سزا سے بچ جاؤں اور دوسروں کو بھی اس سے عبرت حاصل ہو اور وہ اس جرم کا ارتکاب کرنے کی ہمت نہ کریں، وہ یہ ہے کہ ایک نوجوان لڑکی سے جو میری رشتہ دار بھی ہے زنا ہو گیا ہے اس کی جو سزا ہو وہ تحریر فرمائیں اور مجھ پر اس سزا کا اجراء کس طرح اور کہاں ہو گا وہ بھی تحریر فرمادیں، اس کا تذکرہ میں نے اپنے دوست سے کیا ہے، مجھے اس کی پروا نہیں ہے کہ لوگ ملامت کریں گے، میں تو یہ چاہتا ہوں کہ دنیا ہی میں پاک ہو جاؤں امید ہے کہ مجھے جواب عنایت فرمائیں گے، بیوقوف تو جروا۔

(الجواب) ایسے جرم کے لئے دو چیزیں ہیں اول توبہ خالص۔ تنہائی میں حق تعالیٰ کے سامنے روئے ٹڑکڑائے اور اپنے فعل پر اظہار ندامت کے ساتھ دائمی طور پر ترک فعل کا عہد و پیمان کرے کہ آئندہ ہرگز ہرگز اس فعل کا ارتکاب نہ کروں گا، زندگی بھر اس سلسلہ کو جاری رکھے اگر یہ توبہ خلوصیت کے ساتھ ہے تو صادق مصدوق رسول مقبول ﷺ کا فرمان واجب الاذعان ہے کہ توبہ کرنے سے گناہ اس طرح محو (مٹ) ہو جاتا ہے جیسا کہ کیا ہی نہیں تھا النسائب من الذنب کمین لا ذنب له۔ الحدیث۔ دوسری چیز شرعی حد کا نفاذ ہے مگر ہندوستان میں اس کا نفاذ ممکن نہیں، دارالاسلام

میں ہو سکتا ہے، دارالحرب میں بادشاہ اسلام بھی حدود شرعیہ کا نفاذ نہیں کر سکتا۔

حضرت مولانا محمد کفایت اللہ صاحب رحمہ اللہ اس قسم کے سوال کے جواب میں تحریر فرماتے ہیں۔

(جواب ۱۹۵) حدود شرعیہ کی تحفیذ دارالاسلام میں ہو سکتی ہے، دارالحرب میں بادشاہ اسلام بھی حدود شرعیہ کا نفاذ نہیں کر سکتا، پس ہندوستان جو دارالحرب ہے اس میں حدود ممکن نہیں، علمائے امت پر لازم ہے کہ زانی وزانیہ کو اپنی طاقت بھر زجر کریں جو قانون وقت سے متصادم نہ ہو مثلاً مقلدہ کا حکم دیں یعنی جب تک زانی وزانیہ توبہ نہ کریں اس وقت تک کوئی ان سے میل جول نہ رکھے۔ (کفایت المفتی ص ۱۷۹، ص ۱۸۰ جلد دوم)

اور ایک جگہ تحریر فرماتے ہیں۔

(سوال) کوئی شخص اپنی محرمات یعنی بہن اور ماں اور خالہ وغیرہ سے مرتکب زنا ہو رہا ہے ایسے شخص کے واسطے شرعاً کیا حکم ہے؟ کافر ہو گیا ہے یا مسلمان رہا؟ اس کے ذمہ کس درجہ کا گناہ ہے؟

(۲) ایک شخص ایک فاحشہ عورت سے مرتکب زنا ہے یعنی رنڈی سے، اس رنڈی کی ایک لڑکی ہے، نہیں معلوم کہ اس شخص کے نطفہ سے ہے یا کسی اور شخص کے نطفے سے غرض کہ شخص مذکور رنڈی مذکورہ سے بھی اور اس کی بیٹی سے بھی مرتکب زنا ہے اس زانی کے واسطے شرعاً کیا حکم ہے؟ مینواتو جروا۔

(جواب ۱۹۳) گناہ کبیرہ کے ارتکاب سے کافر نہیں ہوتا فاسق ہوتا ہے، ہاں اگر ماں بہن وغیرہ محرمات کے ساتھ زنا کو حلال بھی سمجھے تو کافر ہو جائے گا، لیکن یہ بات مسلمان کی طرف بلا کسی قوی دلیل کے منسوب نہیں کر سکتے، اسی طرح دوسری صورت کا جواب ہے کہ ان دونوں صورتوں میں زانی مذکور فاسق ہے، شریعت محمدیہ میں اس پر حد زنا لازم ہے، لیکن اقامت حدود کا زمانہ نہیں ہے اس لئے مسلمانوں کو لازم ہے کہ زجر اوتوبینا ایسے شخص سے تعلقات اسلامیہ سلام کلام محاطت وغیرہ ترک کر دیں اور جب تک وہ توبہ نہ کرے اور اس کی توبہ کا خلوص قرآن سے معلوم نہ ہو جائے اس وقت تک اس سے مجاہبت قائم رکھیں۔ واللہ اعلم بالصواب۔ (کفایت المفتی ج ۲ ص ۱۷۸ کتاب الحدود والجنایات) فقط واللہ اعلم بالصواب۔

مرتد نے ہونے کے بعد اسلام قبول کرنا:

(سوال ۱۴) ایک شخص مسلمان گھرانہ میں پیدا ہوا اور پینتالیس (۳۵) سال تک اسلامی زندگی بسر کی مؤذن کے فرائض بھی انجام دیئے اس کے بعد وہ (معاذ اللہ مرتد ہو گیا اور بدھ مذہب کا اعلیٰ پیشوا بن گیا، چھ سال اس دور ظلمت میں گزارنے کے بعد پھر ایک بارتائب ہو کر مشرف بہ اسلام ہوا، کوئی کافر اسلام قبول کرتا ہے تو اس کے گزشتہ کے تمام گناہ معاف ہو جاتے ہیں لیکن ایک ہدایت یافتہ شخص مرتد ہو گیا اور اس درمیان اس نے افعال شرکیہ کئے۔ حرام غذا کھائی اور بدھ مذہب کی اشاعت کی اب دوبارہ وہ اپنا مذہب قبول کرتا ہے یعنی تائب ہو کر مشرف بہ اسلام ہوتا ہے تو کیا اس شخص کے اسلام لانے سے زمانہ ارتداد کے گناہ معاف ہوں گے؟ جس طرح کہ مسلمان ہونے سے زمانہ کفر کے گناہ معاف ہو جاتے ہیں، اور ایسے شخص کو دوبارہ مذہب اسلام قبول کرنا ہو تو اس کا کیا طریقہ ہے؟ مینواتو جروا۔

(الجواب) جو شخص کافر ہو وہ اسلام قبول کرے تو اس کے تمام گناہ معاف ہو جاتے ہیں، حالت کفر میں یہ شخص واجب

اقتل نہیں ہے مگر ارتداد بہت سنگین گناہ ہے (خصوصاً صورت مسئلہ میں) اگر اس پر اسلام پیش کرنے اور اس کے شکالات دور کرنے کے باوجود خدا نخواستہ وہ شخص توبہ نہ کرے تو اسلامی حکومت میں ایسا شخص واجب اقتل ہوتا ہے۔ صورت مسئلہ میں اگر وہ شخص بچے دل سے اپنے گناہ پر ندامت اور اویان باطلہ سے برائت ظاہر کرے، اور کلمہ شہادت پڑھ کر صدق دل سے ایمان لے آئے اور عمر بھر اپنے اس جرم عظیم پر گریہ و زاری کے ساتھ توبہ کرتا رہے تو امید ہے کہ اللہ اس کی توبہ قبول کرے اور اس کے گناہ معاف کر دے۔ درنظر میں ہے (من ارشد عروض) الحاکم (علیہ السلام استحباباً) علی المذہب وتکشف شبہتہ ویحبس ثلاثة ایام ان استمهل فان اسلم فیہا والا قتل) لحدیث من بدل دینہ فاقتلوه (واسلامہ ان یتبرأ عن الا دیان) سوی الاسلام (او عما انتقل الیہ) بعد نطقہ بالشہادتین (درمختار مع الشامی ج ص ۳۹۲، ج ۳ ص ۳۹۵ باب الموقد) فقط واللہ اعلم بالصواب۔

کتاب الامارة

عورت کو سربراہ مملکت بنانا کیسا ہے؟ (تفصیلی فتویٰ):

(سوال ۱۵) ایک مسلم عاقلہ بالغہ عورت جس ملک میں قانون ساز اسمبلی، ایوان بالا یعنی سینٹ اور ملک کا صدر بھی مسلم ہو، نیز مذکورہ ملک کے اہم امور، مذکورہ اداروں یعنی مجلس قانون سازی سینٹ صدر اور اپنے وزارت کی کابینہ سے منظوری لیتی ہو، اور یہی کابینہ زیادہ تر امور مملکت چلاتی ہو، وزیر اعظم محض ذریعہ نفاذ ہو تو ایسے ملک میں عورت کا وزیر اعظم ہونا عند الشریع جائز ہے یا نہیں؟ جواب باصواب سے نوازیں۔

خادم و طالب دعا، داؤد کوکنی۔ ۱/۵۸ اے بلاک این، نارتھ ناظم آباد کراچی نمبر ۳۳۔

(الجواب) حامد و مصلیٰ و مسلم! عورتوں اور مردوں میں جس قدر اختلاف کم ہوگا اور عورتیں اپنے گھروں کی زینت بنی رہیں گی اسی قدر دنیا میں فتنہ و فساد کم ہوگا، بے حیائی اور اس سے پیدا ہونے والے بے شمار غلط اور انسانیت سوز افعال کا ظہور نہ ہوگا، عورتوں کی عصمتیں محفوظ رہیں گی۔ مردوں کی نگاہ اور ان کے خیالات و تصورات کی حفاظت ہوگی اور اس سے ایک صالح معاشرہ وجود میں آئے گا، اس لئے قرآن وحدیث میں متعدد مقامات پر عورتوں کو اس بات کا حکم دیا گیا ہے کہ وہ گھروں میں رہیں بلا ضرورت شرعی و طبی گھروں سے باہر نہ نکلیں، یہی وجہ یہ ہے کہ اسلام میں پردہ ضروری قرار دیا گیا ہے کہ اگر عورت کو شدید شرعی یا طبی ضرورت کی وجہ سے گھروں سے نکلنا پڑے تو وہ اس طرح پردہ میں نکلیں کہ غلط قسم کے لوگوں کو تاک جھانک کا موقع نہ ملے اور ان کی عصمت و عفت محفوظ رہے، اور اگر عورت بے پردہ اور حیا سوز تنگ و چست فیشن پہن کر اور بن سنور کر نکلتی ہے تو اس سے فتنہ و فساد پیدا ہوتا ہے اس کی وجہ سے مرد بھی لعنت خداوندی اور وعید شدید کے مستحق بنتے ہیں اور خود یہ عورت بھی اللہ کی لعنت کی مستحق ہوتی ہے، اس سلسلہ کی چند آیات قرآنیہ اور احادیث نبویہ ملاحظہ ہوں۔

قرآن مجید میں ہے۔ وقرن فی بیوتکن ولا تبرجن تبرج البجاءلیہ الاولیٰ یعنی تم اپنے گھروں میں قرار سے رہو اور قدیم زمانہ جاہلیت کے دستور کے موافق علانیہ نہ پھرتی رہو (سورۃ احزاب پارہ نمبر ۲۲)

یہ حکم ازواج مطہرات رضی اللہ عنہن جمعین کے بارے میں ہے جو پوری امت کی ماں کے درجہ میں ہیں۔ جب ان کو یہ خطاب ہے تو سمجھ لینا چاہئے کہ عام عورتوں کو تو بطریقہ اولیٰ یہ خطاب ہے۔

(۲) واذا سألتموهن متاعاً فاسئلوهن من وراء حجاب یعنی: اور جب تم ان سے (یعنی ازواج مطہرات سے) کوئی چیز مانگو تو پردہ کے باہر سے مانگا کرو یہ بات (ہمیشہ کے لئے) تمہارے دلوں اور ان کے دلوں کے پاک رہنے کا عمدہ ذریعہ ہے (سورۃ احزاب پارہ نمبر ۲۲)

یہ بھی ازواج مطہرات کے بارے میں ہدایت ہے کہ جب ان سے کوئی چیز مانگنے کی نوبت آجائے تو بے پردہ ہو کر مت مانگو بلکہ پردہ میں رہ کر مانگو، یقیناً یہ حکم عام عورتوں کے لئے بھی ہوگا۔

(۳) یاایہا النبی قل لا زواجک وبناتک ونساء المؤمنین یدنین علیہن من

جلاد بیہن۔ (ترجمہ) اے پیغمبر (ﷺ) اپنی بیبیوں سے اور اپنی صاحبزادیوں سے کہہ دیجئے کہ (سر سے) نیچی کر لیا کریں تصویر سی اپنی چادریں، اس سے جلد پہچان ہو جایا کرے گی (کہ یہ آزاد عورت ہے) تو آزاد نہ دی جایا کریں گی (ترجمہ حضرت اقدس مولانا اشرف علی تھانوی رحمہ اللہ) (سورۃ احزاب پ ۲۲)

غرض منشا شریعت یہ ہے کہ مرد اور عورتیں آپس میں بے پردہ نہ ملیں اور ان میں اختلاف نہ ہو۔

مرد اور عورتوں میں فطری طور پر ایک دوسرے کی طرف جاذبیت اور جنسی میلان موجود ہے اور شیطان ایڑی چوٹی کا زور لگاتا ہے کہ ان کو جملائے معصیت کر دے، اسی لئے اللہ رب العزت کا حکم عالی ہے کہ مرد بھی اپنی نگاہیں نیچی رکھا کریں اور عورتیں بھی، اس سے ان کے قلوب پاکیزہ رہیں گے اور گناہ کی طرف میلان اور غلط جذبات و خیالات پیدا نہ ہوں گے۔ ارشاد باری تعالیٰ ہے۔

قل للمؤمنین یغضوا من ابصارہم ویحفظوا فروجہم ذلک ازکی لہم ان اللہ خبیر بما یصنعون۔ یعنی آپ (ﷺ) مؤمنین سے کہہ دیجئے کہ اپنی نگاہیں نیچی رکھیں اور اپنی شرم گاہوں کی حفاظت کریں، یہ تمہارے لئے دل کی صفائی اور پاکیزگی کا ذریعہ ہے، بے شک خدائے پاک اپنے بندوں کے کام سے واقف اور باخبر ہے (سورۃ نور پارہ نمبر ۱۸)

اسی طرح عورتوں کے متعلق ارشاد ہے: وقل للمؤمنات یغضضن من ابصارہن ویحفظن فروجہن۔ یعنی۔ اور مومن عورتوں سے (بھی) کہہ دیجئے کہ اپنی نگاہیں نیچی رکھیں اور شرم گاہوں کی حفاظت کریں (سورۃ نور پ ۱۸)

حدیث میں ہے: قال رسول اللہ صلی اللہ علیہ وسلم لعن اللہ الناظر والمنتظر الیہ۔ اللہ کی لعنت ہے نامحرم عورت کو دیکھنے والے پر اور اس عورت پر بھی جس کو دیکھا جائے (مشکوٰۃ شریف ص ۲۵۰ باب النظر الی المخطوبہ)

نیز حدیث میں ہے: العینان زنا ہما النظر والا ذنان زنا ہما الاستماع واللسان زناہ الکلام والید زناہا البطش والرجل زناہا الخطی والقلب بھوی ویتمنی ویصدق ذلک الفرج ویکذبه آنکھ زنا کرتی ہے اور اس کا زنا غیر کو دیکھنا ہے، کان زنا کرتا ہے اور اس کا زنا باتیں سننا ہیں۔ ہاتھ زنا کرتا ہے اور ان کا زنا غیر کو پکڑنا (اور مس کرنا) ہے پاؤں زنا کرتا ہے اور اس کا زنا چلنا ہے اور دل خواہش و تمنا کرتا ہے اور شرم گاہ اس کی تصدیق کرتی ہے یا تکذیب (مسلم شریف ص ۳۳۶ ج ۲ باب القدر علی ابن آدم خطہ من الزنا وغیرہ)

نیز حدیث میں ہے: عن جریر بن عبد اللہ قال سألت رسول اللہ صلی اللہ علیہ وسلم عن نظر الفجاءة فامرني ان اصرف نظري۔ یعنی حضرت جریر بن عبد اللہ رضی اللہ عنہ کا بیان ہے کہ میں نے رسول اللہ ﷺ سے نامحرم عورت پر ناگہانی (اچانک نظر پڑنے کے بارے میں پوچھا تو رسول اللہ ﷺ نے مجھے حکم دیا کہ میں فوراً اپنی نگاہ ہٹا لوں) (مشکوٰۃ شریف ص ۲۷۸ باب النظر الی المخطوبہ)

نیز حدیث میں ہے: قال رسول اللہ صلی اللہ علیہ وسلم لعلی لا تتبع النظرة النظرة فان لك الا ولی و لیست لك الاخرة حضرت بریدہ رضی اللہ عنہ سے روایت ہے حضور اکرم ﷺ نے ارشاد فرمایا! اے علی

دیکھو! نگاہ کے بعد نگاہ مت ڈالنا، پہلی نظر (پہلی نگاہ) جو اچانک بلا ارادہ ہو جاتی ہے (قابل عفو ہے، دوسری نظر (دوسری نگاہ جو قصد اہو) وہ معاف نہیں (ابوداؤد شریف بحوالہ مشکوٰۃ شریف ص ۲۶۹ باب النظر الی المخطوبہ)

احکام القرآن میں اس حدیث پر کلام کرتے ہوئے فرمایا ہے: قال ابو بکر انما اراد النبی صلی اللہ علیہ وسلم بقوله لك النظرة الاولى اذا لم تكن عن قصد فاما اذا كانت عن قصد فهي والثانية سواء.

یعنی نگاہ اول سے وہ مراد ہے جو اچانک بلا قصد کے ہو لیکن جب کہ (بلا اجازت شرعی) بالقصد ہو تو جس طرح دوسری نظر قابل مواخذہ ہے، اسی طرح پہلی نظر بھی قابل مواخذہ ہے (احکام القرآن ص ۳۸۸ ج ۲ سورۃ النور باب ما يجب من غض البصر عن المحرمات)

نیز حدیث میں ہے۔ قال رسول اللہ صلی اللہ علیہ وسلم النظر سهم مسموم من سهام ابليس فمن تركها خوفا من الله اعطاه الله ايمانا يجد حلاوته في قلبه. یعنی نامحرم کو دیکھنا ابلیس کے تیروں میں سے ایک زہر آلود تیر ہے جو اس کو اللہ کے خوف سے چھوڑ دے اللہ تعالیٰ اس کو ایسا ایمان عطا فرماتا ہے جس کی حلاوت وہ اپنے قلب میں پاتا ہے (مشکوٰۃ شریف ص ۲۶۸ باب النظر الی المخطوبہ)

حضرت عیسیٰ السلام کا فرمان مبارک ہے۔ اياكم والنظرة فانها تزرع في القلب شهوة وكفى بها فتنه. یعنی (اجنبی عورتوں کو) تاک جھانک کرنے سے اپنے کو بچاؤ اس سے دلوں میں شہوت کا بیج پیدا ہوتا ہے اور فتنہ پیدا ہونے کے لئے یہی کافی ہے (احیاء العلوم ص ۹۸ ج ۳ بیان علی المرید فی ترک التزویج وقعله)

حضرت داؤد علیہ الصلوٰۃ والسلام نے اپنے بیٹے حضرت سلیمان علیہ الصلوٰۃ والسلام سے فرمایا: شیر اور سانپ کے پیچھے جانا مگر (اجنبی) عورت کے پیچھے نہ جانا (کہ یہ فتنہ میں ملوث کرنے میں شیر اور سانپ سے بھی زیادہ خطرناک ہے) قال لا بئس ما بنسى امش خلف الاسود ولا تمش خلف المرأة (احیاء العلوم ص ۹۸ ج ۳ بیان علی المرید فی التزویج وقعله)

حضرت یحییٰ علیہ الصلوٰۃ والسلام سے کسی نے پوچھا کہ زنا کا آغاز کہاں سے ہوتا ہے؟ آپ نے فرمایا نامحرم کو دیکھنے اور حرم کرنے سے اور حضرت فضیل کا قول ہے، ابلیس کہتا ہے کہ نظر (نامحرم کو دیکھنا) میرا وہ پرانا تیر ہے کہ میں کبھی اس سے خطا نہیں کرتا وقیل لیحییٰ علیہ السلام ما بدء الزنا قال النظر والتمنى. وقال الفضیل یقول ابليس هو قوسى القديمة وسهمى الذى لا اخطئ به یعنی النظر (احیاء العلوم ص ۹۸ ج ۳)

مجالس البرار میں ہے: قال المرأة لما كانت مخفية من الرجال كان دينها اسلم لما روى انه عليه السلام قال لا بنته فاطمة اى شنى خير للمرأة قالت الا ترى رجلا ولا يرها رجل واستحسن قولها وضمتها اليه وقال ذرية بعضها من بعض وكان اصحاب النبی صلی اللہ علیہ وسلم یسدون النقب والكوى فى الحيطن لئلا تطلع النساء على الرجال.

یعنی عورت جب تک مردوں سے چھپی ہوئی ہے اس کا دین محفوظ ہے اس لئے کہ رسول اللہ ﷺ نے اپنی

صاحبزادی حضرت سیدہ فاطمہ رضی اللہ عنہا سے دریافت فرمایا کہ عورت کے لئے سب سے بڑی خوبی کی چیز کیا ہے؟ حضرت فاطمہ نے فرمایا "وہ کسی مرد کو نہ دیکھے اور نہ کوئی اجنبی مرد اس کو دیکھے" حضور اقدس ﷺ کو یہ جواب بہت پسند آیا اور فرمایا اولاد ایک ایک سے ہے (یعنی باپ کا اثر اولاد میں آتا ہے) اور صحابہ کرام رضی اللہ عنہم اجمعین دیواروں کے سوراخ اور شکاف بند کر دیا کرتے تھے تاکہ عورتیں مردوں کو نہ جھانکیں۔ (مجالس البرار ص ۵۶۳، مجلس نمبر ۹۸)

حدیث میں ہے: عن جابر رضى الله عنه قال قال رسول الله صلى الله عليه وسلم ان المرأة تقبل في صورة شيطان وتدبر في صورة شيطان. یعنی: عورت (جو نامحرم ہو وہ جب) سامنے سے آتی ہے تو شیطان کی صورت میں آتی ہے اور پیچھے سے جاتی ہے تب بھی شیطان کی صورت میں ہوتی ہے (مشکوٰۃ شریف نمبر ۲۶۸ باب النظر الی المخطوبہ)

حضرت شاہ ولی اللہ محدث دہلوی علیہ الرحمہ فرماتے ہیں: ان لا تخرج المرأة من بيتها الا لحاجة منها لا تجد منها بد أقال صلى الله عليه وسلم المرأة عورة فاذا خرجت استشرفها الشيطان. یعنی بلا ضرورت شدیدہ عورت کو اپنے گھر سے نہ نکلنا چاہئے، حضور اکرم ﷺ نے ارشاد فرمایا عورت ستر ہے (یعنی چھپانے کی چیز ہے) پس جب وہ گھر سے نکلتی ہے تو شیطان اس کو تاکتا ہے (یعنی اس کے پیچھے لگ جاتا ہے اور لوگوں کے دلوں میں برے خیالات اور غلط جذبات پیدا کرتا ہے جس کی وجہ سے اس کی عزت اور آبرو میں خطرہ کا اندیشہ پیدا ہو جاتا ہے) (حجة الله البالغة ترجمہ نعم الله السابعة ص ۲۶۵ ج ۶ من ابواب تدبير المنزل لا تخرج المرأة من بيتها الخ)

اس لئے عورت کو بلا شرعی اور طبعی ضرورت کے باہر نکلنا ہی نہ چاہئے اور اگر شرعی ضرورت کی وجہ سے نکلنا پڑے تو حکم یہ ہے کہ سر اور چہرہ چھپا کر یعنی پردہ کے ساتھ نکلے۔

رئیس المفسرین حضرت عبداللہ بن عباس رضی اللہ عنہما آیت قرآنی یا ایہا النبی قل لا زواجک و بناتک ونساء المؤمنین یدنین علیہن من جلابیبہن ذلک ادنی ان یعرفن فلا یؤذین. کی تفسیر میں فرماتے ہیں تغطی وجہہا من فوق رأسها بالجلباب وتبدی عینا واحدا یعنی خدائے پاک نے مسلمان عورتوں کو حکم دیا کہ اپنے سروں اور چہروں کو ڈھانک کر نکلیں اور صرف ایک آنکھ کھلی رکھیں (تفسیر روح المعانی ص ۸۶ ج ۲۲)

حضرت عبیدہ سلمانی رحمۃ اللہ علیہ سے اس آیت کی تفسیر پوچھی گئی تو عملی طور پر آپ نے اپنا سر اور چہرہ چادر سے چھپا کر بائیں آنکھ کھلی رکھ کر فرمایا: یہ ہے اس آیت کی تفسیر اور مراد..... عن محمد بن سیرین قال سنالت عبیدة السلمانی عن هذه الایة فرفع ملحفة كانت عليه فتقع بها وغطی رأسه كله حتى بلغ الحاجبین وغطی وجهه واخرج عينه اليسرى من شق وجهه الا يسرى. (روح المعانی ص ۸۹ ج ۲۲) (تفسیر مظہری ص ۲۵۲ ج ۱۰ اردو) (تفسیر مواہب الرحمن ص ۱۱۳ ج ۵ سورۃ احزاب)

شیخ الاسلام پاکستان حضرت مولانا شبیر احمد عثمانی رحمہ اللہ تحریر فرماتے ہیں "روایات میں کہ اس آیت کے

نازل ہونے پر مسلمان عورتیں بدن اور چہرہ چھپا کر اس طرح نکلتی تھیں کہ صرف ایک آنکھ دیکھنے کے لئے کھلی رہتی تھی۔ اس سے ثابت ہوا کہ فتنہ کے وقت آزاد عورت کو چہرہ بھی چھپالینا چاہئے (فوائد عثمانی ص ۵۶۸ پ ۲۲ سورۃ احزاب) احياء العلوم میں امام غزالی رحمہ اللہ فرماتے ہیں والنساء يسخرجن منتقبات عورتیں حضور اکرم ﷺ اور صحابہ کی زمانہ میں نقاب ڈال کر (یعنی پردہ کے ساتھ) باہر نکلتی تھیں (احیاء العلوم ص ۲۸ ج ۲ ذکر العورات لا تخرج المرأة من بيتها الا لضرورة)

احکام القرآن میں ہے قال ابو بکر فی هذه الآية دلالة على ان المرأة الشابة مأمورة بسترو وجهها عن الا جنبيين مذکورہ آیت اس بات پر دلالت کرتی ہے کہ جوان عورت کے لئے ضروری ہے کہ غیر محرم اجنبی مرد سے اپنے چہرہ کو چھپائے (احکام القرآن ص ۳۵۸ ج ۳ للجصاص باب ذکر حجاب النساء)

ام المؤمنین حضرت عائشہ صدیقہ رضی اللہ عنہا کا بیان ہے کہ حجۃ الوداع میں مرد ہمارے سامنے آ جاتے تو ہم منہ پر چادر لٹکا دیتے اور جب سامنے سے ہٹ جاتے تو منہ پر سے چادر ہٹا دیتے، (اس لئے کہ بحالت احرام منہ چھپانا منع ہے) عن مجاہد عن عائشة قال كان الركبان يمرون بنا ونحن محرمات مع رسول الله صلى الله عليه وسلم فاذا حاذوا بنا سدلنا جلبابا بها من رأسها على وجهها فاذا جاوزنا كشفناه (ابوداؤد شریف ص ۲۶۱ ج ۱)

مجلس الابرار میں ہے: وان خرجت من بيت زوجها بغير اذنه يلعنها كل ملك في السماء وكل شئ الا الانس والجن فخرجوها من بيته حرام عليها قال ابن الهمام حيث ابيح لها الخروج فانما يباح بشرط عدم الزينة وتغيير الهيئة الى ما لا يكون داعياً الى نظر الرجال واستمالة لهم یعنی: اور اگر عورت (شرعی ضرورت کے بغیر) اپنے خاوند کے گھر سے اس کی اجازت کے بغیر نکلتی ہے تو آسمان وزمین کا ہر ہر فرشتہ اور جس جس چیز پر وہ گزرے سب اس پر لعنت کرتے ہیں سوائے انسان اور جنات کے۔ اور علامہ ابن ہمام فرماتے ہیں کہ جس جگہ عورت کو جانے کی اجازت ہے تو اس شرط سے اجازت ہے کہ زیب وزینت کے ساتھ نہ ہو اور بیعت ایسی بدل کر جائے کہ مردوں کو اس کے دیکھنے کی رغبت اور خواہش نہ ہو (مجلس الابرار ص ۵۶۲، ۵۶۳ مجلس نمبر ۹۸)

حدیث میں ہے: جو عورت عطر اور خوشبو لگا کر نکلتی ہے وہ زانیہ ہے۔ (احکام القرآن ص ۱۰۳)

مذکورہ پوری بحث کا خلاصہ یہ نکلتا ہے کہ مردوں اور عورتوں میں اختلاط جتنا کم ہوگا ہر ایک کا دین اسی قدر محفوظ رہے گا اور جتنا اختلاط زیادہ ہوگا دین میں بگاڑ پیدا ہوگا اور دنیا میں فتنہ و فساد رونما ہوگا اور عورتوں کا فتنہ بڑا سخت ہے چنانچہ حدیث میں ہے ”ما تروکت بعدی فتنة اضرب على الرجال من النساء“ میرے بعد مردوں کے لئے کوئی فتنہ عورتوں کے فتنہ سے زیادہ مضر اور نقصان دہ نہیں ہے (مشکوٰۃ شریف ص ۲۶۷ کتاب النکاح)

دوسری روایت میں ہے: واتقوا النساء فان اول فتنة بني اسرائيل كانت في النساء. عورتوں سے ڈرو کہ بنی اسرائیل میں سب سے پہلا فتنہ عورتوں کی وجہ سے ہوا تھا۔ (مشکوٰۃ شریف ص ۲۶۷ کتاب النکاح۔ ایسے مواقع جہاں گھر سے باہر نکلتا لایہدی اور ضروری ہوتا ہے اور مردوں کے ساتھ اختلاط کا اندیشہ ہوتا ہے

شریعت نے اس چیز کا اور اس جگہ حاضر ہونے کا عورت کو مکلف نہیں بنایا، مثلاً۔

(۱) عورت پر جمعہ وعیدین واجب نہیں۔

(۲) عورت کے ذمہ جماعت سے نماز پڑھنا واجب نہیں بلکہ گھر میں تنہا نماز پڑھنا جماعت کے ساتھ پڑھنے سے افضل ہے۔

(۳) عورت کا محرم نہ ہو تو تنہا حج کی ادائیگی کے لئے جانا جائز نہیں، اگر محرم نہ ملے اور موت کا وقت آ جائے تو حج بدل کی وصیت کرے۔

(۴) عورت پر جہاد فرض نہیں۔

(۵) جنازے کے ساتھ جانے کی مکلف نہیں۔

(۶) قبروں کی زیارت کے لئے جانے کی اجازت نہیں حتیٰ کہ اپنے والدین اور بیٹے وغیرہ کی قبر پر بھی جانا جائز نہیں۔

غور کیجئے! شریعت اسلامیہ نے عورت کی عصمت و عزت کی حفاظت کا کس قدر اہتمام کیا ہے، ان تمام باتوں سے ثابت ہوتا ہے کہ شریعت کا منشاء یہ ہے کہ عورت شرعی ضرورت کے بغیر گھر سے نہ نکلے اور مردوں کے ساتھ اس کا اختلاط نہ ہو۔

اگر عورت سربراہ مملکت بنے گی تو قدم قدم پر مردوں کے ساتھ اختلاط کا موقع آئے گا، اپنی ذمہ داریاں پوری کرنے کے لئے پارلیمنٹ، اسمبلی ہال اور اس کے علاوہ متعدد جگہوں پر حاضر ہوگی مٹنگوں اور مشوروں میں شریک ہوگی، بحث و مباحثہ میں حصہ لے گی، مردوں کو مخاطب کرے گی حاضرین اس کی طرف متوجہ ہونگے جگہ جگہ مردوں کے ساتھ اختلاط اور تنہائی کا موقع بھی آئے گا، کیا یہ سب باتیں شرعاً جائز ہو سکتی ہیں؟ مندرجہ بالا ارشادات خداوندی اور احادیث نبوی ہے (علی صاحبہا الف الف تحیة و سلام) کی روشنی میں ان باتوں کا جواب بخوبی معلوم کیا جاسکتا ہے۔

نیز حدیث میں ہے: عن ابی بکرۃ قال لما بلغ رسول الله صلى الله عليه وسلم ان اهل فارس قد ملكوا عليهم بنت كسرى قال لن يفلح قومہ ولوا امرهم امرأة. رواه البخاری.

ترجمہ: حضرت ابو بکرہ رضی اللہ عنہ سے روایت ہے کہ جب رسول اللہ ﷺ کو یہ خبر پہنچی کہ اہل فارس نے اپنے اوپر کسریٰ کی بیٹی کو بادشاہ بنایا ہے، تو رسول اللہ ﷺ نے ارشاد فرمایا وہ قوم ہرگز فلاح نہ پاوے گی، جس نے اپنے اوپر ایک عورت کو حاکم و آمر بنایا۔ (مشکوٰۃ شریف ص ۳۲۱، کتاب الامارۃ والقضاء) (ترمذی شریف ج ۲ ص ۵۰، ۵۱)

شیخ التفسیر حضرت مولانا محمد ادریس کاندھلوی۔ رحمہ اللہ، اس حدیث کی شرح کرتے ہوئے ”شرح السنہ“ کے حوالہ سے تحریر فرماتے ہیں۔ قوله ولوا امرهم امرأة فی شرح السنة لا تصلح المرأة ان تكون اماماً ولا قاضياً لان الامام والقاضی محتاجان الى الخروج للقيام بامر المسلمين والمرأة عورة لا تصلح لذلك الخ. یعنی شرح السنہ میں ہے۔ عورت کے اندر یہ صلاحیت نہیں ہے کہ وہ امام (سربراہ حکومت) اور

قاضی بنے کیونکہ امام اور قاضی کو مسلمانوں کے امور نمٹانے کے لئے باہر نکلنے کی ضرورت پیش آتی ہے (اس کے بغیر وہ اپنی ذمہ داری کا مل طریقہ پر انجام نہیں دے سکتے) اور عورت چھپانے کی چیز ہے وہ اس کی صلاحیت نہیں رکھتی۔ (التعلیق الصبیح علی مشکوٰۃ المصابیح ص ۲۰۱ ج ۲)

نیز حدیث میں ہے عن ابی ہریرۃ قال قال رسول اللہ صلی اللہ علیہ وسلم اذا كانت امراءکم خيار کم واغنیاء کم سمحاء کم وامور کم شوریٰ بینکم فظہر الارض خیر لکم من بطنہا واذا كانت امراء کم شرار کم واغنیاء کم بخلانکم وامور کم المی النساء کم فبطن الارض خیر لکم من ظہرہا۔

حضرت ابو ہریرہؓ سے روایت ہے کہ آنحضرت ﷺ نے ارشاد فرمایا جب تمہارے امراء تم میں بہترین لوگ ہوں اور تمہارے مالدار تم میں سے نیک لوگ ہوں اور تمہارے معاملات آپس کے مشورہ سے طے ہوتے ہوں تو زمین کی پشت تمہارے لئے اس کے پیٹ سے بہتر ہے، اور جب تمہارے امراء تم میں کے بدترین لوگ ہوں اور تمہارے مالدار بخیل ہوں اور تمہارے معاملات تمہاری عورتوں کے حوالے ہوں تو زمین کا پیٹ (یعنی دفن ہونا) تمہارے لئے اس کی پشت سے بہتر ہوگا (ترمذی شریف ص ۵۲ ج ۱، ابواب الختن، قبیل ابواب الرویا)

قرآن مجید میں ہے: الرجال قوامون علی النساء بما فضل اللہ بعضہم علی بعض وبما انفقوا من اموالہم۔ ترجمہ: مرد حکام ہیں عورتوں پر اس سبب سے کہ اللہ تعالیٰ نے بعضوں کو (یعنی مردوں کو) بعض پر (یعنی عورتوں پر) قدرتی (فضیلت دی ہے) (یہ تو وہی امر ہے) اور (دوسرے) اس سبب سے کہ مردوں نے (عورتوں پر) اپنے مال (مہر میں اور نان نفقہ میں) خرچ کئے ہیں۔ (قرآن مجید، سورہ نساء، آیت نمبر ۳۳ پارہ نمبر ۵)

حضرت مولانا مفتی محمد شفیع صاحب رحمہ اللہ تحریر فرماتے ہیں:-

ارشاد فرمایا: الرجال قوامون علی النساء..... قوام، قیام قیم عربی زبان میں اس شخص کو کہا جاتا ہے جو کسی کام یا نظام کا ذمہ دار اور چلانے والا ہو، اسی لئے اس آیت میں قوام کا ترجمہ عموماً حاکم کیا گیا ہے یعنی مرد عورتوں پر حاکم ہیں مراد یہ ہے کہ ہر اجتماعی نظام کے لئے عقلاً اور عرفاً یہ ضروری ہوتا ہے کہ اس کا کوئی سربراہ یا امیر اور حاکم ہوتا کہ اختلاف کے وقت اس کے فیصلہ سے کام چل سکے، جس طرح ملک و سلطنت اور ریاست کے لئے اس کی ضرورت سب کے نزدیک مسلم ہے، اسی طرح قبائلی نظام میں بھی اس کی ضرورت ہمیشہ محسوس کی گئی اور کسی ایک شخص کو قبیلہ کا سردار اور حاکم مانا گیا ہے اسی طرح اس عائلی نظام میں جس کو خانہ داری کہا جاتا ہے اس میں بھی ایک امیر اور سربراہ کی ضرورت ہے، عورتوں اور بچوں کے مقابلہ میں اس کام کے لئے حق تعالیٰ نے مردوں کو منتخب فرمایا کہ ان کی عملی و علمی قوتیں بہ نسبت عورتوں، بچوں کے زیادہ ہیں اور یہ ایسا بدیہی معاملہ ہے کہ کوئی سمجھدار عورت یا مرد اس کا انکار نہیں کر سکتا۔ (معارف القرآن ص ۳۹۵ ج ۲ ص ۳۹۶ ج ۲)

شیخ الفیئر حضرت مولانا محمد ادریس کاندھلوی رحمہ اللہ تحریر فرماتے ہیں:-

”ان آیات میں مطلقاً مردوں کی فضیلت بیان فرماتے ہیں کہ مردوں کو عورتوں پر ہر طرح کی فضیلت حاصل ہے، ذاتی اور عرضی دونوں قسم کی فضیلتیں مردوں کو خدا تعالیٰ نے عطا کی ہیں اور مردوں کو عورتوں پر حاکم بنایا

ہے..... چنانچہ اللہ تعالیٰ فرماتے ہیں کہ مرد عورتوں پر دو وجہ سے حاکم اور قائم ہیں۔ ایک وجہ تو یہ ہے کہ اللہ تعالیٰ نے بعض کو بعض پر بزرگی اور بڑائی دی ہے، یعنی ذاتی طور پر اللہ تعالیٰ نے مردوں کو عورتوں پر بہت سی باتوں میں فضیلت دی ہے اور اس فضیلت کا اقتضاء یہی ہے کہ مرد عورتوں پر حاکم ہوں اور عورتیں محکوم ہوں حق تعالیٰ نے بہ نسبت عورتوں کو مردوں کو عقل اور علم اور حلم اور فہم اور حسن تدبیر اور قوت نظریہ اور قوت عملیہ اور قوت جسمانیہ وغیرہ وغیرہ کہیں زائد، عطا کی اور نبوت اور امامت اور خلافت اور بادشاہت اور قضا و شہادت اور وجوب جہاد اور جمعہ اور عیدین اور اذان اور خطبہ اور جماعت اور میراث میں حصہ کی زیادتی اور نکاح کی مالکیت اور تعدد زوجات اور طلاق کا اختیار اور بلا نقصان کے نماز اور روزہ کا پورا کرنا اور حیض و نفاس اور ولادت سے محفوظ رہنا، یہ فضائل حق تعالیٰ نے مردوں ہی کو عطا کی ہیں انہی فضائل اور خصوصیات کی بنا پر حدیث میں آیا ہے کہ نبی اکرم ﷺ نے فرمایا اگر میں کسی کے لئے حکم دیتا کہ وہ کسی کو سجدہ کرے تو عورت کو حکم دیتا کہ وہ اپنے خاوند کو سجدہ کرے۔

جسمانی قوت میں عورتیں مردوں کا مقابلہ نہیں کر سکتیں اور ظاہر ہے کہ کمزور اور ناتواں کو قوی اور توانا پر نہ حکومت کا حق ہے اور نہ وہ کر سکتا ہے قضاء و قدر نے عورتوں کی سرشت میں برودت اور نزاکت رکھی ہے اور مردوں میں حرارت اور قوت رکھی ہے اسی وجہ سے فوجی بھرتی اور جنگ و جدال اور قتال اور شجاعت اور بہادری اور میدان جنگ میں حکومت و سلطنت کے لئے جانبازی اور سرحدوں کی حفاظت اور نگرانی اور حکومت کی بقاء کے لئے جس قدر اعمال شاقہ کی ضرورت پڑتی ہے وہ سب مردوں ہی سے سرانجام پاتے ہیں، مرد کی ساکت اور بناوٹ ہی اس کی فضیلت اور فوقیت کا ثبوت دے رہی ہے اور عورت کی فطری نزاکت اور اس کا حمل اور ولادت اس کی کمزوری اور لاچارگی کی کھلی دلیل ہے۔ (معارف القرآن اور لکھی ص ۷۰ ص ۷۱ جلد دوم)

مذکورہ آیت اور دونوں بزرگوں کی تفسیر سے ثابت ہوتا ہے کہ سربراہی اور حکمرانی مرد ہی کے لئے زیبا ہے، مرد ہی اس کے قابل ہے اور مرد ہی اس ذمہ داری اور بوجھ کو اٹھا سکتا ہے، اللہ تعالیٰ نے فطری طور پر اس کے قابل بنایا ہے اس کے برعکس عورت کو سربراہ اور حکمران بنانا قلب موضوع ہے، عورت فطری طور پر کمزور ہے اس پر اتنی بڑی ذمہ داری ڈالنا فطرت کے خلاف ہے..... اللہ تعالیٰ نے ایک گھر اور ایک خاندان کے انتظامی امور میں مرد کو قیم، سربراہ قائم فرمایا ہے، عورت کو محکوم اور مامور قرار دیا گیا ہے تو پوری حکومت کا سربراہ اور حاکم بنانا کس طرح صحیح ہو سکتا ہے؟ امامت کی دو قسمیں ہیں، امامت کبریٰ، امامت صغریٰ، امامت کبریٰ یعنی سربراہ حکومت ہونا، امامت صغریٰ یعنی نماز باجماعت میں مردوں کا امام بننا۔

عورت امامت صغریٰ کے قابل نہیں وہ امام بن کر مردوں کو نماز نہیں پڑھا سکتی، درمختار میں ہے (ولا یصح القضاء رجل بامرأة) (او صبی مطلقاً) ولو فی جنازۃ ونقل علی الاصح (درمختار مع رد المحتار ج ۱ ص ۵۳۱ باب الامامة)

جب عورت امامت صغریٰ کے قابل نہیں تو پوری حکومت کی امامت کبریٰ اسے کیسے حوالے کی جاسکتی ہے؟ چنانچہ درمختار میں امامت کبریٰ کے شرائط بیان کرتے ہوئے تحریر فرمایا ہے۔ وبیشترط کونہ مسلماً حراً ذکراً عاقلاً بالغاً قادراً، رد المحتار (شامی) میں ہے ولان النساء امون بالقرار فی البیوت فکان مبی

کتاب الوقف

قبرستان کی ہری گھاس نیلام کر سکتے ہیں یا نہیں

(سوال ۱۶) قبرستان کی ہری گھاس نیلام کر سکتے ہیں یا نہیں؟ قبرستان کے چاروں طرف کانٹے کی باڑ کر کے قبضہ کر لیا ہے تو گھاس بیچ سکتے ہیں یا نہیں؟

(الجواب) بلا محنت اور آبیاری کے قدرتنا خود رو گھاس مباح الاصل ہوتی ہے۔ ہر ایک اس سے نفع اٹھا سکتا ہے۔ کسی کی ملکیت اس پر نہیں ہوتی جب تک کاٹ کر قبضہ میں نہ لے لے اس کو بیچ نہیں سکتے۔ کانٹے کی باڑ اور تار وغیرہ سے احاطہ (کمپاؤنڈ) کر لینے سے گھاس نہ مقبوض ہوگی نہ مملوک، اسی طرح قبرستان کی گھاس بھی مباح الاصل ہے کہ کسی کی ملک نہیں ہے کہ بیچ سکیں۔ ہاں کاٹ لینے کے بعد بیچ سکتے ہیں مگر قبرستان کی ہری گھاس کاٹنی منع ہے، کیونکہ مردے اس کی تسبیح کے فوائد سے محروم ہو جاتے ہیں۔ ہاں خشک گھاس کو کانٹے کی ممانعت نہیں نور الايضاح میں ہے وقلع الجشیش والشجر من المقبرة ولا بأس بقلع اليابس منهما۔ یعنی قبرستان کی ہری گھاس کو اکھیرنا اور درخت کو کاٹنا مکروہ ہے اور ہر دو خشک ہو گئے ہوں تو مکروہ نہیں ہے (ص ۱۳۲ کتاب الجنائز فصل فی زیارة القبور)

قبرستان کی ہری گھاس کاٹنا:

(سوال ۱۷) اگر قبرستان کی ہری گھاس کو نہ کاٹا جائے اور برسات ختم ہونے تک رہنے دیا جائے اور سوکھنے کے بعد کاٹی جائے تو گھاس خشک ہو جاتی ہے لیکن بہت خراب ہو جاتی ہے۔ کیونکہ گھاس بہت گھنی اور لمبی ہوتی ہے زیادہ بارش برستی ہے تو زمین پر گر جاتی ہے پھر جڑوں کے پاس سے گلنے اور سڑنے لگتی ہے۔ سوکھ جانے کے بعد ایسی گھاس کے دام کم ملتے ہیں۔ بارش میں بھی سڑی ہوئی گھاس سبز نظر نہیں آتی بلکہ جڑوں میں سے سڑی ہوئی نظر آتی ہے صرف اوپر کا حصہ سبز نظر آتا ہے۔ تو ایسی حالت میں قبرستان کی گھاس ایک مرتبہ کاٹ سکتے ہیں یا نہیں؟ مینو تو جروا۔

(الجواب) قبرستان کی گھاس کاٹنے کی ممانعت اس لئے ہے کہ اس کی تسبیح سے جو فائدہ مردوں کو ہوتا ہے اس سے وہ محروم ہو جاتے ہیں مگر قبروں کو چھوڑ کر قبروں کے آس پاس (ارد گرد) کی گھاس جو پانی سے سڑ رہی ہے اگر اس کو راستہ بنانے یا صفائی کی ضرورت سے کاٹ دیا جائے تو مضائقہ نہیں ہے۔ نیز گھاس کی اصلاح اور درستی کے لئے قبر کے اوپر کی گھاس ایک آدھ دفعہ کاٹنے کی گنجائش نکل سکتی ہے۔ مگر مردوں کو مذکورہ بالا فائدہ کے پیش نظر یہ کاٹنا ہی افضل و بہتر ہے ہاں سوکھ جانے کے بعد کانٹے میں کوئی حرج نہیں۔ کبیری میں ہے کہ قبر کے اوپر سے ہری گھاس کو کاٹنا مکروہ ہے۔ خشک گھاس کو کاٹنا مکروہ نہیں۔ ویسکرہ قطع النبات الرطبة من اعلاه دون اليابس (ص ۵۶۳ فصل فی الجنائز) فقط والله اعلم بالصواب۔

کیا مقبرہ کی رقم مشاعرہ میں خرچ کر سکتے ہیں

(سوال ۱۸) روضہ و مقبرہ کی رقم مشاعرہ میں خرچ کرنا کیسا ہے؟

حالیہ علی المستروالیہ اشار النبی صلی اللہ علیہ وسلم حیث قال کیف یصلح قومہ تملکھم امرأۃ اور شرط ہے سربراہ حکومت کا مسلمان ہونا مذکر ہونا آزاد ہونا، عاقل ہونا اور احکام جاری کرنے اور مصالح اسلام قائم کرنے پر قدرت رکھنے والا ہونا۔ مرد ہونے کی شرط اس لئے ہے کہ عورتوں کو گھر میں رہنے کا حکم دیا گیا ہے، لہذا عورت کے مناسب حال یہی ہے کہ وہ گھر میں رہے اور اس طرف حضور اکرم ﷺ نے ارشاد فرمایا ہے وہ قوم کیسے فلاح پا سکتی ہے کہ عورت ان کے معاملات کی مالکیت ہو۔ (در مختار و رد المحتار ص ۵۱۲ ج ۱ باب الاملۃ)

اگر کوئی شخص ملکہ بلیقہ کے واقعہ سے عورت کی سربراہی کے جواز پر استدلال کرے تو اس کے متعلق حکیم الامت حضرت مولانا اشرف علی تھانوی رحمہ اللہ نے تحریر فرمایا ہے۔

”اور ہماری شریعت میں عورت کو بادشاہ بنانے کی ممانعت ہے پس بلیقہ کے قصہ سے کوئی شبہ نہ کرے، اول تو یہ فعل مشرکین کا تھا، دوسرے اگر شریعت سلیمانیہ میں اس کی تقریر بھی کی ہو تو شرع محمدی میں اس کے خلاف ہوتے ہوئے وہ جتہ نہیں۔“ (بیان القرآن ص ۸۷ ج ۸ سورہ نمل پارہ نمبر ۱۹) فقط واللہ اعلم بالصواب۔

(الجواب) جب ایک وقف کی رقم دوسرے وقف میں بھی استعمال کرنے کی شرعاً اجازت نہیں تو مشاعرہ میں کس طرح اجازت ہو سکتی ہے۔ (۱) فقط واللہ اعلم بالصواب۔

تاحیات مکان موقوفہ میں رہنے کی شرط:

(سوال ۱۹) میری بیوی کے نام ایک مکان ہے ہماری کوئی اولاد نہیں وہ کہتی ہے کہ جب میں مر جاؤں مکان میں شوہر رہے اپنی وفات تک۔ اس کی وفات کے بعد وہ گھر مسجد میں وقف ہے۔ اور اگر پہلے میں مر جاؤں اور میری وفات کے بعد عورت مرے تو اس کی وفات کے بعد مسجد میں وقف ہے۔ اس طور پر وقف نامہ لکھایا ہے تو شرعی حکم کیا ہے عورت کے ورثاء میں تین بھائی ہیں بیٹا تو جروا۔

(الجواب) وقف نامہ میں وفات کے بعد وقف کرنا تحریر ہوا ہے تو یہ وصیت ہوئی۔ وصیت ایک ثلث میں جاری ہوتی ہے۔ لہذا مکان کا ایک ثلث وقف ہوگا۔ اور بعد وفات نہیں۔ (۲) بلکہ جس وقت وقف کیا جا رہا ہے۔ صاف بات یہ ہے کہ مکان وقف کر دیا جائے۔ اور وقف میں یہ شرط لگا دی جائے۔ کہ میں اور میرا خاوند اپنی..... زندگی تک گھر کو استعمال کریں گے۔ پھر وہ مسجد کی ضروریات میں استعمال کیا جائے وغیرہ اس طرح وقف کرنے سے وقف صحیح ہے اور اپنی زندگی تک دونوں رہنے کے حق دار ہیں۔ نہایت ضروری بات یہ ہے کہ یہ خیال رکھا جائے کہ اگر کل ترکہ میں یہی ایک مکان ہے۔ تو اس کو وقف کرنے کا یہ مطلب ہے کہ شرعی وارثوں کو محروم کیا جا رہا ہے۔ شرعی عذر کے بغیر ورثاء کو محروم کرنا۔ یا ان کے حق کو نقصان پہنچانا گناہ ہے۔ رسول خدا ﷺ نے فرمایا۔ بعض آدمی پوری زندگی خدا کی عبادت اور اطاعت میں گزارتے ہیں۔ لیکن موت کے وقت ترکہ میں ورثاء کو نقصان پہنچاتے ہیں۔ جس کا اثر یہ ہوتا ہے کہ نار جہنم ان کے لئے لازم ہو جاتی ہے۔“ عن ابی ہریرۃ رضی اللہ عنہ عن رسول اللہ صلی اللہ علیہ وسلم قال ان الرجل لیعمل والمرءۃ بطاعة اللہ سنین سنۃ ثم یحضر ہما الموت فیضار ان فی الوصیۃ فتجب لہما النار۔“ (مشکوٰۃ شریف ص ۲۶۵ باب الوصایا)

بہر حال اس شرط کے ساتھ وقف کیا جائے تو وقف درست ہوگا۔ مگر یہ خیال ضرور رکھا جائے کہ وقف فی الواقع للہ ہو۔ در پردہ وارثوں کو محروم کرنے اور ان کو نقصان پہنچانے کی کوشش نہ ہو۔ کہ نیکی برباد گناہ لازم ہوگا۔ فقط واللہ اعلم بالصواب۔

قبرستان میں گھر جھونپڑے۔ وغیرہ بنانا کیسا ہے :

(سوال ۲۰) ایک قبرستان جو پانچ برس سے بند ہے۔ اس میں لوگوں نے جھونپڑے، مکان وغیرہ بنائے۔ بعض لوگوں نے اعتراض کیا تو کہتے ہیں کہ اس میں سے ہڈی وغیرہ نہیں نکلتی۔ تو کیا ان کی دلیل صحیح ہے؟ اور قبرستان کے

(۱) وقف مصحفاً علی اہل المسجد للفقراء ان یحسون جازوان وقف علی المسجد جازو یقرأ منہ ولا یكون محصوراً علی هذا المسجد قال فی الشامیۃ تحت قولہ ان الحصول هذا الشرط مبني علی ما ذکرہ شمس الانۃ من الصابط وهو انہ اذا ذکر للوقف مصرفاً لا بد ان یكون فیہم الخ کتاب الوقف مطلب متنی ذکر للوقف مصرفاً لا بد ان یكون فیہم الخ ج ۷ ص ۳۶۵

(۲) او بالموت اذا علق بہ ای سموتہ کاذات فقد وقف داری علی کذا فالصحيح انہ کو صیۃ تلزم من الثلث بالموت لا قبلہ در مختار مع الشامی کتاب الوقف قبل مطلب فی وقف المريض

کیا وند میں ایسی چیزیں بنانا جائز ہے؟ جواب عنایت فرمائیں۔

(الجواب) وقف قبرستان میں جھونپڑے، مکان وغیرہ بنانا جائز نہیں ہے۔ اگرچہ تدفین موقوف ہو۔ اور قبریں بوسیدہ ہو چکی ہوں اور ہڈیاں نہ نکلتی ہوں۔ (۱) فقط واللہ اعلم بالصواب۔

قبرستان میں دوکانیں بنانا:

(سوال ۲۱) ہمارے شہر میں ایک مختصری قطعہ زمین میں ایک چھوٹا سا باغیچہ اور چند قبور تھیں اور اس کے ارد گرد چہار دیواری تھی، سرکار نے یہ زمین شہر کی میونسپلٹی (کارپوریشن) کو اس شرط پر دے دی کہ وہ اسے باغیچہ ہی کے شکل میں برقرار رکھے، لیکن میونسپلٹی نے اس شرط کا خیال رکھے بغیر تقریباً دو ماہ پہلے اس قطعہ زمین پر دوکانیں تعمیر کرنے کا کام شروع کر دیا جب سنگ بنیاد رکھنے کے لئے کھدائی شروع ہوئی تو ہڈیاں نکلیں، جس سے مسلمانوں میں اشتعال پیدا ہوا اور احتجاج کیا گیا اور عدالت میں دعویٰ دائر کر کے تعمیری کام روکوا دیا گیا۔

اب سوال یہ ہے کہ میونسپلٹی یا کوئی جماعت یا فرد ایسی قطعہ زمین پر جس میں قبریں ہوں دوکان تعمیر کروا سکتا ہے؟ آج بھی اس مذکورہ زمین میں کچھ پرانی اور پختہ قبروں کے نشانات اور آثار موجود ہیں، شرع متین کا اس بارے میں کیا فیصلہ ہے؟ مطلع فرما کر ممنون فرمائیں، یہ شہر کے مسلمانوں کا عام مسئلہ ہے۔ بیٹا تو جروا۔

(الجواب) یہ قطعہ زمین وقف ہوگا یا کسی مسلمان کی ملک ہوگی، اس لئے سرکار یا میونسپلٹی یا کسی فرد یا جماعت کو حق حاصل نہیں کہ اس پر دوکانیں تعمیر کرے، اموات کی بے حرمتی لازم آئے گی لہذا مسلمان پر لازم ہے کہ پر زور احتجاج کریں اور مطالبہ کریں کہ قبروں کو باقی رکھتے ہوئے باغیچہ بنا دیا جائے جیسا کہ پہلے تھا۔ (۲) فقط واللہ اعلم بالصواب۔

موقوفہ زمین کس صورت میں فروخت ہو سکتی ہے؟:

(سوال ۲۲) ایک شخص نے بیالیس ۳۲ بیگھ زمین مسجد کو وقف کی ہے، مسجد کے پاس اتنی رقم نہیں ہے کہ وہ آب پاشی کے لئے نیوب ویل کا انتظام کر سکے اس لئے فصل کا پورا مدار بارش کے پانی پر رہتا ہے اس بناء پر سالانہ آمدنی بہت ہی کم ہوتی ہے اور اس میں سے سو ۱۰۰ روپے ٹیکس میں نکل جاتے ہیں، اس لئے موجود منتظمین چاہتے ہیں کہ اس زمین کو بیچ کر ان پیسوں سے کوئی مکان بنوالیں یا خرید لیں کہ آمدنی زیادہ ہو اس نیت سے یہ موقوفہ زمین بیچ سکتے ہیں یا نہیں؟ بیٹا تو جروا۔

(الجواب) واقف نے وقف نامہ میں فروخت کرنے کی اجازت دی ہو یا وقف اس حالت میں ہو کہ اس سے کوئی نفع حاصل نہ ہو سکے تو فروخت کرنے کی اجازت ہے، اگر کچھ بھی نفع حاصل ہوتا ہو تو اسے فروخت کرنے کی شرعاً اجازت نہیں ہے۔ شامی میں ہے۔ (قوله وجاز شرط الاستبدال به الخ) اعلم ان الاستبدال علی ثلاثة وجوه

الاول ان یشرطه الواقف لنفسه او لغيره فلا یستبدال فیہ جائز علی الصحيح وقیل اتفاقاً والثانی ان

(۱) ویکره ان یسی عل القبر او یقعد او ینام علیہ او یوطا علیہ الخ فتاویٰ عالمگیری کتاب الجنائز فی القبر والدفن والنقل الخ ج ۱ ص ۱۶۶

لا بشرطه سواء شرط علمه او سكت لكنه صار بحيث لا ينفع به بالكلية بان لا يحصل منه شئنى اصلاً او لا يقضى بموته فهو ايضاً جائز على الاصح اذا كان باذن القاضى ورأيه المصلحة فيه والثالث ان لا بشرطه ايضاً ولكن فيه نفع فى الجملة وبدله خير منه ربعاً ونفعاً وهذا لا يجوز استبداله على الاصح المختار كذا حرره العلامة قنالى زاده فى رسالته الموضوعه فى الاستبدال الخ (شامى ج ۳ ص ۵۳۵ تحت مطلب فى استبدال الوقف وشروطه). فقط والله اعلم بالصواب

وقف على الاولادكى ايك صورت:

(سوال ۲۳) ايك شخص نے اپنا مکان وقف کیا اور کہا کہ یہ میری قریب آل واولاد کے لئے وقف ہے، تو اب اس وقف مکان میں اس شخص کی لڑکیوں کا حق ہے یا نہیں؟ مینواتو جروا۔

(الجواب) قریب کی اولاد میں لڑکیاں بھی شامل ہوں گی۔ رجل قال ارضى هذه صدقة موقوفة على ولدى كانت الغلة لولد صلبه يسوى فيه الذكر والا نثى. الخ (فتاویٰ عالمگیری ج ۳ ص ۲۰۶ کتاب الوقف الباب الثانى الفصل الثانى). فقط والله اعلم بالصواب. ۴ شعبان ۱۴۰۰ھ

شیعہ آغا خانى کھو جے کو وقف کا منتظم بنانا:

(سوال ۲۴) ايك مرحوم صاحب خیر کی ملکیت سورت میں ہے مرحوم کا کوئی وارث نہیں ہے، ان کی اس ملکیت میں سولہ ۱۶ کرایہ دار رہتے ہیں اور وہ خود بھی اسی میں رہتے تھے انہوں نے اپنی وفات سے پہلے عمارت کی آمدنی کے لئے ایک ٹرسٹ قائم کیا ہے اور وصیت کی ہے کہ اس کی جو آمدنی ہو پہلے اس سے مکان کی تعمیر و مرمت کی جائے اور پھر جو رقم بچا کرے وہ محلہ کی چار مسجدوں میں تقسیم کی جائے، مذکورہ عمارت کے کل پانچ افراد ٹرسٹی ہیں ان میں ایک شخص شیعہ آغا خانى کھو جا بھی ہے، ہم اہل سنت والجماعت حنفی المسلمک ایسی آدمی کو ٹرسٹی (منتظم) قائم رکھ سکتے ہیں یا نہیں؟ تسلی بخش جواب عنایت فرمائیں۔ مینواتو جروا۔

(الجواب) واقف نے غلطی کی ہے کہ سنی ٹرسٹیوں کے ساتھ آغا خانى کو ٹرسٹی بنایا، اب اگر اس کی وجہ سے وقف کو نقصان پہنچتا ہو اور واقف کا مقصد فوت ہو جاتا ہو تو بدلا جاسکتا ہے، اگر قانونی طور پر اس کی منظوری ہوگئی ہو تو قانونی چارہ جوئی کے ذریعہ کارروائی کی جائے تاکہ کوئی فتنہ پیدا نہ ہو۔

صورت مذکورہ میں سنی ٹرسٹیوں کی اکثریت ہے تو ایک نے اگر مخالفت کی تو وہ کامیاب نہ ہوگا کیونکہ فیصلہ اکثریت کی رائے سے ہوگا۔ بہر حال ”نہ سانپ بچے نہ لائھی ٹوٹے“ کے اصول پر کام کیا جائے، فقط والله اعلم بالصواب۔ ۵ ذیقعدہ ۱۴۹۹ھ۔

طلباء کے چندہ سے قائم کی ہوئی انجمن کی شرعی حیثیت:

(سوال ۲۵) ايك مدرسہ میں حالات خراب ہوئے اس وقت وہاں کی انجمن کی صدارت احقر کے ذمہ تھی، مدرسہ کی مجلس شوریٰ نے انجمن پر قبضہ کرنے کا حق مہتمم کو دے دیا ہے حالانکہ انجمن طلباء کی تھی اس میں کافی کتابیں ہیں اور

دوسری چیزیں بھی ہیں، انجمن طلبہ کے پیسوں سے قائم ہوئی تھی، انجمن کا حساب کس کو دیا جائے؟ مجلس شوریٰ کا فیصلہ کہاں تک درست ہے؟ مجلس شوریٰ کا اعلان یہ ہے۔

”طلباء کو اطلاع دی جاتی ہے کہ ۳ جون ۱۹۷۲ء مجلس شوریٰ کی منعقدہ مجلس نے جامعہ کے طلباء کے نام سے جو انجمن قائم ہے اسے غیر قانونی ٹھیرایا جاتا ہے اس کے علاوہ کی بھی تمام انجمنیں غیر قانونی قرار دی جاتی ہیں، جمعیتہ طلبہ کی کتابیں نقد اور سامان کو بھی ضبط کرنے کا اختیار مہتمم صاحب کو دیا جاتا ہے۔

۲۔ میرا کچھ ذاتی مال بھی مدرسہ کے کمرہ میں ہے اس پر بھی مہتمم صاحب نے قبضہ کر لیا، کیا شرعاً ان کا قبضہ کرنا جائز ہے، جواب مرحمت فرما کر ممنون فرمائیں، مینواتو جروا۔

(الجواب) (۱) جمعیتہ طلباء کی حیثیت عرفاً وقف کی ہوگئی، طلبہ کی ذاتی ادارہ اور ذاتی کتب خانہ شمار نہ ہوگا، جب طلباء فارغ ہو کر جاتے ہیں تو کتب خانہ کی کتابیں اور سامان ساتھ نہیں لے جاتے بلکہ بعد میں آنے والے طلبہ کے لئے چھوڑ کر چلے جاتے ہیں، انجمن کا یہ دستور اس پر دال ہے کہ کتابیں اور سامان ذاتی نہیں اس لئے طلباء کو مطالبہ کا کوئی حق نہ ہوگا بعد میں آنے والے طلبہ اس سے متفع ہوتے رہیں گے، اس سلسلہ کا حساب اب مہتمم کو دے دیا جائے۔ فقط والله اعلم بالصواب۔

۲۔ کمرہ میں آپ کی ذاتی کتابیں اور سامان وغیرہ ہو اس کا آپ مطالبہ کر سکتے ہیں کہ وہ آپ کا حق ہے۔ فقط والله اعلم بالصواب۔

قبرستان کے درختوں کو کاٹ کر ان سے مسجد اور مدرسہ کی اینٹیں پکانا:

(سوال ۲۶) ايك قبرستان جس میں چار گاؤں مشترک ہیں اور وہ قبرستان صرف ایک گاؤں کی ملکیت کا ہے اس گاؤں کے باشندوں نے دیگر تین گاؤں کے باشندوں کو اپنے مردے دفن کرنے کی اجازت دے رکھی ہے، اس قبرستان میں بڑے بڑے درخت ہیں ان درختوں کو کاٹ کر مسجد اور مدرسہ کی اینٹیں پکانے کے لئے وہ گاؤں والے جو مالک ہیں استعمال کر سکتے ہیں یا نہیں؟ مینواتو جروا۔

(الجواب) قبرستان وقف نہ ہو کسی کی ملک ہو تو اس کی اجازت سے درست ہے، اگر قبرستان وقف ہے تو غیر ضروری درختوں کو کٹنا اس کی قیمت قبرستان کا کمپاؤنڈ بنانے اور اس کی مرمت میں اور قبرستان کی صفائی و رسایہ دار درختوں کے لگانے وغیرہ کاموں میں صرف کرنا چاہئے، بلا قیمت دوسری جگہ دینے کی اجازت نہ ہوگی۔ (۱) فقط والله اعلم بالصواب۔

مسجد کی وقف جگہ بغیر کرایہ کے کسی ادارہ کو دینا:

(سوال ۲۷) مسجد کی کچھ وقف جگہ ہے وہ بغیر معاوضہ لئے کسی ادارہ کو مدرسہ چلانے کے لئے دے سکتے ہیں یا

(۱) مقبرة عليها اشجار عظيمة فهذا على وجهين اما ان كانت الاشجار نابتة قبل اتخاذ الارض مقبرة او لبث بعد اتخاذ الارض مقبرة ففسى الوجه الاول المسئلة على متين اما ان كانت الارض مملوكة لها مالك او كانت مواتا لا مالك لها واتخذها اهل القرية مقبرة ففي القسم الاول الاشجار باصلها على ملك رب الارض يصع بالاشجار واصلها ما شاء الخ. فتاوى عالمگیری المسائل التى تعود الى الاشجار التى فى المقبرة الخ ج ۲ ص ۳۷۳

نہیں؟ بینوا تو جروا۔

(الجواب) مسجد کی وقف جگہ مسجد کے مفاد کے لئے ہے لہذا کسی ادارہ کو مفت دینا جائز نہیں، (۱) کرایہ لیا جائے اور اسے مسجد کے مفاد میں استعمال کیا جائے۔ واللہ اعلم بالصواب۔

مسجد کے وقف قرآن فروخت کرنا:

(سوال ۲۸) ایک صاحب خیر نے مسجد میں تلاوت کے لئے قرآن وقف کئے، ایک دوسرے آدمی نے پیسے دے کر وہ قرآن لے لئے اور وہ کہتے ہیں کہ یہ درست ہے برائے کرم تحریر فرمائیں کہ مسجد کا قرآن اس طرح بیچا جاسکتا ہے؟ بینوا تو جروا۔

(الجواب) مسجد کے وقف قرآن بیچنا جائز نہیں، ضرورت سے زائد ہوا اور کام میں نہ آتے ہوں تو قریب کی ضرورت مند مسجد میں دے دیئے جائیں مسجد کو جب ضرورت نہ ہو تو لینا ہی نہیں چاہئے۔ (۲) فقط واللہ اعلم بالصواب۔

قبرستان کا احاطہ بنانے میں سود اور زکوٰۃ کی رقم استعمال کرنا:

(سوال ۲۹) ہم لوگ قبرستان کی چہار دیواری کرنا چاہتے ہیں، اس میں کون سے پیسے استعمال کئے جائیں؟ کیا اس میں زکوٰۃ یا سود یا جوے کی رقم استعمال کی جاسکتی ہے؟ بینوا تو جروا۔

(الجواب) قبرستان کا احاطہ کر کے قبروں کو بے ادبی اور توہین سے بچانا ضروری ہے اور اس کے لئے حلال کمائی کی رقم ہونی چاہئے، زکوٰۃ کی رقم استعمال کرنا جائز نہیں ہے اس سے زکوٰۃ ادا نہ ہوگی، جوے کی رقم استعمال کرنے کی بھی اجازت نہیں ہے، اپنے مردوں کو بے ادبی سے بچانے کے لئے انتظام کرنا اپنا فریضہ ہے، اپنی حیثیت کے مطابق رقم جمع کریں اگر کافی نہ ہو تو مجبوراً بینک کے سود کی رقم وقف قبرستان کے احاطہ میں استعمال کی جاسکتی ہے فقط واللہ اعلم بالصواب۔ ۲۵ شعبان المعظم ۱۳۹۹ھ۔

کتنی مال وقف کرنا جائز ہے :

(سوال ۳۰) ایک بیوہ خاتون کے پاس پچیس ہزار کی زمین، ایک گھر اور پندرہ تولہ سونے کا زیور ہے، ان میں سے خاتون شرع کے مطابق اپنی زندگی میں اپنے مرحومین اور خود اپنے لئے ثواب جاریہ کرنا چاہے تو کتنی مال وقف کر سکتی ہے، خاتون کی کوئی اولاد نہیں ہے، بھائی وغیرہ ہیں، بینوا تو جروا۔

(الجواب) ورثہ کو محروم کرنا بڑا گناہ ہے، ویسے اس خاتون کو اختیار ہے کہ اپنے ثواب کے لئے اور خویش واقارب کے ایصال ثواب کے لئے خیر خیرات کرے بشرطیکہ ورثہ کو محروم کرنا یا تفقضان پہنچانا مقصود نہ ہو۔ وقف کرنے کی صورت یہ ہے کہ پوری ملکیت کا تیسرا حصہ وقف کر دیا جائے، اور اگر ضرورت اور حاجت ہو تو یہ شرط لگائی جاسکتی ہے کہ

(۱) یو جر باجر المثل فلا يجوز بالاقل ولو هو المستحق قارئ الهدایة الا بنقصان یسیر قال فی الشامیہ تحت قوله فلا يجوز بالاقل ای لا یصح اذا کان یغنی فاحش، مطلب لا یصح ابجار الوقف باقل من اجرة المثل، شامی ج ۲ ص ۳۰۲۔

(۲) وعن الشانی یغل فی المسجد آخر باذن القاضی ومثله فی الخلاق المذکور حبش المسجد وحصره مع الاستغناء عنهما درمختار مع الشامی مطلب فیما لو خرب المسجد او غیرہ ج ۳ ص ۳۵۹۔

4

میں اپنے انتقال تک اس سے فائدہ اٹھاؤں گی اس کے بعد وقف کے متولی (ٹرٹی) اپنے قبضہ میں لے سکتے ہیں۔ فقط واللہ اعلم بالصواب۔

دصلبی اولاد پر وقف کیا تو اولاد کی اولاد حق دار ہوگی یا نہیں؟

(سوال ۳۱) ایک شخص نے ایک جائیداد اپنی اولاد پر وقف کیا ہے اور وقف نامہ میں اس طرح لکھا ہے۔ ”میں اپنی یہ جائیداد اپنی دصلبی اولاد پر وقف کرتا ہوں“ وقف کا انتقال ہو گیا ہے، مرحوم کے دو لڑکے اور دو لڑکیاں تھیں ان چار میں سے دو لڑکوں اور ایک لڑکی کا انتقال ہو گیا ہے، اب ایک لڑکی حیات ہے، مرحوم ایک لڑکے کی اولاد میں دو لڑکے اور تین لڑکیاں اور ایک بیوی ہے۔

دریافت طلب امر یہ ہے کہ صورت مسئلہ میں مرحوم لڑکے کی اولاد وقف کی آمدنی میں سے حق دار ہے یا نہیں؟ موجودہ صورت میں وقف کی آمدنی کس طرح تقسیم کی جائے؟ جو لڑکی حیات ہے اس کو کتنا ملے گا؟ وضاحت کے ساتھ جواب عنایت فرمائیں۔ بینوا تو جروا۔

(جواب) وقف نامہ یا اس کی نقل ارسال کی ہوتی تو بہتر ہوتا، آپ نے سوال میں وقف نامہ کی یہ عبارت نقل فرمائی ہے۔ ”میں اپنی یہ جائیداد اپنی دصلبی اولاد پر وقف کرتا ہوں“ اردو محاورہ میں دصلبی اولاد سے مراد بطن اول ہوتا ہے، اولاد کی اولاد مراد نہیں ہوتی، لہذا مذکورہ صورت میں جب تک دصلبی اولاد میں سے کوئی بھی موجود رہے گی وہی آمدنی کی مستحق ہوگی۔ اور آمدنی تمام اولاد ذکور و اناث میں مساوی طور پر تقسیم ہوگی (مذکورہ نمٹ میں کمی بیشی نہ ہوگی) جب تک مرحوم کی چاروں دصلبی اولاد حیات رہے چاروں مساوی طور پر حق دار ہوں گے اس کے بعد جس کا انتقال ہو جائے اس کی اولاد حق دار نہ ہوگی، بقیہ دصلبی اولاد میں سے ایک بھی باقی نہ رہے تو اس کے بعد وقف کی آمدنی فقراء پر صرف کی جائے گی، اولاد کی اولاد حق دار نہ ہوگی، البتہ اگر وہ محتاج اور غریب ہوں گو غریب ہونے کے اعتبار سے ان کو بھی دیا جاسکتا ہے، بطریقہ وقف حق دار نہ ہوں گے۔

لہذا صورت مسئلہ میں دصلبی اولاد میں صرف ایک لڑکی باقی ہے تو کل آمدنی کی وہی حق دار ہے، مرحوم لڑکے کی اولاد حق دار نہیں۔

درمختار میں ہے: کجعلہ لو لدہ ولکن یختص بالصلی و یعم الانشی مالہ یقیدہ بالذکر و یستقل بہ الواحد فان انتفی الصلی للفقراء دون ولد الولد..... شامی میں ہے (قولہ ولکن یختص بالصلی) ای بالبطن الاول ان وجد فلا یدخل فیہ غیرہ من البطن لان لفظ ولدی مفرد وان عم معنی بخلاف اولادی بلفظ الجمع علی ما یأتی (اردو میں دصلبی اولاد بولا جاتا ہے تو اس سے مراد بطن اول ہوتا ہے بطن ثانی و ثالث داخل نہیں سمجھے جاتے اسی مذکورہ صورت میں صرف بطن اول کو حق دار قرار دیا گیا ہے) (قولہ و یعم الانشی) ای کالذکر اسم الولد ما خود من الولادة وہی موجودۃ فیہما (قولہ و یستقل بہ الواحد) بان کان لہ اولاد حیث لو وقف فماتوا الا واحداً. اولم یکن لہ الا واحد. فان ذلک الواحد یاخذ جمیع غلۃ الوقف لان لفظ ولدی مفرد مضاف فیعم (درمختار و شامی ص ۲۰۳)

ج ۳، فصل فيما يتعلق بوقف الا ولاد

فتاویٰ عالمگیری میں ہے رجل قال ارضی هذه صدقة موقوفة علی ولدی كانت الغلة لولد صلبه یستوی فیہ الذکر والانثی و اذا جاز هذا الوقف فما دام یوجد واحد من ولد الصلب كانت الغلة له لا غیر فان لم یبق من البطن الاول تصرف الغلة الی الفقراء، ولا یصرف الی ولد الولد الخ (فتاویٰ عالمگیری ص ۲۰۶ ج ۳، کتاب الوقف، باب ۳، فصل نمبر ۲) فقط واللہ اعلم بالصواب

نام بنام صلبی اولاد پر وقف کیا تو آمدنی کس طرح تقسیم ہوگی؟ کسی کا انتقال ہو جائے تو اس کے حصہ کا کون حق دار ہوگا؟

(سوال ۳۲) ایک شخص نے اپنا مکان اپنی صلبی اولاد پر وقف کیا، اور زبانی اس طرح کہا ہے اور تین پابند شریعت اس بات کے گواہ ہیں ”میں اپنا یہ مکان اپنی صلبی اولاد محمد علی، محمد انس، محمد جنید، فاطمہ بیگم اور میمونہ بیگم پر وقف کرتا ہوں“ واقف کا انتقال ہو گیا ہے، مرحوم کی تمام اولاد حیات ہے ان پر وقف کی آمدنی کس طرح تقسیم ہوگی؟ مستقبل میں ان پانچ بچوں میں سے کسی کا انتقال ہو جائے تو اس کی اولاد اور اولاد وقف کی آمدنی کی مستحق ہوگی یا نہیں؟ مذکورہ بچوں میں سے ایک لڑکا موقوفہ مکان سے بیچ دینا چاہتا ہے اور اس کی رقم تمام حق داروں میں تقسیم کرنے کا ارادہ رکھتا ہے، تو اس کا کیا حکم ہے؟ کیا وہ مکان بیچ کر مرحوم کے تمام وارثوں میں وہ رقم تقسیم کر سکتا ہے۔ جواب عنایت فرما کر ممنون و مشکور فرمائیں۔

(الجواب) مفتی بہ قول کے مطابق زبانی وقف بھی صحیح ہے ثم ان ابا یوسف یقول وقفاً بمجرد القول لا نه بمنزلة الا عناق عنده وعليه الفتوی (شامی ص ۴۹۴ ج ۳، کتاب الوقف) (فتاویٰ دارالعلوم قدیم ص ۲۳۹، ۲۵۰، ۲۵۵، ۲۶۵، نیز ص ۲۳۰ ج ۵/۶، عزیز الفتاویٰ)

صورت مسئلہ میں مرحوم واقف نے جو کچھ زبانی کہا ہے جب اس کے شاہد موجود ہیں اور وہ پابند شریعت اور عادل ہیں تو اگر مرحوم نے اور کوئی ایسی شرط جو مانع صحت وقف ہونہ لگائی ہو تو مذکورہ وقف صحیح ہو جائے گا۔

واقف نے اپنا مکان صرف اپنی صلبی اولاد پر وقف کیا ہے اور ساتھ ساتھ ان کے ناموں کی صراحت بھی کر دی ہے کہ ”میں اپنا مکان محمد علی، محمد انس، محمد جنید، فاطمہ بیگم اور میمونہ بیگم پر وقف کرتا ہوں“ تو مرحوم واقف کے منشاء کے مطابق یہ مکان انہی لوگوں پر وقف ہوگا اور یہی اولاد وقف کی آمدنی کی مستحق ہوگی، جب تک یہ پانچوں بچے حیات رہیں گے وقف کی آمدنی تمام اولاد ذکور و اناث پر مساوی تقسیم ہوگی (مذکورہ مؤنث میں کمی بیشی نہ ہوگی) اس کے بعد اگر کسی کا انتقال ہو جائے گا تو اس کا حصہ غریباً پر تقسیم ہوگا اس کی اولاد یا اس کے حیات بھائی بہن اس کے حصہ کے حق دار نہ ہوں گے (بقیہ بچوں میں بھی یہی حکم رہے گا) اور جب مذکورہ تمام اولاد کا انتقال ہو جائے گا تو اس کے بعد کل آمدنی فقراء پر خرچ کی جائے گی، ان بچوں کی اولاد حق دار نہ ہوگی، البتہ اگر ان میں کوئی غریب اور محتاج ہو تو غریب، فقیر ہونے کی حیثیت سے اس کو دیا جائے گا۔

درمختار میں ہے ولو قال علی اولادی ولكن سماهم فمات احدهم صرف نصيبه للفقراء

شامی میں ہے (قوله ولكن سماهم) فقال علی فلان و فلان و فلان وجعل آخره للفقراء درمختار لو كان اولاده اربعة وسمى منهم ثلاثة لم يدخل المسكوت عنه..... الخ (قوله صرف نصيبه للفقراء لانه وقف علی کل واحد منهم بخلاف ما اذا وقف علی اولاد ثم للفقراء ولم یسم الاولاد فمات بعضهم فانه تصرف الی الباقي لانه وقف علی الكل لا علی کل واحد افاده فی الدر (درمختار و شامی ص ۲۰۶ ج ۳ فيما يتعلق بوقف الاولاد)

عالمگیری میں ہے ولو وقف علی اولاد و سماهم فقال علی فلان و فلان و فلان وجعل آخره للفقراء فمات واحد منهم فانه یصرف نصيب هذا الواحد الی الفقراء کذا فی فتاویٰ قاضی خان (فتاویٰ عالمگیری ص ۲۰۸ ج ۳ کتاب الوقف باب ۳ فصل نمبر ۲)

صورت مسئلہ میں وقف کی صحت ثابت ہو جائے تو اسے پینا ہرگز جائز نہ ہوگا، اگر کوئی شخص بیچے گا تو بیع باطل ہوگی اور بیچنے والا سخت گنہگار ہوگا۔ درمختار میں ہے (فاذا تم ولزم لا یملک ولا یعار ولا یبرهن) شامی میں ہے (قوله فاذا تم ولزم) لزومه علی قول الامام باحد الامور الاربعة المارة وعندهما مجرد القبول ولكنه عند محمد لا یتیم الا بالقبض والافراز والتابید لفظاً وعند ابی یوسف رحمه الله بالتابید فقط ولو معنی کما علم مما مر (قوله لا یملک) ای لا یكون مملو کاً لصاحبه ولا یملک ای لا یقبل التملیک لغير بالبیع ونحوه لا استحالة تملیک الخارج عن ملکہ (درمختار و شامی ج ۳ ص ۵۰۷ مطلب فی شرط واقف الکتب الا تعار ولا یبرهن ج ۳ ص ۵۲۵)۔ غایۃ الاوطار میں ہے: فاذا تم..... یحرج وقف باجتماع شرائط وارتقاء موانع تمام ہوا تو مملوک نہیں ہوتا اور تملیک اس میں نہیں اور نہ رعایت اور نہ رہن (غایۃ الاوطار ص ۵۶۸ ج ۲، کتاب الوقف) فقط واللہ اعلم بالصواب۔

کوئی شخص موقوفہ زمین بیچنے کی کوشش کرے تو اس وقت مسلمانوں کی کیا ذمہ داری ہے؟ (سوال ۳۳) ایک زمین وقف علی الاولاد ہے اور اس زمین کا وقف ہونا بستی کے بہت سے لوگوں کو معلوم بھی ہے مگر اس وقت واقف ہی کی اولاد میں سے ایک شخص نے رشوت دے کر بذریعہ حکومت (کورٹ) اسے وقف سے آزاد کر لیا ہے اور اب وہ شخص وہ موقوفہ زمین ایک غیر مسلم کو بیچ دینا چاہتا ہے اس شخص کو بہت سمجھایا مگر وہ بیچنے پر مصر ہے اس صورت میں بستی کے ذمہ دار مسلمان کیا کریں ان پر شرعی ذمہ داری کیا ہے؟ مینواتو جروا۔

(الجواب) وقف علی الاولاد کو باطل کرنے اور کسی کو بیچنے کا حق نہ اولاد کو حاصل ہے نہ حکومت و کورٹ کو۔ درمختار میں ہے (فاذا تم ولزم لا یملک ولا یعار ولا یبرهن) شامی میں ہے (قوله لا یملک) ای لا یكون مملو کاً لصاحبه ولا یملک ای لا یقبل التملیک لغيره بالبیع ونحوه لا استحالة تملیک الخارج عن ملکہ (درمختار و شامی ایضاً ۵۰۷/۳)

ہدایہ میں ہے: واذا صح الوقف لم یجز بیعه ولا تملیکه اما امتناع التملیک فلما بینا ای ماروی من حدیث تصدق باصلها لا یباع ولا یوهب (ہدایہ اولین ص ۶۲۰، ص ۶۲۱، کتاب

شرح الوقایہ میں ہے فاذا صح الوقف لا یملک ولا یملک..... الی قوله والا صح انه لا یجوز فان الوقف بعد الصحه لا یقبل الملک کالحر لا یقبل الرقیه، (شرح الوقایہ ص ۱۱ ج ۲ کتاب الوقف)

صورت مسئلہ میں واقف کی اولاد میں سے ایک شخص وقف کو باقی رکھنا نہیں چاہتا واقف کے منشاء کے خلاف کرنے پر تامل ہوا ہے اور غیر مسلم کو فروخت کرنا چاہتا ہے تو مسلمان کو چاہئے کہ کسی بھی طرح وقف کو علیٰ حلالہ باقی رکھنے کی کوشش کریں اور اسے موقوفہ زمین بیچنے نہ دیں اس میں تغافل اور تساہل سے کام نہ لیں، خدا نخواستہ اس میں کامیابی نہ ہوں سکے تو مجبوری کی صورت میں اس شخص کو کچھ رقم دے کر موقوفہ زمین مرحوم واقف کی بقیہ اولاد کو اس شرط کے ساتھ حوالے کر دیں کہ وہ لوگ وقف کی پوری ذمہ داری کے ساتھ حفاظت اور واقف کی منشاء کے مطابق عمل کریں اور اگر یہ صورت مشکل ہو تو ایک کمیٹی بنا کر یہ وقف اس کے زیر انتظام کر دیا جائے اور وہ کمیٹی اس کی آمدنی غرباء پر خرچ کرتی رہے، اور اگر یہ صورت بھی اختیار نہ کر سکتے ہوں تو آخری درجہ یہ ہے کہ موقوفہ زمین کسی مسجد یا مدرسہ کے حوالے کر دیں غیر مسلم کے پاس کسی بھی حالت میں یہ زمین جانے نہ دیں اور اس سے مقصود وقف کو خریدنا یا توڑنا نہیں ہے بلکہ وقف کو بچانے کی خاطر فقہی اصول "من ابتلی بلبین فلیختر اھو فہا" کے پیش نظر اخف صورت اختیار کرنے کا مشورہ دیا گیا ہے۔ فقط واللہ اعلم بالصواب۔

قبرستان کی زمین جانور پالنے کے لئے دینا:

(سوال ۳۴) قبرستان کی زمین کسی شخص کو جانور پالنے کے لئے دے سکتے ہیں یا نہیں، مینواتو جروا۔

(الجواب) قبرستان کی زمین مردوں کو دفن کرنے کے لئے وقف ہوتی ہے لہذا قبرستان کی زمین اسی کام میں استعمال کرنا چاہئے اس کے علاوہ دوسرے کام میں استعمال کرنا جائز نہیں ہے۔

در مختار میں ہے: شرط الواقف کس الشارع (در مختار ۳/۵۷۵، کتاب الوقف) شامی میں ہے: علی انہم مراعاة غرض الواقفین واجبة (شامی ۳/۵۸۵، کتاب الوقف)۔

لہذا قبرستان کی زمین جانور پالنے کے لئے کسی شخص کو دینا جائز نہیں ہے اگر زمین کھلی ہوئی ہو تو دیوار بنا کر احاطہ (کپاؤنڈ) کر لیا جائے کہ زمین کی حفاظت ہو جائے، فقط واللہ اعلم بالصواب۔

غیر وارث ترکہ میں سے کچھ زمین برائے مسجد وقف کر دیں تو وقف صحیح نہ ہوگا:

(سوال ۳۵) ایک شخص کا انتقال ہو گیا اس کے وارثوں میں دو بیویاں تین لڑکے اور ایک لڑکی اور پانچ بھائی ہیں انتقال کے بعد مرحوم کے بھائیوں نے مرحوم کی کچھ ملکیت مکان و زمین مسجد و قبرستان کو وقف کر دیا، سوال یہ ہے کہ اصل وارث بیٹے اور بیٹیاں اور بیویاں ہیں ان کے ہوتے ہوئے ان کی مرضی اور اجازت کے بغیر بھائیوں کا وقف کرنا صحیح ہو سکتا ہے؟ اگر مرحوم کی بیویاں اور اولاد اس وقف کو منظور نہ رکھیں تو یہ ورثہ مکان اور زمین واپس لے سکتے ہیں یا نہیں؟ مینواتو جروا۔

(الجواب) ہوا لائق مرحوم کے وارثوں میں دو بیویاں تین لڑکے اور ایک لڑکی اور پانچ بھائی ہیں تو مذکورہ صورت میں ان کے مال و ملکیت اور ترکہ کے حق داران کی دو بیویاں اور ان کے بیٹے بیٹی ہیں مرحوم کے بھائی حق دار نہیں ہیں اگر بھائی شرعاً وارث ہوتے تو اپنے حصہ میں اس قسم کا تصرف کرنے کے حق دار تھے، لہذا صورت مسئلہ میں مرحوم کے بھائیوں کو مرحوم کے ترکہ میں تصرف کرنے اور وقف کرنے کا حق نہیں ہے اگر مرحوم کے بھائیوں نے اپنے طور پر مسجد و قبرستان کو مرحوم کی کچھ ملکیت مکان و زمین وقف کی ہو اور وقف کے سلسلہ میں نہ مرحوم نے وصیت کی ہو نہ مرحوم کے شرعی وارثوں نے اجازت دی ہو تو بھائیوں کا وقف کرنا صحیح نہ ہوگا، جب وقف صحیح نہ ہو تو اصل وارث مکان اور زمین واپس لے سکتے ہیں۔ (۱) فقط واللہ اعلم بالصواب۔

طویل مدت کے لئے موقوفہ زمین کسی مصلحت سے کرایہ پر لینا اور دینا کیسا ہے؟

(سوال ۳۶) ایک بستی میں ایک عربی مدرسہ ہے جس میں ۳۵۰ طلبہ ہدایہ اولین تک تعلیم حاصل کرتے ہیں، ۲۲ مدرسین ہیں ۲۰ درس گاہ ہیں اور مسجد ہے، دارالاقامہ میں ۲۶ کمرے، دارالمدرسین اور منہج وغیرہ بن چکا ہے۔

مدرسہ مذکور جس زمین پر واقع ہے وہ زمین مدرسہ کی مملوکہ نہیں ہے بلکہ اس بستی کی ایک مسجد کی وقف زمین ہے اس زمین پر آج سے بائیس سال پہلے علاقہ کی اشد ضرورت کے پیش نظر مدرسہ کی تعمیر ہوئی، مدرسہ کی ابتداء میں علاقہ کے مشہور و معروف مفتی صاحب رحمہ اللہ سے فتویٰ حاصل کر کے کرایہ طے کیا تھا، آج تک مدرسہ گاؤں کی مسجد کو اس کی وقف زمین کا کرایہ ادا کر رہا ہے، مدرسہ مذکورہ زمین (جس پر مدرسہ واقع ہے) خریدنا چاہے تو شرعاً جواز کی کوئی صورت نکل سکتی ہے یا نہیں؟ اگر شرعاً خریدنے کی گنجائش نہ ہو تو مدرسہ لمبی مدت متعینہ کے لئے (جس کو لیز کہتے ہیں) یہ زمین کرایہ پر لے کر یکمشت اس متعینہ مدت کا کرایہ پیشگی ادا کر دے تو یہ صورت جائز ہے یا نہیں؟

واضح رہے کہ یہ عمل ایک مصلحت کے پیش نظر کیا جا رہا ہے ایک تو یہ کہ اس زمین پر مدرسہ کی کافی عمارت بن چکی ہے، دوم یہ کہ فی الحال مسجد کی کمیٹی اطمینان بخش ہے آگے چل کر خطرہ ہے کہ کمیٹی بدلنے پر وہ لوگ اس زمین کا مطالبہ کریں اور مدرسہ کو شدید مالی و تعلیمی بحران سے دوچار ہونا پڑے، امید ہے کہ آپ رہبری فرمائیں گے، اللہ پاک آپ کو دارین میں بہترین اجر عطا فرمادیں، آمین۔ مینواتو جروا۔

(الجواب) ہوا لائق وقف کی بیع تو باطل ہے، لہذا یہ موقوفہ زمین بیچنا اور اہل مدرسہ کا موقوفہ زمین خریدنا تو جائز نہ ہوگا، اسی طرح فقہاء رحمہم اللہ نے وقف زمین کو طویل مدت کے لئے کرایہ پر دینے کو بھی ممنوع لکھا ہے کہ اس میں موقوفہ زمین کے ضیاع کا اندیشہ رہتا ہے، مرور زمانہ پر وہ یا اس کے وارث یا اس کے متعلقین مرحوم کو زمین کا مالک سمجھنے لگتے ہیں اور اس پر قبضہ کر کے خود کو وارث اور حق دار سمجھتے ہیں، مگر مذکورہ صورت میں چونکہ اس زمین پر مدرسہ کی بہت ساری عمارتیں بن چکی ہیں، ان عمارتوں کو وہاں سے ہٹانے میں مدرسہ کا کافی مالی نقصان ہوگا نیز وہ مصلحت بھی نظر انداز نہیں کی جاسکتی جو آپ نے تحریر فرمائی ہے، اس لئے صورت مسئلہ میں اگر یہ شکل ہو سکتی ہو کہ مسجد مدرسہ کی تمام

(۱) و بشرط سائر السرعات اعادة الاوقف لا بد ان یكون ما لکما وقت الوقف ملکاً ماناً ولو بسبب فاسد ان لا یكون محجوراً عن التصرف سی لو وقف العا المفعول لم یصح شامی کتاب الوقف، مطلب قد ثبت الوقف بالضرورة۔

سرکاری قانون کا سہارا لے کر موقوفہ زمین کا مالک بننا کیسا ہے؟

(سوال ۳۷) ہندوستانی حکومت نے ایک قانون بنایا تھا ”جو ہے اس کا گھر جو کھیتی کرے اس کی زمین“ یعنی خاتمہ زمینداری کا قانون، اس قانون سے مسجد، مدرسہ وغیرہ بھی مستثنیٰ نہ تھے، منجانب حکومت اداروں کے لئے جو مقدار متعین کی گئی تھی بس اتنی ہی مقدار زمین ادارہ کے لئے رکھی جاسکتی تھی، اس مقدار سے زائد زمین سرکاری قانون کی زد میں آنے کی وجہ سے وہ زمین حکومت کو خود لینے یا جس کے قبضہ میں وہ زمین ہے اسے دینے کا اختیار ہوتا تھا، ہمارے گاؤں کی مسجد اور مدرسہ کے پاس کافی مقدار میں زمین تھی جو لوگوں کو زراعت پر دی ہوئی تھی۔ قانون سے زائد جو زمین تھی اس کے متعلق مشورہ یہ ہوا کہ جن لوگوں کے پاس مسجد و مدرسہ کی وقف زمین بطور زراعت ہے صرف حکومت کو دکھانے کے لئے ان کے نام پر کردی جائے اصل ملکیت مسجد و مدرسہ ہی کی رہے گی اور مستقبل میں مناسب موقع پر وہ زمین مسجد و مدرسہ کو واپس کر دی جائے گی چنانچہ قابضین زمین سے زبانی معاہدہ ہوا اور زمینیں ان کے نام پر کردی گئی اور قابضین نے اس سے پورا اتفاق کیا اور عہد کیا کہ مناسب موقع آنے پر ہم اپنا نام ختم کر کے مسجد و مدرسہ کے حوالے کر دیں گے، اگر اس وقت یہ صورت اختیار نہ کی جاتی تو وہ زمینیں بالکل ہی ضائع ہو جاتیں، کئی سال اسی حالت میں گزر گئے، اب نئی حکومت بنی ہے اس کی پالیسی الگ ہے اور نئی حکومت نے اس قانون میں ترمیم کی ہے اور وہ پابندی ختم کر دی ہے اس وقت قابضین زمین کو معاہدہ یا دولا کر زمینوں کا مطالبہ کیا گیا اور کہا گیا کہ اپنا قبضہ اور نام ختم کر کے مسجد و مدرسہ کے حوالہ کر دو تو وہ لوگ صاف انکار کر رہے ہیں، سوال یہ ہے کہ مذکورہ صورت میں سرکاری قانون کا سہارا لے کر وقف ختم کر کے موقوفہ زمینوں پر قبضہ کرنا اور مالک بننا صحیح ہوگا؟ مدلل اور تفصیلی جواب مرحمت فرمائیں، بیوا تو جروا۔

(الجواب) حامد اومصلیٰ و مسلمان کوئی صاحب اپنی زمین مسجد یا مدرسہ کے لئے وقف کر دیں اور شرعی اصول کے مطابق وقف تام اور لازم ہو جائے تو وہ زمین قیامت تک وقف ہی رہے گی کبھی بھی اس وقف کو ختم اور توڑ نہیں جاسکتا، اور کسی کو مالک نہیں بنایا جاسکتا، اسی طرح موقوفہ زمین بیچنا، رہن رکھنا، ہبہ کرنا بھی جائز نہیں ہے، فقہی کتابوں میں اس کے متعلق واضح ہدایات موجود ہیں۔

درمختار میں ہے (فاذا تم ولزم لا یملک ولا یملک ولا یعار ولا یرهن رد المحتار میں ہے (قوله لا یملک) ای لا یكون مملوکا لصاحبه ولا یملک ای لا یقبل التملیک لغيره بالبیع ونحوه لا استحالة تملیک الخارج عن مالکھ (درمختار ورد المحتار ۵۰۷/۳ مطلب فی شرط واقف الكتب ان لا تعار ولا یرهن)

ہدایہ میں ہے: واذا صح الوقف لم یجز بیعه ولا تملیکه اما امتناع التملیک فلما بینا ای ماروی من حدیث تصدق باصلها لایباع ولا یوہب (ہدایہ اولین، ص ۶۲۰، ۶۲۱ کتاب الوقف) شرح الوقایہ میں ہے: فاذا صح الوقف لا یملک ولا یملک والا صح انه لا یجوز فان الوقف بعد الصحة لا یقبل الملك كالحر لا یقبل الرقبة (شرح الوقایہ ص ۳۱۱ ج ۲ کتاب الوقف)

عمارتیں خرید لے اور پھر مدرسہ اس میں کرایہ دار بن جائے تو یہ صورت اختیار کی جائے، اور اگر یہ صورت مشکل ہو اور مصلحتاً مدرسہ طویل مدت متعینہ کے لئے زمین کرایہ پر لے کر اس پوری مدت کا کرایہ پیشگی دے دے اور اس میں وقف کا ضرر نہ ہو تو ایسا بھی کیا جاسکتا ہے اور باقاعدہ مدرسہ اور گاؤں کے ذمہ داروں کو اس پر گواہ بھی بنالیا جائے اور سرکاری اسٹیپ پر بھی یادداشت لکھ دی جائے کہ مدرسہ عربیہ جس زمین پر واقع ہے وہ زمین گاؤں کی مسجد کی وقف زمین ہے، مدرسہ عربیہ کی مملوک نہیں ہے اور مدرسہ نے اتنی مدت کے لئے اسے کرایہ پر لیا ہے وغیرہ تاکہ مستقبل میں وقف ضائع ہونے کا بالکل خدشہ نہ رہے۔

درمختار میں ہے (وبثلاث سنین فی الارض) الا اذا كانت المصلحة بخلاف ذلك وهذا مما یخلف زمانا وموضعا (درمختار) شامی میں ہے (قوله الا اذا كانت المصلحة بخلاف ذلك) هذا احد الاقوال الثمانية وهو ما ذكره الصلبر الشہید من ان المختار منه انه لا یجوز فی الدور اکثر من سنة الا اذا كانت المصلحة فی الجواز وفي الضیاع یجوز الی ثلاث سنین الا اذا كانت المصلحة فی عدم الجواز وهذا امر یختلف باختلاف الواضع واختلاف الزمان اه (درمختار و شامی ج ۳ ص ۵۳۹ فصل یراعی شرط الواقف فی اجارته) فتاویٰ دارالعلوم قدیم میں ہے:

(الجواب) قال فی رد المحتار عن الامام ابی حفص البخاری انه كان یجیز اجارة الضیاع ثلاث سنین فان اجر اکثر اختلفوا فیہ وقال اکثر مشائخ بلخ لا یجوز وقال غیرهم یرفع الامر الی القاضی ثم قال قول المتقدمین عدم تغذیر الاجارة بمدة ورجحه فی انفع السائل والمفتی به ما ذكره المصنف خوفا من ضیاع الوقف. ثم قال تحت قول الدر الا اذا كانت المصلحة بخلاف ذلك، وأشار الشارح الی انه لا یخالف ما فی المتن لان اصل عدول المتأخرین عن قول المتقدمین بعدم التوفیق اتما هو بسبب الخوف علی الوقف فاذا كانت المصلحة زیادة او النقصان اتبعته وهو توفیق حسن النہی (شامی ص ۲۳۳ ج ۳) وقال فی اتحاف الا خلاف فی احکام الا وقاف فحوزت مسئلة الاجارة الطويلة فی الا وقاف خلافا للقیاس لمسیس الحاجة وسو مح لتأجرون تلك الاوقاف بكثير من المنافع والفوائد (ص ۱۲۷)

عبارات مذکورہ سے ثابت ہوا کہ متولی وقف اگر یہ دیکھے کہ اجارہ طویلہ پر دینے میں وقف کا فائدہ ہے اور نہ دینے میں ضرر ہے تو اس کو شرعاً اختیار ہے اور صورت مسئلہ میں چونکہ ایک سال کا اجارہ اور سو سال کا اجارہ گورنمنٹی قانون میں برابر ہے اور سو برس کے اجارہ میں فوری فائدہ ہے اس لئے یہ اجارہ جائز ہے بشرطیکہ وقف کا کوئی ضرر نہ سمجھا جاوے (فتاویٰ دارالعلوم قدیم ص ۲۷۶ و ص ۲۷۷ جلد ۲ نمبر ۵ و نمبر ۶ امداد المفتین۔ کتاب الوقف) فقط واللہ اعلم بالصواب۔

رحمۃ اللہ علیہ کا بھی ایک فتویٰ اسی طرح کا موجود ہے۔ حضرت کا یہ فتویٰ (عربی زبان میں) بوادر النواذیر ص ۴۷۱، ص ۴۷۲ ج ۲ میں موجود ہے، حضرت کے اس فتویٰ پر احقر بعد میں مطلع ہوا پہلے اپنی رائے کا اظہار کر چکا تھا، اس لئے قدرتی طور پر اس توافق سے بہت خوشی ہوئی۔

اس سلسلہ میں خاصی طویل علمی بحث ۱۹۷۵ء، ۱۳۹۵ھ میں اخبار ”الجمعیۃ“ دہلی کے اندر شائع ہو چکی ہے (جس میں راقم نے بھی حصہ لیا تھا) اس کا خلاصہ بھی یہی ہے جو اوپر کی سطروں میں مذکور ہوا (موجودہ زمانہ کے مسائل کا شرعی حل ص ۸۹، ص ۹۰) وقظ واللہ اعلم بالصواب۔

غصہ میں آ کر اپنا مشترک حصہ وقف کر دیا اب اس کو باطل کر کے رقم دینا چاہتا ہے:

(سوال ۳۸) میں اپنے تین لڑکوں اور دو لڑکیوں کے ساتھ اپنے آبائی مکان کے نچلے حصہ میں رہتا ہوں، میری تمام اولاد شادی شدہ ہے مکان کا نچلا حصہ میرے قبضہ میں ہے جب کہ بالا خانہ میں میرے مرحوم بھائی (محمد اشرف) رہتے تھے، وہ شادی شدہ نہیں تھے۔

پہلے ہم دونوں بھائیوں کا کاروبار مشترک تھا پھر بخوشی ہم نے اپنا کاروبار الگ الگ کر لیا، آج سے تقریباً سات سال قبل میری اہلیہ اور میرے بھائی میں جھگڑا ہو گیا جس کی وجہ سے آپس میں بات چیت اور تعلقات بالکل منقطع ہو گئے تھے، جب ہماری بات چیت بند تھی اس زمانہ میں ہمارے بھائی نے بالا خانہ والا حصہ (جس پر وہ قابض تھے) محلہ کی ایک مسجد کے نام وقف کر دیا تھا، یہ واقعہ تقریباً ۱۹۸۷ء کا ہے، میری اہلیہ کا انتقال ۱۹۹۱ء میں ہوا تھا، اہلیہ کے انتقال سے پہلے بھائی کے ساتھ ہمارے تعلقات خوشگوار ہو گئے تھے ۱۹۹۲ء کے شروع میں میرے بھائی نے اس مسجد کے ایک ٹرٹی سے کہا کہ میں نے اپنی بھانج کے ساتھ ان بن کی وجہ سے جوش اور غصہ میں آ کر اور اپنے بھائی بھتیجیوں کا حق مار کر مسجد کے نام اپنا حصہ وقف کر دیا تھا، اب جب کہ میری بھانج کو پیاری ہو چکی ہے اور میرے بھائی اور بھتیجیوں کے ساتھ تعلقات خوشگوار ہیں اس لئے اب میری دلی خواہش یہ ہے کہ میں اپنا حصہ، جو میں اس مسجد کے نام وقف کر چکا ہوں، مسجد سے واپس لے کر اپنے بھتیجیوں کے نام کر دوں، اس ٹرٹی نے بھائی سے کہا چلے ہم راندر جا کر اس بارے میں فتویٰ حاصل کریں کہ مسجد کے نام وقف کردہ جائیداد واپس لی جاسکتی ہے! راندر آنے کا ارادہ تھا مگر کچھ رکاوٹوں کی وجہ سے نہ آ سکے، مگر میرے بھائی نے ٹرٹی صاحب سے دو تین مرتبہ یہ بات کی اور ان کے علاوہ مسجد کے منشی صاحب جو برسوں سے مسجد کا حساب کتاب لکھتے ہیں ان سے بھی اپنی خواہش کا تذکرہ کیا۔

راندر آنے کا ارادہ تھا مگر اتفاقاً ایک حادثہ میں بھائی کا انتقال ہو گیا اور راندر آپ کی خدمت میں حاضر نہ ہو سکے،

اب ہم اور مسجد کے ٹرٹی آپ سے عرض کرتے ہیں کہ بھائی نے جو حصہ مسجد میں وقف کیا ہے اس کا کیا کیلئے؟ مرحوم نے جو وقف نامہ تحریر کیا تھا وہ بھی حاضر خدمت ہے، کیا یہ وقف صحیح ہے؟ اور مرحوم بھائی کی خواہش کے مطابق ہم لوگ مسجد سے وقف کردہ جائیداد واپس لے سکتے ہیں ہماری رہنمائی فرمائیں۔ جزاکم اللہ، مینواتو جروا۔

صورت مسئلہ میں جن لوگوں کے قبضہ میں مسجد و مدرسہ کی موقوف زمینیں ہیں معاہدہ کے مطابق وہ زمینیں مسجد و مدرسہ کو واپس کر دینا چاہئے اور اگر وہ لوگ موقوفہ زمینوں پر سرکاری قانون کا سہارا لے کر مالک بننا چاہتے ہیں تو وہ قطعاً ناجائز اور حرام ہے حکومت کے قانون کی وجہ سے وقف ختم نہیں ہو سکتا، اور کسی بھی حالت میں وہ لوگ موقوفہ زمین کے مالک نہیں بن سکتے، فوراً اپنا قبضہ ختم کر کے وقف کو اصلی حالت پر لوٹا دینا شرعاً لازم اور ضروری ہے ورنہ سخت گنہگار ہوں گے اور جو فائدہ حاصل کریں گے وہ سب حرام ہوگا۔

ایمان کا تقاضا یہ ہے کہ سرکاری قانون جیسے بھی ہوں اس کا غلط سہارا لیتے ہوئے وقف زمین یا وقف مکان پر قبضہ نہ کیا جائے بلکہ اگر کسی وجہ سے وقف زمین یا وقف مکان پر غیروں کا قبضہ ہو گیا ہو تو مسلمانوں پر اپنی حیثیت کے مطابق کوشش کر کے وقف کو ان کے قبضہ سے چھڑانا اور اصلی حالت کی طرف لوٹانا واجب اور ضروری ہے، اسلام میں وقف کی بہت ہی اہمیت ہے وقف کی حفاظت کرنا اسلامی فریضہ ہے۔

حضرت مولانا محمد برہان الدین سنہلی صاحب دامت برکاتہم تحریر فرماتے ہیں:-
مسجد یا قبرستان کی زمینوں پر کفار کا غلبہ ہو جائے تو بھی وہ زمینیں شرعاً مسجد یا قبرستان رہتی ہیں۔

ہندوستان، خصوصاً یوپی میں خاتمہ زمینداری کے بعد ایک خاص مسئلہ یہ پیدا ہوا کہ جو زمینیں موقوفہ تھیں (مسجد یا قبرستان کے لئے یا کسی بھی مصرف شرعی کے لئے) ان پر اگر حکومت ہند کے قانون جدید کی رو سے کوئی شخص، مسلم یا غیر مسلم، قبضہ مالکانہ حاصل کرے تو کیا وہ زمینیں اس قابض شخص کی ملکیت میں آجائیں گی یا نہیں؟ استیلا، کفار علی اموال المسلمین کے مشہور فقہی اصول کے عموم سے استدلال کرتے ہوئے اس کی گنجائش بظاہر نکلتی نظر آتی تھی کہ یہ بھی ملکیت میں آجائیں گی مگر یہ صرف ایک مغالطہ یا غلط فہمی ہے، کیونکہ جہاں وہ اصول ملتا ہے وہیں اس بات کی صراحت بھی موجود ہے کہ استیلا، کفار (کافر اگر غلبہ حاصل کریں مسلمان کا مال لے لیں) تو یہ غلبہ ان مواقع پر ملکیت کا سبب بنتا ہے، جہاں ملکیت منتقل ہونے کی شرعاً گنجائش ہو لیکن ایسے معاملات جہاں شرعاً کسی کی طرف ملکیت منتقل ہوئی نہیں سکتی وہاں کسی کافر کا بھی غلبہ سابقہ صورت حال کو تبدیل نہیں کرے گا، ہدایہ میں ہے: لا یملک علینا اهل الحرب بالغلبة مدبرینا وامہات اولادنا۔ باب استلاء الکفار ج ۲ ص ۵۸۲۔ غلبہ پا کر حربی کافر اگر مسلمانوں کے ام ولد یا مدبر کو پکڑ لے جائیں تو بھی وہ مالک نہیں بنیں گے اس کی وجہ ہدایہ کے مشہور شارح مفتی ابن ہمام رحمہ اللہ نے یہ تحریر فرمائی ہے۔ لان السبب یفقد المملک لما یرد علیہ فی محلہ المال المباح ایضاً۔ کفار کے غلبہ سے ان کی ملکیت وہاں قائم ہوگی جہاں اس کی اہلیت ہو یعنی مال مباح میں (کہ جس کی ملکیت منتقل کرنا جائز ہو)

اور یہ بات معلوم ہے کہ وقف شدہ مال ایسی چیزوں میں سے جس پر کسی کی ملکیت نہیں قائم ہو سکتی، اس لئے یعنی مذکورہ اصل کی بنا پر، یہی نتیجہ نکلتا ہے کہ موقوفہ زمینوں پر اگر ملکی قانون کی رو سے کسی کا مالکانہ قبضہ و تصرف ہو جائے تو بھی وہ شرعاً غیر معتبر ہے۔ بلکہ وہ زمین شرعی لحاظ سے پہلے ہی کی طرح موقوفہ رہیں گی، لہذا کسی مسلمان کا اس کو اپنی مالکانہ تصرف میں لانا قطعاً جائز نہ ہوگا بلکہ اگر کسی کافر کی ملکیت میں قانون ملکی کی رو سے پہنچ بھی گئی ہوں تو اہل کان بھر کوشش کر کے ان سے چھڑانا اور اصل حالت کی طرف لوٹنا بقدر استطاعت مسلمانوں پر واجب ہوگا، حضرت تھانوی

(الجواب) بسم اللہ الرحمن الرحیم۔ حامداً ومصلياً مسلماً، وهو الموفق۔

مرحوم محمد اشرف نے سوال اور وقف نامہ میں ذکر کردہ اپنی غیر منقسم ملکیت (۱/۲ حصہ) اپنی زندگی میں محلہ کی ایک مسجد میں وقف کر دی ہے اور اس کا وقف نامہ بھی تحریر کیا ہے، اور وقف نامہ میں لکھا ہے ”تادم حیات اپنے لئے اس مکان میں رہائش اور اس کی آمدنی لینے کا حق برقرار رکھتے ہوئے اس جائیداد کو وقف کرتا ہوں۔“

مذکورہ وقف حضرت امام ابو یوسفؒ کے قول کے بموجب صحیح ہو چکا ہے اس لئے وقف ختم کر کے اس کا ابطال نہیں کیا جاسکتا، اب محلہ کی اس مسجد کے متولی صاحبان کو چاہئے کہ اس مکان کو مرحوم (محمد اشرف) اور مرحوم کے بھائی اور بیس کے درمیان تقسیم کر دیں اور مرحوم محمد اشرف کے حصہ میں جو نصف حصہ آوے وہ مسجد کی موقوفہ جائیداد سمجھی جاوے۔

مرحوم نے اپنی زندگی میں رہائش کی جو شرط وقف نامہ میں تحریر کی ہے وہ درست ہے ایسی شرط لگائی جاسکتی ہے، درمختار میں ہے (کما) صح وقف (مشاع قضی بجوازہ) لا نه مجتہد فيه فللمحنفى المقلدان بحکم بصحة وقف المشاع وبطلانه لا خلاف التوجيه واذا كان فى المسئلة قولان مصححان جاز الا قضاء والقضاء با حلهما بحر ومصنف (درمختار مع رد المختار، ۵۱۶/۳، ۵۱۷، ۵۱۸ مطلب فى وقف المشاع المقضى به)

درمختار میں ہے (وجاز جعل غلة الوقف) او الولاية (لنفسه عند الثانى) وعليه الفتوى (قوله وعليه الفتوى) كذا قاله الصدر الشهيد وهو مختار اصحاب المتن ورجحه فى الفتح واختاره مشايخ بلخ وفى البحر عن الحاوى انه المختار للفتوى ترغيباً للناس فى الوقف وتكثير الخير. (مطلب فى اشتراط الغلة لنفسه رد المختار ۵۳۵/۳)

فتاویٰ دارالعلوم قدیم میں ہے۔

(الجواب) مشاع کا وقف امام ابو یوسفؒ کے نزدیک صحیح ہے اور اس پر فتویٰ ہے اس قول کے موافق بعد وقف ہو جانے کے حصہ موقوفہ علیحدہ کر دیا جاوے گا اور تقسیم کر کے اس کو جدا کر دیا جاوے گا، خواہ یہ تقسیم باہمی رضا مندی سے ہو اور خواہ بذریعہ عدالت کے ہو (فتاویٰ دارالعلوم قدیم ص ۲۶۹ ج ۶، عزیز الفتاویٰ)

نیز فتاویٰ دارالعلوم میں ہے: وقف کی آمدنی کو عین حیات اپنے لئے رکھا ہے یہ وقف صحیح اور نافذ ہو چکا اس میں کسی وارث کا کوئی حصہ نہیں، قال فى الدر المختار من الوقف وجاز جعل غلة الوقف او الولاية لنفسه عند الثانى وعليه الفتوى (فتاویٰ دارالعلوم قدیم ص ۲۶۷ ج ۶، ۵)

مرحوم نے وقف نامہ میں تصریح کی ہے کہ (جائیداد کو) تقسیم کرنے کی صورت میں میرے حصہ کے طور پر متولی حضرات جو کچھ پادیں اس جائیداد کو اگر بیچنے کی ضرورت محسوس ہو تو بیچ کر نقد رقم لے لی جاوے اور سے بھی وقف شمار کیا جاوے، اس تصریح کے پیش نظر متولی حضرات وقف کو بیچنا چاہیں تو بیچ سکتے ہیں، بیچتے وقت بازار میں رائج الوقت جو قیمت ہو وہ طے کی جاوے اور جو قیمت آوے اس سے کوئی غیر منقول جائیداد اس مسجد کے لئے خریدنا ضروری ہو جائے گا اور وہ غیر منقول جائیداد اصل وقف کے قائم مقام شمار کی جاوے گی، اس تمام کارروائی میں اس بات کا لحاظ

رکھا جاوے کہ وقف کا نقصان نہ ہو۔

درمختار میں ہے: وجاز (شرط الاستبدال به) ارضاً اخرى (او) شرط بيعه ويشتري بتمنه ارضاً اخرى اذا شاء فاذا فعل صارت الثانية كالاولى فى شرائطها وان لم يذ كر هاتم لا يستبدلها) بثلثة لانه حكم مثبت بالشرط والشرط وجد فى الاولى لا الثانية (درمختار)

شامی میں ہے: قوله وجاز شرط الاستبدال به الخ اعلم ان الاستبدال على ثلاثة وجوه، لاقول ان يشترطه الواقف لنفسه او لغيره او لنفسه و غيره فلا استبدال فيه جائز على الصحيح وقيل اتفاقاً ويجب ان يزاد اخر فى زماننا وهو ان يستبدل بعقار لا بدراهم ودنا لير فانا قد شاهدنا النظر باكلوها وقل ان يشتري بد لا ولم نراحداً من القضاة فتنش على ذلك مع كثرة الاستبدال فى زماننا (درمختار ورد المختار ص ۵۳۵، ص ۵۳۶، ص ۵۳۷ ج ۳ مطلب فى استبدال الوقف وشروطه)

فتاویٰ دارالعلوم قدیم میں ہے۔

(الجواب) جو روپیہ جزو جائیداد موقوفہ لے معاوضہ کا سرکار سے ملا ہے ضروری ہے کہ اس روپے سے جائیداد خرید کر کے شامل جائیداد موقوفہ کے جائے اس روپیہ کو اور کسی کام میں نہ لگایا جائے..... الخ (فتاویٰ دارالعلوم قدیم ص ۳۳۹) عزیز الفتاویٰ فقط واللہ اعلم بالصواب ۳ ربيع الثانى ۱۴۱۵ھ (۱۰/۵/۳)

رفاہی ادارہ کے دستور میں ایسی تبدیلی جو مقصد اصلی کے خلاف ہو:

(سوال ۳۹) ہمارا ایک ادارہ ہے جس کا نام ”گجرات مسلم ایسوسی ایشن“ ہے چند سال قبل ”انجمن تعلیم المسلمین“ کا الحاق ہمارے ادارہ کے ساتھ کیا گیا ہے ہم لوگ انجمن کا مالی تعاون کرتے ہیں اور انجمن کے ذمہ دار ہم سے اہم کاموں میں مشورہ بھی کرتے ہیں اور ہمارے مشوروں کا احترام بھی کرتے ہیں، ابھی ایک اہم بات پیش آئی ہے اور اس سلسلہ میں انجمن کے ذمہ داروں نے ہم پر خط لکھا ہے وہ یہ ہے۔

”انجمن کا قیام ۱۹۶۸ء میں عمل میں آیا، اس کے ماتحت ”انجمن ہائی اسکول“ بنائی جا رہی ہے، انجمن کے قیام کا مقصد مسلم قوم کے غریب بچوں کو دینی و دنیوی تعلیم دینا اور صنعت و حرفت سکھلا کر قوم کو آگے بڑھانا ہے، حکومت ہند نے ایک قانون بنایا ہے اس کے تحت ہر قومی ادارے (جیسے کہ دارالعلوم، دینی مکاتب، مسافر خانے، یتیم خانے جیسے رفاهی اوقاف کی آمدنی سے انکم ٹیکس کی رعایت ختم کر دی ہے، یعنی ٹرسٹ کی آمدنی پر انکم ٹیکس کا قانون جاری کر دیا ہے، اس قانون سے بچنے کے لئے مذکورہ انجمن کے ذمہ داروں نے انجمن کے دستور میں ترمیم کی ہے، انجمن کے دستور میں یہ ہے ”مسلم قوم کے غریب بچوں کے لئے“ ترمیم کے بعد مسلم قوم کے بجائے سیکولر بنادیا ہے، اس ترمیم کی وجہ سے ہر قوم کے بچوں کو داخل کرنا پڑے گا البتہ اس ترمیم کی وجہ سے مذکورہ ادارہ ”انڈین گورنمنٹ انکم ٹیکس“ کے قانون سے مستثنیٰ ہو جائے گا تو دستور میں ایسی ترمیم کرنا شرعاً جائز ہے یا نہیں؟

نیز ایک بات یہ بھی عرض ہے کہ جس وقت مذکورہ انجمن کی طرف سے چندہ کی اپیل شائع ہوئی تھی اس میں

بھی انجمن المسلمین کے قیام کا مقصد مسلمانوں کے نادار بچوں کے لئے تعلیم کا انتظام بتلایا گیا تھا۔

آپ اس کا جواب ہمیں عنایت فرمائیں اور ہماری رہنمائی فرمادیں، اللہ پاک دونوں جہان میں آپ کو بہترین بدلہ عطا فرمائیں، آمین فقط والسلام، بینواتو جروا۔

(الجواب) باسمہ تعالیٰ، حامداً ومصلياً ومسلماً۔

صورت مسئلہ میں انجمن تعلیم المسلمین کا قیام خاص مسلمانوں کے نادار بچوں کی دینی تعلیم اور بقدر ضرورت دنیوی تعلیم یا صنعت و حرفت سکھانے کے لئے عمل میں آیا، اور انہیں مقاصد کو لوگوں کے سامنے پیش کر کے چندہ کی درخواست کی گئی اور لوگوں نے بھی اسی مقصد کے ماتحت چندہ دیا ہے، نیز تقریباً ایک ڈیڑھ سال قبل قیام انجمن ہائی اسکول کے لئے چندہ کی اپیل شائع ہوئی، اس اپیل میں احقر اور حضرت مولانا امجدی صاحب وغیرہ حضرات کے دستخط ہیں، اس وقت احقر نے ذمہ دار حضرات کو اس بات کی طرف خاص طور پر متوجہ کیا تھا کہ انجمن ہائی اسکول کے قیام کا اصل مقصد دینی تعلیم ہے بچوں کو دینی تعلیم کے ساتھ ساتھ اچھا دینی ماحول بھی ملنا چاہئے، احقر کی اس بات سے ذمہ دار حضرات متفق ہوئے تھے۔ جب قیام کا مقصد اصلی دینی تعلیم اور اس کے ساتھ بقدر ضرورت دنیوی تعلیم دینا بھی ہے۔ اور دستور میں یہاں تک تصریح موجود ہے کہ۔

جب یہ ادارہ مالی حیثیت سے خود کفیل ہو جائے، تو اولین فرصت میں اسے دارالعلوم جیسے ادارہ کی شکل دے دی جاوے، اور اب اس کے بالکل برعکس نئی اسکیم میں مقصود اصلی کو ختم کیا جا رہا ہے، گویا کہ اصل دستور اور مقصود قیام میں تبدیلی کی جا رہی ہے اس لئے ایسی تبدیلی کی اجازت نہیں دی جاسکتی، خلاصہ یہ کہ جن نیک و بھلے مقاصد کے لئے ادارہ قائم کیا گیا ہے انہیں مقاصد کو باقی رکھنا ضروری ہے، اس میں رد و بدل نہ کیا جائے اور لوگوں نے جن مقاصد کے پیش نظر چندہ دیا ہے ان کی منشا کے خلاف ورزی نہ کی جائے۔ (۱) نیز اصل دستور میں ترمیم کی صورت میں حکومت کے دباؤ میں رہنا پڑے گا اور خلاف شرع امور کا ارتکاب بھی کرنا پڑے گا، اس لئے اصل دستور میں ترمیم کی اسکیم نہ سوچی جاوے۔ فقط واللہ اعلم بالصواب۔ ۲۰ جمادی الاولیٰ ۱۴۱۲ھ (۹۳/۱۱/۶)

موقوفہ قبرستان میں آمدنی کے لئے دوکانیں بنانا قبرستان میں موجود مسجد کی تجدید:

(سوال ۴۰) ہماری جماعت کا قبرستان نہایت ہی خستہ حالت میں ہے، جماعت کے بہت سے حضرات قبرستان کا احاطہ کرنے کی غرض سے وہاں دوکانیں برائے آمدنی بنانا چاہتے ہیں تو کیا اس طرح آمدنی حاصل کرنا درست ہے، نیز اس آمدنی کا مصرف کیا ہے؟

(۲) قبرستان میں ایک پرانی مسجد تھی جس میں کوئی نماز نہیں پڑھی جاتی تھی، وہ مسجد شہید ہو جانے کی وجہ سے وہاں نئی مسجد بنائی جاوے یا ویسے ہی زمین کو چھوڑ دیا جاوے کیونکہ وہاں کوئی مصلیٰ رہتا نہیں ہے، نیز قبرستان میں مسجد کی ضرورت بھی نہیں ہے۔

(۳) موقوفہ قبرستان کی آمدنی کا کوئی ذریعہ نہیں ہے اس لئے ایسے قبرستان کے لئے حصول آمدنی کا کیا ذریعہ اختیار کیا جائے۔ سابق زمانہ میں قبرستان بڑا تھا، لیکن میونسپلٹی نے اسے قانونی پیمائش میں لے لیا جس کی وجہ سے بہت چھوٹا ہو گیا ہے۔

(الجواب) بسم اللہ الرحمن الرحیم، حامداً ومصلياً ومسلماً۔

(۱-۳) قبرستان میں ہمارے آباؤ اجداد وغیرہ خویش واقارب اور دیگر مسلمان حضرات مدفون ہوتے ہیں، جن میں بہت سے بزرگان دین، اللہ تعالیٰ کے نیک بندے اور بندیاں ہوں گی اگلے اہل خیر حضرات بڑی بڑی زمینیں وقف کر گئے ہیں، ان موقوفہ قبرستانوں کی حفاظت اور قبور کی اہانت سے بچانے کا انتظام کرنا ہمارا دینی فریضہ ہے، اس میں کوتاہی اور غفلت کرنا بالکل نامناسب ہے، واقف نے جس مقصد کے پیش نظر وقف کیا ہے اس کے مطابق عمل کرنا ضروری اور لازم ہے اس کی خلاف ورزی جائز نہیں، شامی میں ہے شرط الواقف کنص الشارع (شامی ۵۸۵/۳) ثم صرحوا بان مراعاة غرض الواقفين واجبة (شامی ۵۸۵/۳)

قبرستان مسلمان مردوں کی تدفین کے لئے وقف ہوتا ہے، قبرستان کی پوری زمین کا استعمال اسی کام میں ضروری ہے، اس کے علاوہ دیگر امور میں اس زمین کو استعمال کرنا درست نہیں، لہذا قبرستان کی زمین پر دوکانیں بنانا جائز نہیں، قبرستان کی حفاظت کی غرض سے احاطہ کرنا ضروری ہی ہو گیا ہے تو اس کے لئے چندہ کیا جاوے، جماعتی حضرات کے چندہ سے کام پورا نہ ہو سکے تو دیگر اہل خیر حضرات سے چندہ وصول کیا جائے، بوقت ضرورت چندہ کی وصولیابی کے لئے سفر بھی کیا جاسکتا ہے، کوشش وسیعی ضروری ہے، اس کے بغیر کوئی کام نہیں ہوتا، بس مکمل کوشش کی جاوے، جو لوگ اس کار خیر میں حصہ لیں گے انشاء اللہ اجر عظیم کے مستحق ہوں گے، قبرستان کے لئے لمبی چوڑی آمدنی کی ضرورت نہیں، معمولی خرچ (جیسے کہ نگرانی کے لئے پہرہ دار، صفائی، بجلی پانی وغیرہ) کی ضرورت ہوتی ہے اس کے لئے بھی کوئی انتظام کر لیا جائے۔ فقط۔

(۲) قدیم زمانہ سے قبرستان میں مسجد ہے، وہ شرعی مسجد ہوگی اب جب کہ مسجد زمین دوز ہو گئی ہے اور وہاں مصلیٰ حضرات (مسلمان) بھی آباد نہیں ہیں ایسی حالت میں مسجد کو توہین اور بے ادبی سے بچانے کی غرض سے اس کا اس طرح احاطہ کر لیا جائے کہ کوئی انسان یا جانور وہاں پہنچ کر مسجد کی بے حرمتی نہ کر سکے، فقط واللہ اعلم بالصواب۔ ۲۳ محرم الحرام ۱۴۱۵ھ (۱۹۹۴/۳/۷)

موقوفہ زمین کا بیچنا جائز نہیں چاہے واقف اجازت دے:

(سوال ۴۱) (۱) وقف کردہ زمین کن حالات میں بیچ سکتے ہیں۔

(۲) موقوفہ زمین آمدنی حاصل نہ ہو اور وہ زمین کسی بھی کام میں استعمال نہ ہوتی ہو تو اسے کیا کریں؟

(۳) واقف حیات ہو تو اس کی اجازت سے فروخت کیا جاسکتا ہے یا نہیں؟

(الجواب) (۲-۱) باسمہ تعالیٰ، حامداً ومصلياً ومسلماً۔ فتاویٰ رحمیہ میں ہے۔

(سوال ۱۶۳۸) ایک شخص نے بیالیس بیگہ زمین مسجد کو وقف کی ہے مسجد کے پاس اتنی رقم نہیں ہے کہ وہ آب

(۱) قولہ فولہم مشروط الواقف کنص الشارع فی الخیرۃ قد صرحوا بان الاعتبار فی الشروط لما هو الواقع لا لما کتب فی مکتوب الوقف فلو افیمت بینہ لم یوجد فی کتاب الوقف عمل بها بلا ریب لأن المکتوب خط مجرود ولا عبرۃ بہ لحدودہ عن الحجج الشرعیۃ شامی مطلب فی قولہم مشروط الواقف کنص الشارع ج ۷ ص ۲۳۳

(الجواب) باسمہ تعالیٰ، حامداً ومصلياً ومسلماً، وهو الموفق.

بنیادی طور پر ایک بات یاد رہے کہ موقوفہ زمین یا مکان وغیرہ کو بیچنا جائز نہیں ایسی بیع، بیع باطل ہے یعنی بیع ہی درست نہیں، اسی طرح استبدال وقف بھی جائز نہیں البتہ اگر واقف نے وقف نامہ میں بیع کی اجازت دی ہو یا وہ موقوفہ زمین ایسی حالت میں پہنچ جائے کہ آمدنی بالکل نہ ہو یا اس کا خرچ آمدنی سے بڑھ جاتا ہو، ایسی صورت حال میں استبدال وقف کی اجازت ہے اور موقوفہ زمین بیچ کر اس کی عوض دوسری غیر منقول جائیداد خرید کر اس کی حفاظت کی جائے، موقوفہ شئی سے آمدنی (اگرچہ کم ہی کیوں نہ ہو) حاصل ہوتی ہو تو اسے بڑھانے کے لئے بیچنا درست نہیں (شامی ج ۳ ص ۵۳۵ بحوالہ فتاویٰ رحمیہ اردو ج ۶ ص ۷۳) (اسی باب میں موقوفہ زمین کس صورت میں فروخت ہو سکتی ہے؟ کے عنوان سے دیکھ لیا جائے۔ مرتب)

صورت مسئلہ میں یہ بات واقعہ درست ہو کہ سرکار مذکورہ پر قبضہ کر لے گی اور اس کی قیمت بہت ہی کم ادا کرے گی جس کی وجہ سے وقف کا بڑا ضرر ہونے کا اندیشہ ہے، اور وہ زمین ایسی جگہ میں واقع ہے کہ مسلمان وہاں رہائش اختیار نہیں کر سکتے، نیز اس پر کاشت بھی نہیں کر سکتے اور خطرہ لاحق رہتا ہے تو ایسی حالت میں وہ موقوفہ زمین بیچ کر اس کی عوض کوئی دوسری زمین خرید لی جائے تاکہ وقف قائم رہے، وقف کو باقی رکھنا ضروری ہے فقط واللہ اعلم بالصواب۔ ۲۲ صفر ۱۴۱۲ھ۔

مسجد پر وقف زمین کے پلاٹ کی خرید و فروخت:

(سوال ۲۳) زمین کا کھلا پلاٹ مسجد میں وقف کر دیا گیا ہے مگر کس نے وقف کیا اور کب کیا؟ اس کے متعلق کوئی خبر متحقق نہیں، آج سے تقریباً چالیس یا پچاس سال ہوئے کہ میرے دادا نے اس پلاٹ کو کرائے پر لے رکھا تھا، بعد میں اس زمین کے کرایہ دار میرے والد صاحب بنے، اسی دوران ایک اور شخص کی نیت خراب ہوئی کہ وہ اس پلاٹ کو ہضم کرنا اور اس پر قبضہ کرنا چاہتا تھا، ۱۹۵۲ء میں وقف کا قاعدہ بنا اور اس قانون کے تحت یہ پلاٹ بھی مسجد کی ملکیت میں لکھوا دیا گیا، میرے والد صاحب اس وقف کے مینجنگ نرٹی تھے اور اب بھی ہیں انہوں نے چیرائی کمشنر سے اس کے متعلق پوچھا کہ اب کیا کیا جائے؟ آیا یہ پلاٹ کسی اور شخص کو ۹۹ سال کے لئے لیز (LEASE) پر دے دیا جائے یا خود موجودہ کرایہ دار کے لئے بھی اس طور پر لینا درست ہے؟ اس پر چیرائی کمشنر نے کہا کہ نہیں بلکہ اس کو فروخت کر دیا جائے، یا یہ کہ خود کرایہ اسے قیمت لے لے۔

بہر حال سرکاری قانون کے مطابق ٹینڈر دیا گیا اور کارروائی ختم ہوئی پھر گورنمنٹ کی مقرر کردہ قیمت کے مطابق بلکہ زیادہ پیسے دے کر یہ پلاٹ میرے نام سے خرید لیا گیا، وضاحت طلب یہ ہے کہ (۱) کیا اس کی بیع شرعاً درست ہے؟ اور اس کو استعمال میں لانا کیسا ہے؟

(۲) والد صاحب تو کرایہ دار ہیں ہی، اب اس پر تعمیری کام انجام دینا اور اپنے لئے ہی استعمال میں لانا کیا درست ہے؟ اس کی تجارت مقصود نہیں۔

(۳) اس کو جن لوگوں نے استعمال کیا وہ سب تباہ و برباد ہو گئے ہیں، اب مجھے استعمال میں لانا ہو تو کیا کیا جائے؟ بیٹو!

پاشی کے لئے ٹیوب ویل انتظام کر سکے اس لئے کہ فصل کا پورا مدار بارش کے پانی پر رہتا ہے، اس بناء پر سالانہ آمدنی بہت ہی کم ہوتی ہے اور اس میں سے سو روپے ٹیکس میں نکل جاتے ہیں اس لئے موجودہ منتظمین چاہتے ہیں کہ اس زمین کو بیچ کر اس پیسوں سے کوئی مکان بنوالیں یا خرید لیں کہ آمدنی زیادہ ہو، اس نسبت سے یہ موقوفہ زمین بیچ سکتے ہیں نہیں؟

(الجواب) واقف نے وقف نامہ میں فروخت کرنے کی اجازت دی ہو یا وقف اس حالت میں ہو کہ اس سے کوئی نفع حاصل نہ ہو سکے تو فروخت کرنے کی اجازت ہے اگر کچھ بھی نفع حاصل ہوتا ہو تو اسے فروخت کرنے کی شرعاً اجازت نہیں ہے۔ (شامی ج ۳ ص ۵۳۵) (مطلب فی استبدال الوقف) (۱)

مذکورہ جواب سے ثابت ہوتا ہے کہ اگر واقف نے وقف نامہ میں بیچنے اور اس کے عوض دوسری زمین خریدنے کی تصریح کی ہو یا وہ موقوفہ زمین ایسی حالت میں پہنچ جائے کہ آمدنی بالکل نہ ہو تو اس کا خرچ آمدنی سے بڑھ جاتا ہو تو ایسی صورت میں اسے بیچ کر اس کے بدلے دوسری زمین خریدنا جائز ہے، اور اگر آمدنی حاصل ہوتی ہے محض آمدنی بڑھانے کے لئے بیچنا جائز نہیں۔

(۳) شرعی طور پر وقف ہونے کے بعد واقف کی اجازت کا اعتبار نہیں، لہذا واقف اجازت دے تب ہی بیچنا درست نہیں ہے۔ فقط واللہ تعالیٰ اعلم، ۲۲ صفت ۱۴۱۲ھ۔

وقف کی چیز بیچنا کب جائز ہے:

(سوال ۲۴) ایک مدرسہ کی زمین (اندازاً دس ایکڑ، بیس بیگھ ہے) حسب ذیل امور کی وجہ سے بیچنا چاہتے ہیں

- (۱) یہ زمین شہر بھروچ سے بالکل قریب میں واقع ہے۔
- (۲) اس زمین کے ارد گرد میں غیر مسلم لوگ آباد ہیں۔
- (۳) اس زمین پر حکومت قابض ہونا چاہتی ہے۔
- (۴) اگر اس پر حکومت قبضہ کر لے تو ایسی صورت میں مدرسہ کا زبردست نقصان ہوگا اس لئے کہ حکومت کی معرفت بیچنے میں جو قیمت حاصل ہو سکتی ہے اس کی دس گنا قیمت اپنے طور پر بیچنے میں آ سکتی ہے۔
- (۵) فی الحال اس زمین سے آمدنی ہو ایسی کوئی صورت نہیں ہے۔
- (۶) اس زمین کا واقف حیات نہیں البتہ اس کے ورثاء حیات ہیں اس زمین کو بیچ کر اس کی قیمت سے

دوسری زمین خرید کر یا مدرسہ کی آمدنی کے لئے مکانات بنا کر کرایہ کے طور پر دے کر مدرسہ کی آمدنی میں اضافہ کرنا چاہتے ہیں، فی الحال مدرسہ کی حالت کمزور ہونے کی وجہ سے مدرسین کو تنخواہ دینے میں بھی دشواری کا سامنا کرنا پڑتا ہے اور مذکورہ زمین کو فروخت کرنے کے بعد مدرسہ کی مالی حالت مضبوط ہو تو مدرسین کی تنخواہ کا معیار بھی بڑھایا جاسکتا ہے مذکورہ بالا حقیقت پیش نظر رکھ کر مناسب حل از روئے شرع عنایت فرما کر ممنون کیجئے۔

(۱) یہ فتاویٰ رحمہ میں جدید ترتیب کے مطابق اسی باب میں، موقوفہ زمین کس صورت میں فروخت ہو سکتی ہے کے عنوان سے دیکھ لیا جائے۔

توجروا۔

(الجواب) حامداً ومصلياً ومسلماً۔ مذکورہ پلاٹ کو آج تک وقف ہی سمجھا گیا ہے اور وقف ہی کی طرح عمل بھی ہوتا رہا ہے، لہذا اب بھی اس پلاٹ کو مسجد کا وقف سمجھا جائے اور وقف کا بیچنا باطل ہے، جس طرح آج تک اسے کرایہ پر جاری رکھا گیا اب بھی اسی طرح جاری رکھا جائے، آج تک جو کرایہ دار رہے وہ کرایہ دار ہیں یا کسی مناسب شخص کو کرایہ پر دیا جائے (لیکن کرایہ میں بھی ایسی قانونی صورت اختیار کی جائے کہ کرایہ دار اس پر قبضہ نہ کر سکے اور وقف ضائع نہ ہو، مسلسل ۹۹ سال کے لئے ایک ساتھ کرایہ پردے دینے میں ضائع ہو جانے کا اندیشہ بظاہر موجود ہے، لہذا تھوڑی تھوڑی مدت کے لئے کرایہ پر دیا جائے یا کرایہ دار بدلتے رہیں)

یا اس کھلی زمین پر مسجد کی آمدنی کے لئے چندہ کر کے مکان بنالیا جائے اور اس مکان کا کرایہ مسجد پر خرچ کیا جائے، الغرض اس پلاٹ کو بیچنا اور خریدنا جائز نہیں، بیع باطل ہوگی خریدنے والا شرعاً اس کا مالک بنے گا نہ ماکانہ تصرف کرنا جائز ہوگا، اگر خریدنے والا خرید کر اپنی ملکیت ثابت کرنا چاہے گا تو تباہی کا سبب بنے گا، جیسا کہ خود آپ نے سوال میں لکھا ہے۔

فإذا تم ولزم لا يملك ولا يملك ولا يعار ولا يرهن (درمختار) قوله (لا يملك) ای لا يكون مملوكاً لصاحبه ولا يملك ای لا يقبل التملك لغيره بالبيع ونحوه (شامی ص ۵۰۷ ج ۳ مطلب فی شرط واقف الكتب ان لا تعار ولا يرهن) فقط والله اعلم بالصواب۔

قبرستان کی زمین پر آمدنی کے لئے تعمیر کرنا:

(سوال ۴۴) یہاں ایک برسوں پرانا ادارہ ہے جس کے ماتحت ایک مسجد اور قبرستان کا انتظام ہو رہا ہے، یہ ادارہ عوام سے چندہ جمع کر کے غریب، مسکین، مدرسے اور اسکول کے طلبہ کو، لاوارث میت اور بیوہ عورتوں کو امداد دیتا ہے۔

ادارہ مذکورہ کی مالی حالت کمزور ہونے کے سبب اراکین ادارہ نے اس کے ماتحت اور اس کے زیر انتظام مسجد وقف جس پر جھوپڑ پٹی والوں کا قبضہ ہے اس زمین کی تھوڑی سی باقی کھلی زمین پر بھی جھوپڑ پڑے بن جانے کے اندیشہ کی وجہ سے اس زمین پر تعمیری کام کرنے کا اراکین انجمن (ادارہ) نے بلڈرز سے کونٹریکٹ کیا ہے، ابھی ابھی یہ اطلاع ملی ہے کہ انجمن کے دو لاکھ ممبران نے بلڈرز سے پانچ لاکھ روپے دلائی لینے کا سودا کیا ہے اور یہ لاکھ ممبر علی الاعلان یہ کہتے ہیں کہ انہوں نے کونٹریکٹر سے انجمن کے ساتھ یہ سودا کروانے کے لئے دلائی لی ہے، کیا یہ رقم لینی جائز ہے؟ حالانکہ کمپیوٹیشن یا بلڈرز کا کوئی حریف سامنے نہ تھا، جب کہ انجمن کی مالی حالت بہت کمزور ہے، انجمن اس زمین پر بنی ہوئی مسجد کا بھی انتظام کرتی ہے۔ برائے کرم اس مسئلہ پر ہماری رہبری فرمائیں۔

(الجواب) حامداً ومصلياً ومسلماً۔ یہ بات سمجھ لی جانی کہ واقف نے جس مقصد سے اپنی زمین وقف کی ہو، اس وقف شدہ زمین کا استعمال واقف کی منشاء کے مطابق ہونا ضروری ہے، اس میں تبدیلی کرنا اور واقف کی منشاء کے خلاف عمل کرنا جائز نہیں ہے شامی میں ہے بشرط الواقف، کنص الشارح (شامی ۵/۳) نیز شامی میں ہے صرحوا بان مراعاة غرض الواقفين واجبة (شامی ۵۸۵/۳)

5

قبرستان مردوں کی تدفین کے لئے وقف ہوتا ہے، لہذا قبرستان کی پوری زمین اسی مقصد میں استعمال ہونا چاہئے، اس کے علاوہ دوسرے کاموں میں وقف قبرستان کی زمین استعمال کرنا درست نہیں۔

صورت مسئلہ میں جب یہ وقف قبرستان ہے تو اس کی پوری زمین مسلمان مردوں کی تدفین کے لئے ہی استعمال کرنا ضروری ہے، اس زمین کا بیچنا یا کرایہ پر دینا جائز نہیں ہے انجمن کے ذمہ داروں پر لازم ہے کہ قبرستان کی زمین حاصل کر کے اس زمین کا احاطہ کر کے اس کو محفوظ کر لیں اور اس میں مسلمان مردوں کی تدفین شروع کر دیں اور واقف کی منشاء کے مطابق اس کا استعمال کریں۔ جب شرعاً یہ حکم ہے تو ذمہ داروں کا اس زمین کے سلسلے میں دلائی لینا کیسے جائز ہو سکتا ہے۔ فقط واللہ اعلم بالصواب۔

مسجد کو ہبہ دیا ہو ا مکان وقف ہے اگر اس کے قرآن ہوں:

(سوال ۴۵) اس کے ساتھ ہم نے ایک دستاویز کی نقل بھیجی ہے جس میں زید نے اپنی پوری ملکیت کی بخشش (ہبہ) کا تذکرہ کیا ہے اور اس کو وقف نہیں کیا ہے، دستاویز کے ص ۳ پر بتایا گیا ہے کہ پوری ملکیت کو بیچا یا رہن نہ رکھا جائے۔

اب سوال یہ ہے کہ پوری ملکیت کمزور کرنے کے قریب ہوگئی ہے، اور مرحوم کی اور کوئی رقم یا آمدنی نہیں ہے جس سے اس کی مرمت ہو سکے اور ہماری جماعت کے پاس بھی اتنی رقم نہیں کہ اس کی پوری مرمت کرائی جاسکے، ان ہریشانیوں کو دیکھتے ہوئے ہم نے یہ سوچا ہے کہ پوری ملکیت کو بیچ کر اس سے حاصل ہونے والی رقم سے شیر ذیاء کوئی اور ذریعہ آمدنی قائم کیا جائے اور مرحوم کی مرضی کے مطابق آمدنی کی وہ رقم خرچ کی جاسکے تو پوری ملکیت کو ہم بیچ سکتے ہیں یا نہیں؟ بینوا تو جروا۔

(الجواب) حامداً ومصلياً ومسلماً۔ صوت مسئلہ میں مرحوم نے جماعت کو بخشش کا جو دستاویز دیا ہے یہ ملکیت وقف شمار کی جائے گی قرآن ہوں تو بخشش کے لفظ سے بھی وقف ہو جاتا ہے۔ فتاویٰ دارالعلوم قدیم میں حضرت مفتی عزیز الرحمن صاحب کا فتویٰ ہے، ملاحظہ ہو۔

ایک مسماۃ نے اپنی جائداد غیر منقولہ مسجد میں ہبہ کی اور ہبہ نامہ لکھا، اور رجسٹری کرادیا آیا وہ جائداد مسجد پر موقوف ہوئی یا نہیں؟

(الجواب) وقف ہوگئی جیسا کہ عبارت عالمگیریہ سے ظاہر ہے ولو قال وهب داری للمسجد او اعطيتها له صح وبكون تملكاً فيشترط التسليم كما لو قال وقف هذه للمسجد بصر بطريق التملك اذا للقيم الخ فقط والله تعالى اعلم، كتبه عزيز الرحمن عفی عنه (فتاویٰ دارالعلوم قدیم ص ۲۳ ج ۶، ۵) اب مذکور بخشش میں جو شرطیں لکھی ہیں ”نیز یہ گھر بیچا یا رہن نہ رکھا جائے یا کسی چیز کے بدلہ میں نہ دیا جائے“ ص ۳، ان شرطوں کے مطابق عمل کرنا ضروری ہے لہذا مذکورہ ملکیت بیچی نہیں جاسکتی بخشش کر کے اس کی مرمت انتظام کیا جائے۔ فقط واللہ اعلم بالصواب۔

(۱) مسجد کے لئے وقف شدہ پلاٹ جو دور ہے اس کی جگہ مسجد کے قریب کا پلاٹ لینا جب کہ واقف مرچکا ہے (۲) صورت مسئلہ میں واقف حیات ہے تو کیا حکم ہے :

(سوال ۳۶) (۱) ایک شخص نے مسجد سے دور ایک مکان کی جگہ (پلاٹ) وقف دی ہے اور وقف دینے والا صاحب خیر وفات پا گیا ہے ان کے کوئی ورثہ نہیں ہیں۔ ہاں خاندان میں بہت دور کے ورثہ ہو سکتے ہیں۔ اب اس مکان کی جگہ کو جو مسجد سے دور ہے اس کے بدلہ میں مسجد کے پڑوس میں کوئی مکان مل جائے تو اس طرح مکان کا بدلنا شرعاً کیا ہے؟

(الجواب) حامداً و مصلیاً و مسلماً! واقف نے اگر استبدال کی اجازت دی ہو تب تو استبدال بلا تکلف جائز ہے، اور اگر واقف نے استبدال کے متعلق کوئی وضاحت نہ کی ہو تو متولیان مسجد کا استبدال سے کیا مقصد ہے؟ اگر موجودہ جگہ سے مسجد کے لئے آمدنی ہوتی ہو اور متولیان مسجد زائد آمدنی کے لئے جگہ بدلنا چاہتے ہوں تب تو بدلنا جائز نہیں ہے، اور اگر اس خالی پلاٹ سے فی الحال کوئی آمدنی نہ ہو اور استبدال صرف مسجد کے مفاد کے لئے ہو مثلاً مسجد کے قریب جگہ ہوگی تو وسیع مسجد بنا سکیں گے یا وہ جگہ محفوظ رکھیں گے اور آئندہ توسیع کے کام میں آسکے گی یا اس جگہ مسجد سے متعلق وضو خانہ یا استنجانہ خانہ یا امام صاحب کا کمرہ بنانا مقصود ہو تو استبدال کی گنجائش ہو سکتی ہے۔

(سوال ۲) ایسے ہی ایک شخص نے مکان وقف دیا ہو اور وہ صاحب خیر ابھی حیات ہے تو ان کی اجازت سے دور کا مکان جو انہوں نے وقف کیا ہے اس کے بدلہ میں مسجد کے پڑوس میں یا مسجد سے ملحق ہو سکے ایسا مکان لینا شرعاً کیا ہے؟ اس طرح بدلنے کے بعد صاحب خیر کو جنہوں نے دور کا مکان وقف کیا تھا پورا پورا اجر ملے گا یا نہیں؟

(الجواب) سوال سے معلوم ہوتا ہے کہ یہ تیار مکان ہے اور ممکن ہے کہ اس سے مسجد کے لئے آمدنی بھی ہوتی ہو تو زائد آمدنی کے لئے مکان بدلنا جائز نہیں ہے (شامی بحوالہ فتاویٰ رحمیہ اردو ص ۷۲، ۷۳ ج ۶) (اسی باب میں موقوفہ زمین کس صورت میں فروخت ہو سکتی ہے؟ کے عنوان سے ملاحظہ کیا جائے۔ مرتب)

البتہ واقف نے وقف کرتے وقت بدلنے کی اجازت دی ہو تو اس صورت میں استبدال جائز ہے۔ اور اگر واقف نے استبدال کے متعلق کچھ وضاحت نہ کی ہو اور زائد آمدنی کے لئے بدلنا چاہتے ہوں تو ایسا نہیں کر سکتے، البتہ اگر وہ مکان ابھی تک بیکار پڑا ہوا ہے اور آمدنی کی کوئی صورت نہ ہو اور جواب نمبر ۱ کے مطابق مسجد کے مفاد کے لئے بدلنا چاہتے ہوں تو بدلنے کی گنجائش ہو سکتی ہے، فقط واللہ اعلم بالصواب۔ ۲۵ ربیع الثانی ۱۴۱۱ھ۔

قبرستان کے لئے چندہ کیا گیا مگر مناسب زمین نہ ملی تو کیا وہ رقم مسجد مدرسہ میں خرچ کر سکتے ہیں؟

(سوال ۳۷) ہمارے یہاں قبرستان کی ضرورت ہے، زمین خریدنے کے لئے چندہ کیا گیا اور قبرستان کے لئے ایک قطعہ اراضی کا انتخاب بھی کر کے خریدنے کی بات چیت شروع کر دی مگر رکاوٹ پیش آ جانے کی وجہ سے سودا نہ ہو سکا، دوسری مناسب زمین کی تلاش جاری ہے، اس درمیان کچھ لوگوں نے اپنی رقم واپس لے کر مدرسہ کو دے دی نہ معلوم

زمین کب ملے گی، ہم لوگ جمعہ شدہ رقم مسجد مدرسہ میں خرچ کر سکتے ہیں یا نہیں؟ بعض لوگوں کا یہ خیال ہے کہ رقم مسجد مدرسہ میں خرچ کر دیں، آپ جواب عنایت فرما کر ہماری رہنمائی فرمائیں! بیوا تو جروا۔

(الجواب) قبرستان ایسی ضرورت ہے کہ اس کے بغیر کام نہیں چل سکتا، اگر قبرستان نہ ہوگا تو مردوں کی تدفین کہاں ہوگی؟ بڑی پریشانی پیش آئے گی لہذا جو رقم جمع ہوئی ہے اسے کسی امین شخص کے پاس جمع رکھو اور ضائع ہونے کا اندیشہ ہو یا کوئی قانونی ضرورت تو بینک میں جمع کر دو کہ لوگوں کو اطمینان اور اعتماد ہے اور اہتمام سے چندہ جاری رکھو، مناسب جگہ کی تلاش جاری رکھو اور زمین ملنے پر قبرستان کے لئے زمین خرید لو جمع شدہ رقم دوسرے کاموں میں خرچ نہ کی جائے۔ (۱)

(۱) قولہ قولہم شرط الواقف كنص الشارع — ولا عبرة به بخروجه عن الحج الشرعيه شامی، مطلب قولہم شرط الواقف كنص الشارع. ج. ۷ ص ۷۳۳ فقط واللہ اعلم بالصواب

احکام المساجد والمدارس

مسجد کا حق متولی معاف کر سکتا ہے یا نہیں؟

(سوال ۴۸) کسی کے ذمہ مسجد کے حقوق ہوں (رقم وغیرہ) تو متولی اس کو معاف کر سکتا ہے یا نہیں۔
(الجواب) متولی کو معاف کرنے کا حق نہیں ہے۔^(۱)

دخول مسجد کے وقت سلام کرے یا نہیں؟

(سوال ۴۹) مسجد میں داخل ہونے کے وقت سلام کہے یا نہیں؟

(الجواب) مسجد میں داخل ہوتے وقت سلام کرنا چاہئے۔ بشرطیکہ لوگ بیٹھے ہوئے ہوں۔ تلاوت یا درس وغیرہ میں مشغول نہ ہوں۔ اور اگر مشغول ہوں تو منع ہے۔ شامی میں ہے (قولہ ذا کر فسره بعضهم بالواعظ لانه يذكر الله تعالى باى وجه كان رحمتي) (شامی ج ۱ ص ۵۷۶ مطلب فی احکام المسجد) اگر مسجد میں کوئی نہ ہو یا نماز پڑھتے ہوں اور وہ نہ سن سکیں تو اس صورت میں کہنا چاہئے السلام علينا من ربنا وعلی عباد الله الصالحين۔ ان حرمة المسجد خمسة عشر او لها ان يسلم وقت الدخول اذا كان القوم جلوساً غیر مشغولين بدرس ولا بذکر وان لم یکن فیہ احد او كانوا فی الصلوة فیقول السلام علينا من ربنا وعلی عباد الله الصالحين۔ (نصاب الاحساب قلمی باب ۱۵ ص ۳۴)

مسجد و مدرسہ کے لئے سرکار سے قرض لینا کیسا ہے؟

(سوال ۵۰) سیلاب سے مسجد کو نقصان پہنچا ہے تو مسجد و مدرسہ کے لئے سرکار سے لون یعنی قرض لینا کیسا ہے؟
(الجواب) سرکاری لون (قرض) جس میں سود دینا پڑتا ہے اس کا لینا جائز نہیں۔^(۲)

مسجد و مدرسہ کے لئے غیر مسلم کی امداد لینا:

(سوال ۵۱) مسجد، مدرسہ میں کوئی ریلی راحت فنڈ کی طرف سے امداد لے تو لینا کیسا ہے؟ کہ اس میں غیر مسلم کے روپے بھی ہوتے ہیں؟

(الجواب) مسجد۔ مدرسہ کی عمارت کو نقصان ہوا ہو تو امداد لینے کی گنجائش ہے، جماعت خانہ یا نماز گاہ کے علاوہ بیت الخلاء یا غسل خانہ وغیرہ بنانے اور مرمت کرنے کے لئے امداد لی جائے۔^(۳)

(۱) یفتی بالضمن فی غصب عقار الوقف وغصب منافعہ او اتلافها کما لو سکن بلا اذن او اسکنه المتولی بلا اجر کان علی الساکن اجر المثل، کتاب الوقف مطلب سکن المشتري دار الوقف ج ۲ ص ۳۰۷۔
(۲) قال هلال رحمه الله تعالى انه وقفه اذا استرست الصدقة وليس فی بد القیم ما یرمها فلیس له ان یستدین علمها فتاویٰ عالمگیری ولا یة الوقف وتصرف القیم فی الاوقاف الخ ج ۲ ص ۳۲۳۔
(۳) قوله وان یکون قربة فی ذاته۔ فتعین ان هذا شرط فی وقف المسلم فقط بخلاف الذمی لما فی البحر وغیرہ ان شرط وقف الذمی ان یکون قربة عندنا وعندهم کالوقف علی الفقراء او علی مسجد القدس، شامی کتاب الوقف ج ۲ ص ۳۴۱۔

مسجد کا متولی کیسا ہونا چاہئے؟

(سوال ۵۲) ہمارے یہاں مسجدوں کے انتظام کے لئے زیادہ تر دستور ہے کہ محلہ اور جماعت کا ایک امین، دیندار، نمازی، متولی ہوتا ہے۔ اور وہ بغیر تنخواہ کے ایمان داری کے ساتھ مسجد کا کام بجالاتا ہے۔ بڑے امور میں نمازیوں سے صلاح، مشورہ و قانوناً قتالاً کرتا ہے متولی ایک ہونے سے خیانت کا ڈر بھی نہیں رہتا ہے، حساب باقاعدہ رکھنا ہی پڑتا ہے۔ مگر بعض جگہوں میں یہ دستور چل پڑا ہے کہ پانچ پانچ متولیوں کی کمیٹی بنتی ہے۔ کمیٹی زیادہ تر مسجد کے متعلق تمام امور کا فیصلہ کرتی ہے۔ کمیٹی کے اشخاص چننے میں علم، دینداری، تقویٰ، پرہیزگاری نہیں دیکھی جاتی، بے نمازی بھی متولی بن جاتا ہے اور ایک دوسرے کی مروت کی بنا پر ہم خیال ہونا پڑتا ہے۔ کمیٹی میں ایک صدر ایک سکریٹری دوسرے ممبران ہوتے ہیں۔ مذکورہ دونوں طریق میں افضل و اعلیٰ طریقہ کون سا ہے۔

(الجواب) کمیٹی کے اکثر ارکان و ممبران غیر دیندار اور احکام وقف سے ناواقف ہوں گے تو احکام وقف کے خلاف فیصلے ہوں گے۔ اس لئے ایسی کمیٹی سے فقط ایک دیندار احکام وقف سے واقف متولی کا ہونا افضل ہے۔ کام زیادہ ہو، تنہا انجام دینا دشوار ہو تو متولی اپنا نائب رکھ سکتا ہے۔^(۱) فقط واللہ اعلم بالصواب۔

مسجد کس کو کہتے ہیں؟

(سوال ۵۳) ایک شخص کہہ رہا ہے کہ مسجد کے لئے اس پر عمارت کا ہونا شرط ہے۔ بغیر عمارت کے کھلی جگہ صحن وغیرہ مسجد نہیں ہے لہذا اس پر (صحن مسجد پر) احکام مسجد ثابت نہ ہوں گے کہ عمارت کے بغیر کھلی جگہ ہے۔ کیا یہ دلیل صحیح ہے؟
(الجواب) مسجد ایسی جگہ، ایسی زمین اور ایسے مکان کا نام ہے جس کو کسی مسلمان نے اللہ تعالیٰ کی خاص عبادت، فرض نماز ادا کرنے کے لئے وقف کر دیا ہو اس پر عمارت اور تعمیر درود یوار اور چھت یا چیمبر کا ہونا شرط نہیں۔ مذہب حنفی کی معروف و معتبر مستند کتاب طحاوی شرح در مختار میں ہے۔

واعلم انه لا یشرط فی تحقیق کو نه مسجداً البناء۔ یعنی! جان لو کہ مسجد کے تحقق (مسجد قرار دیئے جانے) کے لئے بناء (تعمیر) ہونا شرط نہیں (طحاوی ج ۲ ص ۵۳۶ کتاب الوقف، احکام مسجد) (قاضی خان ج ۲ ص ۷۱۲)

جگہ زیادہ ہو تو مسجد کے دو حصے ہوتے ہیں۔ ایک عمارت والا، دوسرا خالی عمارت والی جگہ میں موسم باراں و سرما میں نماز پڑھی جاتی ہے، جس کو مسجد شتوی اور جماعت خانہ سے تعمیر کرتے ہیں۔ بلا عمارت کی جگہ میں موسم گرما میں نماز پڑھی جاتی ہے جس کو "مسجد صیفی" اور صحن مسجد سے تعبیر کرتے ہیں۔ جس طرح بارش اور سردی کے موسم میں جماعت خانہ میں نماز باجماعت ہوتی ہے اسی طرح گرمی میں صحن مسجد میں نماز باجماعت پڑھی جاتی ہے۔ یہ دونوں حصے مسجد میں شامل ہیں فقہ حنفی کی مشہور و معتبر اور مستند کتاب شامی میں ہے وان كان للمسجد موضعان مسجد

(۱) قوله غیر مأمون قال فی الاسعاف ولا لولی الا امین قادر نفسه او بناته لأن الولاية مفيدة بشرط النظر وليس من النظر تولية الخائن لأنه یحل بالمقصود وكذا تولية العاجر لأن المقصود لا یحصل به، شامی مطلب فی شروط المتولی ج ۲ ص ۳۸۰ فی الجواهر القیم اذا لم یراع الوقف بعزله القاضی ایضا مطلب فیما یعزل به الناطق

شتوی او مسجد صیفی (ج ۱ ص ۶۷۱ مطلب فی احکام المسجد) اس عبارت میں گرمی و سردی دونوں موسم کی مسجد کا ذکر ہے اور دونوں کو مسجد ہی کہا گیا ہے۔

مسجد کے کنوئیں کا استعمال کرنا کیسا ہے؟

(سوال ۵۴) ہمارے یہاں مسجد میں ایک کنواں ہے۔ جس کے بانی اور اس کے بعد کے متولی صاحبان رحمت خداوندی میں پہنچ گئے ہیں۔ ان کی طرف سے اور بانی مسجد کی طرف سے مسجد کے کاموں کے علاوہ دوسری اشیاء میں استعمال کرنے نہ کرنے کے سلسلہ میں موجودہ متولی و منتظم کو معلوم نہیں ہے۔ تو ایسی حالت میں کنواں عام پبلک (عوام الناس) کے استعمال کی اجازت جائز ہے یا نہیں؟

(الجواب) مسجد کی حد میں ہونے کی وجہ سے پہلے کے دستور کے خلاف اس کنوئیں کو وقف عام نہیں کر سکتے۔ دوسری خرابی یہ ہے کہ عورتوں اور بچوں کا ہجوم رہے گا جس سے مسجد کی حرمت باقی نہ رہے گی۔

مسجد کے روپے کہاں استعمال کرے؟

(سوال ۵۵) ہمارے گاؤں کی مسجد کے لئے چندہ جمع کر کے حد مسجد میں پہلے کی زمین جس میں پیشابخانہ تھا اس جگہ پر مسجد کے چندہ کی رقم سے بیت الخلاء غسل خانہ اور نالہ وغیرہ بنانا ہے۔ اس پر مذکورہ بالا سوال میں پوچھے ہوئے کنوئیں پر سے بذریعہ مشین پانی گاؤں میں ٹل (پائپ) سے پہنچانا کیسا ہے؟

(الجواب) مذکورہ کنوئیں سے مسجد کے بیت الخلاء، پیشاب خانہ، غسل خانہ وغیرہ میں پانی پہنچانے میں حرج نہیں، بلّا حرج جائز ہے۔ مگر جو رقم مسجد کے نام سے آئی ہے، اس رقم سے گاؤں میں پانی پہنچانے کے لئے ٹینکی نہیں بنا سکتے، خواہ وہ مسجد کی جگہ اور اس کے احاطہ میں بنائی جائے۔ (۱) فقط واللہ اعلم بالصواب۔

مسجد کے پیسوں کو بے جا استعمال نہ کیا جائے:

(سوال ۵۶) عام چندے کی رقم سے مسجد کے کام میں بے جا خرچ کرنا اور دو تین تین بار تو ذکر زائد از ضرورت خرچ متولی اپنی مرضی سے کر سکتا ہے یا نہیں؟

(الجواب) بے جا اور نامناسب خرچ کرنے کا متولی کو اختیار نہیں۔ کرے گا تو گنہگار اور جماعت کا جواب دہ ہوگا۔

ماہ رمضان میں مسجد کو سنوارنا:

(سوال ۵۷) رمضان المبارک میں شب کو ضرورت سے زائد چراغ وغیرہ سے روشنی کرتے ہیں۔ اور اس کو زیادہ ثواب کا کام سمجھتے ہیں۔ اس کا کیا حکم ہے۔

(الجواب) رمضان المبارک میں تراویح کے وقت نمازی ہمیشہ سے زائد ہوتے ہیں۔ ان کی راحت و سہولت کے لحاظ سے حسب ضرورت روشنی میں کچھ اضافہ کیا جائے تو جائز اور مستحسن ہے۔ ہاں صرف مسجد کی رونق افزائی کے لئے

(۱) منی ذکر للوقف مصر فلا بد ان يكون فيهم نصب على الحاجة، شامی کتاب الوقف ج ۳ ص ۳۶۵

حد سے زائد روشنی کرنا ناجائز اور سخت منع ہے کہ اس میں فضول خرچی کے ساتھ دیوالی (جو ہندوانی تیوہار ہے) سے مشابہت ہوتی ہے اور مجوسیوں کے شعار کا اظہار اور اس کی تائید لازم آتی ہے۔ مسجد تماشا گاہ بن جاتی ہے۔ تراویح کے وقت بچے جمع ہو کر شور و شغب کر کے نمازیوں کو پریشان کرتے ہیں (الاعتصام ج ۲ ص ۲۷۳) خلاف شرع امور سے مسجد کی رونق نہیں بڑھتی، بلکہ بے حرمتی ہوتی ہے۔ مسجد کی زینت اور رونق اس کی صفائی، خوشبو نیز نمازیوں کی زیادتی۔ اچھی پوشاک پہن کر خوشبو لگا کر خستوع و خضوع سے نماز پڑھنے اور باادب بیٹھنے میں ہے فقط واللہ بالصواب۔

مسجد کو مسافر خانہ مت بناؤ:

(سوال ۵۸) اکثر لوگ پانچوں وقت مسجد میں سوئے ہوئے رہتے ہیں۔ ہم ان کو روکتے ہیں پھر بھی باز نہیں آتے اوپر سے جواب دیتے ہیں کہ ہماری جماعت جاتی ہے ہم سوتے رہیں گے ان کے مکانات بھی ہیں۔ لہذا براہ شرع کون آدمی مسجد میں سو سکتا ہے؟

(الجواب) مسجد میں معتکف و مسافر کو سونے کی اجازت ہے۔ مقامی آدمی انتظار جماعت میں اور اعتکاف کی نیت سے سو سکتا ہے۔ مگر مسجد میں ادھر ادھر بستر ڈال کر مسجد کو مسافر خانہ جیسا بنا دینا درست نہیں۔ آداب مسجد کا ہر حال میں خیال رکھنا چاہئے۔ ویکرہ النوم والا کل لغير المعتكف (فتاویٰ عالمگیری ج ۵ ص ۳۲۱ کتاب الکراهة الباب الخامس فی آداب المسجد الخ)

مسجد میں دنیوی باتیں کرنا:

(سوال ۵۹) اکثر لوگ مسجد میں جمع ہو کر دنیوی باتیں کرتے ہیں اس کا خلاصہ کیا جائے کیا وعید ہے۔

(الجواب) مسجد میں دنیوی باتوں میں مشغول ہونا خطرناک ہے۔ جس کے متعلق آنحضرت ﷺ نے تیرہ سو برس پہلے پیشگوئی فرمائی ہے کہ ایک زمانہ ایسا آئے گا کہ دنیوی باتیں مسجدوں میں ہونے لگیں گی، ان کے ساتھ نہ بیٹھ، خدا کو ایسوں کی ضرورت نہیں۔ (مشکوٰۃ ج ۱ ص ۱۷ باب المساجد ومواضع الصلوة)

آنحضرت ﷺ نے فرمایا کہ دنیوی باتیں کرنا نیکیوں کو کھا جاتا ہے (کما تاكل النار الحطب او كمال قال) جس طرح کہ آگ لکڑی کو کھا جاتی ہے (یعنی جلادیتی ہے) ایک حدیث میں ہے کہ جب کوئی مسجد میں دنیوی باتیں کرنے لگتا ہے تو فرشتے اس کو کہتے ہیں کہ اے اللہ کے ولی خاموش ہو جا، پھر اگر بات کرتا ہے تو فرشتے کہتے ہیں اے اللہ کے دشمن چپ ہو جا پھر اگر بات کرتا ہے تو فرشتے کہتے ہیں تجھ پر لعنت ہو اللہ کی خاموش رہ۔

روی عنه عليه الصلوة والسلام انه قال اذا اتى الرجل المسجد فاكثر من الكلام تقول الملائكة اسكت يا ولي الله فان زاد تقول اسكت يا بغيض الله فان زاد تقول اسكت عليك لعنة الله (كتاب المدخل ج ۲ ص ۵۵)

اگر مسجد میں بقصد گفتگو نہ بیٹھے اتفاقاً کوئی دنیوی ضروری بات آہستہ سے کر لے تو مضائقہ نہیں۔ تاہم ہم بچنا بہتر ہے۔

کیا مسجد کے چراغ کو تلاوت کے لئے لے سکتے ہیں :

(سوال ۶۰) رمضان المبارک میں شب کو تراویح کے بعد اکثر نوجوان محن مسجد میں بہ نیت ثواب قرآن مجید کی تلاوت کرتے ہیں اس میں چراغ کا استعمال ہوتا ہے۔ ایک پڑھے سب میں بایں طور روزانہ ڈیڑھ گھنٹہ ہوتا ہے، اس کے بعد چائے نوشی کر کے علیحدہ ہو جاتے ہیں۔ اس کو فرض و سنت سمجھ کر نہیں، بلکہ مستحب سمجھ کر پڑھتے ہیں۔ گپ شپ سے اس کو بہتر جان کر ایسا کرتے ہیں۔ اس طرح موجب گناہ ہے؟ یا بدعت ہے؟ یا کیا؟

(الجواب) رمضان المبارک میں شب و روز تلاوت قرآن میں مشغول رہنے کی بڑی فضیلت وارد ہے باہم دور (ایک دوسرے کو سننا) بھی ثابت ہے۔ اس طرح تلاوت کرے کہ نمازی و نائم کو تکلیف نہ ہو تو ممنوع ہے۔ مسجد میں ہمیشہ جس قدر چراغ جلتا ہو، اسی حد تک چراغ مسجد سے تلاوت کر سکتے ہیں۔ (۱) یہ محن مسجد میں داخل ہو تو مسجد کی طرح اس کا ادب و احترام بھی لازم ہے۔ گپ شپ، شور و شغب چائے نوشی وغیرہ ادب کے خلاف ہیں۔ لہذا ان سے اجتناب ضروری ہے۔

محن میں تراویح پڑھ سکتے ہیں یا نہیں :

(سوال ۶۱) ہمارے یہاں پرانی مسجد ہے۔ جماعت خانہ کے ساتھ وسیع محن بھی ہے ہمیشہ گرمی کے موسم میں فرض، تراویح اور تراویح باجماعت محن مسجد میں پڑھی جاتی ہے۔ نماز جنازہ کے لئے علیحدہ جگہ متعین ہے۔ تاہم ناواقف حضرات کبھی کبھار محن میں پڑھ لیتے ہیں۔ سمجھ دار وہاں نہیں پڑھتے ہیں۔ اب مسئلہ درپیش ہوا کہ تراویح محن میں نہیں پڑھ سکتے، پڑھنے والا گنہگار ہے اور اعتکاف بھی ٹوٹ جاتا ہے اس سوال سے جھگڑا ہونے کا اندیشہ ہے۔ تاکید سے تفصیلاً جواب مرحمت فرمائیں۔

(الجواب) مسجد کے لئے ضروری نہیں کہ اس پر عمارت، چھت یا چھپر ہو۔ طحاوی شرح در مختار میں ہے۔ واعلم انه لا يشترط في تحقق كونه مسجداً البناء. ج. ۲ ص ۶۳۵ کتاب الوقف یعنی۔ جان لو کہ مسجد کے لئے اس پر عمارت ہونا شرط نہیں ہے۔ جگہ وسیع اور کافی وانی ہو تو مسجد کے دو حصے کئے جاتے ہیں (۱) چھت دار، جس میں موسم سرما اور بارش میں نماز پڑھتے ہیں جس کو مسجد شتوی سے بھی تعبیر کیا جاتا ہے اور ہم اس کو جماعت خانہ کہتے ہیں (۲) بلا چھت کا خالی حصہ جس میں موسم گرما میں نماز پڑھتے ہیں جس کو مسجد صیفی اور محن مسجد سے تعبیر کرتے ہیں اور جس طرح بارش و سردی کے موسم میں اور دھوپ کے وقت فرض نمازیں یا جماعت خانہ میں پڑھی جاتی ہیں، اسی طرح گرمی کے موسم میں فرض نمازیں اور تراویح محن مسجد میں باجماعت ادا کی جاتی ہیں (جیسا کہ آپ کے یہاں کا معمول ہے) یہ دونوں حصے مسجد شمار ہوتے ہیں۔ کبیری شرح منیۃ میں ہے۔ ان كان هناك مسجدان صيفي وشتوي (ج ۱ ص ۶۷۱ احکام المسجد)

(۱) ولو وقف على دهن السراج للمسجد لا يجوز وصعة جميع الليل بل بقدر حاجة المصلين ان اراد الانسان ان يدرس الكتاب بسراج المسجد ان كان سراج المسجد موضوعا في المسجد للصلاة لا بأس به الخ عالمگیری قبل الفصل الثاني في الوقف على المسجد الخ ج ۲ ص ۳۵۹

مذکورہ عبارت میں سردی گرمی کی مسجد (جماعت خانہ و محن) کا ذکر موجود ہے اس سے ثابت ہوتا ہے کہ آپ کے یہاں جو پہلے سے موسم گرما میں فرض، تراویح اور تراویح کی جماعت محن مسجد میں ہوتی چلی آتی ہے، یہ برائ نہیں ہے بلکہ اچھا ہے۔ اعتکاف میں بھی نقصان نہ آئے گا جنازہ کی نماز ناواقفیت کی بنا پر محن (داخل مسجد) میں پڑھ لی گئی تو یہ محن مسجد سے خارج نہیں ہوتا بلکہ داخل ہی رہتا ہے۔ البتہ جس مسجد کا ایک ہی حصہ ہو اور محن (خالی حصہ) پہلے ہی سے خارج مسجد ہو وہاں فرض باجماعت ہوتی نہ ہو (وہاں نماز جنازہ پڑھی جاتی ہو یا نہ پڑھی جاتی ہو) ایسے محن میں جماعت تراویح کرنا غلط ہے جیسا کہ خارج مسجد حصہ میں فرض نمازوں کی جماعت پڑھنا غلط ہے۔

اگر کریں گے تو ترک مسجد کا گناہ لازم آئے گا اور سمجھا جائے گا کہ مسجد میں جماعت نہیں کی گئی۔ ان الجماعة في المسجد سنة على سبيل الكفاية (الی قولہ) ان صلی احد فی بیتہ بالجماعة حصل لهم ثوابها وادرکوا فضلها ولكن لم یبنا لو افضل الجماعة التي تكون فی المسجد لزیادة فضيلة المسجد (کبیری ص ۲۸۲ صلاة تراویح) وان صلی احد فی البیت بالجماعة لم یبنا لو افضل جماعة المسجد و هكذا فی المکتوبات (الی قولہ) و ظاهر کلامهم هنا ان المسنون کفاية؟ اقامتها بالجماعة فی المسجد حتی لو اقاموها جماعة فی بیوتهم ولم تقم فی المسجد اثم الكل (شامی ج ۱ ص ۶۶۰ صلوة تراویح۔ مزید اطمینان کے لئے ملاحظہ ہو۔

(سوال) رمضان شریف میں اگر گرمی کے باعث حجرہ مسجد کی چھت پر عشاء کی جماعت کرائی جائے تو جائز ہے یا نہیں؟

(الجواب) نماز ہو جاتی ہے مگر ثواب مسجد کا نہ ملے گا۔ (فتاویٰ دارالعلوم مکمل: مدلل ج ۲ ص ۵۷) محن خارج مسجد میں تراویح وغیرہ پڑھنا ہو تو مسجد سے متعلق تمام محلہ کے تمام مسلمان اتفاق کر کے اس کو داخل مسجد ہونے کی نیت کر لیں تو داخل مسجد مانا جائے گا اور وہاں تراویح وغیرہ بلا حرج پڑھ سکیں گے مگر اس جگہ کا ادب و احترام بھی مسجد کی طرح کرنا ہوگا۔

مسجد اور مدرسہ کا متولی و مہتمم پابند شرع دیا نندار ہونا چاہئے نا اہل کی تولیت ٹھیک نہیں : (سوال ۶۲) بستی اور قوم اور جماعت میں اہل علم، مولوی، حافظ، قاری موجود ہوتے ہوئے جاہل تارک صوم و صلوة اور تارک جماعت اور دارحی منڈانے والے حضرات کو محض مالدار ہونے کی وجہ سے مسجد کے متولی اور مدرسہ کے مہتمم بنائے جاتے ہیں۔ اس کا کیا حکم ہے۔ متولی و مہتمم کیسے ہونے چاہئیں۔ کہا جاتا ہے کہ اہل علم غریب ہوتے ہیں مفت کام نہیں کر سکتے اور امانت سونپنے میں خیال کرنا پڑتا ہے، وغیرہ۔ لہذا تفصیلاً جواب دیں۔

(الجواب) اہل علم و پابند صوم و صلوة اور پرہیزگار کے ہوتے ہوئے بے علم، بے عمل، فاسق و فاجر، دارحی منڈے، تولیت اور اہتمام کے اور دینی سوسائٹی کی قیادت و سیادت کے اہل نہیں ہو سکتے۔ صحیح حق دار حالمین قرآن و پابند شریعت

خلاصہ کلام یہ کہ متولی اور مہتمم عالم باعمل ہونا چاہئے، اگر ایسا میسر نہ ہو سکے تو صوم و صلوٰۃ کا پابند، امانتدار، مسائل وقف کا جاننے والا، خوش اخلاق اور رحم دل، منصف مزاج، علم دوست، اہل علم کی تعظیم و تکریم کرنے والا ہو۔ جس میں یہ صفات زیادہ ہو اسی کو متولی و مہتمم بنانا چاہئے۔

نااہل متولی اور مہتمم اپنے ماتحت کام کرنے والے اہل علم کو اپنا نوکر سمجھتے ہیں:

علامہ کفلیتوی فرماتے ہیں، یہاں کے لوگ مدرسین کو جیسے بہ ظاہر خادم سمجھتے ہیں، ویسے ہی ان کو حقیقت میں بھی خادم سمجھتے ہیں۔ یہاں تک کہ ان پر جابرانہ حکومت کی جاتی ہے جیسے ادنیٰ نوکر پر، ایسی حالت میں مدرسین سے مدارس کی ترقی کی امید رکھنا کس قدر تعجب خیز امر ہے اور آئندہ کس امید پر آدمی کو علم حاصل کرنے کا شوق پیدا ہو سکتا ہے۔ (سوانح علوم اسلامیہ ص ۳۸ مطبع نظامی کانپور)

یہ سب کچھ ہو رہا ہے، روزمرہ کے نئے نئے قانون بنا کر تنگ کیا جاتا ہے، ایام تعطیلات میں تنگی، رخصت دینے میں سختی کا برتاؤ خوشامد کرنے والوں سے درگزر کا سلوک، نہ کرے، ان سے سختی کا برتاؤ، نیک نامی خوشامد پر موقوف ہے۔ ملاحظہ فرمائیے۔

علامہ کفلیتوی فرماتے ہیں کہ لوگوں کے طبائع میں مادہ خوشامد طلبی کا اس قدر بڑھا ہوا ہے کہ باوجود اس کے علماء نہایت بزرگ خیال کئے جاتے ہیں، تاہم ان کی تعظیم اور ان کے ساتھ سلوک کرنا ان کی خوشامد پر موقوف ہے، لیکن جو لوگ دور دراز ملک کا سفر بغرض تحصیل علوم کرتے ہیں اور دولت علوم سے مالا مال ہو کر آتے ہیں اور دولت علم پر قانع ہو کر خوشامد سے پہلو تہی کرتے ہیں تو ان کی تعظیم تو درکنار ہے ان کو تنگ کرنے کے لئے اس قدر اسباب فراہم کئے جاتے ہیں کہ ان کے جس قدر خیالات علوم اسلامیہ کی ترقی کی بابت ہوتے ہیں وہ سب خاک میں مل جاتے ہیں۔ (ص ۳۷) اور فرماتے ہیں: مدرسین کی نیک نامی اور بدنامی یہاں صرف خوشامد اور عدم خوشامد پر مبنی ہے۔ مدرس کو کتنا ہی لائق ہو اور پڑھانے میں گو کیسی ہی جانفشانی کرتا ہو، لیکن جب تک خوشامد نہ ہوگی نہ اس کے مشاہرہ میں ترقی ہو سکتی ہے نہ نیک نامی کا اسے تمغہ مل سکتا ہے۔ (سوانح علوم اسلامیہ ص ۳۸ مطبع نظامی کانپور)

بے علم و عمل فاسقوں کو ایسے معزز عہدے سپرد کرنے میں ان کی تعظیم لازم آتی ہے۔ حالانکہ فاسق واجب الابانت ہے تعظیم کا مستحق نہیں (شامی ج ۱ ص ۵۶۰) (۱) حاملین قرآن کو جہاں و فاسقوں کی ماتحتی اور تابعداری کرنے سے ان کی توہین و تذلیل لازم آتی ہے، جیسے کہ مردوں کا عورتوں کی ماتحتی اور تابعداری میں رہتا تذلیل سمجھا جاتا ہے۔

حدیث شریف میں ہے۔ اذا كان امرائكم شراركم واغنيانكم بخلائكم واموركم الى نساءكم فبطن الارض خبير لكم من ظهروا (مشکوٰۃ ص ۴۵۹ باب تغیر الناس) یعنی۔ جب تمہارے سردار فاسق ہوں اور تمہارے دولت مند بخیل ہوں۔ اور تمہارے کام عورتوں کے کہنے پر ہوتے ہوں تب تمہارے لئے زمین کا پیٹ (دفن ہو جانا) بہتر ہے اس کی پشت (جینے) سے (مشکوٰۃ ص ۴۵۹ باب تغیر الناس)۔

(۱) واما الفاسق فقد عللوا كراهة تقديمه بانه لا يهيم الامر دونه وبان في تقديمه للامامة تعظيمة وقد وحب عليهم اهانه شرعا باب الامامة، قبل مطلب البدعة خمسة الفاسم

لوگ ہیں۔ حضرت امام مالکؒ کا ارشاد ہے کہ مسلمانوں کی رہنمائی وہی کر سکتا ہے جس کی زندگی پیغمبر اسلام ﷺ کے اسوۂ حسنہ کا نمونہ ہو۔ اور حضرت حافظ ابن تیمیہ کا فرمان ہر کہ امت کا اتفاق ہے کہ عالم باعمل مسلمان سیادت و قیادت کا اہل ہے۔ اگر ایسا شخص میسر نہ ہو تو یہ منصب مجبوراً دو شخصوں میں سے ایک کے سپرد کیا جائے گا (۱) عالم فاسق یعنی عالم بے عمل کو (۲) جاہل متقی یعنی بے علم باعمل کو (کتاب السیاسة الشرعية ص ۱۷)

حدیث میں ابن عباس سے مروی ہے وہ کہتے تھے کہ رسول اللہ ﷺ نے فرمایا جس نے جماعت میں سے کسی شخص کو عامل بنایا درحالیہ اس جماعت میں ایسا شخص موجود ہو جو اللہ کو اس (پہلے شخص) سے زیادہ پسندیدہ ہو تو اس نے اللہ کی اور اس کی رسول کی خیانت کی (ازلہ الخناج ص ۳۶ عمدة المطالع)۔ فتاویٰ ان تیمیہ میں ہے۔ ولا يجوز تولية الفاسق مع امكان تولية البر۔ یعنی۔ نیک آدمی کے ملنے کا امکان ہو تو فاسق کو سردار بنانا جائز ہے (ج ۱ ص ۱۵۰)

حدیث میں ہے کہ ہر ایک کام اس کے اہل کو سونپے جائیں اور آنحضرت ﷺ نے فرمایا کہ اذا وسد الامر الى غير اهله فانتظر الساعة۔ یعنی جب اہم امور نااہل کو سپرد کئے جائیں تو قیامت کا انتظار کرو۔ یعنی قیامت قریب آگئی سمجھو (بخاری شریف ج ۱ ص ۱۴ کتاب العلم باب من سئل عن علم الخ) اور آنحضرت ﷺ نے علامات قیامت بیان فرماتے ہوئے فرمایا کہ (ایک علامت یہ ہے کہ) بڑے بڑے کام نااہل کے سپرد کئے جائیں گے اور قوم کا سردار فاسق ہوگا (مشکوٰۃ ص ۴۷۰ و ساد القبيلة فاسقهم و كان زعيم القوم اذ ذلهم الخ باب اشراط الساعة)۔ اور جو اختیاری امور علامات قیامت میں سے ہیں وہ گناہ کے کام ہیں۔ اسی لئے حکیم الامت حضرت تھانویؒ فرماتے ہیں: حضرت (گنگوہیؒ) نے مجھ کو جواب میں لکھا کہ نااہل کو کام سپرد کرنا یہ خیانت ہے ایسا کرنے سے ہم پر مواخذہ ہوگا کہ کام نااہل کو کیوں سپرد کیا گیا، اصل مقصود خدا کی رضا مندی ہے مدرسہ مقصود نہیں اور رہا یہ کہ مدرسہ باقی نہ رہے گا، اس سے ہم پر مواخذہ نہ ہوگا یہ ان سے مواخذہ ہوگا جن کی حرکات سے مدرسہ کو نقصان پہنچے گا۔

اس پر (حضرت تھانویؒ نے) فرمایا کہ جتنا بھی کام ہو صحیح اصول کے تابع ہو۔ حدود شرعیہ کے ماتحت رہ کر ہو مقصود خدا کی رضا ہے۔ مسلمان کے ہر کام کا مقصد خدا کی رضا ہونی چاہئے مدرسہ رہے یا جائے، مدرسہ ملک میں بدنام ہو یا نیک نام۔ چندہ بند ہو جائے یا جاری رہے طلباء زیادہ ہوں یا کم، غرض کچھ بھی ہو، اصول صحیح کے تابع رہنا چاہئے (ملفوظ ص ۳۸ ج ۵ ص ۴۲۴) اور فرمایا نااہل کو نمبر نہیں بنا سکتے (ج ۵ ص ۴۰۳) صرف مالدار ہونے یا امداد کرنے کی بنا پر انسان اہل نہیں ہو سکتا۔

حضرت مولانا عبدالحی، کفلیتوی سورقی فرماتے ہیں کہ گو مہتمم مدارس دولت مند ہیں، دنیا کے نشیب و فراز کو بخوبی جانتے ہیں۔ لیکن جب انہوں نے نہ مدارس اسلامیہ دیکھے ہوں نہ ان کے قوانین انتظام سے کسی طرح واقف ہوں، بھلا بتلائیے وہ بدوں مشورۂ مدرسین بالاستقلال مدارس کا کیسے انتظام کر سکتے ہیں؟ ایسے انتظام کا آخر کار یہ نتیجہ ہوتا ہے کہ مدرسہ میں کچھ ایسی بد نظمی ہو جاتی ہے کہ ترقی علوم کے جتنے باب ہیں سب مسدود ہو جاتے ہیں۔ (سوانح علوم اسلامیہ ص ۳۸ مطبع نظامی کانپور)

ارشاد نبوی (ﷺ) اکراموا حملة القرآن فمن اکرمهم فقد اکرمنی۔ یعنی۔ حاملین قرآن کی تعظیم کرو، بے شک جنہوں نے ان کی عزت کی اس نے میری عزت کی۔ (الجامع الصغیر للامام الحافظ السیوطی مطبع خیریہ مصر ج ۱ ص ۴۵)

ایک اور حدیث میں ہے۔ حامل القرآن حامل رابۃ الاسلام من اکرمہ فقد اکرم الله ومن اهانہ۔ فعليه لعنة الله! یعنی۔ حاملین قرآن اسلام کے علمبردار ہیں جس نے ان کی تعظیم کی اس نے خدا کی تعظیم کی اور جس نے ان کی تذلیل کی اس پر خدا کی لعنت ہے۔ (الجامع الصغیر للسیوطی ج ۱ ص ۱۲۲ مطبع خیریہ مصر)

جب متولی و مہتمم وغیرہ نااہل ہوں گے تو ان کے ماتحت ائمہ و مؤذنین اور مدرسین حضرات بھی نااہل ہوں گے۔ وہ ان علماء کی قدر نہ کر سکیں گے جو غیرت مند اور خوددار ہوں۔ نتیجہ یہ ہوگا کہ جو علماء اہل ہوں گے وہ بد دل ہو کر الگ ہو جائیں گے نااہل پڑے رہ جائیں گے جس سے ادارہ کے کاموں میں ابتری ہوگی۔ نہ تعلیم ہو سکے گی نہ کوئی تبلیغی کام ہو سکے گا جیسا کہ مشاہدہ ہے۔ اب رہا یہ سوال کہ اہل علم غریب ہونے کی وجہ سے متولی اور مہتمم کا کام مفت نہ کر سکیں گے تو جواب یہ ہے کہ حالت مذکورہ میں وہ تنخواہ لینے کے حق دار ہیں ومن كان غنيا فليستعفف و من كان فقيرا فليباكل بالمعروف (قرآن حکیم) اور جو غنی ہو اس کو بچنا چاہئے (یعنی نہ لینا چاہئے) اور جو ضرورت مند ہو وہ مناسب مقدار میں ضرورت کے مطابق لے سکتا ہے اسلامی نظام سلطنت میں اہل علم بالخصوص حافظ قرآن کو بیت المال سے سالانہ معقول وظیفہ ملتا تھا۔ جامع صغیر میں روایت ہے حامل کتاب الله تعالى له في بيت مال المسلمين في كل سنة مائتا دينار۔ ترجمہ۔ مسلمانوں کے بیت المال میں سے دو سو دینار سالانہ حاملین قرآن کے لئے ہونے چاہئیں (ج ۱ ص ۱۲۲) ایک دینار عموماً ایک مثقال یعنی ۴۴ ماشہ سونے کا ہوتا تھا۔

رہا امانت داری کا سوال؟ تو حاملین قرآن سے بہتر دوسرا کوئی نہیں ہو سکتا۔ قرآن مجید میں ہے انما يخشى الله من عباده العلماء۔ بے شک لوگوں میں علم و عمل جس قدر زیادہ ہوگا اتنا ہی وہ اللہ سے ڈریں گے۔

خلیفہ عمر بن عبدالعزیز نے ایک دفعہ اپنے زلموں کو لکھا کہ ہمارے کاموں پر سوائے اہل قرآن (حافظ) کے سوا کسی اور کو نہ مقرر کرو، عالموں نے اس کے جواب میں لکھا کہ ہم نے ان کو مقرر کیا مگر وہ لوگ خائن ثابت ہوئے۔ انہوں نے پھر لکھا کہ نہیں، سوائے اہل قرآن کے کسی اور کو نہ مقرر کرو۔ اگر ان میں خیر و بہتری نہ ہوگی تو ان کے غیروں میں بدرجہ اولیٰ نہ ہوگی (مکارم الحفظ ص ۴۷)

علامہ شامی نے ایک بزرگ کا قول نقل کیا ہے، خیر ہم خیر من غیر ہم و شر ہم خیر من شر غیر ہم۔ یعنی! اہل علم کے بھلے آدمی دوسروں کے بھلے آدمیوں سے بہتر ہیں اور ان کے خراب آدمی دوسروں کے خراب لوگوں سے بہتر ہیں۔ (شامی ج ۵ ص ۶۶۱) کتاب الکراہیۃ فصل فی البیع۔

تاہم ہمیشہ سے ہمارے اکابرین کا مشورہ یہ ہے کہ امانتی ذمہ داری علماء اپنے سر نہ لیں مگر دین کا کام اس کے اہل (عالم، حافظ، قاری اور دیندار) کو ہی سپرد کرنا چاہیے۔ اور عوام کا فرض ہے کہ داسے، درے، سخنے، نیز خیر اندیشی اور صلاح و مشورہ اور ذاتی تجربہ سے امداد فرماتے رہیں اس میں کوتاہی نہ کریں۔ مسجد و مدرسہ کا کام بھی گھر کے کام کی طرح تقسیم کار کے اصول پر ایک دوسرے کے تعاون سے بہتر اور احسن ہو سکتا ہے۔ فقط۔

محراب میں تصویر آفتاب بنانا:

(سوال ۶۲) ہمارے گاؤں میں ایک نئی مسجد بنائی گئی ہے۔ محراب میں نقش و نگار اور آفتاب کی سی تصویر بنائی ہے۔ اس کے سامنے کھڑے ہو کر نماز پڑھتے تو حرج ہے یا نہیں؟ اگر حرج نہیں تو آفتاب پرستی اور بت پرستی میں کیا فرق لہذا جواب مع حوالہ عنایت فرمائیں کہ محراب میں ایسی تصویر بنانا کیسا ہے؟

(الجواب) محراب میں نقش و نگار اور آفتاب کی تصویر (فونو) بنانا منع اور مکروہ ہے کہ اس سے نمازی کے خشوع و خضوع میں خلل آتا ہے۔ لیکن آفتاب کی تصویر کے سامنے کھڑے رہ کر نماز پڑھنے کو آفتاب پرستی کے مشابہ و مماثل قرار دینا صحیح نہیں کیونکہ پر تش آفتاب کی تصویر کی نہیں ہوا کرتی بلکہ اس کی ذات کی ہوتی ہے۔ دونوں میں بین فرق ہے۔ درمختار میں ہے۔ اولغیر ذی روح لا نفھا لا تعبد۔ یعنی تصویر غیر ذی روح کی ہو تو مکروہ نہیں ہے۔ کیونکہ اس کی عبادت نہیں کی جاتی۔

شامی میں ہے ان قبل عبد الشمس والقمر والكواكب والشجر الخضر ء قلنا عبد عينه لا تمثاله۔ یعنی اگر یہ کہا جائے کہ سورج، چاند، ستارے اور ہرے درختوں کی پرستش کی جاتی ہے، ہم کہیں گے کہ ان کی ذات کی پرستش کی جاتی ہے نہ کہ اس کی تصویر کی۔ لہذا جن کی ذات کی پرستش کی جاتی ہو اس کے سامنے کھڑے رہ کر نماز پڑھنا مکروہ ہے، اس کی تصویر کے سامنے مکروہ نہیں۔ (درمختار۔ شامی ج ۱ ص ۶۰۷ مکروہات الصلاة)

لہذا ان کی تصویر کے سامنے نماز پڑھنے سے پرستش اور مشابہت کا حکم عائد نہیں ہوگا مگر خشوع و خضوع میں خلل انداز ہونے کی وجہ سے ایسی تصاویر کا نمازی کے سامنے ہونا ممنوع اور مکروہ ہوگا۔

خانہ خدا اور مسجد کی عمارت مضبوط اور نفیس ہو مگر اس کے ساتھ سادگی کا خیال رکھنا بھی ضروری ہے۔ پھول، نیل بوٹے، گل کاری، نقش و نگار کی بھرمار بالخصوص محراب اور دیوار قبلہ میں جائز نہیں، قوم کے اعمال بگڑنے کی دلیل ہے حدیث شریف میں ہے۔ ما شاء عمل قوم فقط الا زخوف مساجدہم۔ یعنی کسی قدم کی عملی حالت بگڑتی ہے تو وہ مسجدوں کی ظاہری سجاوٹ ہی کو اپنی بڑائی سمجھنے لگتے ہوں (سنن ابن ماجہ ج ۱ ص ۲۴۵ ابواب المساجد و الجماعات باب تشييد المساجد)

اور آنحضرت ﷺ کے خادم خاص حضرت انسؓ کی پیشین گوئی ہے یتساھون بھاثم لا یعمرونہا الا قلیلا۔ یعنی مسجدوں کی ظاہری شان و شوکت پر بڑا فخر کیا کریں گے اور ان کو اصل معنی میں بہت کم آباد کیا کریں گے۔ (صحیح بخاری شریف ج ۱ ص ۶۴ کتاب الصلوٰۃ باب بنیان المسجد)

نیز آنحضرت ﷺ کی پیشین گوئی ہے کہ میں دیکھ رہا ہوں عنقریب تم مساجد کو اونچی بناؤ گے جیسا کہ یہود و نصاریٰ اپنے کلیسا، گرجا گھر اور چرچوں کو اونچا بناتے ہیں (سنن ابن ماجہ ج ۱ ص ۲۴۳ ایضاً)

فرمان نبوی ہے۔ صلی اللہ علیہ وسلم لا تقوم الساعة حتی لا یتباہ الناس فی المساجد یعنی جب تک لوگوں میں یہ بات نہ ہوگی کہ اپنی اپنی مسجدوں کو بڑائی اور شان و شوکت پر فخر کیا کریں قیامت نہیں آئے گی (سنن ابی داؤد ج ۱ ص ۱۷۱ ابن ماجہ ج ۱ ص ۱۲۴ ابواب المساجد و الجماعات باب تشييد المساجد)

یعنی مسجد کی زینت و سجاوٹ اور دیواروں کے نقش و نگار کی کراہیت اس لئے ہے کہ یہ چیزیں نمازیوں کے خیال اور توجہ کو اپنی طرف مائل کرتی ہیں اور آنحضرت ﷺ نے پھول دار چادر کو اتار کر دیتے وقت یہی علت بیان فرمائی تھی کہ اس کے نقش و نگار نے میری توجہ نماز سے ہٹا دی۔ (نووی شرح مسلم)

حضرت شاہ عبدالعزیز محدث دہلوی فرماتے ہیں! حدیث شریف میں ہے کہ خس و خاشاک مسجد سے دور کرنا اور چاروب کشی اس مکان کی کرنی بہشت کی حوروں کا مہر ہے لیکن اس امر میں یہ احتیاط رکھے کہ نوبت زینت کی حد سے نہ بڑھے اور سونے کے پانی سے مطلقاً نہ کرے اور پھول بیل بوٹے نہ نکالے اور لا جو دو غیرہ سے رنگین نہ کرے اس واسطے کہ ان چیزوں کے سبب سے مسجد کا حکم نہ رہے گا اور تماشا گاہ میں داخل ہو جائے گی اور اسی واسطے حضرت امیر المومنین عمر فاروقؓ نے جس وقت مسجد نبوی مقدس نئے سرے سے تعمیر کروائی تو معمار کو ارشاد کیا کہ اکنس الناس من المطر وایاک ان تحمر او تصفر لفتن الناس۔ یعنی بناء مسجد کو اس قدر محکم کر کہ پانی ٹپکنے کا خوف دور ہو جائے اور خبردار ہو کہ اس مسجد کو سرخی اور زردی کے ساتھ رنگین نہ کرنا کہ آدمی فتنہ میں مبتلا ہوں گے۔ اور عبادت کے وقت نقش و نگار کی طرف مشغول ہوں گے اور عبادتوں میں قصور ہوگا۔ (تفسیر عزیزی اردو ج ۱ ص ۶۶۵ سورہ بقرہ فارسی ج ۱ ص ۴۴۲)

فقہ کی مشہور اور معتبر کتاب البحر الرائق میں ہے والاولیٰ ان تکون حیطان المسجد البیض غیر منقوشة ولا مکتوب علیہا۔ ویکرہ ان تکون منقوشة بصورا و کتابہ۔ یعنی! بہتر یہی ہے کہ در دیوار مسجد سفید ہو، نقش و نگار سے پاک ہو اس پر کسی قسم کی تحریر نہ ہو، تصویر اور کتابت سے منقش کرنا مکروہ ہے (ج ۵ ص ۲۵۱ فصل فی احکام المسجد قبیل قولہ من جعل مسجد الخ)

اگرچہ زمانہ کے مطابق بعض علماء نے پچند شرائط مسجدوں کو خوبصورت اور پر رونق بنانے کی اجازت دی ہے کہ لوگ جب اپنے مکانات میں غیر معمولی تکلفات کرنے کے عادی ہو گئے ہیں تو اینٹ گارے کی سادہ مسجد ان کی نظر میں نہیں نیچے گی اور حقیر معلوم ہوگی جس سے عقائد اور خیالات کے بگڑ جانے کا خطرہ ہے تو اس خطرہ سے بچنے کے لئے اجازت دی ہے کہ مناسب حد تک مسجد کو آراستہ کر سکیں۔ مگر افسوس یہ ہے کہ لوگ عالی شان مسجد بنانے کو کافی سمجھتے ہیں۔ اس کو آباد کرنے کی فکر نہیں کرتے۔

مسجد کی آبادی قابل (عالم باعمل بزرگ) امام مقرر کرانے اور پابند شریعت، بلند آواز، خوش الحان مؤذن رکھنے اور مصلیوں کی کثرت اور باقاعدہ نماز پڑھنے سیکھنے سکھانے سے ہوتی ہے جس کے لئے ضروری ہے کہ ہر ایک مسجد کے متعلق دینی مدارس قائم کر کے قابل اساتذہ رکھ کر اولاد کی دینی تعلیم اور روحانی تربیت کا پورا بندوبست کیا جائے ورنہ ہم آنحضرت ﷺ کی وعید اور پیش گوئی کا مصداق بن جائیں گے۔ مساجد ہم معمورہ وہی خراب یعنی ان کی مسجدیں بظاہر آباد مگر درحقیقت برباد (معاذ اللہ) اللہ تعالیٰ سیدھے راستے پر چلنے کی توفیق بخشے۔

بعض اوقات بطور مسجد جو مکان مستعمل ہو اس کا کیا حکم ہے؟

(سوال ۶۳) یہاں ایک پہاڑ پر جو ہوا خوری کا مقام ہے وہاں عیسائی آباد ہیں اور مسلمانوں کے مکانات بنگلے ڈوس

آنحضرت ﷺ کے مبارک زمانہ میں اور صدیق اکبرؓ اور فاروق اعظم رضی اللہ عنہما کی خلافت کے دور میں تک مسجد نبوی بالکل سادہ تھی۔ حضرت فاروق اعظم رضی اللہ عنہ کی زمانہ میں توسیع کی ضرورت ہوئی، آپ نے توسیع کرائی۔ مگر مقصد یہ ظاہر فرمایا اکنس الناس من المطر وایاک ان تحمر وتصفر لفتن الناس۔ میں پہاڑ سے چھپاتا ہوں ایسا ہرگز نہ کرنا کہ اس پر سرخ یا زرد کر کے لوگوں کو فتنہ میں ڈالوں (بخاری شریف ص ۶۴ باب بیان المسجد حضرت عثمان کا زمانہ خلافت بہت خوش حالی کا دور تھا۔ بڑے بڑے محل تعمیر ہونے لگے تو آپ نے مسجد نبوی کو بھی (علی صلیب الصلوٰۃ والسلام) نئی شان سے پختہ تعمیر کرایا۔ اور اس تعمیر کا بہت بڑا اہتمام کیا۔ مگر مقصد یہ تھا کہ لوگ مسجد کو محل کے مقابلہ میں نظر حقارت سے نہ دیکھیں۔ آپ کی تیار کردہ مسجد میں گل کاری، بیل بوٹے کی بھر مار نہ تھی۔ آپ نے حد اعتدال میں رہ کر نفاست اور خوبصورتی میں تھوڑا سا اضافہ کیا تھا، اس سے بھی صحابہ کرام ناخوش تھے۔ اس کے بعد بنی امیہ کی حکومت میں ولید بن عبد الملک کی خلافت میں مسجد نبوی کی تعمیر کے وقت گل کاری، نقش و نگار میں بے حد زیاتی ہوئی۔ تعمیر ختم ہونے پر خلیفہ ولید بن عبد الملک معائنہ کے لئے گئے۔ وہاں حضرت عثمان غنیؓ کے ایک فرزند موجود تھے۔ ان سے خلیفہ نے کہا دیکھئے آپ کے والد کی تعمیر کردہ مسجد اور اس مسجد میں کتنا فرق ہے؟

صاحبزادہ نے فوراً جواب دیا۔ جی ہاں میرے والد کی تعمیر کردہ مسجد تھی۔ اور آپ کی یہ تعمیر یہود اور نصاریٰ کے کلیسا اور گرجا کی طرح ہے (جذب القلوب الی دیار الخوب فارسی ص ۱۲۰)

یہ تھے سلف صالحین کے مبارک خیالات، مسجد کے سنوارنے کے سلسلہ میں۔ نماز کی روح خشوع حضورؐ ہے، بغیر اس کے نماز بے جان ہے، مسجد کی دیوار خصوصاً محراب اور محراب والی قبلہ جانب کی دیوار اور دائیں بائیں جانب کی دیوار پر رنگین بیل بوٹے، نقش و نگار کا اضافہ یقیناً نمازی کی توجہ اور خیال کو اپنی طرف کھینچتا رہے گا۔

حدیث شریف میں ہے۔ عن انس قال کان قرام لعائشہ رضی اللہ عنہ سترت بہ جانب بینا فقال النبی صلی اللہ علیہ وسلم امیطی عنا قرامک هذا فانہ لا تزال تصاویرہ تعرض فی صلاحتی (بخاری ج ۲ ص ۱ ص ۵۲ باب من صلی فی ثوب مصلب او تصاویر الخ) یعنی آنحضرت ﷺ نے حضرت عائشہ رضی اللہ عنہا کے دروازہ پر خوبصورت پردہ دیکھ کر فرمایا کہ تم اپنے اس خوبصورت پردہ کو ہٹا دو۔ اس کے بیل بوٹے میری نماز میں (عارض ہو کر) خلل انداز ہوتے ہیں (بخاری شریف ج ۱ ص ۵۲ پ ۲) آپ ﷺ نے پھول دار چادر بھی اپنے لئے پسند نہیں فرمائی اور فرمایا کہ یہ چادر مجھے نماز میں غافل کرتی ہے (صحیح مسلم ج ۱ ص ۲۰۸) امام نووی رحمہ اللہ علیہ اس حدیث کی شرح میں تحریر فرماتے ہیں:-

فقہ الحث علی حضور القلب وتدبر ما ذکرناہ و منع النظر من الامتداد الی ما شغل وازالة ما یخاف اشتغال القلب بہ و کراہیۃ تزین محراب المسجد و حائطہ و نقشہ و غیر ذلک من الشاغل لان النبی صلی اللہ علیہ وسلم جعل العلة فی ازالة الخمیصۃ هذا المعنی (نووی شرح مسلم ج ۱ ص ۲۰۸)

(۲۰۱) عن عائشہ قالت قام رسول اللہ صلی اللہ علیہ وسلم بصلی فی خمیصۃ ذات اعلام فنظر الی علمہا فلما نظر صلوٰۃ قال اذهبوا بہذہ الخ۔ باب کراہیۃ الصلوٰۃ فی ثوب له اعلام

6

کی طرح بنے ہیں اور دوکانیں بھی ہیں۔ جب اسکولوں میں دو ماہ کی تعطیل ہوتی ہے اس وقت دو ماہ کے لئے مسلمانوں کے اہل و عیال ہوا خوری کے لئے جاتے ہیں لیکن مرد نہیں جاتے وہ صرف ہفتہ میں ایک آدھ روز پہنچتے ہیں۔ ایک صاحب نے یہاں پر اپنا مکان نماز پڑھنے کے لئے مسجد کے طور پر استعمال کرنے اور وہ بھی روزانہ نہیں ہفتہ میں ایک دفعہ کے لئے دیا ہے تو یہ مکان مسجد کے حکم میں ہے یا نہیں؟

(الجواب) اس صاحب دل سرمایہ دار نے اپنا مکان ہفتہ میں ایک دو وقت نماز پڑھنے اور بطور مسجد استعمال کرنے کے لئے دیا ہے۔ یہ نہایت ہی مبارک اور ثواب کا کام ہے۔ لیکن یہ جگہ اپنی ملکیت میں باقی رکھ کر دی ہو تو یہ شرعی مسجد کے حکم میں نہیں ہے اور اس پر مسجد کے احکام جاری نہ ہوں گے۔ ہاں باجماعت نماز پڑھی جائے تو جماعت کا ثواب ملے گا اگرچہ مسجد میں نماز پڑھنے جیسا ثواب نہیں ملے گا۔ البتہ اگر اس مکان سے اپنے مالکانہ حقوق ساقط کر دیئے اور اس کو عام مسلمانوں کے لئے مسجد بنا دیا تو یہ شرعی مسجد ہے اور اس پر مسجد کے احکام جاری ہوں گے۔ جب پہاڑ پر مسلمانوں کی آبادی ہے اور مسلمانوں کے ذاتی مکانات، دوکانیں اور بنگلے وغیرہ سب کچھ ہیں اور ہوا خوری کے لئے لوگ آمد و رفت کرتے ہیں اور رہتے ہیں تو یہاں پر مسجد کی خاص ضرورت ہے۔ لہذا چاہئے تو یہ کہ یہ صاحب دل فراخ دلی کر کے اس مکان کو ہمیشہ کے لئے وقف کر دیں۔ یہ ان کا صدقہ جاریہ اور بہت بڑا کار خیر ہوگا۔

حدیث شریف میں ہے عبید اللہ الخولانی انہ سمع عثمان بن عفان رضی اللہ عنہ یقول الناس فیہ حین بنی مسجد الرسول صلی اللہ علیہ وسلم انکم اکثرتم وانی سمعت رسول اللہ صلی اللہ علیہ وسلم یقول من بنی مسجداً قال بکیر حسنت انہ قال یتغی بہ وجہ اللہ بنی لہ مثلہ فی الجنة (بخاری شریف ج ۱ ص ۶۲ باب من بنی مسجداً)

جو شخص مسجد تعمیر کرادے جس سے اللہ تعالیٰ کی رضا مندی مقصود ہو تو اللہ تعالیٰ اس کے لئے اس جیسا محل جنت میں بنائے گا۔

وہاں کے باشندوں (مسلمانوں) کو لازم ہے کہ مسجد کی صفائی اور آبادی کا پورا خیال رکھیں۔ امام ایسا رکھیں جو پانچوں وقت کی اذان پڑھ کر امامت کرادے اور بچوں کو تعلیم دے بڑے بوڑھوں اور جوانوں کو وعظ و نصیحت کر کے انہیں پکے پکے نمازی اور سچے مسلمان بنائے۔ فقط۔

(سوال) کیا فرماتے ہیں علمائے دین اس مسئلہ میں کہ۔ شہر کے بازار میں ایک مسجد جو چورہ کی مسجد سے مشہور ہے اس کی قبلہ جہت دیوار کے متصل پچھلی طرف مسجد کی چند دکانیں تھیں جو لائن درمی میں کٹنگ میں چلی گئی کچھ حصہ باقی ہے جو ان کے لئے کافی نہیں ہے اب یہاں کے وقف کمیٹی کے صدر نے یہ ارادہ کیا ہے کہ مسجد کی آمدنی بڑھانے کے لئے قبلہ جہت دیوار کی فٹ دو فٹ جماعت خانہ سے لے کر دیوار کو پیچھے ہٹا کر مسجد کی آمدنی کے لئے دکانیں بنانا چاہتے ہیں تو اس کا کیا حکم ہے؟ جماعت خانہ کا حصہ چھوڑ کر قبلہ جہت دیوار کے حصہ کو دکان میں شامل کیا جاسکتا ہے یا نہیں؟ اگر وقف کمیٹی کے صدر مذکورہ بالا صورت میں گناہ کی سب ذمہ داری اپنے سر لیتا ہے اس بنا پر کمیٹی کے ممبران رضا مندی ظاہر کر دیں تو اس کے بارے میں کیا حکم ہے۔ مسجد کی قبلہ جہت دیوار مسجد کے حکم میں شمار ہوگی یا مسجد سے خارج؟ اگر اس میں سے کچھ حصہ مسجد کی دکانیں بنانے کے لئے لیا جائے تو جائز ہے یا نہیں؟

راقم۔ اسماعیل بابو بھائی۔ عبدالرحمن بھائی منصوری۔

تاتھو بھائی شکور بھائی۔ لال دروازہ بازار سنگر والیا احمد آباد ضلع مہسانہ۔

(الجواب) ہوا لائق للصواب۔ مسجد کی آمدنی بڑھانے کے لئے مسجد کی قبلہ جہت دیوار کو پیچھے ہٹا کر مسجد کی جگہ میں دوکانیں بنانا درست نہیں ہے۔ مسجد کی قبلہ جہت دیوار بھی مسجد کے حکم میں ہے اس کا کوئی حصہ مسجد کی حد سے خارج نہیں کیا جاسکتا اور نہ کسی جز کو کرایہ پر دیا جاسکتا ہے۔ اس کی بے حرمتی مسجد کی بے حرمتی شمار ہوگی۔ اس کی ذمہ داری لینے کی جرأت کوئی عقل مند نہیں کر سکتا۔ باہر کی جگہ اگر دوکان کے لئے ناکافی ہو تو اسے مسجد کا پشتہ بنالیا جائے یا اس جگہ کو کسی چیز سے محفوظ اور محصور کر لیا جائے۔

فمن بنی بیتاً علی جدار المسجد وجب ہدمہ ولا یجوز الا جرة وفي البزازیہ ولا یجوز للقبیم ان یجعل من المسجد مستغلاً ومسکناً (البحر الوائق ج ۵ ص ۲۵۱ فصل فی احکام المسجد تحت قوله ومن جعل مسجد الخ)

ولا یو ضع الجزع علی جدار المسجد وان کان من اوقافہ (البحر الوائق ج ۵ ص ۲۵۱ ایضاً) بنی فوقہ بیتاً للامام لا یضر لانه من المصالح املو تمت المسجد یتہ ثم اراد البناء منع ولو قال عنیت ذلک لم یصدق تنار خانہ فاذا کان هذا فی الواقف فکیف بغیرہ فیجب ہدمہ ولو علی دار المسجد ولا یجوز اخذاً لاجرة منه ولا ان یجعل شیناً منه مستغلاً ولا سکناً بزازیہ (درمختار کتاب الوقف مطب فی احکام المسجد ج ۳ ص ۳۵۸)

مسجد کے کسی حصہ کو راستہ بنالینا:

(سوال ۶۳) مسئلہ ذیل کے بارے میں علماء کرام و مفتیان عظام کیا فرماتے ہیں کہ:-

سورت میں ادھنہ دروازہ کے قریب مسجد ہے جس میں پنجگانہ نماز باجماعت ہوتی ہے بعض حصہ کو میونسپلٹی والے راستہ چوڑا اور کشادہ کرنے کے لئے توڑنا چاہتے ہیں تو کیا مسجد کی کوئی جگہ دوسری کسی کام میں لاسکتے ہیں؟ بعض کہتے ہیں کہ صرف جماعت خانہ مسجد کے حکم میں ہے۔ محکم، مسجد، غسل خانہ وغیرہ حصے داخل مسجد نہیں۔ کیا یہ صحیح بات ہے؟ بحوالہ کتب جواب عنایت فرمائیے۔

(الجواب) جو جگہ ایک دفعہ حکم مسجد میں آجائے پھر اس کی عمارت رہے یا نہ رہے اس میں نماز پڑھی جاتی ہو یا نہ پڑھی جاتی ہو وہ جگہ تاقیامت مسجد کے حکم میں رہے گی اس کو بجز عبادت کے اور کسی کام میں استعمال کرنا صحیح نہیں۔ اس کے کسی حصہ کو بیچنا، کرایہ پر دینا، رہن رکھنا یا اس کے ورثاء کو دینا جائز نہیں۔ لہذا صورت مسئلہ میں مسجد کے کسی حصہ کو راستہ میں نہیں لیا جاسکتا۔ شامی میں ہے۔ لا یجوز ان یتخذ المسجد طریقاً۔ مسجد کے کسی حصہ کو راستہ بنانا جائز نہیں ہے۔ لان المسجد لا یخرج عن المسجد ابداً کیونکہ مسجد کبھی بھی مسجد ہونے (کے حکم سے) نہیں نکلتی ہے (ع)

۵۳۰-۵۳۱ ج ۳ کتاب الوقف مطب فی جعل شیء من المسجد طریقاً

حتی کہ فقہاء تحریر فرماتے ہیں کہ متولی کے لئے جائز نہیں کہ مسجد کی حد میں اور اس کے احاطہ میں دکان بنائے

(بحر الرائق ج ۵ ص ۲۴۹) جب مسجد کے منافع کے لئے مسجد کی حد اور اس کے احاطہ میں دکان نہیں بنا سکتے تو مسجد کے حصہ کو راستہ میں کس طرح شامل کر سکتے ہیں۔ مسجد نام ہے اس جگہ کا جس کو کسی مسلمان نے خاص عبادت الہی کے لئے وقف کیا ہو۔ مسجد کے لئے جو جگہ وقف کی گئی ہے اس کے ہر ایک حصہ پر مسجد کا اطلاق ہوتا ہے اور اس کے ہر حصہ پر وقف کے احکام جاری ہوں گے۔ یعنی جس طرح مسجد کی محراب اور منبر کی جگہ کو کرایہ پر دینا جائز نہیں۔ اسی طرح مسجد کے غسل خانہ اور بیت الخلاء وغیرہ کی جگہ کو بھی کرایہ پر دینا جائز نہیں۔ کیونکہ مسجد کی موقوف جگہ خدا کی عبادت اور عبادت کے لئے تیاری کے اسباب و ذرائع کے لئے ہے۔ صرف جماعت خانہ ہی مسجد نہیں بلکہ صحن اور برآمدہ بھی مسجد ہے اور اس کا احاطہ بھی مسجد کے حکم میں ہے، جہاں سردی کے وقت اور گرمیوں میں دھوپ کے وقت نماز پڑھی جاتی ہے اس کو جماعت خانہ یا مسجد شتوی کہتے ہیں اور مسجد داخلی بھی کہتے ہیں۔ اور گرمی میں جہاں نماز پڑھی جاتی ہے اس کو برآمدہ، صحن مسجد، مسجد صغی اور مسجد خارجی کہتے ہیں (بحر الرائق ج ۲ ص ۷۴، باب ادراک الفریضہ، تحت قوله ومن خاف فوت الفجر الخ، شامی ج ۱ ص ۶۶ مطلب فی احکام المسجد) امداد الفتاویٰ ج ۱ ص ۲۸۶

اگر مسجد کا صحن مسجد میں داخل نہ ہوتا تو گرمی میں صحن میں نماز باجماعت کیوں پڑھتے؟ اور اس کا نام صحن مسجد اور مسجد صغی اور مسجد خارجی کیوں رکھتے؟ کتب فقہ میں ہے مسجد کو اپنی آمدورفت کا راستہ بنانا مکروہ ہے۔ (فتاویٰ سراجیہ ص ۷۱) مسجد میں پانی کا کنواں کھودنا مکروہ ہے، کیونکہ لوگوں کی آمدورفت کی وجہ سے مسجد کی بے حرمتی ہوگی (فتاویٰ سراجیہ ص ۷۱) مسجد میں درخت لگانا مکروہ ہے کہ صفوں میں خلل پڑے گا (فتاویٰ سراجیہ ص ۷۱) مسجد میں وضو کرنا مکروہ ہے۔ ہاں مسجد کی تعمیر کے وقت کوئی جگہ وضو کے لئے کر دی جائے یہ مکروہ نہیں ہے (بحر الرائق ج ۲ ص ۳۴) ان تمام مسائل میں جو مسجد کا لفظ آیا ہے اس سے مسجد کی کون سی جگہ مراد ہو سکتی ہے؟ جماعت خانہ میں تو اس کی گنجائش نہیں البتہ صحن مسجد میں ایسے کام ہو سکتے ہیں اس لئے ممانعت کی ضرورت پڑتی ہے اس سے ثابت ہوا کہ فقہاء کے نزدیک صحن مسجد بھی مسجد ہے۔ ایک حصہ نماز و اعتکاف وغیرہ کے لئے اور دوسرا حصہ اعتکاف یا نماز کی تیاری کے لئے ہوتا ہے۔ جس طرح ہسپتال میں ایک کمرہ آپریشن کے لئے ہوتا ہے اور دوسرا کمرہ اس کے متعلقات و تیاری کے لئے ہوتا ہے مثلاً۔

(۱) پیشاب کی حاجت درپیش ہو تو اس سے فراغت سے قبل نماز پڑھنے کی اجازت نہیں اس لئے مسجد میں پیشاب خانہ کی ضرورت ہے۔

(۲) قضاء حاجت درپیش ہو تو اس سے فراغت حاصل کئے بغیر نماز پڑھنے کی اجازت نہیں اس لئے بیت الخلاء کی ضرورت ہے۔

(۳) بحالت جنابت نماز گاہ میں داخل ہونے کی اجازت نہیں اس لئے غسل خانہ کی ضرورت ہے۔

(۴) بغیر وضو کے نماز نہیں پڑھ سکتے اس لئے مسجد میں حوض یا وضو خانہ کی ضرورت ہے۔

نوٹ:- اعتکاف دس دن کا یا پورے ماہ کا ہوتا ہے اس میں کھانا، پینا، سونا وغیرہ سب مسجد میں ہوتا ہے لہذا غسل خانہ وغیرہ مذکورہ چیزوں کی ضرورت پڑتی ہے۔ فقط واللہ اعلم بالصواب۔

(۱) وفي المحیی لا يجوز لقیم المسجد ان یسئ حیوانیت فی حد المسجد او فنانہ فصل فی احکام المسجد
(۲) وفي الخلاصة وغیرها ویکره الوضوء والمضمضة فی المسجد الا ان یکون موضع فیہ اتخذ للوضوء ولا یصلی فیہ فصل لما فرغ من الکراهیة فی الصلوة تحت قوله والوطء فوقه

دیس نگر کی مسجد کا معاملہ:

(سوال ۶۵) دیس نگر کی مسجد میں قبلہ جہت دیوار کے متعلق تجویز تھی کہ اس کو توڑ کر دوکان نکالی جائے۔ حضرت مولانا مفتی سید عبدالرحیم صاحب نے اس کا معائنہ فرمایا وہ درج ذیل ہے۔

مفتی لا جپوری صاحب دامت فیوہم کا معائنہ اور تبصرہ

نحمدہ ونصلی علی رسولہ الکریم، اللہم ارنا الحق حقاً وارزقنا اتباعہ وارنا الباطل باطلا وارزقنا اجتنابہ۔

احقر نے مورخہ ۲۸ جون ۱۹۶۷ء بروز چہار شنبہ دیس نگر کی چورہ کی مسجد کا معائنہ کیا قبلہ کی دیوار اور اس کے ساتھ کی زمین جس پر دوکان بنانا (بشمولیت جدار قبلہ) زیر تجویز ہی بغور دیکھا اور اسی نتیجہ پر پہنچا ہوں جس پر قبل ازیں نقشہ دیکھ کر اور طرفین سے حقیقت معلوم کر کے پہنچا تھا کہ مسجد ہذا کی قبلہ جہت دیوار کا کوئی حصہ اور جزء دوکان میں شامل کرنا جائز نہیں۔ فمن بنی بیتاً علی جدار المسجد وجب ہدمہ ولا یجوز الا جرة وفي البزازیة ولا یجوز للقیم ان یجعل شیئاً من المسجد مستغلاً ومسکناً (بحر الرائق ج ۵ ص ۲۵۱ فصل فی احکام المسجد تحت قوله ومن جعل مسجداً)

ولا یوضع الجذع علی جدار المسجد وان کان اوقافہ الخ (ج ۵ ص ۲۵۰ ایضاً) لو بنی بیتاً للامام لا یضر لانه من المصالح اما لو تمت المسجدیة ثم اراد البناء منع ولو قال عنیت ذلک لم یصدق (تسار کانیہ) فاذا کان هذا فی الواقف فکیف لغيره فیجب ہدمہ ولو علی جدار المسجد ولا یجوز اخذ الا جرة منه ولا ان یجعل شیئاً منه مستغلاً ولا سکنی بزازیہ (در مختار کتب الوقف مطلب فی جعل شئی من المسجد طریق ج ۴ ص ۳۵۸)۔

یعنی اگر واقف نے مسجد کے اوپر امام کے واسطے کوٹھری بنائی تو ضرر نہیں اس لئے کہ یہ منجملہ مصالح مسجد کے ہے۔ لیکن اگر اس مکان کا مسجد ہونا پورا ہو گیا تھا (فقط قول سے جس پر فتویٰ ہے یا اس میں نماز پڑھنے سے) پھر واقف نے مسجد کے اوپر کوٹھری بنانے کا ارادہ کیا تو منع کیا جائے گا اور اگر (بانی مسجد) کہے کہ میں نے (پہلے سے) اس کی نیت کی تھی اس کی تصدیق نہ کی جائے گی یعنی بانی کی یہ بات تسلیم نہ کی جائے گی۔ کذا فی التسار خالیہ۔ پھر جب خود واقف کے متعلق یہ ہے (کہ نہ اس کو تعمیر کی اجازت ہے اور نہ تعمیر کے متعلق اس کی نیت کا اعتبار ہے) تو غیر واقف کو یہ اجازت کب ہو سکتی ہے۔ لہذا اس کا گرا دینا واجب ہے۔ خواہ عمارت مسجد کی دیوار پر ہی ہو۔ (چھت پر نہ ہو) اور اس کا کرایہ لینا جائز نہیں اور نہ یہ جائز ہے کہ مسجد کے کسی حصہ کو اس طرح کر دیا جائے کہ اس سے کرایہ وصول ہو سکے یا وہ رہائشی مکان بن جائے۔ بزازیہ بحوالہ در مختار۔ کچھ فقہاء نے مسجد کے کسی حصہ کا کرایہ لینے کی اجازت دی تھی اس کو صحیح تسلیم نہیں کیا گیا سختی سے اس کی تردید کی گئی۔ غایۃ الاوطار ج ۲ ص ۲۷۰۔

(قوله ولو علی جدار المسجد) مع انه لم یأخذ من هواء المسجد شیئاً الخ ونقل فی

البحر قبله ولا يوضع الجذع على جدار المسجد وان كان من اوقافه الخ قلت وبه علم حكم ما يرضه بعض جيران المسجد من وضع جذوع على جداره فانه لا يحل ولودفع الاجرة (قوله ولا ان يجعل الخ) هذا ابتداء عبارة البزازيه والمراد بالمستغل ان يوجر منه شئ لا جل عمارته وبالسكنى محلها عبارة البزازيه على ما في البحر ولا مسكناً وقد ورد في الفتح ما بحثه في الخلاصة من انه لو احتاج المسجد الى نفقة تو جرح قطعة منه بقدر ما ينفق عليه بانه غير صحيح (شامی ج ۲ ص ۵۱۲، ۵۱۳ کتاب الوقف مطلب فی احکام المسجد)

قیم المسجد لا يجوز له ان يبنى حوائط في حد المسجد وفي فناءه لا نه المسجد اذا جعل مسكناً تسقط حرمة. وهذا لا يجوز والفناء تبع المسجد فيكون حكمه حكم المسجد كذا في المحيط السرخسی (فتاویٰ عالمگیری ج ۲ ص ۲۶۲ الفصل الثاني فی الوقف علی المسجد علی) (یعنی متولی مسجد کو حد مسجد میں فناء مسجد میں دکانیں بنانا جائز نہیں اس لئے کہ دوکانوں کی وجہ سے مسجد کی حرمت باقی نہیں رہتی) لا يجوز لقیم المسجد ان يبنى حوائط في حد المسجد وفي فناءه (بحر الرائق ج ۵ ص ۲۴۹ فصل فی احکام المسجد)

روایات فقہیہ سے واضح ہو گیا کہ مسجد کی دیوار یا اس کے کسی حصہ کو دوکان میں شامل نہیں کیا جاسکتا۔ فقہاء رحمہم اللہ نے تصریح کی ہے کہ مسجد کی دیواریں کسی مکان یا دوکان کی دیوار سے مشترک بھی نہ ہوں اگرچہ وہ مکان یا دوکان اس مسجد پر وقف ہو۔ لہذا متولی صاحب کو لازم ہے کہ مسجد کی دیوار کو اس کی اصلی حالت پر بنائیں۔ دیوار کا کوئی حصہ بھی دوکان میں شامل نہ کریں۔ عظیم کعبہ داخل کعبہ ہے لیکن عوام کا لحاظ کرتے ہوئے اور اختلاف و نزاع سے بچتے ہوئے عظیم کعبہ کی عمارت میں شامل نہیں کیا اور فرمایا کہ عائشہ میں ڈرتا ہوں کہ تیری قوم کے دل انکار کریں اس بات سے کہ میں عظیم کعبہ میں داخل کروں۔ ولو لا ان قومک حدیث عہدہم بالجاهلیۃ فاخاف ان تنکر قلوبہم ان ادخل الجدار فی البیت وان الصق بانه فی الارض (صحیح بخاری شریف پ ۶ ج ۱ ص ۲۱۵ کتاب المناسک باب فضل مکہ)

فتح الباری میں ہے کہ اس حدیث سے معلوم ہوا کہ امر مستحب کے متعلق اگر یہ خدشہ ہو کہ لوگ اس کو پوری طرح سمجھ نہ سکیں گے اور اس کو اوپر اسی طرح کر شکوک و شبہات میں پڑ جائیں گے تو بہتر یہ ہے کہ اس امر مستحب کو عمل میں نہ لایا جائے۔ فقط واللہ اعلم بالصواب۔

مسجد دوسری جگہ منتقل کی جاسکتی ہے یا نہیں۔ اس کی قیمت لی جاسکتی ہے یا نہیں :

(سوال ۶۶) جنوبی افریقہ کی حکومت نے ایک قانون وضع کیا ہے جس کا نام گروپ ایریا ایکٹ (GROUP AREA ACT) ہے۔ یعنی ہر قوم کی علیحدہ علیحدہ بستیوں قائم کی جائیں اور اس بستی میں اسی قوم کے افراد کو بسایا جائے۔ گوروں کی الگ بستی۔ حبشیوں کی الگ بستی اور ہندوستانیوں کی الگ۔ اس قانون کی رو سے ہندیوں کو اپنی موجودہ رہائش گاہوں اور گھریلو کو خیر باد کہنا پڑے گا۔ اور نئی بستی میں جانے کے لئے ان کو حکومت کی طرف سے مجبور کیا جائے گا۔ ہندی لوگ

اس وقت جب گھریلو اور املاک کے مالک ہیں، وہ سب قانون کی رو سے حکومت ان سے خرید لے گی۔ اس قانون کی زد میں مسجدیں اور عبادت گاہیں آگئی ہیں ہم ہندی مسلمان جس ٹاؤن میں بستے ہیں اس کا نام بینچال ہے جہاں گروپ ایریا کا قانون نافذ ہو گیا ہے۔ گروپ ایریا کے قانون کی رو سے گورنمنٹ نے یہاں کی مسجد کو خرید لینے کا نوٹس دیا ہے اور اس کی قیمت بھی تین ہزار پاؤنڈ ٹھہرا دی ہے۔ اب سوال یہ ہے کہ: (۱) مسجد کی قیمت ٹھہرائی جاسکتی ہے یا نہیں؟ (۲) مسجد کسی دوسری جگہ منتقل کی جاسکتی ہے یا نہیں، خواہ بوجہ مجبوری ہی سہی؟ (۳) حکومت بزور مسجد خریدنا چاہے تو اس کی ٹھہرائی ہوئی قیمت لینا مسلمانوں کے لئے جائز ہے یا نہیں؟ اس سلسلہ میں یہ بات بھی قابل لحاظ ہے کہ اگر مسلمان مسجد کی قیمت لینے سے انکار کریں گے تو حکومت اس رقم کو اپنے کسی مذہبی فنڈ میں (یا ہسپتال میں) دے دے گی۔ (۴) مسلمان لوگ مسجد کی قیمت لینے کے بجائے حکومت سے یہ کہہ دیں کہ جب تم بزور ہماری مسجد لینے پر تلے ہوئے ہو تو اس مسجد کے عوض ہماری نئی بستی میں حکومت کے خرچ سے ایسی ہی ایک مسجد بنا دو تو اس طرح کی درخواست کرنا جائز ہے یا نہیں؟

(الجواب) حوالہ موافق للصواب۔ جس جگہ مسجد قائم ہے، اور جس زمین کے رقبہ کو مسجد کے نام سے موسوم کیا گیا ہے اس کی عمارت قائم رہے یا منہدم ہو جائے، اس میں کوئی نماز پڑھے یا نہ پڑھے۔ اس جگہ کی بستی آباد رہے یا ویران ہو جائے ہر حال میں وہ جگہ علی الدوام تاقیامت مسجد ہی رہے گی، دوسری زمینوں کی طرح فناء نہ ہوگی بلکہ جنت میں پہنچا دی جائے گی۔

آنحضرت ﷺ کا ارشاد ہے قد ذهب الارضون کلہا یوم القیامۃ الا المساجد فانہا یتضم بعضہا الی بعض۔ یعنی قیامت کے روز ساری زمینیں فنا ہو جائیں گی سوائے مساجد کے کہ وہ آپس میں مل جائیں گی (جامع صغیر امام سیوطی ج ۱ ص ۱۰۹)

اس لئے فقہاء رحمہم اللہ تعالیٰ فرماتے ہیں ولو خرب ما حولہ واستغنی عنہ یتقی مسجداً عند الامام والثانی ابدأ الی قیام الساعة (وبہ یفتی) حاوی القدسی (در مختار) یعنی اگر اطراف مسجد منہدم اور ویران ہو جائے اور مسجد کی کوئی حاجت باقی نہ رہے تب بھی امام اعظم اور امام ابو یوسف کے نزدیک وہ جگہ ہمیشہ قیامت تک جاری رہے گی اور اسی پر فتویٰ ہے۔

شامی میں ہے۔ فلا یعود میراثاً ولا يجوز نقله ونقل ماله علی مسجد اخر سواء کان یصلون فیہ اولا وهو الفتویٰ (ایضاً فیہ) ولو خرب المسجد وما حولہ وتفرق الناس عنہ لا یعود الی ملک الواقف عند ابی یوسف فیباع نقضه باذن القاضی ویصرف ثمنہ الی بعض المساجد الخ (ایضاً فیہ) قال فی البحر وبہ علم ان الفتویٰ علی قول محمد فی الات المسجد وعلی قول ابی یوسف رحمہ اللہ فی تأیید المسجد او والمراد بالات المسجد نحو القنديل والحصیر بخلاف انقاضه لما قد مناه عنه قریباً من ان الفتویٰ علی ان المسجد لا یعود میراثاً ولا يجوز نقله ونقل ماله الی مسجد اخر۔ ج ۳ ص ۵۱۳ کتاب الوقف مطلب فیما لو خرب المسجد او غیرہ) لہذا صورت مسئلہ میں حتی الامکان مسجد کو اپنی حالت پر برقرار رکھنے کی سعی تبلیغ کی جائے اور محفوظ کر دی

جائے کہ بے ادبی سے معذور اور محفوظ رہے۔ اگر سامان ضائع ہونے کا اندیشہ ہو تو اسے دوسری مسجد کے لئے ہٹا لیا جائے اگر عمارت توڑ دیئے جائے کا یقین ہو تو اسے بھی توڑ کر دوسری مسجد کے لئے رکھ لیا جائے اور اصل جگہ محصور کر لی جائے تاکہ بے حرمتی سے محفوظ رہ سکے، اگر مسجد کی زمین کو حکومت کسی حال میں بھی باقی رکھنا نہیں چاہتی تو اگرچہ بصورت مجبوری ان کے ہاتھ فروخت کر دینے کی گنجائش ہے (اس کے مجاز اصل واقف یا اس کے ورثاء اور وارث معلوم نہ ہوں تو اہل محلہ ہیں) مگر اس صورت میں مسجد فروخت کرنے کی ایک مثال قائم ہو جائے گی اور دوسری جگہ کی حکومتیں اور دوسری قومیں اس سے ناجائز فائدہ اٹھائیں گی۔ لہذا اگر نقصان، قابل برداشت ہو تو فروخت نہ کرنا بہتر اور قرین مصامت ہے والعلم عند اللہ۔

لہم تحويل المسجد الى مكان اخر ان تر كوه بحيث لا يصل الى فيه ولهم بيع مسجد عتيق لم يعرف بانيه وصرف ثمنه الى مسجد اخر (شامی ج ۳ ص ۵۱۲) ان المسئلة فيها خلاف بين الاثمة الاسلاف فقال ابو يوسف رحمه الله يقضى مسجدا ابدا الى قيام الساعة لا يعود ميراثا ولا يجوز نقله ونقل ماله الى مسجد اخر سواء كانوا يصلون فيه او لا وعند محمد يعود الى صاحبه ان كان حيا والى ورثة ان كان ميتا وان كان لا يعرف بانيه او عرف ومات ولا وارث له او اجتمع اهل المحلة على بيعه والا استعانه بثمانه في المسجد الا اخر فلا باس به وتصرف او قافه اليه (الى قوله) والفتوى على قول ابي يوسف (الى قوله) وصحح قوم قول محمد وفي الوقعات للصدر الشهيد المسجد اذا خرب وهو عتيق لا يعرف بانيه وبني اهل المسجد مسجدا اخر وباع اهل المسجد الاول واستعانوا بثمانه في بناء المسجد الثاني على قول من يرى جواز هذا البيع وان كنا لا نفتي به جاز وفي الخلاصة والبرازية عن الحلواني اذا خرب مسجد وتفرق الناس عنه تصرف او قافه الى مسجد اخر وفي النوازل كثير من الكتب انه لا باس به وهذا كله على قول محمد فتحرر من هذا التقرير ان المسئلة اجتهادية وللا خلاف فيها مجال وللا جتهاد فيها مساع فاذا توفرت شروط الحكم على قول الامام الثالث الذي رويت موافقته، فيه لقول الامام الاعظم بعد النظر في المصلحة للمصلين والا عانة للمتعبدين فلا شك في صحته ونفاذه وارتفاع الخلاف فيه فانظر الى قوله في الوقعات وان كنا لا نفتي به جاز وما ذلك الا انه قد تكون المصلحة فيه متعنيه فاذا علم الله سبحانه وتعالى خلوص النية وصفاء الطوية وقصد الدار الاخرة والا جور الوافرة والا خدبما هو يسر وطرح ما هو عسر فهو خير محض ونفع صرف فانه الدين كله يسر وان خشى عاقبة سوء وانقلاب موضع. فالعمل بما عليه الفتوى الاولى والا مور لمقاصدها وكم من شئ واحد يكون طاعة بالنية الخيرية ويكون معصية بالنية الشرية والله اعلم (فتاوى خيرية ج ۱ ص ۱۶۳) حاصله انه يعمل بقول ابي يوسف حيث امكن والا فيقول محمد تامل (شامی ج ۳ ص ۵۲۹) كتاب الوقف فيما لو خرب المسجد او غيره بحالت مجبوري اس کو منظور کیا جاسکتا ہے کہ حکومت اس جگہ کے عوض دوسری مسجد بنوادے۔ فقط واللہ اعلم بالصواب۔

ایک وقف کی رقم دوسرے وقف میں استعمال کرنا:

(سوال ۶۷) مساجد کی رقم بطور وقف یتیم خانہ میں دے سکتے ہیں؟

(الجواب) مساجد کی وقف رقم یتیم خانہ میں بطور وقف نہیں دے سکتے۔ ایک وقف کے روپے دوسری وقف میں استعمال کرنے جائز نہیں، ممنوع ہیں۔ درمختار میں ہے وان اختلف احدهما بسان بنی رجلاں مسجدین اور جل مسجداً او مدرسة ووقف علیہما وقفاً (لا) يجوز له ذلك (ای الصرف المذكور) یعنی۔ دو شخص علیحدہ علیحدہ مسجد بنائیں یا ایک ہی شخص نے مسجد اور مدرسہ بنایا اور دونوں کے لئے جدا جدا وقف کئے تو قاضی کو حق نہیں ہے کہ ایک وقف کی آمدنی دوسرے وقف پر خرچ کرے (درمختار مع الشامی ج ۳ ص ۵۱۵ مطلب فی نقل القاضی المسجد)

ہاں اگر واقف نے وقف نامہ میں تحریر کیا ہے کہ ضرورت سے زائد آمدنی سے بوقت ضرورت دوسرے غریب حاجت مند وقفوں میں امداد کریں اور کار خیر میں خرچ کریں تو واقف کی شرط کے مطابق یعنی وقف نامہ میں جو تحریر ہے اس کے مطابق دوسرے وقف کی امداد کرنا اور کار خیر میں خرچ کرنا صحیح ہوگا، البتہ اگر کوئی وقف بہت مالدار ہو وقف کو اچھی طرح سے جاری رکھتے ہوئے بھی زائد رقم اس قدر ہو کہ وقف کو اس رقم کی ضرورت فی الحال نہیں ہے اور دوسرا وقف ضرورت مند ہے تو اس کو قرض دے سکتے ہیں۔ اما المال الموقوف علی المسجد الجامع لو تکن للمسجد حاجة للمال فللقاضی ان يصرف فی ذلك لكن علی وجه القرض فيكون ديناً فی مال الفنى (فتاویٰ عالمگیری ج ۲ ص ۲۶۲ قبیل الباب الثانی عشر فی الرباطات والمقابر والخانات السخ) اگر کسی وقف کے خزانہ میں روپے اس طرح زائد ہوں کہ نہ ان کی فی الحال ضرورت ہے نہ آئندہ ضرورت پڑے گی اور یہ روپے یوں ہی جمع رہیں تو ضائع ہو جائیں گے یا ناجائز استعمال ہوں گے اور واقف کا مقصد فوت ہو جائے گا تو ایسے حالات میں قریب کے دوسرے ضرورت مند اوقاف کو زائد روپے امداد کے طور پر (بلا قرض) دینا جائز ہو جائیگا۔ مگر اس صورت میں اس کا خیال رکھنا چاہئے کہ مسجد کی زائد رقم قریبی ضرورت مند مسجد کو اور مدرسہ کی زائد رقم قریبی ضرورت مند مدرسہ کو دی جائے۔ یتیم خانہ اور سرائے وغیرہ اوقاف کا بھی یہی حکم ہے اور اس مقصد سے کہ آبادی مسجد میں اضافہ ہو، اس زائد فاضل رقم سے مسجد کے متعلق دینی تعلیم کا مدرسہ بھی قائم کر سکتے ہیں۔ فقط واللہ اعلم بالصواب

مساجد کی رقم دنیوی تعلیم میں خرچ کرنا:

(سوال ۶۸) مساجد اور مقابر کی رقم دنیوی تعلیم حاصل کرنے والے طلباء کو اس کا رشپ (امداد) دے سکتے ہیں یا نہیں؟

(الجواب) مساجد اور مقابر کی رقم دنیوی تعلیم کے (کالج) اور اسکول میں پڑھنے والے (طلباء کو بطور امداد دینا ناجائز ہے۔ درمختار کا حوالہ بالا وان اختلف احد هما الخ. والله تعالى اعلم۔

مدرسہ کے مکان کو کرایہ پر دینا کیسا ہے :

(سوال ۶۹) ہمارے ہاں عربی مدرسہ نہیں تھا۔ ایک نئی صاحب مال نے اپنی طرف سے مدرسہ بنوا دیا۔ لیکن روز بروز بچوں کی تعداد میں اضافہ ہونے سے وہ مدرسہ کافی نظر آیا بچوں کو بٹھانے میں تکلیف تھی جس کی بنا پر جدید وسیع مدرسہ بنایا گیا۔ فی الحال بچے اس نئے مدرسہ میں تعلیم لیتے ہیں۔ لہذا اس نئی سرمایہ دار کا بنایا ہوا مدرسہ بند پڑا ہے تو اس کو کرایہ پر دے سکتے ہیں یا نہیں؟ اس کی کرایہ کی رقم جدید مدرسہ میں خرچ کر سکتے ہیں یا نہیں؟

(الجواب) قدیم مدرسہ نئی مالدار نے جس نیت اور مقصد سے بنایا ہے اس کا خیال رکھ کر جہاں تک ممکن ہو اس سے وہی کام لیا جائے لڑکوں کا نہیں تو لڑکیوں کا مدرسہ چلائے اگر اس کی بھی ضرورت نہ ہو اور بے کار پڑا ہے تو کرایہ پر دے سکتے ہیں اور اس کی رقم مدرسہ کے خرچ میں لے سکتے ہیں۔ فقط واللہ تعالیٰ اعلم۔

مسجد و مدرسہ کی رقم دوسرے مدرسہ یا مسجد میں خرچ کر سکتے ہیں؟

(سوال ۷۰) ہمارے گاؤں کا مدرسہ فی الحال بڑے نازک دور سے گزر رہا ہے۔ اس لئے کہ روپے نہ ہونے کی وجہ سے مدرسین کی تنخواہیں و وظائف کا انتظام دشوار ہے حتیٰ کہ بند ہونے کی حالت میں ہے۔ مدرسہ کی آمدنی زمین کے روپیوں پر ہے۔ زمین کی آمدنی سے مدرسہ کا خرچ زیادہ ہے اور گزشتہ چند برس خراب گزرے جس کی بنا پر زمین کی رقم نہیں آئی۔ اس فتنہ کے دور میں مدرسہ کو باقی رکھنے کے لئے کیا کیا جائے؟ فی الحال بقیہ رقم نہیں مل سکتی۔ اس لئے دریافت طلب امر یہ ہے کہ ہمارے گاؤں کے مدرسہ میں کتب خانہ ہے۔ اس میں روپے ضرورت سے زائد ہیں اس طرح قبرستان کے روپے بھی زائد از ضرورت ہیں۔ دونوں حیثیت والے ہیں اس لئے ان میں سے روپے لے کر مدرسین کے وظائف دینے کا ارادہ ہے اب سوال یہ ہے کہ ایسے وقت فیض رساں مدرسہ کو جاری رکھنے کے لئے کتب خانہ قبرستان وغیرہ کے روپیوں میں سے مفت روپے لے کر استعمال کر سکتے ہیں؟ دوسرے کسی طریق سے لے سکتے ہیں؟ جیسا کہ قرض حسن کے طور پر؟ یہ مسئلہ زیادہ وضاحت طلب ہے۔ اس فیض رساں چشمہ کو جاری رکھنے کی کیا صورت ہے؟ رہبری فرما کر ممنون فرمائیں۔

(الجواب) وقف کے احکام بہت نازک ہیں۔ واقف کی غرض اور مقصد کا لحاظ اور اس کی شرائط کی پابندی ضروری ہے۔ اب اصل مسئلہ تو یہ ہے کہ ایک وقف کی رقم دوسرے وقف میں خرچ کرنی ناجائز ہے۔ درمختار میں ہے وان اختلف احدهما بان بنی وجلان مسجدین اور جل مسجداً و مدرستہ و وقف علیہما اوقافاً لا یجوز لہ۔ یعنی دو آدمی الگ الگ دو مسجدیں بنائیں ایک ہی شخص مسجد اور مدرسہ بنائے اور ان دونوں کے لئے علیحدہ علیحدہ وقف کر دے تو قاضی صاحب کو حق نہیں ہے کہ ایک وقف کی آمدنی دوسرے وقف میں خرچ کرے (درمختار مع الشامی ج ۳ ص ۵۱۵ کتاب الوقف مطلب فی نقل القاضی المسجد)

بال اگر واقف نے وقف نامہ میں بوقت ضرورت زائد آمدنی کو دوسرے نیک کام میں استعمال کرنے کے لئے لکھا ہو تو شرط کے مطابق دوسرے وقف وغیرہ نیک کاموں میں خرچ کرنا جائز ہے ورنہ ناجائز ہے۔ البتہ مشائخ متاخرین نے اتنی گنجائش نکالی ہے کہ اگر کسی وقف کے پاس بہت رقم ہو یعنی بہت سرمایہ دار ہو وقف اچھی طرح جاری

رہتے ہوئے اور اس میں کما حقہ خرچ کرنے کے باوجود اتنی رقم زائد ہو کہ اس کو اس کی بالکل ضرورت نہ ہو اور دوسرا وقف ضرورت مند ہے تو اس کو قرض دے سکتے ہیں اور اگر وقف اس قدر مالدار ہو کہ اس مال کی اس کو نہ فی الحال ضرورت ہے نہ آئندہ اور اگر دوسرے نیک کام میں استعمال نہ کیا جائے تو یہ مال ضائع ہو جائے گا یعنی ناجائز استعمال ہوگا اور واقف کا مقصد پورا نہ ہوگا تو ایسے وقف میں قرض ہی ضرورت مند وقف کو بطور امداد مفت (بلا قرض) دینا جائز ہے (فتاویٰ عالمگیری ج ۲ ص ۴۶۳) صورت مذکورہ میں اس کا بھی لحاظ رکھنا چاہئے کہ مسجد کی زائد رقم قریب کی حاجت مند مسجد میں اور مدرسہ کی زائد رقم نزدیک کے ضرورت مند مدرسہ میں استعمال کی جائے اور مسجد کی آبادی میں اضافہ مقصود ہو تو زائد رقم سے مسجد سے متعلق مدرسہ بھی کھول سکتے ہیں اس تفصیل کی روشنی میں آپ خود سمجھ سکتے ہیں اور غور کر کے فیصلہ کر سکتے ہیں کہ آپ کے یہاں جو صورت درپیش ہے اس کا حکم کیا ہے۔ فقط واللہ اعلم۔

کیا مسجد کی پرانی زمین کو رہن رکھ سکتے ہیں؟

(سوال ۷۱) شاہی زمانہ کی جو زمین مسجد میں وقف ہو متولی اس کو فروخت یا رہن رکھ سکتا ہے۔ (الجواب) وقف کارہن رکھنا صحیح نہیں۔ اسی طرح وقف چیز کے بیچنے کے بارے میں اس کی حقیقت کا اظہار کرنے اور معتبر عالم سے فتویٰ حاصل کرنے تک اس میں تصرف کا حق حاصل نہیں۔ متولی وقف میں وہی تصرف کر سکتا ہے جس کی شریعت نے اجازت دی ہو۔^(۱)

مسجد کی رقم سے پانی گرم کرنے کے لئے کوئلہ خرید کر اس سے وضو کرنا کیسا ہے؟

(سوال ۷۲) مسجد کے روپے سے خریدے ہوئے کوئلے سے صبح کو پانی گرم کیا جاتا ہے اس سے وضو کرنا کیسا ہے؟ (الجواب) وقف کے روپے کے کوئلے ہوں اور وقف نامہ سے اس کی اجازت معلوم ہوتی ہو تو جائز ہے ورنہ نہیں۔^(۲) فقط واللہ اعلم بالصواب۔

قبر والی جگہ جماعت خانہ میں شامل کی جاسکتی ہے یا نہیں :

(سوال ۷۳) مسجد کی قبلہ جہت کے قریب چند بوسیدہ قبریں ہیں اس قبر کی جگہ کو مسجد کے جماعت خانہ میں لینا چاہتے ہیں تو کیا گنجائش ہے؟ اس میں قبر کی تو بین نہیں؟ نماز پڑھے تو کوئی خرابی نہیں؟

(الجواب) قبر والی جگہ مسجد کی ملک ہو یا کسی نے مسجد میں دے دی ہو اور قبریں بے نشان اتنی بوسیدہ ہو گئی ہوں کہ مردے کے گل کر مٹی بن جانے کا یقین ہو تو ایسی جگہ مسجد کے جماعت خانہ میں لی جاسکتی ہے اور وہاں نماز پڑھنے میں کوئی حرج نہیں اس میں مردوں کی بے حرمتی بھی نہیں مگر جو قبرستان وقف ہو تو اس کا کوئی حصہ بھی مسجد میں شامل کرنا جائز نہیں۔ ہاں بعض فقہاء نے قبرستان کے غیر مستعمل اور بے کار ہونے کی صورت میں کہ نہ فی الحال اس میں مردے دفن

(۱) فاذا تم ولا یملک ولا یعار ولا برهن فطل شرط واقف الکتب الرهن شرط کما فی التدبیر درمختار مع الشامی مطلب فی شرط واقف الکتب ان لا تعار ولا برهن ج ۲ ص ۳۵۲۔
(۲) مسجد له مستعلات و اوقاف اراد المتولی ان یشری من غلة الوقف للمسجد دھنا او حصیرا او حبشیا او احرا او حصا لعرش المسجد او حصی قالو ان وسع الوقف ذلک للقیم وقال تفعل ماتری من مصلحة المسجد کان له ان یشری للمسجد ماشاء فتاویٰ عالمگیری، الفصل الثانی فی الواقف علی المسجد الخ۔

ولا سيما اذا وضع فيه ثوبه لتحقيق سق يدہ تامل وفي شرح السير الكبير للمرخسي وكذا كل ما يكون المسلمون فيه سواء كالنزول في الرباطات والجلوس في المساجد للصلوة والنزول بمشي أو عرفات للحج حتى لو ضرب فسطاطه في مكان كان ينزل فيه غيره فهو احق وليس للاخر ان يحوله الخ (شامی ج ۱ ص ۶۲۰ مطلب في احکام المسجد)

نمازوں کے بعد صحن مسجد اور چوراہے پر بیٹھ کر لغوی باتیں کرنا:

(سوال ۷۶) مسجد کے مصلی حضرات ظہر، عصر، مغرب، عشاء کے بعد مسجد کے باہر صحن میں اسی طرح متصل مسجد چوراہے پر بیٹھ کر آٹھ گھنٹہ فضولیات اور گپ شب میں ضائع کرتے ہیں تو ایسی لغویات میں وقت گزارنا شرعاً کیسا ہے؟ (الجواب) مسجد کی صحن اور چوراہے پر بیٹھ کر دنیاوی باتیں، گپ شب میں وقت عزیز کو ضائع کرنا خسران ہی خسران ہے۔ قرآن کریم میں خداوند قدوس نے قسم کھا کر اس کی اہمیت بتائی ہے۔ مطالعہ کتب سورہ والمصر! جس کا مفہوم یہ ہے کہ۔ قسم ہے زمانہ کی، انسان کی زندگی ایک قیمتی چیز ہے جو برف کی طرح برابر پگھلتی، اور کم ہوتی جا رہی ہے۔ پروردگار عالم نے انسان کو دنیا میں ایمان و یقین اور اعمال صالحہ کی تجارت کے لئے بھیجا ہے۔ حساب ہوگا زندگی کہاں خرچ کی؟ لہذا ایک ایک گھڑی اور ایک ایک لمحہ کو غنیمت سمجھنا چاہئے۔ عبادات خداوندی کے بجائے ان لغویات اور لالچنی میں ضائع نہ کرنا چاہئے۔ آنحضرت ﷺ کا ارشاد ہے۔ من حسن اسلام المرء ترک ما لا یعنیه او کما قال علیہ السلام انسان کے اسلام کی خوبی یہ ہے کہ فضولیات کو ترک کر دے۔

خدا کے نیک بندوں کو اس کا بہت خیال رہا کرتا ہے۔ حضرت رابعہ بصریہؒ شیطان کی بھی برائی نہیں کرتی تھیں اور کہتی تھیں کہ جتنا وقت شیطان کی برائی میں خرچ کروں اتنا وقت ذکر اللہ میں صرف کروں تو کتنا سودمند ہو۔ موت سر پر کھڑی ہے۔ زندگانی کا کوئی بھروسہ نہیں زندگی کب تک ہے کس کو معلوم؟ سمجھدار آدمی وہ ہے جو فضولیات سے بچے اور اپنی زندگی یاد خداوندی میں گزارے ورنہ افسوس ہوگا۔ اس نازک وقت میں کہ افسوس کرنا پچھتانا سودمند نہ ہوگا۔ قرآن مجید میں ہے فیقول رب لولا اخرتني الى اجل قريب فاصدق واكن من الصالحين تو انسان کہے گا اے میرے پروردگار مجھے اور تمہاری مہلت کیوں نہ دے دی۔ کہ میں خیرت کرتا اور صالح بن جاتا۔ اس کا جواب دیا جائے گا ولن یوخر الله نفسا اذا جاء اجلها۔ جب وقت مقررہ آ جاتا ہے تو کسی کو بھی اللہ تعالیٰ ایک پل کی بھی مہلت نہیں دیتا۔ (سورہ منافقون) یعنی زندگی ضائع کرنے والے مرنے کے بعد بھی پچھتاہیں گے اور زندگی ضائع کرنے پر دلی افسوس کریں گے۔

سورہ بقرہ میں ہے ربنا ابصرنا وسمعنا فارجعنا لعمل صالحا انا موقنون اے ہمارے رب ہماری آنکھیں اور کان کھل گئے ہمیں واپس دنیا میں بھیج دے ہم اعمال صالح کریں گے ہم کو یقین ہو گیا ہے۔ (سورہ بقرہ) شیخ سعدی رحمۃ اللہ علیہ فرماتے ہیں۔

جز یاد دوست ہرچہ کنی عمر ضائع است
جز سر عشق ہرچہ بخوانی بطلات است

کئے جاتے ہوں نہ آئندہ اس کی توقع ہو تو ایسے قبرستان کو مسجد میں شامل کرنے کی اجازت دی ہے لہذا اشد ضرورت وقت اس پر عمل کرنے کی گنجائش ہے۔ (شامی اور عمدۃ القاری) (۱) فقط واللہ اعلم۔

محلہ کی مسجد بند کر کے جامع مسجد میں نماز پڑھنا کیسا ہے :

(سوال ۷۷) ہمارے قصبہ میں آٹھ محلہ ہیں ان میں آٹھ مسجدیں ہیں، ایک شاہی مسجد ہے جس میں چھ محلہ کے آدمی نماز جمعہ پڑھتے ہیں دو محلے والے نہیں آتے ان سے کہا جاتا ہے تو کہتے ہیں کہ وہاں نماز پڑھنے سے ہماری مسجد ویران پڑی رہتی ہے جس سے مسجد کی بے حرمتی ہے آیا یہ لوگ شاہی مسجد میں نماز پڑھیں تو محلہ کی مسجد کی بے حرمتی ہوگی یا نہیں؟ (الجواب) نماز پنجگانہ کے لئے محلہ کی مسجد میں مردوں کو حاضری کا حکم تاکید ہے اہل محلہ کے حق میں محلہ کی مسجد از روئے ثواب جامع مسجد کے برابر ہے شرعی عذر کے بغیر اس کے ترک کی اجازت نہیں ایک ہی نمازی ہو تب بھی وہیں نماز پڑھے، البتہ نماز جمعہ کے لئے محلہ کی مسجد بند کر کے جامع مسجد جانے کی اجازت ہے ایک مسجد میں نمازی نہیں ہا سکتے ہیں یا مسجد دور ہونے کی وجہ سے وہاں پہنچنے میں لوگوں کو تکلیف ہوتی ہو تو ایک سے زائد مسجدوں میں جمعہ کا انتظام کر سکتے ہیں عذر کے بغیر محلہ کی مسجد میں جمعہ پڑھنے کا انتظام کرنے سے شریعت کا مقصد اور مصلحت اور اسلامی شان و شوکت ختم ہو جاتی ہے لہذا صورت مسئلہ میں محلہ کی مسجد کو نماز جمعہ کے وقت بند کر کے شاہی مسجد میں نماز پڑھنے سے مسجد کے احترام میں کچھ خلل نہ آئے گا جس طرح کہ نماز عید کے لئے جامع مسجد بند کر کے عید گاہ میں جانے سے جامع مسجد کے احترام میں کچھ خلل نہیں آتا ہے یہی نہیں بلکہ اس سے اسلامی شان و شوکت میں اضافہ ہوتا ہے اور بڑی فضیلت کے حق دار ہوتے ہیں اس طریقہ کے قیام کا اجر تا قیامت ان کو ملتا رہے گا آنحضرت ﷺ کا ارشاد ہے من سن فی الا سلام سنہ حسنۃ فله اجرھا واجر من عمل بها من بعدہ۔ یعنی جس نے اسلام میں اچھی سنت جاری کی اس کو اس کا اجر و ثواب ملے گا اور اس کے بعد جو اس پر عمل کرے گا ان کا اجر بھی اس کو ملے گا اس طرح کے عمل کرنے والوں کے ثواب میں کوئی کمی نہیں آئے گی۔ (مشکوٰۃ ص ۲۳ کتاب العلم) واللہ تعالیٰ اعلم بالصواب

مسجد میں جگہ کی تعیین کے متعلق کیا حکم ہے :

(سوال ۷۸) ایک آدمی مؤذن کے قریب ٹوپی یا رومال رکھ کر وضو کے لئے جائے تاکہ پھر آ کر اس جگہ بیٹھ جائے تو یہ جگہ اس کے لئے متعین ہو جائے گی؟

(الجواب) وضو سے پہلی خود رومال، ٹوپی رکھے یا دوسرے سے رکھوائے تو اس سے جگہ متعین نہ ہوگی، جگہ کا حق دار وہ ہے جو بارادۂ نماز بیٹھے۔ پھر اتفاقاً وضو وغیرہ کی حاجت پڑے اور رومال وغیرہ رکھ کر جلد واپسی کے قصد سے اٹھے تو اس جگہ کا حقیقہ وہ حق دار ہے اب دوسروں کو بیٹھنے کا حق نہیں و تخصیص مکان لنفسہ و لیس له ازعاج غیرہ منہ (در مختار قلت و ینبغی تفسیدہ بما اذا لم یقم عنہ علی نية العود بلا مهلة کما لو قام للوضوء مثلاً)

(۱) وقال الزیلعی ولو بلی المیت وصارت باحاز دفن غیرہ فی قبرہ و زرعه والساء علیہ قلت لکن فی ہذا مشقة عظيمة فالاولی اناطۃ لاحواز باللاء وان بقی من عظامہم شئی تنش وترفع وتتحل مسجدا لماروی ان مسجدا لسی صلی اللہ علیہ وسلم کان قبل مقبرة للمشرکین فثبت شامی کتاب الحائز مطلب فی دفن المیت ج ۲ ص ۲۳۳

یعنی یاد خداوندی کے علاوہ جو کچھ کیا جائے وہ عمر ضائع کرنے کے برابر ہے اور عشق خداوندی کے راز کے جو کچھ پڑھا جائے وہ بے کار اور بے معنی ہے

خرے کن اے فلاں و غنیمت شمار عمر
زاں پشتر کہ بائگ برآید فلاں نماں

یعنی اے انسان نکلی کے کام میں مشغول رہ اور جو گھڑیاں زندگی کی باقی ہیں ان کو غنیمت جان اس سے پہلے کہ تیری موت کے چرچے ہونے لگیں کہ فلاں آدمی مر گیا۔ فقط واللہ اعلم بالصواب۔

صحیح مسجد کے نیچے حصہ میں حوض بنا ہے! اس کے متعلق:

(سوال ۷۷) کیا فرماتے ہیں علمائے دین مسئلہ ذیل میں: شہر گودھرا میں ایک مسجد ”ابرار“ کے نام سے موسوم ہے۔ تقریباً ساٹھ برس سے پہلے بانی مسجد نے چندہ سے تعمیر کرائی تھی۔ جس کو دو حصوں میں منقسم کی تھی۔ اول مسقف حجر میں پانچ چھ صوف کا انتظام تھا نماز پنجگانہ باجماعت پڑھی جاتی تھی اور آج بھی جاری ہے۔ دوسرا غیر مسقف حصہ جس میں چار پانچ صوف کا انتظام ہے اس کو محن کہتے ہیں۔ اس میں سنن و نوافل ادا کی جاتی ہے۔ اور جمعہ و عیدین بھی زیادہ ہجوم کی وجہ سے اس میں ادا کی جاتی ہے۔ گاہے گاہے نماز جنازہ بھی ادا ہوتی ہے۔ نمازیوں کے لئے پانی کے ٹنکے وغیرہ بھی وہاں رکھے جاتے ہیں۔ روزہ افطاری سے اور جماعت والے وہاں کھاتے ہیں۔ اور تبلیغی اجتماع بھی ہوتا ہے جس بناء پر آج اسے مرکز والی مسجد کہتے ہیں۔ نمازیوں کی کثرت کی بناء پر اس مسجد میں تنگی ہونے لگی ہے۔ تو متولیان حضرات نے چندہ کر کے مسجد کی مغربی جہت میں توسیع کر کے مزید آٹھ صوفوں کا انتظام کر دیا ہے۔ اور جدید حصہ اس طرح ملکتی ہو گیا کہ منبر و محراب جدید قبلہ والی دیوار میں منتقل کر کے پوری مسجد میں چودہ صوفوں کا انتظام ہو گیا ہے۔

مذکورہ المصفت غیر مسقف حصہ جو محن کہا جاتا ہے۔ اس کے نیچے ایک حوض اس نوعیت کا بنا ہوا ہے۔ جس میں ایک طرف قبلہ نماختیں ہیں۔ نمازیوں کی کثرت کی بنا پر اکثر و بیشتر ایک یا دو رکعت فوت ہو جاتی ہے (کیونکہ اس حوض میں انیس یا بیس ۲۰ آدمی یکبارگی وضو کر سکتے ہیں) اس لئے نمازیوں کی اس ضرورت کے پیش نظر متولیان غیر مسقف (محن) کے جنوبی و شمالی کنارے پانچ، چھ فٹ توڑ کر نشست گاہ میں توسیع کر کے سہ طرفہ بنائیں تو کیا یہ جائز ہے یا نہیں؟ مینواتو جروا۔

(الجواب) عموماً مسجد کے دو حصے ہوتے ہیں ایک مسقف (جماعت خانہ) دوسرا غیر مسقف..... (محن مسجد) گرمی میں نماز باجماعت ادا کرنے کے لئے۔ لہذا آپ کے یہاں محن کے متعلق خارج ہونے کی تصریح نہ ہو تو اسے داخل ہی سمجھا جائے اور اس میں ایسا کوئی تصرف نہ کیا جاوے جو مسجد کے احترام کے منافی ہو۔ البتہ محن مسجد کے نیچے کا حوض والا حصہ چونکہ بنائے مسجد کے وقت سے حوض بنا ہوگا اس لئے خارج ہوگا۔ اس حوض والے حصہ میں تصرف کیا جاسکتا ہے اور اس حصہ میں نشست گاہ بنائی جاسکتی ہیں۔ بشرطیکہ محن جوں کا توں رہے کتنا نہ ہو، ورنہ جائز نہیں۔ (۱) فقط واللہ اعلم بالصواب۔

(۱) لو بنی فرقة بئاللامام لا يضر لانه من المصالح امالو تمت المسجدية لم اراد البناء منع ولا ان يجعل شيئاً منه مستعلاً ولا سكناً قال في الشامية قال في البحر وحاصله ان شرط كونه مسجداً ان يكون سفله وعلوه مسجداً الح درمختار مع الشامي كتاب الوقف مطلب في احكام المسجد ج ۳ ص ۳۵۸

مسجد کے اوپر نیچے دوکان، کمرے بنانا کیسا ہے:

(سوال ۷۸) ہمارے گاؤں کی مسجد شہید کر کے جدید تعمیر کرنی ہے۔ ہمارا ارادہ ہے کہ مسجد کی بنیاد بلند کر کے جماعت خانہ کے نیچے مسجد کی آمدنی کے لئے کمرے (دوکانات) بنائیں۔ جس کا راستہ باہر ہی ہوگا۔ جماعت خانہ میں آمدورفت نہیں رہے گی تو اس طرح کمرے بنانا کیسا ہے مینواتو جروا۔

(الجواب) مسجد کی ابتدائی (پہلی) تعمیر کے وقت بانی مسجد نیت کرے کہ مسجد کے نیچے کے حصے میں مسجد کے مفاد کے لئے دکانیں اور اوپر کے حصہ میں امام و مؤذن کے لئے کمرے بنائے ہیں۔ یعنی مسجد کی ابتدائی تعمیر کے وقت اس کے نقشہ میں دکان، کمرے، بھی شامل ہوں اور مسجد کی مفاد کے لئے وقف ہوں تو بنا سکتے ہیں۔ اور یہ شرعی مسجد سے خارج رہیں گے۔ اس جگہ پر حائضہ اور جنبی آدمی جاسکے گا۔ (شامی ص ۵۱۲ ج ۲) مگر جب ایک بار مسجد بن گئی اور ابتدائی تعمیر کے وقت نیچے دکان اور اوپر کے حصہ میں کمرے شامل نہ ہوں تو مسجد کے اوپر کا حصہ آسمان تک اور نیچے کا حصہ تحت الثریٰ تک مسجد کے تابع اور اسی کے حکم میں ہو چکا۔ اب اس کا کوئی حصہ (جزو) مسجد سے خارج نہیں کہا جاسکتا اور اس جگہ مسجد کی آمدنی کے لئے دکان و کمرے نہیں بنائے جاسکتے۔ اس جگہ احترام مسجد جیسا ہے۔ حائضہ عورت اور جنبی آدمی کا وہاں جانا درست نہیں۔ ”لو بنی فوقہ بیتاً للامام لا يضر لانه من المصالح امالو تمت المسجدية ثم ازاد البناء منع“ (درمختار مع الشامي ج ۳ ص ۵۱۲ کتاب الوقف مطلب في احكام المسجد) فقط واللہ اعلم بالصواب۔

ایک مسجد کی چٹائی۔ صف۔ دوسری مسجد میں استعمال کرنی چاہئے یا نہیں:

(سوال ۷۹) گاؤں میں تبلیغی اجتماع طے ہوا ہے۔ دوسرے گاؤں کی مسجد کی صفیں، چٹائی، وغیرہ لاسکتے ہیں یا نہیں؟ شرعی طور پر کوئی حرج تو نہیں؟ دوسری مسجد کی چٹائی وغیرہ دو چار دن کے لئے استعمال کر سکتے ہیں یا نہیں؟ جواب مرحمت فرمائیں۔

(الجواب) صورت مسئلہ میں دوسرے گاؤں کی مسجد کی صفیں، چٹائی وغیرہ لانے کی شرعاً اجازت نہیں۔ مزید اطمینان کے لئے مفتی اعظم مولانا عزیز الرحمن رحمۃ اللہ علیہ کا فتویٰ پڑھئے!

(سوال) جامع مسجد کافر شہ عید گاہ میں بچھانا جائز ہے یا نہیں؟

(جواب) جامع مسجد کافر شہ۔ چٹائی وغیرہ عید گاہ میں بچھانا درست نہیں ہے۔ (فتاویٰ دارالعلوم۔ عزیز الفتاویٰ ص ۲۹۰ ج ۵۔ ۶) فقط واللہ اعلم بالصواب۔

مسجد کے وقف سے جنازہ خریدنا کیسا ہے:

(سوال ۸۰) اوقاف مسجد سے جنازہ خریدنا جائز ہے یا نہیں؟

(الجواب) فقہاء تحریر فرماتے ہیں کہ اوقاف مسجد سے نہ جنازہ بنا سکتے ہیں نہ خرید سکتے ہیں واقف نے اجازت دی ہو تب بھی درست نہیں کیونکہ ایسی باتوں کی اجازت معتبر نہیں۔ فتاویٰ سراجیہ میں ہے ولیس لقیم المسجد ان

یشتری جنازة وان ذکر الواقف ان القيم یشتری جنازة یعنی متولی کے لئے جائز نہیں کہ مسجد کے وقف سے جنازہ خریدے اگرچہ واقف نے اس کی اجازت دی ہو۔ (فتاویٰ عالمگیری۔ ج ۲ ص ۳۶۶)

مساجد میں تبلیغی تعلیم

(سوال ۸۱) ہمارے یہاں روزانہ بعد نماز عشاء جماعت خانہ میں تبلیغی تعلیم ہوتی ہے۔ وظیفہ خواں اور بعد میں آکر نماز پڑھنے والوں کو حرج ہوتا ہے۔ جس بناء پر تعلیم کرنے والوں سے کہا گیا کہ حوض کے تحت پر بیٹھ کر تعلیم کی جائے کہتے ہیں کہ تحت کے قریب عوام بیٹھتے ہیں۔ جس سے تعلیم میں حرج ہوتا ہے تو اب ہم کیا کریں؟ شرعاً کیا حکم ہے؟ (الجواب) نمازیوں کو حرج ہو اور وظیفہ پڑھنے والے مصلیوں کو تشویش ہو۔ اس طرح پر مسجد میں تعلیم کرنا منع اور مکروہ ہے۔ (۱) لیکن تعلیم (فضائل اعمال اور فقہی مسائل سے واقف کرنا) بھی نہایت ضروری ہے۔ لہذا ایسی صورت اختیار کی جائے کہ فریقین کو شکایت پیدا نہ ہو۔ اس کو آسان اور بہتر صورت یہ ہے کہ نماز پڑھنے کی جگہ چھوڑ کر برآمدہ یا صحن مسجد میں تعلیم کی جگہ مقرر کی جائے اگر ایسی جگہ نہ ہو تو مسجد کے کسی گوشہ میں بیٹھ کر اس طرح تعلیم کرائی جائے کہ نمازیوں کو تشویش نہ ہو۔ اس طرح دونوں کام جاری رہ سکتے ہیں اور جاری رکھنا چاہئے اور اسے غنیمت سمجھا جائے اور اس میں شرکت کریں اور قرآن اور نماز صحیح پڑھنا سیکھیں۔ اس سلسلہ کو بند کرانے کی کوشش کرنا درست نہیں۔ "تاریخ گجرات اور یادایام" میں ہے کہ تعلیم کا پرانا طریقہ یہ تھا کہ استاد مسجد میں آکر بیٹھ جاتا اور اس کے ارد گرد شاگردوں کا ایک حلقہ بن جاتا۔ الخ (ص ۳۳) فقط واللہ اعلم بالصواب۔

متولی مسجد کیسے ہوں؟

(سوال ۸۲) مسجد کا متولی کیسا ہونا چاہئے؟

(الجواب) مسجد کا متولی عالم بائٹل ہو، عالم نہ ہو تو دیندار اور دیانت دار تو ضرور ہو۔ غیر عالم فاسق کو متولی بنانا ناجائز ہے۔ خدا پاک فرماتے ہیں۔ "انما یعمر مساجد اللہ من امن باللہ والیوم الآخر و اقام الصلوة و اتی الزکوۃ و لم یخس الا اللہ فعمسی اولئک ان یکونوا من المہتدین۔ (پ ۱۰ سورۃ براءۃ) یعنی اللہ کی مسجدوں کو صرف وہی آباد کرتے ہیں جو خدا پر اور آخرت کے دن پر ایمان لائیں اور نماز کی پابندی کریں اور زکوۃ ادا کریں۔ اور خدا کے سوا کسی سے نہ ڈریں تو امید ہے کہ یہ لوگ (فلاح و کامیابی کی) راہ پائیوالے ہوں گے۔

مذکورہ آیت کی تفسیر میں امام الہند مولانا ابوالکلام آزاد تحریر فرماتے ہیں۔ نیز یہ حقیقت بھی واضح کر دی کہ خدا پاک کی عبادت گاہ کی تولیت کا حق متقی مسلمان کو پہنچتا ہے۔ اور وہ ہی اسے آباد رکھنے والے ہو سکتے ہیں۔ یہاں سے یہ بات معلوم ہوگئی کہ فاسق و فاجر آدمی مسجد کا متولی نہیں ہو سکتا۔ کیونکہ دونوں کے درمیان کوئی مناسبت باقی نہیں رہتی بلکہ متضاد باتیں جمع ہو جاتی ہیں۔ (وہ یہ کہ) مسجد خدا پرستی کا مقام ہے اور متولی خدا پرستی سے نفور (ترجمان القرآن) حضرت امام مالک فرماتے ہیں کہ مسلمان کی رہنمائی وہی کر سکتا ہے۔ جس کی زندگی پیغمبر ﷺ کے اسوۃ

(۱) اجمع العلماء سلفا و خلفا علی استحباب ذکر الجماعۃ فی المساجد وغیرہا الا ان یشوس جہر ہم علی لانہ او مصلی او قاری الخ شامی مطلب فی رفع الصوت بالذکر ج ۱ ص ۶۶۰

حسن کا نمونہ ہو۔ (۱) فقط واللہ اعلم بالصواب۔

متولی کے ذمہ ناسخ مسجد کا قرض بتلانا!!

(سوال ۸۳) ماضی متولی پر مسجد کی رقم باقی ہے اس طرح نئے متولی حضرات نے ظاہر کیا۔ حالانکہ ان پر مسجد کی کوئی رقم باقی نہیں ہے۔ چونکہ متولی انتقال کر گیا ہے۔ اس کے ورثاء کے پاس سے رقم وصول کر کے مسجد میں داخل کرنا چاہتے ہیں تو ورثاء مسجد کے قرض دار ہیں یا نہیں؟

(الجواب) اگر یہ صحیح ہے کہ سابق متولی پر رقم باقی نہیں ہے تو اس کے وارثوں سے رقم وصول کرنا صریح ظلم ہے۔ اور ایسی رقم مسجد میں لگانی یا امام، مؤذن کی تنخواہ میں ادا کرنی درست نہیں ہے۔ ناجائز اور حرام ہے۔ ارشاد باری تعالیٰ۔ "ولا تأکلوا اموالکم بینکم بالباطل۔ (سورۃ بقرہ) ترجمہ۔ نہ کھاؤ آپس میں ایک دوسرے کا مال ناحق۔" فقط واللہ اعلم بالصواب۔

مسجد کی صف اور چٹائی کو ٹھوکر مارنا!!

(سوال ۸۴) مسجد کی چٹائی پیروں کے ٹھوکروں سے کھولتے ہیں اور لپیٹتے ہیں۔ یہ بے ادبی میں شامل ہے یا نہیں؟ (الجواب) مسجد کی چٹائی جس پر نماز ادا کی جاتی ہے۔ ہاتھ سے کھولنی چاہئے، پیروں سے ٹھوکر مار کر کھولنا اور بچھانا بے ادبی ہے! فقہاء رحمہم اللہ تعالیٰ تحریر فرماتے ہیں۔ "مسجد کے کوڑے کرکٹ کو ناپاک اور بے ادبی کی جگہ میں نہ ڈالا جائے کیونکہ وہ قابل تعظیم ہے۔" ولا ترمی برایۃ القلم المستعمل لا حترامہ کحشیش المسجد و کناستہ لا یلقی فی موضع یخل بالتعظیم۔ (درمختار مع الشامی ص ۱۶۵ ج ۱ کتاب الطہارۃ) فقط واللہ اعلم بالصواب

مسجد کے پتھروں کو پیشاب خانہ میں لگانا:

(سوال ۸۵) مسجد شہید کی ہے جدید تعمیر ہو رہی ہے جماعت خانہ میں جو پتھر بچھے ہوئے تھے اسے نکال لئے ہیں اور بے کار پڑے ہیں۔ اگر انہیں بیت اللہ اور پیشاب خانوں میں لگا دیا جاوے تو کیا کوئی حرج ہے؟ بیٹو تو جروا۔ (الجواب) بیت اللہ اور پیشاب خانوں وغیرہ ناپاک جگہ میں اور جہاں بے ادبی ہوتی ہو ایسے کام میں لگانا خلاف ادب ہے۔ بہتر یہ ہے کہ ان کو مسجد ہی کے کام میں لایا جاوے۔ "ولا ترمی برایۃ القلم المستعمل لا حترامہ کحشیش المسجد و کناستہ لا یلقی فی موضع یخل بالتعظیم۔" ترجمہ۔ یعنی استعمال قلم کا تراشہ قابل تعظیم ہے اس کو پھینکانا جائز نہیں جیسے مسجد کی پرال جو نیچے بچھائی جاتی ہے اور اس کا کوڑا جو چھائو میں آتا ہے وہ ایسی جگہ نہ ڈالا جائے جس میں اس کی بے ادبی ہوتی ہو (درمختار مع الشامی ص ۱۶۵ ج ۱ کتاب الطہارۃ) واللہ اعلم بالصواب۔

(۱) اس کے علاوہ اسی باب میں مسجد کا متولی کیسا ہونا چاہئے۔ منوان سے سوال گذرا ہے اسے ملاحظہ کیا جائے۔

ہیں۔

مدرسہ کے پیسوں سے مہمان نوازی:

(سوال ۸۶) مدارس میں کبھی کبھی کسی عالم کو بلایا جاتا ہے، یا وہ خود تشریف لے آتے ہیں، اسی طرح کبھی مدرسہ کسی ہمدرد کو مدرسہ کے مفاد کے پیش نظر دعوت دے کر بلایا جاتا ہے، تو ان مہمانوں پر مدرسہ کے خزانے میں سے خرچہ کر سکتے ہیں یا نہیں؟ اور کبھی آنے والے بزرگ سے لوگ استفادہ کی نیت سے مدرسہ آ جاتے ہیں تو آنے والوں مدرسہ کا کھانا کھلا سکتے ہیں یا نہیں؟ مینو تو جروا۔

(الجواب) امداد الفتاویٰ میں ہے۔ مدارس کا روپیہ وقف نہیں مگر اہل مدرسہ مثل عمال بیت المال معطین اور آخذین طرف سے وکلاء ہیں، لہذا انہیں اس میں زکوٰۃ واجب ہوگی اور نہ معطین واپس لے سکتے ہیں (امداد الفتاویٰ ج ۶ ص ۲۳) دوسری جگہ ہے۔

(سوال) دروازہ مدرسہ سنبھل پر ایک تختہ پر مدرسہ کا نام لکھ دیا گیا ہے (الی قولہ) بعض صاحبان کی رائے ہے کہ یہ مدرسہ کا نہیں ہے اس واسطے اس کی قیمت مدرسہ کی آمدنی سے دینا جائز نہیں، جناب والا کیا ارشاد ہے؟

(الجواب) فقہاء نے ایک قاعدہ لکھا ہے کہ مسجد کا نقش و نگار مال وقف سے جائز نہیں لیکن استحکام جائز ہے، پس ان نظیری پر صورت مسئلہ کا حکم یہ ہے کہ اگر اس تختہ کی تعلیق سے مدرسہ کو کوئی بین نفع ہو تو مال مدرسہ کا لگانا اس میں جائز ہے اور اگر کوئی معتد بہ مصلحت نہیں ہے محض احتمال ہی کا درجہ ہے تو اپنے پاس سے اس کا دینا چاہئے۔ (امداد الفتاویٰ ج ۲ ص ۵۳۲)

ان عبارات سے مستفاد ہوتا ہے کہ صورت مسئلہ میں اگر چندہ دہندگان کی اجازت اور اضا مندی صراحتاً دلالت ہو تو ان مخصوص لوگوں کی مہمان نوازی جن کی ذات سے مدرسہ کو معتد بہ نفع کی توقع ہو درست ہے ورنہ مہتمم اور اہل شوریٰ اپنے پاس سے خرچ کریں۔ فقط واللہ اعلم بالصواب۔ ۷ جمادی الثانی ۱۴۰۱ھ۔

مدرسہ کے غسل خانے استعمال کرنا:

(سوال ۸۷) ہمارے گاؤں کے کچھ طلباء دوسری جگہ پڑھتے ہیں، جب تعطیلات میں گھر آتے ہیں تو گاؤں میں مدرسہ ہے اس کے غسل خانے استعمال کرتے ہیں تو یہ جائز ہے یا نہیں؟ مینو تو جروا۔

(الجواب) مدرسہ کی اشیاء کا استعمال انہی طلباء کے لئے جائز ہے جو مدرسہ میں داخل ہوں یا ایک دو دن کے لئے بطور مہمان آئے ہوں، مسافر خانہ کے طور پر ہر ایک استعمال کرے یہ جائز نہیں۔ فقط واللہ اعلم بالصواب۔

سالانہ اجلاس میں مہمانوں کے طعام کا مسئلہ:

(سوال ۸۸) مدارس میں سالانہ انعامی جلسہ ہوتا ہے اس میں شریک ہونے والے مہمانوں کو مدرسہ کے پیسوں سے کھلایا جاتا ہے اس کا کیا حکم ہے؟ مینو تو جروا۔

(الجواب) واقف کی تصریح اور چندہ دہندگان کی اجازت کے بغیر مدرسہ کے پیسوں سے مہمانوں کو کھلانے کی شراہ اجازت نہیں ہے، اس کے لئے ضرورت ہی ہو تو چندہ کر لیا جائے، حکیم الامت حضرت مولانا اشرف علی تھانوی فرماتے

”ایک خصوصیت اس مدرسہ کی اسی جلسہ میں یہ معلوم ہوئی کہ اس مرتبہ جو جلسہ کی وجہ سے مہمانوں کا مجمع ہوا ہے، تو ان کی دعوت وغیرہ کے لئے اور اس طرح جلسہ کے جملہ اخراجات کے لئے خاص احباب سے چندہ کیا گیا ہے، عام چندوں کی رقم میں سے جلسہ کے مہمانوں کو کھانا نہیں کھلایا گیا، یہ بات بڑی خوشی کی ہے میری ہمیشہ سے یہی رائے ہے کہ اول تو مہمانوں کو مدرسہ کی طرف سے کھانا کھلانے کی ضرورت نہیں، یہ کسی کے بیٹے کی تقریب تھوڑا سی ہے جو آنے والوں کو کھانا دیا جائے، یہ ایک قومی اور دینی کام ہے جو آئے اس کو اپنے پاس سے خرچ کر کے بازار میں کھانا چاہئے جیسے عام قومی جلسوں میں کھانے پینے کا خرچ ہر شخص خود برداشت کرتا ہے، اور اگر یہ نہ ہو اور مہمانوں کو کھانا کھلایا ہی جاوے تو اس کے لئے خاص چندہ کرنا چاہئے جس میں سب شریک ہونے والوں کو اس بات کی صریحاً اطلاع ہو کہ یہ رقم مہمانوں کے کھانے وغیرہ میں صرف ہوگی، عام چندہ سے یہ اخراجات نہ کرنے چاہئیں، کیونکہ عام چندہ دینے والے زیادہ تر یہ سمجھ کر مدارس میں چندہ دیتے ہیں کہ ہماری رقم تعلیمی کام میں صرف ہوگی اس سے طلبہ کو کھانا کپڑا دیا جائے گا وغیرہ وغیرہ، اور اسی کو زیادہ ثواب سمجھتے ہیں اور اگر ان کو معلوم ہو جائے کہ اس سے جلسہ کے مہمانوں کو کھانا کھلایا جائے گا جن میں بہت سے امراء و خوش حال بھی ہوتے ہیں تو شاید بعض لوگ اس اطلاع کے بعد چندہ نہ دیتے، اس لئے میرے نزدیک عام رقوم چندہ سے جلسہ کے اخراجات میں صرف کرنا شبہ سے خالی نہیں، اور شبہ بھی قوی۔“ الخ (وعظ المسمیٰ بہ الہدی والمغفرة ص ۳۹، ص ۴۰) فقط واللہ اعلم بالصواب۔

مسجد کا نقشہ مکمل ہونے کے بعد مسجد کے نیچے دکان بنانا:

(سوال ۸۹) ایک شخص نے اپنی زمین کا کچھ حصہ مسجد بنانے کے لئے دیا اور اسی کے خاندان والوں نے مسجد کا پلان نقشہ وغیرہ کاغذات تیار کر کے زمین پر مسجد کے حدود کے نشانات لگا کر شہر کے علماء سے بعد عصر مسجد کے مغربی حصہ میں سنگ بنیاد رکھوایا اور مغرب کی نماز باجماعت پڑھی گئی، دوسرے دن پہلے روز والا نقشہ (پلان) منسوخ کر کے دوسرا نقشہ اس طرح بنایا گیا کہ مسجد کی زمین نشیب میں ہے اس کو سڑک سے اونچا کرنے کے لئے کرسی اس طرح بنائی جائے کہ نیچے گودام یا دکان بنا کر مسجد کی آمدنی کے لئے کرایہ پر دے دیا جائے اور اوپر جماعت خانہ میں نماز پڑھی جائے، سوال یہ ہے کہ جب صرف مسجد کی بوڑھائی ہو اور ایک مرتبہ نماز پڑھی ہو اور تعمیر کی کام کھدائی وغیرہ نہ کیا ہو تو ایسی صورت میں گودام یا دکان بنا کر کرایہ پر دینا اور اوپر شرعی مسجد تعمیر کرنا کیسا ہے؟ مینو تو جروا۔

(الجواب) جب نقشہ کے مطابق مسجد کی تعمیر کا کھدائی کا کام (سنگ بنیاد کے لئے) شروع ہو گیا ہے اور ایک وقت کی نماز بھی باجماعت پڑھی گئی تو وہ جگہ نقشہ کے مطابق مسجد ہوگئی اب اس کا کوئی حصہ خارج نہیں ہو سکتا، مسجد میں پانی آ جانے کا اندیشہ ہے تو اس بنا پر کرسی بلند کی جاسکتی ہے لیکن نیچے کے حصہ میں گودام یا دکان بنا کر کرایہ پر دینا جائز نہ ہوگا۔ اگر کام شروع ہونے سے پہلے پلان میں نیچے کا حصہ خارج مسجد ہوتا اور دکان بنائی جاتی تو اس صورت میں اس کی گنجائش تھی اب اس کی کوئی گنجائش نہیں ہے۔ لو بنی فوقہ بیتاً للامام لا یضر لا نہ من المصلح اعالو تمت المسجد یتثم اراد البناء منع (در مختار مع الشامی ج ۳ ص ۵۱۲ مطلب فی احکام

المسجد) فقط واللہ اعلم بالصواب ۲۴ ربيع الاول ص ۱۳۹۴ء۔

عید گاہ کو مسجد بنانا:

(سوال ۹۰) محترم و مکرم جناب مفتی صاحب مدظلہ، بعد سلام مسنون! مندرجہ ذیل مسئلہ کا جواب مرحمت فرمائیں۔
ہمارے ملک سے قریب ایک اور ملک ہے جس کا نام ”سورینام“ ہے اس ملک میں مسلمانوں کی بہت سی جماعتیں ہیں، ان میں سے ایک جماعت والوں نے اپنے علاقہ میں ایک مسجد اور ایک عید گاہ بنائی ہے، اس کے بعد جماعت والوں میں ایسی نا اتفاقی ہو گئی کہ ایک دوسرے سے ملنا چھوڑ دیا اور اتفاق کی کوئی صورت نہ رہی حتیٰ کہ مسجد اور عید گاہ بھی تقسیم ہوئی۔ بعض لوگوں کے حصہ میں مسجد آئی اور بعض کے حصہ میں عید گاہ، جن لوگوں کے حصے میں عید گاہ آئی ہے وہ اس کو مسجد بنانا چاہتے ہیں۔ یہ عید گاہ پہلے سے مسجد ہی کی شکل میں ہے مگر اس میں صرف عید کی نماز ہوتی تھی اب اس میں پنجوقتہ نماز ادا کرنے کا ارادہ کرتے ہیں، تو اس میں مسجد کی نیت کرنا درست ہے یا نہیں؟ اور اس طرح نیت کرنے سے یہ شرعی مسجد کے حکم میں شامل ہوگی یا نہیں؟ جن بانی حضرات نے مل کر مسجد بنائی تھی ان میں بھی اختلاف ہے بعض اس پارٹی میں ہیں تو بعض دوسری پارٹی میں، جو مخالف پارٹی میں ہیں وہ اس عید گاہ کو مسجد بنانے پر بھی رضامند نہ ہوں گے تو بقیہ بانی حضرات کی نیت معتبر اور کافی ہوگی یا نہیں؟ مینواتو جروا۔ (ویسٹ انڈیز۔ بار باڈوز)۔

(الجواب) ہر شہر سے متعلق آبادی کے باہر (فنائے شہر میں) عید گاہ کا ہونا ضروری ہے کہ عید کی نماز عید گاہ میں ادا کرنا سنت مؤکدہ ہے اس لئے عید گاہ کو قائم اور باقی رکھتے ہوئے کسی اور جگہ مسجد بنائی جائے، اگر عید گاہ آبادی کے اندر آگئی ہو تو پوری جماعت متفقہ طور پر مسجد بنانے کی نیت کر لے تو مسجد شرعی بن جائے گی مگر عید گاہ بنانے کی ذمہ داری باقی رہے گی، بانی سے مراد وہ شخص ہے جس نے مسجد کے لئے زمین وقف کی ہو، اور اگر چند اشخاص چندہ کر کے زمین خریدیں اور وقف کر کے مسجد بنالیں تو پوری جماعت کی نیت کا اعتبار ہوگا۔ اگر چند آدمی الگ ہو گئے اور مسجد و عید گاہ تقسیم کر لی تو جن کے حصے میں عید گاہ آئی ہے انکی نیت کافی ہوگی، لیکن اگر باقاعدہ عید گاہ ہو یعنی شہر سے باہر ہو تو پھر اس کو قائم رکھتے ہوئے مسجد کے لئے دوسری جگہ تجویز کر لی جائے۔ فقط واللہ اعلم بالصواب۔

مسجد کے اندر پائیدان رکھنا اور اس سے پیر صاف کرنا:

(سوال ۹۱) کتاب ”شریعت یا جہالت“ کے صفحہ نمبر ۵۰۲ پر یہ مسئلہ مرقوم ہے ”مسجد میں بور یہ یا ناٹ یا گھاس وغیرہ اس واسطے رکھنا کہ لوگ اس سے پاؤں رگڑ لیا کریں تو یہ ائمہ مشائخ کے نزدیک مکروہ ہے“ ”عین الہدایہ ج ۴ ص ۳۲۳“ ہمارے یہاں مساجد کے فرش، درزی وغیرہ بڑے پر تکلف اور قیمتی ہوتے ہیں انہیں گرد و غبار اور پاؤں کی مٹی سے بچانے کے لئے پائیدان رکھا جاتا ہے اور کبھی بور یہ بچایا جاتا ہے اور اس سے مقصود یہی ہوتا ہے کہ اس سے پیر پونچھ کر فرش پر قدم رکھا جائے، آیا یہ مکروہ ہے؟ مینواتو جروا۔

(الجواب) فتاویٰ عالمگیری میں ہے۔ وان مسح بتراب فی المسجد فان کان التراب مجموعاً لا بأس به وان کان منسباً بکروہ وهو المختار وان مسح بخشبہ موضوعۃ فی المسجد لا بأس به کذا فی المحيط السرخسی۔ فتاویٰ عالمگیری ج ۱ ص ۷۰ قبیل الباب الثامن فی صلاة الوتر۔ اس

عبارت سے معلوم ہوتا ہے کہ مسجد کے فرش کی حفاظت کے لئے مسجد میں پائیدان گوڑی اور بور یہ بچانا اور اس سے پیر پونچھنا درست ہے کہ کبھی پیر بھیگا ہوا ہوتا ہے اور اس سے مسجد کی درزی وغیرہ پر دھبہ پڑ جاتا ہے لہذا مسجد میں پائیدان رکھ دیا جائے تو ممنوع نہ ہوگا۔ فقط واللہ اعلم بالصواب۔

مسجد کی توسیع کے لئے قبریں، ہموار کر کے وہ جگہ مسجد میں داخل کرنا:

(سوال ۹۲) ہمارے گاؤں میں پرانی مسجد ہے اس کو شہید کر کے نئی بنائی جا رہی ہے، جماعت خانہ کے متصل مغربی سمت کی جانب میں سیدوں کی دو پرانی قبریں ہیں اور نئی تعمیر میں مغربی سمت کی جانب جماعت خانہ میں اضافہ کرنے کا ارادہ ہے لیکن مشکل یہ ہے کہ وہ دو قبریں جماعت خانہ کے اندر آجائیں گی تو اب کیا کیا جائے؟ قبر زمین کے ہموار کر دی جائے یا قبریں باقی رکھ کر قبر کے ارد گرد چھوٹی سی دیوار بنا دی جائے؟ و نہ احت فرمائیں۔ مینواتو جروا۔

(الجواب) مسجد کی توسیع کے لئے پرانی قبریں اگر جماعت خانہ (مسجد شرعی) میں ایسا ضروری ہو تو لے سکتے ہیں اس میں قبروں کی توہین نہ ہوگی بلکہ صاحب قبر کی خوش نصیبی اور سعادت مندی ہے، حرم شریف میں مطاف (طواف کی جگہ) میں بھی انبیاء علیہم الصلوٰۃ والسلام کی قبریں ہیں، جماعت خانہ میں جو قبریں شامل کی جائیں ان پر نشان بنانے کی ضرورت نہیں، ہموار کر دی جائیں۔ (۱) فقط واللہ اعلم بالصواب۔

ویران شدہ مسجد کی جگہ پر مدرسہ بنانا:

(سوال ۹۳) ہمارے محلہ میں ایک مسجد بہت پرانی ہے اس کی مرمت اور حفاظت نہ کرنے کی وجہ سے بالکل مسمار ہو گئی ہے، اب صرف زمین باقی ہے۔ دوسری کوئی علامت باقی نہیں ہے، لوگ اس زمین کی بے حرمتی کرتے ہیں، پیشاب پاخانہ تک کر دیتے ہیں، اس جگہ مدرسہ بنا دیا جائے تو کچھ حرج ہے؟ مینواتو جروا۔

(الجواب) مسجد کی زمین پر عمارت رہے یا نہ رہے وہ جگہ تاقیامت مسجد کے حکم میں رہے گی، درمختار میں ہے (ولو خرب ما حولہ واستغنی عند یقی مسجداً عند الامام والثانی) ابدأ الی قیام الساعة (وبہ یفتی) (درمختار مع الشامی ج ۳ ص ۵۱۳ احکام المساجد) لہذا اس کا ادب و احترام تعظیم و تکریم واجب ہے اور بے حرمتی حرام ہے اور جب تک مدرسہ کا انتظام نہ ہو جماعت خانہ چھوڑ کر کسی اور جگہ بچوں کو تعلیم دی جاسکتی ہے، اگر مسجد تعمیر نہ کر سکتے ہوں تو کم از کم چہار دیواری بنا کر اس کا احاطہ کر لیا جائے تاکہ مسجد کی بے حرمتی نہ ہو، ورنہ آس پاس کے تمام مسلمان گنہگار ہوں گے اور اس کی وجہ سے کسی آفت میں مبتلا ہونے کا اندیشہ ہے مسجد کی جگہ میں مدرسہ بنانے کی شرعاً اجازت نہیں۔ فقط واللہ اعلم بالصواب۔

غیر آباد میدان میں مسجد کا صرف سنگ بنیاد رکھا تو وہ جگہ مسجد ہوگی:

(سوال ۹۴) آج سے تقریباً دس سال پہلے سورت شہر کے قریب ایک گاؤں کے جوار میں مسلمانوں کی رہائش گاہیں تعمیر کرنے کے لئے ایک قطعہ زمین (جو تقریباً سولہ ہزار مربع گز کا ہے) خریدا اور اس کے پلاٹ بنائے جو

(۱) وقال الربیع ولو بلی المیت وصار تراباً حاراً دفن غیرہ فی قبرہ وذرعه والبناء علیہ ان مسجد النبی صلی اللہ علیہ وسلم کان قبل مقبرۃ للمشرکین فنشئ شامی مطلب فی دفن المیت ج ۲ ص ۲۳۳

خریداروں کے نام کر دیئے گئے اس میں دو پلاٹ مسجد و مدرسہ کے لئے رکھے گئے، جب اس جگہ مکانوں کی تعمیر کا کام شروع کیا گیا تو اس وقت ایک بزرگ کے دست مبارک سے تہر کا مسجد کا صرف سنگ بنیاد رکھا گیا، اس کے بعد ممبروں سے رقم کی عدم فراہمی کی وجہ سے تعمیری کام رک گیا اور بہت کوششوں کے باوجود بھی کام آگے نہ بڑھ سکا بالآخر مجبور ہو کر فیصلہ کرنا پڑا کہ یہ پوری زمین بیچ دی جائے اس زمین کا جائے وقوع ایسا ہے کہ دور دور تک مسلمانوں کے مکانات نہیں ہیں اور نہ مستقبل قریب میں ہونے کا امکان ہے اس لئے مسلم خریدار ملنا بھی دشوار ہو رہا ہے، ایک غیر مسلم پارٹی وہ زمین خریدنے کے لئے تیار ہوئی ہے لیکن مسئلہ ان دو پلاٹوں کا ہے جو مسجد و مدرسہ کے لئے نامزد کئے ہیں۔ واضح رہے کہ اس جگہ صرف مسجد کا سنگ بنیاد رکھا گیا اور اس وقت تک نہ اذان دی گئی ہے اور نہ نماز پڑھی گئی ہے، اور ابھی یہ میدان بالکل غیر آباد جنگل کی طرح ہے، جب وہ جگہ غیر مسلم خریدیں گے تو وہ لوگ یقیناً مسجد و مدرسہ کے لئے جو جگہ متعین کی گئی ہے اس جگہ مکانات بنائیں گے، مندرجہ بالا امور کے پیش نظر ان دو سوالات کا جواب عنایت فرمائیں۔

(۱) کیا یہ مسجد والی زمین کسی غیر مسلم کو رہائش گاہ بنانے کے لئے یا کسی اور کام کے لئے بیچی جاسکتی ہے۔

(۲) مسجد والی جگہ اگر بیچی نہ جائے اور اسے کھلی زمین چھوڑ دی جائے اور اس کے اطراف غیر مسلم بستی ہو جائے تو اس صورت میں اس زمین کی حفاظت کس طرح کی جائے؟ جواب عنایت فرمائیں۔

(الجواب) حامداً و صلياً و مسلماً! غیر آباد میدان اور جنگل و بیابان میں مسلم آبادی قائم کرنے اور مسلمانوں کو وہاں بسانے کی غرض سے وسیع قطعہ زمین خریدی گئی اور مسجد و مدرسہ قائم کرنے کی غرض سے جگہ بھی متعین کر دی گئی اور مکانات و رہائش گاہوں کی تعمیرات کا کام بھی شروع ہونے والا تھا اس لئے تہر کا مسجد کے سنگ بنیاد کی رسم ادا کی گئی اس کو دس سال کا عرصہ گزر جاتا ہے مگر رہائش گاہیں بنانے اور مسلمانوں کو وہاں بسانے میں کامیاب نہ ہو سکے اور نہ اس کی توقع ہے ان حالات میں صرف سنگ بنیاد رکھنے پر جب کہ وہاں نہ اذان ہوئی نہ نماز پڑھی گئی اور نہ مسجد بننے اور اس کے آباد ہونے کے اسباب و قرائن پائے جاتے ہیں نہ قرب و جوار میں چھوٹی بڑی کوئی مسلم آبادی ہے نہ اس کی مسلمانوں کو حاجت ہے لہذا شرعی مسجد کے احکام جاری نہ ہوں گے، فتاویٰ عالمگیری میں ہے من بنی مسجداً لم یزل ملکہ عنہ حتی یفرزہ عن ملکہ بطریقہ و یأذن بالصلوة فیہ، اما لا فراز فلانہ لا یخلص للہ تعالیٰ الا بہ کذا فی الہدایہ. الی قولہ. و اما الصلوۃ فلانہ لا بد من التسلیم عند ابی حنیفہ و محمد ہکذا فی البحر الرائق. التسلیم فی المسجد ان یصلی فیہ بالجماعۃ باذنه و عن ابی حنیفہ فیہ روایتان. و فی روایۃ الحسن کذا فی فتاویٰ قاضی خان و بشرط مع ذلک ان یکون الصلوۃ باذان و اقامۃ جہراً لا سراً حتی لو صلی جماعۃ بغير اذان و اقامۃ سراً لا جہراً لا یصیر مسجداً عندہما کذا فی المحيط و الکفایۃ. (فتاویٰ عالمگیری ج ۳ ص ۲۳۸ کتاب الوقف الباب الحادی عشر) اور دوسری جگہ ہے۔ رجل بنی مسجداً فی مفازۃ بحیث لا یسکنہا احد و قل ما یمر بہ انسان لم یصر مسجداً لعدم الحاجة الی صیور و رتہ مسجداً کذا فی الغرائب (فتاویٰ عالمگیری ج ۶ ص ۲۱۳ کتاب الکراہیۃ الباب الخامس)

زمین کے قحط کے زمانہ میں مسلمانوں کے مفاد اور ضرورت کی چیز قبضہ میں آئی ہے اسے چھوڑنا نہیں چاہئے خود مایوس ہوں تو دوسرے مسلمانوں کو تیار کیا جائے تاکہ پلان اور نقشہ کے مطابق عمل ہو اگر یہ بھی نہ ہو سکے تو مجبوراً غیر مسلم کو فروخت کی جاسکتی ہے، فقط واللہ اعلم بالصواب ۱۲ جمادی الاول ۱۳۹۹ھ۔

مسجد کی زمین کی فضا میں چھجھ بنانا کیسا ہے :

(سوال ۹۵) ہمارے یہاں مسجد و مدرسہ دونوں بالکل متصل ہے، مدرسہ کی نئی تعمیر ہو رہی ہے، مدرسہ کی ایک دیوار مسجد کے صحن کی جانب ہے مدرسہ کی دیوار کے بعد مسجد کے صحن کی طرف مدرسہ کی ایک انچ بھی زمین نہیں ہے لیکن لوگوں کی خواہش ہے کہ اس دیوار میں دریچہ لگایا جائے اور دریچہ کی حفاظت کے لئے صحن کے اوپر دریچہ کا چھجھ تعمیر کیا جائے یہ پورا کا پورا چھجھ مسجد کی زمین کے اوپر ہوگا لیکن مسجد کو اس سے کوئی نقصان نہیں ہے کیونکہ یہ مسجد اور مدرسہ دونوں ایک ہی محلہ کی ہیں اور ایک ہی کمیٹی کی نگرانی میں ہے، جب چاہیں اس چھجھ کو توڑ کر مسجد کا کام کیا جاسکتا ہے سوال یہ ہے کہ صورت مذکورہ میں دریچہ بنانا اور دریچہ پر چھجھ تعمیر کرنا درست ہے یا نہیں؟ بینوا تو جروا۔ (راجستھان)

(الجواب) مسجد کی جانب جب کہ نمازیوں کے حق میں خلل انداز نہ ہوتا ہو مدرسہ کی دیوار میں دریچہ بنانے کی گنجائش معلوم ہوتی ہے، لیکن چونکہ چھجھ مسجد کی زمین اور اس کی فضا پر واقع ہوگا، اور نمازیوں کے لئے تکلیف دہ اور آگے چل کر نزاع کا سبب بھی بن سکتا ہے لہذا اس کی اجازت نہ ہوگی، شامی میں ہے۔ (قوله ولو علی جدار المسجد) مع انه لم یأخذ من هو اء المسجد شینا و نقل فی البحر قبلہ ولا یوضع الجذع علی جدار المسجد وان کان من اوقافہ (شامی ج ۳ ص ۵۱۲ کتاب الوقف) قبیل مطلب فیما لو خرب المسجد او غیرہ فقط واللہ اعلم بالصواب۔

مسجد میں فرقہ اثناعشریہ والے شخص کا چندہ لینا:

(سوال ۹۶) ایک شخص جو فرقہ اثناعشریہ سے ہے اس نے مسجد میں کچھ رقم دی ہے کیا وہ رقم مسجد یا مسجد کی ملکیت کے مکان میں خرچ کر سکتے ہیں؟ بینوا تو جروا۔

(الجواب) اہل سنت والجماعت اور فرقہ اثناعشریہ کے عقائد میں بین فرق ہے، لہذا خالص دینی اور مذہبی معاملہ۔ ان سے چندہ نہ لیا جائے اگر وہ خود دینا چاہے تو وہ کسی سنی مسلمان کو ہبہ کر دے اور وہ مسلمان اپنی طرف سے مسجد میں دے دے تو لے سکتے ہیں۔

صورت مسئلہ میں تو وہ شخص رقم دے چکا ہے تو اگر واپس کرنا نامناسب ہو تو بادل ناخواستہ بیت الخلاء، پیشاب خانہ، غسل خانہ میں استعمال کر لی جائے یا پھر مسجد کا مکان بنانے میں استعمال کی جائے، فقط واللہ اعلم بالصواب۔

صورت مسئلہ میں مسجد کی زمین کے کرایہ پر دی جائے :

(سوال ۹۷) ہماری مسجد کی ایک کھلی جگہ ہے مسجد کے متولی صاحب نے وہ جگہ ایک شخص کو کرایہ پر دینے کا عہد و پیمان کر لیا اور کرایہ بھی ملے ہو گیا، اس کے بعد محلہ کے ایک شخص نے مطالبہ کیا کہ یہ جگہ مجھے کرایہ پر دی جائے اور یہ شخص کرایہ بھی زیادہ دینے کی پیش کش کر رہا ہے اس صورت میں دوسرے شخص کو وہ زمین کرایہ پر دینا کیسا ہے مینواتو جروا۔

(الجواب) وعدہ اور عہد و پیمان کے بعد بلاوجہ شرعی خلاف کرنا درست نہیں، صورت مذکورہ میں متولی نے جماعت (برادری کے ذمہ دار حضرات) کے مشورہ سے یا پہلے سے حاصل شدہ اختیار کی بنا پر یہ کام کیا ہے تو اب اس کے خلاف کرنا جائز نہیں ہے، اور اگر متولی نے محض اپنی رائے سے کیا ہے اور جماعت نے اس کام سے اتفاق نہیں کیا ہے تو متولی کا کیا ہوا معاملہ معتبر نہ ہوگا۔ (۱) فقط واللہ اعلم بالصواب۔

محلہ والے مسجد کی ٹنکی سے پانی بھر سکتے ہیں یا نہیں؟

(سوال ۹۸) ہماری مسجد میں وضو اور استنجا کے واسطے پانی کی تکلیف تھی چند اہل خیر نے مل کر بورنگ کروا کر بجلی کا مشین لگوا دیا ہے اس مشین کو چلا کر مسجد کی ٹنکی بھری جاتی ہے اور مشین (موٹر) کا لائٹ بل مسجد کی آمدنی سے ادا کیا جاتا ہے محلہ والے مسجد کی اس ٹنکی سے اپنے گھروں کے استعمال کے لئے پانی بھر سکتے ہیں یا نہیں؟ مینواتو جروا۔

(الجواب) ٹنکی کا پانی مسجد کے لئے مخصوص ہے محلہ والوں کو پانی بھرنے کی اجازت دینا صحیح نہیں ہے، باعث نزاع بھی ہے، فقط واللہ اعلم بالصواب۔

مسجد شہید کر کے راستہ بنانا:

(سوال ۹۹) خدمت گرامی میں عرض ہے کہ ایک سوال درپیش ہے اس کا جواب آپ تفصیل سے عنایت فرمادیں سوال یہ ہے کہ سنگاپور میں ایک شہر کے درمیان میں کئی مساجد ہیں، حکومت سنگاپور اس کو ایک خوبصورت شہر بنا رہی ہے، اس بنا پر سرکاریں کشادہ کر رہی ہے ان راستوں پر مسجدیں گر جا گھر مندر اور مکانات ہیں حکومت ان کو منہدم کر کے اس کے عوض دوسری جگہ دیتی ہے، ایک جگہ دو مسجدیں شہید کر کے دوسری جگہ صرف ایک مسجد کی جگہ دی ہے تو کیا مسجد کو توڑنا اور اس کے عوض دوسری جگہ لینا شرعاً جائز ہے؟ مینواتو جروا۔

(الجواب) جو جگہ ایک دفعہ مسجد کے حکم میں آجائے پھر اس کی عمارت رہے یا نہ رہے اس میں نماز پڑھی جاتی ہو یا نہ پڑھی جاتی ہو وہ جگہ تا قیامت مسجد کے حکم میں رہے گی اس کو بجز عبادت کے کسی اور کام میں استعمال کرنا درست نہیں، اس کے کسی حصہ کو بیچنا، کرایہ پر دینا، بن رکھنا یا اس کے ورثہ کو واپس کر دینا جائز نہیں، لہذا صورت مسئلہ میں

(۱) اگر محل وقوع کے مطابق متولی نے زمین کرایہ پر دیا ہو اب دوسرا زیادہ دینے کی پیش کش کر رہا ہے تو ایسی صورت میں پہلے والے کرایہ دار کے ساتھ معاملہ ختم کرنا جائز نہیں اگر محل وقوع کے مطابق کرایہ ہے وقف کے لئے نقصان دہ ہے تو پہلے کے ساتھ معاملہ ختم کر کے دوسرے کو دینا جائز ہوگا، ویسویہ باجر المثل فلا يجوز بالافل ولو هو مستحق قاری الهدیۃ الا بنقصان بسیر فال فی الشامیۃ تحت قولہ فلا يجوز بالافل ای لا یصح اذا کان بغیر فاحش، درمختار مع الشامی کتاب الوقف مطلب لا یصح ابحار الوقف بالفل من اجرة المثل، الح ۳ ص ۲۰۶

مسجد کے کسی حصہ کو راستہ میں شامل نہیں کیا جاسکتا، شامی میں ہے لا يجوز ان يتخذ المسجد طريقاً مسجد کے کسی حصہ کو راستہ بنانا جائز نہیں، لان المسجد لا يخرج عن المسجد ابداً کیوں کہ مسجد کبھی بھی مسجد ہونے کے حکم سے نہیں نکلتی۔ (شامی ج ۳ ص ۵۳۰، ۵۳۱ کتاب الوقف مطلب فی جعل شنی من المسجد طریقاً) مزید تفصیل کے لئے ملاحظہ ہو فتاویٰ رحمیہ اردو ج ۲ ص ۷۷ ج ۲ ص ۱۸۲ (اسی باب میں، بعنوان مسجد دوسری جگہ منتقل کی جاسکتی ہے یا نہیں اس کی قیمت لی جاسکتی ہے یا نہیں، اور بعنوان مسجد کے کسی حصہ کو راستہ بنانا، سے دیکھ لیا جائے۔ مرتب) فقط واللہ اعلم بالصواب۔

مسجد کے اوپر منزلہ بنا کر اس کو جماعت خانہ اور نیچے والے حصہ کو مدرسہ بنانا:

(سوال ۱۰۰) ہمارے یہاں ایک مسجد ہے کمیٹی والوں کا ارادہ ہے کہ اسے دو منزلہ بنا کر اوپر والی منزل کو جماعت خانہ اور نیچے والی منزل کو مدرسہ بنا دیا جائے، یہاں شادی کے وقت یہ رواج ہے کہ جب لڑکا نکاح خوانی کے لئے مسجد آتا ہے تو اس کے ہمراہ عورتیں بھی آتی ہیں، اور عورتوں کی محفل مدرسہ میں ہوتی ہے نکاح کے بعد لڑکا عورتوں کی محفل میں جاتا ہے جہاں اسے سلامی دی جاتی ہے جب نیچے والا حصہ مدرسہ بنے گا تو اس میں یہ سب خرافات ہوں گے تو کمیٹی والوں کا یہ خیال درست ہے یا نہیں؟ مینواتو جروا۔

(الجواب) جماعت خانہ کو مدرسہ اور شادی کا حال بنانا قطعاً جائز نہیں ہے، مسجد کی سخت بے حرمتی ہوگی، لہذا کمیٹی والوں کا خیال درست نہیں ہے۔ (۱) فقط واللہ اعلم بالصواب ۱۰ اشوال المکرم ۱۳۹۹ھ

”مسجد غرباء“ نام رکھنا جائز ہے یا نہیں :

(سوال ۱۰۱) سورت میں ایک مسجد تقریباً چار سو سال پرانی ویران تھی، ایک دو ماہ سے اس کو مرمت کر کے آباد کی گئی ہے اور اس کا نام ”مسجد غرباء“ رکھا گیا ہے اس پاس کے لوگ اکثر خستہ حال ہیں اس نام پر بہت سے لوگوں کو اعتراض ہے، اس لئے یہ نام رکھنا جائز ہے یا نہیں؟ آپ جواب عنایت فرمائیں۔ مینواتو جروا۔

(الجواب) تعارف کی غرض سے نام رکھا جاتا ہے لہذا اس وجہ سے کہ اس جگہ کے اکثر لوگ غریب ہیں یا غرباء نے مسجد تعمیر کی ہے اور غریب لوگوں کی مسجد ہے ”مسجد غرباء“ نام رکھنے میں شرعی قباحت نہیں ہے، ایسا نام رکھ سکتے ہیں۔ فقط واللہ اعلم بالصواب۔

کمرہ میں جانے کے لئے مسجد کی چھت کو راستہ بنانا:

(سوال ۱۰۲) مسجد کی دیوار کے متصل کمرہ ہے اور یہ کمرہ مسجد کی ملکیت ہے اس میں جانے کے لئے مستقل راستہ نہیں ہے، مسجد کی چھت پر سے گزرنا پڑتا ہے ایسے کمرہ میں مدرسہ کے مدرس کے لئے قیام کا انتظام کرنا کیسا ہے؟ مینواتو جروا۔

(۱) لو بنی فوقہ بیتا للام لا یضر لا نہ من المصالح اما لو تمت المسج دبة ثم اراد البناء منع ولو فال غیت ذلک لم یصدق، درمختار مع الشامی کتاب الوقف مطلب فی احکام المسجد

کا خیال ہے کہ یہ رقم مدارس میں دے دی جائے، ہم لوگ کیا کریں؟ بینوا تو جروا۔

(الجواب) مسجد کی تعمیر میں یا امام و مؤذن و مسجد کے خدام کی تنخواہ میں زکوٰۃ کی رقم استعمال کرنا درست نہیں ہے مسجد کی تعمیر کے لئے اللہ رقم دینے والے اہل خیریت کی تعداد میں موجود ہیں اس لئے تعمیر مسجد میں زکوٰۃ کی رقم ہرگز استعمال نہ کی جائے، (۱) حیلہ کر کے بھی نہ لینا چاہئے۔ صورت مذکورہ میں دینے والوں کی رقم واپس کر دی جائے یا ان کی اجازت سے مدارس میں دے دی جائے اگر مسجد کو اس رقم کی از حد ضرورت ہو اور دوسری اللہ رقم ملنے کی امید نہ ہو تو کسی مستند عالم کو صورت حال سے واقف کر کے ان کے مشورے کے مطابق عمل کیا جائے۔ فقط واللہ اعلم بالصواب۔

امام کا مع اہل و عیال احاطہ مسجد میں رہنا:

(سوال ۱۰۵) امام مسجد اپنے اہل و عیال کے ساتھ احاطہ مسجد میں رہ سکتا ہے یا نہیں؟ مسجد کا کوئی دوسرا حجرہ نہیں ہے، صرف ایک ہی حجرہ ہے اس مجبوری کی حالت میں رہ سکتا ہے یا نہیں؟ بینوا تو جروا۔

(الجواب) احاطہ مسجد میں امام و مؤذن کے لئے حجرہ بنا، تو اس میں امام و مؤذن کا رہنا درست ہے، لیکن بچوں کے ساتھ رہنے میں عموماً بے پردگی ہوتی ہے، استنجاء کی جگہ الگ نہیں ہوتی اور بچوں کے شور و شغب کی وجہ سے نمازیوں کو تکلیف اور حرج بھی ہوگا اس لئے ممنوع ہوگا، اگر یہ خرابیاں نہ ہوں تو جائز ہے۔ فقط واللہ اعلم بالصواب۔

مسجد کی وقف جگہ پر مدرسہ تعمیر کرنا یا امام و مؤذن کے لئے کمرہ بنانا:

(سوال ۱۰۶) ہمارے یہاں مسجد کے احاطہ میں شرعی مسجد سے علیحدہ ایک صاحب خیر نے مدرسہ کی نیت سے دو بڑے کمرے تعمیر کرا دیئے ہیں جس میں بفضلہ تعالیٰ کئی سال سے دینی تعلیم ہو رہی ہے کہ بچے فراغت کے ساتھ بیٹھ کر تعلیم حاصل کرتے ہیں اور آئندہ بھی جگہ تنگ ہونے کا اندیشہ نہیں ہے اس صورت میں مدرسہ کے اوپر امام اور مدرسین کے لئے ایک دو منزلہ عمارت تعمیر کرا دیں تاکہ ہمیشہ کے لئے امام و مدرسین کے لئے قیام کی سہولت پیدا ہو جائے تو شرعاً اس کی گنجائش ہے یا نہیں، بینوا تو جروا۔

(الجواب) احاطہ مسجد کی تمام جگہ مصالح مسجد کے لئے مسجد پر وقف ہوتی ہے اس جگہ مدرسہ کی عمارت بنانے کے لئے اجازت دینا درست نہیں ہے، البتہ یہ ہو سکتا ہے کہ وہ بیکار اور کھلی جگہ پر مسجد کے پیسوں سے یا چندہ کر کے عمارت بنائی جائے اور وہ جگہ دینی مدرسہ چلانے کے لئے کرایہ پر دی جائے اور کرایہ مسجد کے مفاد میں صرف ہوتا ہے یا امام و مؤذن کو رہنے کے لئے دے دیا جائے تو یہ صورت جائز ہے، صورت مسئلہ میں مسجد کی جگہ پر برائے مدرسہ عمارت بن چکی ہے تو مسجد والوں کو چاہئے کہ وہ لوگ رقم ادا کر کے یہ عمارت لے لیں زمین تو پہلے سے مسجد کی ملک ہے اس عمل سے عمارت بھی مسجد کی ملک ہو جائے گی اور پھر وہ جگہ مدرسہ کو کرایہ پر دے دی جائے، فقط واللہ اعلم بالصواب۔

مسجد شرعی کی بالائی منزل پر مدارس کے سفراء کا قیام کرنا:

(سوال ۱۰۷) ہر سال رمضان المبارک میں مختلف مدارس کے سفراء چندہ کی غرض سے بمبئی آتے ہیں اور ایک

(۱) ویشرط ان یکون الصرف نعلیکالا ایا حة کما مر لا یصرف الی بناء نحو مسجد ولا الی کھن مہ وفضا، وینہ، در مختار مع الشامی، باب المصروف

(الجواب) مسجد کا کمرہ مسجد کے خدام استعمال کر سکتے ہیں، دوسرے لوگ استعمال نہیں کر سکتے، ہاں اگر مسجد کے متعلق مدرسہ ہو تو پھر مدرسین بھی استعمال کر سکتے ہیں جب کہ مسجد کے خدام کو اس کی ضرورت نہ ہو اور خالی پڑا ہو، مسجد کے اوپر بلا عذر شرعی چڑھنا ممنوع اور مکروہ ہے، لہذا کمرہ میں جانے کے لئے دوسرا راستہ بنانا چاہئے، جب تک دوسرا انتظام نہ ہو یہاں سے جانے کی گنجائش ہے۔ در مختار میں ہے (و کمرہ تحریماً الوطء فوقہ والبول والغوط) لاند مسجد الی عنان السماء (واتخاذہ طریقاً بغير عذر) الخ (در مختار مع الشامی ج ۱ ص ۶۱۴ فی احکام المساجد) فقط واللہ اعلم بالصواب۔

قبروں کی جگہ کو مسجد میں شامل کرنا:

(سوال ۱۰۳) ہمارے محلہ کی مسجد میں نمازیوں کی کثرت کی وجہ سے توسیع مسجد کی ضرورت ہوئی، اس لئے اس کا ایک حصہ جہاں چند پرانی قبریں ایک کمرہ اور باغیچہ تھا، یہ تمام جگہ جدید تعمیر کے وقت مسجد میں شامل کی گئی ہے، فی الحال نماز پرانی مسجد میں ہوتی ہے، لیکن جمعہ و رمضان المبارک میں تراویح میں نئی مسجد میں بھی نمازی ہوتے ہیں، اب جو قبریں زمین کے برابر کر دی گئی تھیں ان کے متعلق ہمارے شہر کے قاضی صاحب کہتے ہیں کہ وہ قبریں دوبارہ بنادی جائیں اس لئے کہ یہ قبریں ان کے خاندان کی چند عورتوں کی ہیں تو ان کا یہ مطالبہ صحیح ہے یا نہیں؟ اور جہاں پکی مسجد بن گئی ہے اس میں قبروں کا نشان بنانا ضروری ہے یا نہیں؟ بینوا تو جروا۔

(الجواب) مسجد کے احاطہ میں مسجد کی وقف زمین میں میت کو دفنانا درست نہیں ہے اور توسیع مسجد کے وقت ان پرانی قبروں کو زمین کے برابر کر کے مسجد میں شامل کر لینا بلا کراہت جائز ہے اس سے قبروں کی بے حرمتی نہ ہوگی بلکہ مردوں کی رو جس خوش ہوں گی کہ نماز پڑھی جاتی ہے، "کفایت المفتی" میں ہے جو زمین مسجد کے لئے وقف ہو اس پر سوائے مصالح مسجد کے اور کوئی تصرف جائز نہیں ہے، پس اس قطعہ زمین میں جو مسجد کا ہے اموات کو دفن کرنا ناجائز تھا اور اس حکم میں نیک و بد کا کوئی فرق نہیں ہے۔ (حضرت مولانا مفتی) کفایت اللہ کان اللہ له (کفایت المفتی ج ۲ ص ۱۰۸)

حضرت مولانا مفتی عزیز الرحمن صاحب رحمہ اللہ کا فتویٰ ملاحظہ ہو۔

(سوال) اگر بچہ اشد ضرورت قبروں کو مسجد کے صحن میں ڈال دیا جائے تو درست ہے یا نہیں۔

(الجواب) قبروں کو برابر کر کے فرش مسجد میں لیا جائے اس میں کچھ حرج نہیں ہے اور کچھ کراہت نماز میں نہ ہوگی۔

(فتاویٰ دارالعلوم قدیم ج ۵ ص ۳۰۱)

لہذا قاضی صاحب کا یہ مطالبہ صحیح نہیں ہے اور قبروں کے نشانات باقی رکھنا جائز نہیں۔ فقط واللہ اعلم بالصواب۔

مسجد کی تعمیر میں زکوٰۃ کی رقم حیلہ کر کے استعمال کرنا:

(سوال ۱۰۴) ہمارے گاؤں میں مسجد تعمیر ہو رہی ہے رقم کی فراہمی کے لئے دوسری بستیوں میں جانا ہوا، چندہ میں کچھ رقم زکوٰۃ کی وصولی ہوئی ہے، حیلہ کر کے ان پیسوں کو مسجد کی تعمیری کام میں استعمال کر سکتے ہیں یا نہیں؟ بعض لوگوں

مسجد کے بالائی حصہ میں قیام پذیر ہوتے ہیں اس بالائی حصہ میں جمعہ کی نماز بھی لوگ ادا کرتے ہیں اور بارش کے دنوں میں جمعہ کے علاوہ اور نمازیوں میں بھی یہاں لوگ نماز ادا کرتے ہیں، ایسی جگہ پر ان سفرہ کو قیام کی اجازت دی جاسکتی ہے یا نہیں؟ جب کہ سفرہ اس حصہ کو بالکل مسافر خانہ کی طرح استعمال کرتے ہیں، دیوار پر اپنے لباس لٹکاتے ہیں بے تکلف باتیں کرتے ہیں، بعض تو سگریٹ تک پیتے ہیں، اخبار مینی کرتے ہیں اور اپنے بستر کھلے پڑے رہنے دیتے ہیں اس بارے میں شرعی حکم تحریر فرمائیں کہ ان کو ٹھیرانے کی اجازت دی جائے یا نہیں؟ بینوا تو جروا۔

(الجواب) مسجد شرعی اور اس کے اوپر کا حصہ بھی مسجد شرعی کے حکم میں ہے اس کو مسافر خانہ کے طور پر استعمال کرنا درست نہیں ہے، مسجد کی حرمت باقی نہیں رہے گی، سفیروں کے لئے مسجد کے علاوہ کوئی قیام گاہ نہ ہو تو ان سفرہ کو ٹھیرایا جاسکتا ہے، جو مسجد کا کماحقہ ادب و احترام کر سکتے ہوں۔ جو احتیاط نہیں کرتے ان کو اجازت نہ دی جائے۔^(۱) فقط واللہ اعلم بالصواب۔

مسجد صحن یا اطراف صحن میں سونا

(سوال ۱۰۸) مسجد یا اس کے اطراف کے صحن میں مقتدیوں کو سونے کی اجازت دینی چاہئے یا نہیں؟ بہت سے لوگ دن کے وقت مسجد میں سونے کے لئے بیٹھ جاتے ہیں اور اس کو وہ اپنا واجبی حق سمجھتے ہیں کہتے ہیں کہ یہ اللہ کا گھر ہے ان متولیوں کا گھر نہیں ہے، آپ شرعی مسئلہ تحریر فرمائیں۔ بینوا تو جروا۔

(نوٹ) اس صحن میں لوگ جمعہ اور ماہ رمضان المبارک میں پنجگانہ نماز ادا کرتے ہیں۔

(الجواب) مسجد میں معتکف اور مسافر کے علاوہ اوروں کو سونے کی اجازت نہیں ہے، فقہاء کرام رحمہم اللہ نے مکروہ لکھا ہے واکل ونوم الا لمعتکف وغریب (درمختار مع الشامی مطلب فی احکام المساجد ج ۱ ص ۶۱۹) خارج میں جگہ نہ ہو تو مسافر یا امام و مؤذن خادم مسجد و نگران مسجد، مسجد میں سو سکتا ہے، دوسروں کو کبھی کبھی مسجد میں سونے کی ضرورت پیش آجائے تو بہ نیت اعتکاف مسجد میں داخل ہوں اور تھوڑی دیر نوافل و ذکر اللہ میں مشغول رہ کر سو سکتے ہیں ویکوہ النوم والا کل فیہ لغير المعتکف فیدخل ویذکر اللہ بقدر مانوی ویصلی ثم یفعل ما یشاء (ایضاً فتاویٰ سر اجیہ ص ۷۲) (فتاویٰ عالمگیری کتاب الکراہیۃ الباب الخامس فی آداب المسجد والقبلة والمصحف، الخ واللفظ لہ) (شامی ج ۱ ص ۶۱۹ حوالہ بالا) لیکن دوا می طور پر مسجد میں یا صحن مسجد میں یا اطراف صحن میں سونے کی عادت کر لینا اور مسجد کو خواب گاہ بنالینا مکروہ اور ممنوع ہوگا۔

مفتی اعظم ہند حضرت مولانا مفتی کفایت اللہ صاحب نور اللہ مرقدہ کا فتویٰ ملاحظہ ہو۔

(جواب ۱) نمازیوں کا مسجد میں اوقات نماز کے علاوہ لیٹ جانا اور سو جانا اگر اتفاقی طور پر ہو تو مباح ہے، لیکن مسجد کو ایک خواب گاہ بنالینا ان کے لئے درست نہیں (کفایت المفتی ج ۳ ص ۱۱۳)

(جواب ۲) مسجد کا ورائڈہ (برآمدہ) اگر مسجد سے خارج ہو تو اس میں کسی نیک متقی کے اتفاقاً سو جانے کا مضائقہ

(۱) و مکروہ تحریماً الوطء فوقہ والبول والنظوء، لأنه مسجد الی عنان السماء قال فی الشامیۃ تحت قوله لأنه مسجد علة لکراہة ما ذکر فوقہ علی السطح لمن فیہ اذا لم یقدم علی الامام ولا یطل اعتکافہ بالصعود الیہ ولا یحل للجنب والحائض والنفساء الوقوف علیہ الخ درمختار مع الشامی مطلب فی احکام المساجد ج ۱ ص ۳۵۶

نہیں اگر یہ شخص مسجد کے متعلقین میں سے ہے مثلاً امام ہے یا مؤذن یا نگران، تو اس کو ورائڈہ میں (جب کہ ورائڈہ مسجد سے خارج ہو) سونا ورائڈہ بھی جائز ہے لیکن اگر مسجد کے متعلقین میں سے نہیں ہے اور اکثر یا دوا می طور پر مسجد میں سونے کی عادت ڈال رکھی ہے تو یہ مکروہ ہے (کفایت المفتی ج ۳ ص ۱۱۳) فقط واللہ اعلم بالصواب ۵ ذی قعدہ ۱۳۹۹ھ

جس مسجد میں مؤذن نہ ہو وہ مسجد محلہ کے حکم میں ہو سکتی ہے یا نہیں :

(سوال ۱۰۹) ہمارے یہاں ایک مسجد ہے اور وہ محلہ سے باہر ہے مگر پوری ذمہ داری اہل محلہ پر ہے وہاں نماز پنجگانہ، جمعہ، تراویح وغیرہ ہوتی ہے، لیکن اس مسجد میں مؤذن متعین نہیں ہے وقت ہونے پر کوئی بھی اذان دے دیتا ہے، اور جماعت ہو جاتی ہے، تو کیا مؤذن کی تعیین کے بغیر یہ مسجد ”مسجد محلہ“ شمار ہوگی؟ یا شارع عام کی؟ اگر محلہ کی مسجد ہے تو جماعت ثانیہ کا کیا حکم ہے؟ اور اگر عام شاہراہ کی ہے تو جماعت ثانیہ کا کیا حکم ہے؟ بینوا تو جروا۔

(الجواب) مؤذن مقرر نہیں ہے، مگر وقت مقررہ پراذان ہو جاتی ہے اور پانچوں وقت جماعت وقت پر ہوتی ہے تو یہ ”مسجد محلہ“ کے حکم میں ہے اور سب احکام مسجد محلہ کے جاری ہوں گے اور جماعت ثانیہ مکروہ ہوگی، خارج مسجد یا کسی کے مکان میں دوسری جماعت کی جاسکتی ہے مگر بلا وجہ شرعی اس کی عادت کر لینا مکروہ ہوگا۔^(۱) واللہ اعلم بالصواب۔

مسجد کی زمین میں اکھاڑہ بنانا:

(سوال ۱۱۰) مسجد کے قریب ایک جگہ ہے جہاں پہلے مدرسہ تھا اس کے بعد وہ جگہ کرایہ پردی گئی تھی، اب وہ جگہ خالی ہے محلہ والے کشتی کھیلنے کے لئے بلا کرایہ (مفت) طلب کرتے ہیں تو اس جگہ کو بلا کرایہ اکھاڑے کے لئے دے سکتے ہیں یا نہیں؟ بینوا تو جروا۔

(الجواب) مسجد کی جگہ اکھاڑے کے لئے مفت دینا جائز نہیں، کرایہ پردی جاسکتی ہے، بشرطیکہ مسجد کو اس کی ضرورت نہ ہو اور مسجد کی بے حرمتی نہ ہوتی ہو ورنہ کرایہ پردی بھی جائز نہیں۔^(۲) فقط واللہ اعلم بالصواب۔

مسجد کے احاطہ کے کمرے کرایہ پر دینا:

(سوال ۱۱۱) ہمارے یہاں شاہی مسجد کے احاطہ میں جماعت خانہ سے تقریباً پچاس فٹ دور کچھ کمرے ہیں، ان کمروں میں پہلے زمانہ اسکول تھا اب وہ خالی پڑے ہیں وہ جگہ مسلمان کرایہ پر طلب کرتے ہیں، مسجد کے احترام کی تحریری گارنٹی دیتے ہیں تو اس شرط پر وہ کمرے ان کو کرایہ پر دینا کیسا ہے؟ بینوا تو جروا۔

(الجواب) مسجد کے احاطہ میں جو حجرے ہوتے ہیں وہ عموماً امام مسجد اور خدام مسجد کے لئے ہوتے ہیں لہذا ان کو اسی کام میں لیا جائے، کرایہ پر نہیں دے سکتے، اگر زائد کمرے ہوں تو تعلیم کے کام میں لئے جائیں، ہاں اگر بانی اور

(۱) والمراد لمسجد المحلة ماله امام و جماعة معلومون كما فی الدر وغیرہ شامی باب الامامة مطلب فی تکرار الجماعة ج ۱ ص ۵۵۳ فقط

(۲) یعنی بالضمان فی عصب عقار الوقف وغصب منافعہ او اطلاقها کما لو سکن بالا ذان او اسکنه المتولی بلا اجر کان علی الساکن اجر المثل، درمختار مع الشامی مطلب مسکن المشتري دار الوقف ج ۳ ص ۳۰۸

واقف نے کرایہ کے لئے اور مسجد کی آمدنی کے لئے بنائے ہوں تو کرایہ پر دے سکتے ہیں، بشرطیکہ مسجد کو ضرورت نہ ہو اور اس میں مسجد کی بے حرمتی نہ ہوتی ہو اور نمازیوں کو حرج و تشویش نہ ہوتی ہو اور کرایہ دار کے لئے آمد و رفت کا راز الگ ہو ورنہ کرایہ پر نہیں دے سکتے۔ فقط واللہ اعلم بالصواب۔

حرام اور مشتبہ مال مسجد کی تعمیر میں خرچ کرنا:

(سوال ۱۱۲) مسجد کی تعمیر اور درستی کے لئے کوئی "فلیم ایکٹر" رقم دے تو وہ رقم لینا جائز ہے یا نہیں؟ ان کی آمدنی بھی مشتبہ ہوتی ہے مینواتو جروا۔

(الجواب) مسجد خدا کا مقدس اور پاکیزہ گھر ہے اس کی تعمیر درستی میں حلال اور پاکیزہ مال استعمال کیا جائے، حرام کمالی مسجد میں استعمال کرنا منع اور مکروہ ہے، حدیث شریف میں ہے، خدا تعالیٰ پاکیزہ مال قبول فرماتے ہیں، لہذا احرام اور مشتبہ مال سے مسجد بنانے کی شرعاً اجازت نہیں ہے، (۱) فقط واللہ اعلم بالصواب۔

مسجد پر قبضہ کر کے گھر بنالینا:

(سوال ۱۱۳) ایک مسجد جہاں پنجگانہ نماز تراویح وغیرہ پڑھنے کی لوگ شہادت دیتے ہیں، اس جگہ پر ایک آدمی نے دعویٰ کر کے گھر بنالیا ہے، اس میں کھانا پیتا ہے اور مسجد کے نشانات، محراب، حوض وغیرہ سب مٹا دیئے ہیں تو ایسے شخص کے لئے کیا حکم ہے؟ بعض لوگ خود غرضی اور اپنے مفاد کے خاطر اس کی حمایت کرتے ہیں حتیٰ کہ اس مسجد کے خلاف لڑنے کو تیار ہیں، شرعی حکم کیا ہے؟ مینواتو جروا۔

(الجواب) اس جگہ کے وقف اور مسجد ہونے کا ثبوت ہو جائے پھر چاہے وہ مدت دراز تک ویران غیر آباد اور خستہ حال میں پڑی رہی ہو تو بھی وہ جگہ مسجد ہے اور تاقیامت وہ مسجد کے حکم میں رہے گی اس جگہ کو مسجد کے علاوہ کھانے پینے سونے اور رہنے کے کام میں لینا ناجائز اور حرام ہے، غاصب کی حمایت کرنے والے بھی گنہگار ہوں گے، درمختار میں ہے ولو خرب ما حوله واستغنى عنه يفتى مسجداً عند الامام والثاني (ای عند ابی یوسف رحمہ اللہ) ابدأ الی قیام الساعة وبه یفتی (درمختار مع الشامی ج ۳ ص ۵۱۳ کتاب الوقف مطلب فیما لو خرب المسجد او غیرہ) فقط واللہ اعلم بالصواب۔

مسجد میں تبلیغی تعلیم کہاں کی جائے :

(سوال ۱۱۴) ہمارے یہاں مسجد میں عشاء کی نماز کے بعد جماعت خانہ میں تبلیغی جماعت والے دس پندرہ منٹ کتابی تعلیم کرتے ہیں جو لوگ سنت اور وتر پڑھنے میں مشغول ہوتے ہیں یا بعد میں آنے والے فرض نماز پڑھتے ہیں تو ان کو خلل ہوتا ہے اس لئے ان کو کہا جاتا ہے کہ جماعت خانہ کے باہر برآمدہ میں تعلیم کیا کرو، تعلیم والے کہتے ہیں کہ اس کے قریب نشست گاہ ہے وہاں لوگ بیٹھ کر گپ شپ کرتے رہتے ہیں اس لئے تعلیم میں خلل ہوتا ہے، اس

(۱) عن ابی ہریرۃ قال قال رسول اللہ صلی اللہ علیہ وسلم من تصدق بعدل نعمة من کسب طیب ولا یقبل اللہ الا الطیب الخ مشکوٰۃ باب فضل الصدقة ص ۱۶۷

حالت میں تعلیم کہاں کی جائے؟ مینواتو جروا۔

(الجواب) نماز اور وظیفہ پڑھنے میں خلل آئے اس طرح تعلیم کرنا منع ہے مگر تعلیمی سلسلہ بھی بہت اہم اور مفید ہے اس لئے دونوں سلسلے جاری رہ سکیں ایسی صورت اختیار کی جائے مسجد بڑی ہو تو اس کے کسی گوشہ میں یا برآمدہ یا محکمہ میں تعلیم ہو تو دونوں سلسلے جاری رہ سکتے ہیں، دنیوی باتوں میں مشغول رہنے والوں کو چاہئے کہ تعلیم میں شرکت کریں، دس پندرہ منٹ کا وقت کوئی زیادہ طویل نہیں ہے، مسجد خدا کی یاد کے لئے ہے دنیوی باتوں کے لئے نہیں ہے خصوصاً جب کہ اس سے تعلیم میں حرج ہوتا ہو، تعلیمی سلسلہ کو غنیمت سمجھا جائے اور اس میں شرکت کی جائے اس سے ایمان تازہ اور قوی ہوتا ہے، تعلیم جس میں فضائل کے ساتھ طہارت، وضو، نماز، روزہ وغیرہ کے احکام و ضروری مسائل بھی ہوں، محض فضائل پر اکتفا نہ کیا جائے۔

حضرت امام عزائی فرماتے ہیں اعلم ان کل قاعده فی بیتہ اینما کان فلیس خالیاً فی ہذا الزمان عن منکر من حیث التقاعد عن ارشاد الناس الخ۔

ترجمہ:- جان لو کہ اس دور میں ہر وہ شخص جو گھر میں بیٹھا ہوا ہے، تعلیم و تبلیغ رشد و ہدایت اور عمل صالح کے بارے میں لوگوں کو آمادہ کرنے میں قاصر ہے جس بنا پر وہ سب گنہگار ہیں کہ شہر میں اکثر لوگ نماز کے شرائط و احکام سے ناواقف ہیں تو پھر گاؤں کے باشندوں کی نماز اور دین کی کیا حالت ہوگی؟ لہذا شہر کی ہر ایک مسجد اور محلہ میں ایک عالم دین کا ہونا ضروری ہے الخ (احیاء العلوم ج ۲ ص ۲۳۶ المنکرات العلمیہ)

اس بناء پر تعلیم کو غنیمت سمجھیں اور ایسا طریقہ اختیار کیا جائے کہ نماز و تعلیم دونوں جاری رہیں اور کسی کو شکایت نہ ہو۔ فقط واللہ اعلم بالصواب۔

مسجد کی جگہ محفوظ رکھنے کے لئے مال وقف صرف کرنا:

(سوال ۱۱۵) ہمارے محلہ کی مسجد کے ٹرسٹ کے ماتحت دو مسجدیں ہیں ان میں سے ایک مسجد غیر مسلم علاقہ میں ہے اور وہ بالکل غیر آباد ہے عمارت بھی منہدم ہو گئی ہے، حکومت وہ جگہ لینا چاہتی ہے تو ہم کیا کریں، قانونی کارروائی کر کے اس کو محفوظ رکھنے کی کوشش کریں یا وہ جگہ حکومت کو دے دیں؟ اس مسجد کی مستقل آمدنی نہیں ہے تو ہماری مسجد کے ٹرسٹ میں سے کورٹ اور وکیل کا خرچ لینا کیسا ہے؟ مینواتو جروا۔

(الجواب) "جائے مسجد" پر کوئی عمارت ہو یا نہ ہو وہاں نماز پڑھی جاتی ہو یا نہ پڑھی جاتی ہو، آبادی ہو یا نہ ہو وہ جگہ ہر حال میں مسجد ہی کے حکم میں ہے، درمختار میں ہے: ولو خرب ما حوله واستغنى عنه يفتى مسجداً عند الامام والثاني ابدأ الی قیام الساعة وبه یفتی (درمختار مع الشامی ج ۳ ص ۵۱۳ کتاب الوقف مطلب فیما لو خرب المسجد او غیرہ)

یہ جگہ مہمان خانہ، مسافر خانہ یا یتیم خانہ کے طور پر بھی استعمال نہیں کی جاسکتی مسلمانوں کو چاہئے کہ اس کو آباد کریں، پنجگانہ نماز ادا نہ کر سکیں تو کم از کم جمعہ کی نماز پڑھ کر آباد کرنے کی کوشش کریں، ایک آدمی رکھ لیا جائے جو پانچویں وقت اذان دے کر نماز ادا کرے، اگر یہ بھی ممکن نہ ہو تو مسجد کے چاروں طرف دیوار بنادی جائے کہ گندگی اور

بے ادبی سے محفوظ رہے، اس سلسلہ میں اور کوئی انتظام نہ ہو سکتا ہو تو آپ کی مسجد کے ٹرسٹ میں سے اس ویران مسجد کے حصہ میں جتنی رقم آئے وہ قانونی کارروائی میں صرف کی جاسکتی ہے۔ فقط واللہ اعلم بالصواب۔

جماعت خانہ کے نیچے حوض بنانا:

(سوال ۱۱۶) ہماری مسجد کی توسیع کی جارہی ہے جو جگہ جماعت خانہ میں شامل کی جائے گی وہ تنگ ہے اس لئے پلان اس طرح بنایا جا رہا ہے کہ جوئی جگہ جماعت خانہ میں شامل کی جائے گی اس کے نیچے حوض بنایا جائے، وضو کرنے کے لئے بیٹھک جماعت خانہ سے باہر ہوگی تو اس طرح حوض بنا سکتے ہیں یا نہیں اور اس جگہ صفیں قائم کر سکتے ہیں یا نہیں؟ کیا مسجد کا ثواب ملے گا؟ اور کیا متکلفین وہاں آسکیں گے؟ مینواتو جروا۔

(الجواب) جوئی جگہ جماعت خانہ میں داخل کی ہے اس کے لئے نیچے کا حصہ پہلے سے حوض بنانے کی نیت ہونے کی وجہ سے بطور حوض رکھا جاسکتا ہے (پرانی مسجد کا حصہ حوض میں نہ آنے پائے) اور حوض کے اوپر کا حصہ جو جماعت خانہ میں شامل ہے اس میں صفیں قائم کی جاسکتی ہیں، مسجد کا ثواب ملے گا اور وہاں اعتکاف بھی درست ہے، (۱) فقط واللہ اعلم بالصواب۔

نماز کے وقت مسجد کا دروازہ بلا ضرورت بند رکھنا:

(سوال ۱۱۷) ہماری مسجد کے دو دروازے ہیں، ایک محلہ کی جانب اور دوسرا شارع عام (روڈ) کی جانب، ان میں سے ایک دروازہ نماز کے وقت بند رکھا جاتا ہے حالانکہ اس طرح بھی مسلمانوں کے کچھ گھر ہیں اس دروازہ کے بند رکھنے کی وجہ سے اس طرف کے رہنے والے نمازیوں کو تکلیف ہوتی ہے تو وہ دروازہ بند رکھنا کیسا ہے؟ یہ دروازہ دس پندرہ روز سے بند ہونا شروع ہوا ہے۔ مدلل جواب مرحمت فرمائیں، مینواتو جروا۔

(الجواب) مسجد کا سامان چوری ہو جانے یا مسجد میں جانور وغیرہ کے گھس جانے کا اندیشہ ہو تو دروازہ بند کیا جاسکتا ہے، لیکن نماز کے وقت کھولنا ضروری ہے جب دونوں دروازوں کی طرف مسلمان آباد ہیں تو نماز کے وقت دونوں دروازے کھلے رہنے چاہئیں بند کر کے نمازیوں کو پریشان کرنا درست نہیں ہے ہاں اگر جانوروں کے اندر آ جانے کا ڈر ہو تو اس طرح بند رکھا جاسکتا ہے کہ نمازی خود کھول کر مسجد میں آسکیں اور نمازیوں کی شکایت باقی نہ رہے درمختار میں ہے۔ وکما کرہ غلق باب المسجد الا لخوف علی متاعہ بہ یفتی (قولہ غلق باب المسجد) قال فی البحر وانما کرہ لانه یشبه المنع من الصلوة قال اللہ تعالیٰ ومن اظلم ممن منع مساجد اللہ ان یذکر فیہا اسمہ (قولہ الا لخوف علی متاعہ) هذا اولیٰ من التقید فی زماننا فی جمیع الاوقات ثبت كذلك الا فی اوقات الصلوة ولا فلا او فی بعضها ففی بعضها کذا فی الفتح (درمختار والشامی ج ۱ ص ۶۱۳، ۶۱۴ تحت مطلب فی احکام المساجد) فقط واللہ اعلم بالصواب۔

(۱) واذا جعل تحته سرداباً لمصالحة ای المسجد جاز کمسجد القدس، درمختار مع الشامی کتاب الوفاء مطلب فی احکام المسجد ج ۳ ص ۵۱۲

جماعت خانے کے پرانے پتھر بیچنا:

(سوال ۱۱۸) مسجد کے جماعت خانہ کے پرانے پتھر بیکار پڑے ہیں ان کو فروخت کر سکتے ہیں یا نہیں؟ اور مسجد کی آمدنی کے لئے ایک مکان بنایا جا رہا ہے اس میں وہ پتھر استعمال کر سکتے ہیں یا نہیں۔ مینواتو جروا۔

(الجواب) مسجد کے پتھر بیکار پڑے ہیں تو ان کو جماعت اور اہل محلہ کی اجازت سے متولی فروخت کرے اور اس کی قیمت مسجد کے وقف میں شامل کر لی جائے یا اس رقم سے کوئی چیز جو مسجد کے لئے کارآمد ہو خریدنے کی اجازت ہے، اسی طرح مسجد کے مکان میں استعمال کر سکتے ہیں لیکن پلیدی سے بچایا جائے، یعنی بیت الخلاء، پیشاب خانہ غسل خانہ وغیرہ میں نہ لگایا جائے، درمختار میں ہے ولا ترمی برایة القلم المستعمل لا حترامہ کحشیش المسجد وکناسة لا یلقى فی موضع یخل بالتعظیم (درمختار مع الشامی ج ۱ ص ۱۶۵ کتاب الطہارة) فقط واللہ اعلم بالصواب۔

مسجد میں سیاسی جلسہ کرنا:

(سوال ۱۱۹) مسجد میں سیاسی جلسہ اور میٹنگ کرنا کیسا ہے؟ مینواتو جروا۔

(الجواب) مسجد کے ادب و احترام کے بارے میں لوگ بہت زیادہ بے پرواہی برتتے ہیں، یہ کام مسجد میں کرنے کے لائق نہیں لہذا خالص دینی مجالس کے سوا دوسری آج کل کی سیاسی منگلیں شرعی مسجد سے باہر کسی اور جگہ منعقد کرنی چاہئیں حضرت عمر فاروقؓ نے مسجد کے باہر کنارے پر ایک چبوترہ تعمیر کروادیا تھا اور اعلان کرادیا تھا کہ جس کو اشعار پڑھنا ہو یا بلند آواز سے بولنا ہو یا کوئی اور کام کرنا ہو تو وہ چبوترہ پر چلا جائے، مشکوٰۃ شریف میں ہے عن مالک قال بنی عمر حجة فی ناحیة المسجد تسمى البطیحا وقال من کان یزید ان یلغظ او ینشد شعراً ویرفع صوته فلیخرج الی هذه الرحبة رواہ فی الموطا (مشکوٰۃ شریف ص ۷۱ باب المساجد ومواضع الصلوة) اور فتاویٰ عالمگیری میں ہے الجلوس فی المسجد للحديث لا یباح بالا تفاق لان المسجد ما بنی لا مود الدنیا (عالمگیری ج ۶ ص ۲۵۱ کتاب الکراهیة الباب الخامس) فقط واللہ اعلم بالصواب۔

مسجد میں نکاح خوانی یا قرآن خوانی کے لئے مسجد کی بجلی استعمال کرنا:

(سوال ۱۲۰) مسجد میں نکاح خوانی کے وقت یا جب کوئی شخص اپنے کسی عزیز و اقارب کے لئے ختم قرآن کراتا ہے اس وقت مسجد کی بجلی (لائٹ) جلائی جاتی ہے پتھکے چلائے جاتے ہیں تو جتنی دیر مسجد کا پاور استعمال کیا جائے اس کا عوض متولی لے سکتا ہے یا نہیں؟ اور متولی عوض لینے کا قانون بنا سکتا ہے یا نہیں؟ یا خود ان لوگوں کو سمجھ کر مسجد میں عوض دینا چاہئے یا نہیں؟ مینواتو جروا۔

(الجواب) اصل مسئلہ تو یہی ہے کہ ان کاموں کے لئے روشنی کا انتظام خود ہی کر لیں، مسجد کی بجلی اور پتھکوں کو استعمال نہ کریں حد تو یہ ہے کہ مسجد میں بجلی جلائے کا جو وقت مقرر ہے اس کے علاوہ دیگر اوقات میں قرآن کی تلاوت یا دینی

کتابوں کے مطالعے کے لئے بھی مسجد کی جتنی جگہ چلانے اور پکھچے چلانے کی اجازت نہیں ہے، ممنوع ہے، عالمگیری میں ہے ہل يجوز ان يدرس الكتاب بسراج المسجد والجواب فيها انها ان كانت موضوعة للصلوة فلا بأس به وان وضع لا للصلوة بان فرغوا من الصلوة وذهبوا فان اخرا الى ثلث الليل لا بأس به وان اخرا اكثر من ثلث الليل ليس له ذلك كذا في المصنوعات (فتاویٰ عالمگیری ج ۶ ص ۲۱۵ کتاب الکراهية الباب الخامس)

لیکن آج کل غلط دستور ہو جانے کی وجہ سے جتنی جگہ چلانے اور پکھچے چلانے کی اجازت نہ دینے پر جھگڑے اور فساد کا اندیشہ ہو تو جتنی دیر بجلی خرچ ہو معاوضہ لے لیا جائے تو اس کی گنجائش ہے یا وہ خود ہی دے دے، مسجد میں مجلس نکاح منعقد کرنا مسنون ہے حدیث سے ثابت ہے۔ ایصال ثواب کے لئے رسمی مجلسیں مساجد میں منعقد کرنا ثابت نہیں، شرح سفر السعادت میں ہے۔ وعادت نبو کہ برائے میت در غیر وقت نماز (جنائزہ) جمع شوند و قرآن خوانند، ختمات خوانند نہ بر سر گور نہ غیر آں و اس مجموع بدعت است و مکروہ۔ یعنی آنحضور ﷺ اور صحابہ وغیرہ سلف صالحین کی یہ عادت نہ تھی کہ میت کے لئے بجز صلوٰۃ جنازہ دوسرے کسی موقع پر جمع ہوتے ہوں اور قرآن پڑھتے ہوں، نہ قبر پر اور نہ دیگر کسی مقام پر، یہ تمام رواج نہ رسوم قرآن خوانی اور مجلس وعظ بدعت اور مکروہ ہیں (شرح سفر السعادت ص ۲۷۳)

فتاویٰ بزازیہ میں ہے واتخاذ الدعوة لقراءة القرآن وجمع الصلحاء والقراء للتحم أو لقراءة سورة الانعام أو الا خلاص فالحاصل الى قوله اتخاذ الطعام عند قراءة القرآن لاجل الاكل بکمره (فتاویٰ بزازیہ ج ۱ ص ۸۱ کتاب الجنائز قبیل الباب السادس والعشرون فی حکم المسجد)

لہذا اس میں لائٹ اور پنکھوں کا استعمال کرنا درست نہ ہوگا جب کہ قرآن کی تلاوت اور دینی کتابوں کے مطالعہ کے لئے مسجد کی بجلی استعمال کرنے کی اجازت نہیں (حالانکہ یہ خالص دینی کام ہیں) تو رسمی قرآن خوانی کے لئے اس کی اجازت کس طرح ہو سکتی ہے؟ اگر کرنا ہی ہے تو اپنے گھروں میں کریں؟ مسجد ان کاموں کے لئے موضوع اور نمایان شان نہیں، فقط واللہ اعلم بالصواب۔

رمضان کی ستائیسویں کی شیرینی کی بچی ہوئی رقم مسجد میں استعمال کرنا:

(سوال ۱۲۱) تراویح میں ختم قرآن کے موقع پر شیرینی تقسیم کرنے کے لئے چندہ کیا تھا اس میں سے کچھ پیسے بچ گئے ہیں، کیا ان کو مسجد کے کاموں میں استعمال کر سکتے ہیں، یا وہ پیسے امام صاحب ہی کو دے دیئے جائیں؟ بینوا تو جروا۔ (الجواب) جس مقصد کے لئے اور جس غرض کی خاطر چندہ کیا ہوا سی میں چندہ کی رقم استعمال کرنا چاہئے، اگر رقم بچ گئی ہو تو چندہ دہندہ گاہ کی اجازت سے دوسرے مصرف میں استعمال کر سکتے ہیں، یہ امام کا حق نہیں ہے کہ بچی ہوئی رقم ان کو دینا ضروری ہو، ختم قرآن کے وقت شیرینی تقسیم کرنے کے لئے چندہ کرنے کا طریقہ غلط ہے چندہ نہیں کرنا چاہئے، اگر کوئی شخص رسم کی پابندی کے بغیر خوشی سے شیرینی تقسیم کرے تو ممنوع نہیں ہے۔ فقط واللہ اعلم بالصواب۔

مسجد کے وقف قرآن کو اپنے قرآن سے بدلنا:

(سوال ۱۲۲) ہماری مسجد میں ایک ترجمہ والا قرآن شریف ہے، مجھے اس کی ضرورت ہے، میں اس کی جگہ ایک معرری قرآن (بلا ترجمہ والا) رکھ دو اور وہ قرآن میں اپنے گھر لے جاؤں تو جائز ہے یا نہیں؟ بینوا تو جروا۔ (الجواب) مسجد کے وقف قرآن کو دوسرے قرآن سے بدلنا جائز نہیں مسجد میں بیٹھ کر استفادہ کرنا جائز ہے۔ (۱) فقط واللہ اعلم بالصواب۔

مسجد کا مکان بینک کو کرایہ پر دینا:

(سوال ۱۲۳) مسجد کا مکان بینک کو کرایہ پر دینا کیسا ہے، بینوا تو جروا۔

(الجواب) بینک کو مکان کرایہ پر دینا تعاون علی الاثم کے مترادف ہے اور قرآن کریم میں تعاون علی الاثم کی ممانعت آئی ہے، ارشاد خداوندی ہے ولا تعاونوا علی الاثم والعدوان گناہ اور زیادتی کے کاموں میں معاونت مت کرو، لہذا اس کی اجازت نہیں، فقط واللہ اعلم بالصواب۔

مسجد کی تعمیر کے زمانہ میں نماز باجماعت موقوف کرنا کیسا ہے؟

(سوال ۱۲۴) بہنئی میں ایک مسجد کی نئی تعمیر ہو رہی ہے مسجد کے دونوں طرف سڑک واقع ہے اور یہ تجارتی مرکز ہے اس لئے حکومت کی طرف سے نئی تعمیر کی اجازت اس شرط پر ملی ہے کہ تعمیر کا سامان سڑک پر نہ رکھا جائے اس لئے بیکار ملہ اور تعمیری سامان مسجد میں رکھنا پڑتا ہے جس میں بہت جگہ گھر جاتی ہے اب ایک سوال پیدا ہوتا ہے کہ تعمیر کے دوران مسجد میں نماز باجماعت پڑھی جائے یا نہیں؟ نماز جاری رکھتے ہیں تو چند مشکلات پیش آتی ہیں (۱) جگہ نکالنا مشکل ہے (۲) حوض کا پورا پانی تعمیر میں مستعمل ہوگا اور مزدور اکثر ہندو ہوتے ہیں ان کے ساتھ بچے بھی ہوتے ہیں ان کو پاکی ناپاکی کا کچھ خیال نہیں ہوتا (۳) ظہر عصر کے نماز کی وجہ سے روزانہ آدھا گھنٹہ کام بند کرنا پڑے گا، تو ان حالات میں نماز باجماعت جاری رکھی جائے یا نہیں؟ بینوا تو جروا۔

(الجواب) صورت مسئلہ میں مسجد کا بیکار ملہ فروخت کر دیا جائے وقت پر اذان ہونی چاہئے اور جماعت بھی، چاہئے مختصر ہی سہی، جماعت خانہ میں یا احاطہ مسجد میں جہاں ممکن ہو جماعت کی جائے، اڑوس پڑوس کے چند نمازی اپنے گھر سے وضو اور سنت سے فارغ ہو کر آجائیں اور بعد کی سنتیں بھی گھر جا کر ادا کریں اس طرح صرف دس پندرہ منٹ کام بند رہے گا، جمعہ موقوف کر دینے میں کوئی مضائقہ نہیں، مسجد کے احترام کا پورا خیال رکھا جائے اور گندگی کا اندیشہ ہو تو بچوں کو روکا جائے، فقط واللہ اعلم بالصواب۔

(۱) ای الذی تحصل من کلامہ انه اذا وقف کتابا وعین موضعہا فان وقف علی اهل ذلک الموضع لم یجر نقلہا منہ لا لہم ولا لغيرہم وظاہرہ انه لا یحل لغيرہم الا نفع بہا وان وقفہا علی طلبة العلم فکل طالب الا نفع بہا فی محلہا الخ فتاویٰ شامی مطلب فی نقل کتب الوقف من محلہا

مسجد کی صفیں عید گاہ میں کب استعمال کر سکتے ہیں:

(سوال ۱۲۵) مسئلہ یہ ہے کہ مسجد کی صفیں عید گاہ میں استعمال نہیں کر سکتے مگر یہ حیلہ کرنا کہ صفیں عید گاہ کے لئے خریدی جائیں اور عیدین کے موقع پر عید گاہ میں استعمال کریں اور بقیہ دنوں میں مسجد میں استعمال کریں تو اس صورت میں وہ صفیں دونوں جگہ استعمال کر سکتے ہیں یا نہیں؟ مینو اتو جروا۔

(الجواب) جب عید گاہ میں صفیں اس نیت سے دی جائیں کہ عیدین کے موقع پر عید گاہ میں استعمال ہو اور بقیہ دنوں میں مسجد میں تو مضائقہ نہیں، اسی طرح مسجد میں دیتے وقت یہ کہا جائے کہ عید کے موقع پر عید گاہ میں استعمال کی جائے تب بھی حرج نہیں۔ (۱) فقط واللہ اعلم بالصواب۔

پگڑی کی رقم مسجد کی تعمیر میں خرچ کرنا:

(سوال ۱۲۶) بہن کی ایک مسجد کی ملکیت ہے اس پر پگڑی کی رقم ملی ہے اس رقم کو مسجد کے تعمیر کاموں میں استعمال کر سکتے ہیں یا نہیں؟ پگڑی کی یہ رقم ہندو کرایہ دار، رافضی اور سنی مسلمانوں سے ملی ہے، مسجد شہید کردی گئی ہے اس کی از سر نو تعمیر ہو رہی ہے۔ مینو اتو جروا۔

(الجواب) پگڑی کی رقم بظاہر کسی شرعی عقد سے حاصل نہیں ہوتی لہذا اس کا استعمال مسجد میں درست نہیں اس لئے اس کو مسجد کے لئے قبول نہ کیا جائے اگر ان کو دینا ہی ہے اور مسجد کو ضرورت بھی ہے تو وہ کسی غیر مسلم سے قرض لے کر متولی کو ہبہ کر دے (اور پگڑی کی رقم سے قرض ادا کر دے) اور متولی اپنی طرف سے مسجد میں استعمال کرے تو گنجائش نکل سکتی ہے۔ فقط واللہ اعلم بالصواب۔

جوتے پہن کر جماعت خانہ میں داخل ہونا:

(سوال ۱۲۷) بہن کی ایک مسجد کا تعمیری کام جاری ہے، جماعت خانہ میں سلیپ (چھت) بھر دیا گیا ہے، اس وقت جماعت خانہ میں جماعت کے ساتھ نماز ادا کی جاتی ہے، نمازی حضرات مستعمل چپل پہن کر جماعت خانہ کے اندر آ جاتے ہیں کہتے ہیں کہ راستہ میں ریتی وغیرہ ہے، دریافت طلب امر یہ ہے کہ چپل پہن کر جماعت خانہ میں جا سکتے ہیں یا نہیں؟ اس میں مسجد کی بے ادبی ہوتی ہے یا نہیں؟ مینو اتو جروا۔

(الجواب) مسجد کی عمارت منہدم کرنے کے بعد مسجد کی جگہ کا احترام ویسا ہی ضروری ہے جیسے پہلے تھا، جوتے اور چپل اگر نئے اور پاک ہوں تو مضائقہ نہیں لیکن مقام ادب میں جوتے اتار دینا ادب کا مقتضی ہے آنحضرت ﷺ نے ایک شخص کو قبروں کے درمیان جوتے پہن کر جوتے ہوئے دیکھا تو فرمایا اذاکنت فی مثل هذا المكان فاخلع نعلیک تفسیر قرطبی تحت قوله فاخلع نعلیک انک بالواد المقدس طوی، سورۃ طہ، یعنی

(۱) ان یحسون جاز هذا الشرط مبی علی ما ذکرہ شمس الانعمۃ من الضابط وهو انه اذا ذکر للواقف مصرفاً لابد ان یکون فیہم تنصیب علی الحاجۃ حقیقۃ كالفقراء او استعمالاً بین الناس کالیتامی والزمنی لأن الغالب فیہم الفقیر فیصح للاغنیاء والفقراء فان کانوا یحسون والا للفقراء هم فقط۔ شامی کتاب الوقف مطلب منی ذکر للوقف مصرف لابد ان یکون فیہم تنصیب علی الحاجۃ ج ۳ ص ۵۱۹۔

جب تم ایسی جگہ سے گزرو جس کا احترام مطلوب ہے تو اپنے جوتے اتار دیا کرو لہذا ضرورت پاک جوتے پہن کر بھی شرعی مسجد میں داخل ہونے کی عادت مناسب نہیں تو مستعمل اور مشتبہ جوتے (جو بیت الخلاء جانے میں بھی استعمال کئے جاتے ہیں) پہن کر مسجد شرعی میں داخل ہونا کیسے گوارہ کیا جاسکتا ہے، متزلی صاحب کو چاہئے کہ حوض سے لے کر جماعت خانہ تک گودڑی (ناٹ، پائیدان) بچھائے رخصت تاکہ مسجد بے ادبی سے محفوظ رہے۔ فقط واللہ اعلم بالصواب۔ ۱۰ رجب المرجب ۱۴۰۰ھ۔

مسجد میں برقی پنکھے لگانا:

(سوال ۱۲۸) بعد سلام مسنون وادائے آداب گزارش ہے کہ حسب ذیل سوال کے متعلق جواب مطلوب ہے۔ ہمارے محلہ کی مسجد کا رقبہ ۲۶ فٹ لمبا اور ۱۶ فٹ چوڑا ہے جس میں تین صفیں ہوتی ہیں، مسجد میں پانچ پنکھے لگے ہوئے ہیں۔ تکبیر اولیٰ کے وقت عموماً بارہ تیرہ مقتدی ہوتے ہیں، جماعت پوری ہوتے ہوئے ڈھائی صف ہو جاتی ہے چند بزرگوار عمر رسیدہ مقتدی پابندی سے تکبیر اولیٰ سے ہی جماعت میں شریک ہوتے ہیں، ان کو کسی بھی موسم میں پنکھے کی ہوا موافق نہیں آتی، گھٹنے اور دیگر اعضاء میں درد شروع ہو جاتا ہے اور مسجد کے متولی صاحب ان کی تکلیف دور کرنے کی طرف کوئی توجہ نہیں دیتے نہ پنکھا بند کرواتے ہیں اور نہ ہی آہستہ چلانے کی ہدایت کرتے ہیں اور جب ان کو اس طرف متوجہ کیا جاتا ہے تو جواب دیتے ہیں کہ ایسے لوگ بہت کم ہیں دو تین افراد کی رعایت کی جائے یا زیادہ کی؟ آپ جواب عنایت فرمائیں کہ مسجد میں پنکھا لگانا کیسا ہے؟ اور ان معذورین کی رعایت کرنا ضروری ہے یا نہیں؟ مینو اتو جروا۔

(الجواب) وہو الموفق للصواب۔ مسجد میں پنکھے لگانے کا مسئلہ مختلف فیہ ہے، آٹھویں صدی کے علمائے کرام و صلحائے عظام کے سامنے جب یہ مسئلہ پیش ہوا تو انہوں نے اس کی مخالفت کی اور اس کے بدعت شرعی ہونے کا حکم لگایا، چنانچہ علامہ ابن الحاج متوفی ۷۳۷ھ تحریر فرماتے ہیں۔

وقد منع علماء رحمہم اللہ الصراویح ان اتخذھا فی المساجد بدعة یعنی ہمارے زمانہ (آٹھویں صدی ہجری) کے علماء مساجد میں پنکھا لگانے کو ایک قسم کی بدعت فرماتے ہیں اور منع کرتے ہیں (کتاب المدخل ج ۱ ص ۹۷ ج ۲ ص ۴۹)

حضرت علامہ عبدالحی لکھنوی رحمہ اللہ متوفی ۱۳۰۴ھ ارشاد فرماتے ہیں۔ "مسجد میں پنکھا فرشی لگانا فی نفسہ مباح ہے کوئی ممانعت شرعیہ اس میں نہیں ہے اور نہ کوئی روایت فقہیہ معتبرہ اس میں نظر سے گذری۔ الی قولہ۔ البتہ بدعت لغویہ اور بدعت مباحہ ہے، پس بلحاظ کمال اتباع سلف صالحین ترک اس کلاوی ہوگا اور ارتکاب اس کا موجب ضلالت یا کراہت نہیں ہو سکتا (مجموع فتاویٰ ج ۱ ص ۱۱۳)

مولانا موصوف کے نزدیک بدعت شرعیہ تو نہیں ہے مگر خلاف اولیٰ ہونا مصرح ہے۔

حضرت مولانا مفتی محمد شفیع مفتی اعظم پاکستان فرماتے ہیں۔

مسجد میں برقی (الیکٹرک) پنکھا لگانا جائز ہے لیکن ابن الحاج نے مدخل میں اس کو بھی ایک درجہ کی بدعت

فرمایا ہے کیونکہ زمانہ سلف صالحین میں اس کا دستور نہ تھا، انتہی..... مولانا عبدالحی لکھنویؒ نے اپنے فتاویٰ میں فرمایا ہے کہ اگرچہ اس کے بدعت شرعیہ ہونے میں تامل ہے لیکن اس میں شک نہیں کہ ترک ہی افضل ہے اور اس میں سلف کا پورا اتباع ہے۔ (منیۃ الساجد فی آداب المساجد ص ۲۰)

مندرجہ بالا بزرگوں کی عبارات سے یہ ثابت ہو رہا ہے کہ مسجد میں پنکھا لگانا اور اس سے فائدہ اٹھانا جائز ہے (مگر نہ ہونا اولیٰ ہے) یہ حکم بھی اس صورت میں ہے کہ پنکھا ایسا آہستہ چلایا جائے کہ کسی نمازی کو تکلیف نہ پہنچے، آہستہ چلانا بھی مضر اور باعث تکلیف ہو اور ضعیف، معذورین اور احرار بھاگتے پھریں اور صف چھوڑ کر الگ کھڑے ہونے پر مجبور ہوں اور فضیلت کی جگہ (قرب امام) سے محروم رہیں تو پنکھا لگانا اور چلانا کسی کے نزدیک بھی پسندیدہ نہیں ہو سکتا، بلکہ ممنوع قرار پائے گا۔

شریعت نے ہمیشہ مریضوں، ضعیف، معذورین اور حاجت مند حضرات کا پورا لحاظ رکھا ہے اگرچہ وہ کم ہوں، چنانچہ حضرت ابوسعید خدریؓ سے روایت ہے آپ فرماتے ہیں کہ ایک شخص نے رسول مقبول ﷺ کی خدمت اقدس میں عرض کی کہ فلاں امام صاحب کی نماز میں طویل قرأت پڑھتے ہیں اس لئے میں جماعت سے محروم رہتا ہوں، راوی کہتے ہیں کہ آنحضرت ﷺ بہت خفا ہوئے، نصیحت کرتے وقت کبھی میں نے آپ کو اس قدر غضب ناک نہیں دیکھا، آپ نے فرمایا ان منکم منفرین فایکم ماضی بالناس فلیتجوز فان فیہم الضعیف والکبیر وذا الحاجة یعنی تم میں سے بعض نفرت دلانے والے ہیں، جو بھی نماز پڑھائے تو وہ مختصر پڑھائے اس لئے کہ نمازیوں میں ضعیف، بوڑھے اور حاجت مند بھی ہوتے ہیں (اور ان کی رعایت ضروری ہے) (بخاری شریف ج ۱ ص ۹۷ باب تخفیف الامام فی القيام و اتمام الركوع والسجود) (مشکوٰۃ شریف ص ۱۰۱)

ظاہر ہے کہ جماعت میں بیمار، ضعیف اور حاجت مند نسبت کم ہی ہوتے ہیں لیکن اس کے باوجود ان کی رعایت کرنے کا حکم ہو رہا ہے، اس سے معلوم ہوا کہ کم یا زیادہ کا سوال نہیں ہے، کمزوروں، بیماروں اور معذوروں کی رعایت ضروری اور مقدم ہے، خواہ وہ کم ہی ہوں۔

ایک حدیث میں ہے کہ حضرت معاذؓ نے اپنی قوم کو عشاء کی نماز پڑھائی اور قرأت لمبی پڑھی ایک مقتدی نے نماز توڑ دی اور تنہا پڑھ کر چلے گئے۔ لوگوں نے کہا وہ منافق تو نہیں ہو گئے؟ اس شخص نے حضور اقدس ﷺ کی خدمت میں حاضر ہو کر عرض کیا یا رسول اللہ! ہم مزدور پیشہ لوگ ہیں دن میں محنت کا کام کرتے ہیں حضرت معاذؓ کی طرف متوجہ ہوئے اور فرمایا ”یا معاذ الفتان انت“ اے معاذ کیا تم فتنہ انگیزی کرتے ہو؟ والشمس وضوحها والضحی واللیل اذا یغشی۔ سبح اسم ربک الاعلیٰ (جیسی) سورتیں پڑھا کرو، متفق علیہ (مشکوٰۃ شریف ص ۷۹ باب القراءة)

غور کیجئے! مندرجہ بالا دونوں حدیثوں میں صرف ایک شخص کی شکایت تھی اور بقیہ سب نمازی مطمئن تھے، لیکن صرف ایک شخص کی تکلیف کا خیال فرما کر عام حکم صادر فرمایا کہ ضعیفوں، کمزوروں اور معذوروں کی رعایت کی جائے، لہذا پنکھے کی ہوا جن کو مضر ہے وہ خواہ کتنے ہی کم ہوں ان کی تکلیف کا خیال کیا جائے..... مزید یہ حدیث ملاحظہ

کیجئے۔ حضرت انسؓ کا بیان ہے کہ جب رسول مقبول ﷺ نماز میں کسی بچہ کے رونے کی آواز سنتے تو نماز مختصر کر دیتے (اس خیال سے کہ) اس کی ماں نماز میں ہوگی تو اس کا دل نماز میں نہ لگے گا اور پریشانی ہوگی (مشکوٰۃ شریف ص ۱۶ باب ما علی الامام) غور کیجئے، صرف احتمال ہے کہ بچہ کی ماں نماز میں ہوگی مگر پھر بھی رسول اللہ ﷺ ایک نمازی کے خاطر نماز مختصر فرما دیتے ہیں اس کے برخلاف ہمارے زمانہ کی حالت یہ ہے کہ جوانوں اور بچکے کے شائقین لوگوں کا خیال تو کیا جاتا ہے مگر بوڑھوں و بیماروں کی شکایت کو خاطر میں نہیں لاتے۔ یہ بات بعید از انصاف ہے۔

مسجد خالص عبادات اور خصوصاً نماز باجماعت کے لئے ہے لہذا جو چیز اس کی ادائیگی میں اور خشوع و خضوع کے لئے نفل ہو اس کا تذکرہ کرنا ضروری ہے، جن حضرات کو پنکھا مضر ہے وہ اطمینان اور سکون، خشوع و خضوع سے محروم ہوں گے، بعض لوگوں نے پنکھے کو گویا مدار فضیلت سمجھ رکھا ہے، جہاں پنکھا ہو اس جگہ نماز پڑھنا پسند کرتے ہیں چاہے امام سے دور ہی ہو جائیں حالانکہ حدیث میں ہے کہ جو نمازی امام کے پیچھے محاذ میں (مقابل میں) کھڑا ہو اس کے لئے سو ۱۰۰ نمازیں لکھی جاتی ہیں اور جو نمازی اس کے داہنے جانب کھڑا ہو اس کے لئے پچھتر ۷۵ نمازیں لکھی جاتی ہیں اور جو اس کے بائیں جانب کھڑا ہو اس کے لئے پچاس نمازیں لکھی جاتی ہیں، اور باقی نمازیوں کے لئے پچیس ۲۵ نمازیں لکھی جاتی ہیں۔ (مجالس الابرار ص ۳۱۹ مجلس نمبر ۷۴)

اس فضیلت کے حصول سے معذورین محروم رہتے ہیں اور اگر اس جگہ پنکھا نہ چلتا ہو تو پنکھے کے دلدادہ اس جگہ کھڑے نہیں رہتے بلکہ پنکھے کی جگہ کو پسند کرتے ہیں اور پنکھے کے نیچے کھڑے رہنے کے لئے تکبیر اولیٰ کو بھی چھوڑ دیتے ہیں..... افسوس.....

حضرت شیخ الہند رحمہ اللہ فرماتے ہیں۔ ”بدعت دفعۃً نہیں آتی اسی طرح آہستہ آہستہ آتی ہے اہل فہم پہلے سے سمجھ جاتے ہیں اور روک دیتے ہیں دوسرے لوگ بعد میں متنبہ ہوتے ہیں (السورۃ الشذی علی جامع الترمذی ص ۷۰)

حضور اکرم ﷺ کا ارشاد ہے اتقوا فراسة المؤمن فانه ينظر بنور الله. یعنی مومن کی فراست سے چوکنے رہو بے شک وہ اللہ کے نور سے دیکھ لیتے ہیں۔

الحاصل:- مسجد میں پنکھا لگانا اور اس سے نمازیوں کا متمتع ہونا فی نفسہ جائز ہے لیکن اس میں چند خرابیاں پیدا کر لی گئی ہیں۔

(۱) بہت تیز چلایا جاتا ہے اور اس کی آواز کی گونج پوری مسجد میں پھیل جاتی ہے حتیٰ کہ امام کی قرأت اور خطبہ پر دباؤ پڑتا ہے، صاف طور پر سنا نہیں جاتا۔

(۲) معذورین کی رعایت نہیں کی جاتی وہ بھاگتے پھرتے ہیں۔ اور کہا جاتا ہے کہ معذورین اقل (کم) ہیں اور پسند کرنے والوں کی تعداد زیادہ ہے اس وجہ سے معذورین صف سے الگ کھڑے ہونے پر مجبور ہو جاتے ہیں۔

(۳) پنکھے کی وجہ سے معذورین فضیلت کی جگہ حاصل کرنے سے محروم رہتے ہیں یا عوام پنکھے کے دلدادہ فضیلت کی جگہ قصداً چھوڑ دیتے ہیں۔ ان وجوہات شرعیہ کی بنا پر بفحوائسہ الہما اکبر من نفعہما اس سے

احتراز چاہئے، یا پھر معذورین کی شکایت کا تدارک کرنا چاہئے۔ فقط واللہ اعلم بالصواب۔

مرد کے ہوتے ہوئے عورت مسجد کی صفائی کر سکتی ہے یا نہیں

(سوال ۱۲۹) مسجد کی صفائی مرد کرے یا عورت؟ مرد کے ہوتے ہوئے عورت کر سکتی ہے یا نہیں؟ بینوا تو جروا۔
(الجواب) بے پردگی وغیرہ کوئی قباحت نہ ہو تو عورت مسجد کی صفائی کی سعادت حاصل کر سکتی ہے۔ فقط واللہ اعلم بالصواب۔ ۲۵ شعبان المعظم ۱۴۲۶ھ۔

مسجد، عید گاہ اور دیگر کار خیر میں استعمال کی نیت سے مسجد میں صفیں دینا:

(سوال ۱۳۰) ایک شخص اس نیت سے صفیں مسجد میں دیتا ہے کہ یہ صفیں مسجد میں استعمال کی جائیں اور بوقت ضرورت عید گاہ اور دوسرے کار خیر میں بھی استعمال کی جائیں تو اس طرح نیت کر کے مسجد میں صفیں دینا کیسا ہے؟ اور اس نیت سے دینے کے بعد وہ صفیں مسجد اور عید گاہ وغیرہ امور خیر میں استعمال کر سکتے ہیں یا نہیں؟ بینوا تو جروا۔
(الجواب) واقف کی نیت کے بموجب وہ صفیں مسجد اور عید گاہ اور تبلیغی اجتماعات کے موقع پر نماز پڑھنے کے لئے استعمال کر سکتے ہیں، بالکل ہی عام کر دینا مناسب نہیں ہے، نماز کے لئے محدود رکھا جائے۔ (حوالہ اسی باب میں مسجد کی صفیں عید گاہ میں کب استعمال کر سکتے ہیں کے عنوان کے تحت دیکھیں۔ مرتب) فقط واللہ اعلم بالصواب۔ ۲۰ ذیقعدہ ۱۴۰۱ھ۔

صحن مسجد میں اور مسجد کے شمالی و جنوبی حصہ میں دوکانیں بنانا:

(سوال ۱۳۱) ہماری مسجد بہت پرانی ہے اس کو شہید کر کے دوبارہ تعمیر کرانا چاہتے ہیں، مسجد میں ایک جماعت خانہ اور اس کے متصل ایک صحن ہے بوقت نماز میں صرف جماعت خانہ میں مقتدی ہوتے ہیں، مگر جمعہ میں اور بڑی راتوں میں صحن میں بھی نمازی ہوتے ہیں۔ مسجد کے شمالی حصہ میں کنواں اور غسل خانے ہیں اور جنوب میں حوض اور پیشاب خانے ہیں، اب جدید تعمیر میں مسجد کی آمدنی کی نیت سے کچھ دوکانیں بنانے کا پروگرام اس کی نوعیت اس طرح ہوگی۔
جماعت خانہ اپنی اصلی حالت پر رہے گا، صحن کو مختصر کر کے اس میں دو دوکانیں اور شمالی حصہ میں کنواں اور غسل خانے ختم کر کے وہاں دو دوکانیں اور جانب جنوب میں پیشاب خانوں کی جگہ تین دکانیں بنانے کا پلان ہے، حوض کافی وسیع ہے اسے پر کر کے اس کی کچھ جگہ میں غسل خانے اور پیشاب خانے اور کچھ جگہ میں وضو خانہ بنانے کا پلان ہے، اب دریافت طلب امور یہ ہے۔

(۱) اس میں دوکانیں بنانا کیسا ہے؟ (۲) کنواں اور غسل خانہ کی جگہ میں جو خارج مسجد ہے دوکانیں بنانا کیسا ہے؟ (۳) حوض کو پر کر کے اس جگہ پر غسل خانے پیشاب خانہ اور وضو خانہ بنانا کیسا ہے؟ (۴) یہ مسجد غیر مسلم علاقہ میں ہے تو یہ دوکانیں مسجد کی آمدنی کی نیت سے غیر مسلموں کو کرایہ پر دے سکتے ہیں یا نہیں؟ بینوا تو جروا۔

(الجواب) صحن میں دو احتمال ہیں (۱) داخل مسجد ہے (۲) خارج مسجد ہے اور جب یہ قطعی اور یقینی طور پر معلوم نہ ہو کہ یہ صحن خارج مسجد ہے تو اس کو احتیاطاً داخل مسجد ہی سمجھا جائے گا اور اس کا داخل مسجد جیسا احترام کرنا ہوگا۔ اگر ثابت

ہو جائے کہ یہ صحن خارج مسجد ہے یعنی شرعی مسجد میں شامل نہیں ہے تو اس کا حکم فناء مسجد کا ہوگا اور فناء مسجد میں دکان بنانے کی شرعاً اجازت نہیں ہے بلکہ ممنوع ہے، فتاویٰ عالمگیری میں ہے قیَمُ الْمَسْجِدِ لَا يَجُوزُ لَهُ أَنْ يَبْنَى حَوَائِثَ فِي حَدِّ الْمَسْجِدِ أَوْ فِي فَنَائِهِ لَا نَ الْمَسْجِدَ إِذَا جُعِلَ حَائِطًا وَمَسْكَنًا تَسْقُطُ حُرْمَتُهُ وَهَذَا لَا يَجُوزُ وَالْفَنَاءُ تَبْعُ الْمَسْجِدَ فَيَكُونُ حُكْمُهُ حُكْمَ الْمَسْجِدِ كَذَا فِي مَحِيطِ السَّرْحَسِيِّ (فتاویٰ عالمگیری ج ۳ ص ۲۴۱ الفصل الثانی فی الوقف علی المسجد الخ) اور بحر الرائق میں ہے وفی المجتبى لا يجوز لقیَمِ المسجد ان یبني حوائث فی حد المسجد او فنائه (البحر الرائق ج ۵ ص ۲۴۹ کتاب الوقف فصل فی احکام المسجد تحت قوله ومن بنی مسجد الخ)

(۲) نمازیوں کو تکلیف نہ ہو (کیونکہ کنواں اور غسل خانہ ضروری چیزیں ہیں) اور دوکان بننے سے احترام مسجد میں خلل واقع ہونے کا اندیشہ نہ ہو تو بنانا درست ہے ورنہ ممنوع ہوگا۔

(۳) وضو خانہ کا انتظام خاطر خواہ طریقہ پر ہو جائے تو اس جگہ غسل خانے اور پیشاب خانے بنانے کی گنجائش ہے، بشرطیکہ مسجد کے احترام میں خلل نہ آئے۔

(۴) غیر مسلم کرایہ دار ہوں گے تو نمازیوں کو بہت کچھ برداشت کرنا پڑے گا اور مسجد کا احترام بھی خطرہ میں پڑے گا، زور زور سے ریڈیو بجے گا، گانا ہوگا، اور محلہ میں مسلمان آباد نہیں ہیں تو یہ مسجد سادگی کے ساتھ کم خرچ سے بنائی جائے تاکہ بے ادبی سے محفوظ ہو جائے اور بوقت ضرورت جمعہ وغیرہ میں استعمال کی جائے پانچویں وقت اذان اور نماز باجماعت کم از کم تین نمازیوں کی ہو جایا کرے ایسا انتظام کیا جائے۔ فقط واللہ اعلم بالصواب۔

منارہ بنانا کیسا ہے:

(سوال ۱۳۲) مسجد تعمیر ہو رہی ہے منارہ بنانے کا بھی ارادہ ہے۔ منارہ بنانا کیسا ہے؟ کیا آنحضور ﷺ کے مبارک زمانہ میں منارہ تھا؟ یہ بدعت تو نہیں ہے؟ بینوا تو جروا۔

(الجواب) بے شک آنحضور ﷺ کے مبارک زمانہ مسجد کے منارہ کی یہ شکل نہ تھی جو آج ہے، لیکن اذان بلند جگہ سے دی جاتی تھی ابوداؤد تریف میں بنو نجار کی ایک صحابیہ عورت رضی اللہ عنہا کا بیان منقول ہے کسان بیسی من أطول بیت کان حول المسجد فكان یلال بوذن علیہ الفجر الخ یعنی میرا مکان مسجد نبوی سے قریب تھا اور دوسرے مکانوں کی بہ نسبت طویل اور بلند تھا جس پر چڑھ کر حضرت بلال رضی اللہ عنہ اذان دیتے تھے، (ابوداؤد شریف ج ۱ ص ۸۴ باب الاذان فوق المنارة) اس سے ثابت ہوا کہ اذان کے لئے بلند جگہ شرعاً مطلوب ہے لہذا جہاں ضرورت ہو منارہ کے بغیر محلہ میں اذان کی آواز پہنچتی ہو تو اس کا بنانا جائز ہے، بدعت نہیں ہے، مگر منارہ بنانے میں نام و نمود مقصود نہ ہو اور ضرورت سے زیادہ بلند نہ ہو، فتاویٰ عالمگیری میں ہے واما بناء منارة المسجد من غلات المسجد بان یکون اسمع للقوم فلا بأس به وان لم یکن مصلحتہ لا یجوز بان یسمع کل اهل المسجد الا اذان بغير منارة کذا فی التمر تاشی یعنی منارہ بنانے میں شرعی مصلحت ہو اور منارہ کے بغیر محلہ میں اذان کی آواز نہ پہنچتی ہو تو منارہ مسجد کے وقف سے بنا سکتے ہیں اور اگر مصلحت نہ ہو اور منارہ کے بغیر آواز

پہنچتی ہو تو جائز نہیں (فتاویٰ عالمگیری ج ۶ ص ۲۱۵ کتاب الکراہیۃ، الباب الخامس) فقط واللہ اعلم بالصواب۔

جماعت خانہ میں لعاب دانی رکھنا کیسا ہے :

(سوال ۱۳۳) ہماری مسجد میں لعاب دانی (تمبک دانی) رکھی جاتی ہے اور نمازی اس کا استعمال کرتے ہیں تو یہ جائز ہے یا نہیں؟ مینواتو جروا۔

(الجواب) لعاب دانی (اگال دان) صبح و شام و قناتو قناتو صاف کی جاتی ہو بدبودار نہ رہتی ہو تو مسجد میں رکھ سکتے ہیں، ورنہ اجازت نہ ہوگی، مجبوری کے وقت ہی استعمال کی جائے۔ مجبوری نہ ہو تو باہر جا کر تھوکنا چاہئے یا رومال میں تھوک لینا چاہئے، فقط واللہ اعلم بالصواب۔

مسجد میں چھوٹے بچوں کو لانا:

(سوال ۱۳۴) ہمارے یہاں بعض مصلیٰ اپنے ساتھ چھوٹے بچوں کو مسجد میں لاتے ہیں اور جماعت خانہ میں بٹھاتے ہیں وہ بچے کبھی روتے ہیں کبھی شرارت کرتے ہیں اور گاہے پیشاب بھی کر دیتے ہیں ان کو کہا جاتا ہے کہ بچوں کو اپنے ساتھ نہ لاؤ اس سے مسجد کی بے حرمتی ہوتی ہے مگر وہ نہیں مانتے، ان کی سمجھ میں آجائے ایسا جواب تحریر فرمائیں۔ مینواتو جروا۔

(الجواب) مسجد میں چھوٹے بچوں کو لانے کی اجازت نہیں، مسجد کا ادب و احترام باقی نہ رہے گا اور لانے والے کو بھی اطمینان قلب نہ رہے گا، نماز میں کھڑے ہوں گے مگر خشوع و خضوع نہ ہوگا، بچوں کی طرف دل لگا رہے گا، حضور صلی اللہ علیہ وآلہ وسلم کا ارشاد ہے جنسوا مساجدکم صیبا نکم و مجانبینکم الخ اپنی مسجدوں کو بچوں اور پاگلوں سے بچاؤ (ابن ماجہ ص ۵۵ باب ما یکرہ فی المساجد)

اسی لئے فقہاء رحمہم اللہ تحریر فرماتے ہیں کہ مسجد میں بچوں کو داخل کرنا اگر اس سے مسجد کے نجس ہونے کا اندیشہ ہو تو حرام ہے ورنہ مکروہ ہے، الاشباہ والنظائر میں ہے ومنہا حرمة ادخال الصبيان والمجانین حیث غلب تسبیہہم و الا فیکرہ (الاشباہ ص ۵۵ القول فی احکام المسجد) ہاں اگر بچہ سمجھدار ہو نماز پڑھتا ہو مسجد کے ادب و احترام کا پاس و لحاظ رکھتا ہو تو کوئی حرج نہیں ہے، غالباً اسی بناء پر سات برس کی قید حدیث میں موجود ہے۔ وہ نابالغ بچوں کی صف میں کھڑا ہے، اگر صرف ایک ہی بچہ ہو تو وہ بالغوں کی صف میں کھڑا ہو سکتا ہے۔ مکروہ نہیں۔ فقط واللہ اعلم بالصواب۔

تبلیغی جماعت والوں کا مسجد میں سونا اور مقامی لوگوں کا ایک رات شب باشی کرنا:

(سوال ۱۳۵) مہاسا اور ایسٹ افریقہ کے شہروں میں نو دس برس سے تبلیغی جماعت والے آتے ہیں وہ لوگ مساجد میں قیام کرتے ہیں، مسجد کے صحن اور حجرہ میں کھاتے ہیں، مسجد میں شب باشی کرتے ہیں، شہر میں ایک مسجد کو مرکز بناتے ہیں جہاں ہفتہ میں ایک رات مقامی لوگ شب باشی کرتے ہیں، شرعاً اس کا کیا حکم ہے؟ کیا یہ تعین بدعت نہیں کہلائے گی؟ مینواتو جروا۔

(الجواب) تبلیغی جماعت والے اگر مسافر ہیں، اور مسجد کی صفائی ادب و احترام کا لحاظ کرتے ہیں تو سونے کی گنجائش ہے، باہر جگہ ہو تو وہاں سونا اور وہیں کھانا پینا اچھا ہے۔ فتاویٰ عالمگیری میں ہے ولا بأس للغریب ولصاحب الدار ان ینام فی المسجد فی الصحیح من المذهب والا حسن ان یتورع فلا ینام کذا فی خزائن الفتاویٰ۔ یعنی۔ بر بنائے صحیح مذہب مسافر اور مقیم کے لئے مسجد میں سونے کی گنجائش ہے، اور بہتر یہ ہے کہ اس سے اجتناب کرے۔ (فتاویٰ عالمگیری ج ۶ ص ۲۱۵ کتاب الکراہیۃ، الباب الخامس)

اگر مسافر نہیں ہیں لیکن مسجد میں عبادت اور اعتکاف کی نیت سے کچھ وقت گزاریں تو ان کے لئے بھی کھانے پینے اور سونے کی اجازت ہے، فتاویٰ عالمگیری میں ہے ویکرہ النوم والا کل فیہ لغیر المعتکف واذا اراد ان یفعل ذلک ینبغی ان ینوی الا اعتکاف فیدخل فیہ ویذکر اللہ تعالیٰ بقدر مانوی او یصلی ثم یفعل ماشاء کذا فی السراجیۃ۔ یعنی۔ غیر معتکف کا مسجد میں سونا اور کھانا مکروہ ہے اور جب مسجد میں ان کاموں کے کرنے کی ضرورت ہو تو مناسب یہ ہے کہ اعتکاف کی نیت کر کے مسجد میں داخل ہو، اور نیت کے مطابق اللہ کا ذکر کرے، نماز پڑھے پھر جس کام کا ارادہ ہو کرے (فتاویٰ عالمگیری ج ۶ ص ۲۱۵ حوالہ بالا)

رہا شب گزاری کا مسئلہ: تو ان کا مقصد لوگوں کو گھر کے ماحول سے نکال کر دینی فضا اور اچھے ماحول میں لا کر دینی تعلیم اور تبلیغ کے لئے تیار کرنا ہے اس کا لحاظ کر کے دن اور وقت متعین کیا جاتا ہے جیسا کہ مدرسہ میں تعلیم کے لئے، اور خافا ہوں میں تربیت کے لئے وقت مقرر ہوتا ہے، یہ تقریر سہولت کے لئے ہے نہ فضیلت کے خاطر لہذا یہ منع نہیں ہے تاہم وقت اور دن میں تبدیلی کرتے رہا کریں جس سے عوام میں غلط فہمی نہ ہو۔ فقط واللہ اعلم بالصواب۔

گاؤں کی مسجد میں رقم دینے کا وعدہ کر کے انکار کرنا:

(سوال ۱۳۶) ایک شخص نے اپنے گاؤں کی غریب مسجد کی مرمت اور درستی کے لئے کچھ رقم دینے کا وعدہ کیا پھر اس کا کسی سے خانگی جھگڑا ہوا اس بنا پر اس نے رقم دینے کا ارادہ ملتوی کر دیا اور کہتا ہے کہ لوگ قدر دان نہیں ہیں، اور اب دوسرے گاؤں کی مسجد میں خرچ کرنا چاہتا ہے تو یہ کیسا ہے؟ جائز ہے یا نہیں۔ مینواتو جروا۔

(الجواب) گاؤں کی مسجد بوسیدہ حالت میں ہے اصلاح و مرمت کے قابل ہے اور خدا کے گھر کی درستی کا وعدہ کر چکا ہے اس بنا پر یہ مسجد زیادہ حقدار ہے لہذا وعدہ پر قائم رہ کر اسی مسجد میں رقم دینی چاہئے بستی والے قدر کریں یا نہ کریں خدا تعالیٰ تو قدر دان ہے اور وہ اجر عظیم اور ثواب جاریہ کا اجر جزیل عطا فرمانے والا ہے۔ فقط واللہ اعلم بالصواب۔

(۱) مسجد کی زمین کس کو کرایہ پر دینا بہتر ہے؟ (۲) مسجد کی آمدنی کی کوئی حد متعین ہے :

(سوال ۱۳۷) مسجد کی ایک زمین ہے جماعت والے اسے ماہانہ دو سو روپے کرایہ پر مانگ رہے ہیں اور دوسرے لوگ تین سو روپے ماہانہ دینے کے لئے تیار ہیں تو کس کو کرایہ پر دی جائے؟

(۲) مسجد کی آمدنی کس حد تک بڑھائی جاسکتی ہے؟ کیا اس کا کوئی نشانہ مقرر ہے کہ اس حد تک آمدنی کی جائے، بعض لوگ کہتے ہیں کہ مسجد کو زیادہ آمدنی کی ضرورت نہیں ہے، جواب عنایت فرمائیں مینواتو جروا۔

(الجواب) (۱) مسجد کی زمین کرایہ پر دینا ہے تو اس کی خوب تشہیر کی جائے اور مساجد میں اعلان لگا دیا جائے "مخلان

زمین جو فلاں جگہ واقع ہے فلاں مسجد اس کی مالک ہے اس کو کرایہ پر دینا ہے پھر جو زیادہ کرایہ دے (بشرطیکہ زمین خطرہ میں نہ پڑے) ایسے شخص کو دی جائے، مسلمانوں کو چاہئے کہ بڑھ چڑھ کر کرایہ کا معاملہ کریں کہ مسجد کو فائدہ پہنچانا ہے جو موجب اجر و ثواب ہے۔ فقط۔

(۲) مسجد کو مرمت کی ضرورت ہوتی ہے کبھی تجدید مسجد کی نوبت آ جاتی ہے اس لئے جس قدر زیادہ آمدنی ہو بہتر ہے، امام اور مؤذن اور مسجد کی صفائی کے لئے جو خادم ہوں ان سب کو معقول تنخواہ دی جاسکے کہ اس زمانہ کی قاتل گرانی میں اطمینان سے گزر ہو سکے، بہر حال مسجد کا جس میں مفاد زیادہ ہو اس پر اہل محلہ کے ذمہ داران کے مشورے اور اتفاق سے کام کیا جائے۔ فقط واللہ اعلم بالصواب۔

نئی تعمیر میں متولیوں نے جماعت خانہ کے کچھ حصہ میں دکان بنادی تو کیا حکم ہے :

(سوال ۱۲۸) ایک پرانی مسجد جس کو شہید کر کے از سر نو بنایا گیا ہے متولیوں نے مسجد کی آمدنی کے لئے جماعت خانہ کے کچھ حصہ میں دوکانیں بنا دیں تعمیر کی کام مکمل ہو چکا ہے، اہل علم اس کی مخالفت کر رہے ہیں کہ آمدنی کے لئے جماعت خانہ کا حصہ الگ نہیں کیا جاسکتا ہے، متولی حضرات پریشان ہیں کہ اب کیا کریں اگر اس حصہ کو دوبارہ جماعت خانہ میں شامل کیا جائے تو کافی نقصان ہوگا، دیوار توڑنا ہوگی، محراب اپنی جگہ سے ہٹانی پڑے گی، شاید اس پر متولی حضرات آمادہ نہ ہوں، تحریر فرمائیں کہ ان کا یہ فعل از روئے شریعت صحیح ہو یا نہیں؟ اگر متولیوں نے غلطی کی ہو تو اب اس حصہ کو کسی اور کام میں استعمال کیا جاسکتا ہے یا نہیں؟ کہ جس سے دوبارہ نقصان نہ ہو۔ بینوا تو جروا۔

(الجواب) جب سے مسجد بنائی گئی ہے اسی وقت سے یہ جگہ قیامت تک مسجد ہی رہے گی، وہ جگہ تحت العرش تک اور اوپر آسمان تک مسجد کے حکم میں ہے، لہذا مسجد کے نیچے کا حصہ بھی مسجد کے حکم میں ہے اس لئے مسجد کے نیچے کے حصہ میں بھی مسجد کی آمدنی کے لئے دکان اور مکان بنانا درست نہیں ہے تو خود مسجد کے حصہ میں جہاں سالہا سال نماز پڑھی گئی دوکان بنانا کیسے درست ہو سکتا ہے؟^(۱) یہ فعل حرام اور کبیرہ گناہ ہے، لہذا دیوار توڑ کر اس حصہ کو داخل کرنا ضروری ہے، خرچ کے ذمہ دار وہ متولی ہیں جنہوں نے بلا تحقیق ایسی حرکت کی ہے۔ اگر ان کی مالی حالت اچھی نہیں ہے تو چندہ کر کے یہ کام کیا جائے خالی رکھنا بھی خلاف ادب و خلاف احترام ہے اور آگے چل کر بے حرمتی کا قوی اندیشہ ہے دوسری محراب بنانے کی ضرورت نہیں ہے، مسجد کے وسط میں محراب جیسا نقشہ بنالیا جائے اور امام وہاں کھڑا ہوتا کہ دونوں جانب نمازی برابر رہیں۔ فقط واللہ اعلم بالصواب۔

مسجد کے قریب کار پارکنگ بنانے میں سود کی رقم استعمال کرنا:

(سوال ۱۲۹) ہمارے یہاں مسجد بنانے کا پروگرام ہے یہاں کے قانون کے مطابق کار پارکنگ (موٹروں کو صحیح طریقہ سے رکھنے کی جگہ) ہونا لازمی ہے، یہ جگہ درکار ہوتی ہے اور قانون کے مطابق یہ جگہ پختہ سڑک کی طرح بنانا لازم ہوتی ہے، اس کے بغیر مسجد بنانے کی اجازت نہیں ملتی مسجد کے پیسے جو بینک میں جمع کئے جاتے ہیں اور اس پر جو سود ملتا

(۱) فرع لو بنا فوقہ بیتا للامام لا یبصر لانه من المصالح امالو تمت المسجد به ثم اراد البناء مع در مختار مع الشامی کتاب الوقف، قبل مطلب فیما لو حرب المسجد وغیرہ

ہے وہ سود کی رقم یہ کار پارکنگ بنانے میں استعمال کی جاسکتی ہے یا نہیں؟ اور اسی طرح دوسری ضروریات میں استعمال کر سکتے ہیں یا نہیں؟ مثلاً قبرستان کی زمین خریدنے میں، بینوا تو جروا۔ (از کفیندا)

(الجواب) صورت مسئلہ میں نمازیوں کی کار رکھنے کی جگہ لازمی ہے تو مالدار حضرات یہ کام اپنی طحال کمائی سے کر سکتے ہیں اور کرنا چاہئے، اگر واقعی مجبوری ہو اور بلا بینک کے سود کے بنانا ممکن نہ ہو تو پھر گنجائش ہے، جس قبرستان میں اپنے مردے دفن ہوں خود بھی دفن ہوں گے اس کے خریدنے میں سود کی رقم استعمال کرنے کی اجازت نہیں، مجبوری ہو تو کمپاؤنڈ بنانے میں استعمال کرنے کی گنجائش ہوگی۔ فقط واللہ اعلم بالصواب۔

مساجد، مدارس عبادت گاہوں کا بیمہ اتارنا:

(سوال ۱۳۰) ہمارے یہاں مساجد و مدارس کے لائن سے جتنی بھی عمارتیں یا عبادت گاہیں ہیں وہ حکومت کے رجسٹر میں وقف کے نام سے نہیں بلکہ ہر شہر یا بستی کے باشندوں کے نمائندہ جماعت یا ٹرسٹ کے نام سے رجسٹر کرائی جاتی ہے۔ یہ ہے حقیقت ہمارے یہاں کی مساجد و مدارس کی۔ یہاں عیسائیوں کی حکومت ہے، ملک میں کئی سیاسی پارٹیاں ہیں ان میں ایک پارٹی تشدد پسند ہے، جو لوگ دیگر ممالک سے آ کر یہاں آباد ہو گئے ہیں ان کے ساتھ یہ لوگ بہت بد سلوکی کرتے ہیں جب بھی موقع ملتا ہے تو یہ لوگ ان لوگوں کے مکان، دوکان، مذہبی عبادت گاہوں اور مدارس کو نقصان پہنچاتے ہیں، کبھی جلا بھی ڈالتے ہیں، سیٹھ توڑ ڈالتے ہیں۔ ان امور کے پیش نظر۔

(۱) اگر ہم اس دیار غیر میں دینی درس گاہوں، مذہبی عبادت گاہوں اور مساجد کا بیمہ اتارنا چاہیں تو شرعی اعتبار سے یہ جائز ہے یا نہیں؟ جب کہ مذکورہ بالا تحریر کے مطابق یہاں کی اکثر عبادت گاہیں شرعی مساجد کے حکم میں نہیں ہیں، عبادت گاہیں ہیں۔

(۲) ان عبادت گاہوں کے علاوہ یہاں جو چند شرعی مساجد ہیں ان مساجد کا بھی بیمہ اتار سکتے ہیں یا نہیں؟ بینوا تو جروا۔ (از برطانیہ)

(الجواب) موجودہ اور مسطورہ پریشان حالی میں بیمہ اتارنے کی گنجائش ہے اور اس کا افشاء بھی مناسب ہے کہ مخالفین نقصان پہنچانے سے باز رہیں گے کہ ان کو معاوضہ مل جاوے گا تو نقصان پہنچانا بیکار ہوگا مگر جو رقم بیمہ کے ضمن میں ادا کی گئی ہے وہ رقم مسجد، مدرسہ اور عبادت گاہ کی ہوگی، اور زائد رقم غرباء کو تقسیم کرنا ہوگی، اگر ضرور پڑ جائے تو مسجد و مدرسہ اور عبادت گاہوں کی بیت الخلاء، پیشاب خانہ، غسل خانہ میں بھی لگا سکتے ہیں، تنخواہ وغیرہ اچھے کام میں استعمال نہیں کر سکتے۔^(۱) فقط واللہ اعلم بالصواب۔ یکم جمادی الثانی ۱۴۰۳ھ۔

پٹے سے لی ہوئی زمین پر مسجد بنانا:

(سوال ۱۳۱) ایک قطعہ زمین حکومت سے پٹے پر لی ہے اس پر مسجد تعمیر کی گئی ہے، متولیوں کو علم ہے کہ جس زمین پر مسجد تعمیر کی گئی ہے وہ ننانوے سال کی مدت ختم ہوتے ہی حکومت بغیر قیمت ادا کئے اپنے قبضہ میں لے سکتی ہے

(۱) یہ جواب قابل غور ہے اس بارے میں علماء سے پوچھ کر مل گیا جائے، اگر سخت مجبوری کی وجہ سے بیمہ کی اجازت مل جائے تو اصل رقم سے ایڈجسٹمنٹ سے اسے مسجد کی تعمیر پر لگانا جائز نہیں ہوگا خواہ وہ منہ و خانے اور لیسٹریں کی تعمیر کیوں نہ ہو فخر اہر صدق کرنا ہوگا۔

اسی طرح اگر درمیان میں بھی حکومت چاہے تو یہ عمارت خرید سکتی ہے کیا ایسی زمین پر مسجد بنانا جائز ہے؟ اور اگر مسجد تعمیر ہوگئی ہے تو وہ مسجد شرعی شمار ہوگی؟ گو کہ اس میں بندوق نماز ہو رہی ہے۔ بیوا تو جروا۔ (از برطانیہ)

(الجواب) جب کہ پنے کی زمین پر مسجد تعمیر کی گئی ہے حکومت سے خریدی نہیں ہے نہ حکومت نے مسلمانوں کو دی ہے کہ مسلمان اسے وقف کر کے مسجد شرعی بنالیتے اور حکومت کو حق حاصل ہے کہ جب چاہے واپس لے لے تو یہ شرعی مسجد نہیں ہے عبادت خانہ ہے جماعت کا ثواب ملے گا البتہ مسجد میں نماز پڑھنے کا ثواب نہ ملے گا (لیکن چونکہ مجبوری ہے اس لئے مسجد کی ثواب کی امید رکھنی چاہئے) درمختار میں ہے (ولا یتسم) الوقف حتی یقبض ویفرز ویجعل آخره لجهة قربة لا تنقطع (درمختار مع الشامی ج ۳ ص ۵۰۳ کتب الوقف مطلب فی الکلام علی اشتراط الثابید) فقط والله اعلم بالصواب ۲۳ شوال المکرم ۱۴۰۳ھ

سوسال کے بعد حکومت مسجد توڑ دے گی اس احتمال کے ہوتے ہوئے مسجد کی نیت کرنا:

(سوال ۱۳۲) ہمارے شہر میں دس بارہ سال پہلے ایک گرجا گھر خریدا ہے اور اس کو عبادت خانہ کے طور پر استعمال کرتے ہیں ایک ماہ قبل ایک صاحب نسبت مستند عالم تشریف لائے تھے انہوں نے دریافت فرمایا کہ یہ شرعی مسجد ہے؟ تو بتایا گیا کہ ابھی تک اس کو عبادت خانہ کے طور پر استعمال کر رہے ہیں، تو انہوں نے لوگوں کے ذہن کو صاف کیا اور مسجد شرعی کی نیت کرنے کی رغبت دلائی، یہاں لوگوں کے ذہن میں یہ بات ہے کہ حکومت کا قانون یہ ہے کہ مکانات جب سوسال کے ہو جاتے ہیں تو حکومت ان کو گرا دیتی ہے اور وہاں کے رہنے والے اس شہر میں دوسری جگہ منتقل ہو جاتے ہیں تو اس وقت اس مسجد کو کون آباد کرے گا اس وجہ سے یہاں اکثر شہروں میں لوگ عبادت خانہ کی نیت کرتے ہیں، دریافت طلب امر یہ ہے۔

(۱) موجودہ حالات میں ایسے مکانات میں مسجد شرعی کی نیت کر سکتے ہیں یا نہیں؟

(۲) مسجد شرعی کی نیت کرنے کے بعد خدا نخواستہ اس جگہ کو اگر حکومت نے گرا دی یا اس کے اطراف کی بستی منتقل ہوگئی تو مجلس شوریٰ کے اراکین عند اللہ گنہگار ہوں گے یا نہیں؟ اور لوگوں کا یہ سوچنا کہ آئندہ کون آباد کرے گا شرعی نقطہ نظر سے صحیح ہے یا نہیں؟ امید ہے کہ جواب عنایت فرمائیں گے۔ بیوا تو جروا۔ (از برطانیہ)

(الجواب) شرعی مسجد کے تحقق کے لئے یہ ضروری ہے کہ وہ جگہ ہمیشہ کے لئے مسجد پر وقف ہو اگر وہ جگہ کچھ مدت کے لئے پٹہ پر (کرایہ پر) لی گئی ہے (یا مالک کی اجازت کے بغیر زمین پر غاصبانہ قبضہ کر کے مسجد بنالی ہے) تو وہ شرعی مسجد نہ ہوگی درمختار میں ہے (ولا یتسم) الوقف (حتی یقبض ویفرز ویجعل آخره لجهة قربة لا تنقطع (ج ۳ ص ۵۰۳ ایضاً) فتاویٰ عالمگیری میں ہے اما ان وقت الامر بالیوم والشهر او السنة ففی هذا الوجه لا نصیر مسجداً لو مات یورث عنه کذا فی الذخیرة انتہی (عالمگیری ج ۳ ص ۲۳۸ الباب الحادی عشر فی المسجد وما یتعلق به)

آپ کے یہاں یہ صورت ہے "حکومت کا قانون ہے کہ جب مکانات سوسال کے ہو جاتے ہیں تو اس کو حکومت گرا دیتی ہے اور وہاں کے رہنے والے شہر میں دوسری جگہ منتقل ہو جاتے ہیں انہی سے بظاہر یہ معلوم ہوتا

ہے کہ مسجد کی زمین نہ پٹہ پر لی ہے اور نہ ملک کی اجازت کے بغیر غصب کی ہے بلکہ باقاعدہ خریدی ہے، البتہ سوسال بعد احتمال ہے کہ حکومت اس کو توڑ ڈالے اور یہ جگہ اپنے قبضہ میں لے لے اور پھر اس ملک میں عام صورت یہی ہے ہر جگہ یہی احتمال ہے تو سر دست اس احتمال کا خیال نہ کیا جائے اور جو جگہ نماز کی نیت سے خریدیں اس میں عبادت خانہ کے بجائے مسجد کی نیت کی جائے کہ ضرورت ہے اور اس ضرورت کی وجہ سے انشاء اللہ اس میں مسجد کا ثواب ملے گا۔ ہدایہ اولین میں ہے وعن ابی یوسف رحمہ اللہ انه جوز فی الوجہین حین قدم بغداد وراى ضیق المنازل فکانہ اعتبر الضرورة وعن محمد رحمہ اللہ انه حین دخل الری اجاز ذلک کله لما قلنا (هدایہ اولین ص ۲۲۳، ص ۲۲۵، کتاب الوقف)

سوسال بعد یا جب بھی حکومت بستی کو منتقل کرے تو اس وقت جو لوگ ہوں وہ لوگ مسجد کو اپنے قبضہ میں رکھنے اور آباد رکھنے کی کوشش کریں اور اگر آباد نہ کر سکیں تو حکومت میں درخواست دے کر اس کا احاطہ کر کے محفوظ کرنے کی پوری سعی و کوشش کریں ولو خرب ما حوله واستغنی عنه یبقی مسجد عند الامام والثانی ابدا الی فیام الساعة (وبہ یفتی) حاوی القدسی۔ یعنی اگر اطراف مسجد منہدم اور ویران ہو جائے اور مسجد کی کوئی حاجت نہ رہے تب بھی امام اعظم اور امام ابو یوسف کے نزدیک وہ جگہ ہمیشہ قیام تک مسجد ہی رہے گی اور اسی پر فتویٰ ہے (درمختار ج ۳ ص ۵۱۳ کتاب الوقف مطلب فیما خرب المسجد وغیرہ) مزید وضاحت کے لئے ملاحظہ ہو فتاویٰ رضویہ (جلد نہم از صفحہ ۸۴ تا صفحہ ۸۷) (وکفایت المفتی ج ۷ ص ۴۲) فقط۔

(۲) مسجد کی نیت کرنے میں امید ہے کہ موجودہ مجلس شوریٰ کے اراکین انشاء اللہ گنہگار نہ ہوں گے (بلکہ نیت خیر کی وجہ سے انشاء اللہ ماجر ہوں گے) آئندہ خدا اس کی حفاظت کرے گا اور اس کے آباد ہونے کی شکلیں پیدا کرے گا انشاء اللہ فقط واللہ اعلم بالصواب۔ ۱۵ صفر ۱۴۰۳ھ۔

جماعت خانہ کی دیوار پتلی کر کے اس جگہ اور اسی طرح صحن مسجد میں سے طاق خارج کر کے دوکان بنانا:

(سوال ۱۳۳) ہمارے یہاں مصلیوں کے کثرت کی وجہ سے مسجد کے کچھ حصہ میں نئی تعمیر کا ارادہ ہے، جماعت خانہ کی جنوبی دیوار کی موٹائی سولہ انچ ہے اس کی موٹائی کم کر کے اندر کی جانب چھ انچ رکھ کر باہر کی جانب دس انچ کی دوکان بنائی جائے اور سمٹ کے کھمبے ڈال کر دیوار کو مضبوط بنادیا جائے اس طرح دوکان بنانا جائز ہوگا؟ اسی طرح صحن میں ایک طاق ہے جو قبلہ سے منحرف ہے لوگ اس پر بیٹھتے ہیں نئی تعمیر میں یہ ارادہ ہے کہ اس طاق کو صحن سے خارج کر کے اس میں دوکان بنادیں تو کیا یہ جائز ہوگا؟ بیوا تو جروا۔

(الجواب) جب تک اس جگہ کو دیکھنا جائے حکم لگانا مشکل ہے لہذا آپ اپنے یہاں کسی معتبر مفتی یا مستند عالم کو جگہ دکھا کر اس کا حکم معلوم کریں آپ نے جو نقشہ بھیجا ہے اس کو دیکھ کر میری سمجھ میں جو آیا ہے اس کے پیش نظر عرض ہے۔ مسجد کی دیوار پتلی کر کے اس کا کوئی حصہ مسجد سے خارج نہیں کیا جاسکتا اور نہ اس حصہ کو دوکان میں شامل کیا جاسکتا ہے۔ صحن اگر داخل مسجد ہے تو یہ طاق بھی داخل مسجد ہے اس لئے اس جگہ دوکان بنانا جائز نہیں اور اگر صحن خارج مسجد ہے تو

یہ طاق بھی خارج مسجد ہے لیکن اس جگہ کو فناء مسجد کہا جائے گا اور فناء مسجد میں بھی دکان بنانا جائز نہیں، مزید وضاحت کے لئے ملاحظہ ہو۔ فتاویٰ رحمیہ اردو جلد دوم ص ۱۷۹، ص ۱۸۰ (اسی باب میں، بعنوان، دیس نگر کی مسجد کا معاملہ، سے دیکھ لیا جائے۔ مرتب) فقط واللہ اعلم بالصواب۔ ۲۸ رجب المرجب ۱۴۰۳ھ۔ ی

مسجد میں گھنٹہ والی گھڑی رکھنا:

(سوال ۱۳۴) ایک شخص نے مسجد میں ایک گھنٹہ والی گھڑی دی ہے اس گھڑی میں ہر پندرہ منٹ کے بعد ایک سیکنڈ تک ٹن ٹن بجتا ہے تو ایسی آواز والی گھڑی مسجد میں وقت معلوم کرنے کے لئے لگا سکتے ہیں یا نہیں؟ بینا تو جروا۔ (سورت)

(الجواب) گھڑی میں پندرہ پندرہ منٹ بعد ٹن ٹن کی آواز ہوتی ہے اس سے ان لوگوں کو جو دور ہوتے ہیں یا جن کی نگاہ کمزور ہوتی ہے وقت معلوم کرنے میں سہولت رہتی ہے اس بنا پر علماء نے ایسی آواز والی گھڑی مسجد میں رکھنے کی اجازت دی ہے۔ امداد الفتاویٰ میں ہے۔

(سوال ۸۴۱) کیا فرماتے ہیں علماء دین و مفتیان شرع متین اس مسئلہ میں کہ مسجد کے اندر ایسی گھڑی رکھنا جو آواز زور سے آدھ گھنٹہ کے بعد دیتی ہے اور ہر وقت تھوڑی تھوڑی آواز بدلی وغیرہ کے دنوں میں وقت نماز پہنچانے والے کے لئے جائز ہے یا نہیں اور اگر گھڑی مذکور مسجد سے خارج ہو کر آواز مسجد کے اندر جاتی ہو تو اس صورت سے بھی رکھنا جائز ہے یا نہیں؟ اور ان دونوں صورتوں کی آواز سے نماز میں کراہت ہوگی یا نہیں؟

(الجواب) مسجد کے اندر گھنٹہ دار گھڑی بغرض اعلام وقت کے جائز ہے اور چونکہ بعض لوگ بینائی کم رکھتے ہیں بعض نمبر نہیں پہنچاتے اور بعض دفعہ روشنی کم ہوتی ہے اس لئے ضرورت ہوتی ہے آواز دار گھڑی کی تو اس مصلحت سے یہ جرم ممنوع سے مستثنیٰ ہے جیسا کہ عالمگیری میں بعض فروع اس قسم کی لکھی ہیں اور حدیث میں تصفیق کی اجازت عین صلوٰۃ میں مصلحت صلوٰۃ کے لئے مشروعیہ صوت جس میں متقارین مصلحت الاعلام الحعلق بالصلوٰۃ کی دلیل بین ہے (امداد الفتاویٰ ج ۳ ص ۷۳ احکام المساجد، مطبوعہ ادارہ تالیفات اولیاء دیوبند) فقط واللہ اعلم بالصواب۔ ۲ صفر المظفر ۱۴۰۵ھ۔

بوقت قضائے حاجت قبلہ کی طرف پیٹھ کرنا بھی ممنوع ہے:

(سوال ۱۴۵) کیا فرماتے ہیں علمائے کرام اس مسئلہ میں کہ ایک شخص نے اپنے مکان میں نیا پانچخانہ (فلش) لگایا جس میں حاجت کے لئے بیٹھتے وقت قبلہ کی طرف پیٹھ ہوتی ہے کرایہ دار کا اصرار ہے کہ یہ طریقہ غلط ہے اور اس کے بیٹھنے کے رخ کو بدل دیجئے لہذا گزارش ہے کہ شرعاً اگر یہ ناجائز ہے تو گنجائش کی کوئی صورت ہو تو تحریر فرما کر مشکور فرمائیں۔ بینا تو جروا۔

(الجواب) کرایہ دار کا اصرار درست ہے۔ بیت الخلاء کا رخ بدل دینا ضروری ہے۔ آنحضرت ﷺ کا ارشاد ہے۔ "اذا اتیتهم الغائط فلا تستقبلوا القبلة ولا تستدبروها"۔ یعنی: جب پانچخانہ میں جاؤ (اور حاجت کے لئے بیٹھو) تو قبلہ کی طرف نہ کرو نہ پیٹھ (بخاری و مسلم بخاری کتاب الطہارت باب لا یسقبل القبلة

بغائط ولا بول الخ) اور فقہائے کرام فرماتے ہیں۔ ویسکرہ تحریماً استقبال القبلة واستدبارھا ولو فی البیان (نور الايضاح ص ۳۰ فصل فی الاستنجاء الدر المختار مع الشامی ص ۳۱۶ ج ۱ ایضاً) یعنی پیشاب یا پانچخانہ پھرنے کے وقت قبلہ کی طرف نہ کرنا یا پیٹھ کرنا مکروہ تحریمی ہے۔ آبادی سے باہر ہوا آبادی اور عمارت کے اندر (نور الايضاح) لہذا جب تک رخ نہ بدلا جائے تو جہاں تک ممکن ہو قبلہ کی طرف سے مزکر بیٹھے۔ فقط واللہ اعلم بالصواب۔

مسجد کا منتظم تنخواہ لے سکتا ہے یا نہیں

(سوال ۱۴۶) ایک مسجد کے چار منتظمین (ٹرشی) ہیں ان میں ایک ناظم اعلیٰ ہے اس مسجد کی بہت ساری جائیداد ہے، مکانات ہیں جن میں تقریباً ایک سو کرایہ دار رہتے ہیں، ان کرایہ داروں سے کرایہ وصول کرنے کے لئے ایک ملازم کا تقرر کیا تھا لیکن اس نے اپنی عدیم الفرستی کی بنا پر استعفاء دے دیا ہے، اب ان چار منتظمین میں سے ایک بطور ملازمت کرایہ وصول کرنے کا کام کرے اور مشاہرہ لے تو کیا شرعاً وہ منتظم یہ ملازمت کر سکتا ہے؟ اور اس کو تنخواہ لینا جائز رہے گا یا نہیں؟ بینا تو جروا۔

(الجواب) وقف نامہ میں تنخواہ دینے کا ذکر ہو تو اس کے مطابق عمل کیا جائے، اگر کوئی ذکر نہ ہو اور مذکورہ خدمت مفت انجام دینے کے لئے کوئی ٹرشی تیار نہ ہو تو جو بھی کما حقہ خدمت انجام دے سکے اس کو مناسب مشاہرہ طے کر کے دینا درست ہے، فتاویٰ عالمگیری میں ہے سنل الفقہ ابو القاسم عن قیم مسجد جعله القاضي قیما علی غوثہا وجعل له شینا معلوماً یاخذ کل سنة حل له الاخذ ان کان مقدار اجر مثله کذا فی المحيط (فتاویٰ عالمگیری ج ۳ ص ۳۴۰) کتاب الوقف، الباب الحادی عشر، الفصل الثانی) فقط واللہ اعلم بالصواب۔

مسجد کے قرآن کے پارے گھر لے جانا:

(سوال ۱۴۷) مسجد میں قرآن بصورت پارے رکھے جاتے ہیں انہیں گھروں میں ختم قرآن کے لئے لے جانا کیا ہے؟ بینا تو جروا۔

(الجواب) مسجد میں پارے دینے کا مقصود یہ ہو کہ لوگ اسے اپنے مکان پر لے جائیں اور اس سے فائدہ اٹھائے تو اس صورت گھر لے جانے میں مضائقہ نہیں۔ فقط واللہ اعلم بالصواب۔

مدرسہ کے مہتمم کو رقم موصول ہوئی تو وہ اسے کس مد میں صرف کرے:

(سوال ۱۴۸) ایک شخص نے بیرون ملک سے ایک رقم زید پر (جو ایک ادارہ کا ذمہ دار ہے) بھیجی لیکن یہ نہیں لکھا کہ اسے کس مد میں خرچ کی جائے، زید نے اس سلسلہ میں اس شخص پر خط بھی لکھا لیکن جواب موصول نہ ہوا پھر زید کا انتقال ہو گیا اس کے بعد زید کے ورثاء نے رقم بھیجنے والے پر خط لکھ کر معلوم کرنا چاہا کہ اسے کس مد میں صرف کیا جائے؟ لیکن ان کو بھی کوئی جواب موصول نہیں ہوا، اب اس رقم کو دینی امور میں اور طلباء کی امداد میں صرف کیا جاسکتا ہے؟ بینا تو جروا۔

توجروا۔

(الجواب) یہ شخص ہمیشہ جس مدت میں رقم بھیجا کرتا تھا اسی میں صرف کردی جائے، اگر یہ پہلا ہی موقع ہو اور مرسل الیہ (جس پر رقم بھیجی گئی ہے) کسی ادارہ کا مہتمم اور منتظم ہو تو یہ رقم ادارہ کے دینی امور میں اور طلباء کی امداد میں صرف کی جائے، عموماً ایسی رقم زکوٰۃ کی ہوا کرتی ہے اس لئے احتیاط کا تقاضا یہ ہے کہ تملیک کا خیال رکھا جائے۔ فقط واللہ اعلم بالصواب۔

مسجد کو سیمنٹ قرض دیا اس کی وصولی کی صورت کیا ہوگی؟

(سوال ۱۳۹) آج سے چار سال قبل مدرسہ کی سیمنٹ مسجد کو قرض کے طور پر دی تھی مدرسہ کے پاس زائد تھی اور مسجد کو ضرورت تھی بازار میں دستیاب نہ ہونے کی وجہ سے مسجد کو بطور قرض دی گئی، مسجد کے متولی اب وہ قرض ادا کر رہے ہیں، اس وقت سیمنٹ کی قیمت = ۲۸ روپے تھی اور آج بازار میں = ۶۵ روپے میں بکتی ہے تو = ۲۸ کے حساب سے پیسے لئے جائیں یا = ۶۵ کے حساب سے؟ بینواتوجروا۔

(الجواب) مدرسہ نے سیمنٹ قرض دیا ہے تو سیمنٹ وصول کیا جائے رقم نہ لی جائے، مدرسہ کو سیمنٹ کی ضرورت نہ ہو تو مناسب دام سے فروخت کر دے۔ (۱) فقط واللہ اعلم بالصواب ۵ ذی القعدہ ۱۴۰۲ھ۔

مسجد کی توسیع کے لئے محن میں بنی ہوئی قبر کی دیوار یا پوری قبر مسمار کرنا:

(سوال ۱۵۰) مسجد میں نمازی زیادہ ہونے کی وجہ سے جماعت خانہ چھوٹا پڑتا ہے اس لئے ارادہ یہ ہے کہ پیچھے محن کو وسیع کیا جائے، لیکن محن میں پیچھے کی جانب ایک پرانی قبر ہے، قبلہ کی جانب سے قبر کی جو آڑ دیوار ہے اس کو نکال دیا جائے تو تین صفیں ہو جائیں گی تو کیا ایسا کرنا درست ہے اور قبر پھر درست کر لی جائے، اور اگر ساری قبر زمین کی طرح ہموار کر دی جائے تو کیا ایسا کرنا بھی درست ہے؟

(الجواب) حامداً ومصلياً ومسلماً۔ صورت مسئلہ میں نمازیوں کے لئے جگہ تنگ ہونے اور صف ٹوٹنے کی وجہ سے قبر کی آڑ دیوار توڑنے کی ضرورت ہو تو توڑ سکتے ہیں، اور اگر ضرورت ہو تو پوری قبر بھی زمین کے ہموار کر کے وہاں نماز پڑھ سکتے ہیں، اس میں قبر کی توہین نہیں ہے بلکہ صاحب قبر کی سعادت مندی ہے، اس کی روح خوش ہوگی کہ وہاں نماز پڑھی جاتی ہے، کعبۃ اللہ میں مطاف (طواف کی جگہ) میں انبیاء علیہم السلام کی قبریں ہیں، تفصیل کے لئے ملاحظہ ہو فتاویٰ رحمیہ اردو ۶/۹۲، ۹۳، نیز ص ۸۴ (۲)۔ فقط واللہ اعلم بالصواب۔

(۱) والقرض شرعاً عقد مخصوص ای بلفظ القرض ونحوہ برد علی دفع مال منلی خرج القیمی لاخر لبرد منہ درمختار مع الشامی فصل فی القرض ج ۵ ص ۱۶۱۔

(۲) جدید ترتیب کے مطابق اسی باب میں قبروں کی جگہ کو مسجد میں شامل کرنا اور مسجد کی توسیع کے لئے قبریں ہموار کر کے وہ جگہ مسجد میں داخل کرنا کے عنوان سے دیکھ لیا جائے۔

ایک مسجد کا زائد از ضرورت سامان (گھڑی پٹکھے قرآن کے پارے دریاں وغیرہ) دوسری دور کی مسجد میں دینا:

(سوال ۱۵۱) زید ایک مسجد کا متولی ہے، کچھ عرصہ پہلے اس کی مسجد غریب تھی پھر اصحاب خیر کے تعاون سے کافی مالدار ہو گئی اور سامان بھی کافی مقدار میں جمع ہو گیا ہے مثلاً کئی کئی گھڑیاں، پٹکھے، صفیں، دریاں، چادریں اور قرآن پاک بھی اچھی خاصی زائد مقدار میں ہیں اسی طرح پاروں کی پینیاں اور دیگر اشیاء۔

سوال یہ ہے کہ کیا زید اس زائد سامان کو کسی غریب مسجد والوں کو دے سکتا ہے اور وہ مسجد دور ہے اور حد سے زیادہ غریب ہے، حتیٰ کہ وضو کے لوٹے تک اس مسجد کے پاس نہیں ہیں، کیا یہ زائد سامان غریب مدرسہ بھی استعمال کر سکتا ہے؟

(الجواب) صورت مسئلہ میں مذکورہ مسجد کا زائد سامان جس کے ضائع ہونے کا اندیشہ ہے یہ زائد سامان مذکورہ مسجد سے بہت دور کی مسجد کے لئے حاصل کرنا چاہتے ہیں تو مذکورہ صورت میں مناسب یہ ہے کہ ضرورت مند مسجد و مدرسہ اس زائد سامان کو مناسب دام سے خرید لیں اور دام ادا کر کے پھر ضرورت مند مسجد (جب کہ اس کی رقم سے یہ سامان خریدایا گیا ہو) میں استعمال کریں یا کوئی صاحب خیر یہ زائد سامان خرید کر اس مسجد یا مدرسہ کو دیدے۔ (۱)

”جماعت خانہ میں لعاب دانی رکھنا“ اس مسئلہ پر ایک بزرگ مدظلہم کا

اشکال اور اس کا جواب:

(سوال ۱۵۲) فتاویٰ رحمیہ جلد ششم ص ۱۲۰ پر جماعت خانہ میں لعاب دانی رکھنے کے متعلق آپ کا فتویٰ دیکھا، آپ نے پچند شرائط لعاب دانی رکھنے کی اجازت دی ہے مگر تجربہ یہ کہ جہاں جہاں اسے دیکھا گیا شرائط کی پابندی نہیں ہوتی، بعض جگہ کافی بدبو محسوس ہوتی، بعض اکابر اہل فتویٰ نے اس کو مطلقاً منع کیا ہے، احقر کار حجان بھی اسی طرف ہے اس پر غور فرمائیں پھر جو رائے ہو مطلع کیجئے! بینواتوجروا۔

(الجواب) مسجد میں لعاب دانی (اگالدان) رکھنے کو مطلقاً ممنوع قرار دینے میں تنگی لازم آئے گی اور نمازیوں کو بہولت سے محروم رکھنا ہوگا، ضرورت اس شرط کے ساتھ اجازت دینا مناسب ہوگا کہ اس میں پانی ریت یا مٹی ڈالی ہوئی ہو اور صبح و شام اس کی صفائی کی جاتی ہو، اگر صفائی کا اہتمام نہ ہو سکے تو پھر اجازت نہ ہوگی، نزلہ زکام اور کھانسی کی بیماری میں انسان تھوکنے پر مجبور ہو جاتا ہے اور اس کی ضرورت پیش آ جاتی ہے، مجبوری کی وقت ہی استعمال کی جائے اور صفائی کا پورا اہتمام کیا جائے، حدیث میں ہے:

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم اذا قام احدکم الی الصلوۃ فلا یبصق امامہ فانما ینا حی اللہ ما دام فی مصلاہ ولا عن یمینہ فان عن یمینہ ملکاً ولیبصق

(۱) لکن علمت ان المفتی بہ قول ابی یوسف انه لا يجوز نقله ونقل ماله الی مسجد آخر کما مر عن الحادی شامی مطلب فی نقل انقاض المسجد و نحوه ج ۳ ص ۵۱۳۔

(۲) جدید ترتیب کے مطابق اسی باب میں ملاحظہ فرمائیں۔

عن يساره او تحت قدمه فيدفنها ، وفي رواية ابى سعيد تحت قدمه اليسرى متفق عليه (۱) (مشکوٰۃ شریف ص ۶۹ باب المساجد ومواضع الصلوة)

ترجمہ :- حضرت ابو ہریرہؓ سے روایت ہے کہ اللہ کے رسول اللہ ﷺ نے ارشاد فرمایا جب تم میں سے کوئی نماز کے لئے کھڑا ہو تو اپنے سامنے نہ تھو کے، اس لئے کہ جب تک وہ نماز میں ہے وہ اپنے رب سے سرگوشی کرتا ہے، اور نہ اپنی دہنی طرف تھو کے کہ اس کے دہنی طرف فرشتہ ہے اور چاہئے کہ وہ اپنے بائیں طرف یا اپنے پاؤں کے نیچے تھو کے، (حضرت ابو سعیدؓ کی روایت کے مطابق بائیں پاؤں کے نیچے تھو کے) پھر اسے دفن کر دے (مشکوٰۃ شریف ص ۶۹)

ترمذی شریف میں حدیث ہے۔ حدثنا محمد بن بشار..... عن طارق عبد الله المحاربی قال قال رسول الله صلى الله عليه وسلم اذا كنت في الصلوة فلا تبرق عن يمينك ولكن خلفك او تلقاء شمالك او تحت قدمك اليسرى.

ترجمہ :- حضرت طارق بن عبد اللہ محاربیؓ سے روایت ہے کہ آپ ﷺ فرماتے ہیں کہ رسول اللہ ﷺ نے ارشاد فرمایا جب تم نماز پڑھ رہے ہو تو اپنی دہنی طرف مت تھو کو (اور اگر ضرورت ہی پیش آ جائے تو) اپنے پیچھے یا اپنے بائیں طرف یا اپنے بائیں پاؤں کے نیچے تھو کو (ترمذی شریف ص ۷۴ جلد اول، باب فی کراهیۃ البراق فی المسجد۔ ابواب السفر)

ان دونوں حدیثوں سے ثابت ہوتا ہے کہ بوقت ضرورت نماز کی حالت میں بھی تھو کا جا سکتا ہے، البتہ تھوکنے کے آداب بیان فرمائے، ان آداب کی رعایت کرتے ہوئے تھوکنے کی گنجائش معلوم ہوتی ہے، مطلقاً ممانعت نہیں ہے، اور یہ دونوں حدیثیں اپنے عموم کے اعتبار سے مسجد اور غیر مسجد دونوں کو شامل ہیں، دوسری حدیث کے متعلق تو الکوکب الدرّی میں صراحت ”وهذا الحديث بعمومه شامل للمسجد وغيره فيظهره مناسبة للباب (الكوكب الدرّی ج ۱ ص ۲۱۸ مطبوعہ سہانپور)

مسجد میں تھوکنے سے اگلا دلان میں اور رومال میں تھو کنا اخف ہوگا، اس میں بھی صفائی کے التزام کے ساتھ مجبوری کی بھی قید لگی ہوئی ہے، فتاویٰ رحیمیہ جلد ششم کے جواب میں احقر نے بہت احتیاط سے کام لیا ہے، فتاویٰ رحیمیہ کا جواب بغور ملاحظہ فرمائیں۔

(السجواب) ”لعاب دانی (اگلا دلان) صبح شام و قنافو قنصاف کی جاتی ہو بد بودار نہ رہتی ہو تو مسجد میں رکھ سکتے ہیں، ورنہ اجازت نہ ہوگی، مجبوری کے وقت ہی استعمال کی جائے مجبوری نہ ہو تو باہر جا کر تھو کنا چاہئے یا رومال میں تھو ک لینا چاہئے۔“ (فتاویٰ رحیمیہ ص ۱۲۰ ج ۶) جدید ترتیب کے مطابق اس باب کے شروع میں ملاحظہ فرمائیں۔

مذکورہ جواب ملاحظہ فرمائیں کئی شرطوں کے ساتھ اجازت دی ہے، صفائی پر زور دیا جائے اور جہاں صفائی کا اہتمام نہ ہو اگلا دلان رکھنے کی اجازت نہ دی جائے۔

(۱) واضح رہے کہ احادیث میں تھوکنے کا جو آیا یہ اس وقت ہے کہ مسجد کا فرش مٹی سے کچا بنا ہوا ہو آج کل مساجد میں فرش پکا بنایا جاتا ہے لہذا تھو کنا ہرگز جائز نہ ہوگا۔

شیخ الفیہ حضرت مولانا محمد ادریس کاندھلوی رحمۃ اللہ علیہ نے ”التعلیق الصبیح علی مشکوٰۃ المصابیح“ میں فتح الباری کے حوالہ سے جو تحقیق نقل فرمائی ہے وہ بھی دل کو لگتی ہے۔ اہل علم کے استفادہ کے لئے عبارت نقل کی جاتی ہے۔

قوله ”البزاق فی المسجد خطیئة و کفارتھا دفنھا“ قال القاضی عیاض رحمہ اللہ انما یکون خطیئة اذا لم یدفنه اما من اراد دفنه فلا . وردہ النووی رحمہ اللہ فقال ہو خلاف صریح الحدیث.

قلت وحاصل النزاع ان ههنا عمومین تعارضاً وهما قوله ”البزاق فی المسجد خطیئة“ وقوله ”ولیصق عن يساره او تحت قدمه“ فالنووی يجعل الاول عاماً ویخص الثاني بما اذا لم یکن فی المسجد والقاضی بخلافه يجعل الثاني عاماً ویخص الاول عن لم یرددفنها وقد وافق القاضی جماعة منهم ابن مکی فی التقیب والقرطبی فی المفهم وغيرهما ویشهد لهم مارواه احمد باسناد حسن من حدیث سعد بن ابی وقاص رضی اللہ عنہ مرفوعاً قال من تنخم فی المسجد فیغیب نخامته ان تصیب جلد مؤمن او ثوبه فتؤذیه ووضح منه فی المقصود مارواه احمد ایضاً والطبرانی باسناد حسن من حدیث ابی امامة مرفوعاً قال من تنخع فی المسجد فلم یدفنه فسیئة وان دفنه فحسنة فلم یجعلہ سیئة الا بقید عدم الدفن ونحوہ حدیث ابی ذر رضی اللہ عنہ عند مسلم وجندت فی مساوی اعمال امتی النخاعة تكون فی المسجد لا تدفن وروی سعید بن منصور عن ابی عبیدة بن الجراح انه تنخم فی المسجد لیلۃ ففسی ان یدفنها حتی رجع الی منزله فاختد شعلة من نار ثم جاء فطلبها حتی دفنها ثم قال الحمد لله الذی لم یکتب علی الخطیئة اللیلة وعند ابی داؤد من حدیث عبد اللہ بن الشخیخ انه صلی مع النبی صلی اللہ علیہ وسلم فبصق تحت قدمه اليسرى ثم دلکھ بنعله اسنادہ صحیح فتح الباری (التعلیق الصبیح ج ۱ ص ۳۱۲ باب المساجد ومواضع الصلوة)

اس عبارت کا حاصل یہ ہے کہ مسجد میں تھوکنے کے متعلق دو قول ہیں (۱) قاضی عیاض رحمہ اللہ فرماتے ہیں مسجد میں تھو کنا اس وقت گناہ ہے، جب کہ اس کو دفن نہ کرے (نہ چھپائے) اور جو شخص (ضرورت کی وجہ سے) تھوکنے کے بعد دفن کرنے (چھپانے) کا ارادہ رکھتا ہو اس کے حق میں تھو کنا گناہ نہیں (۲) امام نووی رحمہ اللہ نے اس کی تردید فرمائی ہے اور فرمایا کہ یہ حدیث کے خلاف ہے۔ صاحب فتح الباری فرماتے ہیں: حاصل نزاع یہ ہے کہ یہاں دو عام حدیثیں (بظاہر) متعارض ہیں۔ ایک حدیث میں یہ ارشاد ہے کہ مسجد میں تھو کنا گناہ ہے اور دوسری حدیث میں یہ فرمایا کہ (نماز میں) اپنے بائیں طرف یا اپنے پاؤں کے نیچے تھو کے، امام نوویؒ پہلی حدیث کو عمومیت پر باقی رکھتے ہوئے دوسری حدیث کا مصداق یہ قرار دیتے ہیں کہ وہ شخص مسجد میں نماز نہ پڑھ رہا ہو۔ اور قاضی عیاض اس کے برعکس فرماتے ہیں وہ دوسری حدیث کو عام قرار دیتے ہیں اور پہلی حدیث کے متعلق فرماتے ہیں کہ مسجد میں تھو کنا اس شخص کے لئے گناہ ہے جو اسے دفن کرنے کا ارادہ نہ رکھتا ہو، ابن مکی اور قرطبی اور ان کے علاوہ دیگر علماء نے قاضی عیاض کی موافقت

فرمائی ہے اور ان کی تائید اس حدیث سے ہوتی ہے جسے امام احمد نے اسناد حسن کے ساتھ حضرت سعد بن ابی وقاصؓ سے مرفوعاً روایت کی ہے جو شخص مسجد میں تھو کے پس اپنا تھوک اس وجہ سے چھپا دے کہ کسی مومن کے بدن یا اس کے کپڑے پر لگے گا تو اسے تکلیف ہوگی اور اس سے زیادہ واضح روایت وہ ہے جسے احمد اور طبرانی نے اسناد حسن کے ساتھ روایت کی ہے، رسول اللہ ﷺ نے فرمایا جو شخص مسجد میں تھو کے پھر اسے دفن نہ کرے تو یہ گناہ ہے اور اگر دفن کر دے تو نیکی ہے، آپ نے تھوکنے کو اس وقت گناہ قرار دیا جب کہ دفن نہ کرے اور اسی کے مانند حضرت ابو ذرؓ کی حدیث ہے، حضور ﷺ نے ارشاد فرمایا میں نے اپنی امت کے برے اعمال میں یہ (بھی) پایا مسجد میں تھوکنے اور اسے دفن نہ کرنا، اور سعید بن منصور نے حضرت ابو عبیدہ بن جراحؓ سے روایت کی ہے کہ ایک رات انہوں نے مسجد میں (ضرورت کی وجہ سے) تھوک دیا اور اسے دفن کرنا بھول گئے، مگر پہنچ کر انہیں یاد آیا تو کچھ روشنی کا سامان لے کر مسجد میں تشریف لائے اور وہ جگہ تلاش کر کے تھوک کو دفن کیا پھر فرمایا اللہ کا شکر ہے کہ آج رات میرے نامہ اعمال میں یہ گناہ نہ لکھا گیا ابوداؤد نے حضرت عبداللہ بن شخیر رضی اللہ عنہ سے روایت کی ہے کہ انہوں نے نبی کریم ﷺ کے ساتھ نماز پڑھی، آپ نے (ضرورت کی وجہ سے) اپنے بائیں پاؤں کے نیچے تھوکا پھر اپنے نعل سے اسے ملایا اس کی سند صحیح ہے۔ فقط واللہ اعلم بالصواب

حوض کے اوپر عمارت بنا کر وہ عمارت درزی کلاس اور ہسپتال بنانے کے لئے کرایہ پر دینا: (سوال ۱۵۳) مسجد کے حوض پر دو منزلہ عمارت بنائی ہے، پہلی منزل ٹیلرنگ کلاس (درزی کلاس) چلانے کے لئے کرایہ پر دینے کا پروگرام بنایا ہے وہاں بچوں کو خیاطت سکھائی جائے گی، ممکن ہے کہ اس کلاس میں لڑکیاں بھی سیکھنے کے لئے آئیں گی۔ اور دوسری منزل آنکھ کے ہسپتال بنانے کے لئے کرایہ پر دینا طے کیا ہے، تو اس کا کیا حکم ہے باحوالہ جواب مرحمت فرمائیں، مینواتو جروا۔

(الجواب) حوض کی جگہ فناء مسجد میں سے ہے اور فناء مسجد کی جگہ مصالح مسجد کے لئے ہوتی ہے، اس جگہ فقہاء کرام رحمہم اللہ نے دوکان بنانے کو ممنوع لکھا ہے، اس سے مسجد کی بے حرمتی ہوگی، فناء مسجد مسجد کے تابع ہے جو حکم اور احترام مسجد کا ہے وہی حکم اور احترام فناء مسجد کا بھی ہے، لہذا حوض کے اوپر عمارت بنا کر اس کی پہلی منزل درزی کلاس اور دوسری منازل ہسپتال بنانے کے لئے کرایہ پر دینا جائز نہیں ہے، مسجد کی سخت بے حرمتی ہوگی۔

فتاویٰ عالمگیری میں ہے قیسم المسجد لا يجوز له ان يبنى حوانيت في حد المسجد او في فناءه لان المسجد اذا جعل مسكناً تسقط حرمة هذا لا يجوز والفناء تبع المسجد فيكون حكمه حكم المسجد كذا في محيط السرخسي ترجمہ:-

متولی مسجد کو حد مسجد اور فناء مسجد میں دکانیں بنانا جائز نہیں ہے۔ اس لئے کہ دوکانوں کی وجہ سے مسجد کی حرمت باقی نہیں رہتی، فناء مسجد، مسجد کے تابع ہے جو حکم اور احترام مسجد کا ہے وہی حکم اور احترام فناء مسجد کا بھی ہے (فتاویٰ عالمگیری ص ۶۲ ج ۲ الفصل الثانی فی الوقف علی المسجد الخ)

البحر الرائق میں لا يجوز لقيسم المسجد ان يبنى حوانيت في حد المسجد او في فناءه (البحر الرائق ۵/ ۲۳۹ فصل فی احکام المسجد تحت قوله ومن بنى مسجد الخ فقط واللہ اعلم بالصواب

مسجد کے حوض پر سلیپ بنانا اور حوض کی لمبائی و چوڑائی:

(سوال ۱۵۴) ہمارے یہاں الحمد للہ نمازی زیادہ ہوتے ہیں، گا ہے مسجد تنگ ہو جاتی ہے، فی الحال ہم لوگ حوض کی نئی تعمیر کر رہے ہیں، حوض کے اوپر سلیپ (تخت) بنادیا جائے تو کیا حکم ہے؟ تاکہ بوقت ضرورت اس سلیپ (تخت) پر نماز پڑھ سکیں، نیز یہ بھی وضاحت فرمائیں کہ حوض کی کم سے کم لمبائی چوڑائی کتنی ہو؟ اور گہرائی کتنی ہونی چاہئے؟ مینواتو جروا۔

(الجواب) حوض اگر مربع بنایا جائے تو کم از کم دس ہاتھ لمبا اور دس ہاتھ چوڑا ہونا چاہئے، آج کل کے حساب سے اس کے تقریباً ۱۲۵ سکویرفٹ ہوتے ہیں، اگر جگہ میں وسعت ہو تو تناسب اور احوط یہ ہے کہ ۱۷۵ سکویرفٹ کا حوض بنایا جائے، اس سے بھی اگر کچھ وسیع رکھیں تو مزید بہتر ہوگا، حوض کے معاملہ میں احتیاط برتنا اچھا ہے، اور گہرائی اتنی ہو کہ چلو سے پانی لیا جائے تو زمین نظر نہ آئے۔

حوض پر تخت (سلیپ) بنانا نہ بنانا دونوں درست ہے، البتہ اگر حوض پر سلیپ (تخت) بنایا جائے تو اس طرح بنائیں کہ سلیپ پانی کی سطح سے اونچا رہے اور پانی کی بہاؤ میں رکاوٹ پیدا نہ ہو، اگر سلیپ (تخت) پانی کی سطح سے ملا ہوگا تو وہ شرعی حوض نہ ہوگا، اور سلیپ کے ستون اگر حوض میں بنائے جائیں تو ستون کی جگہ کے علاوہ حوض کی لمبائی چوڑائی ۱۲۵ سکویرفٹ دینی چاہئے فقط واللہ اعلم بالصواب۔

نا جائز اشیاء کا کاروبار کرنے والوں سے چندہ لینا لالچ دے کر چندہ لینا، شیعہ سے چندہ لینا؟

(سوال ۱۵۵) جن لوگوں کا کاروبار ناجائز اشیاء کا ہے جیسے شراب جو مسجد کے تعمیری کام کے لئے ایسے لوگوں سے چندہ لینا کیسا ہے؟ اسی طرح کسی شخص کو شرم میں ڈال کر یا کسی چیز یا کسی عہدہ یا دوٹوں کا لالچ دے کر چندہ لینا جائے تو کیسا ہے؟ نیز یہ بھی واضح فرمائیں کہ شیعہ سے چندہ لینا کیسا ہے؟ مینواتو جروا۔

(الجواب) مسجد کے لئے بالکل حلال، طیب رقم وصول کی جائے جن لوگوں کا کاروبار ناجائز اشیاء کا ہو اور اسی آمدنی میں سے وہ لوگ چندہ دیں تو ایسی رقم نہ لی جائے، حدیث شریف میں ہے لا یقبل الله الا الطیب... اللہ تعالیٰ طیب اور پاکیزہ چیز ہی قبول کرتا ہے (مشکوٰۃ شریف ص ۱۶، باب فضل الصدقة)

نیز اسی شخص کا چندہ وصول کیا جائے جو پوری خوش دلی اور رضا، الہی کے لئے ثواب کی نیت سے چندہ دے، شرم میں ڈال کر یا کسی چیز کی لالچ دے کر چندہ وصول کیا جائے گا تو وہ خوش دلی اور خالص ثواب کی نیت سے نہ ہوگا بلکہ اس میں رشوت کا شبہ بھی ہو سکتا ہے، حدیث میں ہے لا یسحل مال امرئ الا بطیب نفس منہ کسی شخص کا مال اسی وقت حلال ہوتا ہے جب کہ وہ طیب نفس اور پوری خوش دلی سے دے (مشکوٰۃ شریف ص ۲۵۵ کتاب الغصب)

اعلیٰ اور بہتر صورت یہی ہے (خاص کر اس زمانہ میں) کہ مسلمانوں ہی سے چندہ لینا جائے، غیروں کا احسان نہ لینا جائے (امداد الفتاویٰ ص ۶۸۹ و ص ۶۹۰ ج ۲) کم سے کم خرچ سے مسجد بنائے جائے اور بالکل پاکیزہ حلال

طیب غیر مشتبہ رقم استعمال کی جائے۔ فقط واللہ اعلم بالصواب۔

مسجد کے پرانے پتھر عام شاہراہ پر ڈالنا

(سوال ۱۵۶) ایک مسجد کو شہید کیا ہے اس کے پرانے پتھر عام شاہراہ (جسے سب استعمال کرتے ہیں) پر ڈالنا کیا ہے؟ یا پھر وہ پتھر بیچ کر اس کی رقم مسجد میں استعمال کر سکتے ہیں یا نہیں بیوا تو جروا۔

(الجواب) مسجد کے پرانے پتھر قابل احترام ہیں عام راستہ میں استعمال کرنا احترام اور ادب کے خلاف ہے لہذا مناسب یہ ہے کہ پرانے پتھر مسجد ہی میں کسی مناسب جگہ استعمال کر لئے جائیں، یا ایسے شخص کو بیچ دیئے جائیں جو ان کو بے ادبی اور ناپاکی کی جگہ میں استعمال نہ کرے اور جو رقم حاصل ہو اسے مسجد کے کاموں میں استعمال کریں۔

در مختار میں ہے: ولا تسمى براءة القلم المستعمل لا احترامه كحشيش المسجد و كناسته لا يلقى في موضع يخل بالعظيم. مستعمل رقم کا تراشہ قابل تعظیم ہے اسے پھینکا نہ جائے جیسے مسجد کی پرال جو نیچے بچائی جاتی ہے اور اس کا کوڑا جو جھاڑو میں آتا ہے وہ ایسی جگہ نہ ڈالا جائے جس میں بے ادبی ہو۔ (در مختار مع رد المختار ۱/۱۶۵ کتاب الطہارت) فقط واللہ اعلم بالصواب۔

مسجد کے صحن کے ایک گوشہ میں پھول کے گملے (کونڈے) رکھنا:

(سوال ۱۵۷) ہماری مسجد میں صحن شرعی مسجد (جماعت خانہ) میں شامل نہیں ہے، اس صحن میں ایک طرف پانی کے ٹکے رکھے ہوئے ہیں ٹکے رکھنے کی جگہ ایک چھوٹا سا چھجہ بنا ہوا ہے (ہمارے یہاں اسے پانی کی پر ب کہتے ہیں) اس چھجہ پر گلاب، ہوگرے کے پھول کے گملے (جسے ہمارے یہاں پھول کے کونڈے کہتے ہیں) رکھے ہیں تو اس پر یہ گملے رکھنا کیسا ہے؟ بیوا تو جروا۔

(الجواب) اگر اس جگہ پھول کے گملے (کونڈے) رکھنے سے گرجا وغیرہ سے مشابہت پیدا ہوتی ہو تو مکروہ ہوگا ورنہ گنجائش ہے، شامی میں ہے: او كان في موضع تقع به المشابهة بين البيعة والمسجد يكره (شامی ۱/۱۸۸ مطلب فی الغرس فی المسجد) فقط واللہ اعلم بالصواب۔

مسجد کی رقم کا سود مسجد کے مکان کے ویرے (ٹیکس) میں استعمال کرنا:

(سوال ۱۵۸) ہماری مسجد کے پیسے بینک میں رکھے ہوئے ہیں اس پر جو سود ملا ہے اسے کس جگہ استعمال کریں؟ سنا ہے کہ مسجد کی بیت الخلاء میں استعمال کی گنجائش ہے، مگر ہمارے یہاں بیت الخلاء تیار ہے اس میں ضرورت نہیں ہے بعض متولیوں کا خیال ہے کہ مسجد کا جو مکان ہے اس کا ٹیکس (ویرا) ادا کرنا ہے، اس میں یہ رقم استعمال کریں، تو ٹیکس ادا کرنے میں یہ سودی رقم استعمال کرنا کیسا ہے؟ بیوا تو جروا۔

(الجواب) مسجد کی رقم اور اس پر حاصل شدہ سود کا حساب رکھنا چونکہ ضروری ہوتا ہے، اس لئے یہ جواب دیا جاتا ہے کہ سودی رقم مسجد کے بیت الخلاء کی تعمیر یا مرمت میں استعمال کر سکتے ہیں، صورت مسئلہ میں بیت الخلاء تیار ہے اور سود کا حساب بتانا ضروری ہوتا ہے تو اس صورت میں مسجد کے مکان کے ٹیکس (ویرے) میں استعمال کرنے کی گنجائش ہے۔

فقطہ واللہ اعلم بالصواب۔

مسجد میں غیر مسلم کا چندہ لینا:

(سوال ۱۵۹) ہمارے گاؤں میں ایک غیر مسلم نے مسجد کے لئے بطور دان (چندہ) کچھ پیسے دیئے ہیں، تو کیا وہ پیسے مسجد میں استعمال کر سکتے ہیں؟ بیوا تو جروا۔

(الجواب) اگر غیر مسلم اپنے اعتقاد سے اسے قربت سمجھتا ہو تو اس کا چندہ لینے کی گنجائش ہے مگر فی زمانہ غیر مسلم کی رقم مسجد میں استعمال کرنے سے بچنا چاہئے، غیر مسلم کا مسجد پر احسان چڑھے گا اور کسی وقت ان کے مذہبی کاموں میں چندہ دینا اور شرکت کرنا پڑے گی لہذا اس سے احتراز کرنا چاہئے۔

امداد الفتاویٰ میں ہے: تیسری صورت یہ ہے کہ کافر مسجد میں چندہ دے اس کی تفصیل یہ ہے کہ اگر کافر اس کو قربت سمجھتا ہے تو لینا درست ہے، اور اگر قربت نہیں سمجھتا تو درست نہیں۔ ہدایہ کی کتاب الوصیۃ میں یہ تفصیل ہے مگر گفتگو اس میں ہے کہ آیا صرف دینے والے کی رائے معتبر ہے یا اس کے مذہب کا حکم مشہور اول ہے اور احقر کے نزدیک رائج ثانی ہے، یہ حکم تو نفس اعطاء کا ہے لیکن نظراً الى بعض العوارض الخارجيه كالامتنان على اهل الاسلام من اهل کفر قبول کرنا مناسب نہیں فان الاسلام يعطو ولا يعلى واليد العلياء المعطية والسفلى السائلة هذا ما عندى واللہ تعالیٰ عنده علم الصواب (امداد الفتاویٰ ص ۶۰۷، ص ۶۰۸ ج ۱، ۲ احکام المساجد مطبوعہ کراچی) ایک اور جگہ تحریر فرمایا ہے: اور تقریر ثانی کی یہ ہے کہ بیجا احتمال منت علی المسلمین فی امر الدین کے اس سے بچنا چاہئے۔ الخ (امداد الفتاویٰ ص ۶۰۲ ج ۲) فقط واللہ اعلم بالصواب۔

حوض کی دیوار میں سود کے پیسے استعمال کئے تو کیا حکم ہے؟

(سوال ۱۶۰) ہماری مسجد کا حوض بڑا ہے اس کو چھوٹا کرنے کے لئے بیچ میں ایک دیوار بنائی گئی ہے اور اس میں سود کے پیسے استعمال کئے گئے ہیں، تو اس کے متعلق کیا حکم ہے؟ بیوا تو جروا۔

(الجواب) اگر حقیقت میں حوض کے کام میں سود کی رقم استعمال کی گئی ہے تو بہت ہی غلط کام ہوا، دیوار توڑ دی جائے اور دیوار بنانے کی ضرورت ہو تو شرعی حوض کی مقدار باقی رکھ کر اچھی رقم سے دیوار بنائی جائے۔ فقط واللہ اعلم بالصواب۔

سرکاری جگہ پر مدرسہ بنانا:

(سوال ۱۶۱) سرکاری زمین پر مدرسہ بنانا جائز ہے یا نہیں؟ بیوا تو جروا۔

(الجواب) مدرسہ ایسی جگہ بنانا چاہئے جو کسی مسلمان کی ملک ہو اور اس نے وہ جگہ برائے مدرسہ وقف کی ہو یا برائے مدرسہ جگہ خریدی ہو اگر ایسی جگہ میسر نہ ہو اور سرکاری زمین ہو تو اولادہ جگہ سرکار سے حاصل کرنے کی پوری پوری کوشش کی جائے، اگر سرکار سے باقاعدہ اجازت نہ مل سکے تو اس تاویل سے کہ سرکاری جگہ میں عوام کو بھی فائدہ حاصل کرنے کا حق ہوتا ہے اور مدرسہ سے عوام کو فائدہ ہوتا ہے اور سرکار ایسے کاموں میں جس میں عوام کا فائدہ ہو دینے میں بخل نہیں کرتی اکثر منظوری دے دی جاتی ہے، تو اس امید پر وہاں مدرسہ جاری کریں کہ سرکار اجازت دے دے گی یا قیام تا مل

جائے گی بعدہ اگر سرکار اجازت دے دے یا قیام مل جائے تو اس کے بعد وہ جگہ مدرسہ کے لئے وقف کر سکتے ہیں۔ فقط واللہ اعلم بالصواب۔

مسجد کی بالائی منزل میں مدرسہ بنانا:

(سوال ۱۶۲) مسجد کی بالائی منزل میں مدرسہ جاری کرنا کیسا ہے؟ یہ منزل اکثر خالی رہتی ہے، وضاحت فرمائیں، فقط بیوا تو جروا۔

(الجواب) مسجد کی بالائی منزل بھی بحکم مسجد ہے اس کا بھی وہی حکم ہے جو مسجد کی پہلی منزل کا حکم ہے، اس کی بے احترامی کرنا وہاں شور و غل اور دینوی باتیں کرنا جائز نہیں ہے درمختار میں ہے وکسرہ تحریماً (الوطی، فوقہ والبول والتعوط) لانه مسجد الى عسان السماء وكذا الى تحت الثرى. (درمختار مع رد المحتار ص ۶۱۴ ج ۱ احکام المساجد)

لہذا مسجد کی بالائی منزل میں مستقلاً مدرسہ جاری کرنا صحیح نہیں، البتہ مدرسہ میں تنگی ہو اور اہل مدرسہ دوسری جگہ کے انتظام کی کوشش میں ہوں اور سروسر دوسری جگہ کا انتظام نہ ہونے کی وجہ سے بچوں کی تعلیم خراب ہو رہی ہو تو ایسے بڑے اور سمجھدار بچوں کی کلاس عارضی طور پر محدود اور مختصر وقت کے لئے جاری کی جاسکتی ہے جو مسجد کا پورا پورا احترام کریں، شور و غل اور مستی طوفان اور دینوی باتیں نہ کریں اور جگہ کا انتظام ہو جانے پر فوراً یہ کلاس اس جگہ منتقل کر دی جائے ایسے چھوٹے بچے جو کچھ اور بدن کی پاکی و ناپاکی اور مسجد کے ادب و احترام کا خیال نہ کر سکیں ایسے بچوں کی کلاس جاری نہ کی جائے، مسجد میں شور و غل اور مسجد کی بے احترامی ہوگی اور تکوین مسجد کا بھی خطرہ ہے اور اس کی ذمہ داری مسجد کے منتظمین پر ہوگی، حدیث میں ایسے چھوٹے بچوں کو مسجد میں لانے سے منع بھی کیا گیا ہے۔ حضور اقدس ﷺ کا ارشاد ہے جنسوا مساجدکم صیبا نکم ومجانینکم۔ اپنی مسجدوں کو بچوں اور پاگلوں سے بچاؤ (ابن ماجہ شریف ص ۵۵ باب ما یکرہ فی المساجد) اسی لئے فقہاء رحمہم اللہ تحریر فرماتے ہیں کہ مسجد میں بچوں کو داخل کرنا اگر اس سے مسجد کے نجس ہونے کا اندیشہ ہو تو حرام ہے ورنہ مکروہ ہے، الاشباہ والنظائر میں ہے ومنہا حرمة ادخال الصبيان والمجانین حیث غلب تنجسہم والا فیکرہ (الاشباہ والنظائر ص ۵۵)

حضرت مولانا مفتی محمد شفیع صاحب رحمہ اللہ تحریر فرماتے ہیں: مسئلہ: بچوں کو قرآن شریف وغیرہ اجرت لے کر مسجد میں پڑھانا باتفاق ناجائز ہے اور بلا اجرت محض ثواب کے لئے بعض فقہاء نے اجازت دی ہے (کذا فی الاشباہ) لیکن بعض فقہاء اس کو بھی جائز نہیں سمجھتے کیونکہ بحکم حدیث مسجد میں بچوں کا داخل کرنا ہی ناجائز ہے، (کذا فی حاشیہ الاشباہ عن التمر ناشی) (آداب المساجد ص ۱۴) فقط واللہ اعلم بالصواب۔

تعمیر کے زمانہ میں مسجد میں جماعت و جمعہ موقوف کرنا کیسا ہے:

(سوال ۱۶۳) ہماری مسجد کے جماعت خانہ کی چھت بوسیدہ ہو گئی ہے اس لئے نئی چھت سلیپ ڈال کر بنائی جا رہی ہے اس زمانہ میں جماعت خانہ جماعت کرنا دشوار ہوگا تو محن یا حوض کے تحت پر جماعت کر سکتے ہیں یا نہیں؟ جمعہ ادا کریں تو جمعہ صحیح ہوگا؟ اگر جمعہ ادا کرنا چاہیں تو منبر کے طور پر کیا استعمال کیا جائے؟ بیوا تو جروا۔

(الجواب) سلیپ ڈالنے کے زمانہ میں جماعت خانہ میں جماعت کرنا دشوار ہو تو مسجد کے احاطہ میں جہاں بھی جماعت کرنا ممکن ہو جماعت کی جائے، جماعت موقوف نہ کی جائے جمعہ قائم کرنے کی ضرورت ہو تو جمعہ بھی قائم کر سکتے ہیں، تخت پر بھی جماعت اور جمعہ ادا کر سکتے ہیں، اگر لکڑی کا منبر یا کوئی اونچی چیز رکھ سکتے ہوں تو رکھ لیں، اگر جگہ میں گنجائش نہ ہو یا بروقت ایسی کوئی چیز جس پر کھڑے ہو کر خطبہ پڑھا جائے مہیا نہ ہو سکے اور زمین پر کھڑے ہو کر خطبہ پڑھ لیا جائے تو بھی خطبہ صحیح ہو جائے گا خطبہ کی صحت کے لئے منبر شرط نہیں ہے۔ فقط واللہ اعلم بالصواب۔

سوال میں درج شدہ طغریٰ مسجد میں آویزاں کرنا کیسا ہے؟

(سوال ۱۶۴) ہماری مسجد میں منبر کے اوپر ایک طغریٰ لگانے پر بعض لوگ اصرار کر رہے ہیں، اس کے برعکس دوسرے مصلی شدت سے انکار کر رہے ہیں، طغریٰ اس انداز کا ہے ”طغریٰ کے وسط میں کلمہ طیبہ لکھا گیا ہے اور اس میں بیت اللہ اور مسجد نبوی کا فوٹو ہے دائیں جانب اوپر کے کونے میں اللہ جل جلالہ بائیں جانب اوپر کے کونے میں محمد ﷺ دائیں جانب نیچے کے کونے میں علی و حسن اور بائیں جانب نیچے کے کونے میں فاطمہ و حسین لکھا ہوا ہے۔

جو لوگ یہ طغریٰ لگانے سے انکار کر رہے ہیں ان کا کہنا ہے کہ یہ طغریٰ شیعہ ذہنیت کی عکاسی کرتا ہے، اس طغریٰ میں کلمہ طیبہ کے علاوہ شیعہ پنج تن کے نام ہیں شیعہ صرف ان کو پاک اور مقدس مانتے ہیں، دیگر صحابہ شیعہوں کے نزدیک مقدس اور قابل احترام نہیں ہیں، پاک پنج تن کا تصور شیعہ اور روافض کی ایجاد ہے، وہ لوگ صرف ان کو معصوم مانتے ہیں، آپ ہماری رہنمائی فرمائیں، یہ طغریٰ قبلہ والی دیوار میں منبر کے اوپر لگا سکتے ہیں یا نہیں؟ بیوا تو جروا۔

(الجواب) اہل سنت والجماعت جماعت صحابہ میں تفریق کے قائل نہیں ہیں، خلفاء راشدین عشرہ مبشرہ اہل بیت حضرت علیؑ حضرت فاطمہ الزہراءؑ، حضرات حسنین امہات المؤمنین ازواج مطہرات بنات طاہرات تمام مہاجرین و انصار رضوان اللہ علیہم اجمعین سب ہی کو قابلِ صدم عزت و احترام مانتے ہیں اور پوری جماعت صحابہ کے متعلق ہم اہل سنت والجماعت کا عقیدہ یہ ہے کہ وہ امت کے افضل ترین افراد ہیں، اللہ تعالیٰ نے اس مقدس جماعت کو حضور اقدس ﷺ کی صحبت کے لئے منتخب فرمایا قرآن و حدیث میں پوری جماعت صحابہ کے فضائل و مناقب بیان فرمائے ہیں ملاحظہ ہو فتاویٰ رضویہ جلد نمبر ۴ ص ۱۶ تا ص ۴۹ (۱) ان دلائل کے پیش نظر اہل سنت والجماعت کا عقیدہ یہ ہے کہ بڑے سے بڑا غوث، قطب اور ولی ادنیٰ درجہ کے صحابہ کے مرتبہ کو نہیں پہنچ سکتا۔

حضرت امام ربانی محمد الف ثانی علیہ الرحمہ تحریر فرماتے ہیں:

یچ ولی بمرتبہ صحابہ رسد اولیس قرنی رحمہ اللہ بآں رفعت شان کہ بشف و التسلیمات نرسیدہ بمرتبہ ادنیٰ صحابی۔ ثنئے از عبد اللہ بن مبارک رضی اللہ عنہ پرسید کہ ایہما افضل معاویہ ام عمر بن عبد العزیز در جواب فرمود العیار الذی دخل انف فرس معاویہ مع رسول اللہ صلی اللہ علیہ وسلم خیر من عمر بن عبد العزیز کذا مرہ. (مکتوبات امام ربانی مجدد الف ثانی ص ۲۰۵ دفتر اول مکتوب نمبر ص ۲۰۷)

(۱) حدیث ترمذیہ کے مطابق کتاب الایمان میں باب ما یعلق بالاعلیٰ میں قرآن و حدیث آثار صحابہ و اقوال سلف کی روشنی میں تنقید صحیحہ و احسن سے ملاحظہ کیا جائے۔

مسجد میں اگر بتی جلانا کیسا ہے:

(سوال ۱۶۵) مسجد میں اگر بتی جلانا کیسا ہے؟ اس سے مقصود خوشبو ہوتی ہے، مینو اتو جروا۔

(الجواب) مساجد کو پاک صاف اور خوشبودار رکھنا شرعاً پسندیدہ اور مطلوب ہے، جو شخص مساجد میں سے کوڑا کرکٹ نکالتا ہے اس کے لئے بڑی فضیلت ہے، حدیث میں ہے۔ عن ابی سعید الخدری رضی اللہ عنہ قال قال رسول اللہ صلی اللہ علیہ وسلم من اخرج اذى من المسجد بنی اللہ له بیتاً فی الجنة۔ حضرت ابو سعید خدری رضی اللہ عنہ سے روایت ہے کہ رسول اللہ ﷺ نے ارشاد فرمایا جو شخص مسجد سے گندگی نکالے گا اللہ تعالیٰ اس کے لئے جنت میں گھر بنائے گا۔ (ابن ماجہ ص ۵۵ باب تطہیر المساجد)

نیز حدیث میں ہے۔ عن عائشة رضی اللہ عنہا قالت امر رسول اللہ صلی اللہ علیہ وسلم ببناء المسجد فی الدور وان یظف ویطیب حضرت عائشہ صدیقہ رضی اللہ عنہا سے روایت ہے کہ رسول اللہ ﷺ نے حکم فرمایا کہ گھروں میں مسجد بناؤ اور ان کو پاک اور معطر رکھا جائے (مشکوٰۃ شریف ص ۶۹ باب المساجد ومواضع الصلوٰۃ) ایک اور حدیث میں ہے۔ اتخذوا علی ابوابها المطاهر وجمروا فی الجمع، مسجدوں کے دروازے کے پاس طہارت خانہ بناؤ اور جمعہ کے دن مسجدوں میں خوشبو کی دھونی دو (ابن ماجہ شریف ص ۵۵ باب ما یکرہ فی المساجد)

حضرت عمر رضی اللہ عنہ نے حکم جاری فرمایا کہ مدینہ کی مسجد میں ہر جمعہ کو دوپہر کے وقت دھونی دی جائے، زاد المعاد میں ہے۔ عن نعیم بن عبد اللہ المجمر ان عمر بن الخطاب رضی اللہ عنہ امر ان یجمر مسجد المدینة کل جمعة حین ینتصف النہار (زاد المعاد ص ۱۰۲ ج ۱) ان دلائل سے ثابت ہوا کہ مساجد کو صاف ستھرا اور خوشبودار رکھنا شرعاً مطلوب ہے، لہذا الوہاب یا عودی دھونی دی جائے تو بہتر ہے۔

اگر بتی اگر پاک چیز سے بنائی گئی ہو تو وہ بھی الوہاب اور عودی کے حکم میں ہے، لہذا مسجد میں اگر بتی برائے خوشبو جلا سکتے ہیں، اس کی کھفرش پر نہ گرے اس کا انتظام کیا جائے، اور مسجد سے باہر سلاک کر لے جائیں، مسجد میں جلانے سے مچس کی گندھک کی بو آئے گی اس بد بو سے بھی مسجد کو بچانا چاہئے۔ فقط واللہ اعلم بالصواب۔

مسجد کا سنگ بنیاد رکھنے کے موقع پر دعوت میں مسجد کی رقم استعمال کرنا:

(سوال ۱۶۶) مسجد کی تعمیر کے لئے چندہ کیا گیا، سنگ بنیاد کے لئے مسجد کے ذمہ داروں نے دعوت کی اس موقع پر کھلانے اور مہمانان خصوصاً کے آمد و رفت کا کرایہ ادا کیا گیا، یہ خرچ مسجد کے چندہ کی رقم میں سے کرنا کیسا ہے؟ مینو اتو جروا۔

(الجواب) مسجد کی تعمیر کے نام سے جو چندہ کیا گیا ہے وہ رقم تعمیر کی کاموں میں ہی خرچ کی جائے اس رقم میں سے مہمانوں پر خرچ کرنا ناجائز نہیں، (۱) ذمہ دار حضرات اگر یہ خرچ برداشت کر سکتے ہوں تو وہ اپنے جیب خاص سے

(۱) قوله ان یحصون جاز هذا الشرط مبی علی ما ذکرہ شمس الائمة من الصائط وهو انه اذا ذکر الوقف مصرفاً لا بد ان یکون فیہم تنصيص علی الحاجۃ النج شامی، مطلب منی ذکر الوقف مصرفاً الخ

ترجمہ۔ کوئی ولی کسی صحابی کے مرتبہ کو نہیں پہنچ سکتا، او ایس قرنی اپنے تمام تر بلندی شان کے باوجود چونکہ آنحضور ﷺ کی شرف صحبت سے مشرف نہ ہو سکے اس لئے ادنیٰ صحابی کی مرتبہ کو بھی نہ پہنچ سکے، کسی شخص نے عبد اللہ مبارک سے دریافت کیا کہ حضرت معاویہ افضل ہیں یا حضرت عمر بن عبد العزیز؟ جواب میں فرمایا آنحضرت ﷺ کی معیت میں حضرت معاویہ کے گھوڑے کی ناک میں جو غبار داخل ہوا وہ بھی حضرت عمر بن عبد العزیز سے کئی گنا بہتر ہے جماعت صحابہ رضی اللہ عنہم اجمعین میں تفرق شیعوں کی ایجاد ہے، شیعہ حضرت علیؑ حضرت فاطمہؑ حضرت حسینؑ کو مانتے ہیں اور ان کے علاوہ دوسرے صحابہ رضی اللہ عنہم اجمعین خاص کر حضرات تین حضرت ابو بکر رضی اللہ عنہ اور حضرت عمر رضی اللہ عنہ وغیرہ کی شان میں سخت گستاخی، بدزبانی اور لعن طعن کرتے ہیں، اہل سنت والجماعت کی مساجد میں ایسے طغرے رکھنا شیعوں کی تائید کرنا ہے اس لئے ایسے طغرے مسجد میں نہ لگائے جائیں۔

بلکہ مناسب یہ ہے کہ مسجد میں خاص کر قبلہ رخ دیوار میں کسی قسم کے طغرے آویزاں نہ کئے جائیں نہ کچھ لکھا جائے، دیوار بالکل سادہ رکھی جائے، نقش و نگار اور طغرے وغیرہ کی وجہ سے نمازی کے خشوع خضوع میں خلل آتا ہے۔

فقہ کی مشہور کتاب البحر الرائق میں ہے۔ والا ولی ان تكون حیطان المسجد البیض غیر منقوشة ولا مکتوب علیہا ویکرہ ان تكون منقوشة بصور او کتابة یعنی بہتر یہ ہے کہ مسجد کے در و دیوار صاف اور نقش و نگار سے پاک ہوں اور اس پر کسی قسم کی تحریر نہ ہو، دیوار پر نقش و نگار، لکھنا مکروہ ہے (البحر الرائق ص ۲۵۳ ج ۲، بحوالہ فتاویٰ رحمیہ ۱/۲۳۱۔ اسی باب میں بحراب میں تصویر آفتاب بنانا کے عنوان سے ملاحظہ کیا جائے۔)

در مختار میں ہے۔ (ولا بأس بنقشه خلا محرابه) فانه یکرہ لا نه یلہی المصلی ویکرہ التکلف بد قائق النقوش ونحوها خصوصاً فی جدار القبلة قالہ الحلبي وفي حظر المجتبى وقيل یکرہ فی المحراب دون السقف والمؤخر انتہی وظاہرہ ان المراد بالمحراب جدار القبلة فلیحفظ شامی میں ہے ولذا قال فی الفتاویٰ الہندیہ وکرہ بعض مشائخنا النقش علی المحراب وحائط القبلة لانه یشغل قلب المصلی ۱۵ ومثله یقال فی الحائط المیمنة او المیسرة لانه یلہی القریب منه (در مختار و شامی ۱/۶۱۶، احکام المساجد)

فتاویٰ دارالعلوم میں ہے: دیوار قبلہ پر اور برابر کی دیواروں پر آیات قرآنی وغیرہ لکھنا مکروہ ہے، کیونکہ اس سے مصلی کا خیال منتشر ہوتا ہے اور خشوع و خضوع میں فرق آتا ہے اور نیز اس سے بے ادبی کا بھی خیال ہے ایسا نہ ہو کہ دیوار مسجد گر جائے اور آیات قرآنی پامال و بے حرمت ہوں اس لئے جو آیات لکھی گئی ہیں بہتر یہ ہے کہ ان کو چھلوا دیا جائے اور اشعار وغیرہ بھی نہ چاہئے اس کا بھی یہی حکم ہے (فتاویٰ دارالعلوم قدیم ص ۳۳۶ ج ۲، ۵۶۵ امداد المفتیین)

مفتی اعظم ہند حضرت مفتی محمد کفایت اللہ صاحب رحمہ اللہ کا فتویٰ (سوال) کیا مسجد میں دیواروں پر نائل لگانا جائز ہے۔

(جواب ۲۸۷) مسجد کی دیواروں پر اور خصوصاً قبلہ کی دیوار پر رنگین نائل لگانا مکروہ ہے۔ (کفایت المفتی ص ۱۳۰ ج ۳) فقط واللہ اعلم بالصواب۔

خرچ کریں ورنہ اس نام سے چندہ کیا جائے اور آئندہ جب موقع آئے اسی میں خرچ کرتے رہیں۔ فقط واللہ اعلم بالصواب۔

توسیع مسجد کے لئے، مسجد کا مکان اور دوکان کرایہ داروں سے خالی کرانا:

(سوال ۱۶۷) مسجد سے متصل مسجد کا مکان اور دوکان ہے، وہ دونوں کرایہ پر دیئے ہوئے ہیں، بیس پچیس سال سے وہ لوگ کرایہ دار ہیں اس وقت نمازیوں کی کثرت کی وجہ سے مسجد میں توسیع کی سخت ضرورت ہے تو مسجد کے متولی کرایہ داروں سے مسجد کا مکان اور دوکان خالی کرا سکتے ہیں یا نہیں؟ اگر وہ لوگ خالی کرنے سے انکار کریں تو زبردستی کر سکتے ہیں یا نہیں؟ بیّناتو جروا۔

(الجواب) مسجد سے متصل مسجد کا مکان اور دوکان ہو جو کرایہ پر دیئے ہوئے ہیں اور اس وقت مسجد کو اس مکان اور دوکان کی ضرورت ہے تو مسجد کے متولی مسجد کا مکان اور دوکان خالی کرا سکتے ہیں اگر وہ انکار کریں تو زبردستی بھی خالی کرا سکتے ہیں، کرایہ داروں کو خوشی خوشی خالی کر دینا چاہئے، مسجد کی چیز ہے اور مسجد کو اس کی ضرورت ہے تو اس میں تنگدلی نہ کرنا چاہئے، البتہ آج کل کرایہ کی مکان کی قلت ہے جلدی کرایہ کے مکان نہیں ملتے اس کا لحاظ کرتے ہوئے ان کو کچھ مہلت دی جائے۔ فقط واللہ اعلم بالصواب۔

(۱) مسجد کی وقف زمین اور مملوکہ زمین ملا کر بیچ دی جائے تو کیا حکم ہے

(۲) مسجد کی موقوفہ زمین سے فائدہ حاصل کیا اس کا کیا حکم ہے؟

(سوال ۱۶۸) ایک شخص کے پاس مسجد کی وقف زمین برائے زراعت تھی اسی زمین کے متصل خود اس کی مملوکہ زمین تھی اس نے اپنی مملوکہ زمین کے ساتھ ساتھ مسجد کی وقف زمین بھی بیچ دی، دوسرے شخص نے ایک دو سال بعد وہ زمین تیسرے شخص کو بیچ دی، چھ سات سال سے مسجد کی موقوفہ زمین تیسرے شخص کے قبضہ میں ہے، مسجد کی نئی کمیٹی بنی ہے، انہوں نے اس زمین کی متعلق تحقیق کر کے تیسرے شخص سے مطالبہ کیا ہے کہ یہ مسجد کی وقف زمین ہے تم کو یہ زمین واپس کرنا چاہئے، تیسرا شخص کہتا ہے میں نے خریدی ہے، اب سوال یہ ہے کہ مذکورہ صورت میں شرعاً کیا حکم ہے، تیسرے شخص پر وہ زمین مسجد کے حوالے کر دینا ضروری ہے یا نہیں؟ اور مسجد کی وقف زمین بیچی گئی ہے، یہ بیچنا اور خریدنا صحیح ہے یا نہیں؟ تیسرا شخص بالکل بے خبر تھا وہ گنہگار ہوگا یا نہیں؟ اور پہلا دوسرا شخص جن کو اس کا علم تھا پھر بھی انہوں نے یہ معاملہ کیا، ان کے متعلق شرعاً کیا حکم ہے؟

(۲) دوسرے اور تیسرے شخص نے مسجد کی موقوفہ زمین سے زراعت کر کے نفع حاصل کیا ہے، اس کا کیا حکم ہے؟ بیّناتو جروا۔

(الجواب) صورت مسئلہ میں مملوکہ اور موقوفہ زمین دونوں کو ملا کر ایک ساتھ بیچا گیا ہے مملوکہ زمین میں تو بیع صحیح ہے مگر موقوفہ زمین میں بیع باطل ہے قبضہ کے باوجود دوسرا شخص مالک ہوگا اور نہ تیسرا شخص مالک شمار ہوگا، درمختار میں ہے (وبطل بیع قن ضم السی حرو ذکیۃ ضمت السی مینۃ ماتت حتف انفہا وان سمسی لمن

(کل) (بخلاف بیع قن ضم الی مدبر) فانہ یصح (او قن غیرہ و ملک ضم الی وقف) (ولو محکوما بہ) فی الاصح، شامی میں ہے والحاصل ان ہینا مسئلتین الاولی ان بیع الوقف باطل ولو غیر مسجد خلافاً لمن أفتی بفسادہ لکن المسجد العامر کا لحر وغیرہ کا لمدبر المستلۃ الثانیۃ انہ اذا کان کالمدبر یکون بیع ماضم الیہ صحیحاً ولو کان الوقف محکوماً بلزومہ الخ (درمختار ورد المختار ص ۱۴۵ او ص ۱۴۶ ج ۲ تحت مطلب فی بطلان بیع الوقف وصحة بیع الملك المضموم الیہ، باب البیع الفاسد)

کنز الدقائق میں ہے: ومن جمع بین حرو عبد او بین شاة ذکیۃ ومینۃ بطل البیع فیہما وان جمع بین عبد و مدبر او بین عبدہ وعبد غیرہ او بین ملک و وقف صح فی القن وعبد و الملك۔ البحر الرائق میں ہے: وفيما اذا جمع بین ملک و وقف روايتان وما ذکر المؤلف هو الصحیح لان الوقف مال ولہذا ینتفع بہ انتفاع الموال غیرانہ لا یباع لا جل حق تعلق بہ وذلك لا یوجب فساد العقد فیما ضم الیہ کالمدبر..... الخ (البحر الرائق ص ۹۰ ج ۶، باب البیع الفاسد)

صورت مسئلہ میں چونکہ وقف زمین میں بیع باطل ہے اور تیسرا شخص اس زمین کا شرعاً مالک ہی نہیں ہے لہذا تیسرے شخص پر لازم ہے کہ مسجد کی وقف زمین فوراً مسجد کے حوالے کر کے وقف کو اصلی حالت پر لوٹا دے، اگر اس نے درحقیقت لاعلمی میں وقف زمین خریدی تھی تو وہ شخص گنہگار نہ ہوگا بلکہ واپس کر دینے میں انشاء اللہ اسے اجر ملے گا، مگر پہلے اور دوسرے شخص نے علم ہونے کے باوجود وقف زمین بیچی تو وہ دونوں سخت گنہگار ہوں گے وقف کو باطل اور ختم کرنے کی کوشش کرنا ایمانی تقاضا کے بالکل خلاف ہے، ان دونوں کو صدق دل سے توبہ استغفار کرنا چاہئے اور آئندہ اس قسم کی حرکت نہ کرنے کا پختہ عزم کرنا چاہئے۔

اسی طرح سابق متولی نے حقیقت حال اور خرید و فروخت کی خبر ہونے کے باوجود سکوت اختیار کیا ہو اور وقف کی حفاظت کی کوشش نہ کی ہو تو وہ بھی گنہگار ہوگا۔

مذکورہ صورت میں چونکہ موقوفہ زمین میں بیع باطل ہے لہذا تیسرے شخص نے دوسرے شخص کو موقوفہ زمین کی جو قیمت ادا کی ہے وہ اس سے وصول کر کے اور دوسرا شخص پہلے شخص سے وصول کر لے۔

(۲) زمین بٹائی پر دینے کا عرف ہو تو عام طور پر جتنے حصے پر زمین بطور زراعت (بٹائی) دی جاتی ہے وہ حصہ اور زمین کی اجرت مثل ان دونوں میں سے جو وقف کے لئے انفع ہو وہ صورت اختیار کی جائے۔

اگر پیداوار کا حصہ انفع للوقف ہو تو مذکورہ صورت میں دوسرے اور تیسرے شخص نے جتنے سالوں تک زراعت کی ہے اتنے سالوں کا حساب کر کے پیداوار کا حصہ مسجد کو ادا کریں، اور اگر زمین کی اجرت مثل ادا کرنے میں وقف کا زیادہ نفع ہو تو اتنے سالوں کی اجرت مثل ادا کریں، تیسرے شخص کا قبضہ کو قبضہ غصب نہ ہو، مگر یہ تو حقیقت ہے کہ اس نے مسجد کی موقوفہ زمین سے نفع حاصل کیا ہے اس لئے اس کے لئے مندرجہ بالا حکم ہوگا، ہاں وہ گنہگار نہ ہوگا۔

درمختار میں ہے: -واما فی الوقف فتجب الحصۃ او الا جربکل حال فصولین۔

مسجد میں یا مسجد سے باہر کوئی چیز گم ہوئی یا گمشدہ چیز ملی ہو، مسجد میں اس کا اعلان کرنا کیسا ہے؟

(سوال ۱۷۰) کسی کی کوئی چیز گم ہو جائے مثلاً گھڑی چشمہ جماعت خانہ میں اس کا اعلان مسجد میں کرنا کیسا ہے؟ اگر مسجد ہی میں کوئی چیز گم ہوگئی ہو تو وہاں جا کر تلاش کرنا یا کسی سے تحقیق کرنا کیسا ہے؟ مسجد میں سے کسی کی کوئی چیز پڑی ہوئی ملے تو اس کا اعلان جائز ہے یا نہیں؟ بیوقوف تو جروا۔

(الجواب) مسجد میں گمشدہ چیز کے اعلان کرنے سے حدیث میں منع کیا گیا ہے، لہذا جماعت خانہ میں گم شدہ چیز کا اعلان ممنوع ہے، اگر مسجد میں کوئی چیز گم ہوئی ہو اور مسجد میں اسے تلاش کرنے کی ضرورت ہو تو مسجد کے آداب و احترام کا خیال کرتے ہوئے کہ شور و غل نہ ہو، نمازیوں اور معتکفین کو خلل نہ ہو تلاش کرنے اور کسی سے اس کے متعلق تحقیق کرنے کی گنجائش ہے۔

مشکوٰۃ شریف میں ہے: عن ابی ہریرۃ رضی اللہ عنہ قال قال رسول اللہ صلی اللہ علیہ وسلم من سمع رجلاً ینشد ضالۃ فی المسجد فلیقل لا ردھا اللہ علیک فان المساجد لم تبین لہذا رواہ مسلم۔ حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا جو شخص کسی کو مسجد میں گمشدہ چیز کا اعلان کرتا ہو اسے تو وہ اسے (زجر ازبان سے، نہ کہ دل سے) کہے اللہ تعالیٰ تیری چیز تجھے نہ لوٹائے اس لئے کہ مسجد اس کام کے لئے نہیں بنائی گئی ہے (مشکوٰۃ شریف ص ۲۸ باب المساجد ومواضع الصلوٰۃ)

مرقاۃ شرح مشکوٰۃ میں ہے (ینشد ضالۃ فی المسجد) ای یطلبہا برفع الصوت..... ویدخل فی هذا کل امر لم یبن له المسجد من البیع والشراء ونحو ذلك (قوله لم تبین لہذا) ای لنشد الضالۃ ونحوہ بل لذكر اللہ تعالیٰ وتلاوة القرآن والوعظ حتی کرہ مالک رحمہ اللہ البحث العلمی وجوزہ ابو حنیفۃ رحمہ اللہ وغیرہ لانہ مما یحتاج قالہ ابن حجر ویستثنی من ذلك عقد النکاح فانہ سنۃ للامر بہ رواہ الترمذی (مرقاۃ شرح مشکوٰۃ ص ۱۹۹ ج ۲ ایضاً)

التعلیق الصبیح میں ہے: (نشد الضالۃ) اعلم ان نشد الضالۃ ای رفع الصوت بطلبہا فلا نہ صخب ولغط وتشویش علی المصلین والمعتکفین یستحب ان ینکر علیہ بالدعاء بخلاف ما یطلبہ ارغاماً له وعللہ النبی صلی اللہ علیہ وسلم بان المساجد لم تبین لہذا (التعلیق الصبیح شرح مشکوٰۃ المصابیح ص ۳۱۲ ج ۱ ایضاً)

مظاہر حق میں ہے: ف۔ ظاہر ہے کہ (لا ردھا اللہ علیک) زبان سے کہے واسطے زجر اور منع کے۔ دل سے یہ بدعائدہ کرے..... الخ (مظاہر حق ص ۲۳۰ جلد اول ایضاً)

درمختار میں ہے۔ ویکرہ..... انشا دضالۃ۔ شامی میں ہے (قوله انشاد ضالۃ) ہی الشنی الضائع وانشادھا السؤال عنها وفي الحديث اذا رأیت من ینشد ضالۃ فی المسجد فقلوا لا ردھا اللہ علیک (درمختار و شامی ج ۱ ص ۱۷۱ احکام المساجد)

شامی میں ہے۔ (قوله واما فی الوقف) عبارة الفصولین الا فی الوقف فیجب فیہ الحصۃ او الا جربای جهة زرعها او سکنها اعدت للزراعة اولا وعلى هذا استقر فتوی عامة المتأخرین اه الی قوله. وذكر فی الا سعات انه لا زرع ارض الوقف یلزم اجر مثلها عند المتأخرین. اه اقول والظاهر حملہ علی ما اذا لم یکن عرف او کان الا جرانفع للوقف تأمل ویمكن تفسیر قول الفصولین فتجب الحصۃ ای ان کان عرف وقوله او الا جرای ان لم یکن عرف او کان الا جرانفع تأمل والحاصل وان كانت وقفان ثمہ عرف وکان انفع اعتبر، والا فاجر المثل لقولہم یفتی بما هو انفع للوقف فاعتم هذا التحریر المفرد المأخوذ من کلامہم المبدد اه (درمختار ورد المختار ص ۱۷۰، ص ۱۷۱ ج ۵ کتاب العصب) فقط واللہ اعلم بالصواب.

مسجد کی جگہ طویل مدت کے لئے کرایہ پر دینا:

(سوال ۱۶۹) ایک مسجد کی قبلہ رخ زمین عرصہ سے بیکار ہے اور اس کا جائے وقوع بھی ایسا ہے کہ قبلہ رخ کوئی مسلمان نہیں رہتا، غیر مسلم آباد ہیں فی الحال مسجد کی مجلس عاملہ نے یہ طے کیا ہے کہ اس جگہ عمارت بنا کر اسکول کو کرایہ پر دے دی جائے یہ اسکول گورنمنٹ کے ماتحت ہوگی اور گورنمنٹ اس کا کرایہ ادا کرے گی مگر حکومت کی جانب سے ایک شرط ہے کہ اسکول کی کمیٹی ننانوے سال کے بچے پر زمین حاصل کرے اور باقاعدہ اس کا معاہدہ تحریری شکل میں پیش کرے تو کیا صورت مذکورہ میں ننانوے سال کے معاہدہ پر اسکول والوں کو یہ جگہ کرایہ پر دے سکتے ہیں؟ بیوقوف تو جروا۔

(الجواب) مذکورہ زمین مسجد سے بالکل متصل ہے مسجد کا سب سے بڑا فائدہ یہ ہے کہ اسے مسجد میں شامل کر لیا جائے اگر اس وقت توسیع مسجد کی ضرورت نہ ہو یا مسجد میں شامل کرنے میں مالی دشواری ہو تو کم از کم احاطہ (کمپائونڈ) بنا لیا جائے اور مناسب ہو تو وہاں باغ جیسا بنا لیا جائے، احاطہ کر لینے میں زمین کی حفاظت بھی ہو جائے گی اور آئندہ مسجد کو اس جگہ کی ضرورت ہوگی تو بآسانی مسجد کی ضرورت پوری ہو سکے گی، یا وہاں دینی مدرسہ جاری کیا جائے جس کی صورت یہ ہے کہ مسجد والے عمارت بنا کر اہل مدرسہ کو کرایہ پر دیں اور کرایہ مسجد کے کاموں میں خرچ کیا جائے اور اہل مدرسہ سے تحریری معاہدہ لیا جائے کہ جب مسجد کو اس جگہ کی ضرورت ہوگی آپ لوگوں کو یہ جگہ مسجد کے حوالے کرنا ہوگی، اسکول والوں کو یہ جگہ اتنی طویل مدت کے لئے ہرگز کرایہ پر نہ دی جائے آئندہ مسجد کو اس جگہ کی ضرورت ہوگی تو اس کے حصول کا کوئی راستہ نہ ہوگا اور اس میں ضیاع وقف کا بھی قوی اندیشہ ہے۔

درمختار میں ہے: قال ابو جعفر الفتوی علی ابطال الاجارة الطویلة ولو بعقود شامی میں ہے: (قوله الفتوی علی ابطال الاجارة الطویلة ولو بعقود) ای لتحقق المحذور المار فیہا وهو ان طول المدة یودی الی ابطال الوقف کما فی الذخیرۃ. الی ان قال ثم رأیت ط نقل عن الہندیۃ ان بعض الصکالین ارادوا بہذہ الاجارة ابقاء الوقف فی ید المستاجر اکثر من سنة فقال الفقہ ابو جعفر انا یطلبہا صیانة للوقف وعلیہ الفتوی کذا فی المضمرات (درمختار ورد المختار المعروف بہ شامی ص ۵۰۰ ج ۳ فصل بر اعی شرط الواقف فی اجارت فقط واللہ اعلم بالصواب).

10

”اسلام کا نظام مساجد“ میں ہے۔ گمشدہ چیز کی تلاش بھی مسجد میں جائز نہیں ہے کہ یہ بھی مسجد کے احترام کے خلاف ہے کیونکہ اس میں شور ہنگامہ ناگزیر ہے، آنحضرت ﷺ نے فرمایا میں سمع رجلاً یسئد ضالۃ فی المسجد فلیقل لا ردھا اللہ علیک فان المساجد لم تبین لہذا۔ جو کسی شخص کو سنے کہ وہ مسجد میں گمشدہ کی تلاش کرتا ہے تو چاہئے کہ کہے اللہ تعالیٰ اس کو تجھ پر نہ لوٹائے کیونکہ مسجد اس کام کے لئے نہیں بنائی گئی ہے (مسلم بار النہی عن نشد الضالۃ ص ۲۱۰ ج ۱)

اس حدیث میں صرف گمشدہ چیز کی تلاش سے روکا ہی نہیں گیا ہے بلکہ اس میں اس پر زجر و تنبیہ بھی موجود ہے اور ساتھ ہی اس کی علت بھی بیان کر دی گئی ہے، اس زمانہ میں خصوصیت سے اس حدیث پر عمل کرنا چاہئے اور اس حدیث کا مفہوم عام مسلمانوں کے ذہن نشین ہونا چاہئے، ہاں اس وقت کوئی حرج سمجھ میں نہیں آتا کہ جب چیز مسجد میں گم ہو جائے تو آداب مسجد کا لحاظ کرتے ہوئے تلاش کی جائے، باقی جو چیز مسجد سے باہر کہیں اور کھو گئی ہے اس کی جستجو ان مساجد کے ذریعہ کسی طرح مناسب نہیں ہے، ایک حدیث میں ہے کہ آنحضرت ﷺ نے فرمایا کہ جب کسی کو مسجد میں گمشدہ چیز تلاش کرتے دیکھو تو کہو لا وجدت انما بنیت المساجد لما بنیت۔ وہ تجھ کو نہ ملے، مسجد جس کام کے لئے بنائی ہے اسی کے لئے ہے (مسلم شریف ص ۲۱۰ ج ۱) (اسلام کا نظام مساجد ص ۱۹۸، ص ۱۹۹)

مجمع الانہر میں ہے: (ويعرفها) ای یسحب تعریف اللفظة (فی مکان اخذھا) فانہ اقرب الی الوصول (وفی المجامع) ای مجامع الناس کا بواب المساجد والا سواق فانہ اقرب الی وصول السجور۔ یعنی جس جگہ لفظ ملا ہو اس جگہ اعلان کرے اور اسی طرح لوگوں کے جمع ہونے کی جگہ جیسے مسجد کا دروازہ بازار، مالک تک خبر اور اس کی چیز پہنچانے کا یہ قریبی ذریعہ ہے (مجمع الانہر ص ۱۳ ج ۱، کتاب الملقط) فقط واللہ اعلم بالصواب۔

مسجد میں دعائے مغفرت کا اعلان کرنا:

(سوال ۱۷۱) جماعت خانہ میں بازا اعلان کرے کہ فلاں شخص کا انتقال ہو گیا ہے فلاں جگہ سے خبر آئی ہے ان کے لئے دعاء مغفرت کی درخواست ہے، جماعت خانہ میں یہ اعلان کرنا کیسا ہے؟ مینواتو جروا

(الجواب) جماعت خانہ میں اس قسم کی چیزوں کے اعلان کے التزام اور اس کی عادت مسجد کے شایان شان نہیں ہے، مسجد کے ادب و احترام کے بھی خلاف ہے، مسجد ان امور کے لئے نہیں بنائی گئی ہے، مرقاة شرح مشکوٰۃ میں ہے (قوله لم تبین لہذا) ای لنشد الضالۃ ونحوہ بل لذكر الله تعالى وتلاوة القرآن والوعظ حتی کرہ مالک رحمہ اللہ البحت العلمی وجوزہ ابو حنیفہ رحمہ اللہ لانہ مما یحتاج قالہ ابن حجر وبستی من ذلک عقد النکاح فانہ سنة للامر بہ رواہ الترمذی (مرقاۃ شرح مشکوٰۃ ص ۱۹۹ ج ۲، مطبوعہ ملتان باب المساجد ومواضع الصلوة)

خارج مسجد تختہ سیاہ (بلیک بورڈ) پر لکھ کر موت کی خبر دے کر دعاء مغفرت کی درخواست کر دی جائے تو گنجائش ہے۔ درختار میں ہے۔ ولا بأس۔ وبالا اعلام بموتہ (قوله وبالا اعلام بموتہ) ای اعلام بعضهم بعضاً

لیقتضوا حقہ وکرہ بعضهم ان ینادی علیہ فی الزقة والا سواق لانہ اشبه نعی الجاہلیۃ والا صح انہ لا یکرہ اذا لم یکن معہ تنویہ بذکر وتفخیم الخ (درمختار و شامی ص ۸۲۰ ج ۱ کتاب الجنائز مطلب فی دفن المیت) (غایۃ الاوطار ج ۱ ص ۲۲۲) فقط واللہ اعلم بالصواب۔

(۱) مسجد کی رقم کا سود کہاں خرچ کیا جائے غرباء کو دے سکتے ہیں یا نہیں؟ (۲) اس مسئلہ کے متعلق مفتی اعظم حضرت مولانا محمد کفایت اللہ اور حکیم الامت حضرت مولانا اشرف علی تھانویؒ کی تحقیق:

(سوال ۱۷۲) مسجد کی رقم بینک میں جمع ہے اس کا سود بھی آتا ہے مسجد کو سود کی بالکل ضرورت نہیں ہے وہ سود کی رقم امام و مؤذن (دونوں غریب ہیں) اور دیگر غرباء کو دے سکتے ہیں یا نہیں؟ مینواتو جروا۔

(الجواب) بلا مجبوری بینک میں رقم نہ رکھنا چاہئے اگر قانونی مجبوری کی وجہ سے رقم رکھی ہو اور اس پر سود ملا ہو تو وہ سود مسجد کے بیت الخلاء، غسل خانہ کی مرمت یا صفائی کی چیزوں میں خرچ کیا جائے، اگر اس میں ضرورت نہ ہو تو غرباء کو دے دیا جائے رفاہ عام کے کاموں میں بھی خرچ کر سکتے ہیں، امام و مؤذن اگر مستحق ہوں تو ان کو بھی دے سکتے ہیں، مسجد پر یہ رقم خرچ نہ کی جائے کہ یہ تقدس مسجد کے خلاف ہے۔ (اس مسئلہ پر بحث آگے آرہی ہے۔ از مرتب)

اس مسئلہ کے متعلق اپنے اکابر مفتی اعظم حضرت مولانا محمد کفایت اللہ صاحب اور حکیم الامت حضرت مولانا اشرف علی تھانویؒ کی تحقیق پیش کرنے کی سعادت حاصل کرتا ہوں۔ ملاحظہ ہو۔ کفایت المفتی میں ہے:

(سوال) مسجد کا جو روپیہ بینک میں جمع رہتا ہے اس کا سود لینا شرعاً جائز ہے یا نہیں؟ اگر یہ روپیہ نہ لیا جائے تو وہ لوگ اس کو مشن اسکولوں وغیرہ میں صرف کرتے ہیں، اگر جائز ہے تو اس روپے سے امور کار خیر مثلاً تبلیغی مدر سے کی امداد، غرباء کی اعانت، مسافر خانہ، کنواں اور سڑک وغیرہ کی تعمیر سڑکوں پر روشنی، مسلمان طلبہ کے لئے انگریزی کتابوں کی خریداری اور ان کی انگریزی تعلیم پر صرف کر سکتے ہیں یا نہیں؟ ان صورتوں میں سے جس میں صرف کرنا زیادہ افضل ہو اس سے بھی مطلع فرمایا جائے، مینواتو جروا۔

(الجواب) جو روپیہ بینکوں میں جمع کیا جائے اس کا سود بینک سے وصول کر لیا جائے تاکہ اس کے ذریعہ سے مسیحی مذہب کی تبلیغ اور مسلمانوں کو مرتد بنانے کی اعانت کا گناہ نہ ہو، وصول کرنے کے بعد اس روپے کو امور خیر میں جو رفاہ عام سے تعلق رکھتے ہوں یا فقراء و مساکین کی رفع حاجات کے لئے مفید ہوں مثلاً یتامی و مساکین اور طلبائے مدارس اسلامیہ کے وظائف اور امداد کتب وغیرہ میں خرچ کرنا یا مسافر خانہ کنواں سڑک وغیرہ تعمیر کرنا، سڑکوں پر روشنی کرنا یہ سب صورتیں جائز ہیں، البتہ مسجد پر خرچ نہ کی جائے کہ یہ تقدس مسجد کے منافی ہے واللہ اعلم و علمہ اتم۔ محمد کفایت اللہ کان اللہ لدلی۔

(الجواب) از مولانا اشرف علی تھانویؒ اول تو مسجد کا روپیہ بینک میں جمع کرنا جب دوسرا طریق حفاظت کا ہو خلاف احتیاط ہے، اور اگر غلطی سے یا غفلت سے یا مجبوری سے ایسا اتفاق ہو گیا تو اس وقت وصول کرنے میں تو وہی عمل کرے جو مجیب اول نے تحریر فرمایا ہے البتہ جزو اخیر یعنی مصارف مذکورہ میں صرف کرنا اس میں ترمیم کی ضرورت ہے وہ یہ کہ

خاص اس کا مسجد میں صرف کرنا تو تقدس مسجد کے خلاف ہے اور دوسری جگہ صرف کرنا ملک مسجد کا غیر مسجد میں صرف کرنا ہے اس لئے دونوں مخدروں سے بچنے کی صورت یہ ہے کہ اس قدر روپیہ کسی سے قرض لے کر مسجد میں صرف کر دے اور اس سود کی رقم سے وہ قرضہ ادا کر دے، اور یہ ثابت ہے کہ مسجد کی نیت سے جو قرضہ لیا جاوے اس کا مسجد کی آمدنی سے ادا کرنا جائز ہے، واللہ اعلم بالصواب۔ کتبہ اشرف علی غفری عنہ۔ الاذی قعدہ ۱۳۵۲ھ۔

الجواب الثانی صحیح۔ بسندہ محمد شفیع عفا اللہ عنہ، مسعود احمد عفا اللہ عنہ نائب مفتی

دارالعلوم دیوبند ۱۳ ذی قعدہ ۱۳۵۲ھ

(الجواب) از حضرت مفتی اعظم، الجواب واللہ الملہم للحق والصواب۔ بینک کے سود کو وصول کرنے کا حکم یا تو اس بنا پر ہو کہ ہندوستان دارالحرب ہے، اور دارالحرب میں عقود روپیہ جائز ہیں اس صورت میں بینک میں روپیہ جمع کرنا اور سود حاصل کرنا بھی جائز ہوگا، اور شخصی رقم یا قرضی رقم دونوں جمع کی جائیں گی اور رقم کا مالک خواہ کوئی شخص ہو یا مسجد، سود کی رقم کا بھی مالک ہو جائے گا اور یہ کہا جاسکے گا کہ سود کی وہ رقم جو مسجد کے جمع شدہ روپے پر ملی ہے مسجد کی رقم ہے لیکن اپنی جماعت کے علماء نے ہندوستان میں عقود روپیہ کے جواز کا ابھی تک حکم نہیں دیا ہے اور اسی نظر سے بینکوں میں روپیہ جمع کرنے سے منع کرتے ہیں، میں بھی بینک میں تا حد امکان روپیہ جمع کرنے سے اب تک منع کرتا رہا ہوں، اول اس لئے کہ سود میں ابتلاء اور بینک کی تمام سودی کاروبار کی معاونت ہے، دوم اس لئے کہ ڈاکخانہ کا سیونگ بینک اور ایپریٹل بک کلیئہ اور براہ راست دوسرے بینک اکثری طور پر اور بالواسطہ حکومت کے زیر حکم اور اس کی موید و معاون ہیں اور حکومت کا فرہ متسلط کو مالی تقویت پہنچانا اور اس کی قوت کو مستحکم کرنا مفاد اسلام کے منافی ہے، اس صورت میں سود حاصل کرنے کے جواز کا حکم محض اس بنا پر ہے کہ اگرچہ بینک کا سود، سود ہی ہے اور اخذ ربا و عقود روپیہ کی مباشرت کی اجازت نہیں، مگر بینک سے سود اس لئے وصول کر لیا جائے کہ نہ لینے کی صورت میں وہ مسکئی مشزیوں کو دے دیا جاتا ہے اور وہ اس کی ذریعہ سے مسیحیت کی تبلیغ اور مسلمانوں وغیرہم کو مرتد بنانے کا کام لیتی ہیں، اس لئے بینکوں میں اول تو روپیہ جمع نہ کرنا چاہئے اور کسی مجبوری یا غفلت سے جمع کر دیا جائے تو اس کا سود بینک سے وصول کر لیا جائے نہ اس بنا پر کہ وہ مالک رقم کا حق اور اس کی ملک ہے بلکہ اس لئے کہ اس کے ذریعہ سے تبلیغ مسیحیت و ارتداد مسلمین کا ذریعہ بننے کے گناہ عظیم سے محفوظ رہے اور ظاہر ہے کہ اس تقدیر پر سود کی حاصل شدہ رقم جمع شدہ روپے کے مالک کی خواہ وہ کوئی شخص ہو یا مسجد یا اور کوئی وقف ہو مملوک نہیں ہوتی بلکہ یہ رقم ایک ایسی رقم ہے جو کسی مسلمان کے قبضہ میں شخصی حیثیت سے یا متولی کی حیثیت سے آگئی ہے اور جس کو اپنے قبضہ سے نکال دینا لازم ہے، تو اس کی صورت یہ بتائی گئی تھی کہ رفاہ عام کے کاموں میں یا فقراء و مساکین پر خرچ کر دی جائے۔

اگر اس رقم کا مسجد کو مستحق اور مالک قرار دیا جائے تو لازم ہوگا کہ تمام چھوڑی ہوئی رقم کا متولیوں کو ضامن بنایا جائے جس کی مقدار لاکھوں کروڑوں روپے تک پہنچتی ہے کیونکہ متولی کو کسی طرح یہ جائز نہیں ہے کہ وہ مسجد کی مملوک مستحق رقم قصد وصول نہ کرے اور چھوڑ دے۔ محمد کفایت اللہ۔ (کفایت المفتی جلد ہفتم ص ۱۰۴، ۱۰۵، ۱۰۶) فقط واللہ اعلم بالصواب۔

مسجد کے چندہ کے لئے سفر کے اخراجات کے سلسلہ کا قرض،
مسجد کے چندہ میں سے وصول کرنا:

(سوال ۱۷۳) ہماری مسجد میں مصلیوں کے پیش نظر توسیع کی سخت ضرورت ہے اور اس کا خرچ بڑا ہے، اہل محلہ اس کو پورا نہیں کر سکتے دیگر مقامات بمبئی وغیرہ کا سفر کرنا پڑے گا، سفر کے لئے بھی مسجد کے پاس رقم نہیں ہے، ہر دست کچھ لوگوں سے قرض لے کر سفر کے اخراجات پورے کئے جائیں گے، دریافت طلب امر یہ ہے کہ برائے تعمیر مسجد جو چندہ ہوگا اس میں سے قرض ادا کرنا جائز ہے یا نہیں؟ مینواتو جروا۔

(الجواب) محلہ کی آبادی اور نمازیوں کا خیال کر کے مسجد میں توسیع کی جائے مسجد کی پرانی عمارت مضبوط اور مستحکم ہو اس کو باقی رکھتے ہوئے مسجد میں توسیع کی جاسکتی ہو تو کرے، پرانی عمارت کو شہید نہ کیا جائے اور کم سے کم خرچ سے توسیع کا کام کیا جائے، چندہ دینے والوں کو کہہ دیا جائے کہ مسجد والوں نے قرض لے کر ہمارے سفر کے اخراجات کا انتظام کیا ہے آپ کے چندہ میں سے وہ قرض بھی ادا کیا جائے گا تو ایسی صورت میں چندہ کی رقم میں سے قرض ادا کیا جاسکتا ہے۔ فقط واللہ اعلم بالصواب۔

مسجد میں دوسری منزل بنا کر نیچے والا جماعت خانہ چھوڑ کر اوپر جماعت کرنا کیسا ہے :

(سوال ۱۷۴) ہماری مسجد میں دوسری منزل بنانے کا پروگرام ہے اور اس کے بعد بعض لوگوں کا خیال یہ ہے کہ جماعت اوپر والے جماعت خانہ میں کی جائے تو یہ صورت اختیار کرنا کیسا ہے؟ مینواتو جروا۔

(الجواب) یہ صورت اختیار کرنا بالکل مناسب نہیں ہے نیچے والا جماعت خانہ جہاں برسوں سے نماز باجماعت ادا کی جا رہی ہے جس جگہ لاکھوں سجدے ہوئے ہیں اس جگہ کو چھوڑ کر اوپر جماعت کرنے کی اجازت نہیں دی جاسکتی، نیچے والا جماعت خانہ کھنڈر بن کر رہ جائے اور اس کی حرمت باقی نہیں رہے گی، لہذا اصل جماعت خانہ نیچے والا ہی باقی رہنا چاہئے، امام صاحب نیچے ہی کھڑے ہوں اور جماعت کی صفت بندی نیچے سے شروع ہو، نیچے جگہ نہ رہے تو بقیہ مصلی اوپر جا کر نماز ادا کریں۔ فقط واللہ اعلم بالصواب۔ (اس مسئلہ کی تفصیل مکروہات صلوٰۃ میں دیکھ لیا جائے۔ مرتب)

مسجد کی چھت کا پانی باہر نکالنے کے لئے جماعت خانہ کے نیچے کے حصہ میں نالی بنانا:

(سوال ۱۷۵) مسجد کی چھت کا پانی پر نالہ کے ذریعہ جماعت خانہ میں اتارنا اور نالی کے ذریعہ جو جماعت خانہ کے اندر ہوگی خارج کرنا کیسا ہے؟ مینواتو جروا۔

(الجواب) مسجد دنیا و مافیہا سے افضل ترین اور مقدس ترین مقام ہے، مسجد کو ظاہری طور پر بھی معطر اور خوشبودار رکھنے کا حکم ہے اور مسجد تحت اثری تک مسجد کے حکم میں ہے، لہذا جب کہ دھابہ (چھت) کا پانی مسجد کے اندر سے گزرے گا تو ہو سکتا ہے بلکہ قوی احتمال ہے کہ بلی چوہے وغیرہ کی نجاست اور لائش لئے ہوئے ہو تو ایسے پانی کا جماعت خانہ کے نیچے گزارنے کے لئے نالی بنانے کی اجازت کیسے دی جاسکتی ہے؟ فقط واللہ اعلم بالصواب۔

(۱) مستحکم اور مضبوط جماعت خانہ شہید کر کے نیا تعمیر کرنا

(۲) بچوں کی دینی تعلیم کی ضرورت:

(سوال ۱۷۶) ہمارے محلہ کی مسجد شہید کر کے توسیع کا پروگرام ہے اس کی صورت یہ ہے کہ جماعت خانہ کی عمارت اتنی پختہ ہے کہ ایک طویل عرصہ تک بغیر کسی خطرہ اور مرمت کے استعمال میں لائی جاسکتی ہے، توسیع کے لئے جماعت خانہ سے متصل ایک بڑا محن موجود ہے اگر اس پر پختہ چھت (سلیپ) ڈال دی جائے تو کم از کم پانچ سو مصلیوں کی جگہ اور نکل سکتی ہے اور کام چل سکتا ہے، تو ایسی حالت میں جماعت خانہ شہید کرنا کیسا ہے؟ اگر جماعت خانہ شہید کر کے پوری مسجد نئی بنائی جائے تو اس کا اندازی خرچ ساٹھ لاکھ ہے اور یہ پورا خرچ چندہ کر کے کیا جائے گا، آپ ہماری رہنمائی فرمائیں۔ مینو اتو جروا۔

(الجواب) صورت مسئلہ میں جب کہ جماعت خانہ کی عمارت مضبوط اور مستحکم ہے، اور جماعت خانہ سے متصل محن موجود ہے جس پر پختہ چھت (سلیپ) ڈال کر مسجد کی توسیع کی جاسکتی ہے تو مسجد شہید کر کے بلا ضرورت لوگوں سے چندہ کا سوال کرنے اور ان پر بوجھ ڈالنے کی شرعاً اجازت نہیں، اسراف اور فضول خرچی ہوگی، بقدر ضرورت سادہ طریقہ پر جماعت خانہ کی عمارت باقی رکھ کر مسجد میں توسیع کر لی جائے، آج کل لوگ ۴۰ لاکھ ۵۰ لاکھ ۸۰ لاکھ کی مسجد بنا کر فخر کرتے ہیں، فی زمانہ شاندار شاندار مساجد بنانے کے بجائے بچوں کی دینی تعلیم پر توجہ دینے کی سخت ضرورت ہے اگر بچے دین سے ناواقف اور جاہل رہے تو ان کا ایمان خطرہ

میں ہے اور اس کی پوری ذمہ داری ہم پر ہوگی، قرآن و حدیث میں بچوں کو دینی تعلیم سے آراستہ کرنے اور ان کو دین سے واقف کرنے کی بہت تاکید کی گئی ہے، قرآن مجید میں ہے: **يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا** لے ایمان والوں تم اپنے کو اور اپنے گھر والوں کو دوزخ کی آگ سے بچاؤ (سورہ تحریم پارہ نمبر ۲۸) اور دوزخ سے بچانے کی صورت یہی ہو سکتی ہے کہ ان کو دینی تعلیم سے آراستہ و پیراستہ کریں اور بچپن ہی سے ان کو دینی احکام پر عمل کرنے کا عادی بنائیں، ایک حدیث میں ہے **مُرُوا أَوْلَادَكُمْ بِالصَّلَاةِ وَهُمْ أَبْنَاءُ سَبْعِ سِنِينَ وَاصِرْ بِهِمْ** علیہا وہم ابناء عشر سنين وفرقوا بينهم في المضاجع (ابو داؤد شریف کتاب الصلوٰۃ باب متی

یومر الغلام بالصلاة) ترجمہ: اپنی اولاد کو نماز کا حکم کر دو جبکہ وہ سات برس کے ہوں اور جب دس برس کے ہو جاویں تو نماز نہ پڑھنے پر اس کو مارو اور اس عمر میں پہنچ جانے کے بعد ان کے بستر الگ کر دو، بچہ سات برس کا ہو یا دس برس کا وہ مکلف نہیں ہوتا اور اس پر نماز فرض نہیں ہوتی مگر بچپن ہی سے نماز کا عادی ہو جائے اس مقصد کی پیش نظر بچپن ہی سے نماز کی عادت ڈالنے کا حکم کیا گیا اور ایک حدیث میں ہے **طَلَبُ الْعِلْمِ فَرِيضَةٌ عَلَى كُلِّ مُسْلِمٍ**، مشکوٰۃ کتاب العلم ہر مسلمان مرد اور ہر مسلمان عورت پر علم حاصل کرنا فرض ہے (ابن ماجہ) اس لئے اپنی اولاد اور قوم کے بچوں کو علم سے آراستہ کرنے کی سخت ضرورت ہے، دینی علم ہی سے بچے صحیح عقائد سمجھ سکتے ہیں اور اپنے اعمال درست کرنے کے عادی ہو سکتے ہیں اور علم ہی سب سے بڑی دولت ہے علم کے بغیر انسان حقیقت میں یتیم ہے ایک عربی

شاعر کہتا ہے۔

لیس الیتیم الذی قدمات والدہ
ان الیتیم یتیم العلم والادب

یعنی وہ بچہ جس کے والد کا انتقال ہو گیا ہو حقیقت میں وہ یتیم نہیں ہے درحقیقت یتیم وہ بچہ ہے جو علم و ادب سے محروم رہا ہو وہ دنیا و آخرت دونوں میں بڑے خیر سے محروم رہتا ہے۔ لہذا بچوں کی دینی تعلیم پر توجہ دینے کی سخت ضرورت ہے، ایک حدیث میں آنحضرت ﷺ کا ارشاد ہے **لَا يَدُبُّ الرِّجْلَ وَلَدُهُ خَيْرٌ لَهُ مِنْ أَنْ يَتَصَدَّقَ بِصَاعٍ**، آدمی کا اپنی اولاد کو ادب سکھانا ایک صاع (ساڑھے تین کلو) غلہ خیرات کرنے سے بہتر ہے (ترمذی شریف) ایک اور حدیث میں ہے آنحضرت ﷺ نے ارشاد فرمایا **مَا نَحْلُ وَالِدٌ وَلَدَهُ مِنْ آدَبٍ حَسَنٍ كَيْ يَبْأْتَهُ كَوْنِيكَ** ادب سے افضل کوئی عطیہ نہیں دیا (ترمذی شریف) ابواب البر والصلۃ باب ما جاء فی آداب الوالد (معلوم ہوا کہ بچہ کو علم و ادب سکھانے سے بڑھ کر کوئی چیز نہیں بچے کو علم سے آراستہ کرنا مسلمان کا اسلامی فریضہ ہے، قیامت میں اس کے متعلق بھی سوال ہوگا **مَاذَا عَلِمْتَهُ وَمَاذَا أَدَبْتَهُ** تم نے اس بچہ کو کیا تعلیم دی تھی اور اس کو کیا ادب سکھایا تھا (فتاویٰ رحمیہ کتاب العلم میں، اولاد کو دینی علم سے جاہل رکھنے کی ذمہ داری والدین پر ہے کے عنوان سے دیکھ لیا جائے۔ از مرتب)

لہذا بچوں کی دینی تعلیم سے غفلت بہت عظیم خسران کی بات ہے، نیز ایک اور حدیث میں ہے **حُضِرَ أَقْدَسُ صَلَّى اللَّهُ عَلَيْهِ وَآلِهِ وَصَحْبِهِ وَسَلَّمَ** نے ارشاد فرمایا **مَنْ وَلَدَ لَهُ وَلَدًا فَلْيَحْمِنْ اسْمَهُ وَادَبَهُ** جس کے یہاں بچہ کی ولادت ہو تو اس پر لازم ہے کہ اس کا اچھا نام رکھے اور اس کو ادب سکھائے (مشکوٰۃ شریف ص ۲۷۱ باب الولی فی النکاح واستیذان المرأة) نیز حدیث میں ہے **مَا مِنْ مَوْلُودٍ إِلَّا يُولَدُ عَلَى الْفِطْرَةِ** فابواہ یہود داہ او بنصرانہ او یمجسانہ ہر بچہ فطرت پر پیدا ہوتا ہے (یعنی اس کے اندر دین اسلام اور صحیح طریقہ قبول کرنے کی پوری صلاحیت ہوتی ہے) مگر اس کے والدین (غلط) تعلیم و تربیت سے اسے یہودی بنادیتے ہیں یا نصرانی یا مجوسی (مشکوٰۃ شریف ص ۲۱ باب الایمان بالقدر) آج کل ہم قوم کے اعتبار سے تو مسلمان ہیں مگر عملاً ہماری صورت و سیرت بدلی ہوئی ہے اور ہر چیز میں اسلامی اور سنت طریقہ چھوڑ کر یہود و نصاریٰ و ہنود کے طریقے اختیار کئے ہوئے ہیں، یہی حال ہماری اولاد کا ہے **إِنَّا لِلَّهِ الْعِيَاذُ بِاللَّهِ وَالْهِ لِلَّهِ الْمَشْتَكِي** علامہ اقبال مرحوم فرماتے ہیں۔

شور ہے ہو گئے دنیا سے مسلمان نابور
ہم یہ کہتے ہیں کہ تھے بھی کہیں مسلم موجود
وضع میں تم ہو نصاریٰ تو تمدن میں ہنود
یہ مسلمان ہیں جنہیں دیکھ کر شرمائیں یہود

خواب غفلت سے بیدار ہونے کی سخت ضرورت ہے، نئی نسل کے ایمان کی حفاظت دینی تعلیم و اسلامی تربیت کے بغیر بہت مشکل ہے، دینی تعلیم و تربیت کے بغیر عصری تعلیم ایمان کے لئے نہایت خطرناک ہے، اسلامی عقائد اخلاق و عادات بگڑ جاتے ہیں، دین و شریعت کی ان کے دلوں میں وقعت اور عظمت نہیں رہتی، اسلامی احکام میں

شکوہ و شبہات پیدا ہونے لگتے ہیں، الیٰ و زندقہ (بدینی) تک نوبت پہنچ جاتے ہے (تفصیل کے لئے ملاحظہ فتاویٰ رحمیہ جلد اول ص ۳۵ تا ۵۰) نیز ص ۳۵ تا ۵۰ ایضاً دنیوی تعلیم کے کلاس جاری کرنے کا کیا حکم ہے؟ کے عنوان سے دیکھ لیا جائے۔ (از مرتب)

علامہ اقبال مرحوم ایک نظم میں جس کا عنوان ”فردوس میں ایک مکالمہ“ ہے اپنا خیال یوں ظاہر فرماتے ہیں۔

ہاتف نے کہا مجھ سے فردوس میں ایک روز

حالی سے مخاطب ہوئے یوں سعدی شیراز

کچھ کیفیت تو مسلم ہندی تو بیاں کر

درماندہ منزل ہے کہ مصروف تنگ و تاز

مذہب کی حرارت بھی ہے کچھ اس کی رگوں میں

تھی جس کی فلک سوز کبھی گری آواز

باتوں سے ہوا شیخ کی حالی متاثر

رو رو کے لگا کہنے کے اے صاحب اعجاز

جب ہر فلک نے ورق ایام کا الٹا

آئی یہ صدا پاؤ گے تعلیم سے اعزاز

آیا ہے مگر اس سے عقیدہ میں ترزل

دنیا تو ملی طائر دیں کر گیا پرواز

دین ہو تو مقاصد میں بھی پیدا ہو بلندی

فطرت ہے جوانوں کی زمین گیر وزمین تاز

بنیاد لرز جائے جو دیوار چمن کی

ظاہر ہے کہ انجام گلستان کا ہے آغاز

پانی نہ ملا زمزم ملت سے جو اس کو

پیدا ہیں نئی پود میں الحاد کے انداز

تجہ ذکر حضور شرب میں نہ کرنا

تجہیں نہ کہیں ہند کے مسلم مجھے غماز

خرمانتواں یا فت ازاں کار کہ کشتم

دیا نتواں یا فت از ان پشتم کہ رشتیم

آباد اجداد سب کچھ تھے مگر ان پر فخر کرنا کافی نہیں خود بھی متبع شریعت اور سچا مسلمان بننا اور اپنی اولاد کو بھی متبع شریعت اور حقیقی مسلمان بنانا ضروری ہے۔

علامہ اقبال مرحوم نے کیا خوب کہا ہے

تھے تو وہ آباء تمہارے ہی مگر تم کیا ہو

ہاتھ پر ہاتھ دھرے منتظر فردا کیا ہو

یوں تو سید بھی ہو، مرزا بھی ہو افغان بھی ہو

تم سبھی کچھ ہو، بتاؤ تو مسلمان بھی ہو؟

وہ زمانے میں معزز تھے مسلمان ہو کر

اور تم خوار ہوئے تارک قرآن ہو کر

خلاصہ یہ کہ بچوں کو دینی تعلیم سے آراستہ کرنا انتہائی ضروری ہے، اس لئے صورت مسئلہ میں جماعت خانہ

کی عمارت باقی رکھ کر محض میں پختہ چھت ڈال کر کام چلا لیا جائے اور جماعت خانہ کی مضبوط اور مستحکم عمارت کو شہید نہ کیا جائے۔

حکیم الامت حضرت مولانا اشرف علی رحمہ اللہ کا فتویٰ:

(سوال ۷۴۴) ایک مسجد مقام اٹکھر اضلع بلاسپور میں میرے بھائی حاجی الہی بخش نے پانچ چھ سال کا عرصہ دیا ہے تیار کی ہے مگر اب کچھ لوگ اسے شہید کر کے دوبارہ پتھر کی بنوانا چاہتے ہیں اور اس وقت مسجد میں صرف یہ شکایت ہے کہ ایام بارش میں کچھ پانی چھت کی وجہ سے آتا ہے اب حاجی صاحب شہید کرنے سے انکار کرتے ہیں اور وہ لوگ نہیں مانتے..... الخ۔

(الجواب) اگر چھت کی شکایت ہے تو چھت کی مرمت کافی ہے، بلا ضرورت پرانی مسجد شہید کرنا درست نہیں..... الخ۔
(امداد الفتاویٰ مطبوعہ کراچی ص ۶۰۸ ج ۲)

مساجد کا احترام بہت ضروری ہے، فقہاء رحمہ اللہ نے تو بلا ضرورت مسجد کی چھت پر چڑھنے کو بھی مکروہ لکھا ہے، الصعود علی کل سطح مسجد مکروہ، کسی بھی مسجد کی چھت پر چڑھنا مکروہ ہے (فتاویٰ عالمگیری ص ۳۲۲ ج ۵، کتاب الکراہیۃ باب ۵)

اب غور کیجئے! مسجد شہید کرنے میں جماعت خانہ کی چھت پر کتنی مرتبہ چڑھنا ہوگا؟ اور کتنے آدمیوں کا چڑھنا ہوگا؟ چڑھنے والے کیسے لوگ اور کون لوگ ہوں گے؟ کیا وہ لوگ مسجد کا احترام کریں گے؟؟؟

فی زمانہ جب کہ مکانات وغیرہ مزین اور خوبصورت بنائے جا رہے ہیں اگر نئی مسجدیں بھی ویسی شاندار اور خوبصورت بنیں تو فی نفسہ جائز بلکہ مستحسن ہے لیکن اگر فخر و مباہات شہرت و نامور کے خیال سے بنائی جائے تو اسے قیامت کی علامت بتایا گیا ہے۔

حدیث میں ہے: عن انس رضی اللہ عنہ قال قال رسول اللہ صلی اللہ علیہ وسلم ان من اشراط الساعة ان يتباهى الناس فى المساجد رواه ابو داود والنسائی والدارمی وابن ماجہ۔
حضرت انس رضی اللہ عنہ سے روایت ہے کہ رسول اللہ ﷺ تسلیم اکثر اکثر انے ارشاد فرمایا قیامت کی علامتوں میں سے (ایک) علامت یہ بھی ہے کہ لوگ مساجد کے بارے میں ایک دوسرے پر فخر کریں گے (مشکوٰۃ شریف ص ۶۹ باب المساجد ومواضع الصلوة)

میں مسلم اور غیر مسلم دونوں ہیں، غیر مسلم زیادہ کرایہ دینے کے لئے تیار ہے تو کس شخص کو کرایہ پر دینا بہتر ہے، بیوا تو جروا۔

(الجواب) ماشاء اللہ آج کل علماء کرام اور تبلیغی جماعت کی مساعی جمیلہ سے روز بروز نمازیوں کی تعداد بڑھ رہی ہے نیز آبادی میں بھی اضافہ ہوتا رہتا ہے، عموماً مساجد میں توسیع کی ضرورت پیش آتی ہے اگر مسجد سے متصل مسجد کی جگہ ہوتی ہے تو توسیع کا پروگرام بہت آسانی سے مکمل ہو جاتا ہے، صورت مسئلہ میں وہ مکان جو خالی ہوا ہے صحن مسجد سے متصل ہے تو توسیع مسجد کے لئے بہت موزوں جگہ ہے لہذا یہ جگہ کسی کو بھی کرایہ پر نہ دی جائے اور مسجد کے لئے محفوظ کر لی جائے کہ توسیع کے وقت پریشانی نہ ہو، کرایہ دار چھوڑتے نہیں ہیں اور توسیع کا پروگرام مکمل نہیں ہوتا اس لئے منتظمین کو چاہئے کہ یہ جگہ اپنے قبضہ میں رکھیں اور کسی کو بھی کرایہ پر نہ دیں۔ فقط واللہ اعلم بالصواب۔

(۱) تعمیر کے زمانہ میں اذان و جماعت موقوف کرنا۔ (۲) جس دوکان میں شراب اور حرام گوشت فروخت ہوتا ہو اس کی بالائی منزل میں جماعت کرنا:

(سوال ۱۸۲) (۱) ہماری مسجد شہید کر کے وسیع کرنے کی سخت ضرورت ہے چنانچہ ہم نے ارادہ کیا ہے تعمیر کام تقریباً سال دو سال چلے گا اس دوران یہاں نماز پڑھنا مشکل ہے تو دوسری جگہ نماز باجماعت پڑھنا کیسا ہے؟ جب کہ زیر تعمیر مسجد میں بالکل نماز اور اذان نہ ہوگی۔

(۲) مسجد ہذا کی تعمیر کی وجہ سے دوسری جگہ جو مکان ہے اس کے بالائی حصہ میں نماز ہوگی اور اس کے نیچے شراب کی دوکان ہے اور حرام گوشت بھی فروخت ہوتا ہے تو اس بالائی حصہ میں نماز پڑھنا کیسا ہے؟ (ری یومین)

(الجواب) (۱) تعمیر کے زمانہ میں مسجد میں اذان اور نماز موقوف کر دینا بالکل مناسب نہیں ہے، وقت پر اذان بھی ہونی چاہئے اور جماعت بھی، چاہے مختصر ہی سہی، جماعت خانہ میں یا احاطہ مسجد میں جہاں ممکن ہو جماعت کی جائے۔

(۲) جن نمازیوں کی اس مسجد میں گنجائش نہ ہو وہ کسی مکان کے بجائے دوسری مسجد میں جا کر نماز باجماعت ادا کریں وہاں جماعت اور مسجد دونوں کا ثواب ملے گا، البتہ اگر شہر (بستی) میں دوسری مسجد نہ ہو یا ہو مگر بہت دور ہو تو کسی مکان یا ہال میں جماعت کے ساتھ نماز ادا کریں، تنہا نہ پڑھیں، مذکورہ مکان کے بالا خانہ میں نماز پڑھ سکتے ہیں، فقط واللہ اعلم بالصواب۔

شرعی مسجد میں صرف عورتیں فرادی فرادی نماز پڑھیں تو مسجد کا حق ادا ہوگا یا نہیں :

(سوال ۱۸۳) احمد نے ایک جگہ بچوں کے لئے مدرسہ بنایا اور اس مدرسہ کے احاطہ میں ایک مسجد شرعی بنوائی جس میں محراب منبر منارہ سب ہیں اور بیچ وقت نماز باجماعت مدرسہ کے طلبہ و اساتذہ پڑھتے تھے اس کے بعد احمد نے بچوں کا مدرسہ دوسری جگہ منتقل کر دیا اور اس جگہ بچوں کے مدرسہ جامعۃ الصالحات شروع کیا، اب مدرسہ کی طالبات و معلمات اس مسجد میں نماز پڑھتی ہیں، اذان و اقامت و جماعت نہیں ہوتی، تو یہ صورت جائز ہے؟ وہاں بیچ وقت نماز باجماعت ہونا ضروری ہے یا نہیں؟ بیوا تو جروا۔

(الجواب) صورت مسئلہ میں جب یہ مسجد شرعی ہے اور مسجد شرعی کی نیت سے بنی ہے تو اس میں بیچ وقت اذان و اقامت کے ساتھ مردوں کا نماز باجماعت ادا کرنا ضروری ہے۔ عورتیں وہاں تنہا تنہا نماز پڑھتی ہیں اس سے مسجد شرعی کا حق ادا نہ ہوگا، فقط واللہ اعلم بالصواب۔

مدرسہ کے نام سے چندہ کر کے مکان خریدا کیا اس میں مدرسہ بند کر کے اسکول جاری کرنا:

(سوال ۱۸۴) ہم نے اپنے علاقہ میں چندہ کر کے ایک مکان مدرسہ کے لئے خریدا تاکہ بچے اور بچیاں قرآن اور دینی تعلیم حاصل کر سکیں چنانچہ وہاں بہت اچھے طریقہ سے مدرسہ جاری ہو گیا، کچھ مدت کے بعد انتظامیہ بدل گئی، کچھ عرصہ کے بعد نئی انتظامیہ نے مدرسہ بالکل بند کر دیا اور صرف لڑکیوں کا اسکول چلا رہی ہے، مدرسہ بند ہونے کی وجہ سے جن لوگوں کے بچے پڑھتے تھے اور جن لوگوں نے مدرسہ بنایا تھا ان کو اپنے بچوں کی دینی تعلیم کی فکر ہوئی چنانچہ انہی لوگوں نے دوبارہ مدرسہ کے لئے جگہ خریدی اور اب وہاں مدرسہ چل رہا۔ دریافت طلب امور یہ ہیں۔

(۱) کیا مدرسہ بند کر کے اس مکان میں صرف اسکول چلانا جائز ہے؟ کیونکہ پہلے مدرسہ کے نام سے چندہ کیا گیا تھا۔

(۲) اسکول انتظامیہ مدرسہ نہیں چلاتی اور مدرسہ کو رقم بھی نہیں دیتی تو ان کے لئے شرعاً کیا حکم ہے؟

(۳) پہلے مدرسہ کی جو عمارت اور بچہ ہوئی رقم ہے وہ موجودہ مدرسہ کو ملنی چاہئے یا نہیں؟ کیونکہ پہلا مدرسہ جن لوگوں نے قائم کیا تھا اسی نام سے دوسرا مدرسہ بھی لوگوں نے قائم کیا ہے، کچھ افراد نے ہیں۔ بیوا تو جروا

(جواب ہو الموافق) (۱-۲-۳) جس مقصد کے لئے اور جس چیز کی وضاحت کر کے چندہ کیا گیا ہو اس کی رعایت کرنا اور اس کے مطابق عمل کرنا لازم ہے اور ضروری ہے، اس کی خلاف کرنا جائز نہیں ہے۔

صورت مسئلہ میں جب اول مرتبہ مدرسہ کے نام سے چندہ کیا گیا ہے اور دینے والوں نے مدرسہ ہی کے لئے رقم دی ہے تو اس رقم کا یا اس سے حاصل شدہ مکان کا مدرسہ ہی کے لئے استعمال ہونا ضروری ہے (۱) شامی، مطلب متی ذکر للوقف مصرفاً الخ۔ اس مکان میں دینی تعلیم بالکل بند کر دینا جائز نہیں ہے، چندہ دہندگان کے منشاء کے خلاف کرنا ہوگا، لہذا برائے مدرسہ جو مکان ہے اس مکان کو دینی تعلیم میں استعمال کرنا چاہئے، مذکورہ صورت میں مدرسہ کے لئے دوسری جگہ خرید لی گئی ہے اور وہاں جاری ہے اگر فی الحال مدرسہ کو اس مکان کی ضرورت نہ ہو تو اگر وہ مکان باقاعدہ برائے مدرسہ وقف کر دیا گیا ہو اور وقف نامہ میں بوقت ضرورت استبدال کی وضاحت نہ ہو تو ایسی صورت میں وہ عمارت اسکول والوں کو بیچ کر اس کے عوض رقم لینا صحیح نہ ہوگا بلکہ وہ عمارت برائے مدرسہ ہی وقف رہے گی اسکول والے اس عمارت کے مالک نہیں ہو سکتے، وہ مکان خالی کر کے اہل مدرسہ کے حوالے کر دینا چاہئے، اگر فی الحال مدرسہ کو اس مکان کی ضرورت نہ ہو اور اسکول والوں کو ضرورت ہو تو کرایہ کے طور پر وہ لوگ یہ مکان استعمال کر سکتے ہیں، ماہانہ (یا جو عرف ہو) اس کے مطابق کرایہ ادا کرتے رہیں اور وہ رقم مدرسہ کے مفاد میں استعمال ہوتی رہے اور آئندہ جب بھی مدرسہ کو اس مکان کی ضرورت پیش آئے تو مکان خالی کر کے حوالے کر دینا ضروری ہوگا، کرایہ پر دیئے وقت یہ بات طے کر لی جائے، اور مناسب یہ ہوگا کہ کچھ متعینہ مدت کے لئے معاہدہ کر کے کرایہ پر دیا جائے، مدت گزرنے

کے بعد عقد اجارہ کی تجدید کر لیا کریں۔

اور اگر وہ مکان باقاعدہ برائے مدرسہ وقف نہ کیا گیا ہو یا وقف تو ہو مگر وقف نامہ میں بوقت ضرورت سے بچ کر دوسرا مکان خریدنے اور استبدال کی اجازت دی گئی ہو تو اس صورت میں اگر مدرسہ کو اس مکان کی ضرورت نہ ہو تو اسکول کو وہ مکان بیچ دینا اور اس کے عوض رقم لینا جائز ہوگا، اس رقم سے کوئی دوسرا مکان برائے مدرسہ خرید لیا جائے اور اس کی آمدنی مدرسہ میں استعمال ہوتی رہے (ملاحظہ ہو فتاویٰ رحمیہ ۶/۲۷۷۷۷۷ کتاب الوقف میں، موقوفہ زمین کس صورت میں فروخت ہو سکتی ہے؟ کے عنوان سے دیکھ لیا جائے۔ جدید ترتیب کے مطابق۔ از مرتب

اسکول والوں کا مندرجہ بالا طریقہ پر عمل کرنا لازم اور ضروری ہے، اہل مدرسہ مندرجہ بالا طریقہ کے مطابق عمل کرنے کا اور مدرسہ کی بچی ہوئی رقم کا مطالبہ کر سکتے ہیں، اگر اسکول کی کمیٹی والے اس کے مطابق عمل نہیں کریں گے تو امانت میں خیانت کے مرتکب ہوں گے اور سخت گنہگار ہوں گے کیونکہ چندہ دینے والوں نے اس نیت سے چندہ دیا تھا کہ اس سے دینی تعلیم ہو ان کے منشاء کے خلاف کرنا ہرگز جائز نہیں۔ فقط واللہ اعلم بالصواب۔

(۱) مسجد کا تقدس اور اس میں حلال مال خرچ کرنا (۲) ایک شخص کی آمدنی شراب کی ہے اس نے زمین خرید کر برائے مسجد وقف کی وہاں مسجد بن چکی ہے اور عرصہ دراز سے نماز ہو رہی ہے اس مسجد کا کیا حکم ہے؟

(سوال ۱۸۵) ایک شخص کی آمدنی شراب کی ہے اس نے ایک زمین ادھار خرید کر اس پر قبضہ کر لیا بعد میں اس کی قیمت ادا کر دی، پھر اسی نے وہ زمین برائے مسجد وقف کر دی، لوگوں کے چندہ سے وہاں مسجد تعمیر کی گئی اور عرصہ دراز سے وہاں نماز ہو رہی ہے، اس شخص کا انتقال ہو گیا ہے، اب کچھ لوگ اس مسجد میں نماز پڑھنے سے انکار کرتے ہیں مذکورہ صورت میں اس مسجد کے متعلق کیا حکم ہے، اسے مسجد شرعی کہا جاسکتا ہے یا نہیں؟ اور وہاں نماز پڑھنا کیسا ہے؟ بیوا تو جردا۔

(الجواب) حامداً ومصلياً و مسلماً! مسجد اللہ رب العزت کا مقدس گھر ہے، روئے زمین پر سب سے بہترین، اور اللہ تعالیٰ کے نزدیک سب سے محبوب جگہ ہے، دنیا میں جنت کا باغ ہے حدیث شریف میں ہے۔

(۱) عن ابی ہریرۃ رضی اللہ تعالیٰ عنہ ان رسول اللہ صلی اللہ علیہ وسلم قال احب البلاد الی اللہ تعالیٰ مساجدھا و ابغض البلاد الی اللہ تعالیٰ اسواقھا (مسلم شریف ص ۳۳۶، فضل المساجد)

حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا: اللہ تعالیٰ کے یہاں آبادی میں محبوب ترین مسجدیں ہیں اور مبغض ترین بازار ہیں۔

(۲) عن ابی امامۃ رضی اللہ عنہ قال ان جبراً من الیہود سأل النبی صلی اللہ علیہ وسلم ای البقاع خیر فسکت عنہ وقال اسکت حتی یجنی جبرائیل علیہ السلام فسکت وجاء جبریل علیہ السلام فسأل فقال ما المسئول عنہا باعلم من السائل ولكن اسأل ربی تبارک وتعالیٰ ثم قال

جبرائیل یا محمد انی دنوت من اللہ دنوا ما دنوت منه قط قال و کیف کان یا جبریل لا قال کان یسئ و بینہ سبعون الف حجاب من نور فقال (الرب تعالیٰ) شر البقاع اسواقھا وخیر البقاع مساجدھا رواہ ابن حبان فی صحیحہ عن ابن عمر رضی اللہ عنہ (مشکوٰۃ شریف ص ۱ باب المساجد ومواضع الصلوٰۃ فصل نمبر ۲)

حضرت ابو امامہ رضی اللہ عنہ سے روایت ہے کہ ایک یہودی عالم نے نبی کریم ﷺ سے پوچھا دنیا میں سب سے بہتر جگہ کون سی ہے؟ رسول اللہ ﷺ نے سکوت فرمایا اور فرمایا میرا یہ سکوت حضرت جبرائیل علیہ السلام کی آمد تک ہے، آپ ساکت تھے کہ جبرائیل علیہ السلام تشریف لائے آپ ﷺ نے ان پر یہ سوال پیش فرمایا، حضرت جبرائیل علیہ السلام نے فرمایا اس سلسلہ میں میرا علم آپ سے زیادہ نہیں ہے ہاں پروردگار عالم سے معلوم کر کے بتا سکتا ہوں (پھر تھوڑی دیر میں) حضرت جبرائیل علیہ السلام آئے اور فرمایا اللہ کے پیارے رسول! میں دربار ایزدی میں حاضر ہوا اور اس قدر قریب ہوا کہ اتنی قربت نہیں ہوئی تھی آپ علیہ الصلوٰۃ والسلام نے پوچھا وہ نزدیکی کیسی تھی حضرت جبرائیل نے فرمایا میرے اور اللہ تعالیٰ کے درمیان ستر ہزار نوری پردے حائل تھے، پھر اللہ رب العزت نے ارشاد فرمایا دنیا کی بدترین جگہ بازار ہیں اور اس کی بہترین جگہ مساجد۔

(۳) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم اذا مر رتم برباض الجنة فار تعوا قبل یار رسول اللہ وما ریاض الجنة قال المساجد قیل وما الرنع یار رسول اللہ قال سبحان اللہ والحمد للہ ولا الہ الا اللہ واللہ اکبر رواہ الترمذی (مشکوٰۃ شریف ص ۷۰)

حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا تم جب جنت کی باغوں سے گزرو تو چرچا کرو (آسودہ ہو کر کھاپی لو) صحابہ کرام رضی اللہ عنہم اجمعین نے دریافت فرمایا جنت کے باغ کیا ہیں؟ ارشاد فرمایا "مساجد" پھر پوچھا یا رسول اللہ! چرنا کس طرح؟ ارشاد فرمایا سبحان اللہ والحمد للہ ولا الہ الا اللہ واللہ اکبر کا ورد۔

اس لئے مساجد میں بالکل حلال اور پاکیزہ مال استعمال کرنا چاہئے، مال حرام اور مشتبہ مال سے بچنا چاہئے، حدیث میں ہے ان اللہ طیب لا یقبل الا الطیب باب فضل الصدقة ص ۱۶۷ اللہ تعالیٰ پاک ہیں مال طیب ہی کو قبول فرماتے ہیں، شامی میں ہے قال تاج الشریعۃ اما لو انفق فی ذلک ما لا خبیثاً او ما لا نسیبہ الخبث والطیب فیکرہ لان اللہ تعالیٰ لا یقبل الا الطیب فیکرہ تلویث بینہ بما لا یقبلہ او شرب لا لیہ یعنی اگر مسجد میں حرام مال یا ایسا مال جس کے حصول کا سبب حرام و حلال ہو خرچ کرے تو مسجد میں ایسا مال خرچ کرنا مکروہ ہے اس لئے کہ اللہ تعالیٰ مال طیب (حلال) ہی کو قبول فرماتے ہیں، لہذا ایسا مال جسے اللہ قبول نہیں فرماتے اس سے اس کے مقدس گھر کو ملوث کرنا مکروہ ہے۔ (شامی ۱/۶۱۶ احکام المساجد)

لہذا مساجد کی زمین ہو یا عمارت حلال اور پاکیزہ مال ہی سے بنانا چاہئے، صورت مسئلہ میں مسجد کی زمین اس شخص نے جس کا سوال میں تذکرہ ہے ادھار خرید کر مسجد کے لئے وقف کی اس زمین پر اس شخص کی ملکیت ظاہر کر کے وقف کو صحیح کہا جائے یا نہ؟ اس مسئلہ میں تفصیل بھی ہے اور اختلاف بھی۔ عام طور پر معاملہ مطلقاً کیا جاتا ہے مال

صاحب کا ادب و احترام ملحوظ رکھتے ہوئے مناسب مشورہ دے سکتے ہیں، زبردستی کرنا مناسب نہیں ہے، البتہ امام صاحب نماز کا وقت مقرر کرنے میں نمازیوں کی سہولت کا بھی خیال کریں، اذان اور جماعت میں اتنا فاصلہ رکھیں کہ نمازی حاجت طبعیہ سے فارغ ہو کر جماعت میں شریک ہو سکیں، اور جماعت بڑی ہو اس کا بھی خیال رکھا جائے، نیز آپس میں میل محبت اتفاق و اتحاد برقرار رہے اس کی بھی کوشش کی جائے، امام صاحب کا ادب و احترام ضروری ہے اس سلسلہ میں ان کو اپنا امیر سمجھیں۔

نماز کا وقت مقرر کرنے کے لئے نماز کے وقت کی ابتداء اور انتہاء معلوم ہونا ضروری ہے اسی طرح صبح کاذب، صبح صادق، زوال، سایہ اصلی، ایک مثل، دو مثل، شفق احمر، شفق ابیض کا معلوم ہونا بھی ضروری ہے، اہل علم ان باریکیوں کو سمجھ سکتے ہیں، لہذا نماز کا وقت مقرر کرنے اور اس میں رد و بدل کے لئے امام صاحب سب سے زیادہ موزوں ہیں، فی زمانہ گو تقویم شائع ہو گئی ہیں اور ہر جگہ دستیاب ہوتی ہیں لیکن جو اصل چیزیں ہیں وہ تو اصل ہی ہیں ان سے مستغنی نہیں ہوا جاسکتا، تقویم سے نماز کا وقت معلوم کرنے کے لئے مدد تو لی جاسکتی ہے لیکن اس کو دار و مدار بنا لینا اور اس میں درج شدہ منٹ منٹ کی پابندی کرنا صحیح نہیں ہے خصوصاً بارش کے زمانہ میں۔

(۲) اعلان بھی کر دیا جائے اور تختہ سیاہ (بلیک بورڈ) پر بھی لکھ دیا جائے تاکہ نمازیوں کو جماعت کے وقت کا علم ہو جائے اور جماعت فوت نہ ہو، فقط واللہ اعلم بالصواب۔

مسجد تعمیر کرنے کی غرض سے چندہ کیا گیا پھر اس رقم سے مسجد کے لئے زمین ایک شخص کے نام سے خریدی گئی اور اس جگہ مسجد بن گئی تو وہ مسجد شرعی ہے یا نہیں؟

(سوال ۱۸۷) ایک مسلم بستی کے عام مسلمانوں نے آپس میں چندہ کر کے مسجد تعمیر کرنے کی نیت سے ایک زمین ایک غیر مسلم کے پاس سے خریدی اب چونکہ اس زمین کا بیع نامہ بہت سارے لوگوں کے نام سے کروانا ایک مشکل امر تھا اس لئے بستی کے ایک شخص کے نام اس زمین کا بیع نامہ کروایا گیا۔ بیع نامہ (قبضہ رسید) ہونے کے بعد عام مسلمانوں سے چندہ کر کے اسی زمین پر مسجد تعمیر کی گئی، تقریباً گزشتہ آٹھ یا نو سال سے مسجد میں نماز باجماعت ہو رہی ہے، اب کچھ حضرات کا کہنا ہے کہ چونکہ مسجد کی زمین فرد واحد کے نام پر ہے اور ابھی تک اس نے مسجد کے لئے وقف نہیں کی لہذا یہ مسجد فرد واحد کی پر اپنی ہوئی ان تنازعات کی روشنی میں یہ مسئلہ وضاحت طلب ہے کہ۔

۱۔ کیا اس مسجد میں باجماعت نماز ہو سکتی ہے؟

۲۔ وقف نہ کرنے کی شکل میں اس مسجد کے بارے میں شریعت کا کیا حکم ہے؟

۳۔ جس شخص کے نام پر مسجد کی زمین ہے اس نے جان بوجھ کر ابھی تک اپنے نام پر رکھا تو اس سلسلہ میں شریعت کا کیا حکم ہے؟..... برائے مہربانی ان بابوں کی وضاحت شریعت کی روشنی میں تحریر فرمائیں، عین نوازش ہوگی، مینواتو جروا۔

(الجواب) صورت مسئلہ میں بستی کی جماعت کے افراد نے اپنے پیسوں سے یا چندہ کی رقم سے مسجد بنانے کی نیت سے زمین خریدی اور مصلحتاً ایک شخص کو امین بنا کر اس کے نام سے بیع نامہ کیا گیا تو شرعی طور پر تنہا وہ شخص اس زمین کا

حرام متعین کر کے نہیں ہوتا (اور مشتری زندہ بھی نہیں کہ اس سے تحقیق کی جائے) اور اس صورت میں امام کرنی رحمہ اللہ کے قول کے مطابق (جس پر فتویٰ بھی ہے) مشتری کی ملکیت بیع پر ثابت ہو جاتی ہے (گو اس پر اصل مالک حرام ضمان لازم ہوتا ہے) جب بیع پر مشتری کی ملک ثابت ہو جاتی ہے تو صورت مسئلہ میں جب اس شخص نے زمین خرید کر مسجد کے لئے وقف کی اور وہاں مسجد بھی تعمیر ہو گئی ہے اور عرصہ دراز سے نماز بھی ہو رہی ہے اب مسجد کو معطل کرنا مناسب نہیں ہے اس سے غلط نتائج پیدا ہونے کا خطرہ ہے لہذا مذکورہ صورت امام کرنی رحمہ اللہ کے قول کے مطابق اس زمین پر مشتری کی ملکیت ثابت کر کے اس وقف کو صحیح کہا جائے گا اور وہ مسجد شرعی شمار ہوگی اور نماز پڑھنا صحیح ہوگا۔

رد المحتار میں ہے۔ (قوله اكتسب مالاً حراماً) المسئلة في التار خانية حيث قال رجل اكتسب مالاً من حرام ثم اشترى منه على خمسة او جه اما ان دفع تلك الدراهم الى البائع اولاً ثم اشترى منه بها. او اشترى قبل الدفع بها ودفعها او اشترى قبل الدفع بها ودفع غيرها. او اشترى مطلقاً ودفع تلك الدراهم، او اشترى بدراهم آخرو دفع تلك الدراهم الى قوله وقال الكرخي في الوجه الاول والثاني لا يطيب وفي الثلاث الا خيرة يطيب وقال ابو بكر لا يطيب لكن الفتوى الان على قول الكرخي دفعاً للخرج عن الناس..... الخ. الى. لكن الفتوى اليوم على قول الكرخي دفعاً للخرج لكثرة الحرام..... اه (رد المحتار على الدر المختار ۳/ ۲۰۴ باب المتفرقات، مطلب اذا اكتسب مالاً حراماً ثم اشترى فهذا على خمسة او جه. بعد باب السلم).

فتاویٰ محمودیہ میں ہے:-

(سوال ۱) شراب کی آمدنی سے خریدی ہوئی زمین کسی مدرسہ یا مسجد میں وقف کی جاسکتی ہے یا نہیں؟ (جواب ۶) نمبر میں بیان کر دیا اول صورت کے مطابق اگر زمین خریدی ہے تو اس پر مشتری کی ملک ہی ثابت نہیں ہوئی پھر وقف کیسے درست ہوگا اور اگر آخر کی تین صورتوں کے مطابق خریدی ہے تو کرنی کے نزدیک ملک ثابت ہو گئی اور اس کا وقف بھی درست ہے (فتاویٰ محمودیہ ص ۲۸۷، ج ۲۸۸، ۹، فتاویٰ محمودیہ میں سات سوال و جواب ہیں وہ تمام ملاحظہ کئے جائیں) (نیز فتاویٰ محمودیہ ص ۲۱۳، ج ۲۱۴، ۵ ملاحظہ فرمائیں) فقط واللہ اعلم بالصواب۔

(۱) نماز کا وقت مقرر کرنے اور اس میں رد و بدل کرنے کا حق دار کون ہے

(۲) وقت بدلنے پر اعلان ضروری ہے یا بلیک بورڈ پر لکھ دینا کافی ہے :

(سوال ۱۸۶) نماز کے اوقات میں تبدیلی کرنے کا حق کس کا ہے؟ متولی یا عام مقتدی اس میں دخل اندازی کر سکتے ہیں یا نہیں؟ بعض لوگ کہتے ہیں اس کا تعلق مسجد کے نظام سے ہے لہذا یہ متولی کا حق ہے۔

(۲) نماز کا وقت بدلا ہو تو اس کے لئے اعلان ضروری ہے یا صرف مسجد کے تختہ سیاہ (بلیک بورڈ) پر لکھ دینا کافی ہے؟ مینواتو جروا۔

(الجواب) نماز کا وقت مقرر کرنے اور اس میں رد و بدل کا اصل حق امام کا ہے، دوسرے حضرات (متولی وغیرہ) امام

مالک نہیں ہو سکتا اور نہ عام طور پر خود ایسا شخص اپنے کو مالک سمجھتا ہے اس جگہ مسجد بن جانے کے بعد جب سے نماز باجماعت شروع ہوئی ہے اسی وقت سے وہ جگہ شرعی مسجد بن چکی ہے اور اس جگہ کا وقف ہونا بھی صحیح ہے، زبانی وقف کرنے سے بھی وقف صحیح ہو جاتا ہے (امداد الفتاویٰ ص ۵۱۵ ج ۲ مطبوعہ کراچی) لہذا ابھی تک جو نمازیں باجماعت کی گئی ہیں ان میں شک و شبہ نہ کیا جائے جماعت کا بھی ثواب ملے گا اور انشاء اللہ مسجد کا بھی ثواب ملے گا، البتہ آئندہ کے لئے قانون داں حضرات سے مل کر اس زمین پر سے فرد واحد کا نام منسوخ کر کے پوری جماعت کی طرف سے وقف کر کے وقف کا اعلان کر دیا جائے اور جماعت کے نام کا وقف نامہ بنادیا جائے تاکہ بوقت ضرورت کام آئے فقط واللہ اعلم بالصواب۔

”کومن پلوٹ“ میں مسجد بنانا:

(سوال ۱۸۸) ہماری سوسائٹی کی جگہ جس کو ”کومن پلوٹ“ کہتے ہیں، اور اس کو ”ساج واڈی“ بھی کہتے ہیں اس میں پوری سوسائٹی والوں کا حق ہوتا ہے اور ہماری سوسائٹی میں مسلمان ہندو دونوں رہتے ہیں تو ایسی جگہ مسجد بنا سکتے ہیں یا نہیں، مینو اتو جروا۔

(الجواب) صورت مسئلہ میں جب اس سوسائٹی میں مسلمان اور ہندو دونوں رہتے ہیں اور کومن پلوٹ (ساج واڈی) میں پوری سوسائٹی والوں کا حق ہوتا ہے اگر مسلمان اپنے طور پر اس جگہ مسجد بنالیں گے تو ممکن ہے ہندو قانونی کارروائی کر کے اس وقت نہیں تو آئندہ مسجد کو نقصان پہنچانے کی کوشش کریں لہذا مسجد بنانے سے پہلے مسلمانوں کو چاہئے کہ ایسی کارروائی کریں کہ قیامت تک مسجد کو کسی طرح نقصان پہنچنے کا اندیشہ نہ رہے مسلمان اس جگہ حکومت سے مسجد بنانے کی اجازت حاصل کریں اور سوسائٹی میں جو غیر مسلم آباد ہیں ان کو کسی طرح راضی کریں اور مضبوط طریقہ پر ان سے تحریر لی جائے کہ اس جگہ مسجد بنانے پر ہم راضی اور خوش ہیں، اس جگہ مسجد بنانے سے ہم کو اور ہماری اولاد و اولاد کو قیامت تک اعتراض کرنے کا کوئی حق نہیں ہے، ہم اپنی مرضی سے اس جگہ سے اپنا حق ختم کرتے ہیں اس طرح کارروائی کر کے تمام مسلمان متفقہ طور وہ جگہ مسجد کے لئے وقف کر دیں اور پوری جماعت کے نام سے وقف نامہ بنادیا جائے تاکہ بوقت ضرورت کام آئے، وہ جگہ کسی ایک فرد کے نام نہ رکھی جائے اگر اس طرح کارروائی کر کے مسجد بنا سکتے ہوں تو فیہا (بہتر) ورنہ اس جگہ عبادت خانہ بنایا جائے، جماعت کا ثواب ملے گا مسجد کا ثواب نہیں ملے گا۔ اس صورت میں مسلمانوں کو چاہئے کہ مسجد شرعی بنانے کی کوشش جاری رکھیں خاص مسجد کے لئے جگہ خرید کر مسجد کے لئے وقف کر کے اس جگہ مسجد بنائیں تاکہ مسجد کے ثواب سے محروم نہ رہیں۔ فقط واللہ اعلم بالصواب۔

ٹی وی اور وی سی آر مرمت کرنے والے کی رقم مسجد میں استعمال کرنا:

(سوال ۱۸۹) ایک شخص ٹی وی اور وی سی آر کی مرمت کرتا ہے اور یہی اس کا ذریعہ آمدنی ہے اس کے سوا کچھ نہیں ہے وہ شخص اپنی اس کمائی سے مسجد میں چندہ دینا چاہتا ہے تو کیا حکم ہے؟ پہلے اس کی رقم سے مسجد کے لئے زمین خریدی گئی ہے، اس جگہ مسجد بنانا کیسا ہے؟ مینو اتو جروا۔

(الجواب) مسجد اللہ کا مقدس گھر ہے اس میں بالکل پاک، طیب اور حلال مال استعمال کرنا چاہئے، حرام اور مشتبہ مال

سے مسجد کو بچانا چاہئے، حدیث میں ہے ولا یقبل الله الا الطیب، اللہ تعالیٰ پاکیزہ مال ہی قبول فرماتے ہیں (مشکوٰۃ شریف ص ۱۶۷ باب فضل الصدقة، فصل نمبر ۱)

یہ بات ظاہر ہے کہ ٹیلی ویژن وی سی آر، آلہ ہوا وعب ہیں یہ گناہ کے کام میں استعمال ہوتے ہیں اس کی مرمت اور رپرنگ کرنا گناہ کے کام میں تعاون کرنا ہے اور قرآن مجید میں ہے ولا تعاونوا علی الاثم والعدوان گناہ اور زیادتی کے کاموں میں تعاون مت کرو (قرآن مجید، سورہ مائدہ پارہ نمبر ۶) ایسے کام سے جو آمدنی ہوگی وہ مشتبہ ہے، ایسی آمدنی کو مسجد کے لئے قبول نہ کی جائے، اور اگر ایسی رقم سے مسجد کے لئے زمین خریدی ہو تو اتنی رقم اس شخص کو واپس کر دی جائے اور پاک طیب صاف ستھری رقم سے مسجد کے لئے زمین خرید کر برائے مسجد وقف کی جائے، فقط واللہ اعلم بالصواب۔

مسجد کے لئے مسجد میں چندہ کرنا:

(سوال ۱۹۰) بعد سلام مسنون، ہماری مسجد میں توسیع کی بہت ضرورت ہے اس لئے مسجد شہید کر کے وسیع کرنے کا پروگرام بنایا ہے، اس لئے ہر جمعہ کو نماز کے بعد جماعت خانہ میں کپڑا پھرا کر چندہ کرتے ہیں تو برائے مسجد، مسجد میں چندہ کرنا جائز ہے یا نہیں؟ مینو اتو جروا۔

(الجواب) بہتر اور مناسب صورت یہ ہے کہ مسجد سے باہر چندہ کیا جائے یا مسجد میں کسی بورڈ پر چندہ کی اپیل (درخواست) لکھ دی جائے، البتہ اگر اس طرح چندہ کرنے سے خاطر خواہ کامیابی نہ ہوتی تو اور مسجد میں جمعہ کے دن چندہ کرنے سے مسجد کا زیادہ فائدہ ہوتا ہو تو اس شرط کے ساتھ برائے مسجد، مسجد میں چندہ کرنے کی گنجائش ہے کہ نمازیوں کو تکلیف نہ ہو، ان کی گردن نہ پھاندے، نمازی کے سامنے سے نہ گزرے مسجد میں شور و شغب نہ ہو، مسجد کے احترام کے خلاف کام نہ ہو اور لوگوں کے سامنے کسی کو شرم اور غیرت میں ڈال کر زبردستی چندہ وصول نہ کیا جائے، ان شرائط کی رعایت ضروری ہے اگر ان کی رعایت نہ ہو سکے تو مسجد میں چندہ نہ کیا جائے۔ شامی میں ہے والمختار ان السائل ان کان لا یمر بین یدی المصلی ولا یتخطی الرقاب ولا یسأل الحافا بل لا مر لا بد منه فلا بأس بالسؤال والا عطاء او مثله فی البزازیة ولا یجوز الا عطاء اذا لم یكونوا علی تلک الصفة المذكورة او (شامی ج ۱ ص ۷۷۲ باب الجمعة)

نیز در مختار میں ہے وبکرة الا عطاء مطلقا وقيل ان تخطی، شامی میں ہے (قوله وقيل ان تخطی) بکرة اعطاء سائل المسجد الا اذا لم یتخط رقاب الناس فی المختار لان علیاً تصدق بخاتمه فی الصلوة فمدحه الله تعالی بقوله ویؤتون الزکاة وهم راکعون او (در مختار ورد المختار ص ۶۱۷ ج ۱، احکام المساجد) (فتاویٰ محمودیہ ص ۳۸۲ ج ۱) فقط واللہ اعلم بالصواب۔

مسجد کی زمین پر مدرسہ بنالیا ہو تو کیا حکم ہے:

(سوال ۱۹۱) مسجد کی زمین پر کچھ لوگوں نے مدرسہ بنالیا ایک مقامی عالم نے کہا کہ یہ درست نہیں ہے، اب ذمہ داران مسجد تعمیر میں جتنی رقم استعمال ہوئی ہے اتنی رقم ارباب مدرسہ کو دے کر وہ عمارت مسجد کی تحویل میں لے لیں،

دریافت طلب امر یہ ہے کہ مقامی عالم کی بات صحیح ہے یا نہیں، امید ہے کہ جواب مرحمت فرمائیں گے، بینواتو جروا۔
(الجواب) مقامی عالم نے جو بات کہی ہے وہ بالکل صحیح ہے مسجد کی وقف زمین مصالح مسجد کے لئے وقف ہے لہذا مسجد ہی کی مفاد میں وہ زمین استعمال ہونا چاہئے اس زمین پر مدرسہ تعمیر کرنا درست نہیں ہے، صورت مسئلہ میں ارباب مدرسہ نے مدرسہ کی عمارت تعمیر کر لی ہے تو ذمہ داران مسجد اتنی رقم ارباب مدرسہ کو ادا کر کے وہ عمارت مسجد کی تحویل میں لے لیں، اور اس کے بعد ذمہ داران مدرسہ اس عمارت کا مسجد کو کرایہ ادا کرتے رہیں اب اہل مدرسہ اس عمارت کے کرایہ دار ہوں گے زمین اور عمارت مسجد کی ملک شمار ہوگی۔ فقط واللہ اعلم بالصواب۔

مدارس کے لئے مسجد میں چندہ کرنا:

(سوال ۱۹۲) مسجد کے جماعت خانہ میں مدارس کے لئے چندہ کرنا کیسا ہے؟ بینواتو جروا۔

(الجواب) عامل حالات میں مسجد میں مدارس کے لئے چندہ نہ کرنا چاہئے، مسجد میں شور و غل ہوگا، نمازیوں کو خلل ہوگا، مسجد کی بے احترامی ہوگی، لہذا مسجد میں چندہ نہ کیا جائے البتہ اگر کوئی خاص حالت ہو مسجد میں شور و غل نہ ہو نمازیوں کو تکلیف اور خلل نہ ہو تو گنجائش ہے، درمختار میں ہے: ویکره الا عطاء مطلقا وقيل ان تخطي شامي میں ہے: يكره اعطاء سائل المسجد الا اذا لم يتخط رقاب الناس في المختار لان عليا تصدق بخاتمة في الصلوة فمدحه الله تعالى بقوله ويؤتون الزكاة وهم راكعون (درمختار و شامی ج ۱ ص ۶۱ احکام المساجد) شامی میں ہے: والمختار ان السائل ان كان لا يمر بين يدي المصلی ولا يتخطى الرقاب ولا يسأل الحافا بل الامر لا بد منه فلا بأس بالسؤال والا عطاء اهو مثله في البزازية ولا يجوز لاعطاء اذا لم يكونوا اعلی تلك الصفة المذكورة اه (شامی ج ۱ ص ۷۷ باب الجمعة)

امداد الفتاویٰ میں ہے:

(سوال) کیا فرماتے ہیں علماء دین اس مسئلہ میں کہ عید گاہ یا جامع مسجد یا اور کسی مسجد میں چندہ مانگنا یا اس کی ترغیب دینا اور سائلوں کو صدقات و خیرات دینا کیسا ہے؟

(الجواب) اگر شوق صفوف نہ ہو ورنہ بین یادی المصلی نہ ہو، تشویش علی المصلین نہ ہو، حاجت ضروریہ ہو تو درست ہے (امداد الفتاویٰ ص ۶۴ ج ۲ مطبوعہ کراچی) فقط واللہ اعلم بالصواب۔

مدرسہ کے وقت میں کسی بزرگ کی عیادت یا زیارت کے لئے جانا:

(سوال ۱۹۳) مدرسہ کے وقت میں کوئی مدرس کسی بزرگ کی عیادت یا زیارت کے لئے جانا چاہیں تو جاسکتے ہیں یا نہیں؟ بینواتو جروا۔

(الجواب) آپ کے سوال کے جواب میں حکیم الامت حضرت مولانا اشرف علی تھانوی کا مندرجہ ذیل ملفوظ کافی ہے۔
(جواب ۹۲۲) ایک صاحب نے جو کسی مدرسہ میں مدرس تھے اور حضرت مولانا شاہ عبدالرحیم صاحب رائے پوری کی عیادت کے بارے میں حضرت والا سے دریافت فرمایا تھا کہ جاؤں یا نہ جاؤں؟ یہ تحریر فرمایا کہ چندہ امور میں غور کر لیجئے اگر سب میں اطمینان ہو جاوے تو جانے میں کیا مضائقہ ہے (۱) مدرسہ کا حرج نہ ہو (۲) مہتمم کو ناگوار نہ ہو (۳) خود

مولانا رائے پوری کے قلب پر گرانی و بار نہ ہو کیونکہ بعض اوقات مریض کا دل ملنے کو نہیں چاہتا مگر لحاظ کے بارے اپنی رائے کے خلاف کرتا ہے (از وصیۃ العرفان ص ۳۶ شمارہ نمبر ۱۱ جمادی الاولیٰ ۱۳۱۵ھ مطابق نومبر ۱۹۳۲ء جلد نمبر ۱) فقط واللہ اعلم بالصواب۔

مسجد کے پرانے سامان کا استعمال:

(سوال ۱۹۴) ہمارے یہاں کی مسجد بہت ہی پرانی اور بوسیدہ ہونے کی وجہ سے اس کو شہید کر کے از سر نو آری (یعنی سنٹ) سے تعمیر کی گئی ہے، پرانا ملبہ (لکڑی پتھر وغیرہ) ایسے ہی دیوار کے توڑنے سے ناقص اینٹیں پلاسٹر کے ٹکڑے وغیرہ جو نکلے ہیں، جدید تعمیر میں استعمال کے قابل نہیں ہیں بے کار پڑے ہیں، کیا یہ ملبہ ذاتی تعمیر و ضرورت میں استعمال کر سکتے ہیں یا اسے بیچ کر قیمت مسجد کی ضرورت میں صرف کر سکتے ہیں یا کوئی وقف ادارہ قیمت یا بلا قیمت اپنے استعمال میں لاسکتا ہے؟ بینواتو جروا۔

(الجواب) مذکورہ تمام کاموں میں اس کا استعمال درست ہے بیچنے کی صورت میں قیمت مسجد کی ضرورت میں صرف کی جاوے بلا قیمت نہ دیا جائے وما انهدم من بناء الوقف والله صرفه الحاكم في عمدة الوقف ان احتاج اليه وان استغنى عنه امسكه حتى يحتاج الى عمارته فيصرفه فيها (الی قولہ) وان تعذر اعادۃ عينه الى موضعه بيع وصرف ثمنه الى المرمۃ صرفا للبدال الى مصرف المبدال (ہدایہ جلد نمبر ۲، ص ۲۲۲ کتاب الوقف)

اگر مسجد بہت ہی مالدار ہے کہ نہ تو فی الحال پیسے کی ضرورت ہے نہ مستقبل میں ضرورت پڑے گی ایسی صورت حال میں مفت بھی دے سکتے ہیں۔ فقط واللہ اعلم بالصواب۔

غیر مسلم نے صحن مسجد میں پلاسٹر کروایا اس جگہ نماز پڑھنا کیسا ہے:

(سوال ۱۹۵) ہمارے شہر میں ایک مسجد کے صحن میں ایک غیر مسلم نے اپنے پیسوں سے صحن میں پلاسٹر کروایا دیا، اب اس صحن میں نماز پڑھ سکتے ہیں یا نہیں؟ بینواتو جروا۔

(الجواب) فی زمانہ مناسب یہی ہے کہ غیروں کا چندہ مساجد میں نہ لیا جائے ملاحظہ ہو امداد الفتاویٰ ۲/۶۹۳ مطبوعہ

ڈیوبند

مگر صورت مسئلہ میں غیر مسلم صحن مسجد میں پلاسٹر کراچکا ہے اگر اس نے یہ کام تقرب سمجھ کر کیا ہے تو اس صحن میں نماز پڑھ سکتے ہیں، اگر ہمت ہو اور کوئی مناسب صورت ہو تو اس شخص نے جتنی رقم خرچ کی ہے وہ اسے واپس کر دی جائے اور اچھے انداز سے اسے سمجھا دیا جائے کہ یہ مذہب اور عبادت کا معاملہ ہے ہر ایک اپنے اپنے مذہبی امور اور عبادت گاہوں کے انتظام خود کریں یہی مناسب ہے۔ (معارف القرآن از مفتی محمد شفیع صاحب ۴/۳۳۱ بھی ملاحظہ کر لیا جائے۔ فقط واللہ اعلم بالصواب۔

مسجد کی رقم ہضم کرنا اور ایسے آدمی کی تولیت:

(سوال ۱۹۶) کیا فرماتے ہیں علماء کرام و مفتیان شرع متین مسئلہ ذیل کے متعلق کہ اگر کوئی شخص مسجد کی رقم کھا جاوے اور اس کے خلاف کارروائی نہ کی جائے، اس کے بارے میں شرعی حکم کیا ہے؟ وہ شخص گنہگار ہوگا یا نہیں؟ مسجد کی رقم ہضم کرنے والے کے متعلق حکم دینی اور ایسے شخص کی آخرت میں سزا کیا ہے؟ مسجد کی تولیت کا اہل کون ہے، خائن شخص کو مسجد کی تولیت سپرد کرنا کیسا ہے؟ مفصل جواب عنایت فرما کر ممنون فرماویں۔

(الجواب) بسم الله الرحمن الرحيم، حامداً ومصلیاً ومسلماً.

مسجد کی رقم کھانا اور اس میں خیانت کرنا سخت گناہ ہے، خدا نخواستہ مسجد کا متولی رقم مسجد میں خیانت کرے اور اس کا شرعی ثبوت بھی ہو جاوے تو ایسے شخص کو تولیت مسجد سے معزول کرنا ضروری ہے، ایسا شخص تولیت مسجد کی اہلیت نہیں رکھتا مگر یہ یاد رہے کہ حکم مذکور اس وقت ہے جب کہ شرعی طور پر خیانت کا ثبوت ہو، بلا دلیل شرعی کے محض شبہ اور بدگمانی کی بنیاد پر تہمت لگانا جائز ہے اور متولی کے لئے لازم ہے کہ مسجد کا معاملہ (حساب و کتاب) بالکل صاف رکھے اور لوگوں کے سامنے پیش کرتا رہے تاکہ انہیں بدگمانی نہ ہو مسجد کے متولی اور مدرسہ کے مہتمم حضرات عالم باعمل ہوں، اگر ایسے میسر نہ ہوں تو صوم و صلوة کے پابند، امانت دار، احکام وقف سے واقف خوش خلق اور رحم دل، منصف مزاج، علم دوست، اہل علم کی تعظیم و توقیر کرنے والے وغیرہ اچھے اور بھلے اوصاف سے متصف ہوں انہیں کو متولی و مہتمم وغیرہ بنایا جائے، ایسے ہی لوگ خدا کے مقدس گھر کی خدمت گزاری کی اہلیت رکھتے ہیں۔

درمختار میں ہے (وینزع) وجوباً بزازیة (لو) الواقف درر فغیرہ بالا ولی (غیر مامون) او عاجز

او ظہر بہ فسق کشر ب خمر و نحوه فتح

شرعی میں ہے: (قوله غیر مامون الخ) قال فی الا سعاف ولا یولی الا امین قادر بنفسه او

بنائبه لان الولاية مقبلة بشرط النظر وليس من النظر تولية الخائن لا نه یخل بالمقصد (درمختار و

شامی ۵۳۲/۳ مطلب فیما یعزل به الناظر)

فتاویٰ دارالعلوم قدیم میں ایک فتویٰ ہے۔

(سوال) ایک شہر میں ایک مسجد کے نیچے دکانیں ہیں ان کی آمدنی جو مسجد کے اخراجات سے پہنچتی ہے اس کو متولی اپنے ذاتی تصرف میں اٹھاتا ہے اور خرچ کرتا ہے ایسا کرنا صحیح اور جائز ہے، کیا حکم ہے، مینواتو جروا۔

(الجواب) متولی مذکورہ کو یہ چاہئے تھا کہ تمام آمدنی مسجد کی دوکانات وغیرہ کی اس مسجد کی ضروریات میں خرچ کرے اور باقی رہے اس کو مسجد کے لئے باقی رکھے، اپنے ذاتی صرف میں لانا جائز نہیں ہے، اور اگر وہ ایسا کرے تو یہ خیانت ہے اس متولی کو معزول کرنا چاہئے، اور مسلمانان اہل شہر و اہل محلہ اس وجہ سے اس کو معزول کر سکتے ہیں اور دوسرے شخص کو متولی بنا سکتے ہیں بانی کی طرف سے متولی بنایا گیا ہو یا بعد میں متولی ہوا ہو، ہر دو صورت میں اس کو علیحدہ کر سکتے ہیں اور حساب و کتاب سمجھ سکتے ہیں، مسلمانوں کو ایسی حالت میں اس میں مداخلت کرنا اور حساب سمجھنا اور در صورت ثبوت خیانت اس کو معزول کرنا ضروری اور لازم ہے، درمختار میں ہے کہ اگر خود بانی بھی ایسی خیانت کرے تو اس کو معزول کرنا

چاہئے متولی مذکور تو بالاولیٰ مستحق عزل ہے، فقط (فتاویٰ دارالعلوم قدیم ص ۲۸۷ ج ۵، ۶) (نیز فتاویٰ دارالعلوم قدیم ص ۲۳۴ ج ۵، ۶ نیز ص ۲۵۱ ص ۲۵۲ ج ۵، ۶ ملاحظہ ہو) مسجد کا متولی کیسا ہونا چاہئے اس سلسلہ میں ایک تفصیلی جواب فتاویٰ رحیمیہ اردو و گجراتی میں شائع ہوا ہے اسے ضرور دیکھ لیں ملاحظہ ہو فتاویٰ رحیمیہ گجراتی جلد دوم از ص ۱۱۱ تا ص ۱۱۷ ایڈیشن فتاویٰ رحیمیہ اردو جلد دوم از ص ۱۱۲ ص ۱۶۹ فقط ۲۶، ربیع الاول ۱۳۱۵ھ (۱۹۳۰/۵/۲) جدیدہ تحریر کے مطابق ہی تاہم ملاحظہ فرمائیں۔

مسجد کے لئے موہوبہ مکان کی قیمت مسجد کی تعمیر میں استعمال کرنا:

(سوال ۱۹۷) ایک قدیم مسجد کی آمدنی کے لئے ایک شخص نے مکان بہہ کیا تھا وہ مکان کرایہ پر دیا گیا، کرایہ دار مکان خالی نہیں کرتا تھا اس لئے اسے بیچ کر اس کی قیمت مبلغ (۲۶۰۰۰۰) دو لاکھ ساٹھ ہزار روپے بینک میں جمع کر دی، اس کا سود پچاس ساٹھ ہزار آیا ہے، فی الحال مسجد کا تعمیری کام جاری ہے، سوال یہ ہے کہ فروخت کردہ مکان کی اصل قیمت (۲۶۰۰۰۰) مسجد کے تعمیری کام میں استعمال کی جا سکتی ہے؟ اور سود کی رقم (۵۰-۶۰ ہزار روپے) نئے بیت الخلا اور غسل خانے بنانے میں استعمال کرنا کیسا ہے؟ نیز انہی بیت الخلا و غسل خانے کی چھت پر امام و مؤذن اور دیگر ضروریات کے لئے حجرے بنائے جائیں۔ جواب عنایت فرمائیں۔

(الجواب) بسم الله الرحمن الرحيم، حامداً ومصلیاً ومسلماً.

صورت مسئلہ میں کسی غیر مسلم سے قرض لے کر بیت الخلا بنائے جائیں اور اس قرض کی ادائیگی سودی رقم کے ذریعہ کی جاوے، اور مکان کی اصل قیمت مسجد کے تعمیری کام میں استعمال کر سکتے ہیں۔ واللہ اعلم بالصواب۔ ۶ شعبان المعظم ۱۳۱۵ھ۔

دو منزلہ مسجد کے اوپر والے منزل میں عورتوں کا وعظ و دعا وغیرہ میں

شرکت کے لئے بچوں کے ساتھ آنا:

(سوال ۱۹۸) یہاں دو منزلہ مسجد ہے، اس کے بالکل ہی ساتھ ملا ہوا ایک مکان جو مسجد کے لئے وقف ہے اور خالی ہے، اس مکان میں تبلیغی جماعت کے افراد ٹھہرتے ہیں اس مکان میں یہاں کے امام جو عالم ہیں مہینہ میں ایک دو مرتبہ وعظ و بیان کے لئے عورتوں کو دن میں بلاتے ہیں، امام صاحب مسجد میں بیٹھ کر بیان کرتے ہیں اور لاؤڈ اسپیکر کے ذریعہ ان کی آواز مکان میں بیٹھی ہوئی عورتیں سنتی ہیں، تقریباً دو سال سے امام صاحب بڑی راتوں میں شب برات اور شب قدر کے موقع پر عورتوں کو دو منزلہ مسجد کے بالائی حصہ میں بلاتے ہیں، اسی طرح جب باہر سے کوئی بزرگ آتے ہیں یا مدرسہ کا سالانہ جلسہ ہوتا ہے تو عورتیں چھوٹے چھوٹے چار پانچ سال کی عمر کے بچوں کو لے کر آتی ہیں، بالائی مسجد میں شور و غل ہوتا ہے، رمضان المبارک کی ستائیسویں شب میں جب تراویح میں قرآن مجید ختم ہوتا ہے اس وقت امام صاحب بڑے اہتمام سے یہ اعلان بھی کرتے ہیں کہ قرآن مجید کے ختم کے بعد دعا ہوگی عورتیں اس میں ضرور شرکت کریں اور عورتیں یہاں آ کر نماز بھی پڑھیں، عورتیں بالائی مسجد میں آتی ہیں اور نماز بھی ادا کرتی ہیں، ہم نے فتاویٰ رحیمیہ اور فتاویٰ دارالعلوم دیوبند جس میں عورتوں کے لئے مسجد میں جانے سے متعلق احکام ہیں امام صاحب کو

بتائے تو انہوں نے کہا کہ یہ مسائل ہمارے ملکوں کی مساجد کے لئے ہیں، چونکہ دو منزلہ مسجد ہے اس کے بالائی حصہ میں آکر وعظ و بیان اور نماز وغیرہ عورتیں سن، پڑھ سکتی ہیں اس میں کوئی قباحت نہیں، تو کیا اگر دو منزلہ مسجد ہو تو اس میں عورتیں نماز اور وعظ و بیان کے لئے آسکتی ہیں؟ مفصل جواب مطلوب ہے، مینواتو جردا۔

(الجواب) حامداً ومصلياً ومسلماً۔ مسجد ایک منزلہ ہو یا دو منزلہ یا سہ منزلہ نیچے سے اوپر آسمان تک اور زمین کی تہہ تک مسجد ہے، (۱) لہذا جس طرح پہلی منزل قابل احترام ہے، اسی طرح دوسری اور تیسری منزل بھی قابل احترام ہے، اور جو حکم مسجد کی پہلی منزل کا ہے وہی حکم دوسری اور تیسری منزل کا بھی ہے، اور جس طرح پہلی منزل (گراؤنڈ فلور) کی بے حرمتی اور وہاں شور و شغب اور چھوٹے بچوں کو لانا جائز نہیں ہے، اسی طرح مسجد کی بالائی منزل کی بے حرمتی شور و شغب اور چھوٹے بچوں کو لانا جائز نہیں (در مختار) حدیث میں ہے جنسوا مساجدکم صبیانکم ومجانینکم الخ حضور اقدس ﷺ نے ارشاد فرمایا اپنی مسجدوں کو بچوں اور پاگلوں سے بچاؤ (ابن ماجہ شریف ص ۵۵ ابواب المساجد والجماعت باب ما یکرہ فی المساجد)

الاشباہ والنظائر میں ہے ومنہا حرمة ادخال الصبيان والمجانين حيث غلب تنجيسهم والا فیکرہ۔ چھوٹے بچوں کو مسجد میں داخل کرنے سے مسجد کے نجس ہونے کا اندیشہ ہوتا ایسے بچوں کو مسجد میں لانا حرام ہے، ورنہ مکروہ ہے (الاشباہ والنظائر ص ۵۵ القول فی احکام المساجد)

چھوٹے بچوں کو پلاسٹک کی چڈی پہنا دینے سے ظاہراً تلویث مسجد کا اندیشہ نہیں رہتا (اگرچہ گاہے چڈی کے ہوتے ہوئے بھی نجاست باہر نکل آتی ہے) مگر اس کے اندرونی کپڑے میں تو نجاست ہوتی ہے ایسے چھوٹے بچوں کو مسجد کے بالائی حصہ میں لانا گویا مسجد میں نجاست لانا ہے، اور مسجد میں نجاست لانا ممنوع ہے بلکہ جس شخص کے بدن پر نجاست لگی ہوئی ہو اس کا بھی مسجد میں آنا ممنوع ہے۔

شامی میں ہے۔ (قوله وادخال نجاسة فيه) عبارة الاشباہ، وادخال نجاسة فيه يخاف منها التلويث اه ومفاده الجواز لو جافة لكن في الفتاوى الهندية لا يدخل المسجد من على بدنه نجاسة (شامی ج ۱/ ۶۱۳ مطلب فی احکام المساجد)

آداب المساجد میں ہے۔ مسئلہ مسجد میں نجاست داخل کرنا جائز نہیں ہے، اور اسی لئے ناپاک تیل کو مسجد میں جلانا جائز نہیں ہے، اگرچہ مسجد سے باہر اس کا جلانا جائز ہے۔ (آداب المساجد ص ۱۳) وعظ و دعا کے شوق میں ہو سکتا ہے کہ حائضہ عورت بھی آجائے اور مسجد کے بالائی منزل میں بھی حائضہ عورت کا داخل ہونا حلال نہیں ہے، شامی میں ہے (قوله لا نه مسجد) علة لكرهه ما ذكر فوفه ولا يحل للجنب والحائض والنفساء الوقوف عليه (شامی ج ۱/ ۶۱۳ مطلب فی احکام المساجد)

اس پر فتن دور میں نماز کے لئے عورتوں کو مسجد میں حاضر ہونے کی اجازت نہیں۔ (اس سلسلے کا تفصیلی جواب فتاویٰ رحمیہ اردو جلد پنجم از ص ۵۶ تا ص ۷۱ مکروہات صلوٰۃ میں عورتوں کا مسجد و عید گاہ جانا کیسا ہے؟ کے عنوان سے

(۱) وكره تحريم الوطء فوقه والبول والتغوط لانه مسجد الى عنان السماء قال في الشامية تحت قوله الى عنان السماء مفتاح العين وكذا الى تحت النرى كما في البري عن الاسيحاى، مطلب في احکام المساجد ج ۱ ص ۶۵۶

ملاحظہ کیا جائے۔ از مرتب) یہ حکم عام ہے چاہے مسجد کی پہلی منزل ہو یا دوسری منزل ممانعت کا حکم دونوں کو شامل ہے، اور اسی طرح ممانعت کا حکم کسی خط یا کسی ملک کے ساتھ خاص نہیں، ہر مقام اور ہر جگہ کے لئے یہی حکم ہے، کیا مسجد نبوی علی صاحبہا الف الف تحیہ و سلام سے بڑھ کر ہماری کوئی مسجد ہو سکتی ہے؟ اور مسجد نبوی کے متعلق حضور اقدس ﷺ نے حضرت ام حمید ساعدی رضی اللہ عنہا کو کیا ہدایت فرمائی ہے، وہ فتاویٰ رحمیہ اردو ص ۱۱ ص ۶۲ ج ۵ پر ضرور ملاحظہ فرمائیے، لہذا صورت مسئلہ میں امام صاحب عالم صاحب جو بات کہہ رہے ہیں وہ قابل توجہ نہیں ہے، اس میں بہت سارے مفاسد ہیں اس لئے اس کے مطابق عمل نہیں کیا جاسکتا۔ فقط واللہ اعلم باصواب۔ کتبہ الاحقر سید عبد الرحیم لاچپوری راندیر۔ ۲۲ جمادی الاولیٰ ۱۴۱۵ھ۔

مسجد میں ہونے والے نکاح پر متولی مسجد کا فیس وصول کرنا:

(سوال ۱۹۹) یہاں کی ایک مشہور مسجد ہے، ابھی اس کے متولی نے مسجد کے اندر جتنے نکاح ہوتے ہیں ان کے لئے ایک فیس طے کر دی ہے، اگر دن میں نکاح ہو تو پانچ سو روپے اور رات میں ہو تو ایک ہزار روپے، اور اگر کوئی یہ فیس نہ دے تو نکاح کی اجازت نہیں، بعض لوگوں نے متولی کو سمجھایا کہ یہ خدا کا گھر ہے اس کے لئے فیس نہیں ہونی چاہئے، تو متولی نے کہا کہ لوگ شادی بیاہ میں پچیس تیس ہزار روپے خرچ کر سکتے ہیں گو پانچ سو ہزار روپے مسجد کے لئے نہیں دے سکتے ہیں تو اس طریقہ سے مسجد مد رہوں میں دینے کی عادت ڈال رہا ہوں تو آیا مسجد میں نکاح کے لئے فیس کا مقرر کرنا شرعاً جائز ہے؟

(الجواب) حامداً ومصلياً ومسلماً، ہوالموفق۔ نکاح عبادت ہے اور مسجد میں نکاح کرنا مسنون ہے، بلا وجہ شرعی اس سے روکا نہیں جاسکتا، حدیث میں ہے عن عائشة رضی اللہ عنہا قالت قال رسول الله صلى الله عليه وسلم اعلسوا هذا النكاح واجعلوه في المساجد (مشکوٰۃ شریف ص ۲۷۲ باب اعلان النكاح والخطبة والشرط) ام المؤمنين حضرت عائشہ صدیقہ رضی اللہ عنہا سے روایت ہے کہ رسول اللہ ﷺ نے ارشاد فرمایا نکاح علی اللعان کرو اور نکاح مساجد میں کرو (مشکوٰۃ شریف) لہذا بلا وجہ شرعی کسی کو مسجد میں نکاح کرنے سے روکنا اور منع کرنا صحیح نہیں ہے، البتہ بوقت نکاح مسجد کی لائٹ اور پنکھا استعمال ہوتا ہے تو اس کا معاوضہ لیا جاسکتا ہے (فتاویٰ رحمیہ اردو ص ۱۱) بجز تحبک معاویہ بنی امیہ، مسجد میں نکاح خوانی یا قرآن خوانی کے لئے مسجد کی بجلی استعمال کرنا، کے عنوان سے دیکھ لیا جائے۔ از مرتب) مجلس عقد نکاح پر فیس کے طور پر رقم دینے پر مجبور کرنا غلط چیز ہے، البتہ اگر کوئی مطالبہ کے بغیر بطیب خاطر دے تو اسے قبول کیا جاسکتا ہے۔ فقط واللہ اعلم باصواب۔ کتبہ سید عبد الرحیم لاچپوری، ۲۲ ربیع الثانی ۱۴۱۶ھ۔

(۱) کورٹ میں فیصلہ کی وجہ سے مسجد کی تعمیر میں محراب نہ بنانا

(۲) مسجد کی رقم پر ملے ہوئے بینک کے سود کا مصرف:

(سوال ۲۰۰) (۱) ہم لوگ اپنے گاؤں میں مسجد تعمیر کر رہے ہیں، لیکن حقیقت یہ ہے کہ ہم کو سرکاری اجازت صرف مدرسہ کی تعمیر کے لئے ملی ہے، تعمیر کے لئے ایک عرصہ سے کورٹ میں مقدمہ چل رہا تھا، لیکن تعمیر کے نقشے میں محراب نہ لے کر عید تہنیت کے مطابق مکروہات صلوٰۃ میں عورتوں کا مسجد و عید گاہ جانا کیسا ہے؟ کے عنوان سے ملاحظہ فرمائیں۔

ہونے کی وجہ سے ہم لوگ مقدمہ جیت گئے ہیں، اور کورٹ کا فیصلہ یہ ہے کہ پوری زمین مسجد کی تعمیر کے لئے نہیں ہے بلکہ مدرسہ کی تعمیر کے لئے ہی ہے، لیکن ابھی ہم اس نیت سے تعمیر کر رہے ہیں کہ نماز بھی پڑھی جاسکے، اگر اس تعمیر میں مخراب نہ لیس تو چل سکتا ہے یا نہیں؟ کیونکہ مخراب بنانے کی صورت میں پھر قانونی تکلیف کھڑی ہو جانے کا پورا پورا اندیشہ ہے، اس کے علاوہ اور کوئی راستہ ہو تو بھی مطلع فرما کر ممنون فرمائیں۔

(۲) ہم نے تعمیر کے لئے تحصیل چندہ کئی سالوں سے شروع کر رکھا تھا مگر تعمیر کی اجازت نہ ملنے کے سبب وہ پیسے بینک میں جمع تھے، اب اس رقم پر اگر سود ملتا ہو تو اس رقم کا استعمال کہاں اور کس طرح کیا جائے، جواب دے کر ممنون فرمائیں۔

(الجواب) حامد ابو صلیا و مسلمان ہوا الموفق۔ (۱) صورت مسئلہ میں وہ جگہ مسجد کے لئے وقف کی گئی ہو یا خریدی گئی ہو اور مسجد کے نام سے چندہ کیا گیا ہو تو اسی نیت کے مطابق بنانی چاہئے اور سوال میں مذکور مجبوری کی وجہ سے اگر مخراب نہ بنائی جائے تو بھی چل سکتا ہے، امام صاحب بیچ میں کھڑے رہیں اور دونوں طرف صفیں یکساں رہیں اس کے لئے مخراب کی جگہ کوئی علامت بنائی جائے۔

(۲) مسجد کی رقم کا سود ملا ہے اگر ضرورت ہو تو مسجد کے بیت الخلاء، پیشاب خانہ یا اس کے صفائی میں استعمال کیا جاسکتا ہے اگر اس میں ضرورت نہ ہو تو مسجد میں آنے والے غریب مسافروں کو بطور امداد دیا جاسکتا ہے۔ (۱) افتا واللہ اعلم بالصواب۔ کتبہ سید عبدالرحیم لاچپوری، ۲۰ رمضان المبارک ۱۴۱۶ھ۔

جماعت خانہ کی دیوار میں سوراخ کر کے اشتہار کا بورڈ لگانا:

(سوال ۲۰۱) ہماری مسجد شارع عام پر ہے اور جائے وقوع چوراہا ہے، بعض لوگ جماعت خانہ کی دیوار میں سوراخ کر کے لوہے کے اینٹ لگا کر اشیاء کے اشتہار کے لئے بورڈ لگانا چاہتے ہیں، اس سے مسجد کو آمدنی ہوگی وہ جگہ اشتہار کا بورڈ لگانے کے لئے بہت موزوں ہے، تو جماعت خانہ کی دیوار کا سہارا لے کر ایسا بورڈ لگانا شرعاً جائز ہے یا نہیں؟

مینو اتو جروا۔

(الجواب) مسجد کی دیوار میں سوراخ کر کے اینٹ لگا کر اشتہار کے لئے بورڈ لگانا شرعاً جائز نہیں ہے، درمختار میں ہے۔

(۱) مسجد کی رقم کا سود مل جائے یا ناجائز ذرائع سے کمانے والا روپیہ لگائے حکم یہ ہے کہ مسجد اور مصالح مسجد دونوں میں سود اور دیگر ناجائز ذرائع سے جو روپیہ حاصل ہوا ہو لگانا جائز نہیں آنحضرت ﷺ کا ارشاد ہے: **لَا يَحِلُّ لِلَّهِ الْاُطْيَبُ**، کہ اللہ تعالیٰ پاک چیز ہی کو قبول کرتے ہیں مشکوٰۃ باب فصل الصدقہ ص ۷۷ شامی میں ہے: **لَا يَحِلُّ فِي ذَلِكَ مَا لَا يَحِلُّ فِيهِ الْاُطْيَبُ**، **وَالْاُطْيَبُ** فیکرہ لان اللہ تعالیٰ لا یقبل الا الطیب فیکرہ مکویث بیتہ بما لا یقبل۔ (شامی مطلب فی احکام المساجد ج ۱ ص ۶۵۸) یہی بحث کی جو علت ہے مسجد میں لگانے سے منقل ہوگی، وہی خطر الاشباہ الحرمۃ تعدد مع العلم بها فی حق الارث وقید فی المحرمۃ بان العلم باب الاموال درمختار مع الشامی۔ کتاب المعایع مطلب الحرمۃ تعدد ج ۱ ص ۹۸ ایسے مال کا واپس کرنا لازم ہے۔ شرعاً مسجد میں ہے وہاں حاصل بسبب ضعیف فاسمیل ردہ۔ ج ۲ ص ۶۷۱ الیہ واپس ممکن نہ ہو یا واپس میں مذکور رقم کا اسلام یا مسلمانوں کے خلاف استعمال ہونے کا خطرہ ہو تو فقہاء کو دیا جائے اسی مسئلہ سے متعلق اسی باب میں، مسجد کی رقم کا سود کہاں خرچ کیا جائے قریباً کوہ سے کہتے ہیں یا نہیں؟ متوان کے تحت حضرت اشرف علی تھانوی اور حضرت مفتی کفایت اللہ کے جوابات ملاحظہ کئے جائے اس کے علاوہ خود حضرت مفتی صاحب کے جوابات اس جواب سے مطابقت نہیں رکھتے ہیں۔ دیکھئے بعنوان۔ ناجائز اشیاء کا کاروبار کرنے والوں سے چندہ لینے کا حوض کی دیوار میں سود کی پیسے استعمال کئے تو کیا حکم ہے؟

اما لو تمت المسجد ثم اراد البناء منع ولو قال عنیت ذلک لم یصدق تنار خانۃ فاذا کان هذا فی الوقف فکیف بغيره، فیجب هدمه ولو علی جدار المسجد ولا يجوز اخذ الا جرة منه ولا ان يجعل شینا منه مستغلاً ولا سکنی بز ازیة۔

شامی میں ہے: **قوله ولو علی جدار المسجد** مع انه لم يأخذ من هواء المسجد شینا ا و نقل فی البحر قبله ولا یوضع الجذع علی جدار المسجد و ان کان من اوقافه ا قلت وبه علم حکم ما یضعه بعض حیوان المسجد من وضع جذوع علی جداره فانه لا یحل ولو دفع الا جرة (درمختار و رد المختار ص ۵۱۲ ج ۳، کتاب الوقف، مطلب فی احکام المسجد، فقط واللہ اعلم بالصواب۔

مسجد شہید کر کے نئی تعمیر میں جماعت خانہ کے نیچے تہہ خانہ بنانا:

(سوال ۲۰۲) (ج) ایک پرانی مسجد کو شہید کر کے نئی تعمیر کرنا ہے، جماعت خانہ کے نیچے تہہ خانہ بنانا شرعاً کیا ہے؟ اگر تہہ خانہ بنایا جائے تو امام صاحب کہاں کھڑے ہوں، صف اول کون سی شمار ہوگی؟ مینو اتو جروا۔

(الجواب) جب کسی جگہ مسجد شرعی بن جاتی ہے تو وہ جگہ تحت اثری سے عنان سماء تک مسجد کے حکم میں شمار ہوتی ہے، اس لئے مسجدیت کی تکمیل کے بعد مسجد کے نیچے نماز کے علاوہ کسی اور مقصد کے لئے تہہ خانہ بنانا یا مسجد کے اوپر کمرہ بنانا قطعاً جائز نہیں ہے۔

درمختار میں ہے۔ و کرہ تحریماً (الوط، فوقہ والبول والتغوط) لانه مسجد الی عنان

السماء۔ رد المحتار میں ہے: (قوله الی عنان السماء) بفتح العین و کذا الی تحت الثری کما فی البیری

الخ (در مختار و رد المختار المعروف بہ شامی ج ۱ ص ۶۱۳ مطلب فی احکام المسجد)

نیز درمختار میں ہے (فوع) لو بنی فوقہ بیتاً للامام لا یضر لانه من المصالح اما لو تمت

المسجدیة ثما اراد البناء منع ولو قال عنیت ذلک لم یصدق تنار خانۃ فاذا کان هذا فی الوقف

فکیف بغيره فیجب هدمه ولو علی جدار المسجد الخ (درمختار مع رد المختار ص ۵۱۲ ج ۳،

کتاب الوقف مطلب وفی احکام المسجد)

لہذا صورت مسئلہ میں جب پرانی مسجد ہے تو اب اس کے نیچے نماز پڑھنے کے علاوہ کسی اور مقصد مثلاً

سامان رکھنے کے لئے تہہ خانہ بنانا قطعاً جائز نہ ہوگا، ہاں صرف نماز پڑھنے کے لئے اگر تہہ خانہ بنانے کا ارادہ ہو تو اس کی

گنجائش ہے، مگر اس بات کا پورا خیال رکھنا ہوگا کہ اس تہہ خانہ کا استعمال صرف نماز ہی کے لئے ہوگی اور کام مثلاً سامان

رکھنے میں اس کا ہرگز استعمال نہ کیا جائے۔

جس جگہ فی الحال جماعت خانہ ہے نئی تعمیر کے بعد اسی جگہ امام صاحب کھڑے ہوں اور اسی جگہ سے صف

بندی شروع ہو، زائد مقتدی اوپر یا نیچے صف بنائیں، امام صاحب سے متصل جو صف ہوگی وہ صف اول شمار ہوگی۔

صورت مسئلہ میں مناسب یہ ہے کہ فی الحال مسجد جس سطح پر ہے اسی سطح پر مسجد بنائی جائے اور بقدر ضرورت

اوپر ایک منزل یا دو منزل بنائی جائیں، تہہ خانہ نہ بنائیں، جماعت نیچے سے شروع ہو اور زائد مقتدی پہلے منزل پر اور اس

کے بھر جانے کے بعد دوسری منزل پر صف بنائیں، تہہ خانہ بنانے میں آئندہ اس کے غلط استعمال کا اندیشہ ہے کہ اگر اس کی طرح اور گرمی کے زمانہ میں ٹھنڈک کی وجہ سے مسافر خانہ کی طرح اس کا استعمال ہونے لگے گا اور نیکر متی ہوگی، واللہ اعلم بالصواب۔

جدید تعمیر میں جماعت خانہ پہلی منزل پر رکھا اس کے متعلق چند سوالات:

(سوال ۲۰۳) ہمارے یہاں تقریباً ۲۵ سال پہلے پرانی مسجد کو شہید کر کے دو مینار والی نئی مسجد بنائی گئی مسجد قدیم کا جماعت خانہ نیچے تھا، نئی تعمیر میں اصل جماعت خانہ پہلے منزل پر بنایا گیا جو نیچے کے پرانے جماعت خانہ سے بڑا ہے، پھر بھی آبادی کے بڑھنے کے سبب جمعہ کی نمازوں میں نیز رمضان میں چھوٹا پڑتا ہے جس کے سبب موجودہ جماعت خانہ میں کمیٹی نے ترمیم کرنا طے کیا ہے جس میں آپ سے مشورہ لینا چاہتے ہیں، لہذا ذیل کے سوالات کے جوابات سے مطلع فرمائیں، جزاکم اللہ۔

(سوال ۱) امام اوپر کے جماعت خانہ میں ہو اس کے بھر جانے کے سبب باقی مقتدی نیچے کے جماعت خانہ میں صفیں لگا کر اقتداء کریں تو یہ اقتداء صحیح ہے یا نہیں؟ اگر صحیح ہو تو کچھ شرطیں ہیں؟

(الجواب) حامداً ومصلياً وموذن! (۱) مسجد قدیم کا جماعت خانہ نیچے تھا وہ اصل مسجد ہے وہ نیچے تحت اثر کی تک علم مسجد میں ہے اس کے نیچے حوض یا امام وموذن کے رہنے کے لئے حجرہ یا آمدنی کے لئے دکانیں وغیرہ تعمیر نہیں کیا جاسکتی، نیز اوپر آسمان تک مسجد کے حکم میں ہے، امام وموذن کی رہائش کے لئے کمرہ وغیرہ تعمیر نہیں کیا جاسکتا، البتہ مسجد تنگ ہو اور مسجد کی توسیع کے لئے آگے پیچھے دائیں بائیں جگہ مل سکتی ہو تو مجبوراً اوپر نماز پڑھنے کی جگہ بنائی جاسکتی ہے اور نیچے کے جماعت خانہ اور صحن اور فناء مسجد میں نماز پڑھنے کی جگہ نہ رہے تو مجبوراً اور ضرورتاً اوپر کے حصہ میں صفیں بنا کر نماز پڑھی جاسکتی ہے، نیچے جگہ ہوتے ہوئے اوپر جڑھنا منع اور مکروہ ہے۔ ملاحظہ ہو فتاویٰ رحمیہ اردو ج ۳ ص ۳۰ ص ۳۱، نیز ص ۱۶۲ ص ۱۶۳ (مکروہات صلوٰۃ میں نماز عشاء اور تراویح مسجد کی چھت پر اداء کی جائے الخ، کے عنوان سے اور اسی باب میں مسجد کے اوپر نیچے دوکان، کمرے بنانا کیسا ہے؟ کے عنوان سے ملاحظہ کیا جائے۔ از مرتب لہذا صورت مسئلہ قابل ترک ہے امام نیچے کے حصہ میں ہونا چاہئے، فقط۔

(سوال ۲) اس کا برعکس کیسا ہے؟

(جواب ۲) یہ شکل بہتر ہے۔ فقط۔

(سوال ۳) اوپر کی دونوں صورتوں میں بعض مقتدی اوپر جگہ ہوتے ہوئے نیچے صف بنا کر اقتداء کریں تو یہ صحیح یا نہیں؟ یا نیچے جگہ ہوتے ہوئے (جبکہ امام نیچے ہو) اوپر صف بنا کر اقتداء کریں تو کیا حکم ہے؟

(جواب ۳) یہ صورت مکروہ شمار ہوگی، فقط۔

(سوال ۴) محراب کا درمیان میں ہونا ضروری ہے؟ یا پانچ دس فٹ دائیں بائیں کم زیادہ ہو تو گنجائش ہے؟

(جواب ۴) محراب درمیان میں ہونا ضروری ہے، پانچ دس فٹ ہٹ کر ہو تو امام کا مصلی درمیان میں ہونا ضروری ہے تاکہ دونوں طرف کی صفیں برابر ہوں بڑی چھوٹی نہ ہوں۔ فقط۔

(سوال ۵) پہلی صف چھوٹی ہو، دوسری تیسری بڑی ہو تو کیسا ہے؟

(جواب ۵) جگہ کی تنگی کے سبب پہلی صف چھوٹی ہو دوسری صفیں بڑی ہوں تو حرج نہیں، جائز ہے۔

(سوال ۶) اوپر کے جماعت خانے پر چڑھنے کے لئے سیڑھی ہے جس کا کچھ حصہ پرانے جماعت خانہ میں ہے اور کچھ حصہ باہر، اس سیڑھی پر جانے کے لئے نیچے کے جماعت خانہ میں سے گزرنا پڑتا ہے یہ کیسا ہے؟

(جواب ۶) نیچے کے جماعت خانہ اور صحن میں جگہ نہ ہو تو اوپر چڑھنے کی ضرورت پڑتی ہے لہذا سیڑھی باہر ہونی چاہئے تاکہ جماعت خانہ اور صحن والے نمازیوں کو خلل نہ ہو اور ان کے سامنے سے گزرنا نہ پڑے، فقط۔

(سوال ۷) اعتکاف نیچے کے جماعت خانہ میں افضل ہے؟ یا اوپر کے جماعت خانہ میں۔

(جواب ۷) نیچے کے حصہ میں اعتکاف کرنا چاہئے، نیچے جگہ نہ ہو تو مجبوری کی حالت میں اوپر کیا جاسکتا ہے۔ فقط۔

(سوال ۸) قدیم جماعت خانہ کے منارہ کو کمرہ کی شکل دے کر اسٹور روم کی طور پر استعمال کرنا اور تالا لگا کر رکھنا کیسا ہے؟

(جواب ۸) منارہ کا استعمال اس طرح کرنا کہ اس کا اصل مقصد فوت ہو جائز نہیں ہے۔ فقط۔

(سوال ۹) حوض کے اوپر چھت لگا کر جماعت خانے میں اضافہ کیا جائے تو اس کے نیچے کے حصہ میں مسجد کا سامان وغیرہ رکھنا کیسا ہے؟

(جواب ۹) حوض کی جگہ شرعی مسجد سے خارج فناء مسجد میں ہوتی ہے اس کے اوپر جماعت خانے کا اضافہ کرنے میں حرج نہیں اور نیچے کے خالی حصہ میں مسجد کی صفیں وغیرہ سامان رکھا جاسکتا ہے۔ فقط۔

(سوال ۱۰) دو صفوں کے درمیان کتنا فاصلہ ہو تو پیچھے کی صفوں کی اقتداء درست ہے؟

(جواب ۱۰) جماعت خانہ اور صحن میں چاہے کتنا فاصلہ ہو وہ اقتداء کے لئے مانع نہیں۔

(سوال ۱۱) نیچے کے جماعت خانہ میں پانچوں وقت کی جماعت کی نماز ترک کر کے اوپر کے جماعت خانہ میں جماعتیں کرتے رہنا کیسا ہے۔

(جواب ۱۱) غلط ہے۔ فقط واللہ اعلم بالصواب۔

مسجد کا نقشہ ہندو سے تیار کروانا کیسا ہے :

(سوال ۲۰۴) ہمارے محلہ کی مسجد زیر تعمیر ہے اس کی تعمیر جدید کی ذمہ داری بڑی حد تک میرے سر ہے، پہلے مسجد کے نقشہ اور پلان کے لئے ہم نے بمبئی کے ایک ماہر تعمیرات (آرکٹیکٹ) سے رجوع کیا، انہوں نے بطور حق انجنت ایک بڑی رقم کا مطالبہ کیا جو ہماری استطاعت سے باہر تھی، اس کے بعد ہم نے ایک اور مقامی ہندو آرکٹیکٹ سے مشورہ کیا انہوں نے مسجد کا پلان تیار کرنے پر رضامندی ظاہر کی، جب ہم نے ان سے فیس کی بابت دریافت کیا تو انہوں نے کچھ لینے سے انکار کر دیا، بڑے اصرار کے بعد ایک چھوٹی سی رقم بطور حق انجنت انہوں نے لینے پر آمادگی ظاہر کی، ہمارے محلے کے بعض لوگوں نے یہ اعتراض اٹھایا ہے کہ مسجد کی تعمیر کے لئے ہندو آرکٹیکٹ کی خدمات حاصل کرنا نامناسب ہے، میں نے ان سے کہا کہ ہم یہ خدمات ان سے مفت نہیں لے رہے ہیں بلکہ ان کو معاوضہ دیا جا رہا

تختی لڑکا یا شرعاً جائز ہے یا نہیں؟ نیز مکہ و مدینہ منورہ کی زیارت گاہوں والا کیلنڈر لڑکا نادرست ہے یا نہیں؟

(الجواب) نماز کی روح خشوع و خضوع ہے اور خشوع و خضوع اور خدا کی طرف دل کی توجہ کے بغیر نماز بے جان ہے، مسجد کی محراب اور قبلہ کی دیوار پر نقش و نگار (نیل بوٹے) ہوں گے تو نماز کی توجہ اس کی طرف ہوگی اور خشوع و خضوع میں خلل انداز ہوں گے اس لئے منع ہے، بلکہ فقہاء یہاں تک لکھتے ہیں کہ ارد گرد کی دیوار کا نقش و نگار اس کے قریب والے نمازیوں کے خشوع و خضوع میں نخل ہوگا۔

حضور ﷺ نے حضرت عائشہؓ کے حجرہ کے دروازے پر خوبصورت پردہ دیکھ کر فرمایا کہ اس خوبصورت اور پر تکلف پردے کو ہٹا دو اس کی تصویریں نماز میں میری توجہ مبذول کراتی ہیں (بخاری شریف ص ۵۳ ج ۱، جز نمبر ۲ باب ان صلی فی ثوب مصلب او تصاویر حل تصفد صلات الخ)

جب آپ ﷺ نے پھول دار رنگین چادر کے بارے میں فرمایا کہ مجھے نماز میں غافل کرتی ہے تو عام نمازیوں کا کیا؟ امام نوویؒ حدیث مذکور کی شرح کرتے ہوئے تحریر فرماتے ہیں کہ مسجد کے محراب کی زینت اور خوبصورت (نقش و نگار نیل بوٹے) اور دیواروں کا نقش و نگار ایسی چیز ہے جو نمازیوں کی توجہ اپنی طرف کھینچ لیتی ہے اس لئے محراب اور دروازہ کو خوبصورت اور منقش بنانا مکروہ ہے (نووی شرح مسلم ج ۱ ص ۲۰۸) (۱) اس لئے جو خوبصورتی نقش و نگار، فریم اور کیلنڈر وغیرہ نماز کو غافل کرنے والی اور خشوع و خضوع میں نخل ہو ان سے بچنا ضروری ہے (جذب القلوب باب نمبر ۷ ص ۶۱۶)

مسجد میں رنگین بتیاں لڑکا نادرست گاہ کو تماشا گاہ بنانے کے مرادف ہے اس لئے کراہت سے خالی نہیں۔ فقط واللہ اعلم بالصواب۔

فاسق اور غیر پابند شرع کو متولی بنانا:

(سوال ۲۰۶) فاسق اور غیر پابند شرع کو مسجد کا متولی بنا سکتے ہیں یا نہیں؟ مینو اتو جروا۔

(الجواب) حامد اومصلیٰ و مسلماً! مسجد شعائر اسلام میں سے ہے جو آدمی اسلامی شعائر کا محافظ، شریعت کا پابند ہو، جس کے دل میں خدا کے خوف اور محبت نے گھر کر لیا ہو وہی اس کا محافظ اور متولی بن سکتا ہے، جو شعائر اسلام کا محافظ نہ ہو، شریعت کا پابند نہ ہو، نماز باجماعت کا پابند نہ ہو، فاسق ہو یعنی گناہ کبیرہ کا مرتکب ہو یا صغائر پر مصر ہو، شراب پیئے کا عادی ہو، سود خوار ہو، وہ خانہ خدا کا متولی نہیں بن سکتا، فاسق اور بے دین کو خانہ خدا کا محافظ بنانے میں مسجد، شعائر دین امام اور مؤذن کی نیز مصلیوں کی بھی توہین و تحقیر لازم آتی ہے، ارشاد باری ہے۔

انما یعمر مسجد اللہ من امن باللہ والیوم الآخر و اقام الصلوٰۃ واتى الزکوٰۃ ولم یخش الا اللہ (قرآن حکیم، سورۃ توبہ)

ترجمہ: بے شک خانہ خدا کو آباد کرنے کا کام ان پاک لوگوں کا ہے جو خدا پر اور یوم آخرت پر ایمان لائے،

(۱) لقیہ الحث علی حضور القلب فی الصلوٰۃ و تدبر ما ذکرناہ و منع النظر من الامداد الی ما یشتغل و ازالۃ ما یحاف اشتغال القلب و کراہیۃ تزویق محراب المسجد و حائطہ و نفسه و غیرہ ذلک من الشاغلۃ الخ باب کراہیۃ الصلوٰۃ فی ثوب له اعلام)

ہے، ہمارے یہاں مسجد میں دروازے کھڑکیاں وغیرہ کا کام عموماً ہندو برہمنی کرتے ہیں، اس کے علاوہ تعمیر میں بیگم وغیرہ کا کام بھی ہندو کرتے ہیں۔

علامہ قسطلانی کی کتاب "المواہب اللدنیہ" میں یہ روایت میری نظر سے گذری کہ عہد نبوی ﷺ میں ایک قبیلے نے (جو غالباً عیسائی تھا) مسجد نبوی کا منبر بنایا تھا، میں اس سلسلہ میں دیگر شواہد کے لئے رجوع کر رہا ہوں، ازراہ کرم اس سلسلہ میں اپنی رائے سے مطلع فرمائیں کہ مسجد کی تعمیر کے سلسلہ میں ہندو آرکیٹیکٹ یا ملو تعمیرات کی خدمات بالمعاوضہ حاصل کرنا از روئے شرع کیسا ہے، آیا اس میں کوئی شرعی قباحت ہے؟ مینو اتو جروا۔

(الجواب) حامد اومصلیٰ و مسلماً! مساجد سے متعلق جو خدمات ہوں وہ مسلمان سے لینا بہتر ہے، خاص کر جب کہ یہ اندیشہ ہو کہ اگر غیر مسلم سے خدمات لی گئیں تو وہ آئندہ مسلمانوں پر احسان جتائیں گے یا اور کوئی دینی مفسدہ ہو چنانچہ مساجد کے لئے کفار کے چندہ کے سلسلے میں علماء کرام تحریر فرماتے ہیں کہ غیر مسلم چندہ دینے والا اپنے اعتقاد کے اعتبار سے اسے قربت سمجھتا ہو تو اس کا چندہ لیا جاسکتا ہے، لیکن اگر یہ احتمال ہو کہ وہ آئندہ مسلمانوں پر احسان جتائے گا تو اس وقت بہتر یہ ہے کہ ان کا چندہ نہ لیا جائے۔

امداد الفتاویٰ میں ہے۔

(سوال ۷۸۵) علماء دین و شرع متین اس مسئلہ میں کیا فرماتے ہیں؟ کہ ہمارے یہاں ایک مسجد نئی تیار ہو رہی ہے اور اس میں ہندو لوگ چندہ دینا چاہتے ہیں وہ روپیہ ہندو لوگ کا مسجد میں لگانا درست ہے یا نہیں؟

(الجواب) اگر یہ احتمال نہ ہو کہ کل اہل اسلام پر احسان رکھیں گے اور نہ یہ احتمال ہو کہ اہل اسلام ان کے ممنون ہو کر ان کے مذہبی شعائر میں شرکت یا ان کی خاطر سے اپنے شعائر میں مددہنت کرنے لگیں گے اس شرط سے قبول کر لینا جائز ہے (امداد الفتاویٰ ص ۶۸۸ ج ۲، مطبوعہ دیوبند) (ص ۶۰۳ ج ۲ مطبوعہ کراچی سوال ص ۷۳۹)

نیز تحریر فرماتے ہیں۔ الجواب۔ پس اس بناء پر اگر کوئی ہندو اپنے اعتقاد میں اس کو قربت سمجھتا ہے تو

اس قاعدہ کلیہ کے اقتضاء سے اس کا چندہ لینا جائز ہونا چاہئے۔ الی قولہ۔ اور تقریر ثانی کی یہ ہے کہ بوجہ احتمال منت لی المسلمین فی امر الدین کے اس سے بچنا چاہئے، جیسا کہ سوال میں بھی نقل کیا ہے۔ الخ (امداد الفتاویٰ ص ۶۸۹ ج ۲، سوال نمبر ۷۸۶ مطبوعہ دیوبند) (مطبوعہ پاکستان ج ۲ ص ۶۰۳ ج ۲، سوال نمبر ۷۳۸)

لیکن صورت مسئلہ میں جب کہ مسلمان آرکیٹیکٹ (ماہر تعمیرات) استطاعت سے زائد حق المحنت طلب کر رہا ہے اور غیر مسلم مناسب اجرت پر کام کرنے پر تیار ہے تو چونکہ غیر مسلم کو اجرت دے کر اس سے کام لیا جا رہا ہے تو وہ بمنزلہ ایک ملازم کے ہوا جس سے یہ احتمال ختم ہو جاتا ہے کہ وہ آئندہ مسلمانوں پر احسان جتائے گا، ان حالات میں ہندو ماہر تعمیرات سے مذکورہ خدمت لی جاسکتی ہے۔ فقط واللہ اعلم بالصواب۔

مسجد کی اندرونی دیواروں پر رنگین پتھر یا مختلف تختیاں لگوانا،

محراب یا مسجد میں رنگ برنگی پتیاں لگوانا:

(سوال ۲۰۵) مسجد میں رنگین بتی لڑکا یا محراب یا منبر پر یا جماعت خانے میں رنگین پتھر لگوانا، اور اللہ محمد کی رنگ برنگی

نماز کی پابندی کرے زکوٰۃ ادا کرے اور سوائے خدا کے کسی سے نہ ڈرے۔

اس آیت کریمہ کی تفسیر میں مولانا ابوالکلام آزاد لکھتے ہیں، قرآن میں یہ حقیقت بھی واضح کر دی کہ خدا کی عبادت گاہ کی تولیت کا حق متقی مسلمانوں کو پہنچتا ہے اور وہی اسے آباد رکھنے لے ہو سکتے ہیں، یہاں سے یہ بات معلوم ہو گئی کہ فاسق و فاجر آدمی مسجد کا متولی نہیں ہو سکتا، کیونکہ دونوں (خانہ خدا اور فاسق و فاجر) میں کوئی مناسبت باقی نہیں رہتی بلکہ متضاد باتیں جمع ہو جاتی ہیں (وہ یہ کہ مسجد خدا پرستی کا مقام ہے اور فاسق و فاجر متولی خدا پرستی سے نفور) (تفسیر ترجمان القرآن ص ۸۰ ج ۲)

اور فتاویٰ ابن تیمیہ میں ہے: ولا يجوز تولية الفاسق مع امكان تولية البر. ترجمہ: نیک دیندار پر ہی گار متولی ملنے کے باوجود فاسق (غیر پابندی شرع) کو متولی بنانا درست نہیں (ص ۱۵۰ ج ۱)

"اسلام کا نظام مساجد" میں ہے کہ خدا کے گھر کی خدمت وہی کرے جو خدا کے دوست ہوں، جن کے دل میں اس کی محبت و خشیت گھر کر چکی ہو (ص ۱۲۹) ظاہری طور پر بھی وہ ایسا ہو جس سے خدا پرستی نمایاں ہو (ایضاً)

حدیث میں ہے کہ جو آدمی کسی جماعت میں کسی اہم کام کی ذمہ داری کسی ایسے شخص کے حوالہ کرے ورنہ حالانکہ جماعت میں ایسا آدمی موجود ہو جو اس سے زیادہ خدا کی رضامندی چاہنے والا اور خدا کے احکام کی زیادہ پابندی کرنے والا ہو تو منتخب کرنے والے نے خدا تعالیٰ کی خیانت کی، اور اس کے رسول (ﷺ) کی خیانت کی اور تمام مسلمانوں کی خیانت کی (ازالۃ الخفاء، حصہ دوم ص ۳۶) (فتاویٰ ابن تیمیہ ج ۱ ص ۱۰۰)

در مختار شامی وغیرہ میں ہے: جب متولی میں شرعی اعذار اور قباحتیں پیدا ہو جائیں تو ایسے عہدہ سے برطرف کر دیا جائے جیسے کہ وہ غیر مامون ہو، عاجز ہو، فاسق ہو، فاجر ہو یا اسے شراب نوشی کی عادت ہو گئی ہو تو اسے تولیت سے ہٹا دینا ضروری ہے (ص ۴۲۱ ج ۳، ص ۴۲۲ ج ۳) (اسلام کا نظام مساجد ص ۲۲۲)

متولی ایسے شخص کو منتخب کیا جائے گا جو اس عہدہ کا خواہاں نہ ہو (ایضاً)

خلاصہ کلام یہ ہے کہ متولی بنانے میں ان باتوں کا لحاظ رکھنا ضروری ہے، دینی علم رکھتا ہو، وقف کی احکام سے واقف ہو، امانتدار ہو، متقی پرہیزگار ہو یعنی اس کی زندگی پیغمبر اسلام (ﷺ) کے اسوۂ حسنہ کے مطابق ہو، مگر افسوس! زمانہ صرف مالدار کی دیکھی جاتی ہے اگرچہ وہ بے علم و عمل ہو، نماز و جماعت کا پابند نہ ہو، فاسق ہو۔ حالانکہ مسجد کا متولی حقیقت میں نائب خدا شمار ہوگا تو ایسے عظیم الشان منصب کے لئے اس کے شایان شان متولی ہونا چاہئے، مگر افسوس! آج مساجد کی حالت "غریب کی بیوی سب کی بھابھی" جیسی بنا دی گئی ہے، لائق نالائق، فاجر، فاسق سب متولی بننے کے لئے تیار ہو جاتے ہیں، حدیث میں ہے کہ قیامت کی علامتوں میں سے ایک علامت یہ ہے کہ بڑے بڑے عہدے نابلوں کے سپرد کئے جائیں گے اور قوم کا سردار فاسق بنے گا (مشکوٰۃ ص ۴۷۰ باب اشراط الساعۃ) فقط واللہ تعالیٰ اعلم بالصواب۔

(۱) دو مسجدوں کو ایک بنانا (۲) مسجد کی نئی تعمیر میں قدیم جماعت خانہ کی جگہ پر حوض اور کمرہ بنانا، اور جماعت خانہ اوپر بنانا جائز نہیں ہے:

(سوال ۲۰۷) زمانہ قدیم میں یہاں ایک خاندان میں منافرت کی ایسی آگ بھیلی کہ دو مسجدیں وجود میں لائی گئیں، دونوں کی دیواریں بالکل متصل ہیں، اب کچھ حضرات ان دونوں مسجدوں کو ایک بنا دینا چاہتے ہیں، دونوں مسجدیں ملا کر یا شہید کر کے دونوں مسجدوں کے مینوں طرف قبرستان واقع ہے، دونوں مسجدوں کو ملانے میں تھوڑا سا حصہ قبرستان کا مسجد میں آ جاتا ہے۔ کیا اس حصہ کو مسجد میں داخل کر سکتے ہیں؟

(ب) عدم اتصال کی صورت میں ایک مسجد جس میں جمعہ کی نماز ہوتی ہے وہ مصلین کے لئے بہت تنگ ہے اور قبرستان کی وجہ سے جگہ بھی تنگ ہے ایسی صورت میں از سر نو مسجد کی تعمیر میں قدیم جماعت خانہ کی جگہ پر مسجد کا سامان رکھنے کے لئے کمرہ بنایا جائے اور وضو کے لئے حوض بھی بنایا جائے اور کنارہ میں الگ غسل خانہ اور پیشاب خانہ ہو اور کمرہ و حوض سے اوپر نیا جماعت خانہ بنایا جائے، جگہ تنگ ہے اس لئے اس طرح تعمیر کرنے کا پلان بنانا چاہتے ہیں تو مذکورہ نقشہ کے مطابق تعمیر کر سکتے ہیں؟

نوٹ:- فی الحال مسجد کی دیواریں بہت کمزور ہیں۔

نوٹ:- یہ قبرستان مخصوص جماعت کا ہے یعنی اسی مسجد کے مصلیوں کا۔

(الجواب) حامد و مصلیٰ و مسلمان! دونوں مسجدیں بالکل متصل ہیں اور اہل محلہ دونوں مسجدوں کو ایک کرنا چاہتے ہیں تو ایسا کر سکتے ہیں۔

حضرت العلامة مفتی محمد شفیع صاحب فرماتے ہیں:- مسئلہ:- اہل محلہ کی لئے جائز ہے کہ وہ ایک مسجد کی دو کردیں یا دو مسجدوں کی ایک بنادیں (الاشباہ) (آداب المساجد ص ۱۸) (الاشباہ کی عبارت یہ ہے: ولا هل المحلة جعل المسجد مسجدین والا ولی ان یکون لكل طائفة مؤذن ولهم جعل المسجدین واحدا) جب قبرستان میں مردے دفن کئے جاتے ہیں، ویران نہیں ہے کہ اس کے ضائع ہونے کا اندیشہ ہو تو اس کی کوئی جگہ مسجد میں شامل نہیں کی جاسکتی، واقف نے جس مقصد سے وقف کیا ہو، اس کے خلاف کرنا جائز نہیں ہے، بشرط الواقف کف الشارح (در مختار کتاب الوقف ۵۷۵/۳)

شامی میں ایک موقع پر فرمایا ہے: علی انہم صرحوا بان مراعاة غرض الواقفین واجبة۔۔۔ وقدمرو جوب العمل بشرط الواقف (شامی ج ۳ ص ۵۸۵) جو جگہ ایک مرتبہ مسجد بن چکی ہو وہ جگہ الی عنان السماء، اور الی تحت الثری تا قیامت مسجد رہے گی (و) کمرہ تحریم (الوطء فوقہ والبول والتغوط) لانہ مسجد الی عنان السماء (در مختار) (قوله الی عنان السماء) و کذا الی تحت الثری کما فی البیری (در مختار مع شامی ج ۱ ص ۶۱۳ مطلب فی احکام المساجد) اس لئے اگر کسی جگہ ایک مرتبہ مسجد تعمیر ہو چکی ہو اس کے بعد کسی وقت کسی ضرورت کی وجہ سے اسے شہد کر کے مسجد کی نئی تعمیر کی جائے تو جو جگہ داخل مسجد تھی، اب اس کے نیچے یا اوپر کمرہ یا حوض وغیرہ بنانا جائز نہیں ہے، ہاں مسجد بالکل نئی بن رہی ہو اور بالکل نئی تعمیر

کے پلان میں یا کوئی جگہ شرعی مسجد سے خارج ہو اور وہ جگہ نئی تعمیر کے وقت شرعی مسجد میں داخل کی جا رہی ہو اور اس نئی جگہ کے پلان میں مصالح مسجد کے لئے حوض یا کمرہ بنانا شامل ہو تو ایسی صورت میں بنانے کی گنجائش ہے درمختار میں ہے۔ لو بنی فوقہ بیتاً للامام لا یضر لانه من المصالح اما لو تمت المسجد یمت اراد المبناء مع (درمختار ۵۱۳/۳، کتاب الوقف) (فتاویٰ رحمیہ ۸۱/۶) (اسی باب میں مسجد کا نقشہ مکمل ہونے کے بعد مسجد کے نیچے دکان بنانا، کے عنوان سے دیکھ لیا جائے۔ از مرتب) حضرت مفتی محمد شفیع صاحبؒ نے اس مسئلہ پر آداب المساجد کے ضمیمہ میں تسلی بخش کلام فرمایا ہے۔ فقط واللہ اعلم بالصواب وعلمہ اتم واحکم۔ یکم صفر ۱۴۰۸ھ۔

مسجد کی اطراف میں مسجد سے اونچا مکان بنانا:

(سوال ۲۰۸) مسجد کے سامنے (قبلہ) والی دیوار کے متصل مسجد سے اونچا مکان بنا سکتے ہیں یا نہیں؟ بقیہ زمین جہتوں میں مسجد سے اونچا مکان (قیام گاہ) بنانے کی اجازت ہے یا نہیں؟
(الجواب) حامداً ومصلياً ومسلماً! مسجد کے ارد گرد، مسجد کی عمارت سے اونچے مکانات بنانا جائز ہے اس سے مسجد کی بے حرمتی نہیں ہوتی۔ فقط واللہ اعلم بالصواب۔

(۱) ایک مسجد کے لئے وقف کیا ہوا پائپ دوسری مسجد میں دینا

(۲) مسجد کی آمدنی اس کی ضرورت سے زیادہ ہے تو کیا کرے:

(سوال ۲۰۹) کیا فرماتے ہیں علمائے دین اس مسئلہ میں کہ زید نے ایک پائپ یعنی نل ایک مخصوص مسجد کے کنوئیں کے لئے وقف کر دیا مگر اس مسجد کے لوگوں نے اس کو اپنے مکان میں نہ لیا اور ویسے ہی دوسرے ذرائع سے پانی کھینچنے کا کام لیا اور پائپ پڑے پڑے خراب ہو رہا ہے اور زید نے جب یہ معاملہ دیکھا تو اسی گاؤں میں ایک اور مسجد بھی ہے جس میں پائپ کی شدید ضرورت ہے زید کا ارادہ ہے اگر شریعت اجازت دے تو یہ پائپ اٹھا کر دوسری مسجد میں دے دیا جائے تاکہ ضائع ہونے سے بچ جائے تو کیا دوسری مسجد والوں کو اس کا استعمال جائز ہے؟ اگر ناجائز ہے تو کیا شکل اختیار کی جائے؟

(۲) ایسے ہی بہت سی مساجد میں سالانہ آمدنی کثیر ہوتی ہے بہت سی رقم جمع ہو گئی ہے، اور اس مسجد میں مستقل آمدنی کا سلسلہ جاری ہے تو دوسری مسجد میں مال دے دیا جائے تو کیا حرج ہے؟ یا لوگ اس کثیر مال کو دیکھ کر کسی ترکیب سے اپنے قبضہ میں لے کر خود کھانے لگیں گے، اب کیا شکل اختیار کی جائے جب کہ دوسری مسجد کو شدید حاجت ہے۔

(۳) ان کثیر آمدنی والی مساجد کا مال کسی مدرسہ میں یا کسی غریب پر اگر لگایا جائے تو آیا یہ جائز ہے یا نہیں؟ مفصل جواب تحریر فرمائیں۔

(الجواب) حامداً ومصلياً ومسلماً! جب کہ پائپ مسجد کے لئے وقف کر دیا گیا تو وقف کا اختیار جاتا رہا، اب اگر اس مسجد میں اس کی حاجت نہیں ہے نہ آئندہ ضرورت ہوتی اور پڑا پڑا خراب ہو جائے گا یہ اندیشہ ہے تو اسے فروخت کر کے قیمت مسجد کے کام میں لے لی جائے دوسری مسجد والے یہاں سے خرید سکتے ہیں، اگر واقعی مسجد اس قدر مالدار

ہے اور اس کے پاس اپنی ضرورت سے زائد اس قدر رقم جمع ہے جس کی مسجد کو نہ فی الحال ضرورت ہے نہ فی المال اور ضائع ہو جانے کا قوی اندیشہ ہے جیسا کہ سوال میں مذکور ہے تو اس صورت میں پائپ بلا قیمت قریب کی محتاج مسجد میں جماعت کے مشورہ سے دیا جاسکتا ہے، اسی طرح رقم بھی قریب کی مسجد میں دی جاسکتی ہے لا سیما فی زمانہ فان المسجد او غیرہ من رباط او حوض اذا لم ينقل یا خذ انقاضه للصوص والمتغلبون کما هو مشاهدو کذلک او قافہ یا کل النظار او غیرہم ویلزمہ من علم النقل خراب المسجد الاخر المحتاج الى النقل اليه الخ (شامی ج ۳ ص ۵۱۳ کتاب الوقف، مطلب فی نقل انقاض المسجد) بہتر یہ ہے کہ زائد رقم سے اس مسجد کے متعلق دینی مدرسہ قائم کر دیا جائے کہ جس سے مسجد کی آبادی میں اضافہ ہو اور رقم ضائع ہونے سے بچ جائے، فقط واللہ اعلم بالصواب۔

مسجد کی دیواروں پر آیات قرآنی لکھنا ممنوع ہے:

(سوال ۲۱۰) مسجد کے اندرونی اور بیرونی حصہ میں قرآن شریف کی آیتیں لکھنا کیسا ہے؟ اگر جائز ہے تو کون سی لکھنا افضل ہے؟

(الجواب) حامداً ومصلياً ومسلماً! مسجد کے اندرونی اور بیرونی حصہ میں قرآن شریف کی آیت اور قابل تعظیم اشیاء لکھنا ممنوع ہے۔

بے ادبی کے احتمال کی وجہ سے فقہاء اجازت نہیں دیتے: ولا یبغی الكتابة علی جدرانہ (درمختار) قال فی البحر وکذا یکرہ كتابة الرقاع والصفائح بالابواب لما فیہ من الالهة وفیہ من النہایة لیس بمستنحسن كتابة القرآن علی المحارب والجدران لما یخاف من سقوط الكتابة وان توطأ (طحطاوی علی الدر المختار ۱۰/۳۴۰) قوله ولا یبغی الكتابة علی جدرانہ ہی خوف من ان تسقط وتوطأ، بحر عن النہایة (شامی ۱/۶۲۰ مطلب فی احکام المساجد) فقط واللہ اعلم بالصواب۔

مسجد کی وقف زمین بیکار پڑی ہے اس میں مدرسہ کے لئے مکان بنانا کیسا ہے:

(سوال ۲۱۱) ہمارے محلہ کی مسجد کے قبضہ میں بحیثیت ملکیت (وقف) ایک زمین ہے جو برسوں سے ویسے ہی پڑی ہے، اس پر عمارت وغیرہ نہیں ہے، محلہ کا جو مدرسہ ہے اب ارکان مدرسہ کا خیال ہو رہا ہے کہ اس زمین کو مدرسہ کے پیسوں سے کرایہ کے طور پر لے لیا جائے اور ماہانہ زمین کا کرایہ جو ملے ہو اسے مسجد کے صرفہ میں لے لیا جائے، اور پھر مدرسہ اس مسجد کی زمین پر اپنے پیسوں سے عمارت تعمیر کر کے اس عمارت کو کرایہ پر دے اور جو کرایہ وصول ہو اسے مدرسہ اپنے صرفہ میں لے لے، اس سلسلہ میں اب باب مدرسہ کا خیال ہے کہ زمین پٹہ پر معین مدت کے لئے لکھوائی جائے اور اس پر عمارت بنا کر آمدنی کی صورت کی جائے، تو دریافت طلب امر یہ ہے کہ مدرسہ کے ٹرسٹ سے پیسے صرف کر کے ایسی موقوفہ زمین کو پٹہ پر لکھوایا جاسکتا ہے یا نہیں؟

(الجواب) حامداً ومصلياً ومسلماً! اگرچہ مسجد کو اس موقوفہ افتادہ زمین کی فی الحال کوئی ضرورت نہیں ہے، لیکن آئندہ توسیع وغیرہ موقع پر ضرورت ہو سکتی ہے اور اس پر مدرسہ کا مکان بن جانے کے بعد اس کو حاصل کرنا مشکل ہے لہذا قنونی

اعتبار سے بھی دشوار ہے اس لئے پڑھنے پر طویل مدت کے لئے کرایہ پر دینے کی اجازت نہ ہوگی، نیز جب کہ موقوفہ زمین پر مدرسہ کی رقم سے عمارت بنے گی تو مسجد کا وقف مدرسہ کے وقف کے ساتھ منتقل ہو جائے گا، یہ بھی درست نہیں ہے، اس لئے اس قسم کا معاملہ نہ کیا جائے۔^(۱)

اگر فی الواقع افتادہ زمین مسجد کے کسی مصرف کی نہ ہو، نہ آئندہ اس ضرورت کی توقع ہو، کرایہ کے قابل بھی نہ ہو، بیکار محض ہو، نیز فناء مسجد (متعلقہ مسجد) کا حکم نہ رکھتی ہو تو اہل محلہ کے اتفاق سے اسے فروخت کر کے اس کے عوض دوسری جگہ خریدی جائے بشرطیکہ دوسرے کے قبضہ میں جانے سے مسجد و نمازیوں کو ضرر اور تکلیف پہنچنے کا اندیشہ نہ ہو۔ فقط واللہ اعلم بالصواب۔

ناک کی بدبو والا آدمی مسجد میں آسکتا ہے یا نہیں؟ اگر دوسرے مصلیٰ خوش ہوں تب آنا کیسا ہے :

(سوال ۲۱۲) ایک شخص کو پیدائشی طور پر ناک کی بیماری ہے جس کی وجہ سے بدبو آتی رہتی ہے، علاج و معالجہ سے کوئی فائدہ نہیں ہو، تو ایسے شخص کو اعتکاف میں بیٹھنا کیسا ہے؟

(۲) اور ایسا شخص نماز پنجگانہ کے لئے مسجد میں جائے یا نہیں؟ دوسرے مصلیٰ اس کو برداشت کرنے پر خوش ہوں بلکہ عدم حاضری سے ان کو تکلیف ہوتی ہے۔ تو بھی احترام مسجد کے خیال سے اس کو مسجد میں جانا چاہئے یا نہیں؟ (الجواب) حامد و مصلیٰ و مسلمان! (۱) حدیث میں ہے کہ جو شخص اس بدبو دار درشت سے کھائے وہ ہماری مسجد کے قریب نہ آئے کہ ملائکہ ایذا پاتے ہیں جس سے انسان ایذا پاتے ہیں۔ (بخاری شریف وغیرہ) (۲)

حدیث معلل ہے باید ان انسان و ملائکہ اس لئے جس کے جسم کے کسی حصہ کی بو سے لوگوں کو ناگواری اور اذیت ہوتی ہو، ایسے مسجد میں نہیں آنا چاہئے اور اعتکاف میں نہیں بیٹھنا چاہئے، وسیلہ احمدیہ شرح طریقہ محمدیہ میں ہے: کل من وجد فیہ رائحة کبریہ یتأذى به الا انسان یلزم اخر اجہ:۔ یعنی فقہاء فرماتے ہیں کہ جس شخص کے بدن میں ایسی ناگوار بدبو پائی جائے جس کی وجہ سے آدمیوں کو اذیت ہوتی ہو تو اس کو نکال دینا چاہئے (اسلام کا نظام مساجد ص ۲۱۹)

(۲) بدبو ناگواری اور تکلیف دہ حد تک پہنچی ہوئی ہو، لیکن احباب اسے برداشت کر لیتے ہو یا عادی بن گئے ہوں تاہم اسے مسجد میں آنے سے اجتناب کرنا چاہئے کہ مسجد جائے حضوری ملائکہ ہے، ان کو اور دوسرے لوگوں کو اذیت ہوگی، البتہ اگر بدبو خفیف ہو، تکلیف دہ اور ناگواری کی حد تک نہ ہو تو نماز پنجگانہ کے لئے دافع بدبو، عطر وغیرہ خوشبو لگا کر آسکتا ہے۔ فقط واللہ اعلم بالصواب، ۱۸ رمضان المبارک ۱۴۲۹ھ۔

چوری کی لکڑی اور حرام رقم سے بنائی گئی مسجد کا حکم:

(سوال ۲۱۳) کیا فرماتے ہیں علماء شرع متین اس مسئلہ میں کہ ایک جگہ مسجد بنائی گئی ہے، متولیان اور کارکنان

(۱) قلت لکن قال ابو جعفر الفتوی علی ابطال الاجرة الطويلة ولو بعقود در مختار مع الشامی کتاب الوقف، مطلب فی الاجارة الطويلة بعقود (ج ۳ ص ۵۵۰)
(۲) فیل لانس ما سمعت النبی صلی اللہ علیہ وسلم فی النوم فقال من اکل فلا یرین مسجدنا کتاب الا طعمة باب ما یرکھ من النوم والبقول الخ ج ۲ ص ۸۱۹

مسجد نے لکڑیاں وغیرہ جنگلوں میں سے چوری کر کے لا کر بنائی ہے، اور مسجد کے لئے جو چندہ ہے کیا ہے وہ بھی ایسے لوگوں سے جو کھلم کھلا اور ظاہراً چور اور ڈاکو ہیں، جن کے پاس بالکل ناجائز پیسے جمع ہیں، غرض مسجد، چوری کا مال اور ناجائز رقم سے بنائی گئی ہے تو کیا یہ مسجد، مسجد کے حکم میں ہوگی، اور اس میں اگر نیک اچھے اور بھلے لوگ نماز پڑھیں تو آیا ان کی نماز صحیح ہوگی یا نہیں؟ اس کا مفصل اور مع حوالہ کتب جواب تحریر فرما کر ممنون فرمائیں۔ فقط۔

(الجواب) چوری کے مال و اسباب اور ناجائز قوم سے بنائی ہوئی مسجد کا حکم یہ ہے کہ اس میں نماز نہ پڑھی جائے۔ وفی شرح المنیة للحلی بنی مسجدا فی ارض غصب لا باس بالصلوة فیہ وفی الوقعات بنی مسجدا علی سور المدينة لا یسبغی ان یصلی لا نہ حق العامة فلم یخلص للہ تعالیٰ کالمسبی فی ارض مغصوبة (شامی ج ۱ ص ۳۵۴ مکروہات الصلوة، کبیری ص ۵۷۱) لیکن اسے بے حرمتی سے بچایا جائے، اس میں حیض والی عورت اور جنبی کا داخل ہونا ناجائز نہیں اس کو محفوظ کر دیا جائے، اسے بیچنا بھی درست نہیں، اگر زمین چوری اور غصب شدہ نہیں ہے جائز طریقہ سے حاصل کی گئی ہے تو ناجائز عمارت دور کر کے مال حلال سے دوسری عمارت بنائی جائے تو قابل انتفاع ہو سکتی ہے (مدنیہ الساجد ص ۲۶، ۲۷) فقط واللہ تعالیٰ اعلم بالصواب، ۶ رجب الآخر ۱۳۸۰ھ۔

مدرسہ میں قضائے حاجت کے لئے دیئے جانے کے وقفہ میں مدرسین کا اخبار پڑھنا اور اس پر ٹرٹی کی بدکلامی:

(سوال ۲۱۴) ہمارے مدرسہ میں صبح ۸ سے ۱۰ تک اور دوپہر کو ۲/۱۵ سے ۳/۱۵ تک تعلیم ہوتی ہے اور دوران تعلیم ۱۵ منٹ کا وقفہ بچوں کے پیشاب یا دیگر ضروریات کے لئے رکھا گیا ہے تو دوران وقفہ ہم لوگ بھی بچوں کی عدم موجودگی کے سبب فارغ رہتے ہیں تو یہ پندرہ منٹ کے وقفہ میں ہم مدرسین اخبار منگوا کر پڑھتے ہیں، ایک نگران مدرسہ نے ملامت کے اندر دوران وقفہ حاضری دی اور ہم لوگوں سے بے حد سخت کلامی کی اور فرمایا کہ آپ لوگ حرام کی تنخواہ کھاتے رہیں حالانکہ ابھی وقفہ ختم ہونے میں تین منٹ باقی تھے۔ تو حضرت! ان کا یہ بولنا صحیح ہے یا غلط؟ اور مدرسہ میں اخبار پڑھ سکتے ہیں یا نہیں؟ برائے کرم ان دونوں باتوں کا جواب دیں، خدائے پاک آپ کو دونوں جہان میں بہترین بدلہ عطا فرمائے۔

(الجواب) حامد و مصلیٰ و مسلمان! تعلیم کا وقت صرف دو گھنٹے ہیں اس دوران میں ۱۵ منٹ کی پیشاب پانی کی سب کو مہلت ملنا غیر ضروری ہے، بچے جائیں گے پیشاب کر کے ہاتھ دھو لیں گے، نہیں دھوئیں گے بغیر وضو کے قرآن شریف پکڑنا بے ادبی سے خالی نہیں، ابھی سے با وضو قرآن پڑھنے کی عادت ڈالنا چاہئے اس لئے یہ وقفہ غیر ضروری ہے، دو گھنٹہ میں حاجت کا تقاضہ جس کو ہو وہ رخصت لے کر جائے تو تعلیم بھی جاری رہے گی، باقی رہی سرپرست کی حاجت اور سخت ست کہنا یہ زیادتی ہے اور استاذ کی توہین کرنا ہے، تعلیم کے دوران ٹرٹی نے وقفہ رکھا اور کلاس خالی ہوئے اس درمیان اخبار دیکھا تو تعلیم چھوڑ کر نہیں دیکھا، پھر تنخواہ حرام کی کیسے ہو گئی؟ ان کو ایسا کہنا زیبا نہیں تھا، اور ان کو بھی دنیوی اخبار دیکھنا مناسب نہیں تھا۔ فقط واللہ اعلم بالصواب۔

احاطہ مسجد میں واقع قبرستان میں امام کارہائشی حجرہ بنانا:

(سوال ۲۱۵) مسجد کے احاطہ میں قبرستان شامل ہے جو تقریباً تین سال سے دفن کے لئے بند ہے، قبرستان کی اس حد میں امام صاحب کی رہائش کے لئے ایک کمرہ بنایا گیا ہے، جس میں غسل خانہ اور بیت الخلاء ہے اور امام صاحب اس کمرہ میں مع اپنی بیوی بچوں کے رہتے ہیں تو کیا یہ درست ہے؟

(الجواب) حامداً ومصلياً ومسلماً! احاطہ مسجد میں قبرستان کا یہ قطعہ وقف ہے، کسی کا مملوک نہیں ہے، اس پر امام کی رہائش کے لئے کمرہ بنانا اور اس میں غسل خانہ و پیشاب خانہ بنانا قطعاً جائز نہیں، اس کے بنانے والی اور اس میں رہنے والے دونوں سخت گنہگار ہوں گے۔ فقط واللہ تعالیٰ اعلم بالصواب۔

کشاہدہ جماعت خانہ میں امام کا ایک دو صف چھوڑ کر کھڑا ہونا:

(سوال ۲۱۶) مسجد کافی بڑی ہے اور نمازی ایک دو صف کے بقدر ہوتے ہیں، اس صورت میں اگر امام صاحب اپنی اہل جگہ (محراب) کے بجائے ایک دو صف چھوڑ کر جماعت خانہ کے درمیان میں کھڑے رہیں تو کیسا ہے؟ بینوا تو جروا۔ (الجواب) پورا جماعت خانہ مکان واحد کے حکم میں ہے لہذا امام صاحب صورت مسئلہ میں ایک دو صف چھوڑ کر کھڑے رہیں تو کھڑے رہ سکتے ہیں۔ فقط واللہ تعالیٰ اعلم بالصواب۔

بیت الخلاء کی نشست گاہ قبلہ رخ ہے یا اس کی پشت قبلہ کی طرف ہے تو اس کی درستگی ضروری ہے:

(سوال ۲۱۷) ہمارے مسافر خانہ میں جو بیت الخلاء بنے ہوئے ہیں ان میں سے بعض میں نشست گاہ ایسی بنی ہوئی ہے کہ قضاء حاجت کے لئے بیٹھنے کے وقت قبلہ کی طرف رخ ہوتا ہے اور بعض میں قبلہ کی طرف پشت ہوتی ہے، دریافت طلب امر یہ ہے کہ ان کی نشست گاہ کو بدلنا ضروری ہے یا نہیں؟

(الجواب) حامداً ومصلياً ومسلماً۔ قضاء حاجت (پیشاب پاخانہ) کے وقت قبلہ کی طرف رخ اور پشت کرنا سخت ممنوع اور گناہ کا کام ہے، حدیث میں ہے۔ عن ابی ایوب الانصاری رضی اللہ عنہ قال قال رسول اللہ صلی اللہ علیہ وسلم اذا اتیتم الغائط فلا تستقبلوا القبلة ولا تستدبروها (مشکوٰۃ ص ۴۲ باب آداب الخلاء)

ترجمہ: حضرت ابویوب انصاری رضی اللہ تعالیٰ عنہ سے روایت ہے کہ رسول اللہ ﷺ نے فرمایا جب تم استنجاء کے لئے جاؤ تو قبلہ کی طرف نہ منہ کرو نہ پشت۔

در مختار میں ہے (کسما کمرہ) تحریم (استقبال قبلہ واستدبارھا) لا جل (بول او غائط) فلو

لاستجاء لم یکرہ (ولو فی بنیان لا طلاق النہی) (در مختار مع رد المحتار ۱/۳۱۶ مکروہات الصلاة)

لہذا مذکورہ مسافر خانہ میں جس جس استنجاء خانہ کی نشست قبلہ کی جانب ہو بیٹھنے کے وقت چاہے چہرہ قبلہ کی طرف ہوتا ہو یا پشت، دونوں سخت ممنوع اور گناہ کا کام ہے اس لئے پہلی فرصت میں ان نشستوں کو درست کرنا ضروری ہے۔ فقط واللہ اعلم بالصواب۔ ۱۶ ربیع الاول ۱۴۱۷ھ۔

کتاب الشریک

شرکاء میں سے ایک کو دوسروں کی اجازت کے بغیر علیحدہ کرنا:

(سوال ۲۱۸) ہم چار آدمی ایک کمپنی میں شریک ہیں ان میں سے ایک شریک الگ ہونا چاہتا ہے اس نے ہم تین میں سے ایک سے بات چیت کی اور اپنا ارادہ ظاہر کیا اس نے ہم دو سے مشورہ لئے بغیر چار ہزار روپے اس کو دے کر الگ کر دیا بعد میں اس نے ہم کو حقیقت سے واقف کیا کہ میں نے اس کو اتنی رقم دے کر شرکت سے علیحدہ کر دیا ہے، پوچھنا یہ ہے کہ یہ فیصلہ صحیح ہوا یا نہیں؟ یا چاروں کو ایک ساتھ بیٹھ کر فیصلہ کرنا چاہئے تھا؟ بینوا تو جروا۔

(الجواب) جب چاروں معاملہ میں شریک ہیں تو جو بھی اہم فیصلہ کیا جائے سب کا مشورہ اور رضامندی ضروری ہے، ایک کا فیصلہ جس سے دوسرے ساتھی متفق نہ ہوں معتبر نہ ہوگا۔ (۱) فقط واللہ اعلم بالصواب۔

بیٹے نے زمین خریدی تو اس کا کیا حکم ہے:

(سوال ۲۱۹) زید نے کنوارے پن میں ایک زمین اپنی ذاتی کمائی سے خریدی زید اب وہ زمین فروخت کرنا چاہتا ہے اس کی کوئی اولاد نہیں ہے، بیوی حیات ہے، زید کے پانچ بہنیں اور والدین حیات ہیں، زید بیوی کے ساتھ علیحدہ رہتا ہے زمین کی جو قیمت آئے گی اس میں دوسروں کا حصہ لگتا ہے یا نہیں؟ زید کا ارادہ والد اور والدہ کو حج کرانے کا ہے، بینوا تو جروا۔

(الجواب) زید کنوارے پن میں والدین سے الگ رہتا تھا اور اس نے اپنی سمجھ اور کمائی سے زمین خریدی تھی تو اس کا خود وہ مالک ہے، زید کا ارادہ والدین کو حج کرانے کا بہت مبارک ہے۔

لیکن اگر زید والدین کے ساتھ رہتا تھا اور رہنا سہنا کھانا پینا ان کے ساتھ تھا اور ان کے ماتحت رہ کر کمائی ہوئی رقم سے زمین خریدی ہے تو وہ جگہ والد کی شمار ہوگی اور اس میں والد صاحب کے تمام ورثاء حق دار ہوں گے۔ (۲) فقط واللہ اعلم بالصواب۔

شریک کی عدم موجودگی میں مشترک چیز بیچنا:

(سوال ۲۲۰) تین بھائیوں نے مشترک طور پر ایک ٹریکٹر خریدا اس میں ہر ایک کے کم و بیش حصے تھے ایک عرصہ تک تینوں نے مشترکہ کام چلایا اور آمدنی حصوں کے مطابق تقسیم کرتے رہے بعد میں اس کو فروخت کرنے کا ارادہ

(۱) ولا یستطیع أحدهما الخروج من الشریکة الا بمحض من صاحبه (ملخصاً زاد فی البحر عن الطہیریہ و لیس لواحده منہما ان یبیع حصۃ الآخر مما اشترى الا باذان صاحبه لا ینہما اشترکا فی الشراء لا فی البیع، شامی فصل فی الشریکة الفاسدة تحت قوله ما اشتریت البوم ج ۴۰ ص ۳۲۹)

(۲) لیس فی القنیۃ الأب وابنه یکسان فی صنعة واحدة ولم یکن لہما شئ فالكسب کلہ للاب ان کان الابن فی عبائہ لکونہ معینا لہ الا توری لو غرس شجرة تكون للاب ثم ذکر خلافا فی المرأة مع زوجها اذا اجتمع بعملہما اموال کثیرة کان لہا کسب علی عدة فہو لہا شامی فصل فی الشریکة الفاسدة مطلب اجتماع فی دار واحدة ج ۴ ص ۳۲۵)

ہو تو ایک دن جب کہ تیسرا شریک حاضر نہیں تھا اس کی عدم موجودگی میں دوسرے دو شریکوں نے وہ ٹریکٹر دوسرے ایک شخص کو فروخت کر دیا، بعد میں اس شریک کو اس کی اطلاع ہوئی تو اس نے اس پر ناراضگی کا اظہار کیا، کیا یہ بیع معتبر ہوگی؟ مینواتو جروا۔

(الجواب) صورت مسئلہ میں شریک کی اجازت کے بغیر جو معاملہ کیا گیا ہے وہ معتبر نہ ہوگا، الجوهرة النيرة میں ہے ولا يجوز للاحدهما ان يتصرف في نصيب الآخر الا باذنه وكل واحد منهما في نصيب صاحبه كالا جنسي لان تصرف الانسان في مال غيره لا يجوز الا باذنه او ولا يته (الجواهر النيرة ج ۱ ص ۲۸۷ اول كتاب الشركة)

باپ بیٹے ساتھ کاروبار کرتے ہوں تو جو آمدنی ہو اس کا کیا حکم ہے :

(سوال ۲۲۱) حرف میں یہ شبہ ہے کہ اگر باپ بیٹے ساتھ رہتے ہوں اور کام دھند ایک ساتھ کرتے ہوں تو بعضی آمدنی ہوگی سب کا مالک باپ ہوگا اور جب باپ کا انتقال ہو جائے تو اس وقت جو وارث ہوں گے ان سب میں شری اعتبار سے تقسیم ہوگا۔ کیا یہ صحیح ہے؟ شرعاً کیا حکم ہے، برائے کرم مطلع فرمائیں۔ مینواتو جروا۔

(الجواب) باپ بیٹے سب مل کر ایک ساتھ ایک ہی کاروبار کرتے ہوں کھانا پینا بھی ساتھ ہو تو ساری کمائی باپ کی شمار ہوگی باپ کی وفات کے بعد ترکہ تقسیم ہوگا تو للذکر مثل حظ الانثیین کے اصول پر تقسیم ہوگا، شامی میں ہے الاب واسه یکتسبان فی صنعة واحدة ولم یکن لهما شنی فالكسب كله للاب ان كان الابن فی عیالہ لکونه معینا لہ الا تری لو غرس شجرة تكون للاب (شامی ج ۳ ص ۲۸۳ فصل فی الشركة الفاسدة) اور جوڑ کے کے باپ سے الگ ہو کر اپنا مستقل کاروبار کرتے ہوں کھانے پینے کا حساب بھی ان کا الگ ہو تو ان کی کمائی کے وہی مالک ہوں گے۔ فقط واللہ اعلم بالصواب۔

زوجہ اپنی رقم اور اپنی محنت سے گھر میں کاروبار کرے تو شوہر اور اس کی

اگلی بیوی کی اولاد اس میں حق دار کیا نہیں :

(سوال ۲۲۲) میں نے اپنے طور پر گھر میں ایک گھریلو کاروبار شروع کیا، اس میں صرف میری اپنی ذاتی رقم ہے اور اس کاروبار میں پوری محنت میں کرتی تھی، میرے شوہر کے نہ اس میں پیسے شامل ہیں نہ محنت، کاروبار جاری ہے، میرے شوہر کا انتقال ہو گیا ہے، ان کی اگلی بیوی کی اولاد ہے، میرے اس کاروبار میں میرے شوہر کے وارثوں یعنی ان کی اگلی بیوی کی اولاد کا حق لگتا ہے یا نہیں؟ مینواتو جروا۔

(الجواب) سوال میں درج شدہ باتیں بالکل صحیح ہوں تو اس صورت میں آپ کے شوہر کی اگلی بیوی کی اولاد حق دار نہیں ہے، آپ اس کاروبار کی مالک ہیں، شامی میں ہے: ثم ذکر خلافاً فی المرأة مع زوجها اذا اجتمع بعملهما اموال كثيرة فقیل هی للزوج وتكون المرأة معینة له الا اذا كان لها کسب علیحدة فهو لها وقيل بیہما نصفان (شامی ص ۲۸۳ ج ۳) فصل فی الشرکة الفاسدة فقط واللہ اعلم بالصواب۔

عقد شرکت میں ایک شریک ملازم ہو کر کام کرے اور معین تنخواہ لے تو کیا حکم ہے :

(سوال ۲۲۳) خالد ایک دوکان میں شریک ہے اور اسی دوکان میں وہ کام کرتا ہے اور اس کی تنخواہ لیتا ہے تو کیا شریک کا کام کرنے کی وجہ سے تنخواہ لینا درست ہے؟ اگر درست نہ ہو تو جواز کی کوئی صورت تحریر فرمائیں، مینواتو جروا۔

(الجواب) صورت مسئلہ میں خالد دوکان میں شریک بھی ہو اور کام کرنے کی وجہ سے اجیر بن کر تنخواہ بھی لے، یہ صورت جائز نہیں ہے، شرکت اور اجارہ (ملازمت) ایک عقد میں جمع نہیں ہو سکتے، اس سے عقد فاسد ہو جاتا ہے، البتہ سب شرکا، اپنی رضامندی سے زیادہ کام کرنے والے کے لئے منافع کی مقدار جسے کما اعتبار سے کچھ زیادہ مقرر کر دیں تو یہ صورت جواز کی ہو سکتی ہے۔

درمختار میں ہے ومع النفاصل فی المال دون الربح وعکسہ الخ۔

شامی میں ہے (قوله ومع النفاصل فی المال دون الربح) ای بان یکون للاحدهما الف وللاخر الفان مثلاً واشترطا التساوی فی الربح وقوله وعکسہ ای بان یتساوی المالان وبتفاضلان فی الربح لکن هذا مقید بان یشرطا الا کثر للعامل منهما او لا کثر ہما عملاً اما لو شرطاه للقاعد او لا قلها عملاً فلا یجوز کما فی البحر عن الزیلعی والکمال الخ (شامی ص ۱۷۷ ج ۳، کتاب الشركة) امداد الفتاویٰ میں ہے :

(سوال ۵۰۳) زید، بکر، عمرو، تین شخصوں نے مساوی روپیہ لگا کر تجارت کی اور یہ قرار پایا کہ اس تجارت کو زید کرے جو نفع ہو اس کا نصف زید کو ملے گا، اور نصف میں آدھا آدھا بکر اور عمرو کو، اور جو نقصان ہو اس کو تینوں شخص برداشت کریں، یعنی نفع ایک روپیہ ہو تو آٹھ آنے زید کو اور چار چار آنے بکر و عمرو کے۔ اور نقصان ہو تو سوا پانچ آنے ہر شخص برداشت کرے گا تو آیا یہ صورت جائز ہے یا ناجائز؟

(الجواب) یہ شرکت ہے اور باوجود مساوات سرمایہ کے نفع میں تفاوت کی شرط بھی جائز ہے مگر کام ایک شریک کے ذمہ ڈالنے کی شرط ناجائز، اس لئے یہ شرط فاسد ہوئی، نفع سب کو برابر ملے گا (امداد الفتاویٰ ص ۲۴۲ ج ۳، کتاب الشركة، مطبوعہ کراچی، پاکستان)

آپ کا دوسرا فتویٰ :

(سوال ۵۰۰) چار شخصوں نے مل کر تجارت کیا اور باہم یہ بات قرار پائی کہ ایک سال دو شخص مال تجارت لے کر پردیش کو جاویں، اور دو شخص اپنے وطن میں مکان پر رہیں، اور دوسرے سال دو شخص جو مکان پر وطن میں رہتے تھے وہ مال تجارت لے کر پردیش کو جاویں اور جو پردیش کو مال لے کر گئے تھے وہ وطن میں مکان پر رہیں، اب صرف دو ہی شخص مال تجارت لے کر پردیش کو جاتے ہیں اور دو شخص اپنے وطن میں مکان پر رہتے ہیں، اب تحقیق طلب بات یہ ہے کہ جو شخص پردیش کو مال تجارت لے کر جاتے ہیں وہ ان دو شخصوں سے جو مکان پر رہتے ہیں اور مال تجارت لے کر پردیش کو نہیں جاتے منافع زیادہ لینے کے مستحق ہیں یا نہیں؟ اگر منافع زیادہ نہیں لے سکتے تو اپنا حق محنت پردیش جانے کا بطور تنخواہ کے لے سکتے ہیں یا نہیں؟

(الجواب) فی الدر المختار کتاب الشریکة. وشرطها کون المعقود علیه قابلاً للو کالة فلا نصح فی مباح کاحتطاب و عدم ما یقطعها کشرط دراهم مسماة من الربح لا حلها لانه قد لا یربح غیر المسمى و حکمها الشریکة فی الربح فی رد المختار تحت قوله و حکمها الشریکة الخ و اشتراط الربح متفاوتاً و عندنا صحیح فیما سید کر ج ۲، ص ۵۲۰.

اس سے معلوم ہوا کہ جو لوگ باہر جاتے ہیں وہ منافع زیادہ لے سکتے ہیں مگر تنخواہ معین کر کے نہیں لے سکتے اور منافع جو زیادہ لیں گے وہ نسبت سے ہونا چاہئے مثلاً دو ٹلٹ یہ لیں گے اور ایک ٹلٹ دوسرے شرکاء جو باہر نہ جاویں گے مثلاً۔ اور یہ جائز نہیں کہ بیس بیس روپے ماہور لیا کریں گے (امداد الفتاویٰ ص ۴۳۰، ص ۴۳۱، ج ۳) مزید حضرت کا ایک اور فتویٰ ملاحظہ ہو۔

(سوال ۵۰۳) زید، عمر، بکر، نے مساوی روپیہ لگا کر تجارت کی اور یہ کل رقم زید کو دے دی کہ تم کام کرو اور نفع میں تم چار آٹھ حق لکھتے پاؤ گے اور بارہ آنے حصہ مساوی بلحاظ روپیہ تینوں میں تقسیم ہوں گے اور اگر نقصان ہوگا تو نقصان تینوں مساوی برداشت کریں گے نفع چار آنہ میں تم مضارب ہو، اور بارہ آنے میں شریک تو آیا یہ صورت جائز ہے کہ ایک شخص شرکاء میں مضارب بھی ہو اور شریک بھی۔

(الجواب) ایک معاملہ میں دوسرے معاملہ کی شرط مفسد عقد ہے، ایک معاملہ الگ ہو دوسرا اس طرح الگ ہو کہ وہ قبول و عدم قبول میں مختار رہے اور حساب دونوں رقموں کا الگ رہے یہ جائز ہے (امداد الفتاویٰ ص ۴۳۲، ص ۴۳۳، ج ۳ کتاب الشریکة) فقط واللہ اعلم بالصواب۔

ایک شخص کی دوکان اور دوسرے شخص کی زیر و کس مشین ہو تو یہ شرکت صحیح ہے یا نہیں؟

(سوال ۲۲۲) بمبئی میں میری ذاتی دوکان ہے، ایک شخص نوٹو کا پی بنانے کا زیر و کس مشین لگا کر میرے ساتھ شرکت میں کام کرنا چاہتا ہے، ہم دونوں مل کر محنت کریں گے اور نفع و نقصان میں دونوں شریک رہیں گے، نفع کی تقسیم نصف نصف کریں گے تو یہ شرکت یعنی میری دوکان اور اس کی مشین ہو جائز ہے یا نہیں؟ اور جب شرکت ختم ہوگی تو مشین کے ملے گی؟ بیوا تو جروا۔

(الجواب) مذکورہ شرکت جائز ہے، فتاویٰ عالمگیری میں ہے: ولان قصاراً له اداة القصارین وقصاراً له بیت اشتر کا علی ان یعملا باداة هذا فی بیت هذا علی ان الکسب بینہما نصفان کان ذلک جائزاً کذا فی السراج الوہاج (فتاویٰ عالمگیری ص ۳۳۲ ج ۲، باب نمبر ۵ فی الشریکة الفاسدة).

شامی میں ہے: و منہا ما فی البحر عن البزازیة لا حلہما آلة القصار و لا لآخر بیت اشتر کا علی ان یعملا فی بیت هذا و الکسب بینہما جاز و کذا سائر الصناعات (شامی ص ۳۸۰ ج ۳، کتاب الشریکة) جب شرکت ختم ہوگی دوکان آپ کی رہے گی اور مشین آپ کے شریک کی رہے گی، فقط واللہ اعلم بالصواب۔

شادی شدہ بیٹے باپ کے ساتھ رہتے ہوں تو ان کی آمدنی کس کی شمار ہوگی:

(سوال ۲۲۵) ایک شخص کو چار بیٹے ہیں سب ایک ساتھ رہتے ہیں اور سب شادی شدہ ہیں، چاروں بیٹے مختلف کام کرتے ہیں مشترک کاروبار نہیں ہے، البتہ سب اپنی اپنی ماہانہ تنخواہ اپنے والد کے حوالہ کر دیتے ہیں اور والد پورے گھر کا نظام چلاتے ہیں، والد صاحب نے ان بیٹوں سے مختلف چیزیں بھی خریدی ہیں اور کچھ زمین اور ایک مکان بھی خریدا ہے، سوال یہ ہے کہ زمین، مکان اور جو چیزیں خریدی گئی ہیں وہ کس کی شمار ہوں گی؟ والد کی یا سب بیٹوں کی؟ جواب عنایت فرمائیں۔ بیوا تو جروا۔

(الجواب) باپ بیٹے ایک ساتھ رہتے ہیں اور ہر ایک اپنی اپنی ماہانہ تنخواہ اپنے والد کو حوالہ کر دیتا ہے تو اس صورت میں جمع شدہ رقم سے جو مکان، زمین وغیرہ خریدا گیا ہے وہ سب باپ کی شمار ہوں گی۔

شامی میں ہے: و فی الخانیة زوج بنیہ الخمسة فی دارہ و کلہم فی عیالہ و اختلفوا فی المتاع فہو للاب، واللبنین الثیاب التی علیہم لا غیر (شامی ص ۳۸۳ ج ۳، فصل فی الشریکة الفاسدة) فقط واللہ اعلم بالصواب۔

تتمة فی الشریکة

کسی کا مال اس کی دلی رضا مندی کے بغیر لینا اور بیٹوں کو میراث سے محروم کرنا:

مسلمانوں میں ایک مرض یہ بھی عام ہو رہا ہے کہ جہاں موقع ملا دوسرے کا مال دبا لیتے ہیں صرف دنیوی مفاد پیش نظر رہتا ہے آخرت سے بے انتہاء غفلت چھائی ہوتی ہے، کسی دوسرے کا مال اس کی دلی رضا مندی کے بغیر حلال نہیں ہے۔ حضرت مولانا محمد تقی عثمانی دامت برکاتہم تحریر فرماتے ہیں۔

”حدیث میں حضور اقدس ﷺ کا ارشاد ہے: کسی مسلمان کا مال اس کی خوش دلی کے بغیر حلال نہیں۔“ (مجمع الزوائد ص ۱۷۶ ج ۴)

جنت الوداع کے موقع پر آپ صلی اللہ علیہ وآلہ وسلم نے منی میں جو خطبہ دیا اس میں یہ بھی ارشاد فرمایا کہ کسی شخص کے لئے اپنے بھائی کا کوئی مال حلال نہیں ہے سوائے اس مال کے جو اس نے خوش دلی سے دیا ہو (ایضاً ص ۱۷۶ ج ۴)

حضرت ابو حمید ساعدی رضی اللہ عنہ روایت فرماتے ہیں کہ آنحضرت ﷺ نے ارشاد فرمایا ”کسی مسلمان کے لئے حلال نہیں ہے کہ وہ اپنے بھائی کا کوئی مال ناحق طور پر لے اس لئے کہ اللہ تعالیٰ نے مسلمان کا مال مسلمان پر حرام کیا ہے اور اس کو بھی حرام قرار دیا ہے کہ کوئی شخص اپنے بھائی کی لاشی بھی اس کی خوش دلی کے بغیر لے (ایضاً ص ۱۷۶ ج ۴)

کسی سے کوئی چیز لینے یا اس کو استعمال کرنے کے لئے اس کا خوشی سے راضی ہونا ضروری ہے، لہذا اگر کسی وقت حالات سے یہ معلوم ہو جائے کہ کسی شخص نے اپنی ملکیت استعمال کرنے کی اجازت کسی دباؤ کے تحت یا اثر یا شرعی

میں دے دی ہے اور وہ دل سے اس پر راضی نہیں ہے تو ایسی اجازت کو اجازت نہیں سمجھا جائے گا بلکہ اس کا استعمال بھی دوسرے شخص کے لئے جائز نہیں ہوگا۔ (وصیۃ العرفان، ج ۱ ص ۱۴۱، مطابق اکو بر ۱۹۹۵ء ص ۴۴، ص ۴۵، شماره نمبر ۱۰، جلد نمبر ۱۸)

نیز یہ بھی ذہن میں رہے کہ لڑکیوں کو میراث سے محروم کرنا اور ان کو میراث سے جو حصہ ملتا ہے وہ لڑکوں کا آپس میں تقسیم کر لینا یہ بھی اسی حکم کے اندر داخل ہے اور سخت حرام ہے اور بہنوں پر ظلم ہے، لڑکیوں (بہنوں) کا جو شرعی حق ہو (اور ان کے علاوہ جو بھی شرعی وارث ہوں) ان کا حق ادا کرنا انتہائی ضروری اور لازم ہے، میراث کی تقسیم قانون الہی ہے اس کے مطابق عمل کرنا بہت بڑی فضیلت اور اجر و ثواب کا باعث ہے اور اس کی خلاف ورزی پر دوزخ کی سخت وعید ہے، قرآن مجید میں میراث کے احکام بیان فرمانے کے بعد اللہ تعالیٰ نے ارشاد فرمایا ہے۔

تلك حدود الله ومن يطع الله ورسوله يدخله جنة تجري من تحتها الانهار خالدين فيها وذلك الفوز العظيم ومن يعص الله ورسوله ويتعد حدوده يدخله ناراً خالداً فيها وله عذاب مهين (قرآن مجید، سورۃ نساء آیت نمبر ۱۳، نمبر ۱۴ پارہ نمبر ۴)

ترجمہ: یہ سب احکام مذکورہ خداوندی ضابطے ہیں اور جو شخص اللہ اور رسول کی پوری اطاعت کرے گا اللہ تعالیٰ اس کو ایسی بہشتوں میں داخل کر دیں گے جن کے نیچے نہریں جاری ہوں گی ہمیشہ ہمیشہ ان میں رہیں گے اور یہ بڑی کامیابی ہے اور جو شخص اللہ اور رسول کا کہنا نہ مانے گا اور بالکل ہی اس کے ضابطوں سے نکل جاوے گا اس کو آگ (جہنم) میں داخل کریں گے، اس طور سے کہ وہ اس میں ہمیشہ ہمیشہ رہے گا اس کو ایسی سزا ہوگی جس میں ذلت بھی ہے لہذا بہنوں کا اور شرعی وارثوں کا حق ادا کر دینا چاہئے، مولانا مفتی محمد عاشق الہی بلند شہری دام مجدہ نے بڑی اچھی بات تحریر فرمائی ہے۔

اللہ تعالیٰ نے لڑکیوں کے حصہ کی اہمیت بیان فرماتے ہوئے ”لذکر مثل حظ الانثیین“ (لڑکے کا حصہ دو لڑکیوں کے حصہ کے برابر ہے) فرمایا یعنی لڑکوں کا حصہ علیحدہ سے بتایا ہی نہیں، بلکہ لڑکیوں کا حصہ بتاتے ہوئے لڑکوں کا حصہ بتایا ہے (وصیت اور میراث کے احکام ص ۴۳)

بعض لوگ اپنے کسی وارث کو ”عاق“ قرار دے کر اس کو میراث سے محروم کر دیتے ہیں، یہ بھی جائز نہیں، اگر کوئی لڑکا نافرمان ہے تو اس کے عمل کا وہ جواب دہ ہے مگر اس کو میراث سے محروم نہیں کیا جاسکتا، حدیث میں ہے، حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا، بلاشبہ مرد اور عورت ساٹھ سال تک (یعنی پوری عمر) اللہ تعالیٰ کی اطاعت کرتے ہیں پھر موت کے وقت وصیت کرنے میں کسی (وارث) کو ضرر پہنچانے کا پہلا اختیار کرتے ہیں تو ان کے لئے دوزخ واجب ہو جاتی ہے، پھر حضرت ابو ہریرہؓ نے (سورۃ نساء کسی آیت) من بعد وصیۃ یوصی بہا او دین غیر مضار — وذلك الفوز العظيم تلاوت فرمائی۔ (مشکوٰۃ شریف ص ۲۶۵ باب الوصایا)

دوسری حدیث: حضرت انسؓ سے روایت ہے کہ رسول اللہ ﷺ نے ارشاد فرمایا جس نے اپنے وارث کی میراث کو کاٹ دیا اللہ تعالیٰ قیامت کے دن جنت سے اس کا حصہ کاٹ دیں گے، عن انس رضی اللہ عنہ قال قال

رسول الله صلى الله عليه وسلم من قطع ميراث وارثه قطع الله ميراثه من الجنة يوم القيامة، (مشکوٰۃ شریف ص ۲۶۶ باب الوصایا) (فتاویٰ رضویہ ص ۴۷۵ ج ۶) جدید ترتیب کے مطابق، کتاب المیراث میں ایمان وارثوں کو محروم کرنے کا گناہ، سے دیکھ لیا جائے۔ از مرتب

ہمارے زمانہ کی جو حالت ہے کسی شاعر نے اس کا خوب نقشہ کھینچا ہے اس کے چند اشعار یاد ہیں جو پیش کئے جاتے ہیں۔

خبر	حدیثوں	میں	جس	کی	آئی
وہی	زمانہ	اب	آ رہا	ہے	
زمین	بھی	تیر	بدل	رہی	ہے
فلک	بھی	آنکھیں	دکھا	رہا	ہے
پرانے	مال	کو	اپنا	سمجھیں	
حرام	کو	بھی	حلال	سمجھیں	
گناہ	کریں	اور	کمال	سمجھیں	
بتاؤ	دنیا	میں	کیا	رہا	ہے
بھائی	کا	بھائی	ہے	گا	رہن
حقیقی	بیٹی	ہے	ماں	کی	دشمن
پسر	نے	چھوڑا	پدر	کا	دامن
بہن	کو	بھائی	ستار	ہے	
ہاتھ	باندھے	کھڑے	ہیں	صف	میں
سب	اپنے	اپنے	خیال	میں	ہیں
امام	مسجد	سے	کوئی	پوچھے	
نماز	کس	کو	پڑھا	رہا	ہے

حاصل کلام۔ دنیا میں ہر صاحب حق کا حق ادا کر کے معاملہ صاف کر لینا چاہئے، آخرت کا معاملہ بہت ہی دشمن ہے وہاں حقوق کی ادائیگی نیکیوں سے کرائی جائے گی نیکیاں نہ رہیں گی تو صاحب حق کے گناہ اس کے اوپر ڈال دیئے جائیں گے، حدیث میں ہے۔

(۲۱) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم من کانت لہ مظلمۃ لآحیہ من عرضہ او شئی فلیتحللہ منہ الیوم قبل ان لا یکون دینار ولا درہم ان کان لہ عمل صالح اخذ منہ بقدر مظلمتہ وان لم یکن لہ حسان اخذ من سیات صاحبہ فحمل علیہ روا البخاری، (مشکوٰۃ شریف ص ۴۳۵ باب الظلم)

ترجمہ: حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا جس پر اس کے بھائی کا کوئی حق

اس کی آبروریزی یا مال سے متعلق ہو تو اسے چاہئے کہ آج ہی اس سے معافی حاصل کرے اس سے پیشتر کہ (قیامت کا دن آئے) وہاں نہ اس کے پاس دینار ہوں گے نہ درہم، اگر اس کے پاس نیکیاں ہوں گی تو نیکیاں لے لی جائیں گی اور اگر اس کے پاس نیکیاں نہ ہوں گی تو صاحب حق کے گناہ اس پر ڈال دیئے جائیں گے۔

(۲۱) عن سعید بن زید رضی اللہ عنہ قال قال رسول اللہ صلی اللہ علیہ وسلم من اخذ شبراً من الارض ظلماً فانه يطوقه يوم القيامة من سبع ارضين متفق عليه. (مشکوٰۃ شریف ص ۲۵۳ باب الغصب والعارية)

ترجمہ: حضرت سعید بن زید رضی اللہ عنہ سے روایت ہے کہ رسول اللہ ﷺ نے ارشاد فرمایا جس شخص نے کسی کی ظلماً ایک بالشت زمین لے لی تو قیامت کے دن اس ایک بالشت کے بقدر ساتوں زمین کا حصہ اس کے گلے میں طوق (ہار) بنا کر ڈال دیا جائے گا۔

کسی کا مال دبا لینے اور میراث نہ دینے پر بسا اوقات خاندان میں نا اتفاقی پیدا ہو جاتی ہے اور یہ قطع رحمی کا سبب بن جاتا ہے اس مناسبت سے مذکورہ مضمون شامل کیا گیا، اللہ جل شانہ ہر ایک کو عمل کی توفیق عطا فرمائے آمین۔ فقط واللہ اعلم بالصواب وهو الہادی الی الصراط المستقیم۔

کتاب الصلح

مسلمانوں کے درمیان اختلاف کے وقت ان میں صلح کرانا اور صلح کا طریقہ:

(سوال ۲۲۶) گا ہے دو مسلمانوں میں یا دو فریق میں اختلاف اور جھگڑا ہو جاتا ہے اور کبھی خاندان میں یہ صورت پیدا ہو جاتی ہے ایسے وقت بعض لوگ تماشائی بن کر تماشہ دیکھتے رہتے ہیں، آپس میں صلح کرانے اور اختلاف دور کرنے کی کوشش ہی نہیں کرتے، اور لوگ صلح کرانے کی کوشش تو کرتے ہیں مگر ان کا مطمع نظر صرف یہ ہوتا ہے کہ یہ لوگ جھگڑا ختم کر دیں اصل جو وجہ اختلاف ہے اس کا حل تلاش نہیں کرتے یا جو صاحب حق ہے اس کا حق دلانے کی کوشش نہیں کرتے، اس سلسلہ میں اسلام کی تعلیم کیا ہے؟ صلح کرانے کا طریقہ کیا ہے؟ امید ہے کہ ہماری رہنمائی فرمائیں گے مینوا تو جروا۔

(الجواب) قرآن وحدیث سے یہ ثابت ہوتا ہے کہ جب دو جماعتوں یا دو افراد میں جھگڑا ہو جائے تو ان میں صلح کرانے کی کوشش کرنی چاہئے تماشائی بن کر تماشہ دیکھنا اسلامی تعلیمات کے خلاف ہے اور صلح کرانے کا بھی صحیح طریقہ یہ ہے کہ صلح کراتے وقت صلح کرانے والے حالات کا گہرائی سے جائزہ لیں اور جھگڑے کی وجوہات تلاش کر کے ان کا حل نکال کر جھگڑے کی بنیاد ہی ختم کر کے صلح کرانے کی کوشش کریں، اسی طرح اگر مالی حق کی بنیاد پر اختلاف ہے تو جس کا حق ہے اسے حق دلوانے اور رفع نزاع کی سعی کریں، وجہ اختلاف کی اصلاح کے بغیر صرف جھگڑا ختم کرنے کی سعی کریں گے تو یہ وقتی صلح ہوگی، اختلاف کا بیج اگر باقی رہا تو مستقبل میں پھر اختلافات ہو سکتے ہیں اس لئے اس طریقہ کے بجائے ایسا پائیدار طریقہ اختیار کریں کہ حق والے کو حق بھی مل جائے اور جھگڑے کی بنیاد ختم ہو کر دائمی صلاح کی صورت نکل آئے۔

قرآن مجید میں ہے۔

وان طائفتن من المؤمنین اقتلوا فاصلحوا بینہما فان بغت احدهما علی الاخری
لفقتلوا النبی تبغی حتی تفیء الی امر اللہ فان فاءت فاصلحوا بینہما بالعدل و افسطوا ان اللہ
یحب المقسطین O (قرآن مجید، سورۃ حجرات آیت نمبر ۹ پارہ نمبر ۲۶) (معارف القرآن،
خلاصہ تفسیر ص ۱۱۰ ج ۸)

ترجمہ: اور اگر مسلمانوں میں دو گروہ آپس میں لڑ پڑیں تو ان کے درمیان اصلاح کرادو (یعنی جھگڑے کی بنیاد کو رفع کر کے لڑائی موقوف کرادو) پھر اگر (اصلاح کی کوشش کے بعد) ان میں کا ایک گروہ دوسرے پر زیادتی کرے (اور لڑائی بند نہ کرے) تو اس گروہ سے لڑو جو زیادتی کرتا ہے یہاں تک کہ وہ خدا کے حکم کی طرف رجوع ہو جائے (حکم خدا سے مراد لڑائی بند کرنا ہے) پھر اگر وہ زیادتی کرنے والا (فرقہ حکم خدا کی طرف) (رجوع ہو جاوے) (یعنی لڑائی بند کر دے) تو ان دونوں کے درمیان عدل کے ساتھ اصلاح کرادو (یعنی حد و شرعیہ کے موافق اس معاملہ کو طے کر دو محض لڑائی بند کرنے پر اکتفاء نہ کرو اگر صلح مصالحت نہ ہوئی تو پھر بھی لڑائی کا احتمال رہے گا اور

انصاف کا خیال رکھو یعنی کسی نفسانی غرض کو غالب نہ ہونے دو) بے شک اللہ تعالیٰ انصاف والوں کو پسند کرتا ہے۔
خلاصہ تفسیر میں حضرت تھانوی رحمہ اللہ نے صلح کرانے کے لئے جن باتوں کی طرف نشاندہی فرمائی ہے وہ بہت ضروری اور قابل عمل ہیں، اس لئے کہ جس طرح کسی پر الزام تراشی اور ناحق بدنام کرنا جرم ہے اسی طرح کسی کی غلطی اور جرم پر چشم پوشی کرنا بھی جرم ہے اس کی صحیح ہمدردی اور مدد دہی ہے کہ اس کو اس کی غلطی پر مطلع اور متنبہ کر کے اس سے باز رہنے کی ہدایت کی جائے۔ حدیث میں ہے۔

عن انس رضی اللہ عنہ قال قال رسول اللہ صلی اللہ علیہ وسلم انصروا خاک ظالماً او مظلوماً فقال رجل یا رسول اللہ انصرہ مظلوماً فکیف ظالماً قال تمنعہ من الظلم فذلک نصرک یاہ متفق علیہ (مشکوٰۃ شریف ص ۳۳۳ باب الشفقة والرحمة علی الخلق)

ترجمہ: حضرت انسؓ سے روایت ہے آپ فرماتے ہیں کہ رسول اللہ ﷺ نے فرمایا تم اپنے بھائی کی مدد کرو، وہ ظالم ہو یا مظلوم، ایک شخص نے عرض کیا یا رسول اللہ! میں مظلوم کی تو مدد کرتا ہوں ظالم کی کس طرح مدد کروں؟ آپ ﷺ نے ارشاد فرمایا تم اس کو ظلم سے روک دو یہی تمہاری طرف سے اس کی مدد ہے۔

لہذا جو غلطی پر ہو اور کسی کا حق دبا رکھا ہو اس کو اپنی غلطی سے باز رہنے اور حق ادا کرنے کی تلقین کریں، اگر مکمل کوشش کے باوجود وہ اپنی غلط حرکتوں سے باز نہ آئے تو پھر اس کا ساتھ نہ دیں، ارشاد خداوندی ہے ولا تسرکوا الی الذین ظلموا فتمسکم النار اور اے مسلمانو! ان ظالموں کی طرف مت جھکو کبھی تم کو دوزخ کی آگ لگ جاوے (سورہ ہود پارہ نمبر ۱۲ رکوع نمبر ۹) نیز ارشاد خداوندی ہے۔ فلا تقعد بعد الذکری مع القوم الظمین تو یاد آنے کے بعد پھر ایسے ظالم لوگوں کے پاس مت بیٹھو (سورہ انعام پارہ نمبر ۷ رکوع نمبر ۱۳)

مذکورہ ہدایات کو پیش نظر رکھتے ہوئے فریقین میں صلح کرانے کی کوشش کی جائے آپس میں صلح کر لینا اور صلح کر دینا بہت مبارک عمل ہے قرآن مجید میں ہے۔

فاتقوا اللہ واصلحوا ذات بینکم واطيعوا اللہ ورسولہ ان کنتم مؤمنین (سورہ انفال آیت نمبر ۱ پارہ نمبر ۹)

ترجمہ: تم اللہ سے ڈرو اور اپنے باہمی تعلقات کی اصلاح کرو (کہ آپس میں حسد اور بغض نہ رہے) اور اللہ تعالیٰ اور اس کے رسول کی اطاعت کرو اگر تم ایمان والے ہو۔
تفسیر الدر المنثور میں ہے۔

اخرج ابن ابی شیبۃ والبخاری فی الادب المفرد وابن مردويه والبيهقي فی شعب الایمان عن ابن عباس فی قوله تعالیٰ فاتقوا اللہ واصلحوا ذات بینکم قال هذا تخريج من اللہ علی المؤمنین ان يتقوا اللہ وان یصلحوا ذات بینہم (الدر المنثور ص ۱۶۱ ج ۳)

ترجمہ: ابن ابی شیبہ نے اور بخاری نے الادب المفرد میں اور ابن مردويه اور بیہقی نے شعب الایمان میں اللہ تعالیٰ کے قول "فاتقوا اللہ واصلحوا ذات بینکم" کی تفسیر میں حضرت عبداللہ بن عباس رضی اللہ عنہما سے روایت کی ہے آپ نے ارشاد فرمایا "اللہ تعالیٰ نے مؤمنین کو مکلف بنایا ہے کہ وہ تقویٰ اختیار کریں اور آپس کے تعلقات کی

اصلاح کریں۔

حضرت مولانا مفتی محمد شفیع صاحب رحمہ اللہ اس آیت کی تفسیر میں تحریر فرماتے ہیں۔

لوگوں کے باہمی اتفاق و اتحاد کی بنیاد تقویٰ اور خوف خدا ہے:

اس آیت کے آخری جملہ میں ارشاد فرمایا "فاتقوا اللہ واصلحوا ذات بینکم واطيعوا اللہ ورسولہ ان کنتم مؤمنین" جس میں صحابہ کرام رضوان اللہ علیہم اجمعین کو خطاب کر کے ارشاد فرمایا کہ اللہ تعالیٰ سے ڈرو اور آپس کے تعلقات کو درست رکھو۔۔۔۔۔ الی قولہ۔۔۔۔۔ اب ان کے دلوں کی اصلاح اور باہمی تعلقات کی خوشگوار کی تدبیر بتلائی گئی ہے جس کا مرکزی نقطہ تقویٰ اور خوف خدا ہے۔

تجربہ شاہد ہے کہ جب تقویٰ اور خوف خدا غالب ہوتا ہے تو بڑے بڑے جھگڑے منہوں میں ختم ہو جاتے ہیں باہمی منافرت کے پہاڑ گرد بن کر اڑ جاتے ہیں۔ الی قولہ۔ اسی لئے اس آیت میں تقویٰ کی تدبیر بتلایا کر فرمایا "واصلحوا ذات بینکم" یعنی بذریعہ تقویٰ آپس کے تعلقات کی اصلاح کرو اس کی مزید تشریح اس طرح فرمائی واطيعوا اللہ ورسولہ ان کنتم مؤمنین۔ یعنی اللہ اور رسول کی مکمل اطاعت کرو اگر تم مؤمن ہو، یعنی ایمان کا تقاضا ہے اطاعت اور اطاعت کا نتیجہ ہے تقویٰ اور جب یہ چیزیں لوگوں کو حاصل ہو جائیں تو ان کے آپس کے جھگڑے خود بخود ختم ہو جائیں گے اور دشمنی کی جگہ دلوں میں محبت اور الفت پیدا ہو جائے گی (معارف القرآن ص ۱۷۶، ص ۱۷۷ جلد چہارم)

ایک حدیث میں ہے: افضل الصدقة اصلاح ذات البین۔ ترجمہ: افضل صدقہ آپس میں صلح کر دینا (کتاب الشہادۃ فی الحکم والامثال والآداب مع ترجمہ جو امع الکلم لیسد الامم ص ۱۲۵ حدیث نمبر ۹۷۶)

لہذا جن دو جماعتوں یا جن دو شخصوں میں اختلاف اور جھگڑا پیدا ہو گیا ہے ان پر بھی لازم ہے کہ اسے طویل نہ دیں اور جلد از جلد تقویٰ اور خوف خدا کی بنیاد پر اس آیت پر عمل کرتے ہوئے آپس کے تعلقات کی اصلاح کر لیں، کسی کی آبروریزی ہوئی ہو تو اس سے معافی مانگ لیں، مالی حق باقی ہو تو مالی حق ادا کر دیں دنیا میں حق ادا کر دینا بہت آسان ہے، حق ادا نہ کر سکتا ہو تو معاف کرا لے حدیث میں ہے:

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم من کانت لہ مظلمۃ لاخیہ من عرضہ او شئ فلیتحللہ منہ الیوم قبل ان لا یکون دینار ولا درہم ان کان لہ عمل صالح اخذمنہ بقدر مظلمتہ وان لم یکن لہ حسنات اخذمن سینات صاحبہ فحمل علیہ رواہ البخاری (مشکوٰۃ شریف ص ۳۳۷ باب الظلم)

ترجمہ: حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا جس پر اس کے بھائی کا کوئی حق، اس کی آبروریزی یا مال سے متعلق ہو تو اسے چاہئے کہ آج ہی اس سے معافی حاصل کرے اس سے جو شتر کہ (قیامت کا دن آئے) وہاں اس کے پاس نہ دینار ہوں گے نہ درہم اگر اس کے پاس نیکیاں ہوں گی تو نیکیاں لے

لی جائیں گی اور اگر اس کے پاس نیکیاں نہ ہوں گی تو صاحب حق کے گناہ اس پر ڈال دیئے جائیں گے۔
لہذا دنیا ہی میں معاملہ صاف کر کے آپس کے تعلقات کی اصلاح کر لینا چاہئے اور اگر ان کے آپس میں صلح نہ ہوتی ہو تو جو لوگ ان میں صلح کرا سکتے ہوں اور اللہ تعالیٰ نے ان کو صلاحیت اور مقام عطا فرمایا ہو تو ایسے با اثر لوگوں کو صلح کرانے کی پوری کوشش کرنی چاہئے، اور صلح کراتے وقت مندرجہ بالا ہدایات کو ضرور پیش نظر رکھا جائے۔ فقط واللہ اعلم بالصواب۔

کتاب اللقطہ

ندی میں بہتی چیز کا لینا اور استعمال کرنا کیسا ہے :

(سوال ۲۲۷) نندی میں سے ناریل یا کھانے پینے استعمال کرنے کی کوئی بہتی چیز نکال کر استعمال کرے تو جائز ہے یا نہیں؟ اور کوئی جہاز خود ٹوٹ رہا یا ڈوبنے کی وجہ سے زائد مال راستہ میں پھینکا ہے تو اس کو لا کر استعمال کرنا جائز ہے یا نہیں؟ بینوا تو جروا۔

(الجواب) (۱) ناریل یا اس قسم کی چیزیں اگر چڑھاوے کی ہیں تو وہ منذر لیس ہیں۔ ما اهل به لیس اللہ کے حکم میں داخل ہیں حرام ہیں، ان کو کھانا جائز نہیں۔ اگر چڑھاوے کی نہ ہوں تو وہ قسمیں ہیں۔ (۱) بے قیمت چیز جس کی مالک کو تلاش نہیں ہو سکتی۔ (۲) قیمتی چیز جس کی مالک کو تلاش ہو سکتی ہے۔

پہلی قسم کی چیز ملے تو اعلان کی ضرورت نہیں ہے کام میں لاسکتا ہے۔ مگر مالک آکر مانگے تو دینی پڑے گی۔ دوسری قسم کی چیز ملے تو اعلان ضروری ہے اور اتنی مدت تک رکھے کہ مالک کے آنے کی امید نہ رہے بگڑنے کا اندیشہ ہو تب غریب مستحق کو صدقہ کر دے۔ اگر خود غریب ہو تو خود بھی کام میں لے سکتا ہے۔ مگر مالک آکر لینے والے سے یا جس آدمی کو صدقہ دیا گیا ہے، اس سے مانگ سکتا ہے، چیز موجود نہ ہو تو اس کی قیمت لے سکتا ہے۔ امرودہ وغیرہ اشیائے خوردنی پانی میں سے نکال کر کھا سکتے ہیں۔ کہ نہ نکالیں تو بگڑ کر برباد ہو جائیں گی۔^(۱)

(۲) جہاز والے مال و سامان ڈال کر چلے جائیں تو اگر مقصد یہ ہو کہ جو چاہے لے جائے، تو آپ بھی لے سکتے ہیں اور استعمال کر سکتے ہیں۔ لیکن اگر وہ لینے آجائیں تو واپس کرنی ہوگی۔ (در مختار عالمگیری وغیرہ)^(۲) فقط واللہ اعلم بالصواب۔

سیلاب میں بہ آئی ہوئی چیزوں کا حکم:

(سوال ۲۲۸) سیلاب کے پانی میں سامان، کرسی، برتن وغیرہ چیزیں بہ آئے اور کسی کو ملے تو کیا حکم ہے؟ بینوا تو جروا۔
(الجواب) سیلاب میں جو چیزیں بہ آتی ہیں۔ ان کی دو قسمیں ہیں (۱) معمولی چیزیں جن کی اہمیت نہ ہو جن کی تلاش

(۱) حطب وجد فی الماء ان له قيمة فلقطة والا فحل لا اخذه كسائر المباحات الاصلية ذكر قال في الشامية تحت قوله ان له قيمة فلقطة وقيل انه كالنجاح بجده في الماء وذكر في شرح الوهابية ضابطا وهو ان مالا يسرع اليه الفساد ولا يعتاد رميه لحطب وحطب ان كانت له قيمة ولو جمعه من اما كن متفرقة في الصحيح كما لو وجد جمرة ثم اخرى وهكذا حتى بلغ له قيمة بخلاف تفاح وكمثرى في نهر جار فانه يجوز اخذه وان كثر لانه مما يفسد لو ترك الخ شامي كتاب اللقطه مطلب فيمن وجد حطباً في نهر الخ ج ۳ ص ۲۸۳۔

(۲) القى شينا وقال من اخذه فهو له فلمن سمعه او بلغه ذلك القول ان يا اخذه والا لم يملكه لانه اخذه اعانة لمالكة ليرده، شامي كتاب اللقطه مطلب القى شينا وقال من اخذه فهو له ج ۳ ص ۲۸۵۔

کرنے کی کوشش نہیں کی جاتی۔ (۲) قیمتی چیزیں جن کی مالک تلاش کرے پہلی قسم کی چیزیں ملیں۔ تو ان کی تشہیر اور اعلان کی ضرورت نہیں وہ استعمال کر سکتے ہیں۔ لیکن مالک آ کر طلب کرے تو دینا ضروری ہوگا۔ دوسری قسم کی چیزیں ملیں تو ان کی تشہیر اور اعلان ضروری ہے۔ ان کے لئے مالک کا انتظار کیا جائے۔ اگر مالک کے آنے کی توقع نہ ہو، یا ان کے بگڑنے کا خطرہ ہو تو غریب کو دی جاسکتی ہے۔ خود حاجت مند ہو تو خود بھی استعمال کر سکتا ہے۔ لیکن اگر مالک آ کر طلب کرے تو دینا ضروری ہوگا۔ غریب کو دی ہو تو اس سے واپس لی جائے اور اگر وہ چیز موجود نہ ہو تو اس کی قیمت دی جائے۔ (در مختار۔ فتاویٰ عالمگیری حوالہ گزشتہ وغیرہ) فقط واللہ اعلم بالصواب۔

مایجوز بیعہ و مالا یجوز

سرخ شکر سے ناجائز فائدے اٹھائیں تو اس کا بیچنا کیسا ہے :

(سوال ۲۲۹) ”رہوڈیشیا“ میں تاجروں کو فروخت کرنے کے لئے سرخ شکر ملتی ہے اور وہ لیتے بھی ہیں، اب یہاں کے باشندے اس کو کھانے پینے میں لیتے ہیں اور شراب بنانے میں بھی اس کو استعمال کرتے ہیں تو اس کی تجارت سے ہم گنہگار ہوں گے؟ اس کی تجارت کی شرعاً اجازت ہے یا نہیں۔ بینواتو جروا۔

(الجواب) سرخ شکر پاک و حلال ہے۔ منفعت کے لئے تیار کی جاتی ہے اور جائز کاموں میں استعمال کی جاتی ہے اگر کوئی ناجائز طور پر استعمال کرے تو اس کا ذمہ دار وہ ہے۔ بنانے والا اور تاجر نہیں۔ لہذا اس کو فروخت کرنا جائز اور اس کی قیمت حلال ہے در مختار وغیرہ کتب معتبرہ میں ہے کہ شیرہ انگور اس شمس کو بیچنا جائز ہے جو اس کی شراب بناتا ہے کہ شیرہ انگور فی نفسہ گناہ نہیں یعنی انگور کے شیرہ میں نشہ نہیں بلکہ شیرہ میں تغیر و تبدل کرنے کے بعد نشہ پیدا ہوتا ہے۔ اس کا ذمہ دار تغیر و تبدل اور تصرف کرنے والا ہے نہ کہ بیچنے والا لہذا انگور کے شیرہ کی بیع جائز ہے۔ لیکن چونکہ ظاہراً اعانت علی المعصیہ کے مثل ہے لہذا ناجائز استعمال کرنے والے کو بالخصوص مسلمان کو بیچنا خلاف احتیاط اور خلاف تقویٰ اور مکروہ تنزیہی ہے۔ (شامی ص ۳۴۳ ج ۵) (۱)

وبیع العصیر ممن یتخذ خمر اقله بیع العصیر اعلم ان للبیع ثلثہ احوال الاولیٰ انہ لا تقوم المعصیۃ بنفسہ کالجوب والثوب ونحوہا والثانی انہ تقوم المعصیۃ بنفسہ لکن لا بعینہ بل بعد تبدلہ وتغیرہ کعصیر العنب یمکن ان یجعلہ مسکراً او ما فی معناہا یمکن ان لا تصیر خمرأ والثالث المعصیۃ تقوم بعینہ کالسلاح للکفار فانہم یقاتلون بہ بعینہ لا تبدیل ولا تغیر فیہ فالاول یجوز بیعہ بالاتفاق الثالث یکرہ بیعہ بالاتفاق والثانی جاز بیعہ عندہ لا عندہما فقال المصنف لبيان هذه النکة ان بیع العصیر جائز عندہ لان معصیۃ الخمر لا تقوم من نفس العصیر بل بعدما تصیر مسکراً والحق معہ انہ ملک الا نصاب والتوسیع وصاحباہ سلیکاً مسلک الا احتیاط والحذر فان کنت فقیہاً محتاطاً عالماً بمواقع الافعال اختر قول ابی حنیفہ والا فالاحتیاط فیما قال بہا صاحبہ (عمدة الرعاية على شرح الوفاية ج ۴ ص ۵۸ کتاب الکراہیۃ)

نقد وادھار کی قیمت میں فرق جائز ہے یا نہیں :

(سوال ۲۳۰) نقد بیچنے پر کم قیمت لینا اور اسی چیز کو ادھار بیچنے پر کچھ زیادہ قیمت لینا شرعاً جائز ہے یا نہیں؟ مدلل اور مفصل جواب مرحمت فرمائیں، بینواتو جروا۔

(۱) وجاز بیع عصیر عنب ممن یعلم انہ یتخذہ خمرأ لان المعصیۃ لا تقوم بعینہ بل بعد تغیرہ وقیل بکرہ لا عانہ علی المعصیۃ ونقل المصنف عن السراج والمشکلات ان قوله ممن ای من کافر، اما بیعہ من مسلم فیکرہ ومثلہ فی الجوہرۃ والسفاتی وغیرہما زاد القہستانی معزیا للحاکم انہ یکرہ بالاتفاق قال فی الشامیۃ تحت قوله معزیا وعندی ان ما فی الحاکمۃ محمول علی کراہۃ التزیہ وهو الذی تظمن الیہ النفوس الخ کتاب الحظر والا باحۃ فصل فی البیع

(الجواب) کسی چیز کو نقد بیچنے پر کم قیمت لینا اور ادھار بیچنے پر زیادہ قیمت لینا اس وقت جائز ہے جب کہ معاملہ کرنے کے وقت ایک ہی بات ہو اور قیمت بالکل متعین کر لی جائے، ہدایہ آخرین میں ہے الا تسوی انہ یزاد فی الثمن لاجل الاجل (ہدایہ اخیرین ص ۵۸ باب المزابحة والتولية) اس طرح بات کرنا کہ نقد لوگے تو ایک سو روپے اور ادھار لوگے تو ایک سو دس روپے میں، یا اس طرح معاملہ کرنا کہ اگر ایک مہینے میں قیمت ادا کرو تو ایک سو پانچ روپے، دو مہینے میں ادا کرو تو ایک سو دس روپے میں تو یہ صورت جائز نہیں ہے فتاویٰ عالمگیری میں ہے: (رجل باع علی انہ بالنقد بكذا او بالنسيئة بكذا والی شہر بكذا والی شہرین بكذا لم یجز، کذا فی الخلاصة یعنی کوئی شخص اس طرح بیچے کہ نقد اتنے روپے میں اور ادھار اتنے روپے میں، ایک مہینے کی ادھار پر لوگے تو اتنے روپے میں، دو مہینے کی ادھار پر لوگے تو اتنے روپے میں، اس طرح بیچنا جائز نہیں، کذا فی الخلاصة، (فتاویٰ عالمگیری ص ۸۰ ج ۳، کتاب البیوع باب ۱)

آپ اپنے طور پر نقد اور ادھار کی قیمت متعین کر لیں اور معاملہ کے وقت خریدار سے پوچھ لیا جائے کہ وہ کس طرح (نقد یا ادھار) خریدنا چاہتا ہے، خریدار اپنا جوار ادھار ظاہر کرے اسی کے اعتبار ثمن بتا کر معاملہ مکمل کر لیا جائے، اگر ادھار معاملہ ہو تو ثمن (قیمت) کے تعین کے ساتھ ثمن کی ادائیگی کی مدت بھی متعین کر لی جائے۔

امداد الفتاویٰ میں ہے۔

(سوال) ایک شخص اپنا مال نقد ایک روپے کو فروخت کرتا ہے اور ادھار سترہ آنے کو بیچتا ہے، یہ جائز ہے یا نہیں؟

(الجواب) اس کی دو صورتیں ہیں، ایک تو یہ کہ وقت بیع کے ثمن کی تعیین نہیں کی، بلکہ مشتری سے تردد کے ساتھ کہا کہ اس کی قیمت اگر اسی وقت دو بگے تو ایک روپے لوں گا، ورنہ سترہ آنے لوں گا، یہ تو بوجہ جہالت ثمن کے جائز نہیں، دوسری شکل یہ ہے کہ اول مشتری سے طے کر لیا ہو کہ نقد لیتے ہو یا ادھار، اگر اس نے نقد لینے کو کہا تب تو ایک روپے قیمت ٹھہرائی، اگر ادھار لینے کو کہا تو سترہ آنے ٹھہرائے یہ جائز ہے، فی العالمگیری، رجل باع علی انہ بالنقد هكذا وبالنسيئة بكذا والی شہر بكذا والی شہرین بكذا لم یجز کذا فی الخلاصة، جلد ثالث ص ۱۵۲، مطبوعہ نو لکھنؤ، فقط واللہ اعلم (امداد الفتاویٰ، نمبر ۲ ج ۳، کتاب البیوع، مطبوعہ پاکستان)

کفایت المفتی میں ہے:

(الجواب) ادھار میں نقد سے زیادہ قیمت پر فروخت کرنا جائز ہے بشرطیکہ مجلس عقد میں ادھار ہو اور مدت ادا کی قیمت وغیرہ کی بھی تعیین کر دی جائے، فی الہدایہ انہ یزاد فی الثمن لا جل الا جل، انتہی (کفایت المفتی ص ۲۰ ج ۸)

دوسرا فتویٰ:

(الجواب) نقد اور ادھار میں قیمت کی کمی زیادتی تو جائز ہے، مثلاً کوئی تاجر ایک چیز نقد ایک روپے میں فروخت کرتا ہے، اور وہی چیز ادھار لینے والے کو ایک روپے دو آنے میں دے تو اس میں کوئی مضائقہ نہیں، مگر اس کے جواز کے لئے یہ شرط ہے کہ مجلس عقد میں قیمت کی مقدار اور ادائے قیمت کی میعاد معین کر لی جائے۔ مثلاً بائع مشتری مجلس عقد میں ہی یہ کہہ

دے کہ بیع کی قیمت ایک ماہ میں ادا کی جائے گی، اور ایک روپے دو آنہ ہوگی، یہ احتمالی صورتیں کہ اگر مہینے کے اندر وہ تو ایک روپے دو آنہ اور مہینے کے بعد مگر ۲۵ دن کی اندر ہو تو ایک روپے تین آنہ لوں گا یہ جائز نہیں، بائع اور مشتری دونوں کو لازم ہے کہ قیمت اور ادائے قیمت کا زمانہ معین کر دیں، مثلاً مشتری خود اپنی حالت کا اندازہ کر کے کہ میں مہینے کے اندر ادا کر سکتا ہوں تو مہینے بھر کا وعدہ کرے اور بائع بیع کی قیمت میں (مثلاً سات روپے فی صدی کا اضافہ لگا کر جو قیمت ہوتی ہو وہ معین کر دے مثلاً سو روپے کے مال کی قیمت ایک سو سات روپے مقرر کر کے کہے کہ ایک سو سات روپے میں فروخت کرتا ہوں، تو یہ صورت جائز ہو جائے گی (کفایت المفتی ص ۲۰ ج ۸، ص ۲۱ ج ۸ بتغییر یسیر)

فتاویٰ دارالعلوم (امداد المفتین) میں ہے۔

(سوال) ایک شخص کے گھر میں ایک سو من دھان موجود تھے اس نے تین مہینے کی مہلت پر تین روپیہ فی من کے حساب سے فروخت کر دیے، اس وقت بازار میں دھان دو روپیہ من بکتے تھے، اس نے ادھار کی وجہ سے ایک روپیہ من نرخ بازار سے زیادہ لیا یہ بیع جائز ہے یا نہیں؟

(الجواب) اس مسئلہ میں تفصیل ہے، اگر بوقت معاملہ کوئی قیمت متعین نہ کرے بلکہ یوں کہے کہ اگر ادھار لوگے تو تین روپیہ من قیمت ہے اور نقد لوگے تو دو روپیہ من یا یوں کہ ایک مہینہ کے ادھار پر دو روپیہ من اور تین مہینے کے ادھار پر تین روپیہ من دوں گا۔ یہ صورت تو ناجائز ہے قال فی العالمگیری من الباب العاشر فی الشروط الی تفسد البیع شہرین بكذا لم یجز کذا فی الخلاصة (عالمگیری، کشوری ج ۳ ص ۱۵۲) اور اگر معاملہ اس طرح نہ کرے بلکہ پہلے یہ معلوم کر کے کہ یہ شخص ادھار لے گا قیمت میں بہ نسبت نقد کے زیادہ بڑھاوے تو جائز ہے۔

کما فی الہدایہ من باب المزابحة الا بری انہ یزاد فی الثمن لا جل و مثله من البحر والدر المختار، والشامی والفتح اور جو صورت زیادتی قیمت کی سوال میں ذکر کی گئی ہے وہ صحت ثانیہ کے اندر داخل ہے اس لئے یہ معاملہ جائز صحیح ہے الخ (فتاویٰ دارالعلوم قدیم ص ۱۳، ص ۱۲ ج ۸)

فتاویٰ محمودیہ میں ہے۔

(سوال) زید مثلاً سینے کی مشین یا ریڈیو وغیرہ کی تجارت کرنا چاہتا ہے اور اس میں یہ روان کہ نقد فروخت کرنے کی قیمت علیحدہ مقرر کی جاتی ہے اور قسط وار ادا کرنے میں قیمت نقد سے زیادہ لی جاتی ہے تو اس طرح تجارت کرنا جائز ہے یا نہیں؟ اگر جائز ہے تو کیا یہ صورت جواز کی ہو سکتی ہے کہ زید اپنی دوکان کے دو حصے کر لے ایک میں نقد کا بھاد رکھے ایک میں ادھار کا؟

(الجواب) حامداً ومصلياً ومسلماً۔ اگر مجلس عقد میں ہی نقد یا ادھار کا معاملہ صاف ہو جائے۔ کہ خریداری نقد ہے یا ادھار تو اس طرح تجارت درست ہے۔ فقط واللہ سبحانہ تعالیٰ اعلم (فتاویٰ محمودیہ ص ۵۵ ج ۳ کتاب البیوع) فقط واللہ اعلم بالصواب۔

مہوا پھل ان لوگوں کو بیچنا جو اس سے شراب کشید کرتے ہیں:

(سوال ۲۳۱) اس طرف ایک پھل ہوتا ہے جسے غریب عوام بطور غذا بھی استعمال کرتے ہیں اس کا نام مہوا ہے لیکن

زیادہ تر اس سے شراب کشید کی جاتی ہے، اس کو جمع کر کے رکھنا اور موسم کے بعد اس کو فروخت کرنا کافی نفع بخش ہوتا ہے لیکن موسم کے بعد جو لوگ خریدتے ہیں وہ عموماً شراب بنانے کے لئے ہی خریدتے ہیں، اس کی تجارت جائز ہے یا نہیں؟ مینواتو جروا۔ کھنڈوہ، مدھیہ پردیش)

(الجواب) موسم کے بعد مہوا کے خریدار عموماً اس سے شراب کشید کرتے ہیں اس لئے ان لوگوں کو بیچنا جو اس سے شراب بناتے ہیں ممنوع ہے لہذا اس میں اعانت علی المعصیت ہے، فرمان خداوندی ہے ولا تعاونوا علی الاثم والعدوان یعنی معصیت اور زیادتی کے کاموں میں ایک دوسرے کی اعانت مت کرو (سورہ مائدہ پ ۶) اور جو لوگ اس کا جائز استعمال کرتے ہیں ان کو بیچنا ممنوع نہیں۔ فقط واللہ اعلم بالصواب۔ ۷ جمادی الثانی ۱۴۰۱ھ۔

کالا گڑ جو صرف شراب بنانے میں استعمال ہوتا ہے اس کی تجارت کرنا:

(سوال ۲۳۲) گڑ کی ایک خاص قسم ہے جسے کالا گڑ کہا جاتا ہے وہ صرف شراب بنانے میں استعمال کیا جاتا ہے اور کسی کام میں مستعمل نہیں ہوتا از روئے شریعت اس کی تجارت درست ہے یا نہیں۔ مینواتو جروا۔

(الجواب) جب اس کا لے گڑ کا استعمال صرف شراب بنانے میں ہی ہوتا ہے تو لا تعاونوا علی الاثم والعدوان کے پیش نظر شرعاً اس کی تجارت کی اجازت نہیں ملے فقط واللہ اعلم بالصواب۔

(۱) ادھار بیچنے پر زیادہ قیمت لینا کیسا ہے؟ (۲) خریدار وقت مقررہ پر پیسے

ندے سکے تو زیادہ رقم لینا کیسا ہے :

(سوال ۲۳۳) ہم کپڑے کا کاروبار کرتے ہیں، ہمارا طریقہ یہ ہے کہ نقد لینے پر کم قیمت اور ادھار خریدنے پر زیادہ قیمت لیتے ہیں تو اس طرح بیچنا جائز ہے یا نہیں؟ اور اگر خریدار مقررہ وقت پر پیسے نہ دے سکے تو کچھ زیادہ رقم لینا کیسا ہے؟ مینواتو جروا۔

(الجواب) نقد بیچنے پر کم قیمت اور ادھار بیچنے پر زیادہ قیمت لے سکتے ہو مگر شرط یہی ہے کہ معاملہ طے کرنے کے وقت ایک ہی بات ہو اور دام بالکل متعین کر دیئے جائیں، آپ اپنے خریدار سے پوچھ لیجئے وہ کس طرح خریدنا چاہتا ہے وہ اپنا جو منشا ظاہر کرے اسی کے موافق دام بتا کر معاملہ (سودا) طے کر لیا جائے۔

ادھار خریدنے کی صورت میں اگر خریدار متعین شدہ مدت میں پیسے نہ دے سکا تو اس کی وجہ سے زیادہ رقم لینا جائز نہیں، ہدایہ اخیرین میں ہے لان الاجل لا یقابله شیئی من الثمن (ہدایہ اخیرین ص ۵۸ باب المربحة)

الجوهرة اخیرہ میں ہے (قوله ولو كان له الف مؤجلة جیاد فصلا لحدہ علی خمس مائة حالة لم یجز) لان المعجل خیر من المؤجل وهو غیر مستحق وذلك اعتباراً عن الاجل وهو حرام (الجوهرة النيرة ص ۶ ج ۲، کتاب الصلح) فقط واللہ اعلم بالصواب۔

لہ۔ لہ جائز ہے۔ ملاحظہ فرمائیں اسی باب کا پہلا عنوان ص ۱۵۵ پر۔

حق تعلی بیچنا:

(سوال ۲۳۴) حاجی عمر حسن صاحب کا انتقال ہو گیا، مرحوم نے اپنے پیچھے چار بیٹے اور تین بیٹیاں چھوڑیں ہرگز میں تین منزلہ بلڈنگ بھی ہے، ایک شخص محمد جمیل نے مرحوم کے بیٹوں سے درخواست کی کہ میں آپ لوگوں کی بلڈنگ کے تیسرے منزلہ کی چھت پر مکان تعمیر کرنا چاہتا ہوں اور اس کے بدل میں تم کو ۵۰ ہزار روپے دوں گا، اس پر مرحوم کے بیٹے تیار ہو گئے اور مجلس درخواست ہو گئی، صبح کو مرحوم کے چاروں بیٹوں نے اس پر غور و خوض کیا تو ان کو اندازہ ہوا کہ اگر ہم خود اس جگہ مکان بنائیں تو اس کی قیمت لاکھوں روپے آسکتی ہے تو ان کو بہت افسوس ہوا کہ ہم نے بغیر غور و فکر کئے یہ معاملہ کر لیا، جب اس کی اطلاع بہنوں کو دی گئی تو انہوں نے فوراً اعتراض کیا کہ ہماری اجازت کے بغیر تم لوگوں نے ہمارے حصہ میں کیوں سودا کیا، ہمیں یہ سودا منظور نہیں، اس کی اطلاع جب محمد جمیل کو دی اور معاملہ منسوخ کرنے کا ہم نے مطالبہ کیا تو وہ اس پر راضی نہیں اور تیسرے منزلہ کی چھت پر چوتھی منزل بنانے پر مصر ہیں، آپ اس سلسلہ میں ہماری رہنمائی فرمائیں، اس صورت کا کیا حکم ہے؟ بیع منسوخ کرنا جائز ہے یا نہیں؟ مینواتو جروا۔

(الجواب) صورت مسئلہ میں جو بیع ہوئی ہے وہ صحیح نہیں ہے، یہ حق تعلی کی بیع ہے اور حق تعلی کی بیع شرعاً جائز نہیں ہے، ہدایہ اخیرین میں ہے: واذا كان السفلى لرجل وعلوه لاخر فسقطا او سقط العلو وحده فباع صاحب العلو علوه لم یجز لان حق التعلی لیس بمال لان المال ما یمکن احرازه والمال هو المحل للبیع (ہدایہ اخیرین ص ۴۰، باب البیع الفاسد)

لہذا مذکورہ معاملہ صحیح نہیں ہے اور محمد جمیل کا اصرار شرعاً قابل قبول نہیں، نیز مذکورہ صورت میں بہنوں کا بھی حق ہے اگر یہ معاملہ صحیح بھی ہوتا تب بھی بہنوں کے حصہ میں ان کی اجازت پر موقوف رہتا اگر وہ اجازت دیتیں تو معاملہ صحیح ہو جاتا اور اگر انکار کر دیتی تو ان کے حصے میں معاملہ ختم ہو جاتا خلاصہ یہ کہ صورت مسئلہ میں معاملہ بھی صحیح نہیں اور بہنیں بھی راضی نہیں، لہذا محمد جمیل کو مکان بنانے پر اصرار نہیں کرنا چاہئے، شرعاً ان کو مکان بنانے کا حق نہیں ہے۔ فقط واللہ اعلم بالصواب۔

اخبارات خریدنے کے بارے میں:

(سوال ۲۳۵) روزنامہ، ہفتہ وار، ماہنامہ وغیرہ رسائل کی خریداری کا کیا حکم ہے وجہ شہ یہ ہے کہ پرچوں کی تعداد غیر متعین ہے، صفحات کتنے وہ بھی غیر متعین ہوتے ہیں۔ نیز رسالہ کا طول و عرض اور سائز کا تعین نہیں اور یہ بھی تفصیل نہیں کہ مضامین اور اخبار کتنے صفحات میں ہوں گے اور اشتہارات کتنے صفحات میں آئیں گے؟ خصوصی نمبر آکتنے ہوں گے اور تعطیلات کی بنا پر کتنے نمبرات بند رہیں گے وغیرہ یہ باتیں غیر معلوم ہیں۔ مینواتو جروا۔

(الجواب) اخبارات اور ماہنامہ کی یہ خریداری جائز ہے۔ اس قسم کی جہالت سے بیع فاسد اور معاملہ ناجائز نہیں ہو جاتا۔ کیونکہ اس قسم کی جہالت مفصی الی المنازعة نہیں بنتی بیع کو فاسد کرنے والی جہالت وہ ہے جس سے جھگڑا پیدا ہو (حیۃ اللہ الباقی ج ۲ ص ۳۲۵) حوالہ آنے والے جواب میں دیکھ لیا جائے۔ از مرتب (فیض الباری شرح بخاری ج ۳ ص ۲۵۹) شامی وغیرہ میں بالتفصیل مذکور ہے۔ ملاحظہ ہو۔ فقط۔

اخبارات و رسائل کی خریداری کا کیا حکم ہے

(سوال ۲۳۶) روزنامے، ہفتہ وار اور ماہنامے وغیرہ رسائل کی خریداری کا کیا حکم ہے؟ وجہ اشکال یہ ہے کہ شماروں کی تعداد متعین نہیں اور پر سے صفحات کتنے وہ بھی غیر متعین، نیز اخبار کا طول و عرض اور تقطیع بھی متعین نہیں اور یہ بھی کہ مضامین اور خبریں کتنے صفحات میں ہوں گے اور مالک کے لئے نفع بخش اشتہارات کتنے صفحات میں ہوں گے؟ مخصوص نمبر کتنے ہوں گے؟ تعطیلات کی وجہ سے کتنے شمارے بند رہیں گے؟ وغیرہ چیزیں مجھول ہوتی ہیں؟

(الجواب) اخبارات اور ماہناموں کی یہ خریداری جائز ہے اس قسم کی جہالت مفضی الی النزاع نہیں ہے مفسد بیع وہ جہالت ہے جو مفضی الی النزاع ہو۔ (فیض الباری علی صحیح البخاری ج ۳ ص ۲۵۹، شامی وغیرہ) وما کل جہالة تفسد البیع فان کثیر امن الامور بترک مهملاً فی البیع واشتراط الاستقصاء ضرر و لکن المفسد هو المفضی الی المنازعة (حجة الله البالغة ج ۲ ص ۳۲۵ البیوع المنہی عنها النہی بعض البیوع والمکاسب) فقط والله اعلم بالصواب۔

ماہنامہ وغیرہ کی لائف ممبری:

(سوال ۲۳۷) کیا فرماتے ہیں علماء دین و مفتیان شرع متین اس مسئلہ میں کہ اکثر موقر اخبارات و رسائل اور بعض وہ ادارے جو اپنے اراکین اور ممبروں سے سالانہ چندہ وصول کرتے ہیں ان میں لائف ممبری کا طریقہ عام طور پر جاری ہے یعنی جو کچھ چندہ سالانہ ہوتا ہے اس سے کافی زیادہ رقم یکمشت وصول کر لیتے ہیں۔ مطلب یہ ہوتا ہے کہ جب تک یہ ادارہ ہے وہ اس کے مستقل ممبر اور رکن ہیں اور جب تک رسالہ یا اخبار جاری رہے گا ان کی خدمت میں جزاء احسان کے طور پر اعزازی حیثیت سے پہنچتا رہے گا اب ان سے سالانہ چندہ نہیں لیا جائے گا نیز ممبر بننے والے اور بنانے والے اس کو ایک مخصوص عطیہ تصور فرماتے ہیں۔ عنوان چندہ کا ہوتا ہے مگر حقیقت عطیہ کی ہوتی ہے۔ چنانچہ اگر رسالہ بند ہو جائے تو لائف ممبر اس سے واپسی رقم کا مطالبہ نہیں کرتا اور عطیہ لینے والے بھی پابند نہیں ہوتے بلکہ بسا اوقات لائف ممبر ان سے اور عطیات بھی وصول کرتے رہتے ہیں۔ سوال یہ کہ ایسا ممبر بننا اور اس عنوان سے عطیہ وصول کرنا شرعاً جائز ہے یا نہیں؟ بعض اخبار والے ان ممبروں کا عنوان بھی بدل دیتے ہیں۔ مثلاً محسن اعظم مربی معاون۔ بیوا تو جروا۔ بتاریخ ۳۱ جولائی ۵۸ھ علی بھائی اسماعیل پان والا کاوی ضلع بھروچ۔

(الجواب) یہ لائف ممبری ایک اعزازی و احترامی ہے اور جو کچھ وہ ممبر دیتا ہے وہ عطیہ اور بخشش اور اعانت و امداد ادارے کی مقصود ہوتی ہے اس لئے جائز ہے۔ پرچہ اور رسالہ یا اخبار ان کے پاس پہنچایا جاتا ہے وہ بھی خریداری کے سلسلہ میں بھیجا نہیں جاتا بلکہ اعزازی طریقہ پر ہدیہ ہی ہوتا ہے یہ بیع و شرا نہیں ہے تا کہ بیع و شمن کسی درجہ میں جا کر مجھول ہو جائیں اور بیع ناجائز ہو۔ الحاصل یہ صورت جائز ہے۔ اس عنوان سے عطیہ وصول کرنے میں کچھ حرج نہیں ہے۔ واللہ تعالیٰ اعلم۔ سید مہدی حسن مفتی دارالعلوم دیوبند۔ ۱۵/۱۰/۱۴

صورت مسئلہ میں جب کہ لائف ممبر اور معاون و مربی بننے اور بنانے اور چندہ فیس لینے اور دینے والوں کی نیت امداد و استمداد اور عطیہ کی ہوتی ہے مبادلہ اور نفع خوری مقصد نہیں ہوتا! اور پرچہ بطور جزاء احسان اور اعزازی

حیثیت سے پیش کیا جاتا ہے تو یہ صورت بلاشبہ جائز ہے۔ یہ صورت قمار بازی یا بیع فاسد کی نہیں ہے۔ قمار بازی میں لوگوں سے ان کے مالوں کو چھین لینا ہے جس کا مدار اتباع جہل و حرص، باطل آرزو اور فریب پر ہے اور اس کو تمدن اور تعاون میں کچھ دخل نہیں ہے۔ خسارہ پانے والا اگر سکوت کرتا ہے تو غصہ اور ناامیدی کی حالت میں کرتا ہے اور جیتنے والے کو خوشی اور لذت حاصل ہوتی ہے۔

اعلم ان المیسر سحت باطل لانه اختطاف لا موال الناس عنہم معتمد علی جہل و حرص و منیة باطلہ و رکوب غرر تبعثہ ہذہ علی الشرط و لیس له دخل فی التمدن و التعاون الخ (حجة الله البالغة ج ۲ ص ۳۱۷ من ابواب ابتغاء الرزق البیوع المنہی عنها)

یہاں نہ نقصان کا مظنہ ہے نہ خسارہ کا اندیشہ! نہ باطل آرزو کا فرما ہے نہ قرب کا ادنیٰ شائبہ! یہاں تو امداد اور عطیہ کا قبول کر لینا اور کار خیر میں لگ جانا اور بقا و ترقی ادارہ کا ذریعہ بن جانا ہی اصل کامیابی ہے۔ یہاں کسی کی ہار نہیں ہوتی جب یہ صورت قمار نہیں ہے اور نہ نیت قمار بلکہ عطیہ ہے تو اسے قمار بازی کیسے کہا جاسکتا ہے؟

حدیث میں ”بیع مزبہ“ کو بوجہ لزوم ربوانا جائز قرار دیا گیا ہے اور ”عریہ“ کو اس نئی سے مستثنیٰ فرما دیا۔ اس کی وجہ حضرت شاہ ولی اللہ کے نزدیک نیت قمار نہ ہونا ہے! فرماتے ہیں۔ و رخص فی العرايا بخر صہا من التمر فیما دون خمسة او سق لانه عرف انہم لا یقصدون فی ذالک القدر المیسر و انما یقصدون اکلہ رطباً۔ یعنی عریہ میں جب کہ پھل پانچ سق سے کم ہوں نبی کریم ﷺ نے چھوڑوں کے ساتھ اندازہ کر کے بیع کرنے کی رخصت دی کیونکہ نبی کریم علیہ الصلوٰۃ والسلام جانتے تھے کہ اتنی مقدار میں لوگ قمار کا قصد نہیں رکھتے بلکہ تازہ کھجوریں کھانا چاہتے ہیں الخ (حجة الله البالغة ایضاً ج ۲ ص ۳۲۲) اور یہ صورت مبادلۃ المال بالمال بطریق الا کتساب کی بھی نہیں ہی کہ معاملہ بیع و شرا ٹھہرا کر بیع فاسد اور معاملہ ناجائز قرار دیا جائے۔ بیع کی تعریف میں کہا گیا ہے۔

هو مبادلة شیء بمثلہ علی وجہ مخصوص ای بايجاب او تعاط مخر التبرع من الجانبین والہیة بشرط العوض (درمختار کتاب البیوع ج ۳ ص ۵۰۲) و یقال هو فی الشرع عبارة عن ايجاب وقبول فی مالین لیس فیہما معنی التبرع وهو قول العراقيين كالشيخ واصحابه وقيل هو عبارة عن مبادلة مال بمال لا علی وجہ التبرع وهو قول الخراسين كصاحب الهدایہ واصحابہ الخ (الجوہرۃ النیرۃ ج ۱ ص ۱۸۷ ایضاً) و ینبغی ان یزاد فید بطریق الا کتساب کما وقع فی الکتب لاخراج مبادلة لوازم مالہما بطریق الہیة بشرط العوض فانه لیس بیع ابتداء وان کان فی حکمہ بقاء انتہی (مجمع الانہر ایضاً ج ۲ ص ۳)

ممبری فیس، رسائل کا لوازم (چندہ) اور قیمت نہیں ہے، عطیہ ہے، دونوں میں بین فرق ہے اور لوازم و شمن رسالہ بند ہو جانے پر واپس لیا جاتا ہے ممبری فیس کا مطالبہ نہیں کیا جاتا کہ عطیہ ہے۔ اگر کسی نے مطالبہ کیا تو وہ غیر دستور، غیر اخلاقی اور رجوع عن الہبہ کی قسم ہوگا۔ لائف ممبری ایک عنوان ہے، مقصد امداد و استمداد ہے، معاملات میں اعتبار معانی کا ہوتا ہے الفاظ اور عنوان کا اعتبار نہیں ہوتا۔ العبرة للمعانی لا للالفاظ (درالمنقی) العبرة فی العقود للمعانی (ہدایہ)

لائف ممبری ایک اعزازی چیز ہے اس سے مراد دائمی سرپرستی ہے، قومی مذہبی و اصلاحی اداروں انجمن اسلام محفل اسلام کے بھی لائف ممبران ہوتے ہیں ان سے بڑی رقم وصول کی جاتی ہے ان کے لئے عام ممبران کی طرح سالانہ ممبری فیس کا چندہ دینے اور تجدید ممبری کی ضرورت نہیں ہوتی، یہ حضرات اداروں کے دائمی ممبر اور معاون و سرپرست مانے جاتے ہیں ان کے لئے اعزاز ہے ان کے حقوق بھی نسبتاً کچھ زیادہ ہوتے ہیں۔ اس طریقہ عمل سے ادارہ کے لئے مدد اور چندہ حاصل کیا جاتا ہے۔ یہی طریقہ بعض دینی، علمی، اصلاحی ماہناموں نے بھی اختیار کیا ہے وہی لوگ لائف ممبر اور معاون و مربی وغیرہ خصوصی ممبران بنتے ہیں جن کو ادارہ سے ہمدردی ہوتی ہے، یا صاحب ادارہ سے خصوصی تعلق ہوتا ہے۔ یہ ممبران اہل خیر دیندار، اہل علم اور علم دوست، حضرات ہوتے ہیں، ان کی خدمت میں تاحیات یا تا بقا ادارہ بطور جزاء احسان اور تحفہ رسالہ پیش کیا جاتا ہے اور یہ اہل ادارہ کا اخلاقی فریضہ ہے۔ جس کی ہدایت حدیث شریف میں بھی آئی ہے۔ ارشاد نبوی ہے کہ: جس کو کوئی چیز عطا کی جائے اور اس کے پاس کوئی چیز دینے کے قابل موجود ہو تو اس کا بدلہ دے اور جس کے پاس کچھ دینے کے قابل (چیز) نہ ہو تو وہ اس کی مدح کرے الخ۔ مسن اعطی عطاء فوجد فلیجز بہ ومن لم یجد فلیش فان من انشی فقد شکرو ومن کتم فقد کفر (مشکوۃ شریف ص ۲۶۱ باب العطایا)

یہ صورت بہ اور تبرع من الجانبین کی ہے یعنی ایک دوسرے کو بلا شرط عوض بطریق احسان و جزاء احسان عطیہ دینے اور امداد کرنے کی ایک مفید اور مستحسن تمدنی و تعاونی صورت ہے ہبہ کی تعریف یہ ہے۔ تملیک عین مجاناً ای بلا عوض لا ان عدم العوض شرط فیہ در مختار مع الشامی کتاب الہبہ ج ۵ ص ۶۸۷ یعنی کسی چیز کا کسی کو مفت اور بلا شرط عوض مالک بنادینا ہے نہ یہ کہ عدم عوض ہبہ میں شرط ہے (در مختار ہر عوض اور ہر بدلہ بیع کو مستلزم نہیں ہے۔ چنانچہ دینی اور علمی اداروں، انجمن اور محفل وغیرہ کے لائف ممبر اور دائمی سرپرست کو کچھ نہ کچھ حقوق حاصل ہوتے ہیں جو ظاہراً ممبری فیس ہی کی بدولت حاصل ہوتے ہیں۔ مضمون نگار اور فتاویٰ نویس کی خدمت میں بھی بالاسلام پرچہ پیش کیا جاتا ہے یہ بھی ظاہراً مضمون اور فتاویٰ کی برکت ہے۔

مجلس استقبالیہ کے خصوصی ممبران کے لئے جنہوں نے بطور چندہ فیس بڑی رقمیں (مثلاً ۵۰/، ۱۰۰/، ۲۵۰/، ۵۰۰/، ۱۰۰۰/) عطا کی ہیں۔ طعام و قیام کا انتظام مجلس استقبالیہ کی جانب سے کیا جاتا ہے وہ بھی بظاہر چندہ دینے ہی کی بدولت ہے۔ تاہم یہ صورتیں عقد بیع و شرا میں داخل نہیں کی جاتی تبرع من الجانبین میں شمار ہوتی ہیں۔ اس لئے ان کا مطالبہ نہیں ہوتا۔ یہی حقیقت لائف ممبری وغیرہ کی سمجھنا چاہئے۔

تبرع کی چند قسمیں ہیں۔ ایک تو صدقہ ہے جب کہ اس سے حق تعالیٰ کی خوشنودی مقصود ہو اور دوسرا ہبہ ہے جب کہ اس کے ساتھ اس شخص کو خوش کرنا مقصود ہو جس کو وہ شے دی گئی ہے۔

الحاصل لائف ممبری کی صورت سودا بازی اور تجارتی نہیں ہے جیسا کہ مذکور ہوا، مزید اطمینان کے لئے عرض ہے کہ رسالوں کا سالانہ لوازم (چندہ) معمولی دورو پے، چار روپے اور پانچ روپے ہوتا ہے اور لائف ممبری اور معاون و مربی کی فیس (چندہ) = ۵۰/، = ۱۰۰/ روپے، = ۲۵۰/ روپے، = ۵۰۰/ روپے اور اس سے بھی زیادہ! اگر تجارتی

معاملہ ہے تو ایک تاجر یہ بھی غور کرے گا کہ یہ رقم کب وصول ہو سکے گی؟ اور یہ بھی غور کرے گا کہ اتنی رقم اتنے سال کے رہنے سے فائدہ کیا اور کتنا ہوگا؟ اور پرچہ کی زندگی ہی آج کل کیا ہوتی ہے۔ ان باتوں کو سوچنے کے بعد ضرور وہ اس نتیجے پر پہنچے گا کہ اس میں تو سراسر نقصان ہے۔ اس سے بہتر تو یہ ہی ہر سال لوازم ادا کرتے رہیں، اب اگر وہ اس نقصان کو دیکھتے ہوئے ممبر بنتا ہے تو ظاہر ہے معاوضہ مقصود نہیں بلکہ امداد مقصود ہے۔ بعض نے ممبری کے درجات مقرر کئے ہیں تاکہ حسب حیثیت حصہ لیا جاسکے۔ ۵۰/ روپیہ اور اس سے زائد عطا کرنے والا معاون شمار ہوگا اور ۱۰۰/ روپے یا اس سے زائد دینے والا مربی شمار ہوگا۔ مگر جزائے حساب کے طور پر پرچہ بلا فرق مراتب سب کو ایک ہی دیا جاتا ہے۔ حالانکہ تجارتی اصول سے۔ ۵۰/ والے کو اگر ایک دیا جاتا ہے تو ۱۰۰/ والے کو دو بلکہ زیادہ پرچہ دینے چاہئیں اور ۱۵۰/ والے کو تین پرچے بلکہ زیادہ۔ اسی طرح ۲۰۰/ دینے والے کو چار پرچے یا پانچ، چھ اور ۲۵۰/ والے کو اس سے زیادہ دیا جانا چاہئے۔ اعلیٰ ہذا رقم دینے والے کا مقصد تجارت اور پرچہ ہی حاصل کرنا ہوتا تو ادنیٰ فیس پچاس روپے سے بھی حاصل کر سکتا تھا پھر ۵۰/ روپے، ۱۰۰/ روپے، ۳۰۰/ اور اس سے بھی زیادہ رقمیں کیوں دیتا ہے۔ اس لئے کہ مقصد امداد ہے، تجارت مقصد نہیں۔

علاوہ ازیں اتنی بڑی رقمیں ادا کرنے والے حضرات اور لینے والے کے درمیان کوئی قول و قرار اور عہد تحریر عمل میں بھی نہیں آتا۔ حالانکہ سرکاری کاغذات پر باقاعدہ تحریر عمل میں لانا چاہئے تھا تاکہ پرچہ بھیجنے پر پابند رہے۔ مگر یہاں نہ کوئی بیع ہے نہ کوئی معقود علیہ ہے جس کے بارے میں تحریر عمل میں لائی جائے۔ البتہ جس طرح رسالہ کا خریدار سالانہ لوازم ادا کر کے اپنے نام ایک سال کے لئے رسالہ جاری کراتا ہے اسی طرح لائف ممبر وغیرہ بھی ایک مقررہ رقم بطور لوازم و قیمت ادا کر کے عمر بھر کے واسطے اپنے نام رسالہ جاری کراتا ہو اور اصل مقصد رسالہ ہوتا ہے شک یہ صورت عقد بیع و شرا کی تھی اور بیع مجہول ہونے کی وجہ سے بیع فاسد ہوتی جیسا کہ امداد الفتاویٰ میں ہے۔ لیکن مذکور الصدر صورت ایسی نہیں ہے۔

نیز یہ صورت ہبہ بشرط العوض کی بھی نہیں ہے جس کے لئے شرط ہے۔ عقد ہبہ میں عوض کی شرط لگی ہو جس کا حکم ابتداء ہبہ اور انتہاء بیع کا ہے اگر المعروف کا المشروط کے قاعدہ سے ہبہ بشرط عوض کی صورت بھی مان لی جائے تب بھی یہ معاملہ جائز اور بہت صحیح ہے کیونکہ جہالت عوض کی وجہ سے شرط عوض باطل اور بہت صحیح ہو جاتا ہے۔

وقید العوض بكونه معیناً لا نه لو كان مجهولاً بطل اشتراطه فيكون هبة ابتداءً وانتهاً (در مختار مع الشامی ج ۳ ص ۱۵۷ کتاب الہبہ مسائل متفرقہ)

بہر حال! لائف ممبر اور معاون و مربی اور محسن کے عنوان سے ممبر بننا اور بنانا اور عطیہ اور امداد دینا اور لینا شرعاً جائز ہے۔ ہاں اگر کسی کی نیت قمار یا تجارت و تبادلہ کی ہے یا کسی جگہ کا عرف ہی ایسا ہو تو اس کا حکم اس کے مطابق ہوگا۔ مگر ان تمام لائف ممبران کو (جن میں علماء بھی شامل ہیں) جن کی نیت امداد اور عطیہ کی ہے اور ان کی رقم اور امداد سے مسلمانوں کو اور دین و مذہب کو فائدہ پہنچتا ہو۔ قمار باز اور فعل حرام کا مرتکب قرار دینا کیسے صحیح ہو سکتا ہے۔ ہذا ملاحظہ الی الآن واللہ اعلم بالصواب۔

ہڈی کی تجارت کا حکم:

(سوال ۲۳۸) ہڈی کی تجارت جائز ہے یا نہیں؟ اور اگر جائز ہے تو کون سی ہڈی میں جائز اور کون سی میں ناجائز ہے؟ تشریح فرمادیں۔

(الجواب) حامد ومصليا ومسلما۔ انسان اور خنزیر کے سوا باقی حیوانات کی ہڈی کی تجارت درست ہے، خواہ مردار جانور کی ہڈی ہو۔ ولا يجوز بيع شعرا الخنزير لانه نجس العين۔ الی قولہ۔ ولا يجوز بيع شعور الانسان ولا الا تشفع به۔ الی قولہ۔ ولا بأس ببيع عظام الميتة الخ (ہدایہ ج ۳ ص ۳۹ بار البیع الفاسد) فقط والله اعلم بالصواب ۲۵ شعبان ۱۳۸۲ھ

آتش بازی کی تجارت کرنا کیسا ہے؟

(سوال ۲۳۹) آتش بازی (داروخانہ) پنانے کی تجارت کرنا کیسا ہے؟ اس کے یہاں کوئی ملازمت کرے تو کیا کم ہے؟ مینواتو جروا۔

(الجواب) آتش بازی میں اپنے مال کو ضائع کرنا ہے جو یقیناً فضول خرچی ہے اور قرآن مجید میں فضول خرچی کرنے والوں کو شیطان کا بھائی کہا گیا ہے، ارشاد خداوندی ہے ان المبذرين كانوا اخوان الشياطين، و كان الشيطان لرجه كفورا۔ بے موقع اڑانے والے شیطانوں کے بھائی ہیں اور شیطان اپنے پروردگار کا بڑا ناشکر ہے (قرآن مجید پ ۱۵ سورہ بنی اسرائیل)

لہذا آتش بازی گناہ کا کام ہے اس کی تجارت کرنا گناہ کے کاموں میں مدد کرنا ہے اور قرآن میں ہے ولا تعاونوا علی الاثم والعدوان (گناہ اور زیادتی کے کاموں میں ایک دوسرے کی اعانت مت کرو، پارہ نمبر ۶ سورہ مائدہ لہذا اس آیت مبارکہ کے پیش نظر اس کی اجازت نہیں ہو سکتی، نیز اس میں کافروں کی مذہبی رسم اور ان کے شعار میں تعاون کرنا بھی ہے، اور جو شخص آتش بازی کی تجارت کرتا ہو، اس کے یہاں ملازمت نہ کی جائے، تعاون علی الاثم بھی ہے اور ظاہر یہی ہے کہ ایسی مشتبہ کمائی ہی میں سے اسے تنخواہ دی جائے گی۔ فقط والله اعلم بالصواب۔

گڑیوں کی خرید و فروخت:

(سوال ۲۴۰) گڑیوں کو بیچنا، گھر میں بچوں کے کھیل کے لئے رکھنا کیسا ہے؟ مینواتو جروا۔

(الجواب) جو گڑیاں جاندار کی شکل کی ہوں گے گھر میں رکھنا اور اس کو بیچنا جائز نہیں ہے، موجب لعنت ہے، حدیث میں جاندار کی تصویر رکھنے پر بڑی سخت وعید آئی ہے، بچوں کے لئے بھی اس قسم کی چیز گھر میں نہ لائی جائے، ہاں ایسے کھلونے جو جاندار کی شکل پر نہ ہوں بچوں کے لئے لائے جاسکتے ہیں۔^(۱)

(۱) و ظاہر کلام النووی فی شرح الاحماع علی تحریم تصویر الحيوان، وقال، وسواء صنع له ما يمنه او لغيره فصنع حرام بكل حال لان فيه مضاهاة لخلق الله تعالى وسواء كان في نوب او بساط او درهم وانا، وحائط وغيره قوله او لغير ذي روح لقول ابن عباس للسان، فان كنت لا بد فاعلا فاصع الشكر وما لا نفس له رواه الشبان ولا فرق في الشجر بين المشمر وغيره، شامي، مكرهات الصلوة ج ۱ ص ۶۳۹، ۶۳۷

فتاویٰ محمودیہ میں ہے۔

(سوال) مسلمانوں کے گھروں میں بچوں کے لئے جو کھلونے ہوتے ہیں ان میں گڑیا وغیرہ اکثر و بیشتر ہوا کرتے ہیں، بچوں کو ایسے کھلونے کے ساتھ کھلانا کیسا ہے؟ مسلمانوں کے گھروں میں ان کا رکھنا کیسا ہے، مسلمانوں کو ان کی تجارت کرنا کیسا ہے؟

(الجواب) حامد ومصليا! گڑیا کی یا کسی اور کھلونے کی شکل و صورت جاندار کی نہ ہو تو کچھ مضائقہ نہیں، جاندار کی صورت بنانا اور گھر میں رکھنا منع ہے بچوں کے لئے بھی نہ رکھیں، ایسی صورتوں کی تجارت بھی نہ کریں فقط والله اعلم (فتاویٰ محمودیہ ج ۱۲ ص ۳۷۷) (بہشتی زیور ص ۱۷ حصہ نمبر ۵) فقط والله اعلم بالصواب۔

ناخن پالش بیچنا:

(سوال ۲۴۱) عورتیں ناخن پالش استعمال کرتی ہیں وہ بیچنا کیسا ہے؟ مینواتو جروا۔

(الجواب) ایسا ناخن پالش جو ناخن پر جم جاتا ہو اور اس کے نیچے پانی پہنچنے کے لئے آڑ بن جاتا ہو تو ایسا ناخن پالش استعمال کرنا جائز نہیں، گناہ ہے، وضو اور غسل جنابت درست نہ ہوگا، ایسا ناخن پالش نہ بیچا جائے گناہ پر تعاون ہوگا اور قرآن میں ہے ولا تعاونوا علی الاثم والعدوان گناہ اور زیادتی کے کاموں میں تعاون مت کرو (قرآن مجید پارہ نمبر ۶ سورہ مائدہ) فقط والله اعلم بالصواب۔

نرودھ بیچنا:

(سوال ۲۴۲) نرودھ (کوئڈم) بیچنا جائز ہے یا نہیں؟ مینواتو جروا۔

(الجواب) جائز طور پر اس کا استعمال کم ہے اور ناجائز طور پر اس کا استعمال زیادہ ہے اس لئے اس کی تجارت اختیار کرنا مناسب نہیں، اعانت علی المعصیۃ ہو سکتا ہے اور بدنامی سے بھی خالی نہیں اور بے حیائی کا بھی ذریعہ ہے۔ فقط والله اعلم بالصواب۔

مرغیوں کی بیٹ اور گائے بھینس کا گوہر بیچنا:

(سوال ۲۴۳) ہمارا مرغیوں کا فارم ہے، مرغیوں کی بیٹ بڑی مقدار میں جمع ہوتی ہے، یہ بیٹ بیچنا جائز ہے یا نہیں؟ اسی طرح گائے بھینس کا گوہر بیچنے کا کیا حکم ہے؟ مینواتو جروا۔

(الجواب) جائز ہے (کروہ بیع العلقة) رجیع الا دمی (خالصہ لا) یکرہ بل یصح بیع (السرقین) الزبل خلافاً للشافعی (قوله الزبل) وفي الشربلا لیه هو رجیع ما سوی الانسان (در مختار مع رد المحتار ۳۳۹/۵، فصل فی البیع، کتاب الحظر والا باحة) فقط والله تعالیٰ اعلم بالصواب۔

تصاویر پر مشتمل اخبارات کی تجارت:

(سوال ۲۴۴) رسائل و مجلات و اخبارات میں لوگوں کی تصاویر شائع ہوتی ہیں جیسے آج کل لیڈران ہند کی تو

آیا ان کا دیکھنا اور خریدنا از روئے شرع درست ہے یا نہیں؟

(الجواب) جن کا مقصد صرف مضامین ہے ان کی نظر اگر اتفاقاً تصاویر پر پڑ جائے تو معافی کی امید ہے اور جن کا مقصد ہی تصویر دیکھنا ہو تو یہ قابل مواخذہ ہو سکتا ہے خاص کر عورتوں کی تصویریں کہ جن میں بعض عریاں یا نیم عریاں تصاویر ہوں۔ (فتاویٰ محمودہ ۵/۱۰۷ بھی ملاحظہ فرمائیں) فقط واللہ اعلم بالصواب۔

راکھی بیچنا کیسا ہے؟

(سوال ۲۴۵) ہندوؤں کا ایک تہوار ”رکھشا بندھن“ آتا ہے جس میں بہن اپنے بھائی کو راکھی باندھتی ہے تو اس تہوار کے موقع پر راکھی بیچنا کیسا ہے؟ مینواتو جروا۔

(الجواب) راکھی بیچنا گویا کافروں کی مذہبی رسم میں تعاون کرنا ہے اس سے بچنا ہی چاہئے۔ فقط واللہ اعلم بالصواب۔

بيع الصرف

برٹیس پوسٹل آرڈر میں تبادلہ کرنے کے بارے میں:

(سوال ۲۴۶) افریقہ وغیرہ ممالک سے ہندوستان میں رقم آتی ہے یہ رقم برٹیس پوسٹل آرڈر مثل کاغذ کے نوٹ کے ذریعہ آتی ہے۔ نوٹ پر پاؤنڈ اسی طرح اس کی قیمت لکھی ہوئی ہوتی ہے، مذکورہ نوٹ پر رقم لینے والے کا نام وگاؤں لکھا ہوتا ہے۔ برٹیس پوسٹل کو یہاں تبادلہ کرنے میں سرکاری راہ سے ایک پاؤنڈ کی قیمت ۱۳ روپے ۲۵ پیسے دیئے جاتے ہیں۔ اگر وہ بلا کسی تحریر نام وگاؤں کے ہو تو خانگی تجارت اس کی قیمت اس سے زائد دیتے ہیں۔ یہاں پر بعض لوگ کہتے ہیں کہ اس پاؤنڈ کے خانگی تجارتوں سے زیادہ رقم لینا جائز نہیں ہے، سود ہے نیز اس میں سرکاری جرم بھی ہے اور بعض لوگ کہتے ہیں کہ پاؤنڈ مالک کو اختیار ہے جہاں چاہے اس کا تبادلہ کرے چاہے پوسٹ آفس۔ بینک وغیرہ میں جہاں سواتیرہ روپے ملتے ہیں یا خانگی میں جہاں زائد رقم ملتی ہے۔ تو اب حضرت والا سے جواب شافی مطلوب ہے۔ خانگی میں زائد رقم سے پاؤنڈ کو بیٹا جانا جائز ہے یا نہیں۔

(الجواب) سرکاری مقررہ متعین قیمت تیرہ روپے پچیس پیسے سے زائد رقم لینا بعض علماء کے نزدیک جائز نہیں ہے اور بعضے جواز کا فتویٰ دیتے ہیں۔ لہذا زیادہ لینے کی گنجائش ہے۔ مگر نہ لینا اولیٰ اور بہتر ہے۔ سرکاری جرم ہونے کی وجہ سے کبھی مستحق سزا ہونے کا اور ذلیل و رسوا ہونے کا اندیشہ ہے۔ جس سے خود کو بچانا ضروری ہے۔ فقط واللہ اعلم بالصواب۔

پھٹے ہوئے نوٹ کو اچھے نوٹ سے کمی بیشی کے ساتھ بدلنا:

(سوال ۲۴۷) پھٹے ہوئے نوٹوں کو اگر اچھے نوٹوں سے بدلنا ہو تو کمی بیشی کے ساتھ بدل سکتے ہیں یا نہیں امید ہے کہ جواب مرحمت فرما کر ہماری رہنمائی فرمائیں گے، مینواتو جروا۔

(الجواب) پھٹے ہوئے نوٹوں اور اچھے نوٹوں کا تبادلہ کمی بیشی کے ساتھ جائز نہیں ہے، جتنے پھٹے ہوئے نوٹ ہوں اتنے ہی اچھے نوٹ اس کا بدلہ میں ہونے ضروری ہیں، نیز یہ بھی ضروری ہے کہ اسی مجلس میں لین دین ہو جائے، ادھار معاملہ نہ ہو۔

ہدایہ اخیرین میں ہے وان كان الغالب عليهما (الدراهم والدنانير) الغش فليس في حكم الدراهم والدنانير. الى. وان بيعت بجنسها متفاضلاً جاز صرفاً للجنس الى خلاف الجنس فهي في حكم شيأين فضة و صفر لكنه صرف حتى يشترط القبض. الى. قال رضي الله عنه ومشانحنه لم يفتوا بجواز ذلك في العدالي والعتارفة فانها اعز الا موال في ديارنا فلوا ببيع التفاضل فيه ينتفع باب الربو ۱ (خط کشیدہ عبارت قابل غور ہے) (ہدایہ اخیرین ص ۹۳ کتاب الصرف) عصر حاضر کے علماء کی تحقیق یہ ہے کہ اب نوٹ ٹمن حقیقی کے مشابہ ہے۔ فتاویٰ محمودیہ میں ہے ”یہ اس وقت کا حکم ہے جب چاندی کا روپیہ عام طور پر ملتا تھا اب روپیہ عام طور پر زیادہ مقدار میں نہیں ملتا سب جگہ نوٹ ہی چاہو

ہے، لہذا اب نوٹ ہی بمنزلہ سکے کے ہے اور اس کے ذریعہ سے زکوٰۃ بھی ادا ہو جاتی ہے۔ فقط (فتاویٰ محمودیہ حاشیہ نمبر ۱ ص ۵۹ ج ۳، کتاب الزکوٰۃ)

”اہم فقہی فیصلے“ میں ہے۔

(۱) کرنسی نوٹ سند و حوالہ نہیں بلکہ ثمن ہے اور اسلامی شریعت کی نظر میں کرنسی نوٹ کی حیثیت زراصلاتی و قانونی کی ہے۔

(۲) عصر حاضر میں نوٹوں نے ذریعہ تبادلہ ہونے میں مکمل طور پر ثمن خلعتی (سونا چاندی) کی جگہ لے لی ہے اور باہمی لین دین نوٹوں کے ذریعہ انجام پاتا ہے اس لئے کرنسی نوٹ بھی احکام میں ثمن حقیقی کے مشابہ ہے لہذا ایک ملک کی کرنسی کا تبادلہ اسی ملک کی کرنسی سے کی ویشی کے ساتھ نہ تو نقد جائز ہے نہ ادھار (اہم فقہی فیصلے ص ۱۷، دوسرا فقہی سمینار، ناشر اسلامک فنڈ اکیڈمی) فقط واللہ اعلم بالصواب۔ ۱۰ شعبان المعظم ۱۴۱۵ھ۔

بیع کو موسم میں ادا کرنے کے وعدہ پر قیمت پہلے لینا کیسا ہے؟

(سوال ۲۳۸) کاشت کار تا جردوں سے روپے اس شرط پر لیتے ہیں کہ موسم میں غلہ وغیرہ فلاں قیمت سے ادا کریں گے۔ تاجر بھی اپنی مرضی کی قیمت سے غلہ وصول کرنے سے پہلے روپے دے دیتے ہیں جسے بیع سلم کہتے ہیں تو کیا یہ بیع جائز ہے؟ بینوا تو جردوں۔

(الجواب) یہ معاملہ اس طرح درست نہیں ہے کہ اناج اور اس کی ادائیگی کی تاریخ وغیرہ کوئی چیز متعین و مقرر نہیں۔ (۱) فقط واللہ اعلم بالصواب۔

بیع باطل و فاسد و مکروہ

گندا انڈا خریدنے کے بعد واپس دینا:

(سوال ۲۳۹) انڈا خریدنے کے بعد توڑا تو وہ گندا نکلا۔ اب واپس دے کر پیسے لینا کیسا ہے؟

(الجواب) جائز ہے! یہ انڈا کسی کام کا نہیں تھا تو اس کی بیع باطل ہوئی۔ لہذا جو قیمت دی تھی وہ واپس لے سکتا۔ ”بدنیہ آخرین“ میں ہے۔ من اشتری بیضاً او بطیخاً او قنّاء او خیّاراً او جوزاً فکسره فوجدہ فاسداً فان لم ینتفع به رجع بالثمن لانه لیس بمال فکان البیع باطلاً۔ (باب البیع الفاسد ص ۲۷) ہدایہ آخرین مجتہبانی۔

مردار کے چمڑے کی بیع درست ہے یا نہیں:

(سوال ۲۵۰) مردار جانور کی کھال اتار کر اس کو فروخت کرنا اور اس کی قیمت استعمال کرنا کیسا ہے؟ بینوا تو جردوں۔

(الجواب) مردار جانور کی کھال و باغٹ کے بعد بیچ سکتے ہیں اور اس کی قیمت استعمال کر سکتے ہیں۔ دباغٹ سے پہلے مردار کی کھال ناپاک ہے اس کو فروخت نہیں کر سکتے۔ فروخت کرے تو قیمت اپنے استعمال میں نہ لے، غریب محتاجوں کو صدقہ کر دے۔ ہدایہ میں ہے۔ ولا بیع جلود المیتۃ قبل ان تدبغ لانه غیر منفع بہ قال علیہ السلام لا تستفعوا من المیتۃ باہاب و هو اسم لغیر المدبوغ علی ما مر فی کتاب الصلوٰۃ ولا باس بیعہا والانتفاع بها بعد الدباغ لا نہا طہرت بالدباغ (ہدایہ ج ۳ ص ۳۹ باب البیع الفاسد)

مردار کی خرید و فروخت جائز نہیں:

(سوال ۲۵۱) بھینسیں میں بھینسوں کے جائے قیام میں مردہ بھینسیں اور ان کے بچوں کو اٹھانے اور نکالنے کے لئے ایسا بندوبست کیا گیا ہے کہ مردار بردار (مردہ جانور اٹھالے جانے والے) کچھ رقم جائے قیام کے شرکاء یا مالک کو دے دیتے ہیں اور پورے سال کا کانٹراک کر لیتے ہیں۔ یہ رام غیر مسلم تو لیتے ہیں مگر مسلمانوں کے لئے چونکہ مردار کی بیع حرام ہے یہ لوگ یہ رقم نہیں لے سکتے ہیں۔ بنا بریں مسلم پیشہ ور اپنی بھینسوں کو بلا عوض کنٹرکٹر کو دے دیتے ہیں اور اپنی فرصت سے مردار اٹھواتے ہیں تاخیر ہونے کی وجہ سے تعفن زیادہ ہو جاتا ہے۔ لہذا اس کے بارے میں حضرت والا رہنمائی فرماتے ہیں۔ کہ یہ رقم لے کر غرباء کو دے سکتے ہیں؟ پیشاب خانہ یا چورہا، اونا، جو عام لوگوں کے استعمال کے لئے ہو یا راستہ بنانے وغیرہ رفاء عام کے کاموں میں خرچ کر سکتے ہیں۔

(الجواب) بے شک مردہ جانوروں کی بیع کرنا یا خوردنوش کے لئے کسی کو دینا جائز نہیں ہے، حرام ہے۔ مردار کی بیع باطل ہے و اذا کان باحد العوضین او کلاهما محرماً فالبیع فاسد کالبیع بالمیتۃ (وقولہ بیع المیتۃ والدم والخمر باطل لانہا لیست اموالاً) (ہدایہ ج ۳ ص ۳۳ ایضاً)

صورت مسئلہ میں مزدوری دے کر مزدوروں سے مردار اٹھانے کا الگ بندوبست ہو سکتا ہو تو ایسا کرنا لازم

(۱) و شرطہ ای شروط صحنہ النی تذکر فی العقد سبعة بیان جنس، کبر او عمر و بیان نوع کمفی و بعلی وصف کجید او ردی و قدر ککذا کیلا لا ینقبض ولا ینحفظ واجل و اقلہ فی المسلم، شہر بہ یفتی۔ درمختار مع الشامی باب المسلم ج ۵ ص ۲۱۴۔

ہے۔ مگر جب یہ ممکن نہ ہو اور مجبوراً قیام گاہ کے شرکاء کے ساتھ شریک ہونا ہی پڑے تو وہ رقم کسی غریب مجبور و محتاج کو دے دینی ضروری ہے، رفا عام کے طام میں بھی لسا سکتے ہیں، مردار جانوروں کے چمڑے و باغٹ کے بعد بیچ سکتے ہیں اور کام میں لے سکتے ہیں۔ قبل از دباغت ناجائز ہے۔ ولا بیع جلود الميتة بل ان تدبغ لانه غیر منتفع به قال عليه السلام ولا تستفعا من الميتة باهاب هو اسم لغير المد بوع الخ (ہدایہ ج ۳ ص ۲۱۵ باب بیع الفاسد فقط واللہ اعلم بالصواب۔

سور کے بال کے برش بیچنا:

(سوال ۲۵۲) ہمارا برش بنانے کا کارخانہ ہے برش سور کے بال سے بنتے ہیں، جس کی صورت یہ ہوتی ہے کہ بال بیچنے والے زندہ سور کے بال کاٹتے ہیں اور ان کو پانی اور دوا سے پانچ مرتبہ دھوتے ہیں، ہم ان بالوں کو خرید کر دو بارہ گرم پانی میں رنکتے ہیں اور پھر اس سے برش بناتے ہیں، وہ برش گھر کی دیواریں، کھڑکیاں، دروازے وغیرہ رنکنے کے کام میں استعمال ہوتے ہیں۔

دریافت طلب امر یہ ہے کہ سور کے بال کے برش بنا کر بیچنا جائز ہے یا ناجائز؟ اور اس کی آمدنی کا کیا حکم ہے؟

(۲) اگر ہم دوسروں سے تیار برش خرید کر دوسروں کو بیچیں تو کیا حکم ہے؟ مینواتو جروا۔

(الجواب) (۲۱) ظاہری روایت اور تصحیح قول کے مطابق سور کے بال بیچنا جائز نہیں ہے، اس کو بیچ کر جو ثمن حاصل ہوگا وہ ثمن بائع (بیچنے والے) کے لئے حلال اور طیب نہ ہوگا چاہے اپنے کارخانہ میں سور کے بال کے برش بنا کر بیچیں یا کسی اور جگہ سے تیار برش خرید کر بیچیں، ہدایہ اخیرین میں ہے (ولا یجوز بیع شعرا الخنزیر لانه نجس العین فلا یجوز بیعه اھانۃ له ویجوز الانفاق به للخرازین للضرورة فان ذلک العمل لا یتاتی بدونہ ویوجد مباح الاصل فلا ضرورة الی البیع الخ (ہدایہ اخیرین ص ۳۹ باب البیع الفاسد)

درمختار میں ہے (وشعر الخنزیر) لنجاسة عينه فیبطل بیعه ابن کمال وان جاز الانفاق به ضرورة الخرز حتی لو لم یوجد بلا ثمن جاز الشراء للضرورة وکره البیع فلا یطیب ثمنه لاح (درمختار مع شامی ص ۱۵۶، ص ۱۵۷ ج ۲ کتاب البیوع باب البیع الفاسد)

بدائع الصنائع میں ہے (واما عظم الخنزیر وعصبه فلا یجوز بیعه لانه نجس العین واما شعره فقلدروی انه طاهر والصحيح انه نجس لا یجوز بیعه لان جزء منه الا انه رخص فی استعماله للخرازین للضرورة (بدائع الصنائع ص ۱۲۲ ج ۵، کتاب البیوع فصل واما الذی یرجع الی المعقود علیہ فانواع)

اس لئے اگر کوئی شخص اس میں مبتلا ہے تو وہ اس کی تجارت ترک کر دے، اگر یکنخت ترک کرنا دشوار ہو تو بتدریج جتنا ہو سکے جلد سے جلد اس سے نجات حاصل کرنے کی کوشش کرے اور دوسری حلال روزی کا انتظام کرے۔ حکیم الامت حضرت مولانا اشرف علی تھانوی فرماتے ہیں۔

(۸۳۱) فرمایا کہ شیوخ مباحت میں قلیل قلیل چھڑاتے ہیں مگر معاصی میں قلیل قلیل کسی نے نہیں چھڑایا

لیکن میں تو وعظ میں یہ کہہ دیتا ہوں (اللہ تعالیٰ معاف کرے نیت بری نہیں) کہ ایک گناہ تو وہ ہیں کہ جن کو اگر چھوڑ دیا جائے تو آپ کو کوئی تکلیف نہیں پہنچے مثلاً داڑھی منڈانا، ٹخنہ ڈھکنا اگر ان کو چھوڑ دے تو کوئی کام تو نہیں اٹکتا ایسوں کو تو فوراً چھوڑ دینا چاہئے، اور بعض ایسے ہیں کہ جن کے چھوڑنے کے بعد کچھ کلفت و تنگی ہو مثلاً رشوت لینا کہ صاحب بال بچے بہت ہیں اتنی تنخواہ میں گذر ہو نہیں سکتی تو ایسے گناہوں کے بارے میں تو کہہ دیتا ہوں کہ رفتہ رفتہ ہی چھوڑ دو، نیت یہ ہوتی ہے کہ کسی طرح تو چھوڑ دیں، جن سے ایک دم چھوڑنے کی امید نہیں بلکہ اگر ان پر اس کا زور ڈالا جائے تو وہ تمام عمر بھی نہ چھوڑیں، اور ایک طریقہ گناہ ہوں کے چھوڑنے کا یہ بتلایا کرتا ہوں کہ مکان میں کیواڑ بند کر کے سوتے وقت روز حق تعالیٰ سے دعا کیا کرو، یا اللہ میں بڑا کم بخت ہوں، نالائق اور پاجبی ہوں، غرض خوب سخت سخت اپنے لئے استعمال کر کے کہو کہ یا اللہ میری ہمت تو ان کے ترک کے لئے کافی نہیں آپ ہی مدد فرمائیں دیکھو انشاء اللہ ایک ہی دو ہفتہ میں سب گناہ ختم، مگر کوئی کرتا ہی نہیں جیسے کوئی سبق یاد نہ کرے اور میانجی سے کہے تمہیں سبق یاد کر لیا کرو۔ (از وصیۃ العرفان، مکالمات اشرفیہ ص ۳۶ شماره نمبر ۸ صفر ۱۳۱۵ھ مطابق اگست ۱۹۹۳ء جلد نمبر ۱۷) فقط۔

(۱) ادھار معاملہ میں ثمن کی ادائیگی کی مدت متعین نہ کی تو کیا حکم ہے؟

(۲) بیع فاسد کو فسخ کرنے کا اختیار کس کو ہے؟

(سوال ۲۵۳) ایک شخص نے اپنی مملوکہ زمین کا سودا ایک شخص کے ساتھ کیا اور یہ طے کیا کہ نصف رقم مشتری (خریدار) اس وقت ادا کرے اور نصف رقم اس وقت ادا کرے گا جب کہ یہ زمین منجانب حکومت ناقابل کاشت (یعنی N.A.) قرار دی جائے گی ناقابل کاشت کتنی مدت میں قرار پائے گی اس کا تعین مشکل ہے، اس طرح معاملہ طے ہو گیا مشتری نے نصف رقم وعدہ کے مطابق ادا نہیں کی اور زمین ابھی تک N.A. نہیں ہوئی ہے، اس حالات میں بائع اگر یہ سودا فسخ کرے تو گنہگار ہوگا؟ مینواتو جروا۔

(الجواب) ادھار معاملہ کرنا جائز تو ہے لیکن ثمن کی ادائیگی کی مدت متعین ہونا ضروری ہے، اگر مدت مقرر نہ کی جائے تو بیع فاسد ہو جاتی ہے، درمختار میں ہے (وصح بضمن حال) وهو الاصل (ومؤجل الی معلوم) لنلا یفرضی الی النزاع (درمختار مع رد المحتار ص ۳۰، ص ۳۱، کتاب البیوع)

ہدایہ اخیرین میں ہے۔ ویجوز البیع بضمن حال و مؤجل اذا کان الاجل معلوماً۔ ولا بدان یسکون الاجل معلوماً لان الجهالة فيه مانعة عن التسليم الواجب بالعقد فهذا یطالبه به فی قریب المدة وهذا یسلم فی بعیدھا (ہدایہ اخیرین ص ۳ کتاب البیوع)

عالمگیری میں ہے: فمنها معلومية الاجل فی البیع بضمن مؤجل فیفسدان کان مجهولاً (عالمگیری ص ۲ ج ۲ کتاب البیوع، باب ۱)

صورت مسئلہ میں نصف ثمن کی ادائیگی کے لئے جو مدت مقرر کی گئی ہے وہ مدت متعین نہیں ہے، مجہول ہے کہ زیادہ ہو سکتی ہے، لہذا مذکورہ معاملہ فاسد ہے، ولا یجوز البیع الی قدوم الحاج وکذلک الی الحصاد والدیاس والقطاف والجزاز لانها تتقدم وتأخر (ہدایہ اخیرین ص ۳۵ باب البیع فاسد) (بہشتی

زبور حصہ پنجم ص ۷، ص ۸)

سوال میں اس بات کی وضاحت نہیں ہے کہ زمین فی الحال کس کے قبضہ میں ہے، اگر زمین بائع (مالک زمین) کے قبضہ میں ہے تو بائع مشتری دونوں میں سے ہر ایک کو بیع فسخ کرنے کا اختیار ہے، اور بیع فاسد چونکہ شرما واجب الفسخ ہوتی ہے، لہذا اس صورت میں اگر بائع فسخ کر دے گا تو وہ گنہگار نہ ہوگا، اور اگر زمین مشتری (خریدار) کے قبضہ میں ہو، اور زمین علیٰ حال موجود ہو اس پر نہ عمارت بنائی ہو، نہ درخت لگائے ہوں تو اس صورت میں بھی امام ابوحنیفہ اور امام ابو یوسف کے قول کے مطابق ہر ایک کو بیع فسخ کرنے کا اختیار ہے، کہ بیع فاسد واجب الفسخ ہوتی ہے، لہذا بیع فسخ کرنے کا ہر ایک کو اختیار ملنا چاہئے، بائع اگر بیع فسخ کرے تو مشتری کو اس کی اطلاع دے دے۔

یعنی شرح کنز میں ہے: (ولکل واحد منهما) ای من المتبايعين في البيع الفاسد (فسخه) ای فسخ البيع قبل القبض بعلم صاحبه لان البيع الفاسد لا يفيد الملك قبل القبض فكان بمنزلة البيع الذي فيه اخیار فكان كل منهما بسبيل من فسخه من غير رضا الاخر لكنه يتوقف على علمه لان فيه الزام الفسخ له فلا يلزمه بدون علمه، واما بعد القبض فان كان الفساد في صلاة العقد بان كان راجعاً الى احد البدلين كالبيع بالخمرا والخنزير فكذلك يتفرد احد هما بالفسخ لقوة الفساد، وان كان بشرط زائد بان باع الى اجل مجهول او غيره مما فيه منفعة لاحد هما يكون لمن له منفعة الشرط الفسخ دون الآخر عند محمد وعندهما فسخه فيفسخه بعلم صاحبه في الكل وعند ابی یوسف رحمه الله لا يشترط علمه قال الشارح رحمه الله معنى قوله ولكل منهما فسخه لان رفع الفساد واجب عليهما الخ (عینی شرح کنز، ص ۲۶ ج ۲ فصل فی بیان احکام البيع الفاسد) (عنايه شرح هدايه ص ۲۶۵، ص ۲۶۶ مع فتح القدير ج ۶) درمختار میں ہے:- ویجب (علی کل واحد منهما فسخه قبل القبض) ویكون امتناعاً عنه ابن ملک (او بعده مادام) المبيع بحاله جو هرة (فی يد المشتري) اعداما للفساد لانه معصية فيجب رفعها بحر ولذا (لا يشترط فيه قضاء قاض) لان الواجب شرعاً لا يحتاج للقضاء (درمختار مع رد المحتار ص ۱۷۳ ج ۱ باب البيع الفاسد)

الاختیار شرح المختار میں ہے: (لکل واحد من المتبايعين فسخه) ازالة للخبث ورفعاً للفساد (ويشترط قيام المبيع حالة الفسخ) لان الفسخ بدونه محال الخ (الاختیار لتحليل المختار ص ۲۲ ج ۲ قبیل مطلب رد مشتری فاسدا الى بائعه فلم يقبله)

کنز الدقائق میں ہے: ولکل منهما فسخه الا ان يبيع المشتري او يهب او يحرر او يبيئ بحر میں ہے (قوله ولكل منهما فسخه) ای يجوز لكل من البائع والمشتري في البيع الفاسد فسخه رفعاً للفساد الخ (بحر الرائق ص ۹۳ فصل فی بیان احکام البيع الفاسد ج ۶) فقط والله اعلم بالصواب

دودھ ڈیری میں دودھ کی فروخت کا طریق کار اور اس کا حکم:

(سوال ۲۵۳) ہمارے علاقہ میں دودھ کی ڈیریوں والے چاہے سرکاری ڈیریاں ہوں یا پرائیویٹ سب ہی کا یہ عمل ہے کہ گاہک کے پاس سے دودھ لیتے وقت ایک شیشی اس دودھ میں سے بھر لیتے ہیں، پھر گاہک سے لیا ہوا دودھ ناپ کر کین (GAN) میں ڈال دیتے ہیں، اس کے بعد شیشی والے دودھ کو مشین میں ڈال کر جائزہ لیتے ہیں اس میں گھی (کریم) کا تناسب کتنا ہے، اس کو گجراتی زبان میں فیٹ نکالنا کہتے ہیں غرض دریافت طلب امر یہ ہے کہ دودھ کا فیٹ، دودھ ناپ کر کین میں ڈال دینے اور مالک دودھ کے چلے جانے کے بعد نکالا جاتا ہے، کسی بھی گاہک کو دودھ دیتے وقت اپنے دودھ کی قیمت معلوم نہیں ہوتی، بعد میں جب فیٹ نکالا جائے تو رجسٹر میں ہر گاہک کے کھاتہ میں اس سے خریدے ہوئے دودھ کی قیمت لکھ دی جاتی ہے۔

صورت مذکورہ بالا میں دودھ دیتے وقت گاہک کو معلوم نہیں ہوتا کہ میرا دودھ کس قیمت سے خریدا جا رہا ہے، ثمن میں یقیناً جہالت ہوتی ہے، لیکن یہ جہالت مضیی الی النزاع نہیں ہوتی، گاہک کو فیٹ نکالنے کے بعد اپنے دودھ کی جو بھی قیمت ملے ہو وہ منظور ہوتی ہے۔ کیا یہ شکل درست ہے؟ اگر نہیں تو جواز کی کیا شکل ہے؟ تحریر فرمائیں۔

(الجواب) حامداً ومصلياً ومسلماً! اصل حکم تو یہی ہے کہ بیع کے وقت ثمن متعین ہو جانا چاہئے، جہالت ثمن کو فقہاء رحمہم اللہ نے مفسد بیع قرار دیا ہے لہذا صورت مسئلہ میں ایسی صورت اختیار کریں کہ جہالت ثمن نہ رہے ڈیری والے اگر اس پر آمادہ نہ ہوں تو اپنے طور پر دودھ بیچنے کا انتظام کریں، یہی اصل حکم ہے، اور شک و شبہ سے بالکل پاک ہے، البتہ اگر اس طرح عمل کرنے میں ناقابل برداشت خسارہ ہوتا ہو، دودھ خراب ہو جانے کا اندیشہ ہو اور ابتلا، بالکل عام ہو اور اس کے علاوہ کوئی صحیح صورت نہ ہو اور دودھ دینے والوں کو ڈیری والوں پر اطمینان ہو کہ وہ مال کے مطابق صحیح ثمن متعین کریں گے خیانت نہیں کریں گے اور دودھ دینے والوں کو ان کے مقرر کردہ ثمن پر مکمل اعتماد ہو اور ثمن کی جہالت مضیی الی النزاع نہ ہو تو بالکل آخری درجہ میں اس کو گوارہ کیا جاسکتا ہے، مگر صحیح طریقہ کی تلاش اور اس پر عمل کرنے کی نیت رہے اور اس کے لئے کوشش بھی جاری رہے۔ آج کل ایسے آلات دستیاب ہیں جن سے بہت جلد دودھ کی صحیح نوعیت معلوم کی جاسکتی ہے، ڈیری والوں کو مسئلہ سے واقف کر کے صحیح طریقہ پر عقد کرنے کی کوشش جاری رکھنا چاہئے، جب تک صحیح طریقہ جاری نہ ہو بوجہ مجبوری موجودہ طریقہ پر عمل کرنے کی گنجائش ہے۔ (۱) فقط واللہ اعلم بالصواب ۳۷ جمادی الاولیٰ ۱۴۱۷ھ۔

(۱) قوله والاثمان المطلقة لا يصح الا ان تكون معروفة القدر والصفة صورة المطلقة ان يقول اشتريت منك بفضة او بحطة او بذرة ولم يعين قدر او لاصفة وفي البايع صورته ان يقول بعث هذا منك ثمن او بما يساوي فيقول اشتريت فهذا لا يجوز حتى يبين قد الثمن وصفته فالقدر مثل عشرة او عشرين والصفة مثل بحاري الخ حوالے کو دیکھتے ہوئے یہی کہا جائے گا کہ بیع فاسد ہے البتہ اگر ڈیری والے اور مالکان قیمت متعین کر دے اور اس شرط پر بیع کرے کہ اگر دودھ کو اسی قیمت پر پایا جس کے ہم خواں ہیں تو سودہ کو نافذ کر دیں گے ورنہ واپس کرنے کا اختیار ہوگا، تو یہ جواز کی صورت ہے ڈیری والے کو دودھ چیک کرنے کا موقع مل جائے گا اور قیمت کی تعین بھی ہو جائے گی۔ از مرتب۔

دودھ سے بالائی نکال کر پینا کیسا ہے :

(سوال ۲۵۵) دودھ سے بالائی نکال کر دودھ کو علیحدہ فروخت کرے تو کیا حکم ہے۔؟

(الجواب) دودھ خدائے پاک کی بڑی عمدہ نعمت ہے۔ خالص دودھ میں جولدست ہے وہ اس میں نہیں رہتی۔ لہذا اس کو اس طرح بگاڑ کر پینا مخلوق خدا کو خالص چیز سے محروم کرنے اور کفران نعمت کے برابر ہے۔ ہاں اگر ظاہر کر دے اور اس بنا پر قیمت بھی کم کر دے اور دھوکا نہ دے تو جائز ہے۔ فقط۔ واللہ اعلم بالصواب

متفرقات فی البیوع

عورتوں کا دکان پر بیٹھ کر تجارت کرنا جائز ہے یا نہیں :

(سوال ۲۵۶) تبلیغی جماعت میں باہر جانا ہوتا ہے۔ یا کسی وجہ سے باہر جانا ہوتا ہے تو مرد کی عدم موجودگی میں عورتیں تجارت کرتی ہیں تو شرعی حکم کیا ہے؟ عورتیں تجارت کر سکتی ہیں؟ اسلامی حکم کیا ہے؟ ان کے تجارت کے منافع میں کوئی حرج تو نہیں؟

(الجواب) عورتوں کے لئے جائز نہیں ہے کہ بے حجاب ہو کر دکان پر بیٹھ کر غیر محرم کے ساتھ تجارت کریں۔ ان کے مرد تبلیغی جماعت میں جائیں یا حج کو یا کسی اور مقصد سے سفر کریں، یا کسی بھی وجہ سے غائب رہیں بے حجابی اور بے پردگی کسی بھی حالت میں جائز نہیں۔

قرآن پاک کی آیات اور آنحضرت ﷺ کے ارشادات اور خود سید الانبیاء حضرت محمد ﷺ کا عمل، حضرات صحابہ کرام تابعین اور اتباع تابعین یعنی جملہ حضرات سلف صالحین رضوان اللہ علیہم اجمعین کی روایات کا متفقہ فیصلہ یہی ہے کہ عورتوں پر پردہ فرض ہے۔ بے پردگی حرام ہے۔ اس طرح کی بے حجابی و دکانداری میں دونوں گنہگار ہوتے ہیں۔

قرآن پاک کی آیات:

لا تبرجن تبرج الجاہلیۃ الاولیٰ (سورۃ احزاب) بے پردہ سامنے نہ آؤ۔ جیسا کہ پہلی جاہلیت میں (عورتیں) سامنے آتی تھیں! یعنی۔ یہ بے حجابی اور بے پردگی صرف دور حاضر کا فیشن نہیں ہے بلکہ اسلام سے پہلے یہ فیشن رائج تھا اور بہت دلکش اور بہت مقبول تھا۔ اور اس جاہلیت کو اولیٰ (پہلی) فرما کر اشارہ اشارہ میں یہ پیشینگوئی فرمادی گئی کہ ایک اور جاہلیت (جاہلیت آخری) آئے گی۔ یعنی اس طبقہ کا بے حجابی فیشن پھر بھی رواج پائے گا (آج یہ جاہلیت آخری ہی ہے)

بہر حال عورتیں دکان پر بیٹھیں "یا کسی کلب میں یا تفریح گاہ میں جائیں۔ اللہ تعالیٰ کا پرہیز اور بارعب ارشاد سب جگہ کے لئے یکساں۔" "لاتبرجن۔" دکھائی نہ پھر و سامنے نہ آؤ۔

(۲) حکم یہ ہے۔ "وقون فی بیوتکن" (گھروں میں قرار سے ہو) (سورۃ احزاب ع ۴)

(۳) کوئی چیز یعنی دینی ہو تو اس کے متعلق ارشاد خداوندی یہ ہے۔ اذا سئالتہم عن متاعاً فاسئلوہن من وراء حجاب (سورۃ احزاب ع ۵) ان سے کوئی چیز مانگو تو مانگو پردہ کی آڑ سے۔ (یہ صورت تمہارے دلوں اور ان کے دلوں کے پاک رہنے کا عمدہ ذریعہ ہے۔)

(۴) بے شک ضرورت کے وقت عورتوں کو باہر نکلنے کی اجازت ہے۔ مگر اس طرح کہ بڑی چادر میں وہ تمام لپٹی ہوئی ہوں۔ اور چہروں پر چادریں لٹکی ہوئی ہوں۔ جیسا کہ ارشاد خداوندی ہے۔ "یسد ینس علیہن من جلابیہن" (سورۃ احزاب ع ۸) لٹکائے رحیم اپنے اوپر (چہروں پر) اپنی چادروں کا چھ حصہ۔

اسی ضرورت کے سلسلہ میں حالت احرام میں عورتوں کے چہرے کا مسئلہ ہے۔ حالت احرام میں عورتوں کو

چہرہ کھلا رکھنا ہوگا۔ لیکن اگر کوئی غیر مرد سامنے آجائے گا تو گھونگھٹ کر لینا ضروری ہوگا۔ سیدہ عائشہ رضی اللہ عنہا کا ارشاد ہے۔ "کان الرکبان یسرون بنا ونحن محرمات مع رسول اللہ صلی اللہ علیہ وسلم فاذا حاذوا بنا سدلنا احدانا جللبا بہا من رأسھا علی وجھھا فاذا جازوا فکشفناہ" (ابو داؤد شریف کتاب الحج باب فی المرأة تعطى وجھھا ص ۲۶۱ ج ۱ مجتہائی) ترجمہ: قافلے ہمارے سامنے سے گذرا کرتے تھے۔ اور ہم آنحضرت ﷺ کے ساتھ احرام باندھے ہوئے ہوتیں جب وہ قافلے والے ہمارے سامنے آتے تھے۔ تو ہر ایک عورت اپنی بڑی چادر کے کنارے کو اوپر سے سر کا کر نیچے کر لیا کرتی تھی اور جب سامنا ختم ہو جاتا اور قافلے والے گذر جاتے تو چہرہ کھول لیا کرتی تھی۔

آیات کا خطاب:

ان آیات کا براہ راست خطاب حضرت امہات المؤمنین (یعنی) آنحضرت ﷺ کی ازواج مطہرات سے ہے۔ لیکن ظاہر ہے کہ ازواج مطہرات کو کہ جن کو مسلمانوں کی مائیں قرار دیا گیا ہے کہ ان کا احترام فرض اور واجب اور ان سے نکاح کرنا حرام۔ ان کو یہ حکم ہے تو عام عورتوں کا یہ حکم کیوں نہ ہوگا؟ وہ دوکانوں پر بیٹھ کر مردوں سے گفتگو کرنے کے لئے کس طرح مستثنی ہو سکتی ہیں!

حقیقت یہ ہے کہ پردہ تقاضا حیا ہے۔ اور حیا فطرت انبیاء علیہم الصلوٰۃ والسلام میں داخل سے۔ آنحضرت ﷺ کا ارشاد ہے الا خمس من سنن الانبیاء (المرسلین) الحیاء، والتعطر، الحدیث، نیز آنحضرت ﷺ کا ارشاد گرامی ہے۔ "الحیاء شعبة من الایمان۔" حیا ایمان کی شاخ ہے۔ پس بے پردگی ان لوگوں میں ہے جو نور نبوت سے محروم ہیں اور جو مؤمن نور نبوت سے بہرہ اندوز ہیں، ان کے یہاں پردہ لازم ہے۔ آیات کے بعد احادیث کا مطالعہ کیجئے۔

ارشادات رسول اللہ ﷺ:

(۱) المرأة عورہ فاذا خرجت استشرفھا الشیطان (ترمذی شریف کتاب النکاح ص ۱۴۰ ج ۱) یعنی عورت سراسر پردہ ہے۔ (ایک ایسی شے ہے کہ اس کو چھپانا ضروری ہے) کیونکہ جب وہ نکلتی ہے تو شیطان اس کو جھانکتا ہے۔ (اور اس کو تا کتنا ہوتا ہے کہ کس طرح اس کو پھنسائے)

(۲) اسی بناء پر ارشاد ہوا۔ "لعن اللہ الساطر، والمنظور، الیہ" (عن الحسن مرسل مشکوۃ ص ۲۷۰ باب النظر الی المخطوبۃ) یعنی اللہ تعالیٰ کی لعن ہے۔ نظر ڈالنے والے پر اور اس پر جس کی طرف نظر دوڑائی جائے۔

(۳) اور یہ لعنت اس لئے ہے کہ "نظرۃ النازل" ایک طرح کا زنا ہے۔ ارشاد گرامی ہے۔ العینان زناہما النظر (مسلم شریف ص ۲۳۶ ج ۲ باب قدر علی ابن آدم حفظہ من الزنا وغیرہ) (ابو داؤد شریف ص ۲۹۹) آنکھوں کا زنا نظر ہوتا ہے۔

(۴) حضرت جابر رضی اللہ عنہ فرماتے ہیں کہ آنحضرت ﷺ نے ارشاد فرمایا تھا۔ ان المرأة تقبل فی صورة شیطان وتدبر فی صورة شیطان۔ (مسلم شریف بحوالہ مشکوٰۃ شریف باب النظر الی المخطوبۃ) عورت شیطان کی صورت میں سامنے آتی ہے اور شیطان کی صورت میں پیٹھ پھیر کر جاتی ہے۔ یعنی ہر ایک رخ میں شیطانی جذبات ابھرتے ہیں۔ اور برا خیالات پیدا ہوتے ہیں۔

(۵) انہی فتنوں کی بناء پر حکم یہ ہے۔ "لیس لנסاء نصیب فی الخروج الا مضطرة (طبرانی) یعنی۔ صرف مجبوری اور اضطرار کی صورت میں آتی ہے۔ مجبوری اور اضطرار نہ ہو تو عورتوں کو باہر نکلنے کا کوئی حق نہیں۔

یہ ہیں آنحضرت ﷺ کے ارشادات۔ جہاں تک عمل کا تعلق ہے۔ تو مشہور واقعہ ہے۔ جو صحیح احادیث سے ثابت ہے کہ آنحضرت ﷺ نے ام المؤمنین حضرت سودہ رضی اللہ عنہا کو ان کے سوتیلے بھائی (جو باندی کے لطن سے تھے) سے پردہ کا حکم دیا تھا۔ حالانکہ سوتیلے بھائی سے پردہ نہیں ہوتا یہ حکم صرف اس بناء پر دیا تھا کہ شبہ ہو گیا تھا کہ وہ نطفہ خیر سے ہے (بخاری شریف ص ۹۹۹ باب الولد للفراش الحرة کانت اوامۃ باب من ادعی احاد ابن اخت ص ۱۰۰۱) وکان الحسن یقول اتدعون نساءکم لیز احمن العلوج فی الاسواق قبح اللہ من الالبغار (احیاء العلوم ص ۲۸ ج ۲) ترجمہ: حضرت حسن بصری رحمہ اللہ فرمایا کرتے تھے کیا تم عورتوں کو چھوڑ دیتے ہو کہ وہ بازاروں میں ذمیوں کے ہجوم میں گھسیں۔ اللہ کی لعنت ہو اس شخص پر جس میں غیرت نہ ہو۔

مجالس الا برار میں ہے۔ عورت جب تک مردوں سے چھپی رہے اس کا دین محفوظ رہے گا۔ جب کہ سرد کائنات ﷺ نے اپنی لخت جگر پیاری بیٹی حضرت فاطمہ رضی اللہ عنہا سے پوچھا کہ عورت کے لئے خوبی کی کیا بات ہے لاڈلی بیٹی نے (جو سیدۃ نساء اہل الجنۃ تھیں) جواب دیا کہ نہ وہ کسی مرد کو دیکھے اور نہ اسے کوئی مرد دیکھے۔

فالمرأة کلما کانت مخفیۃ من الرجال کان دینھا اسلم۔ لما روی انه علیہ السلام قال لا یستہ فاطمۃ رضی اللہ عنہ ای شی خیر للمرأة قالت رضی اللہ عنہ ان لا تری رجلاً ولا یرھا رجل۔ (مجلس ص ۹۸، ۵۶۳)

خلاصہ یہ کہ تبلیغی کام کی وجہ سے بھی عورتوں کو دکان پر بیٹھنے کی، بے پردہ ہونے کی، اور غیر محرم سے باتیں کرنے کی، اسلامی شریعت اجازت نہیں دیتی۔ عورت نماز میں قراءت بالجہر نہیں کر سکتی۔ عورت حج میں "لبیک" زور سے نہیں کہہ سکتے، تو دکان پر بیٹھ کر غیر محرم کے ساتھ آزادی کے ساتھ باتیں کرنے کی اجازت کیوں کر ہو سکتی ہے اگرچہ کمائی ہوئی رقم حرام نہیں ہے۔ لیکن کمائی کا طریقہ ناجائز اور گناہ کا باعث ہے۔ فقط واللہ اعلم بالصواب۔

خریدتے وقت چیزیں چکھنا کیسا ہے؟

(سوال ۲۵۷) تاجر کے پاس کھانے کی چیزیں آم، خر بوزہ، تربوز، وغیرہ کا چکھنا کیسا ہے

(الجواب) اس کی تین صورتیں ہیں (۱) خریدنے کا ارادہ نہ ہو تو منع اور مکروہ ہے۔ نقصان کا بدلہ دے (۲) خریدنے کا ارادہ ہو تو خریدنے کے بعد پسند آئی ہے پھر ارادہ بدل گیا تو نقصان کا بدلہ دے یا مالک سے معافی چاہے۔ (۳) چکھنے کے بعد

پسند نہ آیا۔ تو نہ خریدنے میں کوئی حرج نہیں۔^(۱) فقط واللہ علم بالصواب۔

فروخت کردہ کان میں خریدار شراب فروشی کرے تو کیا حکم ہے۔

(سوال ۲۵۸) (۱) ایک مسلمان نے اپنی دکان ہندو کو فروخت کر دی۔ ہندو خریدار نے شراب کا کاروبار شروع کیا ہے تو کیا اس حالت میں بیچنے والا مسلمان مجرم اور گنہگار ہوگا؟

(۲) میرے ایک عزیز نے جو پابند شرع ہیں، پاسپورٹ کی ایجنسی کرتا ہے۔ فی پندرہ سو روپے لیتا ہے۔ حالانکہ اس کا صرف پانچ سو، ہزار ہوتے ہیں تو ایسی صورت میں معتد بہ منافع سے زائد نفع لینا کیسا ہے؟ اور اس طرح زیادہ رقم لینا حلال ہے؟

(۳) ایک آدمی اسمگلنگ کر کے غیر ممالک سے چیزیں حاصل کرتا ہے۔ اور اسے فروخت کر کے نفع حاصل کرتا ہے ایسا شخص خیرات کر کے مسجد و مدرسہ میں کوئی رقم دے۔ یا کوئی چیز خرید کر دے دے تو کیا یہ حلال ہے؟ اور وہ شخص اجر و ثواب کا حق دار ہے یا نہیں؟

(الجواب) (۱) مسلمان نے جب دکان شراب فروشی کے لئے نہیں دی، شراب فروشی ہندو کا فعل اور پیشہ ہے۔ مسلمان کا اس میں کوئی دخل نہیں ہے۔ لہذا یہ گنہگار نہیں ہے۔

(۲) جب فریب بازی سے یہ روپے حاصل نہیں کئے ہیں تو یہ مال حرام نہیں ہے البتہ زیادہ منافع لینا خلاف مروت ہے اور ایک قسم کی زیادتی اور ظلم ہے۔

(۳) جائز طریقہ سے کمایا ہوا مال حلال ہے اور اسے مدرسہ اور مسجد میں دینا موجب ثواب ہے مگر سرکاری قانون کی خلاف ورزی کر کے اپنے کو حکومت کا مجرم بنانے اور اس طور پر خود کو ذلیل کرنے کی بھی شرعاً اجازت نہیں لہذا یہ پیشہ قابل ترک ہے۔ فقط واللہ اعلم بالصواب۔

دکان کی پگڑی:

(سوال ۲۵۹) میں نے پگڑی دے کر دکان رکھی تھی، اب میں دکان دوسرے کو پگڑی لے کر دے سکتا ہوں یا نہیں؟ بیوقوف تو جروا۔

(الجواب) جس نے آپ کے پاس سے پگڑی لے کر دکان دی تھی۔ وہ ہی شخص آپ سے دکان لینا چاہے تو اس سے اتنی رقم آپ لے سکتے ہیں جتنی آپ نے دی ہے۔ دوسروں سے لینا جائز نہیں ہے۔ جو لوگ ہندوستان کو دارالحرب مانتے ہیں اور غیر مسلموں سے سود وغیرہ کے ذریعہ رقم لینا مباح سمجھتے ہیں وہ لوگ غیر مسلموں سے اس قسم کی رقم لینے کی گنجائش بتاتے ہیں۔ لیکن احتیاط کا تقاضا یہ ہے کہ اس سے بھی بچا جائے۔ فقط واللہ اعلم بالصواب۔

(۱) او کان المبيع طعاما فأكله أو بعضه أو أطمعه عبده أو مدبره أو وام ولدہ أو لبس الثوب حتى تحرق فانه يبرجع بالنقصان استحسانا عندهما وعليه الفتوى وعنهما يرد ما بقى ويرجع بنقصان ما أكل وعليه الفتوى ذو محتار مع الشامي باب حبار العيب مطب فيما لو اكل بعض الطعام

حق تصنیف اور حقوق طبع کے متعلق چند سوالات اور ان کے جوابات

از حضرت مولانا عبد الغنی رحمہ اللہ سابق مفتی مدرسہ امینیہ۔ دہلی

(استفتاء ۲۶۰) کیا فرماتے ہیں علمائے دین مسئلہ ذیل میں کہ زید بہت بڑا عالم دین ہے اس نے ایک ابتدائی مذہبی کتاب لکھی۔ جس میں بچوں کو سوال جواب کے طور پر عقائد و اعمال کے ضروری مسائل سکھائے ہیں پھر وہ کتاب اس قدر مقبول ہوئی کہ بہت سے دینی مدارس میں داخل نصاب کر لی گئی اور بہت سے لوگوں (اہل علم و تجارت) نے اس کو چھپوا کر شائع کیا۔ مگر زید نے کبھی کسی پر کوئی اعتراض نہیں کیا۔ زید کے انتقال کے بعد کچھ مدت گزرنے پر عمر نے اس کتاب کو بغرض اشاعت علم و تجارت چھپوایا۔ اس پر زید کے ورثاء مطالبہ کرتے ہیں کہ تمہاری اس کتاب کو چھپوانے سے ہماری تجارت کو نقصان پہنچا۔ تم نے بلا اجازت اس کو چھپوایا ہے۔ لہذا ہمارے نقصان کا ہر جانہ اتنے ہزار روپیہ ادا کرو۔ ورنہ ہم عدالت میں مقدمہ دائر کرتے ہیں کہ تم نے ہماری کتاب کو بلا اجازت چھپوایا ہے۔ اب سوال یہ ہے کہ:

(۱) کیا زید کے لئے خود یہ بات جائز تھی کہ وہ اپنی لکھی ہوئی دینی ضروری کتاب کی طباعت کے حقوق کو قانوناً محفوظ کرائے کہ کوئی دوسرا شخص نہ چھاپ سکے؟

(۲) کیا زید کے ورثاء کے لئے خود یہ بات جائز ہے کہ انتقال زید کے بعد دوسرے لوگوں کو اس کے چھاپنے سے منع کریں؟

(۳) کیا زید یا زید کے ورثاء کے لئے یہ بات درست ہے۔ کہ وہ حقوق طبع کسی پریس یا تاجر کے ہاتھ فروخت کر دیں اور کیا شرعاً ایسی بیع درست ہوگی؟ اور اس بیع سے حاصل شدہ روپیہ جائز ہوگا؟ حق طبع مال مقوم ہے یا غیر مقوم؟ (والسلام فقیر محمد غلام مصطفیٰ وارثی)

(الجواب) اقول بالله التوفیق۔ یہ اجتہادی اور قیاسی مسئلہ ہے۔ قرون اولیٰ میں فن طباعت کا وجود نہ تھا اور نہ طباعت کے ساتھ مالی منفعت کے متعلق ہونے کا تصور تھا۔ لہذا اس کے بارے میں صراحت کوئی حکم مذکور نہیں ہے۔ لیکن اگر حق طباعت کو غیر مقوم اور مباح الاصل مان لیا جائے تب بھی ایسی کتاب جس کے ساتھ منصب کی مالی منفعت یا تجارتی مفاد وابستہ ہو۔ تو اس کو ہر کس و نا کس کا بلا اجازت مصنف طبع کرنا جائز نہیں۔ کیونکہ بعض افعال ایسے ہیں کہ اصل کے لحاظ سے مباح ہوتے ہیں۔ لیکن اگر ان کے کرنے میں دوسرے شخص کی حق تلفی اور ضرر کا امکان ہو تو ان کی اباحت ساقط ہو جاتی ہے۔ اور وہ ممنوع شرعی بن جاتے ہیں۔ مثلاً:-

ایک مسلمان عورت کو نکاح کا پیغام دینے کی ہر مسلمان مرد ہم کفو کو اجازت ہے۔ لیکن پیغام پر پیغام دینا ممنوع ہے۔ یعنی اگر ایک مسلمان مرد نے ایک ہم کفو مسلمان عورت کو اپنے نکاح کا پیغام دے دیا ہو اور اولیاء کا نکاح کا کچھ رجحان بھی پایا جائے تو جب تک وہ عورت انکار نہ کر دے دوسرے کسی مسلمان کے لئے یہ مباح فعل جائز نہ ہوگا۔

نہی رسول اللہ صلی اللہ علیہ وسلم ان یخطب الرجل علی خطبة اخیه مشکوۃ باب اعلان النکاح والخطبة والشرط ص ۲۷۲۔

ایک شخص کسی سے بھاؤ ملے کر لے تو تیسرے شخص کو دام لگانے کا حق نہیں رہا۔ اپنے مکان کی چھت پر

چڑھنے اور ہوا کھانے کا ہر شخص کو حق حاصل ہے۔ مگر جب دوسرے لوگوں کے گھروں کی بے پردگی ہوتی ہو۔ تو اس مباح کی اباحت نہیں رہے گی۔ (کفایۃ المفتی کتاب المضاربات الشرکۃ)۔

مسجد میں ہر جگہ بیٹھنا ہر نمازی کے لئے مباح ہے۔ کوئی مقام کسی شخص واحد کے لئے مخصوص نہیں۔ لیکن اگر کوئی شخص کسی جگہ پر آ کر بیٹھ جائے اور اپنا کپڑا وغیرہ رکھ کر کسی ضرورت کے لئے اٹھے تو اس جگہ بیٹھنا دوسروں کے لئے ممنوع ہے۔ یعنی اس جگہ کو جب شخص واحد نے اپنے لئے مخصوص کر لیا ہے تو دوسروں کے لئے اس کی اباحت نہ رہی۔ علامہ شامی نے باب ما یفسد میں مطلب فیمن سبقت بدہ الی مباح کے تحت مفصل طور پر بیان کیا ہے کہ کسی مباح کے ساتھ جب کسی شخص کا حق متعلق ہو جائے تو وہ دوسروں کے لئے مباح نہیں رہتا۔

کسی مصنف کی کتاب جو اس کی شب و روز کی شدید محنت کے بعد معرض وجود میں آتی ہے اس کو طبع کرنے کا سب سے پہلا حق خود مصنف کو حاصل ہے۔ اور اس کا مقصد علم کی تبلیغ و اشاعت کے ساتھ ہی مصنف کے لئے مالی منفعت کا حصول بھی ہے۔ تو جب تک مصنف کا حق اس کے ساتھ وابستہ ہے۔ دوسروں کا حق اس کے ساتھ متعلق نہ ہوگا۔ ایسے تاجران کتب جو مصنف کی طرف سے کتاب کی معتد بہ تعداد کی اشاعت کے باوجود اس کی کتاب کو بلا اجازت چھاپ لیتے ہیں وہ اس کتاب کی مقبولیت سے مالی اور تجارتی فائدہ حاصل کرنے کے لئے ایسا کرتے ہیں۔ اور ان کا یہ عذر نا مسموع ہے کہ انہوں نے علم کی اشاعت کے لئے ایسا کیا ہے۔ کیونکہ اگر ان کے دل میں علم کی وقعت اور اشاعت علم کا جذبہ ہوتا تو وہ بڑی تعداد میں مصنف سے کتاب خرید کر غریبوں میں مفت تقسیم کرتے اور ثواب حاصل کرتے۔

اب رہا یہ سوال کہ حق طباعت کا معاوضہ لینا مصنف کے لئے جائز ہے یا نہیں؟ حقوق مجردہ میں سے وہ حقوق جن میں کوئی مالی منفعت نہیں پائی جاتی یا وہ تحصیل مال کا ذریعہ نہیں بن سکتے۔ بلکہ محض دفع ضرر کے لئے اثبات حق ہوتا ہے۔ مثلاً حق شفعہ کہ سوہ جارسے مامون رہنے کے لئے یہ حق دیا گیا ہے۔ بے شک ایسے حقوق کا معاوضہ لینا جائز نہیں۔ لیکن بعض حقوق ایسے ہوتے ہیں۔ جن کے ساتھ صاحب حق کی مالی منفعت حال میں یا مستقبل میں متعلق ہوتی ہے۔ مثلاً حق وظائف یعنی شاہی مناصب، تو ان کا معاوضہ مال کی صورت میں لینا یا مال کی معاوضہ میں حق سے دست بردار ہونا جائز ہے۔ حضرت حسن رضی اللہ عنہ نے اپنے حق خلافت سے حضرت معاویہ رضی اللہ عنہ کے حق میں دست برداری دے کر معاوضہ قبول فرمایا تھا۔ (الاشباہ والنظائر للحموی۔ شامی کتاب البیوع مطلب فی العرف الخاص والعام غایۃ الاوطار)

اپنے کاروبار کے کوئی نام رکھنے کا ہر شخص کو حق حاصل ہے (جس کو آج کل کی اصطلاح میں گڈول کہتے ہیں) لیکن اگر ایک شخص نے اپنے کاروبار کا نام ”عطرستان یا گلشن ادب“ رکھ لیا۔ اور اس سے اس کا تجارتی مفاد وابستہ ہو گیا تو دوسرے شخص کو وہ نام رکھنے کا حق نہیں رہا۔ اور جب کہ ایک خاص نام کے ساتھ مستقبل میں تحصیل مالی اور تجارتی منفعت مقصود ہے تو گڈول کا معاوضہ لینا جائز ہے (حوادث الفتاویٰ حصہ چہارم سوال نمبر ۳۴)

اسی طرح کتاب کا حق طباعت جب کہ اس کے ساتھ مصنف کی مالی منفعت حال میں یا مستقبل میں متعلق ہے وہ حق ثابت بالاصلہ ہے اور مصنف اس حق کو معاوضہ لے کر منتقل بھی کر سکتا ہے۔ اور عہد حاضر میں ذرائع نقل و

حمل اور وسائل نشر و اشاعت کی بے پناہ وسعت کے ہوتے ہوئے اور مصنفین کے لئے اسباب قدر دانی و ہمت افزائی نیز وجہ کفاف کے فقدان کی وجہ سے حق طباعت کا مصنف کے لئے محفوظ رہنا علمی بخل نہیں ہے۔ بلکہ اسی میں صالح لریچر کی بقاء و ترقی مضمر ہے۔

صورت مسئلہ میں نقصان چونکہ نقصان منفعت ہے اور وہ بھی غیر متعین اور مجہول اس لئے موجب ضمان نہیں۔ (شامی کتاب الغصب) واللہ تعالیٰ اعلم و علمہ احکم۔

(الجواب صحیح) حضرت مولانا مفتی عبدالغنی صاحب رحمہ اللہ کا حق تصنیف و حقوق طبع سے متعلق فتویٰ صحیح ہے۔ دفع مضرت کے لئے دیگر مصالح کی بنا پر حقوق محفوظ کرا لینا درست ہے۔ فقط واللہ اعلم بالصواب۔ کتبہ الاحقر السید عبدالرحیم لا جہوری غفرلہ ولو اللدیہ۔

تجارت کا اشتہار سینما کے ذریعہ:

(سوال ۲۶۱) ایک آدمی اپنی تجارتی چیز کو مشہور کرنے کے لئے سینما میں سلائیڈ (جو پکچر شروع ہونے سے پہلے بتائی جاتی ہے) دے سکتا ہے یا نہیں؟ جو شخص اشتہار دینا چاہتا ہے وہ دیندار پابند صوم و صلوٰۃ ہے۔ مینو اتو جروا۔ (الجواب) اپنی تجارتی چیز کو مشہور کرنے کے لئے سینما کا ذریعہ (جو شیطان گھر ہے) اختیار کرنا اور اس طرح سینما کی مدد کرنا درست نہیں ہے، دیندار اور دینی منصب والے کے لئے زیادہ برا اور بدنامی کی چیز ہے، حدیث میں ہے اتقوا مواضع التهمة، یعنی تہمت کے موقعوں سے بچو۔ اور حضرت علی کرم اللہ وجہہ کا ارشاد ہے ایسا کہ وما یسبق الی العقول انکارہ وان کان عندک اعتذارہ یعنی ایسی چیز سے بچو جس سے دوسروں کی عقلوں میں انکار پیدا ہو اگرچہ تمہارے پاس عذر موجود ہو۔ فقط واللہ اعلم بالصواب۔ ۲۶ جمادی الاول ۱۴۰۲ھ۔

چوری کے کپڑوں سے بنائی ہوئی ٹوپیاں اور جزدان خریدنا:

(سوال ۲۶۲) ایک درزی کپڑا چوری کرتا ہے اور اس سے ٹوپیاں اور جزدان بن کر بیچتا ہے تو ان چیزوں کا خریدنا اور استعمال کرنا درست ہے یا نہیں؟ ایسی ٹوپی پہن کر نماز پڑھنا درست ہے یا نہیں؟ مینو اتو جروا۔ (الجواب) چوری کے کپڑے سے بنائی ہوئی ٹوپی اور جزدان خریدنا درست نہیں حرام ہے بلکہ علم خرید لیا ہو تو گناہ نہیں نماز بھی درست ہے لیکن جب علم ہو گیا تو ایسا لباس ترک کر دینا ضروری ہے۔ (۱) فقط واللہ اعلم بالصواب۔ ۱۵ محرم الحرام ۱۴۰۳ھ۔

سرکاری قانون کے مطابق ملی ہوئی زمین کے متعلق:

(سوال ۲۶۳) ایک غیر مسلم نے ایک مسلمان کو اپنی زمین کرایہ پر دی، پھر حکومت کے قانون کے مطابق وہ زمین

(۱) الحرام یستقل فلو دخل با مان واخذ مال حربی بلا رضاء واجرجه الینا ملکہ وصح ببعہ لکن لا یطیب لہ ولا للمشتري منه فلا فی الشامیۃ تحت قوله الحرام یستقل ای تنقل حرمنہ وان تدا ولنہ الا یدی وتبدلت الاملاک۔ یا منی تمامہ قریباً قوله ولا للمشتري منه فیکون بشرائہ منه مسیناً لانه ملکہ یکسب حیث ولی شرائہ تغیر للبعث باب البیع الفاسد قبل مطلب البیع الفاسد لا یطیب لہ ویطیب للمشتري ج ۵ ص ۹۸۔

مسلمان کو مل گئی، اور حکومت نے اس کی قیمت بہت کم لگائی، تھوڑی مدت کے بعد اس مسلمان کا انتقال ہو گیا اب اس کے ورثاء وہ زمین اپنے درمیان تقسیم کر سکتے ہیں یا نہیں؟ شک کی وجہ سے کہ حکومت نے بہت کم قیمت دلائی تھی۔

(الجواب) مرحوم نے جس قیمت پر زمین لی ہے وہ اصل قیمت سے بہت کم ہے اس وقت اس کو لازم تھا کہ بقیہ رقم اور کر کے مالک زمین کو رضا مند کر لیتا مگر ایسا نہیں ہوا ہے لہذا اتنی رقم مالک زمین کو ادا کر دی جائے، پھر ورثاء میں تقسیم ہو۔ فقط واللہ اعلم بالصواب۔ ۷ جمادی الاولیٰ ۱۳۹۹ھ۔

بلیک مارکیٹ کرنا کیسا ہے

(سوال ۲۶۳) حکومت سے چوری چھپے بیرون ممالک کا سامان بیچنا جس کو ہمارے یہاں ”بلیک مارکیٹ“ اور ”دوبہر کا دھندھا“ کہتے ہیں، یہ تجارت جائز ہے یا نہیں؟ مینواتو جروا۔

(الجواب) اگر وہ مال نجس، ممنوع الاستعمال اور ممنوع البیع نہ ہو اور مالک سے خرید ہو تو اس کی تجارت فی نفسہ حلال ہے، لیکن چونکہ حکومت کے قانون کے خلاف ہے اور مجرم سزا کا مستحق اور ذلیل ہوتا ہے اور اپنے آپ کو ذلیل کرنا جائز نہیں ہے اس لئے ایسا معاملہ اختیار نہ کیا جائے۔ فقط واللہ اعلم بالصواب۔

سودا نہ ہونے پر بیعانہ کی رقم لے لینا:

(سوال ۲۶۵) ایک گاہک دوکان پر آدھ ایک مال پر بیعانہ دے جاتا ہے اس شرط پر کہ تین ماہ تک نہ آؤں اور مال نہ لے جاؤں تو مجھے بیعانہ پر کوئی اختیار نہیں کیا یہ شرعاً جائز ہے؟ مینواتو جروا۔

(الجواب) مشتری (گاہک) اگر مال نہ لے تو ہر مال میں بیعانہ کی رقم واپس کرنا ضروری ہے، شرط کا کوئی اعتبار نہ ہوگا وہ رقم مشتری کی امانت ہے اس کا لے لینا شرعاً جائز نہیں، اگر سودا ہو تو وہ رقم حساب میں لے لی جائے اور اگر سودا نہ ہو تو رقم واپس کر دی جائے تا جبر کو روک لینے کا حق نہیں ہے، گاہک کا نام و پتہ معلوم ہو تو اسے خبر کر کے رقم واپس لوٹانے کا انتظام کریں اور اگر نام و پتہ معلوم نہ ہو اگر رقم پہنچانا دشوار ہو تو اس کی طرف سے غریبوں کو دے دی جائے اگر وہ کسی وقت آجائے اور تقسیم کر دینے پر رضا مندی کا اظہار کرے تو فیہا ورنہ وہ رقم واپس کرنا ہوگی اور اس صورت میں ثواب تا جبر کو ملے گا، فقط واللہ اعلم بالصواب۔

کیا احتکار تجارت کے ساتھ مخصوص ہے:

(سوال ۲۶۶) احتکار کا مسئلہ تاجروں سے متعلق ہے یا کاشتکاروں کو بھی؟ یعنی فی الحال غلہ کی تجارت نہیں۔ سرکاری وصولیات کے بعد بقیہ اناج کاشتکار کے پاس رہتا ہے سرکار کے پاس غلہ ختم ہو جاتا ہے اور لوگ پریشانی میں مبتلا ہو جاتے ہیں ایسے موقع پر جس کاشتکار کے پاس ضرورت سے زائد اناج ہو اور وہ فروخت نہ کرے تو کیا یہ احتکار ہے؟ اس کو بیچے گا ضرور۔ اگر ابھی زیادہ قیمت ملے تو بیچتا ہے کہ غلہ اپنی ضرورت سے زائد ہے اگر یہ احتکار ہے تو کتاب میں تحریر ہے کہ کاشتکار کو اپنا اناج روکنا احتکار نہیں اس کا کیا مطلب؟ اگر یہ احتکار نہیں تو تنگی کی وجہ تو دونوں میں ہے۔ پھر

دونوں میں تفاوت کیوں؟

(الجواب) تاجر غلہ اور چارہ وغیرہ شہر ہی سے یا جہاں سے شہر میں آتا ہے، وہاں سے خرید کر اپنی دکان کے لئے یا گرانہ کی وقت نفع خوری کے لئے روکتے ہیں۔ اور لوگوں کو اس کی حاجت کے باوجود اس کو فروخت نہیں کرتے۔ حالانکہ اس مال میں تمام حاجت مندوں کا حق ہوتا ہے۔ اگر تاجر اس کو نہ خریدتا تو سب لوگ خریدتے اور اپنی حاجت پوری کرتے۔ یہ تاجر لوگوں کے درمیان آڑ بنتے ہیں اور اس طرح انسانوں کو تکلیف پہنچا کر ظالم ٹھہرتے ہیں، شرعی اصطلاح میں ایسے تاجر کو ”مخنکر“ کہتے ہیں۔ ان کے لئے سخت وعیدیں وارد ہیں۔ رہا کاشتکار تو وہ اپنی زمین کی پیداوار کا حق دار ہے۔ اس میں عوام کا حق متعلق نہیں۔ جس طرح کاشتکار کو اپنی زمین کی کاشت کرنے اور نہ کرنے کا اختیار ہوتا ہے ٹھیک اسی طرح اس کی پیداوار کو بیچنے نہ بیچنے کا بھی اس کو اختیار و حق حاصل ہے۔ نیز کاشتکار عوام کی حق تلفی نہیں کرتا اس لئے اس کو ”مخنکر“ نہیں کہا جاتا۔ مگر یہ بھی یاد رہے کہ بدینتی اور بے رحمی اور لوگوں کی تکلیف پر نظر نہ کرنے کا گناہ اس کو بھی ہوتا ہے۔ اور عوام کی ضرورت کا لحاظ سے اگر گورنمنٹ اس کو ضرورت سے زائد غلہ کی فروخت کرنے پر مجبور کرے تو گنجائش ہے۔ درمختار اور شامی میں ہے۔

ولا یكون محتكر ابجس غلاۃ ارضه (قوله ولا یكون محتكراً الخ) لانه خالص حقه لم يتعلق به حق العامة الا ترى ان له ان لا یزرع فكلذا له ان لا یبيع هدایه قال ط والظاهر ان المراد انه لا یأثم المحتكرو ان اثم با انتظار الغلاء او القحط لنیة السوء للمسلمین الخ وهل یجیر علی بیعه الظاهر نعم اذا اضطر الناس الیه تأمل (درمختار مع الشامی ج ۲ ص ۳۵۲ کتاب الحضر و الاباحۃ فصل فی البیع) واللہ اعلم۔

بائع سے ساز باز کر کے وکیل شراء کا بل کی رقم زیادہ لکھوانا اور خود وہ رقم رکھ لینا:

(سوال ۲۶۷) زید کسی کمپنی میں ملازم ہے کمپنی نے اس کے ذمہ یہ کام سپرد کیا ہے کہ دوسرے کارخانوں میں جا کر کمپنی کے لئے ضرورت کی چیزوں کو خرید کر لائے، زید چیزیں خریدتا ہے یا چیزوں کے تیار کرنے کا آرڈر دے کر آتا ہے مگر زید کارخانہ والوں سے یہ ساز باز کرتا ہے کہ تم اپنے مقررہ دام سے اس قدر زائد دام کا بل بنادو، اور کمپنی سے مل کر روپیہ وصول ہونے پر وہ زائد دام کی رقم مجھے دے دو، تو کیا زید کا یہ طریقہ صحیح ہے؟ اور یہ روپیہ کیا اس کے لئے حلال و جائز ہے؟ اور کارخانہ والوں کو اس قسم کا بل بنادینا اور زید کے ساتھ اس طرح کا توافق و تعاون کرنا روا ہے، کیا یہ تعاون علی الاثم والعدوان کا مصداق ہے؟ مینواتو جروا۔

(الجواب) حامد ومصلیا و مسلمان زید کا یہ طریقہ قطعاً غلط اور ناجائز ہے، زید اور کارخانے والے گنہگار ہوں گے اور قولہ تعالیٰ ولا تعاونا علی الاثم والعدوان کی خلاف ورزی کرنے والے قرار پائیں گے، فقط واللہ تعالیٰ اعلم بالصواب۔

فسخ البیع

بیع (سودا) مکمل ہو جانے کے بعد بائع صرف اپنی مرضی سے بیع فسخ نہیں کر سکتا:

(سوال ۲۶۸) میں مکان زمین کی دلالی کا کام کرتا ہوں، ایک مکان کے چار بھائی اور چار بہنیں وارث ہیں ان سب نے اپنا مکان بیچنے کے لئے مجھ سے کہا، ان کے کہنے کی وجہ سے میں نے خریدار تلاش کیا اور مکان بیچنے کے سلسلہ میں اس سے بات چیت کی اور مزید اطمینان کے لئے براہ راست ان تمام وارثوں سے گفتگو کروائی، اس سلسلہ میں ایک دو مجلس بھی ہوئیں، خریدار کی بتلائی ہوئی قیمت پر وہ لوگ مطمئن نہیں تھے، گفت و شنید کے بعد خریدار نے ان کی مرضی کے مطابق قیمت منظور کر لی، آخری مجلس میں تمام بھائی بہنوں نے تنہائی میں بھی مشورہ کیا اور سب نے متفقہ طور پر سودا منظور کر لیا اور خریدار کو بہت وثوق کے ساتھ اطمینان دلایا، خریدار نے بطور بیعانہ گیارہ ہزار روپے اسی مجلس میں دیے دی اور بقیہ قیمت دینے کے لئے ایک معینہ مدت مقرر کر لی گئی اس کے بعد خریدار نے دستاویز بنانے کی کارروائی شروع کر دی اور اس پر کافی خرچ بھی کر چکا ہے، ان تمام باتوں کے بعد اب دو بھائی کہتے ہیں کہ ہمیں یہ سودا منظور نہیں، میں نے ان سے اگلی تمام باتیں کہیں اور کہا کہ سودا مکمل ہو چکا ہے، خریدار نے دستاویز بنانا بھی شروع کر دیا ہے اور خود تم لوگوں نے بڑی اطمینان سے سودا منظور کیا تھا، اب تم انکار کرتے ہو، مگر وہ دونوں بیع رد کرنا چاہتے ہیں، خریدار تیار نہیں ہے تو کیا یہ دونوں اپنی مرضی سے یہ سودا ختم کر سکتے ہیں؟ مینواتو جروا۔

(الجواب) صورت مسئلہ میں جب سب بھائی بہنوں کی رضامندی سے سودا کیا گیا کسی نے بھی اس سے اختلاف نہیں کیا اور مشتری کو پورا اطمینان بھی دلایا اور گیارہ ہزار روپے بیعانہ کے بھی لے لئے تو مذکورہ سودا مکمل ہو گیا، اب مشتری (خریدار) کی رضامندی کے بغیر اس بیع کو فسخ نہیں کر سکتے، ہدایہ اخیرین میں ہے: "وإذا حصل الإيجاب القبول لزوم البيع ولا خيار لواحد منهما إلا من عيب أو عدم روية (هدایہ اخیرین ص ۱۸۲ ج ۲) فقط والله اعلم بالصواب۔"

بیع فاسد ہو جائے تو بیع فسخ کرنے کا کس کو حق ہے؟

(سوال ۲۶۹) اگر کوئی معاملہ کسی شرط فاسد کی وجہ سے بیع فاسد قرار پائے تو ایسی بیع فاسد کا شریعت میں کیا حکم ہے؟ کیا اس کو فسخ کر دینا ضروری ہے؟ اور فسخ کرنے کا کس کو حق ہے؟ اور فسخ کی صورت میں بائع کیا واپس کرے؟ مینواتو جروا۔

(الجواب) بیع کسی شرط فاسد کی وجہ سے فاسد ہو جائے اگر مشتری نے بیع پر قبضہ کر لیا اور بیع اپنی اصلی حالت پر مشتری کے پاس موجود ہو تو ایسی بیع فاسد کا فسخ کر دینا شرعاً واجب ہے، اس لئے کہ یہ معصیت ہے اور معصیت کو باقی رکھنا صحیح نہیں اسے تو ختم ہی کر دینا ضروری ہے، اور امام ابو حنیفہ اور امام ابو یوسف کے قول کے مطابق بائع مشتری دونوں میں سے ہر ایک کو بیع فسخ کرنے کا حق حاصل ہوگا، البتہ جو کوئی فسخ کرے اپنے ساتھی کی موجودگی میں فسخ کرے یا فسخ کر کے اپنے ساتھی کو اس کی فوراً اطلاع دے دے درمیان میں ہے (و یجب علی کل واحد منهما فسخه قبل القبض) ویسکون امتناعاً عنه ابن ملک (او بعدہ مادام) المبیع بحالہ جوہرۃ (فی بد مشتری)

اعداماً للفساد لانه معصية فيجب رفعها بحر (و) لذا (لا يشترط فيه تضاد قاض) لان الواجب شرعاً لا يحتاج للقضاء، درر، (درمختار مع رد المحتار ۳/۴۳۱، باب البيع الفاسد)

غایۃ الاطوار میں ہے: ویجب علی کل واحد منهما فسخه۔ ابن ملک اور واجب ہے ہر ایک پر، بائع اور مشتری سے، فسخ کرنا بیع فاسد کا قبل قبض بیع کے اور یہ فسخ کرنا بازار ہنا ہوگا بیع سے، کذا ذکر ابن ملک، او بعدہ مادام المبیع بحالہ جوہرۃ۔ یا بعد قبض (یعنی مشتری کے بیع پر قبضہ کر لینے کے بعد) فسخ واجب ہے جب تک کہ بیع بحال خود بلا تصرف مشتری کے ہاتھ میں ہے، یہ وجوب فسخ فساد منانے کے واسطے ہے، اس واسطے کہ بیع فاسد گناہ ہے تو اس کا دور کرنا واجب ہے کذا فی البحر، اور اگر بیع میں کچھ تصرف مانند بیع اور اعتاق کے ہوگا تو فسخ ممتنع ہوگا، چنانچہ اس کا ذکر فقیر آدے گا ولذا۔ اور چونکہ اعدام فساد (فساد دور کرنا) ہر ایک عائد پر واجب ہے لہذا فسخ کرنے میں حکم قاضی شرط نہیں اس واسطے کہ جو چیز شرعاً واجب ہے وہ حکم قاضی کی محتاج نہیں، کذا فی الدرر (غایۃ الاطوار ترجمہ درمختار ۳/۸۹)

یعنی شرح کنز میں ہے۔ (ولکل واحد منهما) ای من المتبايعين فی البيع الفاسد (فسخه) ای فسخ البيع قبل القبض بعلم صاحبه لان البيع الفاسد لا يفيد الملك قبل القبض فكان بمنزلة البيع الذي فيه الخيار فكان كل منهما بسبيل من فسخ من غير رضا الآخر لكنه يوقف على علمه لان فيه الزام الفسخ له فلا يلزمه بدون علمه، واما بعد القبض فان كان الفساد في صلب العقد بان كان راجعاً الى احد البديلين كالبيع بالخمر او الخنزير فكذلك يتفرد احدهما بالفسخ لقوة الفساد، ان كان بشرط زائد بان باع الى اجل مجهول او غيره مما فيه منفعة لا حد هما يكون لمن له منفعة الشرط الفسخ دون الآخر عند محمد رحمه الله وعندهما لكل منهما فسخه فيفسخه بعلم صاحبه في الكل وعند ابی یوسف رحمه الله لا يشترط علمه قال الشارح رحمه الله معنى قوله ولكل منهما "على كل منهما" لان رفع الفساد واجب عليهما الخ (عینی شرح کنز ۲/۲۶۶) (فصل) فی بیان احکام بیع الفاسد

فسخ کا مطلب ظاہر ہے کہ مشتری نے جو چیز خریدی ہے وہ چیز بائع (بیچنے والے) کو واپس کر دے اور جتنا ثمن (دام) ادا کیا ہو وہ ثمن بائع سے واپس لے لے، جتنا ثمن ادا کیا ہو اتنا ہی وصول کرنے کا حق ہوگا، کم و بیش لینا دینا صحیح نہ ہوگا وبعد الفسخ (لا یاخذہ) بائعہ (حتی یرد ثمنہ) المنقود (درمختار) شامی میں ہے (قوله حتی یرد ثمنہ) ای ما قبضه البائع من ثمن او قيمة کما فی الفتح (قوله المنقود) لان المبیع مقابل به فیصير محبوساً به كالرهن ففتح (شامی ۳/۴۷۷)

مشتری اگر بیع کسی اور کو بیع دے یا کسی کو ہبہ کر دے اور اس کا قبضہ بھی کر دے یا وقف کر دے تو ان صورتوں میں فسخ کرنا معتذر ہو جائے گا اور بیع فاسد نافذ ہو جائے گی۔ درمختار میں ہے (فان باعه) ای باع مشتری فاسداً (بیعاً صحیحاً باتاً)۔ (لغير بائعه)۔ (او وهبه وسلم او اعتقه)۔ (بعد قبضه)۔ (او وقفه) (وفقاً صحیحاً)۔ (او رهنه او وصی) او تصدق (به نفذ) البيع الفاسد فی جمیع ما مروا مننع الفسخ لتعلق حق العبد به (درمختار مع رد المحتار ص ۱۷۳، ص ۱۷۵ ج ۳ باب بیع الفاسد مطلب یملک المامور ما یملکھ الا مر) فقط والله اعلم بالصواب

باب القرض

کن حالات میں سودی قرض لینے کی گنجائش ہے :

(سوال ۲۷۰) بمبئی شہر میں کرایہ کے مکانات ملنا اب دشوار ہو گیا ہے، جھوپڑ پٹی میں نہ تو موافق زندگی میسر ہیں، نہ تعلیم کا معقول انتظام ہے پھر کسی بھی وقت جھوپڑ پڑے اکھاڑے جاسکتے ہیں۔ نیز مخلوط آبادی کی وجہ سے مسلم بچے غیر اسلامی اثرات سے محفوظ بھی نہیں رہ سکتے، اس لئے مسلمانوں کے لئے بہتر صورت یہ ہے کہ وہ سوسائٹی بنا کر رہیں، چنانچہ مومن گجرات ایسوسی ایشن ۸۳۰ ممبران کی سوسائٹی بنا کر بمبئی شہر میں ایک کالونی بنائی جا رہی ہے۔

شہری قوانین کی سختی اور احکام کی رشوت ستانی کی وجہ سے سوسائٹی کو قدم قدم پر دشواریوں کا سامنا کرنا پڑا۔ سب سے پہلے ۱۹۷۹ء میں ۵۵ لاکھ روپے میں زمین خریدی گئی، پھر اینوسی (اجازت) حاصل کرنے کے لئے مرکز تک سعی کی گئی اور لاکھوں روپے ضائع کئے گئے تب ۱۹۸۲ء میں جا کر اجازت ملی۔

اب تعمیر کا سلسلہ شروع ہوگا، قانون کے مطابق اینوسی ملنے کے بعد ایک سال میں تعمیر شروع ہونی چاہئے اور پانچ سال میں مکمل ہونی چاہئے۔ ادھر میونسپلٹی سے پلان منظور کرانے کے چکر میں کافی وقت ضائع ہو چکا ہے اور صرف ساڑھے تین سال تعمیر کے باقی رہ گئے ہیں۔

سوسائٹی کے ممبروں میں مندرجہ ذیل قسم کے لوگ ہیں۔

(۱) تاجر۔ جن کے پاس دو نمبر کی رقم ہے (یعنی سرکاری ٹیکس نہ دی ہوئی) ایک نمبر کی رقم نہیں ہے (یعنی ٹیکس ادا کی ہوئی)۔ دو نمبر کی رقم استعمال کرنے سے ٹیکس چوری کی بھاری پینلٹی لگتی ہے، اور ٹیکس بھی ادا کرنا پڑتا ہے۔

(۲) مالی حیثیت سے کمزور افراد۔

(۳) چھوٹا کاروبار کرنے والے۔ یہ لوگ اگر اپنا کاروبار محفوظ رکھنا چاہیں تو سوسائٹی کے مکان کے بغیر رہنا ہوگا اور مکان بنانا چاہیں تو کاروبار سے ہاتھ دھونا پڑے گا (ان کے اہل و عیال وطن میں رہتے ہیں اور وہ سال میں ایک مرتبہ وطن جاتے ہیں)

(۴) وہ لوگ جن کے پاس وطن میں گھر اور کاشتکاری کے لئے کچھ زمین بھی ہے مگر وہ گذر بسر کے لئے ناکافی ہے، شہری کاروبار کے بغیر وہ عزت کی زندگی بسر نہیں کر سکتے۔

(۵) وہ لوگ جو اپنی کوئی جائیداد بیچ کر کالونی میں مکان بنانے کے لئے رقم مہیا کر سکتے ہیں، مگر ایسے ہر شخص کو انکم ٹیکس فارم نمبر 37EE بھجونا پڑتا ہے اور ٹیکس دینا پڑتا ہے (رقم کا اندراج غلط کیا جائے تو سرکار ۱۵ فیصد نفع دے کر مکان خود خرید لیتی ہے) ایسے لوگ اگر بینک سے لون لے لیں تو وہ ٹیکس سے بچ جاتے ہیں اور ان کی جائیداد بھی محفوظ رہتی ہے۔

الغرض اینوسی کی مدت کم رہ گئی ہے، اس مختصر مدت میں کمزور لوگ اپنے مکان کی پوری رقم ادا نہیں کر سکتے، ادھر مرکزی سرکار کا شبہ (HUDCO) کم فیصد سود سے بیس سال کی قسطوں پر لون (سودی قرض) دیتا ہے، تو کس قسم

کے لوگوں کے لئے اس کی گنجائش ہو سکتی ہے؟ مینواتو جروا۔

(نوٹ) لون لینے میں ایک فائدہ یہ بھی ممکن ہے کہ ماسٹر پلان کے شہری ضوابط کی رو سے حکومت کالونی کے تیار شدہ مکانات میں سے دس فیصد مکانات سرکاری شرح سے خرید لیتی ہے سرکاری قیمت تعمیر کے مصارف سے کم ہوتی ہے، جس کا نقصان تمام ممبران کو برداشت کرنا پڑتا ہے، لون لینے کی صورت میں ہم سرکار سے درخواست کر سکتے ہیں کہ یہ غرباء کی کالونی ہے، قرض لے کر بنائی گئی ہے، ان کو سہولت دی جائے اور دس فیصد مکانات نہ لئے جائیں، ممکن ہے درخواست منظور ہو جائے اور معافی مل جائے، اور مسلم قوم کا اصل راس المال محفوظ رہ جائے۔

(الجواب) حامد اوصلیا و مسلمان۔ سودی معاملہ اور سودی لین دین بنس قطعی حرام ہے، قرآن و احادیث میں اس پر بہت سخت وعیدیں آئی ہیں، ارشاد خداوندی ہے۔

احل الله البيع وحرم الربوا (سورۃ بقرہ پارہ نمبر ۲)

اللہ نے بیع کو حلال کیا ہے اور ربوا۔ (سود) کو حرام کیا۔

بمحق الله الربوا ویربى الصدقات (سورہ بقرہ پارہ نمبر ۳)

اللہ تعالیٰ سود کو مٹاتا ہے اور صدقات کو بڑھاتا ہے۔

تو جس چیز کو اللہ مٹاتا ہے اس کو اختیار کرنا کیا یہ اللہ سے بغاوت اور مقابلہ نہیں ہے؟ اتنا ہی نہیں بلکہ اللہ کا ارشاد ہے۔

فان لم تفعلوا فاذا نوا بحرب من الله ورسوله (سورۃ بقرہ پارہ نمبر ۳)

اگر سودی معاملہ سے باز نہ آؤ گے تو اللہ جل جلالہ اور اس کے رسول ﷺ کی طرف سے جنگ کا اعلان سن لو۔ جس کو اللہ تعالیٰ اور اس کا رسول ﷺ جنگ کا اعلان دیں اور وہ باز نہ آئے تو اس کا خاتمہ بخیر ہو سکتا ہے؟

احادیث میں بھی سودی لین دین پر بہت ہی سخت وعیدیں آئی ہیں، ایک حدیث میں ہے۔

عن جابر رضی اللہ عنہ لعن رسول اللہ صلی اللہ علیہ وسلم آکل الربوا و موكله و كاتبه و شاهدیه و قال هم سواء (مسلم شریف ج ۲ ص ۲۷) (مشکوٰۃ شریف ص ۲۳۴ باب الربوا)

حضرت جابر فرماتے ہیں کہ رسول اللہ ﷺ نے سود لینے والے اور دینے والے اور سودی معاملہ لینے والے اور سودی معاملہ کے گواہوں پر لعنت کی ہے اور فرمایا یہ سب برابر کے گنہگار اور ملعون ہیں۔

دوسری حدیث ہے:

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم اجتنبوا السبع الموبقات قالوا بارسول اللہ و ما هن قال الشربک بالله و السحر و قتل النفس النبی حرم اللہ الا بالحق و اکل الربوا و اکل مال الیتیم و التولی یوم الرجف و قذب المحصنات المومنات الغافلات متفق علیہ۔

حضرت ابو ہریرہؓ فرماتے ہیں کہ رسول اللہ ﷺ نے فرمایا ہلاک کرنے والی سات چیزوں سے بچو، عرض کیا یا رسول اللہ وہ (سات چیزیں) کون سی ہیں؟ فرمایا شرب کرنا، جادو کرنا، ناحق کسی کا قتل کرنا، سودی معاملہ کرنا، یتیم کا مال ناحق کھانا، جہاد سے بھاگنا، پاک دامن خواتین پر زنا کی تہمت لگانا (مشکوٰۃ ص ۷۱ باب الکبائر)

نیز حدیث میں ہے۔

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم الربوا سبعون جزءا ایسرھا ان ینکح الرجل امہ (مشکوٰۃ شریف ص ۲۳۶ باب المنہی عنہا من البیوع)

حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا، سودی معاملہ کرنے والے کو ستر قسم کے گناہ لاحق ہوتے ہیں ان میں سے ادنیٰ درجہ کا گناہ یہ ہے کہ انسان اپنی ماں کے ساتھ منہ کالا کرے۔

نیز حدیث میں ہے حضرت عبداللہ بن حنظلہ رضی اللہ عنہ (غسبل الملائکہ) سے روایت ہے۔

قال رسول اللہ صلی اللہ علیہ وسلم درہم ربوایا کله الرجل وھو یعلم اشد من سنۃ و

ثلثین زینۃ (مشکوٰۃ شریف ص ۲۳۶ باب ابیوا)

آنحضور ﷺ نے فرمایا ایک سودی درہم کا کھانا (یعنی اپنے استعمال میں لانا) جانتے ہوئے کہ یہ سود کا ہے اللہ کے یہاں چھتیس مرتبہ زنا سے بھی زیادہ سخت ہے۔

نیز حدیث میں ہے رسول اکرم ﷺ کا ارشاد ہے کہ چار آدمی ایسے ہیں جن کے بارے میں اللہ نے اپنے اوپر لازم کر لیا ہے کہ ان کو جنت میں داخل نہ کریں گے اور جنت کی نعمت ان کو نہ چکھائیں گے، وہ چار یہ ہیں، شراب پینے کا عادی، اور سود کھانے والا، اور یتیم کا مال ناحق کھانے والا، اور اپنے والدین کی نافرمانی کرنے والا (یہ روایت مستدرک حاکم میں ہے۔)

(بحوالہ معارف القرآن حضرت مولانا مفتی محمد شفیع صاحب ص ۶۸۰، ۶۹۱ سورہ بقرہ)

نیز حدیث میں ہے: رسول کریم ﷺ نے فرمایا کہ جب کسی قوم میں سودی لین دین کا رواج ہو جاتا ہے تو اللہ ان پر ضروریات زندگی کی گرانی مسلط کر دیتے ہیں، اور جب کسی قوم میں رشوت عام ہو جاتی ہے تو ان پر دشمنوں کا رعب وغلبہ چھا جاتا ہے (یہ روایت مسند احمد میں ہے) (بحوالہ معارف القرآن ج ۱ ص ۶۸۱)

نیز حدیث میں ہے: حضور ﷺ کا ارشاد ہے کہ جس بستی میں زنا اور سودی لین دین پھیل جاتا ہے اس بستی والوں نے اللہ عذاب کو اپنے اوپر دعوت دے دی (یہ روایت مستدرک حاکم میں ہے) (بحوالہ معارف القرآن ج ۱ ص ۶۸۱)

مندرجہ بالا ارشادات خداوندی اور احادیث نبوی (ﷺ) سے صراحت ثابت ہوتا ہے کہ سودی معاملہ قطعاً حرام ہے، اس کا مرتکب سخت گنہگار فاسق، باغی و سرکش ہے اور اس کے سوء خاتمہ کا اندیشہ ہے۔

ان نصوص کے پیش نظر شرعاً سودی معاملہ کی قطعاً اجازت نہیں ہے، دارالحرب میں بھی امام ابو یوسفؒ اور امامہ ثلثہ کا مذہب عدم جواز کا ہے، اور علماء محققین اور محتاط حضرات نے بھی اسی کو اختیار کیا ہے۔ (۱)

البتہ اضطراب اور حد درجہ کی مجبوری کی حالت میں جب کہ ہلاکت نفس کا خوف ہو جس طرح بقدر ضرورت مردار کھا کر اپنی جان بچانے کی اجازت ہے، اسی طرح فقہاء نے اضطراب اور حد درجہ کی احتیاط اور شدید مجبوری کی

(۱) اختلاف دارالحرب میں ربوی معاملات کر کے سود سے فائدہ اٹھانے میں ہے مگر وہاں بھی حربی کو سود دینا بالاتفاق مباح نہیں ہے (کفایت المفتی ج ۸ ص ۱۰۳) و فتاویٰ دارالعلوم قدیم ج ۷ ص ۳۶ (۱۲ سعید احمد پانپوری۔)

صورت میں جب کہ قرض وغیرہ ملنے کی بھی امید نہ ہو بقدر ضرورت سودی قرض لینے کی اجازت دی ہے۔ ضرورت سے زیادہ لینا درست نہیں ہے۔ الا شباه والنظائر میں ہے وفی القنیۃ والبغیۃ یجوز للمحتاج الا استقراض بالربح (الا شباه والنظائر ص ۱۱۵) (البحر الواقع ج ۶ ص ۱۲۶ باب الربوا)

اس موقع پر یہ بات مکمل طور پر پیش نظر رہنا چاہئے کہ سودی قرض لینے کی اجازت حد درجہ کی مجبوری اور شدید احتیاج کی صورت میں ہے، زریب وزینت اور اپنی خواہش پوری کرنے کو "ضرورت اور احتیاج" کا عنوان دینا سخت دھوکہ دہی اور بے ہودہ تاویل ہے۔ مناسب معلوم ہوتا ہے کہ "ضرورت" اور "حاجت" وغیرہ کی شرعی تعریف نقل کر دی جائے۔

جواہر الفقہ مؤلفہ حضرت مولانا مفتی محمد شفیع میں ہے۔

یہاں پانچ درجے میں۔ ضرورت، حاجت، منفعت، زینت، فضول۔

(۱) ضرورت:

کی تعریف یہ ہے۔ کہ اگر ممنوع چیز کو استعمال نہ کرے تو یہ شخص ہلاک یا قریب الموت ہو جائے گا، یہی صورت اضطراری ہے اسی حالت میں حرام و ممنوع چیز کا استعمال (پکند شرائط) جائز ہو جاتا ہے۔

(۲) حاجت:

کے معنی یہ ہیں کہ اگر وہ ممنوع چیز کو استعمال نہ کرے تو ہلاک تو نہیں ہوگا مگر مشقت اور تکلیف شدید ہوگی، یہ صورت اضطراب کی نہیں اس لئے اس کے واسطے روزے، نماز، طہارت وغیرہ کے بہت سے احکام میں رعایت اور سہولتیں تو دی گئی ہیں مگر ایسی حالت میں حرام چیزیں نص قرآنی کے تحت حلال نہیں ہوں گی۔

(۳) منفعت:

یہ ہے کہ کسی چیز کے استعمال کرنے سے اس کے بدن کو فائدہ پہنچے گا لیکن نہ کرنے سے کوئی سخت تکلیف یا ہلاکت کا خطرہ نہیں جیسے عمدہ قسم کے کھانے اور مقوی غذا کیں، اس حالت کے لئے نہ کوئی حرام حلال ہوتا ہے، نہ روزہ کا افطار جائز ہوتا ہے، مباح اور جائز طریقوں سے یہ چیزیں حاصل ہو سکیں تو استعمال کرے اور نہ حاصل ہو سکیں تو صبر کرے۔

(۴) زینت:

جس سے بدن کی کوئی خاص تقویت بھی نہیں، محض آئینہ خواہش ہے، ظاہر ہے اس کام کے لئے کسی نا جائز چیز کے جائز ہونے کا کوئی سوال ہی پیدا نہیں ہوتا۔

(۵) فضول:

وہ ہے جو زینت مباح کے دائرہ سے بھی آگے محض ہو گئیں ہو اس کا حکم بھی ظاہر ہے کہ اس کے لئے احکام

میں کوئی رعایت ہونے کے بجائے اس فضول کی مخالفت احادیث صحیح میں وارد ہے۔ (جواہر الفقہ ص ۲۷، ص ۲۸ جلد دوم)
لغات القرآن میں ہے المصطر اسم فاعل واحد مذکر (اس کے معنی) بے قرار ہے کس بے بس (ج ۵ ص ۳۰۲ مؤلف مولانا محمد عبدالرشید نعمانی)

مندرجہ بالا ضرورت و حاجت وغیرہ کی تعریف ہے یہ ثابت ہوا کہ حرام چیز ضرورت اور اضطرار ہی کی حالت میں بقدر ضرورت جائز الاستعمال ہوتی ہے لہذا سود جو بنص قطعی حرام ہے اضطرار اور مجبوری ہی کی حالت میں بقدر ضرورت جائز الاستعمال ہوگا۔ اور یہ بھی شخص و انفرادی حالت میں، اس لئے کہ انفرادی صورت میں ضرورت متحقق ہوتا سہل ہے کہ جو شخص اضطرار اور ضرورت میں مبتلا ہو وہ اپنی شخصی حالت کسی مفتی یا ماہر عالم کے سامنے پیش کرے اور اجازت ملنے پر بقدر ضرورت استعمال کرے، لیکن اجتماع کی صورت میں اضطرار و احتیاج کا تحقق مشکل ہے۔

۱۔ جس جماعت نے اتنا بڑا کام اٹھایا ہے، کیا وہ سب مساکین ہیں اور زکوٰۃ کے مستحق ہیں؟ کیا اس جماعت میں وہ لوگ شامل نہیں ہیں جو رمضان میں زکوٰۃ دینے والے، صدقہ، فطر ادا کرنے والے، قیمتی جانوروں کی قربانی کرنے والے اور ولیمہ میں عمدہ اور لذیذ کھانا کھلانے والے نہیں ہیں؟ ضرور ہوں گے، اگر وہ اپنے کو مضطر، ضرورت مند اور محتاج سمجھتے ہیں تو کیا ان کو زکوٰۃ و فطرہ کی رقم دی جائے تو وہ قبول کریں گے؟ ظاہر ہے کہ وہ اس کے لئے تیار نہ ہوں گے تو ان کے لئے سودی قرض لینا کس طرح جائز ہو جائے گا؟

یہ بھی پیش نظر رہے کہ ایک انفرادی عمل ہے اور ایک اجتماعی، انفرادی عمل اس قدر مشہور نہیں ہوتا جتنا اجتماعی عمل شہرت حاصل کر لیتا ہے، اور متعدی بن جاتا ہے، انفرادی عمل کو چھپانا آسان ہے اجتماعی عمل چھپایا نہیں جاسکتا اور جب اتنی بڑی جماعت سودی قرض میں مبتلا ہوگی، تو لوگوں کے دلوں میں سود کی حرمت اور نفرت باقی نہیں رہے گی، خصوصاً آپ حضرات کی جماعت اور برادری جو تعلیم میں، تبلیغ میں، دینداری میں اتحاد اتفاق میں، اور ایک دوسرے کی ہمدردی و خیر خواہی میں اس حدیث کی مصداق سمجھی جاتی ہے المؤمن للمؤمن كالبنيان المشيد يشد بعضه بعضاً (ایک مؤمن دوسرے مؤمن کے لئے مثل عمارت کے ہے کہ اس کا ایک حصہ دوسرے کو تقویت پہنچاتا ہے) ایسی جماعت اجتماعی حیثیت سے معاملہ میں ملوث ہو جائے کس قدر افسوس کی بات ہے۔

سودی معاملہ میں بچنے میں ہی مسلمانوں کی ترقی ہے گو بظاہر تنزلی ہو جو قوم بے ہودہ اور نامعقول تاویلوں سے حرام کو حلال اور ناجائز کو جائز کرنے میں کوشاں ہو وہ کسی صورت میں ترقی نہیں کر سکتی۔ مسلمانوں کی عزت اور بلندی عمدہ معیار زندگی میں نہیں بلکہ تقویٰ اور پرہیزگاری میں ہے۔ خلیفہ ثانی امیر المؤمنین حضرت عمر فاروقؓ نے جس وقت سرزمین بیت المقدس پر پیوند الہاس کے ساتھ اپنا قدم رکھا تو عمال کو شرم محسوس ہوئی اور ایک قیمتی پوشاک زیب تن کرنے کے لئے پیش کیا تو آپ نے فرمایا کہ حق تعالیٰ نے ہم کو جو عزت عطا کی ہے وہ اسلام کی وجہ سے ہے اور یہی ہمارے لئے کافی ہے، لہذا ہماری عزت اور ترقی اسلامی احکام پر عمل کرنے پر موقوف ہے۔

اسلامی احکام میں سے ایک یہ ہے کہ ہم سود سے اور جس میں سود کا شبہ ہو اس سے بھی اپنے آپ کو بچائے رکھیں، امیر المؤمنین حضرت عمر فاروقؓ فرماتے ہیں دعوا السربوا والسربية ربوا اور شبہ ربوا کو بھی چھوڑ دو (مشکوٰۃ شریف ص ۲۳۶ باب الربوا) نیز فرمایا تر کنا تسعة اعشار الحلال خشية الربوا یعنی حلال کے دس حصوں میں

سے محض ایک کو ہی لیتے ہیں جس میں سود کا ذرہ برابر بھی شبہ ہو اسے ہم چھوڑ دیتے ہیں۔

دنیا فانی ہے یہاں جو کچھ کرنا ہے حلال اور جائز طریقہ سے کرنا چاہئے اور اپنی عاقبت درست کرنے کی فکر کرنی چاہئے، دنیا کی فکر کرنا، اور آخرت سے غافل رہنا مسلمان کا شیوہ نہیں ہو سکتا۔

ان معروضات کے بعد عرض ہے کہ سوال میں سودی قرض لینے کی جو ضرورتیں اور مجبوریاں بتائی گئی ہیں وہ اضطرار اور احتیاج شدید کی نہیں ہیں، صحیح اور جائز طریقہ سے ان کا حل نکالا جاسکتا ہے اور اگر اس میں کچھ خسارہ ہو تو شریعت کے پیش نظر برداشت کریں انشاء اللہ اسی میں فلاح ہے، لہذا آپ حضرات جس چیز کی اجازت چاہتے ہیں اس کی جرأت اپنے اندر نہیں پاتا۔ بے شک آپ حضرات کا یہ خیال کہ ہم سب مل کر ایک جگہ رہیں بہت مبارک اور اچھا خیال ہے مگر اس کی وجہ سے پوری قوم کو سود کی نحوست میں مبتلا کر دینا کسی طرح مناسب نہیں، اس لئے یہ کام جائز اور صحیح طریقہ سے شریعت کے حدود کے اندر رہ کر ہی کیا جائے، انشاء اللہ نبی مدد آپ کے شامل حال رہے گی۔

اللہ تعالیٰ ہم سب کو شریعت پر عمل کرنے کی توفیق عطا فرمائے اور ہمارے دلوں میں شریعت کی عظمت پیدا فرمائے، اور آپ حضرات کی بھی مدد فرمائے۔ حرام سے بچ کر حلال طریقہ پر عمل کرنے کی توفیق عطا فرمائے، آمین ثم آمین بحرمۃ النبی الامی صلی اللہ علیہ وآلہ وصحبہ وسلم تسليماً كثيراً۔ فقط واللہ اعلم بالصواب احقر الانام سید عبدالرحیم لا جپوری ثم راندیری غفرلہ راندیر مورخہ ۱۰ محرم الحرام ۱۴۰۶ھ یوم عاشوراء۔

الجواب صحیح والحبیب مصیب ناچیز۔ اسمعیل وادی والا غفرلہ خادم اقامت جامع حسینیہ راندیر گیارہ محرم الحرام ۱۴۰۶ھ۔
قد اصاب من اجاب العبد اسمعیل کچھو لوی غفرلہ خادم دار الافتاء جامعہ ڈابھیل سملک الجواب صحیح محمد ابو الحسن علی غفرلہ (دارالعلوم ماٹلی والا بھروج) ۱۲ محرم الحرام ۱۴۰۶ھ مطابق ۲۸ ستمبر ۱۹۸۵ء۔

اصاب المحیب واللہ درہ عبدالغنی کادی کان باللہ له خادم اشرفیہ راندیر
باسمہ تعالیٰ۔ قد اصاب من اجاب احقر عبداللہ ولی کاوی عفی عنہ دار الافتاء کنتھاریہ
صلع بھروج ۱۲/۱۴۰۶ھ۔ باسمہ الکرامیم۔

سود کی حرمت پر جس کثرت کے ساتھ محکم دلائل موجود ہیں اس کے مقابل چند جزوی حالات میں فقہاء کرام نے جو رخصت دی ہے اس کا سہارا نہ لینا ہی ہمارے ایمان کا تقاضہ ہے۔ العبد محمد ابراہیم پٹنی عفی عنہ (دارالعلوم ماٹلی والا شہر بھروج) ۱۲ محرم الحرام ۱۴۰۶ھ۔

مرکز العلوم، دارالعلوم دیوبند کا جواب

الجواب وباللہ التوفیق

سود لینا بھی حرام ہے اور دینا بھی حرام ہے، بلکہ دینے کا معاملہ زیادہ سنگین ہے، دارالحرب میں ربوی معاملات کر کے مسلمانوں کو سود سے فائدہ اٹھانا مباح ہے مگر وہاں بھی کفار کو سود دینا مباح نہیں ہے (کفایت المفتی ج ۸ ص ۱۰۳ فتاویٰ دارالعلوم قلعہ علیہ ص ۳۷) البتہ سخت مجبوری اور اضطرار کی حالت میں جب کہ نوبت ہلاکت نفس یا

عزت و آبرو تک پہنچ جائے تو بقدر حاجت سود پر قرض لینے کی گنجائش ہے، جب کہ اور کوئی صورت ممکن نہ ہو۔

مثلاً قرض حسنہ بھی نہ مل سکتا ہو اور زکوٰۃ و صدقات کی رقم سے بھی کوئی تعاون نہ مل سکتا ہو، الا شباب و الزنا میں ہے يجوز للمحتاج الاستعاض بالربح، حضرت مفتی کفایت اللہ صاحب رحمہ اللہ نے احتیاج کی تفسیر اضطرار سے فرمائی ہے (کفایت المفتی ج ۸ ص ۱۰۵-۱۰۶) اور نظام الفتاویٰ میں احتیاج کی تعبیر ”شدید مجبوری اور ضرورت شدید“ سے کی ہے (نظام الفتاویٰ ج ۱ ص ۲۷۲)

اس تمہید کے بعد جاننا چاہئے کہ مسلمانوں کی علیحدہ بستی بسانا تو امر مستحسن ہے مگر سوال میں اس مقصد کے لئے لون لینے کی جو مجبوریاں بیان کی گئی ہیں وہ ایسی نہیں ہیں کہ سوسائٹی کے تمام افراد کے لئے اضطرار اور شدید مجبوری کی حالت پیدا ہو جاتی ہو، جو سوسائٹی ۵۵ لاکھ کی خطیر رقم سے زمین خرید سکتی ہے اس کے لئے مکانات کی تعمیر کا مسئلہ کچھ زیادہ دشوار نہیں رہ جاتا۔ اور ایک نمبر کی رقم کا مسئلہ تو کسی طرح بھی ضرورت کے دائرہ میں نہیں آتا جس طرح لوگ اپنے دوسرے کاروبار کے لئے مختلف عنوانات سے ایک نمبر کی رقم کا مظاہرہ کرتے ہیں اسی طرح مکانات بنانے کے لئے بھی وہ ایسا مظاہرہ آسانی سے کر سکتے ہیں، پس اس کو ضرورت کیسے کہا جاسکتا ہے۔ البتہ یہ ممکن ہے کہ سوسائٹی کے کچھ ممبران واقعی مجبور ہوں۔ مگر چونکہ مسئلہ اجتماعی ہے اس لئے سوسائٹی کو ایسے افراد کے لئے تعاون کی جائز شکلیں سوچنی چاہئیں، تاکہ پوری سوسائٹی کا دامن سود کی لعنت سے پاک رہے اور سوسائٹی بنانے کا فائدہ بھی یہی ہے، ورنہ پھر سوسائٹی کا حاصل کیا رہ جاتا ہے؟

اور اگر ایسا نہ کیا گیا تو اندیشہ ہے کہ ناداروں کی آڑ میں باحیثیت لوگ بھی اس گندگی میں ملوث ہو جائیں۔ اور ماسٹر پلان کے شہری قوانین کے بموجب جو دس فیصد مکانات گورنمنٹ کو دینے ہوتے ہیں اس سے گلو خلاصی اول تو محتمل ہے کیونکہ معافی کی کوشش میں کامیابی بھی ہو سکتی ہے اور ناکامی بھی ہو سکتی ہے پھر حکومت وہ مکانات قیمت لیتی ہے۔ اگرچہ قیمت کم دیتی ہے۔ اس لئے اس سے بھی اضطراری حالت پیدا نہیں ہوتی، اللہ تعالیٰ سب کو نیک سمجھ عطا فرمائیں اور احکامات اسلامی کو سمجھنے اور ان پر عمل کرنے کی توفیق عطا فرمائیں (آمین)

الجواب صحیح حبیب الرحمن خیر آبادی عفا اللہ عنہ مفتی دارالعلوم دیوبند ۳ محرم ۱۴۰۶ھ۔

کتبہ العبد نظام الدین مفتی دارالعلوم دیوبند ۳-۱۴۰۶ھ۔ الجواب صحیح کفیل الرحمن نشاط، نائب مفتی دارالعلوم دیوبند ۳-۱۴۱۶ھ۔

جوابات سب صحیح اور درست ہیں، قرآن پاک میں سود لینے اور دینے کی حرمت صراحۃً مذکور ہے اور خلاف ورزی کی صورت میں اللہ تعالیٰ اور رسول اللہ ﷺ کی طرف سے اعلان جنگ کیا گیا ہے، احادیث شریفہ میں سود لینے اور دینے والے دونوں پر لعنت کی گئی ہے بلکہ گواہوں اور محرموں پر بھی لعنت فرمائی گئی ہے لعن الله اكل الربوا و موكله و شاهده و كاتبه (ترمذی) حدیث شریف میں یہ بھی ہے کہ سود میں بہت قسم کے گناہ ہیں جن میں سے ادنیٰ گناہ ایسا ہے جیسے کوئی اپنی ماں سے زنا کرے (مشکوٰۃ شریف باب الربوا) اس لئے حضرات صحابہ کرام رضی اللہ عنہم اور تابعین عظام اور ائمہ اسلام نے اس بارے میں ہمیشہ اعتیاد کی جانب کو اختیار کیا ہے حضرت فاروق اعظم رضی اللہ عنہ کا ارشاد ہے فلعنوا الربوا و الربیة، یعنی سود کو بھی چھوڑ دو اور اس کے شبہ کو بھی، البتہ مجبوری کی حالت میں جس طرح

جان بچانے کے لئے مردار کھانے کی گنجائش ہے سودی قرض لینے کی بھی گنجائش ہے، مگر یہ گنجائش اسی صورت میں ہے کہ جائز صورت کوئی ممکن نہ ہو اور معاملہ ہلاکت نفس یا عزت و آبرو تک کا آپڑے، ظاہر ہے کہ صورت مسئلہ میں ایسی مجبوری نہیں ہے۔ فتاویٰ رحمیہ جلد دوم ص ۱۹۳ میں درج ذیل سوال و جواب ہیں۔

(سوال) زید کے پاس اپنی ملکیت کی زمین ہے اس پر ایک مکان باندھنا چاہتا ہے لیکن تعمیر کے لئے اس کے پاس پیسے نہیں ہیں تو ایسے وقت میں حکومت یا بینک سے لون (سودی قرض) لے کر یہ مکان باندھ سکتا ہے؟

(الجواب) سودی رقم لے کر مکان بنانا جائز ہے، واللہ اعلم بالصواب۔ حررہ العبد سعید احمد عفا اللہ عنہ پالنپوری خادم دارالعلوم دیوبند ۳ محرم ۱۴۰۶ھ جوابات صحیح ہیں عبد الرحمن غفرلہ مفتی مدرسہ امینیہ دہلی ۳ محرم ۱۴۰۶ھ۔

حضرت مفتی نظام الدین صاحب کا جواب اور مفتی سعید احمد سلمہ کی تصویب بالکل صحیح ہے۔ ہمارے دارالافتاء سے ایسے سوال کا یہی جواب لکھا جاتا ہے عبد الباقی غفرلہ مفتی مظاہر علوم سہارنپور۔

سید سیڈی والی لون (قرض) کا حکم:

(سوال ۲۷۱) آج کل حکومت کی جانب سے لوگوں کی بھلائی اور فائدہ کے لئے بہت سے پلان پیش کئے جا رہے ہیں، منجملہ ان کے ایک پلان مچھلی پالنے کا ہے جس کے لئے حکومت کی جانب سے قرض دیا جاتا ہے، اور اس پر خاصی رقم چھوٹ کی ہوتی ہے، جسے ”سب، سی، ڈی“ کہتے ہیں، مثلاً حکومت نے یہ قانون بنایا کہ جس کے پاس ڈھائی ایکڑ زمین ہو اور وہ اس میں تالاب کھود کر مچھلی پالنا چاہتا ہے تو حکومت اس کو بیس ہزار کی رقم بطور قرض دے گی، ابتداءً کاغذات مچھلی پالنے آفس میں جمع ہوں گے پھر وہ آفس سے منظور کر کے کسی بینک کو بھیج دے گی بینک بیس ہزار قرض دے گی اور اس پر پچیس فیصد چھوٹ ہوگی، اور بقیہ رقم یعنی پندرہ ہزار دس فیصد سود کے ساتھ وصول کیا جائے گا، اب سوال یہ ہے کہ حکومت کے اس پلان سے کسی مسلمان کو فائدہ اٹھانا درست ہے یا نہیں؟ مینو تو جروا۔

(الجواب) جہاں تک ہمیں معلوم ہوا ہے، اس قسم کے پلان سے حکومت کا مقصد بے روزگاریوں کو روزگار مہیا کرنا اور غریب رعایا کو فائدہ اٹھانے کا موقع فراہم کرنا ہے اسی لئے حکومت کچھ رقم چھوٹ بھی دیتی ہے (جسے سب سیڈی کہا جاتا ہے) اس قسم کے پلان (اسکیم) سے حکومت کا مقصد سود خوری نہیں ہے اس لئے اگر کوئی شخص حکمت سے اس قسم کے اسکیم کے تحت قرض لے اور حکومت کی طرف سے اس پر کچھ رقم چھوٹ ملے اور بقیہ رقم حکومت سے وصول کرے اگر وہ سود، چھوٹ میں ملی ہوئی رقم (یعنی سب سیڈی) سے ادا ہو جاتی ہو، اپنے پاس سے زائد رقم نہ دینا پڑتی ہو تو اس تاویل سے کہ ”حکومت نے بطور تعاون جو رقم دی تھی اس شخص نے اسی تعاون والی رقم میں سے کچھ رقم واپس کر دی“ مذکورہ اسکیم کے تحت قرض لینے کی گنجائش معلوم ہوتی ہے، اور اگر سود کی رقم چھوٹ میں ملی ہوئی رقم (یعنی سب سیڈی) سے زیادہ دینی پڑیں تو پھر یہ معاملہ سودی کہلائے گا اور جائز نہ ہوگا۔

موجودہ صورت میں یہ بھی پیش نظر رہے کہ عام طور پر تالاب کی مچھلیوں کی بیج شرعی اصول کے خلاف ہوتی ہے اور بیج فاسد کی صورت ہو جاتی ہے (مثلاً عام طور پر قبل القبض مچھلیوں کو بیج دیا جاتا ہے، نہ بیج کی تعین ہوتی ہے نہ بیج مقدور تسلیم ہوتی ہے وغیر ذلک) لہذا جو شخص یہ کاروبار شروع کرنا چاہتا ہو پہلے اس کو بیج کے مسائل بتلائے جائیں،

اور اس سے تحقیق کر لی جائے کہ وہ شرعی اصولوں کے مطابق کام کر سکے گا؟ اور اس پر قابو پاسکے گا؟ اگر اس پر عمل کرنے کی یقین دہانی کرے تو ایسے شخص کے لئے اس قسم کا قرض لے کر کاروبار کرنے کی گنجائش ہو سکتی ہے۔ فقط واللہ اعلم بالصواب

نوٹ:

یہ جواب لکھا جا چکا تھا، اتفاق سے ماہنامہ ”الرشاد“ جنوری ۱۹۹۰ء کا شمارہ موصول ہوا جس میں ”فقہ اسلامی سمینار کے چند اہم فیصلے“ کے عنوان کے تحت ”سود سے متعلق مسائل“ کے ذیلی عنوان میں سود سے متعلق چند تجاویز درج ہیں، اس میں سے ایک تجویز یہ بھی ہے۔

(۳) ہندوستان میں بعض سرکاری قرضے ایسے ہیں جس میں سرکار کی طرف سے چھوٹ (SUBSIDY) دی جاتی ہے، اور سود کے نام سے اضافی رقم بھی لی جاتی ہے، اگر سود کے نام سے لی جانے والی یہ اضافی رقم چھوٹ (SUBSIDY) کے مساوی ہو یا اس سے کم ہو تو یہ اضافی رقم شرعاً سود نہیں ہے۔ (ماہنامہ ”الرشاد“ جنوری ۱۹۹۰ء، مطابق جمادی الثانی ۱۴۱۱ھ) جلد نمبر ۱۸، شمارہ نمبر ۲۱ (مولانا مجیب اللہ ندوی، جامعۃ الرشاد اعظم گڑھ)

اضطراری حالت کے بغیر سودی قرض لینا جائز نہیں:

(سوال ۲۷۲) میرے پاس اپنا ذاتی کارخانہ ہے اس میں کپڑے بننے کی مشینیں ہیں، کارخانہ کی جگہ بھی میری اپنی ذاتی ہے اور اس میں جتنی چیزیں ہیں سب میری ملک کی ہیں، اس وقت کارخانہ جاری کرنے کے لئے رقم کی سخت ضرورت ہے اور کارخانہ جاری کرنے کے لئے جس قدر رقم کی ضرورت ہوتی ہے اتنی رقم میرے پاس نہیں ہے مجھے بینک سے لون (سودی قرض) مل سکتی ہے، لون لینے پر مجھے سود کے ساتھ قرض ادا کرنا ہوگا، میں ان حالات میں بینک سے لون لے سکتا ہوں؟ مفصل اور مدلل جواب مرحمت فرمائیں۔

(الجواب) سودی معاملہ اور سودی لین دین پر قرآن وحدیث میں سخت وعیدیں آئی ہیں، اور یہ نص قطعی حرام ہے، ارشاد خداوندی ہے احل الله البيع وحرم الربوا، اللہ تعالیٰ نے بیع کو حلال کیا ہے اور ربوا (سود) کو حرام کیا (سورہ بقرہ پ ۳) نیز ارشاد فرمایا یشحق الله الربوا ویربی الصدقات، اللہ تعالیٰ سود کو مٹاتا ہے اور صدقات کو بڑھاتا ہے (سورہ بقرہ پ ۲) نیز ارشاد فرمایا فان لم تفعلوا فاذنوا بحرب من الله ورسوله، اگر سودی معاملہ سے باز نہ آؤ گے تو اللہ تعالیٰ اور اس کے رسول ﷺ کی طرف سے جنگ کا اعلان سن او۔ (سورہ بقرہ پ ۳)

حدیث میں ہے: عن جابر رضی اللہ عنہ لعن رسول اللہ صلی اللہ علیہ وسلم اکل الربوا و مؤكله و كاتبه و شاهده و قال هم سواء، ترجمہ: حضرت جابر رضی اللہ عنہ فرماتے ہیں کہ رسول اللہ ﷺ نے سود لینے والے اور دینے والے اور سودی معاملہ لکھنے والے اور سودی معاملہ کے گواہوں پر لعنت کی ہے اور فرمایا: یہ سب برابر کے گنہگار اور ملعون ہیں (مسلم شریف ج ۲ ص ۲۷) (مشکوٰۃ شریف ص ۲۳۶ باب الربوا)

دوسری حدیث میں ہے: عن ابی ہریرہ رضی اللہ عنہ قال قال رسول اللہ صلی اللہ علیہ وسلم الربوا سبعون جزءاً ایسرھا ان ینکح الرجل امه، حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا سودی معاملہ کرنے والے کو ستر قسم کے گناہ لاحق ہو جاتے ہیں ان میں سے ادنیٰ درجہ کا گناہ یہ ہے کہ

انسان اپنی ماں کے ساتھ منہ کالا کرے (مشکوٰۃ شریف ص ۲۳۶ باب المنی عنہا من البیوع)

حضرت عبداللہ بن حظلہ غمیل الملائکہ رضی اللہ عنہ سے روایت ہے قال رسول اللہ صلی اللہ علیہ وسلم درہم ربوا یا کله الرجل وهو یعلم اشد من ستة وثلثین ذلیہ، آنحضرت ﷺ نے ارشاد فرمایا ایک سودی درہم کا کھانا (یعنی اپنے استعمال میں لانا) یہ بات جانتے ہوئے کہ یہ سود کا ہے (اللہ کے یہاں) چھتیس ۳۶ مرتبہ زنا سے بھی زیادہ سخت ہے (مشکوٰۃ شریف ص ۲۳۶ باب الربوا) اور بھی دیگر احادیث ہیں تفصیل کے لئے ملاحظہ ہو (فتاویٰ رحیمیہ ص ۲۵۷ تا ۲۶۰، جلد نمبر ۱۶ اسی باب کا پہلے سوال ملاحظہ کیا جائے بعد یہ ترتیب کے مطابق۔

مندرجہ بالا ارشادات خداوندی اور احادیث نبوی (ﷺ) سے صراحتاً ثابت ہوتا ہے کہ سودی معاملہ قطعاً حرام ہے، اس کا مرتکب سخت گنہگار، فاسق، باغی و سرکش ہے اور اس کی سوء خاتمہ کا اندیشہ ہے، ان نصوص کے پیش نظر شرعاً سودی معاملہ کی قطعاً اجازت نہیں ہے، البتہ اضطرار اور حد درجہ کی مجبوری کی حالت میں جب کہ ہلاکت نفس کا خوف ہو جس طرح بقدر ضرورت مردار کھا کر اپنی جان بچانے کی اجازت ہے، اسی طرح فقہاء نے اضطرار اور حد درجہ کی احتیاج اور شدید مجبوری کی صورت میں جب کہ قرض وغیرہ ملنے کی بھی امید نہ ہو بقدر ضرورت سودی قرض لینے کی اجازت دی ہے، ضرورت سے زیادہ لینا درست نہیں، الا شباه والنظاء میں ہے، وفي القنبة والبغية يجوز للمحتاج الا استقرار بالربح (الاشباه والنظائر ص ۱۱۵ الفن الاول، القاعدة الخامسة الضرر یزال) (البحر الرائق ص ۱۲۶ ج ۶، باب الربوا)

صورت مسئلہ میں سوال سے معلوم ہوتا ہے کہ آپ کی حالت ایسی مجبوری اور اضطرار کی نہیں ہے، آپ کے پاس کارخانہ اور مشینیں وغیرہ ہیں جو ہزاروں روپے کی مالیت کی چیزیں ہیں لہذا آپ کے لئے شرعاً لون (سودی قرض) لینے کی اجازت نہیں ہو سکتی، کارخانہ جاری کرنا ہے تو اس کے لئے کوئی جائز طریقہ اختیار کیا جائے مثلاً کسی کو شریک بنا کر شریعت کے مطابق کام کیا جائے، یا اپنی فیکٹری اور مشینوں میں سے کچھ کم کر کے اس سے جو رقم حاصل ہو اس رقم سے بقیہ کارخانہ کو مضبوط کیا جائے، اس فانی دنیا میں حلال اور صحیح طریقہ سے بقدر کفاف روزی مل جائے انسانی زندگی کے لئے یہی کافی ہے، حلال اور غیر مشتبہ روزی حاصل کرنے کی کوشش ہونی چاہئے، فتاویٰ رحیمیہ میں ہے: ”انسان کی سعادت مندی یہی ہے کہ وہ رزق حلال کی طلب میں رہے، حلال اور طیب روزی پیٹ میں جاتی ہے تو اس سے قلب منور ہوتا ہے، اعمال صالحہ کی توفیق ہوتی ہے، عبادات میں دل لگتا ہے اور حرام اور مشتبہ روزی پیٹ میں جاتی ہے تو قلب میں ظلمت پیدا ہوتی ہے، عبادات میں دل نہیں لگتا، نیک کاموں کی توفیق نہیں ہوتی، نیز رزق حلال میں برکت ہوتی ہے۔ (فتاویٰ رحیمیہ ص ۱۴۰ جلد ۶) (جدید ترتیب کے مطابق، باب الربوا میں، بعنوان، جائز ملازمت چھوڑ کر بینک یا انشورس کمپنی میں ملازمت، سے دیکھ لیا جائے۔ مرتب) فقط واللہ اعلم بالصواب۔

مجبوری کی حالت میں بینک سے کتنا سودی قرض لے سکتا ہے:

(سوال ۲۷۳) ایک شخص اسکول میں ماسٹر ہے اور وہی امام بھی ہے۔ غیر شادی شدہ ہے مالی حیثیت اتنی نہیں ہے کہ شادی کر سکے، بلا سود قرض ملنے کی بھی امید نہیں ہے ایسی مجبوری کی حالت میں بینک سے سودی لون لے سکتا ہے یا

نہیں؟ جس کی شرح سود سالانہ فی ہزار پندرہ روپے ہے، شادی اور ذاتی کاروبار کے لئے ایسا لون لے سکتا ہے یا نہیں؟
میں تو جروا۔

(الجواب) جبکہ اضطرار اور انتہائی مجبوری کی حالت ہے تو سودی لون لینے کی گنجائش ہے کم سے کم رقم سے کام نکالا جائے، شادی کرنے میں جتنی رقم کی ضرورت ہے اتنی ہی لی جائے فضول اخراجات اور مہمان نوازی حتیٰ کہ ولیمہ کی دعوت کے لئے بھی ایسی رقم لینے کی اجازت نہیں ہے۔ (۱) فقط واللہ اعلم بالصواب۔

سودی قرض کے متعلق شرعاً کیا حکم ہے؟

(سوال ۲۷۴) ہمارے گاؤں میں مسلم گھانچی ("تیلی") برادرؤں کی حالت غربت کی ہے ان کا پیشہ اور تجارت زوال پذیر ہے لہذا انہیں کسب نیزان کے پیشہ کو فروغ دے کر بیکاری دور کرنے کے لئے حکومت بمبئی نے تجارت پیشہ بورڈ کی معرفت مسلم برادرؤں کو کم قیمت کی "شیر" خریدوا کر سوسائٹیوں کو رجسٹرڈ بنا کر گورنمنٹ کے زیر نگرانی سوسائٹیوں کو قائم و جاری کیا ہے شیرؤں کی فروخت کے مطابق بورڈ ساڑھے چار فیصد سود کے اعتبار سے تین برس کی قسطوں سے مال خریدنے کے لئے سوسائٹی کو سودی قرض (LONE) دیتے ہیں، سوسائٹیوں کی رقم کی لین دین، بینکوں کے ساتھ ہوتی ہے، سوسائٹی کا نفع تمام شیر ہولڈروں (خریداران شیر) کو پورا ملتا ہے، مسلم بھائیوں کو مال کی دھنکن کی یومیہ اجرت کام کے مطابق دی جاتی ہے، سوسائٹیوں کے شیر ہولڈر تمام مسلمان ہیں تو سوال یہ ہوتا ہے کہ: (۱) سودی قرض (LONE) کے سود کی لین دین کا شرعاً کیا حکم ہے؟ (۲) سوسائٹی کے سود کی آمد و رفت (بینک کا حساب) الگ بنا کر نفع فنڈ میں سودی رقم نہ لیوے تو نفع لے سکتا ہے یا نہیں؟ (۳) بینک کے سود کی لین دین میں سوسائٹی کے ذمہ دار اشخاص گنہگار ہوں گے یا نہیں؟ (۴) سوسائٹی "لون" (LONE) کے روپے ایک سال کی مدت میں گورنمنٹ کو ادا کر دے تو اس کا سود نہیں لیا جاتا تو اس طرح سے سوسائٹی "لون" لیوے یا نہیں؟ اور لون کی رقم سے سوسائٹی قائم کرے یا نہیں؟

(الجواب) مجموعی حیثیت سے مذکورہ معاملہ سودی ہے، اس لئے جائز نہیں ہے، روزی کے جائز ذرائع چھوٹے بڑے میسر ہو سکتے ہیں، لہذا سودی معاملہ جس کی جہت نص قرآنی اور متعدد احادیث صحیحہ سے ثابت ہے اور گناہ کبیرہ اور اشد زنا ہے، اس کے اختیار کرنے کی اجازت نہیں دی جاسکتی۔ حدیث شریف میں ہے: - عن عبد اللہ بن حنظلہ غسبل الملائکہ قال قال رسول اللہ صلی اللہ علیہ وسلم درہم ربوا یا کله الرجل ہو یعلم اشد من سنة وثلاثین زینہ۔ (رواہ احمد) ایک درہم سود کھانا چھتیس زنا سے سخت گناہ کا کام ہے (مشکوٰۃ شریف ص ۲۳۶ باب الربوا) دوسری حدیث میں ہے: - عن جابر قال لعن رسول اللہ صلی اللہ علیہ وسلم اکل الربوا وموكله وکاتبه وشاهديه وقال هم سواء (رواہ مسلم) آنحضرت ﷺ نے سود لینے والے، دینے والے اور سودی معاملہ لکھنے والے اور اس کے گواہوں پر لعنت فرمائی ہے اور فرمایا کہ یہ سب (اصل گناہ) اور لعنت میں برابر شریک ہیں (مشکوٰۃ ص ۲۳۳ ایضاً) ایک حدیث میں ہے: - عن ابی ہریرۃ قال قال رسول اللہ صلی اللہ علیہ

(۱) یہ حالت، اضطرار کی نہیں ہے کہ سود پر قرض لینے کی اجازت دی جائے نکاح اگر نہ کیا جائے تو جان تکف ہونے کا خطرہ نہیں بلکہ نکاح ایک مستحسن عمل ہے سنت پر عمل کرنے کے لئے حرام کار کا کتاب شرعاً و عقلاً قابل مواخذہ ہے۔ از مرتب

وسلم الربوا سبعون جزءاً ایسرھا ان ینکح الرجل امه (سود کھانے کے ۷۰ گناہ ہیں، ان میں سے ادنیٰ گناہ کی مثال ایسی ہے کہ آدمی اپنی ماں سے زنا کرے) (مشکوٰۃ ص ۲۳۶ باب الربوا)

صادق مصدوق ﷺ کے یہ فرامین اور وعیدیں جس کے پیش نظر ہوں گی وہ کبھی بھی سودی معاملہ اختیار کرنے کی ہمت نہ کر سکے گا۔ عن عمر بن الخطاب ان اخر ما انزلت اية الربوا وان رسول الله صلى الله عليه وسلم قبض ولم يفسرها لنا فلعنوا الربوا والربية۔ حضرت عمر فاروق کا فرمان ہے کہ (معاملات میں) آخری آیت جو نازل ہوئی وہ سود کے متعلق ہے۔ آنحضرت ﷺ اس کی پوری تفصیل کرنے سے پہلے وفات پا گئے لہذا ربوا اور ریبہ دونوں چھوڑ دو یعنی سود اور جس میں سود کا شبہ ہو وہ بھی سود کے حکم میں ہے اس کو بھی چھوڑ دو۔ (مشکوٰۃ ص ۲۳۷ باب الربوا۔ افسوس اب وہ وقت آ گیا ہے جس کی پیشنگوئی آنحضرت ﷺ نے فرمائی تھی کہ ضرور ایک وقت ایسا آئے گا کہ کوئی آدمی بھی بغیر سود کھائے نہیں رہے گا، یعنی سودی معاملے میں وکیل، شاہد اور کاتب وغیرہ سب معین بنیں گے تو سود کھانے کا گناہ ان پر بھی ہوگا (مشکوٰۃ) خدا پاک محفوظ رکھے (آمین) اگر سوسائٹی سودی معاملہ سے احتراز کرے اور لون (LONE) کا ساڑھے چار فیصد جو سود دینا پڑتا ہے وہ نہ دینا پڑے اور بینک کے سود کو بھی شامل نہ کیا جائے تو پھر کوئی حرج نہیں، جائز ہے، فقط واللہ اعلم بالصواب۔

سودی قرض لینا کب جائز ہے :

(سوال ۲۷۵) جب کوئی آدمی کاروبار شروع کرتا ہے تو سرکاری آفس سے اسے مدد کے طور پر کچھ رقم جس کو سب، سی ڈی کہتے ہیں ملتی ہے، اس کی دو صورتیں ہیں۔

(۱) آدمی اپنے ذاتی چند ہزار روپے لگا کر کاروبار شروع کرتا ہے اس کے بعد سرکاری آفس چند حصے مدد کے طور پر اسے دیتا ہے اور اس کا بینک سے کوئی تعلق نہیں ہوتا تو یہ مدد لینا جائز ہے یا نہیں؟

(۲) اپنے پاس بقدر حاجت و ضرورت روپے فراہم نہ ہونے کی وجہ سے سرکاری آفس میں جاتا ہے اور آفس والے بینک کی معرفت کاروبار کے لئے روپے دلاتے ہیں اس صورت میں بینک کو سود دینا پڑتا ہے، یہ صورت جائز ہے یا نہیں؟ میں تو جروا۔

(الجواب) (۱) اگر یہ صحیح ہے کہ بطور امداد وہ رقم دی جاتی ہے اور اس پر کوئی سود نہیں لیا جاتا تو یہ سودی معاملہ نہیں ہے اس لئے درست ہے۔

(۲) بینک سے سودی معاملہ کرنا درست نہیں اگر اضطراری اور حد درجہ کی مجبوری ہو تو جتنی رقم سے ضرورت پوری ہو جائے اتنی ہی مقدار میں سودی قرض لینے کی اجازت ہے اس سے زیادہ لینا درست نہیں۔ الاشباہ والنظائر میں ہے: - وفي القسبة والبغية يجوز للمحتاج الاستقراض بالربح انتهى۔ وفي الحموى قوله يجوز للمحتاج الاستقراض بالربح وذلك تنجوا ان يقترض عشرة دنانير مثلاً ويجعل لربها شيئاً معلوماً في كل يوم ربحاً معلوماً (الاشباہ والنظائر ص ۱۱۵ الفن الاول القاعدة الخامسة الضرر يزال) البحر الرائق ج ۶ ص ۱۲۶ باب الربوا فقط واللہ اعلم بالصواب۔

باب الربوا

مرکان کی تعمیر کے لئے لون (قرض) لے سکتے ہیں یا نہیں :

(سوال ۲۷۶) زید کے پاس اپنی ملکیت کی زمین ہے، اس پر ایک مکان (پروپائٹی) باندھنا چاہتا ہے۔ لیکن تعمیر کے لئے اس کے پاس پیسے نہیں ہیں تو ایسے وقت میں حکومت یا بینک سے (لون) سود سے رقم لے کر یہ (پروپائٹی) مکان باندھ سکتا ہے؟

(الجواب) سودی رقم لے کر مکان بنانا ناجائز ہے۔ فقط واللہ اعلم بالصواب۔

سود سے بچنے کے لئے کوئی حیلہ کرنا کیسا ہے :

(سوال ۲۷۷) ایک تاجر نے دوسرے تاجر کے پاس سے لون کے طور پر پانچ سو پاؤنڈ مانگے تو جواب ملا کہ دس فیصد کے حساب سے سود لوں گا۔ لینے والے نے انکار کر دیا کہ میں نہ سود دیتا ہوں نہ سود لیتا ہوں، لیکن ایک صورت بتاتا ہوں کہ تم مجھے پانچ سو پاؤنڈ کا مال (کپڑے) دس فیصد کے نفع سے دو۔ اور وہ میں لے جاؤں اور وہی مال بدوں نفع کے یعنی اصل قیمت پانچ سو پاؤنڈ میرے پاس سے نقد نقد کے لو اور تم اپنے پانچ سو پچاس کا بل مجھے دو اور میرا نام لکھ لو۔ ایک سال بعد پیسے ادا کر دوں گا۔ کیا سود سے بچنے کی یہ تدابیر اور صورتیں جائز ہیں؟ مینو اتو جروا۔

(الجواب) اس شیخ سے حرام چیز (سود) حلال نہ ہوگی۔ صوت مذکورہ میں پانچ سو سے زائد رقم سود شمار ہوگی اور دینے والا اور لینے والا دونوں گنہگار ہوں گے۔ (۱) فقط واللہ اعلم بالصواب۔

سودی رقم پر نفع لینا کیسا ہے :

(سوال ۲۷۸) ایک تاجر نے ایک ہندو کے پاس سے غلہ خریدنے کے لئے پانچ سو پاؤنڈ لئے اور لیتے وقت کہا کہ میں تم کو پندرہ فی صد کے حساب سے سود دوں گا لیکن جب اصل رقم واپس کر دوں گا تو پندرہ فی صد نفع کے حساب سے پچتر پاؤنڈ دوں گا۔ غلہ خریدنے والا نفع کے متعلق شرط لگاتا ہے کہ خود کو جو نفع ہو اس میں سے نفع نہیں کیونکہ رقم دینے والے کو یہ بات منظور نہیں وہ کہتا ہے کہ تجھے جتنا بھی نفع ہو مجھے تو پندرہ فیصد چاہئے اس رقم سے اتنا ہی لیا جاتا ہے دوسرا کچھ نہیں صرف الفاظ میں تغیر ہے تو جائز ہے؟

(الجواب) یہ طریقہ بھی ناجائز ہے سود میں شامل ہے قرض کی رقم پر نفع لینا سود ہے۔ تجارت کے لئے رقم دے کر نفع میں دونوں کی شرکت رکھنا یہ عقد مضاربہ کہلاتا ہے جو چند شرطوں کے ساتھ جائز ہے۔ ایک شرط یہ ہے کہ نفع کی مقدار (مثلاً پندرہ فیصد) معین نہ ہو بلکہ نفع کا کوئی حصہ مثلاً (تہائی۔ چوتھائی یا نصف) مقرر کیا جائے۔ (۲)

(۱) قوله وشرأ ما باع بالا قل قبل النقد ای لم یجز شراء البائع ما باع باقل مما باع قبل نقد الثمن — وانما معناه حوازی استدلالاً بقول عائشة رضی اللہ تعالیٰ عنہا لملک المرأة وقد باعت ستمائة بعد ما اشترت ستمائة بنسما شریعت واشتریت ابلیغی زید بن ارقم اللہ تعالیٰ قد ابطال حجه وجهاده مع رسول اللہ صلی اللہ علیہ وسلم ان لم یبت۔ محراز الناق باب البیع الفاسد ج ۶ ص ۸۲۔

(۲) وكون الربح بينهما شائعاً فلو عين قدر الفساد (در مختار مع الشامی کتاب المضاربة ج ۵ ص ۲۳۸)

باقی یہ صورت کہ نفع ہو یا نہ ہو رقم دینے والے کو کچھ زائد رقم مل جائے تو یہ ناجائز ہے یہ سودی معاملہ ہے۔

بینک کے سود کے متعلق بحث:

(سوال ۲۷۹) ہم سان فرانسسکو (Sonfransisco) میں تقریباً سو مسلمان ہیں۔ ان میں لبنان، ترکی، شام، مصر، ہندوستان اور پاکستان والے سب ہی شامل ہیں۔ یہاں پر مسجد نہیں لیکن ہم ایک مکان میں جمع ہو کر عید الفطر و عید الاضحیٰ وغیرہ کی نماز پڑھتے ہیں اور یہ کام ”اسلامک سنٹر آف سان فرانسسکو“ کے نام سے چلا رہے ہیں ہم تعمیر مسجد کی کوشش میں ہیں مگر ہماری جماعت (سوسائٹی) میں قریباً پانچ ہزار ڈالر جمع ہوئی ہیں۔ مسجد و مدرسہ کی تعمیر کے لئے تقریباً ایک لاکھ سے زیادہ کی ضرورت ہے کیونکہ یہاں پر ہر شئی بہت گراں قیمت پر ملتی ہیں مگر یہ سب روپے کیسے اور کب تک جمع ہوں اس کی خبر نہیں یہ پانچ ہزار ڈالر بینک میں رکھے ہیں۔ اب وہ بینک تین روپے سود دیتا ہے جس سے سوالات ذیل وارد ہوتے ہیں:-

(سوال ۱) پانچ ہزار ڈالر جو بینک میں ہیں ان کا سود لینا جائز ہے یا نہیں۔

(الجواب) بینک میں رکھی ہوئی رقم امانت کے طور پر نہیں رکھی جاتی، کام میں لگائی جاتی ہے اور اس سے نفع حاصل کیا جاتا ہے۔ لہذا بینک میں رقم رکھنا اعانت علی المعصیت ہے یعنی گناہ کے کام میں مدد کرنا ہے۔ سخت لاجاری کے بغیر بینک میں رقم خصوصاً وقف رقم رکھنے کی شرعاً اجازت نہیں ہے (وقف کی رقم انکم کے لئے بینک میں رکھی جاتی ہے یہ بالکل جائز نہیں ہے، گناہ کا کام ہے) اگر تاؤ آتی ہے رقم بینک میں رکھ دی ہے یا قانونی مجبوری کی بنا پر رکھنی پڑی ہو تو اس کے سود کی کوئی رقم بینک میں نہ چھوڑے، چھوڑ دی گئی ہے تو اسلام کی خلاف استعمال ہوگی۔ لہذا وہ رقم لے کر غریب محتاجوں کو دے دی جائے۔ مسجد کے بیت الخلاء، غسلخانہ، پیشاب خانہ میں یہ رقم استعمال کی جاسکتی ہے۔ (بیت الخلاء میں استعمال کے عدم جواز پر، احکام مساجد و مدارس میں بحث کر چکے ہیں۔ وہاں ملاحظہ کیا جائے۔ از مرتب) فقط واللہ اعلم بالصواب۔

(سوال ۲) سود لینا اور دینا شرع میں جائز نہیں ہے مگر یہاں کے بینک تاجروں اور چھوٹے بڑے کارخانوں اور مال ملکیت والوں کو سود سے رقم دیتے ہیں۔ یہاں کے رسم و رواج کے مطابق بزنس انٹریسٹ شمار ہوتا ہے تو اگر بینک سود اس کو اپنی جماعت (سوسائٹی) کے خرچ میں لگانا چاہئے یا نہیں؟ اس کو مسجد کے خرچ میں لگایا جائے یا نہیں؟

(الجواب) سودی رقم جماعت (سوسائٹی) چلانے میں یا مسجد و مدرسہ کے ملازمین کی تنخواہ اور کرایہ وغیرہ ادا کرنے کے کام میں نہیں لاسکتے۔ (۱)

(سوال ۳) بینک کا سود لے کر اس جماعت (سوسائٹی) اور مسجد و مدرسہ کے کاروبار میں استعمال کرنے کی اجازت نہ ہو تو کسی غریب کو دے دیا جائے یا ایسے کام میں استعمال کیا جائے جس میں ثواب کی نیت نہ رکھتے ہوں تو ایسے امور میں استعمال کرنا جائز نہیں؟

(الجواب) اس کا حکم مذکورہ بالا جوابات سے معلوم کر سکتے ہیں۔

(۱) والحاصل ان علم ارباب الاموال وجب رده عليهم والا فان علم عين الحرام لا يحل له وينصدق به سية صاحبه شامی، مطلب فی ورت ما لا حراما باب البیع الفاسد ج ۵ ص ۹۹۔

فقط واللہ اعلم بالصواب۔

(سوال ۵) مذکورہ بالا سوال نمبر ۴ میں کسی آدمی کو اپنے قیام کے لئے مکان خریدنے کی شرعاً اجازت ہے یا نہیں؟
(الجواب) دارالحرب میں بھی سود دینے کی اجازت نہیں ہے۔ لہذا اجازت نہیں۔ فقط واللہ اعلم بالصواب۔

(سوال ۶) دوسرا سوال یہ ہے کہ ایک شخص کے پاس ہزار ڈالر بینک میں جمع ہیں۔ بینک اس کا تین فیصد سود دیتا ہے۔ اب یہاں بیس فیصدی انکم ٹیکس دینا پڑتا ہے۔ یہ شرعاً نہیں ہے لیکن دس اور حکومت کے قانون کی وجہ سے ادا کرنا پڑتا ہے تو بینک کی سودی رقم لے کر انکم ٹیکس ادا کرنے میں لگا سکتے ہیں یا نہیں؟

(الجواب) وہ رقم لے لی جائے مگر اپنے کسی کام میں نہ لگائی جائے۔ غریبوں اور حاجت مندوں کو دے دی جائے۔ انکم ٹیکس ادا کرنے کی حیثیت نہ ہو تو سود کی اس رقم کو انکم ٹیکس میں ادا کرنے کی گنجائش ہے۔ فقط واللہ اعلم بالصواب۔

زندگی کا بیمہ کرانا کیسا ہے:

(سوال ۲۸۰) ذیل کے سوالات کے جوابات بالتفصیل عنایت فرما کر ممنون و مشکور فرمائیں۔

(۱) کم آمدنی والے بیمہ اس لئے کراتے ہیں کہ بالیقین کچھ نہ کچھ رقم بچ سکے۔ اگر بچی ہوئی رقم خود کے پاس رہی تو خرچ ہو جانے کا اندیشہ رہتا ہے اور بیمہ کی فیس ادا کرنے کے بعد وہ رقم بیمہ کی پالیسی کی تاریخ سے پہلے ملنا مشکل ہوتی ہے اس لئے اپنے پاس رکھنے سے بچتے ہیں اور بیمہ کراتے ہیں کہ یہ رقم زندگی کی آخری دور میں کام آ سکے۔

(۲) کتنے آدمی زندگی کا بیمہ اس لئے کراتے ہیں کہ ان کو اپنی سالانہ آمدنی پر زیادہ ٹیکس دینا پڑتا ہے اگر زندگی کا بیمہ کرائے تو بیمہ کی فیس جو سال بھر میں دی گئی ہے اس کو وضع کر کے باقی رقم پر انکم ٹیکس ادا کرنا ہوتا ہے۔ جن کی آمدنی سالانہ پچیس ہزار یا اس سے زیادہ کی ہے ان کو اس میں بہت نفع ہوتا ہے۔ اس کے علاوہ کچھ آدمی اپنی زندگی کا بیمہ اس لئے کراتے ہیں کہ اپنی ناگہانی موت پر ورثاء کو ادمل سکے اور اگر خود زندہ رہے تو اپنی آخری زندگی میں بیمہ کی رقم ملنے سے معاون حیات ہو سکے۔

(الجواب) زندگی کے بیمہ کا معاملہ کسی بھی نیت و مصلحت سے ہونا جائز ہے۔ اس میں قمار (جو بازی) اور سود دونوں قسم کے گناہ ہیں۔ اور گناہ بھی بڑے سنگین گناہ ہیں۔ حدیث میں ہے۔ قال لعن رسول اللہ صلی اللہ علیہ وسلم آکل الربوا موكله وکاتبه و شاهدیه وقال هم سواء رواه مسلم (عن جابر رضی اللہ عنہ) (مشکوٰۃ شریف ص ۲۴۳ باب الربوا)

دوسری حدیث میں ہے۔ عن ابی ہریرۃ رضی اللہ عنہ قال قال رسول اللہ صلی اللہ علیہ وسلم الربوا سبعون جزءا ایسرھا ان ینکح الرجل امه (مشکوٰۃ شریف ص ۲۴۶ باب الربوا)

یعنی۔ آنحضرت ﷺ نے فرمایا سودی معاملہ کرنے والے کو ستر قسم کے گناہ لاحق ہوتے ہیں۔ جن میں ادنیٰ درجہ کا گناہ اپنی ماں کے ساتھ زنا کرنے کے برابر ہے۔ نیز حضرت عبداللہ بن حنظلہ غنمیل الملائکہ سے روایت ہے۔

قال رسول اللہ صلی اللہ علیہ وسلم درهم ربوا یا کله الرجل وهو یعلم اشد من ستة وثلاثین زنیۃ الخ (مشکوٰۃ ص ۲۴۶ باب الربوا)

(سوال ۴) فرض کیجئے کہ مسجد و مدرسہ کی کارگزاری کے لئے ایک لاکھ ڈالر کی زمین خریدی یہاں کاروان یہ ہے کہ آپ کے پاس پوری رقم نہ ہو تو اس کا چوتھائی حصہ نقد دے کر بقیہ رقم ہر ماہ تھوڑی تھوڑی ادا کر دی جائے۔ پوری قیمت جب تک ادا نہ ہو جائے بائع چھ فیصد سود طلب کرتا ہے۔ ایسی حالت میں مسجد و مدرسہ کی تعمیر کے لئے ایسی زمین وغیرہ خریدنا جائز ہے یا نہیں؟

(الجواب) جس تجارت اور معاملہ میں سود دینا پڑے وہ ناجائز ہے۔ چاہے وہ مسجد کے لئے ہو یا مدرسہ کے لئے۔ رقم نا کافی ہو تو حسب حیثیت مسجد و مدرسہ بنالیں یا زمین خرید کر اس میں شامیانہ ڈال کر تعلیم و تعلم اور نماز باجماعت شروع کر دیں یا کسی مکان میں۔ اپنا ذاتی نہ ہو تو کرایہ کے مکان میں تعلیم و نماز باجماعت کا بندوبست کر سکتے ہیں۔ بڑی رقم جمع ہونے کا انتظار نہ کریں۔ نماز باجماعت کا فوری انتظام ہونا ضروری ہے۔

حدیث شریف میں ہے کہ کسی ہستی یا جنگل میں تین آدمی بستے ہوں اور وہ نماز باجماعت نہ پڑھیں تو یقیناً ان پر شیطان سوار ہو جائے گا۔ عامن ثلاثۃ فی قریۃ ولا بدو لا تقام فیہم الصلوۃ الا قد استحوذ علیہم الشیطان فعلیہم بالجماعۃ (نسائی شریف ص ۷۳ ج ۱ باب الجماعۃ وفضلہا) (مشکوٰۃ ص ۹۶)
حضرت شاہ ولی اللہ فرماتے ہیں۔ فمراد اللہ من نصب هذه الامۃ ان تكون کلمۃ اللہ ہی العلیا وان لا یکون فی الارض دین اعلی من الاسلام ولا یتصور ذلک الا بان یکون سنتہم ان یجتمع خاصتہم و عامتہم و حاضرہم و بادیہم و صغیرہم و کبیرہم لما ہوا عظم شعائرہ و اشہر طاعنہ فلیہذہ المعانی انصرفت العناۃ التشریعیۃ الی شرع الجمعۃ و الجماعات و الترغیب فیہا و تغلیظ النہی عن ترکہا۔

یعنی اس امت کے قائم کرنے سے اللہ تعالیٰ کا مقصد یہ ہے کہ خدائے تعالیٰ کا بول بالا ہو اور روئے زمین پر دین اسلام سے اعلیٰ اور کوئی دین نہ پایا جائے اور یہ بات اس وقت متصور ہو سکتی ہے کہ ان کا یہ دستور ہو کہ اس عبادت کے لئے جو دین کا سب سے بڑا شعار اور عبادت میں سب سے مشہور عبادت ہے، ہر خاص و عام، شہری و دیہاتی، چھوٹا اور بڑا سب مجتمع ہوا کریں اسی سبب سے عنایت شرعیہ جمعہ اور جماعات کے مقرر کرنے اور ان میں رغبت دلانے اور ان کے ترک سے سخت سے سخت ممانعت کرنے کی طرف متوجہ ہوئی۔ (حجۃ اللہ البالغہ ج ۲ ص ۸۸ الجماعۃ خاصۃ الجماعۃ) (صح المطالع آرام باغ کراچی)

امریکہ کے ایک ماہر اجتماعیات و نفسیات مسٹر ڈینی سن (Denis on) اپنی کتاب ایڈوشن ایز دی ہیمر آف سویل زیشن کے صفحہ ۲۷۵ پر لکھتے ہیں کہ سب مورخین کہتے ہیں کہ اسلام کو جو حیرت انگیز کامیابی دنیا کو مسخر کرنے میں ہوئی اس کی وجہ یہ تھی کہ اس نے اپنے دائرہ میں زبردست اتحاد و اتفاق پیدا کر دیا تھا لیکن خود یہ بات کس طرح پیدا ہوئی کسی نے اس کا حل نہیں کیا اس بات میں ذرا بھی شک و شبہ نہیں کہ اس کی بڑی اور زیادہ موثر چیز نماز باجماعت تھی۔ روزانہ نماز میں مسلمان جہاں کہیں بھی ہو۔ چاہے جنگل و بیابان میں ہو، سب ایک ساتھ جماعت نماز پڑھیں۔

محمد (ﷺ) سب سے پہلی شخصیت ہے جس نے متحد و متفق ہونے کے لئے نماز باجماعت کی قوت کا احساس کیا اور اس میں ذرا بھی شک نہیں کہ اسلام کی طاقت شیخ گاندہ نماز باجماعت کی سخت پابندی کا نتیجہ (وثرہ بے بہا) ہے۔

یعنی! آنحضرت ﷺ نے فرمایا سود کے ایک درہم (ساڑھے تین ماشہ چاندی) کا کھانا (اپنے خرچ میں لانا) اللہ تعالیٰ کے یہاں چھتیس مرتبہ زنا سے زیادہ سخت ہے۔

جس مسلمان کے دل میں آنحضرت ﷺ کے فرمان مبارک کی عظمت و وقعت ہو وہ کبھی بھی سودی معاملہ کرنے کی جرأت نہ کرے گا۔ اسی لئے حضرت عمر فاروق رضی اللہ عنہ فرماتے ہیں کہ دس حلال اشیاء میں سے صرف وہ چیز جو سود کے شک و شبہ سے بالکل پاک ہو اور باقی کو چھوڑ دو۔ فد عوا الربوا والربیۃ (مشکوٰۃ ص ۲۳۶ باب الرہا) آنحضرت ﷺ کی پشتگوٹی ہے۔ لیا تسین علی الناس زمان لا یبقی احد الا اکل الربوا فان لم یناکلہ اصابہ من بخارہ ویروی من غبارہ۔ عن ابی ہریرۃ رضی اللہ عنہ (مشکوٰۃ ص ۲۳۵ باب الرہا) یعنی۔ لوگوں پر ایک زمانہ آنے والا ہے کہ کوئی آدمی بھی سود سے نہ بچے گا، ظاہراً نہیں لے گا تو اس کا دھواں (کوئی اثر) ضرور اس کو لگے گا۔

اگر اصل رقم جو ادا کر چکے ہیں اس کو لینے کی اور سود چھوڑ دینے کی نیت سے بیمہ کیا تب بھی اجازت نہیں کیونکہ اس میں حرام کاروبار میں شرکت ہوتی ہے اور اس کو ترقی دینے کے لئے امداد و اعانت ہوتی ہے۔ حالانکہ ارشاد خداوندی ہے۔ ولا تعاونوا علی الاثم والعدوان۔ یعنی گناہ اور زیادتی کے کاموں میں ایک دوسرے کی مدد مت کرو اور خدا سے ڈرتے رہو بے شک اللہ پاک سخت عذاب دینے والا ہے۔ (سورہ مائدہ)

انڈین ویوز کے سود والے مضمون کے متعلق اہم فتویٰ:

(سوال ۲۸۱) بعد تسلیم و بعد آداب و تعظیم مذکور کاغذ کے ساتھ انڈین ویوز کے کٹنگ (جلد ۴ رسالہ ۴۸، ۴۹، ۵۰) عرض خدمت ہے حضرت مولانا مفتی سید عبدالرحیم لاچپوری دامت برکاتہم کی خدمت عالی میں پیش کر کے ممنون فرمائیں۔ مذکور کٹنگوں کے دیکھنے سے آپ کو معلوم ہو جائے گا کہ ”سود اور رویت ہلال“ کے مسئلوں کے متعلق کتنی بڑی نا سمجھی اور غلط فہمی لوگوں میں پھیل گئی ہے اور اس میں سود کے مسئلہ کے متعلق ایک فتنہ کھڑا ہو گیا ہے کہ ظلم نہ ہوتا ہو تو سود حرام نہیں ہے، بلکہ سود آج مبارک چیز ہے اس کے بغیر کام نہیں چل سکتا، تو اس کا جواب حضرت مفتی صاحب مدظلہ سے حاصل فرمائے۔

(الجواب) بڑے تعجب اور افسوس کی بات ہے کہ تیرہ سو برس پہلے ایک شرعی بقرآنی اور متفقہ مسلمہ مسئلہ کے خلاف ایک غیر عالم اور علوم شرعیہ (نور نبوت) سے محروم انسان کے نظریہ نیز یہودہ دلیل اور ہکواس پر افریقہ کے مسلمان برادران مذہب اور ڈانواؤں ہو گئے ہیں، تو جب دجال آئے گا تو کیا حالت ہوگی؟ دجال کے کرشمے تو نہایت ہی خطرناک اور حیرت انگیز ہوں گے، مردہ کو زندہ کرنے کا کرشمہ دکھائے گا۔ اس کے ساتھ اس کی جنت اور دوزخ بھی ہوگی۔ اپنے ماننے والوں کو اپنی جنت میں داخل کرے گا اور نہ ماننے والوں کو دوزخ میں ڈالے گا۔ سخت قحط سالی کے وقت جب کہ لوگوں کے پاس گلہ اناج نہ ہوگا، غلہ دے گا، بارش برسائے گا اور غلہ پیدا کرے گا۔ زمین کی مدفون خزانے اس کو حکم کے تابع ہو جائیں گے ایسے حالات میں آج کے کمزور عقیدہ والے مسلمان اپنے ایمان کو کیسے سنبھالیں گے؟ یہ زمانہ پرفتن ہے، جس کے متعلق آنحضرت ﷺ کی پشتگوٹی ہے۔ ینکون فی اخر الزمان دجالون، کذابون

یا تو نکم من الا حادیث بما لم تسمعوا انتم ولا آباءکم فایاکم وایا ہم لا یضلونکم ولا یفتونکم رواہ مسلم۔ عن ابی ہریرہ (مشکوٰۃ ص ۲۸ باب الا اعتصام بالکتاب مجتہانی دہلی)

یعنی۔ آنحضرت ﷺ کا فرمان و پشتگوٹی ہے کہ۔ آخری زمانہ میں جھوٹے دجال بہت ہوں گے جو تم کو اپنی احادیث (باتیں) سنائیں گے جو نہ تم نے کبھی سنی ہوں گی نہ تمہارے باپ دادا نے سنی ہوں گی۔ ایسوں سے بچتے رہنا ورنہ تم کو گمراہ کر دیں گے اور فتنہ میں ڈالیں گے۔ (مشکوٰۃ شریف)

لہذا ایسے گمراہ کن مضامین اور ایسے مضمون نگاروں سے دور رہنا قرآن کریم کی تعلیم ہے۔ واذا خسا طہم الجاہلون قالوا سلاماً۔ یعنی۔ جب کوئی جہالت کی باتیں کرے تو خدا کے نیک بندے صاحب سلامت کہہ کر الگ ہو جاتے ہیں۔ (سورۃ الفرقان)

غلط خیالات اور گندے دماغ والوں کی کتابیں اور ان کے مضامین پڑھنے سے دل پر اثر بد پڑنے کا اندیشہ ہے۔ لہذا اسلام نے ایسی چیزوں سے دور رہنے کی تعلیم دی ہے۔

حدیث شریف میں ہے:- عن جابر عن النبی صلی اللہ علیہ وسلم حین اتاہ عمر فقال انا نسمع احادیث من یہود تعجبنا افتری ان نکتب بعضها؟ فقال امتھو کون انتم کما تھوکت الیھود والنصارى لقد جتکم بہا بیضاء نقیۃ۔ ولو کان موسیٰ حیاً ما وسعہ الا اتباعی (مشکوٰۃ ص ۳۰ ایضاً)

حضرت جابرؓ سے روایت کرتے ہیں کہ حضرت عمرؓ نے آنحضرت ﷺ کی خدمت اقدس میں عرض کیا کہ ہم یہودی باتیں سنتے ہیں جو عجیب ہوتی ہیں اجازت ہو تو کچھ باتیں لکھ لیا کریں۔ اس کے جواب میں آپ نے فرمایا تھا (ﷺ) کیا تم شک میں ہو؟ جیسے یہود و نصاریٰ شک میں تھے۔ بے شک میں تمہارے پاس روشن شریعت لے کر آیا ہوں۔ اگر حضرت موسیٰ (علیہ السلام) زندہ ہوتے تو ان کے لئے بھی میری اتباع کے سوا گنجائش نہیں تھی (لاحالہ میری پیروی کرتے) (مشکوٰۃ شریف ص ۳۰)

حضرت جابرؓ کی دوسری روایت ہے۔ ان عمر بن الخطاب رضی اللہ عنہ اتی رسول اللہ صلی اللہ علیہ وسلم بنسخۃ من التورۃ فقال یا رسول اللہ (صلی اللہ علیہ وسلم) ہذہ نسخۃ من التورۃ فسکت فجعل یقرأ ووجہ رسول اللہ علیہ وسلم یتغیر فقال ابو بکر ثکلتک التواکل ما تری ما بوجہ رسول اللہ صلی اللہ علیہ وسلم فنظر عمر الی وجہ رسول اللہ صلی اللہ علیہ وسلم فقال اعوذ باللہ من غضب اللہ وغضب رسولہ رضینا باللہ ربنا وبالسلام دیناً و بحمد نبینا فقال رسول اللہ صلی اللہ علیہ وسلم (مشکوٰۃ ص ۳۲ مجتہانی دہلی باب الاعتصام بالکتاب والسنۃ)

(ترجمہ) حضرت عمر فاروقؓ نے آنحضرت ﷺ کی خدمت میں ایک کتاب پیش کرتے ہوئے عرض کیا۔ یا رسول اللہ یہ تورات ہے۔ آنحضرت ﷺ نے کچھ نہیں فرمایا (خاموش رہے) حضرت عمرؓ پڑھنے لگے حضرت کا چہرہ انور متغیر ہوا تو حضرت ابو بکرؓ نے (فوراً حضرت عمرؓ کو ٹوکا اور اپنے محاورہ میں) فرمایا۔ اے عمر تمہیں رونے والیاں رو دیں۔ تم آنحضرت ﷺ کے چہرہ مبارک کو نہیں دیکھتے کہ کیا کیفیت ہے۔ حضرت عمرؓ نے چہرہ انور کو دیکھا کہ ناگواری سے رنگ بدلا ہوا ہے (گھبرا کر) عرض کیا۔ میں پناہ مانگتا ہوں خدا کے غضب سے اور اس کے رسول کے غضب سے ہم

راضی ہیں اللہ کے رب ہونے پر اسلام کے دین ہونے پر اور حضرت محمد مصطفیٰ ﷺ کے نبی ہونے پر الخ۔

آیت ربوا کی تشریح کرنے والے ان مقالہ نگار کی مثال اس کا تب جیسی ہے جو جہل مرکب کے مریض تھے۔ قرآن شریف کی کتابت شروع کی تو یہاں بھی اصلاح کی سوچھی۔ ولقد نادانا نوح (اور ہم کو پکارا نوح نے) کے بجائے نادانا نوح۔ لکھا کہ نوح علیہ السلام "نادان" نہیں تھے "دانا" تھے۔ یہ پہلے کا تب کی غلطی ہے کہ "نادان" لکھ دیا۔

"عصی آدم ربہ" (آدم علیہ السلام نے اپنے رب کی باتیں نہیں مانی) لکھنے لگے تو خیال آیا کہ عصا (لاٹھی) تو آدم کی نہیں تھی۔ عصا موسیٰ مشہور ہے۔ لہذا آپ نے عصا موسیٰ ربہ تحریر فرمایا۔ فرعون، ابلیس، قارون، ہامان کی جگہ ان صاحب کا اور ان کے باپ دادا کا نام لکھ دیا۔ جن کی فرمائش پر یہ قرآن شریف لکھ رہے تھے کہ ان ناپاک ناموں کا قرآن میں کیا کام یہاں پاک نام فرمائش کرنے والے اور ان کے آباؤ اجداد کے آنے چاہئیں (معاذ اللہ)

انڈین ویوز کے مضمون نگار کے نظریہ کا خلاصہ:

انڈین ویوز کے مضمون نگار صاحب کے نظریہ کا خلاصہ تقریباً ان کے الفاظ میں یہ ہے:-
"قرآن مجید کی آیات میں سود کا خلاصہ کر کے لینے دینے کو حرام قرار دیا ہے، وہ ایسا سود ہے جو زکوٰۃ، خیرات وغیرہ کی امداد کے حق دار ہوں، ایسے غریب حاجت مندوں کے پاس سے وصول کر کے اس پر ظلم کیا جائے جلد ۴۷ شمارہ (۲۸)

(الجواب) مذکورہ عقیدہ و نظریہ اسلامی تعلیمات کے خلاف ہے۔ اسلام میں کوئی بھی یہ نہیں مانتا کہ سود لینا غریب سے حرام ہے۔ سرمایہ داروں (مالداروں) سے سود لینا حرام نہیں، حلال ہے۔

صحابہ کرام رضوان اللہ علیہم اجمعین، تابعین رحمہم اللہ، ائمہ مجتہدین رحمہم اللہ، محدثین، علماء و فقہاء کرام رحمہم اللہ نیز مشائخ عظام رحمہم اللہ میں سے کسی کا بھی یہ مذہب اور عقیدہ نہیں ہے۔ یہ قرآن کریم پر افتراء اور بہتان اور آیات کلام اللہ کی من گھڑت تفسیر ہے۔ یہ مضمون نگار عالم نہیں ہیں۔ اگر کوئی بلند پایہ عربی داں فاضل وقت ہو تو اس کے لئے بھی گنجائش نہیں ہے کہ کلام اللہ کی کسی آیت کے معنی اپنے دل سے گھڑے۔ آیات کلام اللہ کی وہی تفسیر قابل اعتبار ہوگی جس کے شواہد اور قرائن احکام شریعت کے اندر موجود ہوں اور ان شواہد اور قرائن کے بغیر اگر کوئی شخص اپنی عقل اور ذہانت سے تفسیر کرے تو اگر وہ بالفرض صحیح بھی ہو تب بھی آئین تفسیر کے لحاظ سے غلط ہے۔ چنانچہ حضرت جندب رضی اللہ عنہ کی روایت ہے۔ قال رسول اللہ صلی اللہ علیہ وسلم من قال فی القرآن برأۃ فاصاب فقد اخطا۔ (رواہ الترمذی) (مشکوٰۃ ص ۳۵ کتاب العلم)

یعنی۔ جس نے قرآن کی تفسیر اپنی رائے سے کی تو اگر وہ صحیح بھی ہو تب بھی اس نے غلطی کی۔

یہ تو اہل علم کے متعلق آنحضرت ﷺ کی ہدایت ہے باقی یہ کہ کوئی عالم نہ ہو ادھر ادھر کی کچھ باتیں معلوم کر کے احکام شریعت پر بحث کرنے لگے یا کسی آیت کی تفسیر کی جرأت کرے اور مسلمان اس کی بات کی قدر کریں تو اس کو آنحضرت ﷺ نے علامات قیامت میں شمار فرمایا ہے۔ عن ابی ہریرۃ قال بینما النبی صلی اللہ علیہ وسلم فی

مجلس یحدث القوم جاءہ اعرابی فقال متی الساعة فمضی رسول اللہ صلی اللہ علیہ وسلم یحدث فقال بعض القوم سمع ما قال فکرمه ما قال وقال بعضهم بل لم یسمع حتی اذا قضی حدیثہ قال این اراہ السائل عن الساعة۔ قال ہا انا یا رسول اللہ صلی اللہ علیہ وسلم۔ قال فاذا ضیعت الامانة فانظروا الساعة فقال کیف اضاعتها قال اذا وسد الا مرالی غیر اہلہ فانظروا الساعة (بخاری شریف ج ۱ ص ۱۲۱ کتاب العلم باب من سئل علما ہو مشغول فی حدیثہ الخ۔)

ترجمہ۔ آنحضرت ﷺ ایک مجلس میں خطاب فرما رہے تھے کہ ایک اعرابی آیا۔ اس نے سوال کیا۔ قیامت کب ہوگی؟ آنحضرت ﷺ نے سلسلہ خطاب جاری رکھا (اس کا جواب نہیں دیا) حاضرین میں سے کسی کو خیال ہوا کہ آپ ﷺ نے اعرابی کی بات سن لی مگر جواب دینا پسند نہیں فرمایا۔ اور کسی کو خیال ہوا کہ سب مبارک تک اعرابی کی بات پہنچی ہی نہیں ہے۔ یہی خیالات تھے کہ آنحضرت ﷺ نے کلام ختم فرمایا۔ تب ارشاد ہوا۔ کہاں ہیں (راوی کہتے ہیں کہ مجھے پوری طرح الفاظ یاد تو نہیں رہے مگر میرا خیال ہے کہ آپ نے یہ فرمایا۔ این السائل عن الساعة (وہ کہاں ہیں جو قیامت کے متعلق سوال کر رہے تھے) اعرابی نے فوراً جواب دیا۔ ہا انا یا رسول اللہ۔ یا رسول اللہ میں حاضر ہوں آنحضرت ﷺ نے فرمایا۔ جب وہ امانت (جو نوح انسان کو سپرد کی گئی ہے وہ) برباد کی جائے۔ اعرابی نے دریافت کیا۔ یہ مقدس امانت برباد کیسے ہوگی آنحضرت ﷺ نے ارشاد فرمایا جب یہ امر (دین کا معاملہ) نا اہل کے سپرد کر دیا جائے تو قیامت کا انتظار کرو۔

دوسری حدیث یہ ہے کہ لوگ نادان قفوں کو سردار بنا کر ان سے دین کی باتیں پوچھیں گے وہ خود بھی گمراہ ہوں گے دوسروں کو بھی گمراہ کریں گے۔ (ترمذی شریف ابواب العلم باب ما جاء فی ذہاب العلم)
حضرت ابن مسعود کا ارشاد ہے کہ جب تک لوگوں کے سامنے علماء کا ملین کا علم رہے گا، وہ دین میں ترقی کرتے رہیں گے اور جب ناقص اور نادان قفوں کا علم شروع ہوگا تو برباد ہوں گے (جامع بیان العلم ج ۱ ص ۱۵۹)
حضرت امام اوزاعیؒ نے فرمایا ہے کہ دینی باتیں جاہلوں سے پوچھی جاتی ہیں یہ بھی گمراہی کی علامت ہے (الاعتصام ج ۱ ص ۱۲۹)

واقعہ یہ ہے کہ شرعی احکام کی حقیقت اور خوبی و حکمت صحیح طریق سے وہی سمجھ سکتا ہے جس نے اسلامی علوم علماء کا ملین سے حاصل کئے ہوں جس کو بزرگان دین اور اولیاء کا ملین کے فیض صحبت سے کچھ حصہ ملا ہو۔ یعنی جن کے قلوب کو خود نبوت کے آفتاب نے ان روشن دانوں کے ذریعہ نورانیت اور حقانیت کی روشنی پہنچا کر منور کیا ہو وہی شرعی احکام کے مصالح و حکم پوری طرح سے سمجھ سکتے ہیں۔ جو لوگ خدائے تعالیٰ کے ان انعامات سے محروم ہیں، وہ خداوند عالم کے اس لطف و کرم سے کس طرح سرفراز ہو سکتے ہیں؟ ہر ایک مدعی و کالت بیرسٹر نہیں ہوتا۔ آپ اپنا مقدمہ اسی کے حوالے کرتے ہیں جس نے باقاعدہ و کالت یا بیرسٹری کا امتحان دیا ہو۔ پھر کسی بڑے وکیل یا بیرسٹر کا جو زین کر تجر بہ حاصل کیا ہو۔ ہر شخص جانتا اور سمجھتا ہے کہ نیم ملا آفت ایمان اور نیم حکیم آفت جان۔ مگر افسوس۔ آیات کتاب اللہ کی تفسیر کے بارے میں لوگ ان مسلمہ اور متعارف اصول کو بھول جاتے ہیں۔ انڈین ویوز کے مضمون نگار صاحب بہترین صحافی اور اچھے اخبار نویس ہوں گے مگر دین کے معاملے میں ان کی تہی دہشتی اور محرومی کا اندازہ اسی سے ہو سکتا

ہے کہ وہ کلام اللہ شریف کی آیت کو وہ معنی پہنارہے ہیں جو کسی نے نہیں پہنائے جو شخص تیرہ سو برس کے مفسرین، محدثین، ائمہ کرام مجتہدین، فقہاء عظام اور علمائے ربانی کے ارشادات کو غلط کہے اس کو طالب حق کہا جائے گا یا باطل پرست۔ اے ایسا ابلیس آدم روئے ہست (معاذ اللہ)

حدیث شریف میں ہے۔ وبقال للرجل ما اعقله وما اظرفه واما اجلده وما فى قلبه منقال حبة من خردل من الایمان بخاری شریف۔

یعنی۔ ایسا بھی ہوتا ہے کہ ایک شخص کی نمائشی باتوں سے لوگ یہاں تک متاثر ہوتے ہیں کہ حیرت سے کہتے ہیں۔ کتنا بڑا عقلمند ہے کیسا ذہن اور سخن شناس ہے۔ کس قدر دلیر ہے اور حالت یہ ہوتی ہے کہ اس کے قلب میں رائی کے دانہ کے برابر بھی ایمان نہیں ہوتا۔

خلاصہ یہ کہ آیات قرآن اور احادیث رسول اللہ ﷺ کے یہ معنی گھڑنا کہ وہ سود حرام ہے جو ایسے غربا سے لیا جائے جو زکوٰۃ و خیرات کے مستحق ہیں اور صاحب دولت امراء سے سود لینا حرام نہیں ہے۔ یہ سراسر آیات کلام اللہ کی تحریف معنوی اور خواہش نفسانی کی اتباع اور یہود ملعون کی تقلید ہے۔ یہودیوں پر چربی حرام کی گئی تھی تو انہوں نے یہ تاویل کر لی کہ اس کو پگھلا کر بیچا اور قیمت اپنے کام میں لائے۔ آنحضرت ﷺ نے ان پر لعنت فرمائی قاتل اللہ الیہود ان اللہ لما حرم علیہم شحو مہا احملوها ثم باعوه فاکلوه بضمنہ (مسلم شریف ج ۲ ص ۳ مطبع علمی دہلی) (ترجمہ) اللہ تعالیٰ یہود کو برباد کرے جب ان پر چربی حرام کر دی گئی تو انہوں نے اس کو پگھلایا اور اس کو بیچ کر اس کی قیمت کھائی اسی طرح کی تاویل یہ ہے کہ جو مضمون نگار صاحب کر رہے ہیں اور اپنے عمل سے آنحضرت ﷺ کی اس پیشگوئی کی تصدیق کر رہے ہیں۔

لتبعن سنن من قبلکم شبراً شبراً و ذراعاً ذراعاً حتی لو دخلوا حجر فی ضرب تبعتموہم قلنا یا رسول اللہ الیہود والنصارى؟ قال فمن (بخاری شریف ص ۸۸۸ عن جابر بن عبد اللہ رضی اللہ عنہما) (ترجمہ) تم لامحالہ اگلوں کے طریقوں کی پیروی کرو گے۔ بالشت بالشت، ہاتھ ہاتھ۔ یہاں تک کہ اگر وہ گوہ کے بل میں گھسے ہوں گے تو تم بھی گھسو گے۔

صحابہ کرام رضوان اللہ علیہم اجمعین نے عرض کیا یا رسول اللہ! اگلوں سے مراد یہود و نصاریٰ ہیں؟ آپ نے فرمایا۔ اور کون؟

یہ بات بھی یاد رکھنی چاہئے کہ یہودیوں کے ملعون و مغضوب ہونے کی ایک بڑی وجہ سود خوری ہے۔ ارشاد خداوندی ہے۔ فبظلم من الذین ہادوا۔ الی قولہ۔ واکلہم الربوا (سورہ نساء ۲۲) یہودیوں کے ظلم کی وجہ سے ہم نے (کئی ایک) اچھی چیزیں ان پر حرام کر دیں (جو پہلے) حلال تھیں اور اس وجہ سے بھی کہ وہ لوگوں کو اللہ کی راہ سے بہت روکنے لگے تھے۔ نیز ان کی یہ بات کہ سود لینے لگے حالانکہ اس سے روک دیئے گئے تھے۔ (آیہ سورہ نساء)

قرآن حکیم کی تصریحات:

ان تمہیدی مقدمات کے بعد قرآن حکیم کی طرف رجوع کیجئے۔ اور غور فرمائیے کہ آیات کتاب اللہ نے جس کو حرام قرار دیا ہے جس کو چھوڑنے کی یہاں تک تاکید فرمائی ہے کہ اگر ترک نہیں کرتے ہو تو اللہ اور رسول کی طرف سے تمہارے خلاف اعلان جنگ ہے۔ وہ کیا ہے اور کیا اس میں اس تفصیل کی گنجائش ہے کہ غریب سے حرام ہے امیر سے نہیں۔

انہی کی آیت یہ ہے۔

الذین یا کلون الربوا لا یقومون الا کما یقوم الذی یتخطط الشیطان من المس۔ ذلک بانہم قالوا انما البیع مثل الربوا واحل اللہ البیع وحرم الربوا۔ فمن جاءہ موعظۃ من ربہ فانتہی فلہ ما سلف وامرہ الی اللہ ومن عاد فاولئک اصحاب النار ہم فیہا یدخلون O (سورہ بقرہ ع ۳۹) جو لوگ کھاتے ہیں سود نہ انھیں گے قیامت کو مگر جس طرح اٹھتا ہے وہ جس کے حواس کھو دیئے جن نے لپٹ کر (جیسے کوئی مرگی کا مریض ہو یا آسیب زدہ ہو) یہ اس لئے ہوگا کہ انہوں نے سود کے ناجائز ہونے سے انکار کیا اور کہا خرید و فروخت کرنا بھی ایسا ہی ہے جیسے قرض دے کر سود لینا حالانکہ خدا نے تو خرید و فروخت کو حلال فرمایا ہے اور سود (ربوا) کو حرام (دونوں باتیں ایک طرح کی کیسے ہو سکتی ہیں) سواب جس کسی کو اس کے پروردگار کی نصیحت پہنچ گئی (اور وہ آئندہ سود لینے سے رک گیا) تو جو پہلے لے چکا ہے وہ اس کا ہو چکا ہے۔ اس کا معاملہ خدا کے حوالے ہے لیکن جو کوئی باز نہ آیا تو وہ دوزخی گروہ میں سے ہے، ہمیشہ عذاب میں رہنے والا ہے۔

نہ کورہ بالانص قرآنی میں یہ ہے کہ اللہ تعالیٰ نے الربوا کو حرام قرار دیا ہے یعنی جس پر بھی ربوا کا اطلاق ہو وہ حرام ہے خواہ وہ غریب سے حاصل ہو یا امیر سے۔

اس کے متعلق جو اعتراض تھا قرآن حکیم نے اس کا جواب دیا ہے۔ مزید برآں ربوا کے نقصانات اور مضرتیں بیان فرمائی ہیں۔ آپ سب کو بغور مطالعہ فرمائیے اور دیکھئے کہیں غریب اور امیر کا فرق نکلتا ہے۔ یا اس فرق کی کوئی پرچھائیں بھی کہیں نظر آتی ہے۔

اعتراض یہ تھا۔ انما البیع مثل الربوا۔ یعنی بیع کی حقیقت اس کے سوا کیا ہے کہ وہ ربوا جیسی ہے۔ ربوا ظلم ہے تو بیع بھی حرام ہونی چاہئے۔

کلام الہی فہمائش کرتا ہے کہ یہ بہت بڑی ہٹ دھرمی ہے کہ بیع کو ربوا۔ یا مثل ربوا کہا جائے۔ ان دونوں میں نہ یکانگت ہے نہ مماثلت بلکہ ان دونوں میں وہی فرق ہے جو نفی اور اثبات میں ہوتا ہے۔ ہر شخص جانتا ہے کہ بیع کی حقیقت تبادلہ ہے یعنی دو مبادل چیزوں میں سے ایک کو دوسرے کے عوض میں دینا۔ یہاں مماثلت تبادلہ اور عوض ہوتا ہے۔ اس کے برعکس ربوا۔ اس زیادتی کو کہا جاتا ہے جس کے عوض میں کچھ نہ ہو۔ جب ایک میں عوض کا ہونا ضروری ہے اور دوسرے میں نہ ہونا ضروری تو ان دونوں کو نفی بیع اور ربوا کو ایک کہنا یا مثل قرار دینا سراسر ہٹ دھرمی ہے۔

آپ نے ایک موتی ایک ہزار روپیہ میں خریدا۔ دو ہزار میں بیچا۔ جس طرح ایک ہزار عوض تھا، ایسے ہی دو ہزار بھی عوض اور بدل ہے۔ یہ بائع اور خریدار کا باہمی سمجھوتہ ہے کہ وہ اپنی رضامندی سے ایک ہزار کو موتی کا عوض قرار دیں یا دو ہزار کو۔ کسی بزرگ کی ٹوپی جو پانچ پیسے کی ہو، اس کو ایک ہزار گنیوں کے بدلہ میں فروخت کیا جاسکتا ہے۔ یعنی فریقین کو حق ہے کہ وہ پانچ پیسے کی چیز کا عوض دو ہزار گنیاں قرار دے لیں۔ اللہ تعالیٰ نے اس کو جائز قرار دیا ہے۔ البتہ اگر فریقین کی رضامندی نہ ہو۔ جبر و اکراہ یا دھوکہ دے کر زائد رقم وصول کی جائے تو بے شک ناجائز ہے۔ لیکن ایک شخص ایک ہزار روپیہ قرض لیتا ہے اور طے یہ ہوتا ہے کہ وہ ایک سال بعد پانچ پیسے زائد ادا کرے گا۔ سوال یہ ہے کہ یہ پانچ پیسے کس چیز کا عوض ہیں۔ یہاں تبادلہ اور بیع نہیں ہے اگر ہے تو استعارہ ہے استعارہ کے معنی یہ ہوتے ہیں کہ بلا عوض کے کوئی چیز منگنی پر دے دی جائے۔ یہ پانچ پیسے پھر بھی زائد ہی رہے ان کے لئے جواز نہیں نکلا۔ ممکن ہے یہ کہہ دیا جائے کہ یہ استعارہ نہیں بلکہ اجارہ ہے یعنی کرایہ۔ یہ پانچ پیسے کرایہ کے ہیں تو کرایہ اس چیز کا ہوتا ہے جو خود باقی رہے۔ کرایہ دار مکان کو خرچ نہیں کرتا۔ مکان بدستور باقی رہتا ہے۔ وہ اس سے رہائش کا فائدہ حاصل کرتا ہے۔ اس کے معاوضہ کا نام کرایہ ہے۔ لیکن قرض دار کا تو پہلا کام یہ ہوا کہ وہ روپیہ خرچ کر دے۔ اب کرایہ کس چیز کا؟ بہر حال فضل خال عن العوض یعنی وہ زیادتی جو عوض اور بدل سے خالی ہو، کوئی مماثل شے اس کے مقابلہ میں نہ کہی گئی ہو اس کا نام ربو ہے اللہ تعالیٰ نے اس کو حرام قرار دیا ہے۔

اس پورے سوال جواب پر دوبارہ توجہ فرمائیے اور تلاش کیجئے کہیں امیر یا غریب کا فرق نکلتا ہے یا اس کی کوئی پرچنائیں بھی نظر آتی ہے۔

یہ قرض کی صورت تھی جس میں ربو ہوا اللہ تعالیٰ نے اس کو حرام قرار دیا اور علت یہ کہ ایسی زیادتی ہے جس کے مقابلے میں کوئی عوض نہیں آ رہا۔

احادیث مقدسہ میں قرض کے علاوہ بیع کی صورتوں پر بھی نظر ڈالی گئی ہے۔ اور خرید و فروخت کے سلسلہ میں جہاں یہ بات پائی گئی کہ زیادتی کے مقابلہ میں عوض نہیں آیا اس کو بھی ربو قرار دے دیا۔

بے شک بیع کے سلسلہ میں فریقین کو اختیار ہے کہ وہ اپنی خوشی اور رضامندی سے پانچ پیسے کی ٹوپی کا عوض ایک ہزار پونڈ قرار دے لیں۔ لیکن یہ جب ہے کہ جب جنسیں دو ہوں لیکن اگر جنس ایک ہو مثلاً سونے کے عوض میں سونا دیا جائے جیسے دس تو لے سونے کا ہار گیارہ تو لے سونے کے عوض میں فروخت کریں۔ یہاں اگر یہ کہا جاسکتا ہے کہ فریقین نے اپنی رضامندی سے دس کو گیارہ کا عوض قرار دے لیا ہے۔ مگر یہ رضامندی مشاہدہ کے خلاف ہے۔ اور ایک ہی جنس کی چیزوں میں دس کو گیارہ کے مساوی تسلیم کر لینا کھلی ہوئی حقیقت کا انکار ہے۔ لامحالہ یہ ایک تولہ ایسی زیادتی ہے جس کے مقابلہ میں کوئی عوض نہیں ہے۔ آنحضرت ﷺ نے اس کو بھی ربو قرار دیا ہے۔

مساوات کی شرط یہ بھی ہے کہ دونوں نقد ہوں سونے جیسی ہم جنس چیزوں کے تبادلہ میں ایک نقد ہو۔ مثلاً زیور آپ اس وقت لے لیں اور قیمت ادھار رکھیں۔ یہ بھی مساوات کے خلاف ہے۔ نقد کی منفعت جو فوراً حاصل ہو جاتی ہے۔ وہ بھی ایک طرح کی بیشی اور زیادتی ہے جس کے مقابلہ میں کوئی چیز نہیں آ رہی۔ لہذا آنحضرت ﷺ نے ہم جنس اور ہم وزن کے مقابلہ میں ادھار کو ربو قرار دیا ہے۔

آپ کہہ سکتے ہیں کہ زیور کی گھڑائی اور بنوائی۔ یا ایک سونے کا دوسرے کے مقابلہ میں زیادہ کھڑا ہوتا، اس زیادتی کا عوض ہو سکتا ہے۔ مگر شریعت نے سونے کے وجود اور جوہر کے مقابلہ میں ان اضافہ اور معنوی امور کا اعتبار نہیں کیا۔ اس قسم کے اضافی اور اعتباری امور ربو کا دروازہ کھول سکتے ہیں۔ لہذا سونے کے زیور کے عوض میں اگر سونا دیا جائے تو وہ برابر ہی دینا ہوگا اور نقد ادا کرنا ہوگا۔ آپ اگر کاریگر کی محنت یا سونے کی جودت اور عمدگی کو نظر انداز نہیں کر سکتے تو سونے کے عوض میں سونا نہ دیجئے۔ چاندی یا کوئی اور جنس بدلہ میں دے دیجئے تاکہ محنت اور عمدگی کا حق بھی ادا ہو جائے اور ربو بھی نہ ہو۔

آنحضرت ﷺ نے چھ چیزیں شمار کرائی ہیں جن کی بیع اگر ہم جنس سے ہو۔ تو زیادتی اور ادھار دونوں ربو ہیں۔ اور حرام ہیں۔

سونا۔ چاندی۔ گیلہوں۔ جو۔ کھجور۔ نمک۔

یعنی سونے کی بیع سونے سے، چاندی کی چاندی سے، گیلہوں کی گیلہوں سے، جو کی جو سے، کھجور کی کھجور سے نمک کی نمک سے ہوگی تو کمی و بیشی بھی حرام ہے اور ادھار بھی حرام ہے۔

وہ خدا ترس و خدا پرست علماء و متحرین جن کا یقین تھا کہ قرآن حکیم کلام اللہ ہے۔ اور محمد رسول اللہ اس کے حامل صادق اور شارح کامل ہیں۔ جنہوں نے کلام اللہ اور احادیث رسول کی تحقیق و تنقید میں عمریں صرف کیں۔

اشارات کو سمجھا۔ ایک ایک لفظ اور ایک ایک حرف کی تہہ میں پہنچ کر اخذ و استنباط کا حق ادا کیا، جن کو ائمہ مجتہدین کہا جاتا ہے۔ انہوں نے ان چھ چیزوں پر یہی مجتہدانہ نظر ڈالی کہ کمی بیشی اور ادھار کی ممانعت انہیں چھ چیزوں کے ساتھ مخصوص ہے یا ان کے علاوہ اور چیزوں میں بھی یہ حکم جاری ہوگا۔ اب اس حد تک تو تقریباً سب ائمہ اجتہاد کا اتفاق ہے کہ یہ

ممانعت صرف ان چھ میں منحصر نہیں ہے۔ ان کے علاوہ خرید و فروخت کی اور چیزوں میں بھی ممانعت جاری ہوگی۔ مگر وہ

اور چیزیں کون کون سی ہیں۔ اس سوال کے جواب میں حضرت مجتہدین کی رائیں مختلف ہو گئیں امام اعظم ابو حنیفہ رحمہ اللہ نے فرمایا۔ ان چیزوں میں مشترک بات یہ ہے کہ یہ ”وزنی ہیں یا کیلی ہیں“ یعنی ان کی خرید و فروخت

وزن اور تول کے ذریعہ ہوتی ہے یا کیل (پیمانہ سے ناپنے) کے ذریعہ ہوتی ہے (اس میں گیلہوں اور کھجور، مخصوص مقدار کے ذبوں یا پیپوں میں ناپ کر بیچے جاتے تھے۔ جن کو صاع۔ مد۔ مکوک۔ رطل وغیرہ کہا جاتا تھا۔ اس لئے گیلہوں کو کیلی

سمجھا جاتا تھا۔ ہمارے یہاں یہ وزنی مانا جاتا ہے) کھجور، گیلہوں، جو کے علاوہ سونا چاندی تول کر بیچا جاتا تھا۔ لہذا امام صاحب نے اصول طے کر دیا۔ کہ جن دو چیزوں میں قدر و جنس کا اشتراک پایا جائے یعنی جنس متحد ہو اور وہ دونوں کیلی

ہوں (پیمانہ سے ناپ کر بیچی جاتی ہوں) یا وزنی ہوں (تول کر بیچی جاتی ہوں) ان میں اگر ایک کی بیع دوسرے سے کی جائے تو ان میں بھی یہ حکم نافذ ہوگا۔ یعنی مساوات لازم ہوگی اور یہ بھی لازم ہوگا کہ بیع نقد ہو۔ ادھار حرام ہوگا۔ اس

اصول کی بنا پر سونے چاندی کی طرح لوہے پتیل میں بھی یہی ہوگا۔ اگر لوہے کی بیع لوہے سے کی جائے تو ضروری ہے کہ وزن میں دونوں برابر ہوں اور دونوں نقد ہوں ہاتھ در ہاتھ۔ ادھار نہ ہو۔

بہر حال بحث بہت طویل ہے۔ حضرات ائمہ کے نظریات اور ان کے دلائل کے لئے سینکڑوں صفحات کا کافی ہیں۔ یہاں دلائل بیان کرنے مقصود نہیں ہیں۔ یہاں تو یہ عرض کرنا ہے کہ قرآن پاک کا لفظ ربو۔ جہاں جہاں تک

وسعت رکھتا ہے اس میں مضمون نگار صاحب کا خود ساختہ فرق۔ غریب سے ناجائز اور امیر سے جائز کہیں نظر نہیں آتا۔ قرآن حکیم کی ان آیات میں جو ربو سے متعلق ہیں۔ ربوا۔ کی دو خرابیوں اور مضرتوں کی طرف اشارہ فرمایا گیا ہے۔

(۱) پہلی خرابی کے متعلق اللہ تعالیٰ کا ارشاد ہے۔

الذین یا کلون الربوا لا یقومون الا کما یقوم الذین یتخبطه الشیطان من المس۔

جو کھاتے ہیں سود وہ نہیں انھیں گے مگر ایسے جیسے اٹھتا ہے وہ جس کے حواس کھودے جن نے لپیٹ کر (جیسے کوئی مرگی کا مریض یا آسیب زدہ ہو)

اس حواس باختگی اور آسیب زدگی کا پورا ظہور تو قیامت کو ہوگا جب نتائج اعمال حقیقت بن کر سامنے آئیں گے اور جیسا کہ روایات میں ہے سود خوار کی تو ند سانپوں اور اژدھاؤں کا بند گڑھا ہوگا جو اس کو ایسا اپانج بنا دے گا کہ اٹھنا چاہے گا تو اٹھ نہیں سکے گا۔ اٹھے گا اور گرے گا۔ (معاذ اللہ)

مرگی کے مریض کی طرح اس کے اعضاء بھی بے کار ہو جائیں گے اور دماغ بھی معطل ہو جائے گا (معاذ اللہ) لیکن آج کی دنیا میں سرمایہ دار طبقہ جس بحران میں مبتلا ہے اگر اس کو لفظوں میں بیان کرنا چاہیں تو قرآن پاک کے الفاظ سے زیادہ بہتر اور موزوں الفاظ اس کے لئے میسر نہیں آسکے۔ یہ پورا طبقہ گویا آسیب زدہ ہے۔ اس کو جن لپٹا ہوا ہے جس نے اس کو حواس باختہ کر رکھا ہے۔

آج دنیا جس بحران میں مبتلا ہے کہ بڑی سے بڑی قوم جو ترقی کے بام عروج پر جلوہ افروز ہے وہ بھی اپنی تمام ترقیات کے باوجود دولت اطمینان سے محروم ہے۔ سرمایہ کی اور بدحواسی میں مبتلا ہے۔ کہیں ہتھیاروں کی دڑ ہے کہیں سرمایہ داروں اور مزدوروں کی جنگ ہے۔ اور سرمایہ کی اور بدحواسی کی انتہا یہ ہے کہ فلسفہ اور سائنس کی تمام صلاحیتیں جو انتہائی ترقیات اور انسانیت کی سر بلندی پر صرف ہونی چاہئیں وہ ایسی ایجادات پر صرف کی جارہی ہیں جو نوع انسان کو ہلاک و برباد اور دنیاوی کائنات کو زیادہ سے زیادہ اور جلد سے جلد تباہ اور نیست و نابود کر سکیں۔ کیا یہ آسیب نہیں ہے اور کیا ان ترقی پذیر قوموں کی ترقی مثالی اس سے بہتر ہو سکتی ہے۔ حسد و بغض اور نفرت باہمی کا جن ان کو لپٹا ہوا ہے جو ایک دوسرے کے خلاف آتشیں جنگ نہیں تو سرد جنگ کے ہیبت ناک دیو کھڑے کر رہا ہے۔

دنیا کے اس بحران کو چالاک سود خوار سرمایہ داری کے سر تھوپ رہے ہیں کہ مزدور اور سرمایہ دار کی یہ جنگ جو ہر ایک مملکت میں بھی جاری ہے اور بین الاقوامی میدان میں بھی اس نے سرد جنگ کا طویل سلسلہ جاری کر رکھا ہے اس کی علت سرمایہ داری ہے۔

لیکن سوال یہ ہے کہ سرمایہ داری کیا ہے۔ کیا اس کی بنیادوں میں سود اور ربو نہیں بھرا جاتا اور کیا اس کی پوری تعمیر سود کے آب و گل سے تیار نہیں ہوتی۔ تعجب ہے احتکار و اکتناز ذخیرہ اندوزی کی مذمت میں پوری قابلیت اور قلم کا پورا زور صرف کر دیا جاتا ہے لیکن دوسری طرف اس ظالمانہ اور بے جان نفع اندوزی کو نظر انداز کر دیا جاتا ہے جو سود کی نفرت انگیز خصوصیت ہے۔ خدا کرے انڈین ویوز کے مصنف مدیر صاحب کو بھی یہ توفیق ہو کہ وہ ان بنیادی حقیقتوں پر غور کریں۔ ہمیں اس وقت کلام اللہ شریف کی اس آیت کی تشریح کرتے ہوئے یہ عرض کرنا ہے کہ ربوا کی اس عظیم مضرت اور سود

کے اس عظیم نقصان کے سلسلہ میں امیر اور غریب کا نہ کوئی فرق ہو سکتا ہے نہ ہو رہا ہے۔

کیا دنیا کی یہ بحرانی کیفیت اس لئے ہے کہ سود غریبوں سے لیا جاتا ہے اور سودی کاروبار جو بڑی بڑی کمپنیوں اور بڑے بڑے سرمایہ داروں کے درمیان چل رہا ہے وہ ایسا معصوم ہے کہ دنیا کا حلیہ بگاڑنے اور بین الاقوامی بحران پیدا کرنے میں اس کو کوئی دخل نہیں ہے۔

(۲) سود کی دوسری قباحیت جس کی طرف قرآن شریف نے اشارہ فرمایا ہے۔ وہ ہے ”ظلم“۔

دنیا کے بحران نے نفع اندوزی کی خرابیوں سے ماہرین اقتصادیات کو آگاہ اور آشنا کر دیا ہے۔ وہ نفع اندوزی کو ظلم سمجھتے ہیں۔ جس میں تناسب سے زیادہ نفع کما کر بازار کا بھاؤ بگاڑا جائے امار کیٹ کو ڈاؤن کیا جائے۔ لیکن اگر نفع اندوزی مذموم ہے تو سود اس سے پہلے قابل مذمت ہے۔ کیونکہ نفع اندوزی کی صورت میں نفع میں آپ کا ایک حق تو ضرور تھا اب آپ اپنے اس اصل حق میں بے جا اضافہ کر رہے ہیں۔ مثلاً میں فیصدی نفع کا آپ کو حق تھا آپ عوام کی ضرورت کو پس پشت ڈال کر یہ کوشش کر رہے ہیں کہ سو فیصدی نفع آپ کو حاصل ہو جائے یہ نفع اندوزی ہے۔ مگر سود میں تو آپ کا کوئی بھی حق نہیں تھا۔ آپ ناحق سو روپیہ کے بجائے دس سو روپے لے رہے ہیں۔ یہی ظلم ہے۔ یعنی وضع الشی فی غیر محلہ۔

حقیقت یہ ہے کہ ایک بدترین مرض جس کا نام ”بخل“ ہے۔ انسانی طبیعتوں میں اس کا رنگ اتنا پختہ ہو چکا ہے کہ کسی قسم کی فراخ حوصلگی کو وہ برداشت نہیں کرتے۔ آج اقتصادیات کا پورا نظام اسی بخل اور خود غرضی، حرص اور طمع کی اینٹوں پر قائم ہے۔ چنانچہ سود۔ لائری اور سٹو وغیرہ سب چیزوں کو پسند کیا جاتا ہے ان کو تہذیب کا جزو مانا جاتا ہے (اس کے برخلاف قرآن حکیم کی آیات مبارکہ وہ فضا پیدا کرنا چاہتی ہیں جس کی بنیاد عطاء بخشش، داد و دہش اور فراخ حوصلگی پر ہو۔ جس فضا میں حرص و طمع پر لعنت بھیجی جاتی ہو۔ خود غرضی سے نفرت ہو اور بخل کے متعلق عقیدہ یہ ہوای داد اودا من البخل (حدیث) کو نسا مرض بخل سے زیادہ سخت اور لاعلاج ہو سکتا ہے۔

یہی وجہ ہے کہ قرآن حکیم کا یہ رکوع جس میں سود کی مذکورہ بالا حرمت بیان کی گئی ہے اس کا آغاز ان آیتوں سے ہوتا ہے۔

الذین ینفقون اموالهم باللیل والنهار سرا وعلانیۃ فلهم اجرهم عند ربهم ولا خوف علیہم ولا هم یحزنون۔ ۳۹۳ سورہ بقرہ۔

جو لوگ خرچ کرتے ہیں اپنے مال رات کو اور دن کو۔ پوشیدہ اور کھلے طور پر پس ان کے لئے ان کا اجر ہے ان کے رب کے یہاں۔ نہ خوف ہوگا ان پر نہ وہ غمگین ہوں گے۔

مدیر صاحب کے تصور باطل کی تردید قرآن شریف سے:

قرآن حکیم معجزہ ہے۔ اس کے اعجاز کی ایک شان یہ بھی ہے کہ سلسلہ کلام میں وہ چیزیں لے آتا ہے جو غلط تصورات دیکھتی ہیں۔ انڈین ویوز کا اعتراض خواہ کتنا ہی بے جان اور بے معنی ہو مگر آیات کلام کا یہ سلسلہ اور سابق اس اعتراض کو ختم کر دیتا ہے۔ ملاحظہ فرمائیے حرمت ربوا کے سلسلہ کی آخری آیت یہ ہے۔

وان كان ذو عسرة فنظرة الى ميسرة O وان تصدقوا خير لكم ان كنتم تعلمون (دکوع ۳۹ سورہ بقرہ)

اگر وہ (قرض دار) تنگی والا ہے (فقیر غریب ہے جس پر زکوٰۃ واجب نہیں ہوتی جس کو زکوٰۃ دی جائیگی ہے) تو اصل رقم کے ادا کرنے میں اس کو سہولت دو۔ جب تک اس کو سہولت میسر آ جائے۔ اور بہتر تو یہ ہے کہ اس تک دست کو اصل رقم خیرات کر دو۔

یہ آیت خود واضح کر رہی ہے کہ سود کا تختہ مشق دونوں ہو سکتے ہیں۔ امیر بھی اور غریب بھی۔ سود لینا دونوں سے حرام ہے اور جب کہ حرمت کا حکم نازل ہو چکا ہے تو آیت کا مفہوم یہ ہے کہ (۱) مقرض شخص امیر ہو یا غریب سود لینے والے کا فرض دونوں کے متعلق یہ ہے کہ جو سود بھی باقی ہے وہ چھوڑ دے۔ ذروا ما بقی من الربوا۔

(۲) اس المال۔ یعنی اصل رقم کے متعلق بے شک مالک کو حق ہے کہ اس کو وصول کرے مگر کلام اللہ شریف نے اس حق کو تسلیم کرتے ہوئے مالک رقم سے یہ سفارش کی ہے کہ اگر قرض دار شخص تنگی میں ہے تو اصل رقم کے وصول کرے میں تنگی نہ کرو۔ اس غریب فقیر کو مہلت دو کہ بھگت سہولت ادا کر سکے۔ یعنی قرآن نے واضح کر دیا کہ جن سے سود لیا جائے وہ دونوں ہو سکتے ہیں۔ غریب بھی اور امیر بھی۔

(۳) غریب کے لئے مزید سفارش یہ ہے کہ مطالبہ کی اصل رقم (اس المال) اس غریب کو صدقہ کر دو۔ یعنی معاف کر دو اور کچھ نہ لو تو یہ بہت ہی بہتر ہے۔

مقالہ نگار صاحب کی جدت:

یہاں صدقہ کا لفظ آ گیا ہے۔ تو بقول ”دیوانہ را ہوئے بس است“ مقالہ نگار صاحب نے اسی لفظ کو لے کر یہ اجتہاد کر ڈالا کہ سود لینا مالداروں سے حرام نہیں ہے۔ صرف ان غریبوں سے سود لینا حرام ہے جو خود مستحق صدقہ ہوں۔

مقالہ نگار صاحب نے قرآن شریف کے ایک لفظ کو اختراعی اور مصنوعی معنی پہنا کر ان تمام آیتوں پر خط کشی کیج دیا جو پہلے آچکی ہیں۔ اگر مقالہ نگار صاحب کا یہی اجتہاد کا رفر مار ہا تو ہمیں امید رکھنی چاہئے کہ مقالہ نگار صاحب نماز بھی غریبوں سے معاف کرادیں گے کیونکہ قرآن مجید میں جگہ جگہ یہ الفاظ ہیں اقيموا الصلوة واتوا الزکوٰۃ (نماز قائم کرو۔ زکوٰۃ ادا کرو) تو مقالہ نگار صاحب غالباً یہی فیصلہ کریں گے کہ نماز اس پر فرض ہے جس پر زکوٰۃ فرض ہوتی ہے اور جس پر زکوٰۃ فرض نہیں ہے اس پر نماز بھی فرض نہیں۔ پھر وہ شاید جوئے کو بھی جائز قرار دیں۔ بلکہ ممکن ہے فرض کہنے لگیں۔ کیونکہ بخاری شریف میں ہے۔ کما تضرعت لہ نے فرمایا کہ جو شخص دوسرے سے کہے آؤ جو اکیلے اس پر ضروری ہے کہ وہ صدقہ کرے۔

مقالہ نگار صاحب کو کہہ دینا چاہئے کہ جو اس کے لئے حرام ہے جو صدقہ کر سکے اور جو غریب صدقہ نہ کر سکے اس کے لئے جو احرام نہیں (معاذ اللہ) اگر اسی کا نام تحقیق ہے تو پھر کسی لغت کی کتاب میں دیکھنا پڑے گا کہ (معاذ اللہ) قرآن پاک کی توہین اور آیات و احادیث سے استہزاء کا مطلب کیا ہوتا ہے۔ معاذ اللہ۔

جوار کے بدلہ باجر لینے کی شرط سے قرض لینا چہ حکم دارد؟

(سوال ۲۸۲) ایک آدمی جوار قرض لیتا ہے اس شرط پر کہ موسم میں جوار کی بدلے باجر اداں گا اور دونوں کی قیمت میں فرق ہے اس معاملہ میں شرعی حکم کیا ہے؟

(الجواب) اس شرط پر قرض نہیں دے سکتے۔ اسی وقت واپس لینا ضروری ہے ورنہ سودی معاملہ ہو جائے گا۔ (۱) فقط واللہ اعلم بالصواب۔

سودی رقم بطور زکوٰۃ دے کر حیلہ کرنا کیسا ہے:

(سوال ۲۸۳) ایک آدمی کے پاس سودی رقم ہے وہ زکوٰۃ کے حق دار کو یہ رقم بطور ہدیہ (بخشش) دیتا ہے۔ اس شرط سے کہ تو اس میں سے تھوڑی رقم بطور بخشش مجھے دے۔ اب اس غریب نے وہ رقم بلا نیت ثواب قبول کر کے، اصل مالک کو بخشش دے دی۔ تو کیا اس طرح کا حیلہ صحیح ہے؟ اس مالک کا مقصد رقم کو اپنے استعمال میں لانا ہے۔

(الجواب) سودی رقم میں حیلہ صحیح نہیں ہے۔ لہذا اس طرح حیلہ کرنے سے سودی رقم غیر مستحق مالدار کے لئے حلال نہ ہوگی۔ (۲) فقط واللہ اعلم بالصواب۔

سرکاری قانون سے فروخت کی ہوئی زمین کی رقم کے سود کا حکم:

(سوال ۲۸۴) حکومت بمبئی کے ۱۹۵۷-۱۹۵۸ء کے کھیتی باڑی دستور العمل کے دفعہ ۲۳/ G کے مطابق کاشتکار زمین کے مالک بن گئے ہیں۔ زمین مالک نہیں بیچتے مگر حکومت اس دفعہ کی بناء پر بشرط ادائیگی دس برس میں (بطور قسط) معمولی قیمت سے یہ زمین کاشتکار کو دلاتی ہے۔ حکومت یہ رقم مع سود کاشتکار سے مالک زمین کو اس طرح دلاتی ہے۔

اصل قیمت	سود	تاریخ ادائیگی
روپے	نئے پیسے	روپے
۱۳۲	۱۲	۲۰۳
۱۲۸	۳۶	۱۹۱
۱۲۸	۶۰	۱۸۵

مورخہ ۳۰ اپریل ۱۹۶۷ء
مورخہ ۳۰ اپریل ۱۹۶۸ء
مورخہ ۳۰ اپریل ۱۹۶۹ء

(۱) هو عقد مخصوص ای بلفظ القرض ونحوہ برد علی دفع مال مثلی حرج القیمہ لآخر لیرد مثله وصح القرض فی مثلی هو کل ما یضمن بالمثل عند الاستهلاك لا فی غیرہ درمختار مع الشامی فصل فی القرض ج ۵ ص ۶۱

(۲) الحرمة تعدد مع العلم بها الا فی حق الوارث وقبده بان لا یعلم ارباب الاموال لال فی الشامی تحت الحرمة تعدد الخ اما لو رای العکاس مثلاً یاخذ من احد شینا من العکس لم یعطیه آخر لم یأخذ من ذلک الآخر لہو حرام درمختار مع الشامی باب بیع الفاسد مطلب الحرمة تعدد ج ۵ ص ۹۸

(الجواب) جب مالک نہیں بیچتا، اور حکومت کی متعینہ قیمت پر راضی نہیں ہے کہ یہ اصل قیمت سے کم ہے تو اس حالت میں حکومت کا شکار کے پاس سے متعینہ قیمت کے ساتھ بطور سودی رقم کے جو دلواتی ہے وہ سود نہیں ہے۔ اصل قیمت تک زمین کی قیمت اور بدلہ ہے۔ لہذا یہ رقم زمین کا مالک اپنے استعمال میں لاسکتا ہے۔ فقط واللہ اعلم بالصواب۔

بینک کی سودی رقم سے تنخواہ دی جائے تو لینا کیسا ہے :

(سوال ۲۸۵) میں ایک مدرسہ میں ملازم ہوں۔ مجھے جو تنخواہ دی جاتی ہے۔ وہ بینک سودی رقم میں سے دی جاتی ہے۔ جو یہاں جہانگیر میاں نواب نے چار لاکھ روپے رکھ کر جاری کی تھی۔ (تنخواہ جہانگیر ٹرسٹ فنڈ سوسائٹی سے دی جاتی ہے) تو دریافت طلب امر یہ ہے کہ اس سودی رقم کو لون یا بند کر دوں؟ اس کی کیا شکل ہے؟

(الجواب) سودی رقم سے تنخواہ نہ لی جائے۔ جائز نہیں ہے۔ آپ کو تنخواہ دینے کی صورت یہ ہے کہ وہ لوگ کسی قرض لے کر آپ کو تنخواہ دیں اور قرض اس رقم سے ادا کیا جائی۔ گنجائش کی یہی شکل ہے۔ فقط واللہ اعلم بالصواب۔

ٹریکٹر خریدنے پر سود کے ساتھ قیمت کی ادائیگی ہو تو کیسا ہے؟

(سوال ۲۸۶) علماء دین مسئلہ ذیل میں کیا فرماتے ہیں:- میں کا شکار ہوں ٹریکٹر خریدنا ہے۔ وقتافوت اس کی ضرورت رہتی ہے۔ یہ بازار میں فروخت نہیں ہوتے، عالمی بینک سے خریدے جاتے ہیں۔ عالمی بینک خریداری کی آسانی کے لئے قسط وار ادائیگی کے ساتھ فروخت کرتی ہے۔ تو اس لون کی رقم قسطاً قسطاً دینا پڑتی ہے۔ ہر قسط کے ساتھ کچھ انٹریسٹ (سود) بھی ادا کرنا ضروری ہوتا ہے تو دریافت طلب امر یہ ہے کہ عالمی بینک سے ٹریکٹر مذکورہ شکل کے ساتھ شرعاً خریدنا کیسا ہے؟

(الجواب) لون سود ہے اصل قیمت سے زائد رقم بعض مہلت لی جاتی ہے۔ لہذا ٹریکٹر کے بغیر نجائیں اور تھوڑی پیداوار پر قناعت کریں۔ اگر اس کو خریدنا ہی ہو تو یکمشت قیمت ادا کریں تاکہ لون دینا نہ پڑے۔ بلا اضطراب اور بدون شدید مجبوری کے لون دینا جائز نہیں ہے۔ دارالحرب کے مسئلہ میں بھی کافر حربی سے سود لینے کی اجازت ہے۔ دینے کی اجازت نہیں ہے۔ فقط واللہ اعلم بالصواب۔

بینک کا سود:

(سوال ۲۸۷) ہمارے دیار میں زمین و مکان اور جائیداد کی قیمت اتنی زیادہ ہو گئی ہے کہ اب جس شخص کے پاس ۱۰ تین ہزار پاؤنڈ ہوں وہ کسی قسم کی جائیداد زمین اور مکان خرید نہیں سکتا۔ اگر کسی کو کوئی زمین مل جائے تو اس کی کوئی آمدنی نہیں ہے۔ آج سے دس برس پہلے یہ حالت نہیں تھی۔ جس کے پاس تھوڑی رقم ہو۔ مثلاً تین ہزار پاؤنڈ سوسائٹی میں رکھ دیا جائے تو وہ دس فی صدی سالانہ شرح سود کے حساب سے تین سو پاؤنڈ دیتے ہیں۔ ایک بیوہ کا گزارہ ہو سکتا ہے۔ بلڈنگ سوسائٹی کفار کی ہوتی ہے۔ اب دریافت طلب امر یہ ہے کہ ہمارے ملک میں اس کی گنجائش ہے؟

(۲) اسی طرح بینک میں جو رقم رکھی جاتی ہے اس پر جو سود ملتا ہے یہ، یا اسی طرح سرکاری ادارے پوسٹ آفس کی جمع شدہ رقم کا سود اپنے استعمال میں لانے کی، یا حکومت کے ٹیکس میں، یا موٹر کے انشورنس میں استعمال

کرنے کی گنجائش ہے یا نہیں؟

(الجواب) (۱) بلڈنگ سوسائٹی میں بغرض سود وصولیابی کے لئے رقم جمع کرانا درست نہیں ہے۔ یہ صورت اضطراری اور مجبوری کی نہیں۔ یہ رقم زمین، جائیداد وغیرہ خریدنے کے لئے ناکافی ہو تو چھوٹی تجارت، یا مضارب کے لئے تو کافی ہے۔ دارالحرب میں بھی امام ابو یوسفؒ اور ائمہ ثلاثہ کا مذہب عدم جواز کا ہے اور علمائے محققین اور محتاط حضرات نے بھی اسی کو اختیار فرمایا ہے۔

سودی و عید شدید ہے چھتیس ۳۶ زنا سے بدتر ہے۔ (مشکوٰۃ باب الربوا ص ۲۴۶) معاذ اللہ ماں سے زنا کرنے سے بھی اشد قرار دیا ہے۔ اس کا شمار مہلکات (ہلاک کرنے والی چیزوں) میں ہے۔ قال رسول اللہ صلی اللہ علیہ وسلم اجتنبوا السبع الموبقات مشکوٰۃ الکبائر و علامات النفاق ص ۱۷ منجملہ ان میں سے ایک سود بھی ہے۔ اسی لئے حضرت عمر فاروقؓ کا ارشاد ہے۔ دعو الربوا و الربیۃ مشکوٰۃ باب الربوا ص ۲۴۶۔ ربوا اور شبہ ربوا کو بھی چھوڑو۔ اور فرمایا۔ وتر کنا تسعة اعشار الحلال خشية الربوا۔ یعنی: حلال کی دس حصوں میں سے محض ایک کو ہی لیتے ہیں۔ جس میں سود کا ذرہ برابر بھی شبہ نہ ہو۔ اور جس میں ذرہ برابر بھی سود کا شائبہ ہو اسے ہم چھوڑ دیتے ہیں۔ لہذا احرام اور مشتبہ طریقہ کو رزق کا ذریعہ نہ بنایا جائے۔ قولہ علیہ السلام۔ من اتقى الشبهات استبرأ لدينه وعرضه ومن وقع فى الشبهات وقع فى الحرام۔ مشکوٰۃ باب الکسب و طلب الحلال ص ۲۴۱۔ یعنی جو کوئی مشتبہ چیزوں سے بچتا ہے وہ اپنا دین اور اپنی آبرو بچالینا ہے اور جو مشتبہ چیزوں میں پڑ جاتا ہے وہ بالآخر حرام میں مبتلا ہو جاتا ہے۔

(۲) ڈاک خانہ اور بینک سے جو رقم سود کی ملی ہے۔ اسے اپنے ذاتی کام میں استعمال کرنے کی اجازت نہیں ہے۔ البتہ حکومت جو ٹیکس عائد کرتی ہے۔ یا میونسپلٹی مکان پر جو ٹیکس لگاتی ہے۔ یا موٹر کا جو انشورنس حکومت کی طرف سے لازمی ہے۔ اس میں اس رقم کے ادا کرنے کی گنجائش ہے فقط واللہ اعلم بالصواب۔

بیمہ کرانا جائز ہے یا نہیں :

(سوال ۲۸۸) کارخانہ میں کاریگروں کو کام کرنے میں کسی قسم کی ایذا یا نقصان ہو تو اس کا بیمہ کراتے ہیں۔ مالک کارخانہ کو اس سے کوئی تعلق نہیں، کاریگر کو ایذا یا نقصان پہنچے۔ اس کے ذمہ دار بیمہ کمپنی ہے یہ جائز ہے یا نہیں؟ مالک کارخانہ اس میں کچھ امداد کرے تو جائز ہے یا نہیں؟

(الجواب) کمپنی جان مال کی کسی قسم کی حفاظت نہیں کر سکتی، جو ہونا ہوتا ہے وہ ہو کر رہتا ہے۔ کمپنی کسی طرح بچاؤ اور حفاظت نہیں کر سکتی ہے بے شک وہ قانونی طور پر نقصان کی ذمہ داری لیتی ہے۔ یعنی جو کمپنی کی نظر میں نقصان ثابت ہو اس کو ادا کرنے کی ذمہ دار ہوتی ہے اور اسی ذمہ داری کے نام سے وہ آپ سے رقم وصول کرتی ہے۔ اس رقم سے وہ اپنا کاروبار چلاتی ہے جو سود بھی ہوتا ہے۔ بہر حال آپ کا تعلق اگرچہ صرف اتنا ہے۔ کہ آپ کو نقصان کا معاوضہ مل جائے اور فرض کیجئے کہ آپ کی نیت یہ ہو کہ آپ اپنے نقصان سے زیادہ نہیں لیں گے یا جو کچھ لیں گے وہ غریبوں کو تقسیم کر دیں گے۔ ان تمام باتوں کے باوجود واقعہ یہ ہے کہ یہ ایک طرح کا سودی کاروبار ہے۔ جس میں جوئے کی نوعیت بھی ہے۔

اسلام کی مخصوص تعلیم یہ ہے کہ وہ جو اور سود و نوں کو حرام قرار دیتا ہے۔ لہذا اس میں شرکت جائز نہیں ہے۔ البتہ اگر بیمہ کرنے والے ہنگامہ اور طوفان کے وقت آ کر مدافعت کرتے ہوں یا مدافعت کرنے کی ذمہ دار ہوں تو جواز کی گنجائش ہے۔ وہ بھی اس شرط پر کہ جو فاضل رقم ہے وہ اپنے پاس نہ رکھے۔ کسی حاجت مند کو دے دے۔ فقط واللہ اعلم بالصواب۔

بینک کے سود کے متعلق فتوے پر تنقید اس کا جواب اور اکابر علماء کی تائیدات

حضرت مفتی صاحب مدظلہ۔

بعد سلام مسنون! فتاویٰ رضویہ جلد نہم صفحہ ۱۱۲ پر تحریر کیے مطابق بینک کے سود کے متعلق فتویٰ ہے کہ:-

(الجواب) مسئلہ مختلف فیہ ہے۔ غریب مسکین کو دینا اولیٰ ہے۔ سڑک وغیرہ رفاہ عام کے کاموں میں لگانے کی گنجائش ہے مسجد میں نہیں لگا سکتے۔ مسجد کے بیت الخلاء کی مرمت میں لگا سکتے ہیں۔ فقط واللہ اعلم بالصواب۔

اس پر ماہنامہ ”تبلیغ“ (گجراتی) میں مفتی اسماعیل کچھلوی صاحب نے سخت تنقید کی ہے۔ اور لکھا ہے کہ بینک کی سودی رقم رفاہ عام کے کاموں میں صرف کرنے کی قطعاً گنجائش نہیں ہے۔ یہ لفظ کے حکم میں ہے اور واجب الصدق ہے۔ اس میں زکوٰۃ کی طرح تملیک شرط اور رکن ہے لفظ صدقہ و تصدق جب مطلق بولا جاتا ہے تو عرف فقہاء میں وہ واجب التملیک ہوتا ہے۔ اور حوالہ ”اشباع الکلام فی مصرف الصدقة من المال الحرام“ کا دیا ہوا ہے۔ آپ کی طرف سے اس کا خلاصہ شائع ہونا ضروری ہے۔ لوگ انتظار کر رہے ہیں۔ فقط والسلام۔ (الحاج) احقر عمر جی منویری۔ دارالعلوم کنتھایہ (بھروچ)

(اس مسئلہ پر تفصیلی کلام احکام مساجد و مدارس میں کیا گیا ہے وہاں ملاحظہ کیا جائے۔ از مرتب)

خلاصہ:

بحمد اللہ تعالیٰ و سبحانہ: فتاویٰ رضویہ کا مسئلہ اپنی جگہ پر بالکل صحیح ہے دلیل کے لئے یہ عبارت کافی ہے۔ وقال وما اوجف المسلمون عليه من اموال اهل الحرب بغير قتال بصرف فی مصالح المسلمين کما بصرف الخراج قالوا هو مثل الا راضی (ہدایہ ص ۵۶ ج ۲ کتاب السیر)۔ اس فتویٰ کی موافقت میں علمائے محققین و مفتیان شرع متین کے متعدد فتاویٰ پیش کئے جاتے ہیں۔ ملاحظہ ہو:-

مفتی اعظم حضرت مولانا محمد کفایت اللہ صاحب کے فتاویٰ

(استفتاء ۱) منجانب مولوی عبدالحی صاحب ناظم جمعیت علماء صوبہ آگرہ ۱۹۲۶ء۔

اس زمانہ میں دیانت مفقود اور بھروسہ معدوم ہے۔ بارہا تجربہ ہوا کہ اس میں مرتکب خیانت ہوا الا ماشاء اللہ، پس اس فتنہ و فساد کے زمانہ میں کسی مسجد یا اوقاف کی آمدنی بغرض حفاظت بینک میں رکھی جائے تو جو رقم بنام سود بینک والے دیتے ہیں اگر نہ لی جائے تو اس کو عیسائیت کی اشاعت میں صرف کرتے ہیں، اور ہزاروں کو عیسائی بناتے ہیں۔

17

اگر سود کی رقم کو لے کر کسی کار خیر یا اشاعت اسلام میں خرچ کر دیا جائے جائز ہے یا نہیں ہے؟ بینہ تو جروا۔

(الجواب) بینک کے پاس سودی رقم نہ چھوڑنی چاہئے، کیونکہ وہ مسیحی مشنری کو دی جاتی ہے اور تبلیغ مسیحیت میں خرچ ہوتی ہے اور جمع کرنے والے کا روپیہ اس کا سبب ہوتا ہے اور یہ بھی اس گناہ میں شریک ہوتا ہے۔ پس اس سود کی رقم کو لے کر تبلیغ و اشاعت دین میں خرچ کیا جائے۔ فقط محمد کفایت اللہ کان اللہ له (رسالہ عمدۃ الوسیلہ در جواز اخذ الربو بالحبیلہ ص ۳۰)۔

(استفتاء ۲)۔

(الجواب) زائد رقم کو رفاہ عام کے قومی کام میں دے دی جائے۔ محمد کفایت اللہ کان اللہ له مدرسہ امینیہ دہلی۔ (الجمعیۃ نمبر ۵۱۶ ربیع الاول ۱۳۳۶ھ مطابق ۳ ستمبر ۱۹۱۷ء ص ۲)۔

(استفتاء ۳)۔

(الجواب) جمع شدہ روپیہ کا سود بینک سے وصول کر کے کسی قومی رفاہ عام کے کام میں دے دیا جائے۔ الخ محمد کفایت اللہ کان اللہ له مدرسہ امینیہ دہلی (الجمعیۃ نمبر ۹۱ ربیع الاول ۱۳۳۶ھ مطابق ۶ ستمبر ۱۹۱۷ء ص ۳)۔

(استفتاء ۴)۔

(الجواب) بینکوں کا سود رفاہ عام کے کاموں میں خرچ کر دیا جائے اور اپنے صرف میں لانے سے احتیاط کی جائے۔ الخ بندہ احمد سعید عفی عنہ مدرسہ امینیہ دہلی۔

الجواب صحیح محمد کفایت اللہ مدرسہ امینیہ دہلی (الجمعیۃ ج ۷۔ ۵۸ شعبان المعظم ۱۳۳۶ھ مطابق ۲۹ جنوری ۱۹۲۸ء)۔

(استفتاء ۵)۔

(الجواب) یہ سود ہے مگر ڈاک خانہ سے وصول کر لینا چاہئے۔ وصول کر کے خود کسی قومی کام میں خرچ کر دینا چاہئے۔ محمد کفایت اللہ کان اللہ له مدرسہ امینیہ دہلی (الجمعیۃ دو شنبہ ۳ ربیع الاول ۱۳۵۰ء جولائی ۱۹۳۱ء کالم نمبر ۳)۔

(استفتاء ۶)۔

(الجواب) پوسٹ آفس کے سیونگ بینک اور سرکاری بینکوں سے سود لینا اس لئے جائز بتایا گیا ہے کہ نہ لینے کی صورت میں سود کی رقم مسیحی مشنریوں کو دے دی جاتی ہے۔ اور تبلیغ مسیحیت پر خرچ ہوتی ہے۔ مسلمان ڈاک خانہ کے سیونگ بینک اور سرکاری بینکوں سے وصول کر لیں۔ اور رفاہ عام کے قومی کاموں میں خرچ کر دیں۔ محمد کفایت اللہ غفر له مدرسہ امینیہ دہلی۔ (الجمعیۃ دہلی یوم یکشنبہ ۷ جمادی الاولیٰ ۱۳۵۰ء کالم نمبر ۳ ص ۳)۔

(استفتاء ۷)۔

(الجواب) بینک سے وصول کر کے اس رقم کو قومی اور رفاہ عام کے کاموں میں بہ نیت رفع وبال خرچ کر دینا چاہئے۔ محمد کفایت اللہ کان اللہ له مدرسہ امینیہ دہلی۔ (۲۹ نمبر ۱۲۹ جمعیۃ ۲۷ رجب ۱۳۵۲ھ مطابق ۲۳ اکتوبر ۱۹۳۳ء)۔

(استفتاء ۸)۔

(الجواب) جو روپیہ بینکوں میں جمع کیا جائے اس کا سود بینکوں سے وصول کر لیا جائے تاکہ اس کے ذریعہ سے مسیحی مذہب کی تبلیغ اور مسلمانوں کو مرتد بنانے کا گناہ نہ ہو۔ وصول کرنے کے بعد اس روپیہ کو امور خیر میں جو رفاہ عام سے تعلق

رکھتے ہوں۔ مثلاً یتامی و مساکین اور طلبائے مدرسہ اسلامیہ کے وظائف اور امداد کتب وغیرہ میں خرچ کرنا یا مسافر خانہ یا کنواں، سڑکوں پر روشنی کرنا۔ یہ سب صورتیں جائز ہیں، البتہ مسجد پر خرچ نہ کیا جائے کہ یہ تقدس مسجد کے لئے مناسب ہے۔ واللہ اعلم و علمہ اتم۔ محمد کفایت اللہ کان اللہ له دہلی۔ (یہ فتویٰ جامعہ حسینیہ راندیر کے کتب خانہ میں محفوظ ہے)

حضرت مولانا مفتی سعید احمد صاحب "مفتی اعظم مظاہر علوم کا فتویٰ"

(استفتاء) کیا فرماتے ہیں علمائے دین و مفتیان شرع متین اس مسئلہ میں کہ کسی کے پاس بینک یا بیمہ کمپنی وغیرہ کا سود کا روپیہ ہو تو اسے کیا کرے؟ رفاہ عام کے کاموں میں سڑک اور کنواں مسجد کا بیت الخلاء وغیرہ بنانے میں صرف کیا جاسکتا ہے یا اس میں تملیک شرط ہے۔ بیوا تو جروا۔

(جواب ۱۱۸) فقراء کو دینا زیادہ بہتر ہے، مسجد کے علاوہ بیت الخلاء وغیرہ میں صرف کرنے کی بھی گنجائش ہے، یہ مختلف فیہ مسئلہ ہے۔ فقط واللہ اعلم۔ سعید احمد غفرلہ، مفتی مظاہر علوم سہارنپور ۱۲/۲۵۔

شیخ الاسلام حضرت مولانا حسین احمد مدنی کا فتویٰ

پہلا فتویٰ:

شیخ الاسلام حضرت مولانا حسین احمد مدنی نے تحریر فرمایا ہے کہ "ہندوستان میں جو بینک قائم ہیں ان میں سے بعض اہل یورپ کے ہیں جو اسلام کے مخالف اور دشمن ہیں یہ لوگ سود کی رقیس پادریوں کو عیسائیت کی تبلیغ کے لئے ان کے تبلیغی مشن کو دیتے ہیں۔ جبکہ سود کی رقیسوں کا مطالبہ روپیہ جمع کرنے والے نہیں کرتے، اس لئے سود کی رقم نہ لینا، ایک بڑے فتنہ و فساد کا سبب ہے۔ لہذا ارباب فتاویٰ نے فیصلہ کیا ہے کہ سود کی رقیس ضرور لینا چاہئے۔ بلکہ سمندر میں پھینک دینا بینک میں چھوڑ دینے سے بہتر ہے۔" (مکتوبات شیخ الاسلام ص ۱۹ ج ۱)

دوسرا فتویٰ:

"سرکاری بینکوں میں اور ان بینکوں میں جن کے مالک غیر مسلم ہیں۔ روپیہ جمع کرنا جائز نہیں۔ کیونکہ اس روپیہ سے وہ کاروبار کر کے مالی استفادہ حاصل کرتے ہیں اور اسی کے منافع کو اسلام اور مسلمانوں کی تخریب پر صرف کیا جاتا ہے۔ لیکن جمع کرنے کے بعد اس کا سود نہ لینا اور اس کو بینکوں میں چھوڑ دینا جائز نہیں ہے۔ اس روپیہ کو جو بینکوں سے سود کے ذریعہ حاصل ہوتا ہے۔ مسلمانوں کے اجتماعی مقاصد میں صرف کر دینا چاہئے۔ عالمگیری میں ہے۔ "وما او جف المسلمون علیہ من اموال الحرب بغیر قتال بصرف فی مصالح المسلمین۔" الخ ج ۲ کتاب السیر ص ۲۱ تفصیل کے لئے رد المحتار ج ۳ صفحہ ۲۷۷ اور شرح سیر الکبیر ج ۳ ص ۲۱۲-۲۱۷-۲۲۶-۲۲۸-۲۲۹ عالمگیری ص ۲۱۰ وغیرہ ملاحظہ فرمائیے۔ (مکتوبات شیخ الاسلام ص ۶ ج ۲)

شعبہ اشاعت و تبلیغ جامعہ عربیہ حیات العلوم مراد آباد کی طرف سے شائع شدہ
پوسٹر بنام "چند مسائل زندگی" سے ماخوذ ایک مسئلہ

مسئلہ:

ڈاک خانوں اور بینکوں میں روپیہ جمع کر کے اس کا سود لینا حرام ہے لیکن وہاں چھوڑنے کی بجائے وصول کر کے سڑکوں، پیشاب خانوں، پانخانوں اور نالیوں کی تعمیر جیسے رفاہ عام کے کاموں میں لگا دینا چاہئے یا اس سے غریبوں، مسکینوں، بیواؤں، مظلوموں اور مقررہ ضروں کی امداد بھی درست ہے اور ان مظلوموں کی امداد بھی جائز ہے۔ جن کو ناحق مقدمہ میں ماخوذ کر لیا گیا ہو مگر ثواب کی نیت سے نہ ہو، کیونکہ حرام مال کسی کو دینے سے ثواب نہیں ملتا۔ (چند مسائل زندگی مسئلہ نمبر ۴)۔

حضرت مفتی محمود حسن گنگوہی مدظلہم کا فتویٰ:

(سوال) زید نے ڈاک خانہ میں روپیہ جمع کیا اور قانون کے مطابق اس کو سود ملا وہ اس سود کو اپنے کام میں لاسکتا ہے یا نہیں؟ (انوار الانصاری کا پوری)

(الجواب) بہتر یہ ہے کہ وہ غرباء پر صدقہ کر دے۔ اس نیت سے کہ اللہ تعالیٰ اس کے وبال سے مجھے بچائے۔ بعض کے قول پر اس کو اپنے کام میں لانے کی بھی گنجائش ہے۔ (ماہنامہ "نظام" کانپور۔ بابت ماہ شعبان المعظم ۱۳۸۳ھ جنوری ۱۹۶۳ء)

رسالہ "اشباع الکلام فی مصرف الصدقة من المال الحرام" میں یہ تشریح بھی ہے کہ:-
مال حرام اور..... خبیث کو صدقہ کرنے کا حکم ایک خاص اصل پر مبنی ہے۔ وہ یہ کہ جن اموال کے مالک معلوم نہ ہوں یا ان تک پہنچانا محذور ہو وہ بحکم لفظ ہو جاتے ہیں اور حکم لفظ کا یہی ہے۔ کہ جب مالک کے ملنے سے مایوسی ہو جائے تو مالک کی طرف سے اس کا صدقہ کر دیا جائے۔ الخ (فتاویٰ دارالعلوم دیوبند۔ امداد المفتین ص ۱۰۷ ج ۸)۔

بینک کی رقم لفظ کے حکم میں نہیں ہے۔ اس کے مالک نامعلوم اور لاپتہ بھی نہیں ہیں اور ان کو پہنچانا محذور بھی نہیں ہے۔ اور یہ رقم واجب الرد بھی نہیں ہے۔ بلکہ واجب الاخذ ہے۔ بینک سے لے لینا ضروری ہے۔ لیکر غرباء کو دے دی جائے یا مصالح المسلمین پر صرف کر دی جائے۔ پھر لفظ کیسے ہوا؟
بالیقین بینک میں روپیہ بعینہ محفوظ نہیں رہتا کاروبار میں لگا رہتا ہے۔ لہذا وہ امانت نہیں ہے بلکہ قرض ہو جاتا ہے۔ اور نفع کے وہ مالک ہو جاتے ہیں۔ لہذا یہ رقم بحکم لفظ نہیں ہے۔

امداد الفتاویٰ میں ہے۔

بینکوں میں جو رقم جمع کی جاتی ہے۔ اس کے قواعد میں یہ امر یقینی اور معروف ہے کہ وہاں بعینہ امانت نہیں

رکھی جاتی بلکہ ان سے کاروبار کیا جاتا ہے۔ اور بقاعدہ المعروف کا لمشر و طمع کرنے والوں کی جانب سے اس کی اجازت کہا جائے گا۔ اور تصرف کا اذن دینا قرض ہے (ص ۵۰۲ ج ۲)

لفظ صدقہ اور تصدق جب مطلق بولا جائے تو وہ واجب التصدق اور واجب التملیک ہوتا ہے یہ کلیہ نہیں ہے۔ صدقہ اور تصدق عام ہے واجب اور نافلہ دونوں کو شامل ہے۔ دلیل اور قرینہ موقع اور محل سے متعین ہوگا۔ چنانچہ کتاب الا میں ہے۔ فیصدق بجلدها، وتصدق بشمنه (جوہرۃ۔ شرح وقایہ۔ در مختار وغیرہ) یعنی قربانی کا چمڑا صدقہ کیا جائے اور اگر اس کو فروخت کر دیا گیا۔ تو قیمت کو صدقہ کرنا ہوگا۔ جلد کا صدقہ مستحب ہے۔ خود بھی رکھ سکتا ہے۔ مالدار کو بھی دیا جاسکتا ہے بخلاف اس کی قیمت کے کہ اس کا صدقہ واجب ہے۔ خود نہیں رکھ سکتا۔ مالدار کو دینا بھی جائز نہیں۔ فیصدق اور تصدق مطلق ہے۔ لیکن ایک جگہ استحبانی حکم ہے۔ اور دوسری جگہ وجوبی۔ علی ہذا صدقہ واجب اور تصدق واجب میں بھی فرق کیا گیا ہے۔ دونوں کا ایک حکم نہیں ہے۔ الطرائف والنظر الف میں ہے۔

نکتہ فقہیہ:

فرق بین الصدقة الواجبة والتصدق الواجب فلا يعطى احد حكم الآخر فلا يلزم ان من لا يكون مصرف الاول لا يكون مصرف الثاني كاللقطة يجوز صرفها الى بنی هاشم مع عدم كونهم مصرف الصدقة الواجبة. (ص ۲۲ ج ۱)

اگر اس کو لفظ بھی مان لیا جائے تاہم رفا عام کے کاموں میں صرف کرنے کی گنجائش نکلے گی۔ فقہاء رحمہم اللہ نے بیت المال کی چار قسمیں کی ہیں۔

(۱) الغنائم والکنوز والركاز (۲) بیت المال المتصدقین (۳) خراج الارضی وغیرہ۔ یونکہ بیت المال کی ضوابط۔ یعنی لقطوں کا مصرف مانند ان اشیاء کے کہ نہ ہوان کا کوئی وارث، یا ہو لیکن اس پر رد نہ ہو سکتا ہو۔ اس کا مصرف وہ صورتیں ہیں جن میں نفع تمام مسلمانوں کو پہنچتا ہے۔ لیکن ہدایہ اور زیلعی میں ہے۔ کہ جو مصالح المسلمین میں صرف ہوتا ہے۔ وہ تیسری قسم کا ہے۔ یعنی خراج الاراضی وغیرہ اس سے معلوم ہوا کہ لقطوں کے مصرف میں اختلاف ہے۔ صاحب در مختار وغیرہ نے لقطوں کا مصرف مصالح المسلمین (رفا عام) قرار دیا ہے۔ اور صاحب ہدایہ وغیرہ نے کہا ہے کہ جو مصالح المسلمین میں صرف ہوتا ہے وہ خراج الاراضی وغیرہ ہے۔ (در مختار شامی جلد نمبر ۴ غایۃ الاوطار جلد نمبر ۴)

شدید خطرے کی حالت میں مکان دوکان، فیکٹری کا بیمہ کرانا:

(سوال ۲۸۹) بعد سلام مسنون اس اہم مسئلہ کے ہر پہلو پر غور فرما کر جواب سے مشرف فرمائیں۔

ظاہر ہے کہ زندگی وغیرہ کے بیمہ کے سلسلے میں حضرات مفتیان کرام عدم جواز کا فتویٰ دیتے ہیں مگر آج کل فتنہ و فساد کا زمانہ ہے، آئے دن فساد ہوتے رہتے ہیں اور مکانات، دوکانات، کارخانے اور فیکٹریوں کو ناقابل برداشت نقصان پہنچایا جاتا ہے اور یہ تجربہ ہے کہ جن مکانات دوکانات وغیرہ کا بیمہ ہوتا ہے ان کو نقصان نہیں پہنچایا جاتا، ان حالات میں اگر مذکورہ بالا اشیاء کا بیمہ کرایا جائے تو شرعاً جائز ہے یا نہیں؟ مینواتو جروا۔ (مرحوم فشی عیسیٰ بھائی، کاوی صلح

بمرد وچ)

(الجواب) حامد امصلیا و مسلمان، بیمہ کمپنی بذات خود مکان، دوکان، کارخانہ فیکٹری اور انسان کی جان کی حفاظت اور نگرانی نہیں کرتی اس لئے اس معاملہ کو ”عقد اجارہ“ میں داخل کر کے اشتراط ضمان علی الاجیر کا حکم نہیں لگایا جاسکتا، یہ معاملہ سود اور قمار سے مرکب ہے بایں وہم اس میں سود اور قمار دونوں قسم کے گناہ ہوتے ہیں اور گناہ بھی بڑے سنگین ہیں جن کو حلال سمجھنا کفر ہے مگر سوال میں جن خطرات کی نشاندہی کی گئی ہے وہ بھی واقعہ ہیں اور بیمہ کرایے کی صورت میں فساد یوں کی نظر بد سے دوکان وغیرہ کی بہ ظن غالب حفاظت ہو جاتی ہے اس لئے قانون فقہ ”الضرر یزال“ کے پیش نظر خطرے کی چیزوں کا بیمہ کرایے کی گنجائش معلوم ہوتی ہے، اس شرط کے ساتھ کہ بیمہ کمپنی میں جو رقم جمع کرائی ہے اس سے زیادہ جو رقم ملے وہ غرباء محتاجوں میں بلانیت ثواب تقسیم کر دی جائے اپنے کام میں ہرگز نہ لی جائے ہاں اگر خدا نخواستہ خود ہی محتاج ہو جائے تو علماء کرام سے فتویٰ حاصل کر کے بقدر ضرورت اپنے استعمال میں لینے کی گنجائش ہے، فقہی قاعدہ ہے الضرورة تبیح المحظورات (ضرورت ناجائز اشیاء کو مباح کر دیتی ہے) اور یہ نیت رکھی جائے کہ اقتصادی حالت درست ہو جانے پر یہ رقم غرباء کو دے دی جائے گی۔ سودی رقم کو انتہا درجہ کی مجبوری اور اضطراری حالت کے بغیر اپنے استعمال میں لانا ناجائز اور حرام ہے، دار الحرب میں بھی اپنے ہم وطنوں سے سودی معاملہ کرنا درست نہیں۔ دار الحرب میں اباحت مال کی وجہ اختلاف دار ہے اور وہ صورت یہاں (یعنی ہندوستان میں) پائی نہیں جاتی احادیث میں سود کی بہت ہی سخت مذمت آئی ہے۔ ایک حدیث میں ہے۔

عن جابر رضى الله عنه لعن رسول الله صلى الله عليه وسلم اكل الربوا وموكله و كاتبه وشاهد يده وقال هم سواء (مسلم شریف ص ۲۷) (مشکوٰۃ شریف ص ۲۴۶ باب الربوا) حضرت جابر رضی اللہ عنہ سے روایت ہے فرماتے ہیں کہ رسول اللہ ﷺ نے سود لینے دینے والے، سودی معاملہ لکھنے والے، اور اس کے گواہوں پر لعنت فرمائی ہے اور فرمایا گناہ وہ سب برابر ہیں۔ دوسری ایک حدیث میں ہے۔ آنحضور ﷺ نے فرمایا اجتنبوا السبع الموبقات سات ہلاک کرنے والی چیزوں سے بچو، صحابہ نے عرض کیا وما هن یا رسول اللہ اے اللہ کے رسول وہ کون سی چیزیں ہیں؟ رسول اللہ ﷺ نے ساتھ چیزیں شمار فرمائیں ان میں سے ایک یہ ہے۔ اكل الربوا سود کھانا (بخاری، مسلم، بحوالہ مشکوٰۃ شریف ص ۱۷ باب الکبائر و علامات النفاق)

اور ایک حدیث میں ہے۔

عن ابی ہریرۃ رضى الله عنه قال قال رسول الله صلى الله عليه وسلم الربوا سبعون جزءاً ۱۰ ايسر ها ان ينكح الرجل امه (مشکوٰۃ شریف ص ۲۴۶ باب الربوا) حضور اکرم ﷺ نے فرمایا سودی معاملہ کرنے والے کو ستر قسم کے گناہ لاحق ہوتے ہیں جن میں ادنیٰ درجہ کا گناہ یہ ہے کہ انسان اپنی ماں کے ساتھ زنا کرے۔

حضرت عبداللہ بن حنظلہ غلیل الملائکہ سے روایت ہے۔

قال رسول الله صلى الله عليه وسلم درهم ربوا یا كلة الرجل وهو يعلم اشد من سبعة

وثلثین زنیۃ. (مشکوٰۃ شریف ص ۲۴۶ باب الروا)

آنحضور ﷺ نے فرمایا سود کے ایک درہم (تین ماشہ ایک رتی اور پانچواں حصہ رتی کا) کا کھانا (اپنے استعمال میں لانا) جانتے ہوئے کہ یہ سود کا ہے اللہ تعالیٰ کے یہاں چھتیس مرتبہ زنا سے بھی زیادہ سخت ہے۔

مزید برآں یہ ہے کہ اللہ اور رسول کی طرف سے سودی معاملہ کرنے والے کے لئے اعلان جنگ ہے، قرآن میں ہے فان لم تفعلوا فاذنوا بحرب من اللہ ورسولہ پھر اگر سودی معاملہ کرنے سے باز نہ آؤ گے تو اعلان سن لو جنگ کا اللہ اور رسول کی طرف سے۔ (سورہ بقرہ)

خلاصہ یہ ہے کہ بیمہ ان نصوص کے پیش نظر قطعاً ناجائز ہے مگر عارضی طور پر کچھ وقت کے لئے جب تک خطرے کے حالات ہوں دکان وغیرہ کو فساد یوں کی شرارت اور ظلم سے بچانے کے لئے مذکورہ بالا شرائط (زائد رقم غرباء کو دے دی جائے اور اگر بحالت اضطرار کچھ اپنے کام میں لینے پر مجبور ہو جائے تو خوشحال ہونے پر اسے بھی خیرات کر دے) کے ساتھ بیمہ کرایے کی گنجائش ہے عام اجازت نہیں۔ هذا ما سنع لى الآن فقط اللہ اعلم بالصواب۔

سودی رقم سے ٹیکس ادا کرنا:

(سوال ۲۹۰) حکومت کی جانب سے جو ٹیکس عائد کئے جاتے ہیں جیسے ہاؤس ٹیکس انکم ٹیکس، کیا ان ٹیکسوں کی ادائیگی کے لئے بینک کی سودی رقم استعمال کی جاسکتی ہے؟ بینواتو جروا۔

(الجواب) بینک کے سود کا اصل مصرف تو غرباء اور مساکین ہیں رفاہ عام کے کاموں میں بھی صرف کیا جاسکتا ہے، خود مشفع نہ ہو لیکن اگر حکومت کے ان ٹیکسوں کی بھر مار سے تنگ آ گیا ہو اور ان کی ادائیگی میں یہ رقم استعمال کرنے پر مجبور ہو تو گنجائش ہے بلا مجبوری استعمال نہ کرے، فقط واللہ اعلم بالصواب۔

صورت مسئلہ میں لائف انشورس کا کیا حکم ہے :

(سوال ۲۹۱) حکومت تاجروں کی آمدنی سے تین حصے بطور ٹیکس وصول کرتی ہے مگر لائف انشورنس (LIFE INSURANCE) (زندگی کا بیمہ) کی پالیسی اختیار کر لینے کی صورت میں دو حصے معاف کر دیتی ہے تو کیا ایسی صوت میں لائف انشورنس (زندگی کا بیمہ) کرایہ جاسکتا ہے؟ بیمہ کرانے سے مقصود یہ ہے کہ حکومت ہماری جائز کمائی پر قبضہ نہ کر لے اور اگر لائف انشورنس کی پالیسی اختیار نہ کی جائے تو حکومت تجارتی آمدنی سے تین حصے لے لیتی ہے، بینواتو جروا۔

(الجواب) اپنی جائز کمائی کو بچانے کے لئے یہ ترکیب اختیار کی جاسکتی ہے بشرطیکہ اس معاملہ میں جو رقم زائد ملے اسے غرباء اور مساکین پر صرف کیا جائے اپنے ذاتی کاموں پر ہرگز ہرگز صرف نہ کی جائے تاہم زندگی کی بیمہ کا معاملہ تقویٰ اور احتیاط کے خلاف ہے۔ فقط واللہ اعلم بالصواب۔

بینک کے سود سے غریب کے گھر کا بیت الخلاء بنوانا:

(سوال ۲۹۲) سود کے روپیوں سے اگر غریب عزیز واقارب کے گھر کا بیت الخلاء بنادیں تو کیسا ہے؟ سودی رقم

لینے کی وجہ سے جو ذمہ داری ہے اس سے وہ سبکدوش ہو جائے گا یا نہیں؟ بینواتو جروا۔

(الجواب) ہاں بنوا سکتے ہیں اور اس صورت میں آدمی سودی رقم کی ذمہ داری سے بری ہو جائے گا۔ فقط واللہ اعلم بالصواب۔

سودی لینے کی غرض سے غیر مسلم کمپنی میں رقم جمع کرنا:

(سوال ۲۹۳) ایک شخص اپنی رقم آسٹریلیا کی ایک غیر مسلم کمپنی میں جمع کر کے سود حاصل کرنا چاہتا ہے اور پھر اس سودی رقم کو اپنے اور اپنی اولاد کے لئے استعمال کرنے کا ارادہ ہے تو یہ اس کے لئے جائز ہے یا نہیں؟ بینواتو جروا۔

(الجواب) جب اللہ تعالیٰ نے مال حلال نصیب فرمایا ہے تو اسے جائز ذریعہ سے بڑھانا چاہئے، اس مال سے تجارت کی جائے، تجارت کی ہمت نہ ہو تو مضاربہ کا معاملہ کر لیا جائے، مکان خرید کر کرایہ حاصل کیا جائے اس کے حلال ہونے میں تردد نہیں، غیر مسلم کمپنی مسلمان کے مال سے ناجائز معاملہ کرے گی سودی لین دین میں لگائے گی جس کی ذمہ داری سے یہ شخص سبکدوش نہیں ہو سکتا سود لینے کی نیت سے رقم جمع کرنا بھی جائز نہیں اور اس کی آمدنی سے مشفع ہونا خود کھانا اپنے بال بچوں کو کھانا شرعاً اس کی اجازت نہیں، یہ خالص سود ہے اور سود کی حرمت پر سب کا اتفاق ہے۔ فقط واللہ اعلم بالصواب

سود کے پیسے انجمن میں خرچ کرنا:

(سوال ۲۹۴) انجمن کے پیسے ٹرسٹی (متولی) نے بینک میں رکھ دیئے ہیں، اور اس کا سود بھی ملتا ہے تو اس سود کو انجمن کے کام میں استعمال کر سکتے ہیں یا نہیں؟ بینواتو جروا۔

(الجواب) انجمن کے متعلق بیت الخلاء، غسل خانہ پیشاب خانہ بنانے اور اس کی مرمت کرنے میں اور راستہ درست کرنے میں خرچ کیا جائے اگر ضرورت نہ ہو تو غرباء کو دے دی جائے یا رفاہ عام کے کاموں میں صرف کی جائے فقط واللہ اعلم بالصواب۔

قرض دے کر نفع لینا:

(سوال ۲۹۵) ہماری ایک کلب ہے جس کا مقصد یہ ہے کہ جب زیادہ روپے ہو جائیں تو اس وقت کہیں باہر تقریر کے لئے جائیں گے، ابھی ہمارے پاس تقریباً چار ہزار روپے جمع ہوئے ہیں وہ پیسے ہم نے ایک دوست کو بطور قرض دیئے ہیں وہ ہماری کلب کے ممبر نہیں ہیں اور وہ اس رقم سے تجارت کرتے ہیں اور ماہانہ تیس روپے دیتے ہیں تو یہ روپے سود شمار ہوں گے یا نہیں؟ بینواتو جروا۔

(الجواب) ماہانہ تیس روپے لینا سود ہے، رقم قرض دے کر نفع حاصل کرنا سود ہے جو بے قصہ قرض ہے۔ (۱) جواز کی صورت یہ ہے کہ یہ رقم دے کر عقد مضاربہ کا معاملہ کر لیا جائے کہ اس رقم پر جو منافع ہو اس میں اتنا حصہ تمہارا، اور اتنا

(۱) وفی الاشباہ کل قرض جرنفعاً حرام فکرو للمرتین مسکنی المروءۃ باذہن الراہن ذو محتار مع الشامی ص ۵ ص ۶۶

حصہ ہمارا، مثلاً آدھا حصہ تمہارا آدھا ہمارا، یا ایک حصہ ہمارا دو حصے تمہارے غرض یہ کہ منافع میں جانتین کے حصے مقرر ہو جائیں تو جائز ہے ورنہ ناجائز۔ فقط واللہ اعلم بالصواب۔

سود کی رقم سے مقرض سید کا قرض ادا کرنا

(سوال ۲۹۶) ایک سید ہے جو مقرض اور پریشان حال ہے آمدنی ملازمت کی قلیل تنخواہ کے سوا کچھ نہیں ہے ایسے سید کا قرض بینک کے سود سے کوئی آدمی ادا کرنا چاہے تو ادا کر سکتا ہے یا نہیں؟ مینواتو جروا۔

(الجواب) اضطراب اور انتہائی مجبوری کی حالت ہو تو اس رقم سے اس کا قرض ادا کرنا درست ہے۔ فقط واللہ اعلم بالصواب

جائز ملازمت چھوڑ کر بینک یا انشورنس کمپنی میں ملازمت کرنا:

(سوال ۲۹۷) ایک شخص دوائی کی کمپنی میں ملازمت کرتا ہے اسے اسٹیٹ بینک اور جنرل انشورنس کمپنی (بیر کمپنی) میں ملازمت مل رہی ہے، یہاں تنخواہ بھی زیادہ ہے اور عہدہ ”بی آفیسری“ کا ہے، تو یہ شخص اپنی موجودہ ملازمت چھوڑ کر اسٹیٹ بینک یا ریزرو بینک یا انشورنس کمپنی میں ملازمت کر سکتا ہے یا نہیں؟ مینواتو جروا۔

(الجواب) جب اسٹیٹ بینک، ریزرو بینک اور انشورنس کمپنی میں سودی لین دین کا معاملہ ہوتا ہے تو پھر موجودہ ملازمت چھوڑ کر اس ملازمت کو قبول کرنے کی شرعاً اجازت نہیں ہے۔ حدیث شریف میں ہے عن جابر رضی اللہ عنہ قال لعن رسول اللہ صلی اللہ علیہ وسلم آکل الربوا وموكله وکاتبه و شاهدیه وقال هم سواء مشکوٰۃ باب الربوا ص ۲۴۶۔

ترجمہ۔ رسول اللہ ﷺ نے لعنت فرمائی ہے سود لینے اور دینے والے اور سودی معاملہ لکھنے والے اور اس کے گواہوں پر، اور فرمایا یہ سب اصل گناہ میں برابر کے شریک ہیں۔ اس سے ثابت ہوا کہ گناہ کے کاموں میں ادا کرنا اور اس میں کسی قسم کا حصہ لینا جائز نہیں، حق تعالیٰ فرماتے ہیں، ولا تعاونوا علی الاثم والعدوان واتقوا اللہ ان اللہ شدید العقاب۔

ترجمہ۔ گناہ اور ظلم (زیادتی) کے کاموں میں ایک دوسرے کی اعانت مت کرو اور خدا سے ڈرتے رہو بے شک خدا پاک سخت سزا دینے والا ہے (سورہ مائدہ)۔

انسان کی سعادت مندی یہی ہے کہ وہ رزق حلال کی طلب میں رہے حلال اور طیب روزی پیٹ میں جاتی ہے تو اس سے قلب منور ہوتا ہے، اعمال صالحہ کی توفیق ہوتی ہے، عبادات میں دل لگتا ہے اور جب حرام اور مشتبہ روزی پیٹ میں جاتی ہے تو قلب میں ظلمت پیدا ہوتی ہے، عبادات میں دل نہیں لگتا، نیک کاموں کی توفیق نہیں ہوتی، نیز حلال رزق میں برکت ہوتی ہے اس لئے موجودہ ملازمت چھوڑ کر ایسی ملازمت اختیار نہ کی جائے۔ فقط واللہ اعلم بالصواب۔

عازمین حج کا ”اختیاری بیمہ پالیسی“ پر عمل کرنا کیسا ہے؟

(سوال ۲۹۸) اس سال یعنی ۱۹۸۲ء میں بمبئی کی حج کمیٹی نے عازمین حج کے لئے جان کے بیمہ کا ”اختیاری بیمہ“

پالیسی“ کا اجراء کیا ہے، ہر عازم حج سے = ۸۸ روپے وصول کئے جاتے ہیں، اور ان کی شرائط کے مطابق اگر کوئی حاجی حادثہ کا شکار ہو جائے تو ان کی مقرر کردہ رقم جو پچاس ہزار سے لے کر ایک لاکھ روپے ہوتی ہے یہ رقم اس شخص کے ورثاء کو دیں گے اور اگر گھر واپس آ گیا تو وہ = ۸۸ روپے واپس نہیں ملیں گے۔

اب سوال یہ ہے کہ از روئے شرع یہ بیمہ پالیسی جائز ہے یا ناجائز؟ مینواتو جروا۔ (بمبئی)

(الجواب) بیمہ کی حقیقت قمار اور سود سے مرکب ہے اور یہ دونوں حرام ہیں لہذا حجاج کرام کے لئے اس کا ارتکاب قطعاً ناجائز اور حرام ہے۔ فقط واللہ اعلم بالصواب۔

مقرض کی مدد کرنے کی نیت سے فکس ڈپوزٹ میں رقم جمع کرنا کیسا ہے :

(سوال ۲۹۹) ایک شخص مقرض ہے اور قرض بھی بہت بڑا ہے اس کو قرض ادا کرنے کی بالکل گنجائش نہیں ہے ایسے مقرض کو مدد کرنے کی نیت سے کسی شخص کا بینک میں ”فکس ڈپوزٹ“ میں رقم جمع کرنا کیسا ہے؟

(الجواب) صورت مسئلہ میں مقرض کی مدد کرنے کی نیت سے بھی فکس ڈپوزٹ میں رقم رکھنا جائز نہیں ہے، البتہ اگر کسی شخص نے جہل اور ناواقفیت کی وجہ سے فکس ڈپوزٹ میں رقم جمع کر دی ہو اور اس کا سود ملا تو ایسے ضرورت مند مقرض کو ثواب کی نیت کئے بغیر دیا جاسکتا ہے۔ (۱) فقط واللہ اعلم بالصواب۔

سوال میں درج شدہ طریقہ تجارت سود میں داخل ہے یا نہیں؟

(سوال ۳۰۰) ایک طریقہ تجارت آج کل بہت چل رہا ہے، اس کی صورت یہ ہے، کوئی کمپنی یا پارٹی کسی تجارتی چیز کی اسکیم چلاتی ہے، مثلاً کوئی لونا (LUNA) موٹر سائیکل کی اسکیم چلاتا ہے اس کی قیمت پانچ ہزار روپے ہے، سو روپے ماہانہ کے (تین سو ممبر بنائے جاتے ہیں اور ایک ماہ میں ایک بار قرعہ اندازی کی جاتی ہے جس ممبر کا نام قرعہ میں نکل آتا ہے اس کو صرف سو روپے میں پانچ ہزار کی چیز مل جاتی ہے، ۴۵ مہینے کی اسکیم ہے اس میں کمپنی یا پارٹی جو اس اسکیم کو چلاتی ہے اس کا فائدہ تو یہ ہے کہ تین ہزار روپے ماہانہ جمع ہو جاتے ہیں، اور صرف پانچ ہزار کی چیز جاتی ہے، اس طرح سے تجارت کے لئے اس کو پچیس ہزار روپے مل جاتے ہیں اور ۴۵ ماہ پورے ہونے کے بعد ہر ممبر کو لونا موٹر سائیکل یا پانچ ہزار روپے واپس مل جائیں گے۔ ممبر کا اس میں فائدہ یہ ہے کہ پہلے ماہ قرعہ میں نام نکلنے والے کو صرف سو (۱۰۰) روپے میں، دوسرے ماہ والے کو صرف دو سو روپے میں، تیسرے ماہ والے کو صرف تین سو روپے میں یا پانچ ہزار کی چیز مل جاتی ہیں قرعہ میں نام نکلنے کے بعد اس ممبر کو میسے نہیں بھرنے پڑتے۔

اب دریافت طلب امر یہ ہے کہ مذکورہ بالا طریقہ تجارت قمار اور سود میں داخل ہے یا نہیں؟ اس اسکیم میں حصہ لینا یا یہ اسکیم چلانا شرعاً درست ہے یا نہیں؟ مینواتو جروا۔

(۱) والحاصل ان علم ارباب الاموال وجب ردہ علیہم والا فان علم عین الحرام لا یحل له ویصدق بہ بید صاحبہ شامی باب البیع الفاسد، مطلب فیمن ورث مالا حراما ج ۵ ص ۹۹۔

(الجواب) بلاشبہ مذکورہ اسکیم اور معاملہ سود اور قمار پر مشتمل ہے، لہذا حرام ہے یہ اسکیم چلانا یا اس میں شرکت کرنا جائز نہیں ہے۔ (۱) فقط واللہ اعلم بالصواب

فساد میں دوکان کے نقصان کی تلافی کے لئے کون سی صورت اختیار کرنا مناسب ہے؟

(سوال ۳۰۱) زید ایک اچھا تاجر ہے فساد میں اس کا اسٹاک جل کر خاک ہو گیا، زیادہ سامان ادھار آیا ہوا تھا، کمپنیوں کا قرض ادا کرنے کے بعد ہی دوسرا مال ملنا ممکن ہے، دوکان کا بیمہ نہیں تھا، اب معاملہ دو حال سے خالی نہیں، اول یہ کہ بینک سے قرض لے کر روپیہ ادا کرے تاکہ آئندہ تجارتی سامان پھر انہیں اصولوں پر مل سکے، دوسری صورت یہ کہ جائیداد بیچ کر قرض ادا کیا جائے، اس صورت میں بڑی مشکلات کا سامنا کرنا پڑے گا، اس حالات میں کیا بینک سے قرض لینے کی گنجائش ہے، بیوقوف تو جروا، اندور، ایم پی۔

(الجواب) آج کل کے حالات کے پیش نظر کہ جہاں دشمنوں سے خطرہ ہو چند شرائط کے ساتھ مفتیان کرام نے دوکان کا رخانہ فیکٹری کے بیمہ کی اجازت دی ہے (فتاویٰ رحیمیہ جلد ششم ۱۳۲ تا ۱۳۵) (اسی باب میں، شدید خطرے کی حالت میں مکان، دوکان فیکٹری کا بیمہ کرانا، کے عنوان سے ملاحظہ کیا جائے۔ از مرتب) یہ فتویٰ تقریباً دو سال ہوئے شائع ہو چکا ہے اور مقامی گجراتی ماہنامہ ”حیات“ میں بھی یہ فتویٰ شائع ہو گیا ہے۔

صورت مسئلہ میں قرض ادا کرنے کا بندوبست نہ ہو سکے، کہیں سے غیر سودی قرض نہ ملتا ہو اور نہ کمپنی آئندہ مال ادھار دینے کے لئے تیار ہو تو اپنی ضرورت کے بقدر مکان وغیرہ رکھ کر ضرورت سے زائد اشیاء فروخت کر کے قرض ادا کرنے کی سہیل نکالی جائے، اگر اس سے بھی قرض ادا نہ ہو اور سودی قرض لئے بغیر چارہ ہی نہ ہو بالکل مجبور ہو جائے تو بقدر ضرورت سودی قرض لینے کی گنجائش ہے۔ بجوز للمحتاج الا استقراض بالربح (الاشباہ والنظائر ص ۱۱۵) البحر الرائق ص ۱۲۶ ج ۶ (فتاویٰ رحیمیہ ص ۲۶۱ ج ۶) (جدید ترتیب کے مطابق، باب القرض میں کن حالات میں سودی قرض لینے کی گنجائش ہے کے عنوان کے تحت ملاحظہ کیا جائے۔ از مرتب) فقط واللہ اعلم بالصواب، ۲ جمادی الاولیٰ ۱۴۱۰ھ۔

غرباء کی امداد کی نیت سے یونٹ ٹرسٹ کے شیئر خریدنا:

(سوال ۳۰۲) مزاج اقدس بخیر ہوگا، خدمت عالی میں گزارش ہے کہ حکومت ہند کی طرف سے منظور شدہ ایک نوابی ادارہ ہے، جس کا نام ”یونٹ ٹرسٹ آف انڈیا“ یہ ادارہ عوام سے سرمایہ لے کر مختلف قسم کے کاروبار میں لگاتا ہے، پھر اس سے جو آمدنی ہوتی ہے اس میں سے ہر سال سرمایہ داروں کو ان کے سرمایہ پر کچھ فیصد نفع ملے کر کے سالانہ نفع تقسیم کرتا ہے۔

یہ بات واضح رہے کہ اس ادارہ کے منتظمین جمع شدہ سرمایہ عموماً سودی کاروبار میں لگاتے ہیں مثلاً کچھ سرمایہ کمپنیوں کے پریفرنس شیئرز اور ڈیپنچر شیئرز میں لگاتے ہیں اور کچھ سرمایہ سرکاری بینکوں کی فکس ڈپوزٹ اور بونڈ میں

(۱) وشرعاً فصل ولو حکماً فدخل بالنسبة حال عن عوض قال فی الشامیۃ تحت قوله ولو حکماً فصل مالا بالا عوض فی معاوضۃ مال بمال درمختار مع الشامی باب الربا ج ۵ ص ۱۶۸

لگاتے ہیں، اور کچھ سرمایہ سودی سرٹیفکیٹ اور وکاس پٹر میں لگاتے ہیں اور ان سے جو نفع حاصل ہوتا ہے وہ شیئرز ہولڈروں کو دیتے ہیں۔

اگر کوئی شخص غریبوں اور محتاجوں کی مدد کے لئے آمدنی کے ذرائع کھڑے کرنے کے ارادہ سے لوگوں سے چندہ کر کے سرمایہ جمع کرے اور اس چندہ کی رقم کو آمدنی حاصل کرنے کے لئے مذکورہ ادارہ ”یونٹ ٹرسٹ آف انڈیا“ میں لگائے اور اس سے جو ڈیویڈنڈ (نفع) حاصل ہو وہ محتاجوں میں تقسیم کرے تو سوال یہ ہے کہ اس غرض سے چندہ کرنا پھر وہ رقم ”یونٹ ٹرسٹ“ میں لگا کر اس سے نفع حاصل کرنا اور وہ نفع غریبوں میں تقسیم کرنا جائز ہے یا نہیں؟ امید کہ مذکورہ تفصیل کو سامنے رکھ کر جواب عنایت فرمائیں گے۔ (دارالعلوم کنتھاریہ، ضلع بھروچ)

(الجواب) اولاً یہ بات ملحوظ رہے کہ بینک میں جو رقم رکھی جاتی ہے، بعینہ وہ رقم بینک میں بطور امانت محفوظ نہیں رکھی جاتی، بینک والے اسے سودی کاروبار میں استعمال کرتے ہیں، لہذا بینک میں رقم رکھنا اعانت علی المعصیہ ہے، قانونی مجبوری یا چوری کا خوف ہو تو حفاظت کی خاطر رقم رکھنے کی گنجائش ہے، حصول سود قطعاً مقصود نہ ہونا چاہئے اور رقم رکھنے کے بعد جو سود ملے اسے بینک میں چھوڑنا بھی نہ چاہئے، وہاں سے لے کر غریبوں اور محتاجوں کو بلانیت ثواب تقسیم کر دیا جائے، رفاہ عام کے کاموں میں بھی خرچ کر سکتے ہیں (تفصیل کے لئے ملاحظہ ہو فتاویٰ رحیمیہ ص ۱۹۲ ج ۲) (جدید ترتیب کے مطابق سودی رقم رفاہ عام میں لگا سکتے ہیں کے عنوان سے، باب سودی رقم کا استعمال میں دیکھ لیا جائے، نیز اسی باب میں بینک کے سود کے متعلق فتوے پر تنقید الخ کے عنوان سے ملاحظہ کیا جائے۔ از مرتب)

اس بات کو مد نظر رکھتے ہوئے عرض ہے کہ جب یہ بات واضح ہے کہ ”یونٹ ٹرسٹ آف انڈیا“ کے منتظمین حاصل شدہ سرمایہ کو زیادہ تر سودی کاروبار میں لگاتے ہیں جیسا کہ آپ نے سوال میں اس بات کی وضاحت فرمائی ہے تو اس میں رقم لگانا اعانت علی المعصیت کی وجہ سے ناجائز ہی ہوگا، غریبوں اور محتاجوں کی نیت سے بھی رکھنا جائز نہ ہوگا، غرباء حاصل شدہ سود کے مصرف ضرور ہیں، لیکن ان کی امداد کے لئے ناجائز طریقہ اختیار کرنے کی اجازت نہیں اگر کوئی شخص یا کوئی جماعت محض غرباء کی امداد کے لئے چوری کرے یا ڈاکہ ڈالے تو کیا شرعاً اس کی اجازت ہو سکتی ہے؟ ظاہر ہے کہ امداد کی نیت سے بھی چوری کرنے یا ڈاکہ ڈالنے یا اور کوئی ناجائز طریقہ اختیار کرنے کی شرعاً اجازت نہیں ہو سکتی۔ اسی طرح سوال میں جو صورت درج ہے اس کی بھی اجازت نہ ہوگی۔

غرباء کی امداد کے لئے چندہ کرنا اور پھر ان کی مدد کرنا، یا اللہ رقم جمع کر کے غرباء کی امداد کے لئے آمدنی کی کوئی جائز صورت اختیار کرنا یقیناً باعث اجر و ثواب ہے، لیکن اس نیک کام کے لئے جائز طریقہ ہی اختیار کرنا چاہئے۔ (فقط واللہ اعلم بالصواب۔)

جنوبی افریقہ میں کاروبار اور مکان کا انشورنس کروانا:

(سوال ۳۰۳) ہمارے ملک ساؤتھ (جنوبی) افریقہ میں اس وقت لوٹ مار اور قتل و غارت گری رات دن کا معمول بن گیا ہے، بے قصور اور بے گناہ لوگ ظلم و ستم کا شکار رہتے ہیں، صاحب مال اور دولت مند دیکھتے دیکھتے فقیر بن جاتے ہیں اور نان شبینہ کے محتاج ہو جاتے ہیں، ایسے حالات میں کاروبار، مکان کا انشورنس کی ہمارے دیار میں گنجائش ہے یا

نہیں؟ یہاں انشورنس کمپنیاں حکومت کی نہیں ہوتیں، مینو اتو جروا۔

(الجواب) اپنی اشیاء کی حفاظت کی ذمہ داری خود اپنے اوپر ہے اور حکومت پر ہے اگر کوئی نقصان ہوتا ہے تو اسے قسمت اور تقدیر پر محمول کرنا چاہئے، جو صورت سوال میں درج ہے وہ انشورنس کرانے کی شرعی وجہ نہیں ہے، اس لئے صورت مسئلہ میں انشورنس کی اجازت نہیں دی جاسکتی، انشورنس کے بعد بیمہ کمپنی بذات خود مکان، دوکان وغیرہ کی حفاظت نہیں کرتی کہ اس معاملہ کو عقد اجارہ میں داخل کر کے اشتراط ضمان علی الاجیر کا حکم لگایا جائے، یہ معاملہ سود اور قمار سے مرکب ہے بایں وجہ اس میں سود اور قمار دونوں قسم کے گناہ ہوتے ہیں اور گناہ بھی بڑے سنگین ہیں۔ (فتاویٰ رحیمیہ جلد ششم ص ۱۳۳ تا ص ۱۳۵) (جدید ترتیب کے مطابق اسی باب میں، شدید خطرے کی حالت میں مکان، دوکان، فیکٹری کا بیمہ کرنا، کے عنوان سے دیکھ لیا جائے۔ از مرتب) اس باب میں ایک تفصیلی فتویٰ چھپا ہوا ہے، اس فتویٰ میں سوال میں جو صورت بیان کی گئی ہے، اس صورت میں پچند شرائط بیمہ کی اجازت دی گئی ہے وہ صورت آپ کے یہاں نہیں ہے، لہذا آپ کے یہاں کی صورت کو فتاویٰ رحیمیہ میں درج شدہ صورت پر قیاس نہیں کیا جاسکتا اور عام حالات میں بیمہ کرانے کی اجازت نہیں دی جاسکتی۔ فقط واللہ اعلم بالصواب۔

جنوبی افریقہ میں موٹر کار کا بیمہ کروانا:

(سوال ۳۰۴) آج کل موٹر ہمارے دیار (جنوبی افریقہ) میں ضرورت زندگی میں سے ہے، بس یا ریل سے سفر کرنا کسی صورت میں بھی خطرہ سے خالی نہیں اور پھر ہر وقت بس اور گاڑی کی سہولت میسر بھی نہیں اس لئے صاحب استطاعت کے لئے آسانی سے گاڑی خریدنے کا انتظام ہو جاتا ہے اور رات دن موٹروں کے ایکسیڈنٹ کے حادثات ہوتے رہتے ہیں جس موٹر سے ٹکر ہوئی ہے اس کو درست کرنے کے اخراجات قصوروار کے ذمہ ہوتے ہیں، کبھی دو خرن لاکھوں روپے تک ہوتا ہے قصوروار نے اگر انشورنس نہ نکلوایا ہو تو اس صورت میں اس کا کاروبار اور مکان تک بک جانے کا امکان ہوتا ہے، ایسے حالات میں ہمارے یہاں انشورنس کرانے کی اجازت ہوگی یا نہیں؟ مینو اتو جروا۔ (مولانا عبدالحق عمر جی صاحب)

(الجواب) کار کا بیمہ (انشورنس) نہ کرانے کی صورت میں ایکسیڈنٹ ہونے پر ذاتی رقم سے نقصان ادا کرنا پڑے گا اور وہ نقصان بعض وقت اتنا زیادہ ہوتا ہے کہ آدمی غریب ہو جاتا ہے، یہ بیمہ (انشورنس) کے جواز کے لئے شرعی عذر نہیں ہے لہذا محض اس وجہ سے انشورنس کی اجازت نہ ہوگی، فقط واللہ اعلم بالصواب۔

وقف مکان آمدنی کے ارادہ سے بینک کو کرایہ پر دینا:

(سوال ۳۰۵) ایک خانگی ٹرسٹ ہے اس کی ایک ملکیت (جائیداد) ہے اس کا کچھ حصہ بینک کو کرایہ پر دینا چاہئے ہیں تو بینک کو کرایہ پر دے سکتے ہیں یا نہیں؟ بینک کو کرایہ پر دینے کا اس وجہ سے ارادہ کیا ہے کہ ہر ماہ وقت پر کرایہ وصول ہو جائے گا، کرایہ دار مکان پر قبضہ کر لیتے ہیں، کورٹ مقدمہ ہونے پر کرایہ دار کی طرف داری کرتی ہے بینک کو کرایہ پر دینے سے یہ خطرہ نہ ہوگا اور بینک سے کرایہ بھی زیادہ ملتا ہے، آپ ہماری رہنمائی فرمائیں؟ مینو اتو جروا۔

(الجواب) قرآن وحدیث میں سودی لین دین اور سودی معاملہ اور کاروبار پر سخت وعیدیں آئیں ہیں، ارشاد خداوندی

ہے۔

(۱) احل الله البيع وحرم الربوا، (سورہ بقرہ پ ۳)

اللہ نے بیع کو حلال کیا ہے اور ربوا (سود) کو حرام کیا۔

(۲) یمحق الله الربوا ویربی الصدقات، (سورہ بقرہ پ ۳)

اللہ تعالیٰ سود کو مٹاتا ہے اور صدقات کو بڑھاتا ہے۔

(۳) فان لم تفعلوا فاذنوا بحرب من الله ورسوله، (سورہ بقرہ پ ۳)

اگر سودی معاملہ سے باز آؤ گے تو اللہ جل جلالہ اور اس کے رسول ﷺ کی طرف سے جنگ کا اعلان سن او۔

حدیث میں ہے:

(۱) عن جابر رضی اللہ عنہ لعن رسول اللہ صلی اللہ علیہ وسلم آکل الربا ومؤکله

ورکابہ وشاہدہ وقال ہم سو آء (مسلم شریف ج ۲ ص ۲۷) (مشکوٰۃ شریف ص ۲۳۶ باب

الربوا)

حضرت جابر رضی اللہ عنہ فرماتے ہیں کہ رسول اللہ ﷺ نے سود لینے والے اور دینے والے اور سودی معاملہ لکھنے اور سودی معاملہ کے گواہوں پر لعنت فرمائی ہے اور ارشاد فرمایا یہ سب برابر کے گنہگار اور ملعون ہیں۔

(۲) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم الربوا سبعون

جزءاً ایسرھا ان ینکح الرجل امہ (مشکوٰۃ شریف ص ۲۳۶)

حضرت ابو ہریرہؓ فرماتے ہیں کہ رسول اکرم ﷺ نے فرمایا سودی معاملہ کرنے والے کو ستر قسم کے گناہ لاحق ہوتے ہیں ان میں سے ادنیٰ درجہ کا گناہ یہ ہے کہ انسان اپنی ماں کے ساتھ منہ کالا کرے۔

(۳) قال رسول اللہ صلی اللہ علیہ وسلم درهم ربوا یا کله الرجل وهو یعلم اشد من ستة

وثلثین زبنة (مشکوٰۃ شریف ص ۲۳۶ باب الربوا)۔

حضور اکرم ﷺ نے ارشاد فرمایا ایک سودی درہم کا کھانا (یعنی اپنے استعمال میں لانا) جانتے ہوئے کہ یہ سود کا ہے اللہ کے یہاں چھتیس ۳۶ مرتبہ زنا سے بھی زیادہ سخت ہے۔

(۴) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم اجتنبوا السبع

الموبقات قالوا یا رسول اللہ وما هن قال الشرب والسحر وقتل النفس التي حرم الله الا بالحق

واكل الربوا او اكل مال الیتیم والتولی یوم الزحف وقذف المحضنت المؤمنات

العافلات (مشکوٰۃ شریف ص ۱۷ باب الکبائر)۔

حضرت ابو ہریرہؓ فرماتے ہیں کہ رسول اللہ ﷺ نے ارشاد فرمایا ہلاک کرنے والی سات چیزوں سے بچو، عرض کیا یا رسول اللہ وہ سات چیزیں کون سی ہیں؟ فرمایا شرب کرنا، جادو کرنا، ناحق کسی کو قتل کرنا، سودی معاملہ کرنا، یتیم کا مال ناحق کھانا، جہاد سے بھاگنا، پاک دامن خواتین پر زنا کی تہمت لگانا۔

ان کے علاوہ دیگر احادیث بھی ہیں ازراہ اختصار ان پر اکتفاء کیا گیا۔

یہ بات اظہر من الشمس ہے کہ بینک میں عام طور پر سودی معاملہ ہوتا ہے اور سود ہی ان کی آمدنی کا ذریعہ ہے، بینک کو مکان کرایہ پر دینا سودی معاملات میں معاون بننا ہے اور قرآن کریم میں ہے ولا تعاونوا علی الاثم والعدوان گناہ اور زیادتی کے کاموں میں تعاون مت کرو (قرآن مجید پارہ نمبر ۶ سورہ مائدہ) لہذا بینک کو مکان کرایہ پر نہ دیا جائے اور وقف کی حفاظت کے جتنے ظاہری اور قانونی اسباب ہو سکتے ہوں انہیں اختیار کر کے کسی دوسرے ہی کو کرایہ پر دیا جائے۔ فقط واللہ اعلم بالصواب۔

موروثی مکان میں مقیم وارث کو مکان کی مرمت کے لئے سودی رقم دینا کیسا ہے :

(سوال ۳۰۶) ایک موروثی مکان ہے فی الحال اس مکان میں صرف دو فرد مقیم ہیں بقیہ وارث الگ الگ رہتے ہیں، موروثی مکان بہت ہی بوسیدہ ہو گیا ہے بارش کے زمانہ میں ہر جگہ پانی نچکتا ہے اس مکان کے مرمت کی سخت ضرورت ہے جو وارث اس میں رہتے ہیں ان کی مالی حالت از حد کمزور ہے اور دوسرے وارث اس طرف بالکل توجہ نہیں دیتے، اگر کوئی شخص سودی رقم سے اس مکان کی مرمت کرادے تو کیا حکم ہے؟ جواب عنایت فرمائیں، مینواتو جروا۔

(الجواب) صورت مسئلہ میں موروثی مکان میں جو وارث رہتے ہیں مستحق زکوٰۃ ہوں تو اگر کوئی شخص زکوٰۃ یا سودی رقم ان کو دے کر مالک بنادے اور وہ دونوں مالک بننے کے بعد اس رقم سے مکان کی مرمت کرائیں تو کرا سکتے ہیں۔ (۱)

فقط واللہ اعلم بالصواب۔

غرباء کی مدد کی نیت سے بینک میں رقم رکھ کر سود حاصل کرنا:

(سوال ۳۰۷) ایک کمیٹی جو عام مسلمانوں کی خدمت کرتی ہے اس نے کچھ رقم بینک میں ”کرنٹ اکاؤنٹ“ میں جمع کی ہے جس میں سود نہیں ملتا مگر اب کمیٹی کے ممبران چاہتے ہیں کہ یہ رقم ”سیونگ اکاؤنٹ“ میں جمع کی جائے تاکہ اس کا سود ملے اور اسے مصیبت زدہ مسلمانوں پر خرچ کریں، کیا کمیٹی کا یہ اقدام از روئے شرع شریف درست ہوگا؟ اور سود میں ملی ہوئی رقم مسلمانوں پر خرچ کرنا درست ہوگا؟ مینواتو جروا۔

(الجواب) بینک میں حفاظت یا قانونی دشواریوں کی وجہ سے رقم رکھی جاسکتی ہے، سود حاصل کرنے کی نیت سے رقم رکھنا درست نہیں ہے، اگرچہ یہ نیت ہو کہ سود کی رقم محتاجوں کو دے دی جائے گی، کرنٹ اکاؤنٹ میں رقم کی حفاظت ہو سکتی ہے اس کے باوجود اس میں سے رقم نکال کر ”سیونگ اکاؤنٹ“ میں رکھنے کا بظاہر مقصد یہی ہوگا کہ سود حاصل کرنے کے لئے یہ صورت اختیار کی جا رہی ہے، لہذا حفاظت کی خاطر جس طرح رقم رکھی گئی ہے اسی پر قائم رہنا چاہئے، سود حاصل کرنے کی کوشش نہ کی جائے۔

باقی یہ مسئلہ اپنی جگہ ہے کہ اگر کسی کے پاس سودی رقم ہو تو وہ رقم غرباء اور محتاجوں کو بلا نیت ثواب دے دینا چاہئے، رفاه عام کے کاموں میں بھی خرچ کرنے کی گنجائش ہے، مگر سود حاصل کرنے اور اسے غرباء پر خرچ کرنے کے ارادہ سے بینک میں رقم رکھنا جائز نہیں ہے، فقط واللہ اعلم بالصواب۔

(۱) والحاصل ان علم ارباب الاموال وجب رده عليهم والا فان علم عين الحوام لا يحل له ويتصدق به بنية صاحبه شامي باب بيع الفاسد، مطلب فليمن وردا مالا حراما فقير مالک ہو جانے کے بعد اختیار رکھتا ہے کہ جہاں چاہے استعمال کرے۔

یونٹ ٹرسٹ کے شیئرز پر ملا ہوا ڈیویڈنڈ استعمال کرنا کیسا ہے؟

(سوال ۳۰۸) یونٹ ٹرسٹ کے شیئرز خریدے ہیں اور اس پر ڈیویڈنڈ (منافع) کے نام سے سالانہ کچھ رقم ملتی ہے، یہ ڈیویڈنڈ استعمال کرنا کیسا ہے؟

یہ بات آپ کے خیال میں رہے کہ یونٹ ٹرسٹ کے منتظمین جمع شدہ سرمایہ زیادہ تر سودی کاروبار میں لگاتے ہیں اور گاہے دوسروں کو سود پر رقم دیتے ہیں اور اس میں جو آمدنی یا سود حاصل ہوتا ہے وہی شیئرز کے خریداروں کو ڈیویڈنڈ کے نام سے دیتے ہیں۔

(الجواب) ہمیں تحقیق کرنے پر معلوم ہوا ہے اور آپ نے بھی سوال میں لکھا ہے کہ ادارہ یونٹ ٹرسٹ جمع شدہ سرمایہ زیادہ تر سودی کاروبار میں لگاتا ہے اور اسی سے حاصل شدہ آمدنی ڈیویڈنڈ کے نام سے شیئرز ہولڈروں کو دیتا ہے تو ایسی صورت میں یونٹ ٹرسٹ کے شیئرز ہی نہ خریدے جائیں، اعانت علی المعصیت ہے اور اگر کسی نے خرید لئے ہیں تو اولین فرصت میں اسے ختم کر دینا چاہئے اور حاصل شدہ ڈیویڈنڈ غرباء و مساکین کو بلا نیت ثواب دے دینا چاہئے، فقط واللہ اعلم بالصواب۔

پراویڈنٹ فنڈ کے متعلق ایک ضروری مسئلہ:

(سوال ۳۰۹) ایک شخص ایک ”دودھ ڈیری“ میں ملازمت کرتا ہے اور اس کی تنخواہ بارہ سو روپے ہے ہر ماہ پراویڈنٹ فنڈ کے نام سے مذکورہ دودھ ڈیری والے ایک سو بیس روپے اس کی تنخواہ میں سے کاتے ہیں اور پھر دودھ ڈیری والے ایک سو بیس کا اضافہ کر کے دو سو چالیس روپے بینک میں جمع کروادیتے ہیں، اور بینک اس پر سال میں دو مرتبہ سود دیتی ہے اور اسی کے حساب میں شامل کر دیا جاتا ہے، ملازمت کرنے والا یہ رقم اپنی مرضی سے بینک میں سے نہیں لے سکتا اس کے بعد دودھ ڈیری والوں نے بینک میں جمع شدہ رقم مع سود اٹھا کر پوسٹ آفس میں رکھ دی چھ سال بعد پوسٹ آفس والے جمع شدہ رقم دو گنا کر کے دیں گے اور یہ پوری رقم ملازمت چھوٹنے پر یا انتقال ہونے پر ہی ملتی ہے اس سے پہلے نہیں ملتی۔

اس صورت میں جو اضافہ ڈیری والوں نے کیا اس کے متعلق جواب آپ کے فتاویٰ رضویہ ص ۱۴۷ ج ۵ (جدید ترتیب کی مطابق کتاب الزکوٰۃ میں پراویڈنٹ فنڈ پر زکوٰۃ نہیں ہے؟ الخ کے عنوان سے دیکھ لیا جائے۔ از مرتب) پر ہے کہ وہ انعام ہے اور وہ لینا جائز ہے مگر اس کے بعد بینک اور پوسٹ آفس کی طرف سے جو اضافہ ہوا ہے وہ اضافہ شدہ رقم لینا کیسا ہے؟ اس کی متعلق جواب مرمت فرمائیں۔ مینواتو جروا۔

(الجواب) یہ سب کارروائی دودھ ڈیری والے از خود اپنی ذمہ داری پر کریں ملازم کی مرضی اور اختیار کو اس میں بالکل دخل نہ ہو تو بینک اور پوسٹ آفس کی طرف سے جو اضافہ شدہ رقم ہے اس کا لینا مباح ہے، سود کی تعریف اس پر صادق نہیں آتی اور اگر دودھ ڈیری والی ملازم کی مرضی یا اجازت سے یہ کارروائی کریں تو بینک یا پوسٹ آفس کی طرف سے جو اضافہ ہوگا وہ سود کہلائے گا جس کا استعمال کرنا جائز نہ ہوگا، غرباء کو ثواب کی نیت کے بغیر دے دے، بلکہ اس صورت میں چونکہ ملازم کی اجازت سے یہ کام ہوا ہے تو بینک یا پوسٹ آفس والے اس کے وکیل ہوں گے اور وکیل کا قبضہ موکل کا

18

قبضہ شمار ہوتا ہے تو اس کا ردوائی کا نتیجہ یہ ہوگا کہ ملازم اس رقم کا قابض شمار ہوگا، لہذا جب سے یہ رقم بینک یا پوسٹ آفس کی طرف منتقل ہوگی اس وقت سے اس پر زکوٰۃ کے احکام جاری ہوں گے، اور ہر سال کی زکوٰۃ ضابطہ کے مطابق واجب ہوتی رہے گی، اگر زکوٰۃ نہ ادا کی ہو تو جتنے سالوں کی زکوٰۃ باقی ہو ان سالوں کی زکوٰۃ ادا کرنا لازم ہوگی۔

حضرت مولانا مفتی محمد شفیع صاحب کے صاحبزادے مولانا مفتی محمد رفیع صاحب تحریر فرماتے ہیں۔

مسئلہ ۱۔ جبری پراویڈنٹ فنڈ میں ملازم کی تنخواہ سے جو رقم ماہ بمرہہ کافی جاتی ہے اور اس پر ہر ماہ جو اضافہ ملے اپنی طرف سے کرتا ہے پھر مجموعہ پر جو رقم سالانہ بنام سود جمع کرتا ہے شرعاً ان تینوں رقموں کا حکم ایک ہے اور وہ یہ کہ یہ سب رقمیں درحقیقت تنخواہ ہی کا حصہ ہیں اگرچہ سود یا کسی اور نام سے دی جائیں، لہذا ملازم کو ان کا لینا اور اپنے استعمال میں لانا جائز ہے ان میں سے کوئی رقم بھی شرعاً سود نہیں البتہ پراویڈنٹ فنڈ میں اگر اپنے اختیار سے کوئی جائے تو اس پر جو رقم محکمہ بنام سود دے گا اس سے اجتناب کیا جائے کیونکہ اس میں شبہ بالربا بھی ہے اور سود خوری کا ذریعہ بنالینے کا خطرہ بھی اس لئے خواہ وصول ہی نہ کریں یا وصول کر کے صدقہ کر دے۔

مسئلہ ۲۔ جو حکم مسئلہ ۱ میں بیان کیا گیا ہے یہ اس وقت ہے جب کہ پراویڈنٹ فنڈ کی رقم ملازم نے اپنی طرف سے کسی شخص یا کمپنی وغیرہ کی تحویل میں نہ دلائی ہو بلکہ محکمہ نے اپنے تصرف میں رکھی ہو یا اگر کسی شخص یا کمپنی وغیرہ کو دی ہو تو اپنے طور سے اپنی ذمہ داری پر دی ہو اور اگر ملازم نے اپنی ذمہ پر یہ رقم کسی شخص یا بینک یا بیمہ کمپنی یا کسی اور مستقبل کمپنی مثلاً ملازمین کے نمائندوں پر مشتمل بورڈ وغیرہ کی تحویل میں دلا دی تو یہ ایسا ہے جیسے خود وصول کر کے اس کی تحویل میں دی ہو، اب اگر بینک یا کمپنی وغیرہ اس رقم پر کچھ سود دیں تو یہ شرعاً بھی سود ہوگا جس کا لینا ملازم کے لئے قطعاً حرام ہے، فنڈ خواہ جبری ہو یا اختیاری۔ کتبہ محمد رفیع عثمانی عفا اللہ عنہ خادم دارالافتاء دارالعلوم کراچی نمبر ۱۳۔ نقل دستخط ارکان مجلس تحقیق مسائل حاضرہ۔

الجواب صحیح (مولانا) محمد یوسف بنوری۔ الجواب صحیح (مفتی) رشید احمد غفری عنہ۔

الجواب صحیح بندہ (مفتی) محمد شفیع۔ الجواب صحیح (مفتی) محمد تقی۔

الجواب صحیح (مولانا) محمد عاشق الہی۔ الجواب صحیح (مفتی) ولی حسن ٹوکی غفرلہ۔

(از جدید مسائل کے شرعی احکام۔ پراویڈنٹ فنڈ پر زکوٰۃ و سود کے مسائل ص ۸۸، ۸۹، ۹۶) فقط واللہ اعلم

بالصواب۔

بیمہ کے متعلق تفصیلی احکام (بارہ سوالات کے جوابات):

(سوال ۱۰۳۱) (۱) بیمہ کی جو حقیقت بیان کی گئی ہے اس میں کمپنی بطور سود جو رقم دیتی ہے جس کا نام وہ اپنی اصطلاح میں منافع رکھتی ہے، شریعت کا اصطلاحی ربا ہے یا نہیں؟

(الجواب) حامداً ومصلياً و مسلماً! بیمہ کی حقیقت ربا اور قمار سے مرکب ہے۔ الربوا هو فضل خال عن عوض بمعيار شرعي شرط لا حد المتعاقدين في المعاوضة (در مختار باب الربوا ج ۲ ص ۱۶۸) هو فضل خال عن عوض شرط لا حد المتعاقدين في معاوضة مال بمال (ملتنقی الا بحر ایضاً) فقط

(سوال ۲) اگر سود مذکور شرعی اصطلاح میں ربا ہے تو بیمہ کے جو مصالح بیان کئے جاتے ہیں ان کی پیش نظر بیمہ کے جواز کی کوئی گنجائش نکل سکتی ہے؟

(الجواب) ربا اور قمار دونوں حرام قطعی اور کبیرہ گناہ ہیں، حرمت ان کی منصوص اور جماعتی ہے۔ اجمع المسلمون علی تحريم الربوا فعلى انه من الكبائر (عمدة القاری شرح بخاری)

آنحضرت ﷺ نے ربا کو ہلاک کرنے والی چیزوں میں شمار کیا ہے۔ اجنبوا السبع الموبقات، وجعل منهن اكل الربوا، مشکوٰۃ باب الكبائر وعلامات النفاق، لہذا اس کے ہزار منافع بیان کئے جائیں، بدلیل قوله تعالى: قل فيهما اثم كبير و منافع للناس و اثمهما اكبر من نفعهما سورة بقرہ۔ منہی عنہ اور غیر جائز الار تکاب ہی رہے گا۔ فقط۔

(سوال ۳) زندگی کے بیمہ، املاک کے بیمہ، اور ذمہ داری کے بیمہ کے درمیان شرعاً کوئی فرق ہوگا یا تینوں کا ایک حکم ہوگا؟

(الجواب) تینوں کا ایک ہی حکم ہے کہ ناجائز ہے اس لئے کہ تینوں قسمیں ربا اور سود پر مشتمل ہیں، اس میں ذمہ داری محض برائے نام ہے، بیمہ کمپنی جان اور مال کی حفاظت نہیں کرتی، البتہ ڈاک خانہ کے بیمہ کی صورت دوسری ہے اس لئے بعض علماء نے جواز کا فتویٰ دیا ہے۔

امداد الفتاویٰ میں ہے کہ: ربا بیمہ زیور وغیرہ کا جو ڈاک خانہ میں کرایا جاتا ہے اس کی حقیقت اور ہے، کیونکہ ڈاک خانہ والے اس چیز کو پہنچاتے ہیں اور اجرت لیتے ہیں پس یہ معاملہ عقد اجارہ ہے اور غلہ ڈاک اجیر ہیں اور بیمہ زیادت اجر ہے اور ان کی یہ ذمہ داری تاوان کی اشراط ضمان علی الاجیر ہے جس کو بعض فقہاء نے جائز رکھا ہے بخلاف مذکورہ بیویوں کے کہ کمپنی اس مال یا جان میں کوئی عمل نہیں کرتی، اس میں تاویل محتمل نہیں (ج ۳ ص ۱۲۰) فقط۔

(سوال ۴) معاملہ کی یہ شرط کہ اگر بیمہ شدہ شخص یا شئی وقت معین سے پہلے تلف ہو جائے تو اتنی رقم ملے گی اور اس کے بعد تلف ہوئی تو اتنی، جب کہ تلف ہونے کے وقت کا تعین غیر ممکن ہے اس معاملہ کو قمار کی حدود میں تو داخل نہیں کر دیتی؟

(الجواب) ہاں یہ صورت قمار کی ہے اور حرام قطعی ہے۔ فقط۔

(سوال ۵) اگر یہ صورت قمار یا عذر کی ہے تو بیمہ کے مصالح کے پیش نظر جواب کی کوئی گنجائش نکل سکتی ہے؟

(الجواب) اس کا بھی وہی حکم ہے جو نمبر ۲ میں گذرا۔ فقط۔

(سوال ۶) اگر بیمہ دار مندرجہ اقسام بیمہ سے کسی میں سود لینے سے بالکل محترز رہے اور اپنی اصل رقم کی صرف واپسی چاہتا ہو تو کیا یہ معاملہ جائز ہو سکتا ہے؟

(الجواب) یہ صورت بھی جواز کی نہیں ہے کہ اس میں اعانت علی المعصیۃ ہے البتہ اخذ الربا اور تکاب قمار کی صورت سے اخف ہے۔ فقط۔

(سوال ۷) جو رقم کمپنی بطور سود ادا کرتی ہے اسے ربا کے بجائے اس کی جانب سے اعانت و امداد اور تبرع و احسان قرار دیا جاسکتا ہے یا نہیں؟

نوٹ: بعض کمپنیوں کے ایجنٹ اس کا مقصد ادا دینی ظاہر کرتے ہیں۔

(الجواب) جی نہیں۔ یہ ربا کی صورت ہے یا قمار کی۔ ایجنٹ کے لکھنے اور نام بدلنے سے حقیقت نہیں بدل سکتی۔ شریعت کے احکام کا دار و مدار حقیقت پر ہے نہ کہ نام پر، جب تک حقیقت نہیں بدلے گی حکم نہیں بدلے۔ ورنہ لا یتغیر حکمہ بتغیر ہیئتہ وتبدیل اسمہ (مرفاۃ المسالیح) فقط۔

(سوال ۸) اگر مسلمان کسی دار الحرب کا باشندہ ہو (مستامن نہیں) اور کمپنی حریوں ہی کی ہو تو کیا اس صورت میں یہ معاملہ مسلمانوں کے لئے جائز ہوگا؟

(الجواب) دار الحرب میں بھی جمہور ائمہ و علماء محققین کے نزدیک ربوا و قمار کے متعلق وہی احکام ہیں جو دار الاسلام میں ہوتے ہیں، البتہ طرفین سے دار الحرب میں جواز کا قول منقول ہے، لیکن بعض علماء محققین نے امام صاحب کے قول کا ایسا مطلب بیان کیا ہے جو جمہور کے خلاف نہیں رہتا، چنانچہ لا ربوا بین المسلم والمسلمین فی دار الحرب اس میں احتمال ہے کہ یہ نفی نہیں کے لئے ہو جیسا کہ فلا رقت ولا فسوق ولا جدال فی الحج میں بھی کر دی ہے۔ فلو هاجروا الیہم عاد الیہم فلا ربوا اتفاقاً (درمختار) (قوله فلا ربوا اتفاقاً) ای لا یجوز الربوا معہ فہو نفی بمعنی النہی کما فی قوله تعالیٰ فلا رقت ولا فسوق فافہم (شامی ج ۲ ص ۲۶۱ باب الربا)

حکیم الامت حضرت تھانویؒ فرماتے ہیں، تحقیق البہامی کے طور پر ایک بات لکھ لو وہ یہ کہ حدیث میں جو آیا ہے کہ لا ربوا بین المسلم والمسلمین فی دار الحرب اس سے ربا کے جواز پر استدلال نہیں کر سکتے، کیونکہ اس قسم کی ترکیب کے دو معنی ہوا کرتے ہیں ایک تو یہ کہ لامضائقہ فیہ دوسرے یہ کہ لا یتحقق حقیقۃً ولا یتربا۔ جمیع احکامہ مثلاً لا ربوا کے اگر یہ معنی ہوں کہ ان میں ربا کی حقیقت ہی مرتب نہیں تو اس کا اثر غایت مافی الباب یہ ہوگا کہ اس پر جمیع احکام مرتب نہ ہوں گے، مثلاً وہ واجب الرد نہ ہو اور اس سے یہ لازم نہیں آتا کہ ربا کے دوسرے آثار بھی مرتب نہ ہوں، مثلاً گنہگار ہونا کہ اس کا تحقیق باوجود عدم تحقق حقیقت ربوا کے بھی ہوگا، اس کی دلیل یہ ہے کہ خود فقہاء نے بھی لا ربوا بین العبد وسیدہ میں عدم تحقق حقیقت مانا ہے، لیکن ارتکاب صورت ربوی سے دونوں گنہگار ہوں گے۔ اس کی نظیر یہ ہے کہ لا صلوة الا بطہور اس میں نفی کے معنی یہی ہیں کہ بدون وضو حقیقت صلوة متحقق نہ ہوگی لیکن باوجود اس کے اس طرح نماز کی ہیئت سے اس پر گناہ ہوگا۔ علیٰ ہذا لا نکاح بین المحارم میں بھی یہی مراد ہے جس کا اثر یہ ہے کہ وجوب مہر و نفقہ نہ ہوگا۔ لیکن نفس اس فعل سے گناہ ضرور ہوگا، نیز لا صوم یوم عید میں بھی یہ ہے، اور لا رضاع بعد الفطام میں بھی یہی معنی ہیں کہ حقیقت رضا کا تحقق نہ ہوگا، چنانچہ حرمت رضاع ثابت نہ ہوگی، لیکن بعد مدت رضاع کے دودھ پلانا گناہ ضرور ہوگا، پس جب حدیث لا ربوا الخ اس معنی کو محتمل ہے اور خود حدیث شریف میں اس کے مؤیدات و نظائر اس قدر موجود ہیں تو اس حدیث سے حلت ربوا پر استدلال کافی نہ ہوگا (مقالات حکمت ص ۲۵۴)

البتہ بوجہ قوی ثابت ہے کہ دار الحرب میں مسلمانوں کے لئے حریوں کا مال ہر اس طریق سے جس میں غدر نہ ہو مباح ہے تو سود لینا بھی مباح ہوگا، لیکن اباحت مال کی وجہ اختلاف دار ہے اور یہ علت ایک ہی دار کے باشندوں میں نہیں پائی جاتی، تو اس دلیل سے بھی ہندوستان میں رہنے والے غیر مسلموں کا مال ہمارے لئے مباح نہ ہوگا۔

ولان مالہم مباح فی دارہم فبای طریق اخذہ المسلم اخذ مالا مباحا اذا لم یکن فیہ عذر بخلاف المستامن منہم لان مالہ صار محظوراً بعقد الا مان (ہدایہ ج ۳ ص ۷۰ باب الربوا)
قال ابو حنیفۃ رحمہ اللہ لو ان مسلماً دخل ارض الحرب بامان فباعہم الدرہم بالدرہمین لم یکن بذلك بأس لان احکام المسلمین لا تجری فبای وجہ اخذ اموالہم برضاہم فہو جائز (الرد علی سیرالذاعی ص ۹۶)

شیخ الاسلام حضرت مدنیؒ تحریر فرماتے ہیں اس میں شک نہیں کہ ہندوستان دار الحرب ہے، مگر حضرت مولانا نانوتویؒ قدس اللہ سرہ العزیز کا خیال تھا کہ باشندگان بلاد اسلامیہ کے لئے جائز ہے کہ وہ ہندوستان میں داخل ہو کر سود اور جوے سے کفار کا مال لے سکتے ہیں، اس میں تراخی طرفین ہو اور عہد شکنی نہ ہو، لیکن باشندگان ہند کے لئے جائز نہیں ہے، ان کا خیال تھا کہ ہندوستان کے رہنے والے مسلمان بھی انگریزوں اور ہندوؤں سے سود لے سکتے ہیں، لیکن دوام کی مصلحت کا لحاظ کر کے اس فتویٰ کو شائع نہیں کرتے تھے (مکتوبات شیخ الاسلام ج ۱ ص ۱۸)

البتہ ہندوؤں سے سود لینے میں اب تک تذبذب ہے (ج ۱ ص ۱۹)
ہندوستان کی بیمہ کمپنیوں سے معاملہ کرنے میں یہ قباحت ہے کہ مسلمان کا مسلمان سے سود لینا لازم آئے گا، چنانچہ مفتی اعظم حضرت مولانا مفتی کفایت اللہ صاحبؒ فرماتے ہیں۔

”دار الحرب میں قمار یا سود کے ذریعہ کفار سے رقم حاصل کر لینے کی تو اباحت ہے مگر بیمہ کمپنیوں میں تو ہزاروں مسلمان بھی شریک ہوتے ہیں اور ان کی رقم بھی شامل ہوتی ہے اور اس میں سے تمام شرکاء کو خواہ مسلم ہو یا کافر سود (INTAREST) دیا جاتا ہے تو گویا مسلمان سے بھی سود لیتا ہے، اس لئے دار الحرب کے مسئلہ سے بھی بیمہ کا جواز مشتبہ ہے۔ محمد کفایت اللہ، کان اللہ (از ولایت بمبئی)

(سوال ۹) اس صورت میں جب کہ انشورنس کا کاروبار خود حکومت کر رہی ہو اور اس صورت میں جب کہ یہ کاروبار نجی کمپنیاں کر رہی ہوں، کوئی فرق ہے یا نہیں؟

(الجواب) دونوں میں کوئی فرق نہیں ہے، اس لئے کہ سود لینے کے جواز کا مدار صرف اباحت پر ہے اور اباحت کی علت اختلاف دار ہے، وہ ان دونوں صورتوں میں مفقود ہے۔ فقط۔

(سوال ۱۰) اگر یہ کاروبار حکومت کے ہاتھ میں ہو تو کیا اس بنیاد پر کہ خزانہ حکومت میں رعیت کے ہر فرد کا حق ہوتا ہے، زیر بحث معاملہ میں سود کی رقم عطیہ حکومت قرار پا کر ”ربا“ کی حدود سے خارج ہو سکتی ہے یا نہیں؟ اور کیا اس صورت میں یہ معاملہ جائز ہو سکتا ہے؟

(الجواب) اس کو حکومت کا عطیہ قرار نہیں دیا جاسکتا، اور یہ معاملہ اعانت علی المعصیہ کی وجہ سے جائز نہیں۔ فقط۔
(سوال ۱۱) فرض کیجئے کہ بیمہ کا کاروبار حکومت کے ہاتھ میں ہے ایک شخص بیمہ پالیسی خریدتا ہے اور میعاد معین کے بعد اصل مع سود کے وصول کرتا ہے لیکن۔

(الف) سود کی کل رقم بطور ٹیکس چندہ خود حکومت کو دے دیتا ہے۔
(ب) ایسی کاموں میں لگا دیتا ہے جن کا انجام دینا خود حکومت کے ذمہ ہوتا ہے مگر وہ لا پرواہی یا کسی دشواری

کی وجہ سے انہیں انجام نہیں دیتی، مثلاً کسی جگہ پل یا راستہ بنوانا، کسی تعلیمی ادارہ کو امداد دینا، کنواں کھدوانا، نل لگوانا وغیرہ جہاں یہ امور قانوناً حکومت کے ذمہ ہوں۔

(ج) ایسے کاموں میں صرف کرتا ہے جو قانوناً حکومت کے ذمہ نہیں ہوئے مگر عام طور پر رعایا ان کے بارے میں حکومت کی امداد چاہتی ہے اور حکومت بھی ان کی اس خواہش کو مذموم نہیں سمجھتی بلکہ بعض اوقات امداد کرتی ہے مثلاً کسی جگہ کتب خانہ کھول دینا وغیرہ۔

تو کیا مذکورہ بالا صورتوں میں اس شخص کے لئے بیمہ پالیسی کی خریداری جائز ہوگی؟ اور اسے ربوا لینے کا گناہ تو نہ ہوگا؟

(الجواب) ان صورتوں میں بھی بلا اضطراب اور شدید مجبوری کے سودی معاملہ کرنے کی شرعاً اجازت نہیں ہے، جس طرح کہ خیرات کرنے کی نیت سے چوری کرنے کی اجازت نہیں ہے اور اس میں اعانت علی المعصیت بھی ہے، ہاں اگر کسی نے پہلے سے معاملہ کر رکھا ہے تو وہ سودی رقم بطور ٹیکس و جبری چندہ حکومت کو دے سکتا ہے، اور بلا نیت ثواب رفاہ عام کے کاموں میں دے سکتا ہے فقط۔

(سوال ۱۲) بیمہ دار اگر سودی رقم بغیر نیت ثواب کے کسی دوسرے کو امداد کے طور پر دیتا ہے تو کیا اس صورت میں انشورنس کا معاملہ جائز ہوگا؟

اگر انشورنس کے جواز کی کوئی گنجائش نہیں ہے تو کیا مصالح و حاجات کو سامنے رکھ کر۔
الف: اس کا کوئی بدل ہو سکتا ہے جس میں مصالح مذکورہ موجود ہوں اور اس پر عمل کرنے سے ارتکاب معصیت لازم نہ آئے، اگر ہو سکتا ہے تو کیا ہے؟ یا۔

ب: انشورنس کی مرہبہ شکل میں کیا کوئی ایسی ترمیم کی جاسکتی ہے جو اسے معصیت کے دائرہ سے خارج کر دے اور مصالح مذکورہ کفو نہ کرے، اگر ہو سکتی ہے تو کیا؟

(الجواب) اس کا بھی وہی حکم ہے تمام مشکلات کا حل اور مصیبتوں کا واحد علاج شریعت کی پابندی اور شعائر اسلام کی حفاظت میں مضمر ہے، حق تعالیٰ کا ارشاد ہے:

(۱) یا ایہا الذین امنوا ان تنصروا اللہ ینصرکم ویثبت اقدامکم (اے ایمان والو! اگر تم شریعت کی پیروی کرو گے) اللہ کی مدد کرو گے تو وہ تمہاری مدد کرے گا اور وہ تمہارے قدموں کو ثابت رکھے گا۔ (قرآن حکیم)

(۲) ومن یتق اللہ یمکن لہ مخرجاً ویرزقہ من حیث لا یحتسب، ومن یتوکل علی اللہ فیمو حسبہ ان اللہ بالغ امرہ۔ یعنی اور جو شخص اللہ تعالیٰ سے ڈرتا ہے اللہ تعالیٰ اس کے لئے (مضرتوں سے) نجات کی شکل نکال دیتا ہے اور اس کو ایسی جگہ سے رزق پہنچاتا ہے جہاں سے اس کا گمان بھی نہیں ہوتا۔ اور جو شخص اللہ پر توکل کرے گا اللہ تعالیٰ اس کے لئے کافی ہے، اللہ تعالیٰ اپنا کام پورا کر کے رہتا ہے (قرآن حکیم)
فرمان نبوی ہے:

(۳) من حفظ سنتی اکرمہ اللہ تعالیٰ باریع خصال المحبة فی قلوب البررة والہیبة فی

قلوب الفجرة والسعة فی الرزق والنقة فی الدین (شرح شریعت الاسلام لسید علی زادہ ص ۹)
یعنی جس نے میری سنت کا تحفظ کیا حق تعالیٰ چار باتوں سے اس کی تکریم فرمائے گا صالحین کے دلوں میں اس کی محبت ڈال دے گا اور بدکاروں کے دلوں میں بیعت ڈال دے گا اور رزق فراخ کر دے گا اور دین میں پختگی عطا فرمائے گا۔

(۴) حضرت ابن عباس فرماتے ہیں کہ ایک روز آپ ﷺ کے پیچھے تھا آپ ﷺ فرماتے لگائے لڑکے! اللہ تعالیٰ کے احکام کی حفاظت کر! خدا بھی تیری حفاظت کرے گا، اور اللہ کے حقوق کو پیش نظر رکھ! تو خدا کو بھی اپنے پاس پائے گا، اللہ ہی سے مانگ، اللہ ہی سے مدد چاہ، اور یاد رکھ کہ تمام زمین و آسمان کے لوگ اکٹھے ہو کر تجھ کو نفع پہنچانا چاہیں تو تقدیر سے زیادہ کچھ بھی نفع نہ پہنچا سکیں گے، نہ تقدیر سے زیادہ نقصان پہنچا سکیں گے الخ (الحدیث)۔

(۵) عن عمر بن الخطاب رضی اللہ عنہ قال سمعت رسول اللہ صلی اللہ علیہ وسلم یقول لو انکم تنوکلون علی اللہ حق توکلہ لوزفکم کما یرزق الطیر تغدو خماساً وتروح بطناناً واد الترمذی وابن ماجہ (مشکوٰۃ باب التوکل والصبر ص ۴۵۲)

یعنی حضرت فرماتے ہیں میں نے حضور ﷺ کو فرماتے ہوئے سنا کہ اگر بے شک تم اللہ پر توکل (اعتماد) کرو حق توکل (خدا کو رزق کا ضامن یقین کرتے ہوئے حالت و حرمت کا لحاظ رکھ کر جائز طریقہ سے طلب رزق کرو) تو بے شک وہ تم کو روزی دے گا جیسے کہ پرندہ کو دیتا ہے کہ وہ نکلتے ہیں صبح کو بھوکے اور لوٹتے ہیں اپنے گھونسلوں میں شام کو سیر ہو کر (مشکوٰۃ)

ای	کریے	کہ	از	خزانہ	غیب
گہر		ترسا	وظیفہ	خورداری	
دوستاں	راکجا	کنی	محروم		
تو	کہ	بادشمنان	نظر	داری	

لہذا مسلمانوں کو دینی مدارس، تبلیغی جماعت اور وعظ و نصیحت کے ذریعہ صحیح معنی میں دیندار شریعت کے پابند شعائر اسلام کے محافظ بنانے کی پوری جدوجہد کی جائے اور غیر سودی بینک قائم کئے جائیں تاکہ مسلمان سودی بینک سے بے نیاز ہو جائیں۔ فقط واللہ اعلم بالصواب۔

سودی رقم کا استعمال

بیمہ کی رقم وارث کس طرح استعمال کریں:

(سوال ۳۱۱) ایک آدمی نے مرنے سے چار برس قبل چند برسوں کے لئے چند ہزار کا اپنی زندگی کا بیمہ کیا تھا۔ چار برس میں چار ہزار روپے قسط بہ قسط ادا کر دیئے ہیں۔ اب کمپنی مرحوم کے ورثاء کو تیس ہزار روپیہ دے رہی ہے، یہ رقم لے سکتے ہیں یا نہیں؟

(الجواب) زندگی کا بیمہ کرنا جائز نہیں ہے۔ لیکن جب مرحوم نے بیمہ کرا لیا ہے تو بیمہ کمپنی جو رقم دے رہی ہے، وہ لے لی جائے۔ اس رقم میں سے چار ہزار روپے جو مرحوم نے ادا کئے ہیں، مرحوم کے ترکہ میں شامل ہو کر ورثاء کو ملیں گے اور جو رقم زائد ہے وہ واجب الصدق ہے۔ غریب محتاجوں کو یا کسی رفاہ عام کے کاموں میں دے دی جائے۔^(۱) زائد رقم ایک قسم کا سود ہے اس کو مرحوم کے ترکہ میں شامل نہیں کر سکتے اس کو کسی کار خیر میں بلا نیت ثواب خرچ کر دینا چاہئے۔ فقط واللہ اعلم بالصواب۔

بینک کی سودی رقم کہاں استعمال کرے:

(سوال ۳۱۲) ہماری سوسائٹی ہے۔ اس کی رقم بینک میں رکھی جاتی ہے۔ اور ہر سال اس کا سود ملتا ہے تو وہ سودی رقم کس کام میں خرچ کی جائے؟

(الجواب) بینک میں جو روپے رکھے جاتے ہیں وہ بطور امانت نہیں ہوتے استعمال کئے جاتے ہیں۔ لہذا بینک میں رقم رکھنا اعانت علی المعصیۃ یعنی گناہ کے کام میں امداد کرنا ہے اگر ناواقفیت سے رکھے ہوں یا قانونی مجبوری اور ناچاری کی بنا پر رکھے ہوں تو سودی رقم لے کر غریب حاجت مند کو دے دی جائے خود استعمال نہ کرے۔^(۲) لینے کا حکم بھی اس لئے ہے کہ اگر آپ نہ لیں گے تو یہ رقم غلط موقعوں پر استعمال کی جانی گی۔ فقط واللہ اعلم بالصواب۔

حق کے ساتھ ساتھ سودی رقم بھی ملتی ہے تو کیا کرے:

(سوال ۳۱۳) ایک شخص کے پاس میرے پانچ سو روپے ہیں (مجبوراً مجھے دعویٰ کرنا پڑا۔ کورٹ نے میرے حق کے ساتھ ساتھ کے پچاس روپے دینے پر ڈگری کر دی ہے۔ وہ روپے لے سکتا ہوں یا نہیں؟)

(الجواب) آپ صرف اپنا حق لیجئے۔ سودی رقم نہیں لے سکتے۔ مدعا علیہ کو دے دیجئے یا دلا دیجئے خود لینا جائز نہیں ہے۔ فقط واللہ اعلم بالصواب۔

سودی رقم رفاہ عام میں لگا سکتے ہیں:

(سوال ۳۱۴) بینک و بیمہ کی سودی رقم سڑک وغیرہ پبلک کاموں میں لگا سکتے ہیں، یا نہیں۔ اس سے مسجد اور

(۱) والحاصل ان علم ارباب الا موال وجب رده عليهم والا فان علم عين الحرام لا يحل له وينصدق به بنية صاحبه. باب بيع الفاسد. مطلب فيمن ورت مالا حراما ج ۵ ص ۹۹.

(۲) حوالہ بالا

بیت الخلاء کی مرمت کی جاسکتی ہے؟ زکوٰۃ کی طرح اس میں مالک بنانا شرط ہے؟

(الجواب) مسئلہ مختلف فیہ ہے۔ غریب مسکین کو دینا اولیٰ ہے۔ سڑک وغیرہ رفاہ عام کے کاموں میں لگانے کی گنجائش ہے۔ مسجد میں نہیں لگا سکتے۔ مسجد کی بیت الخلاء کی مرمت میں لگا سکتے ہیں۔ فقط واللہ اعلم بالصواب۔

(اس مسئلہ پر مفصل کلام احکام مساجد و مدارس میں ہو چکا ہے۔ از مرتب)

سودی رقم یتیم خانہ کی عمارت وغیرہ میں صرف کر سکتے ہیں:

(سوال ۳۱۵) بینک سے ملی ہوئی سودی رقم یتیم خانہ کی تعمیر میں اور رنگ و روغن کرنے میں اور پبلک قبرستان کے احاطہ بنانے میں خرچ کی جاسکتی ہے یا نہیں؟

(الجواب) ہاں کی جاسکتی ہے۔ فقط واللہ اعلم بالصواب۔

غیر مسلم کو سودی رقم دینا:

(سوال ۳۱۶) بینک کے سود کا پیسہ غیر مسلم کو دے سکتے ہیں یا نہیں؟ مینواتو جروا۔

(الجواب) مسلمانوں میں ہی بے شمار محتاج اور غرباء ہیں، لہذا غریب محتاج مسلمانوں کو یہ رقم بلا نیت ثواب دے دی جائے یہی بہتر ہے۔ فقط واللہ اعلم بالصواب۔

دواخانہ کی تعمیر میں سود یا زکوٰۃ کی رقم استعمال کرنا:

(سوال ۳۱۷) ہمارے یہاں ایک دواخانہ ہے بلا تفریق مذہب سب کو مناسب دوا پر دوا دی جاتی ہے، اس دواخانہ کی ایک عمارت کی تعمیر کرنا ہے اس کی تعمیر میں زکوٰۃ اور سود کے پیسے استعمال کر سکتے ہیں یا نہیں؟ مینواتو جروا۔

(الجواب) دواخانہ کی عمارت میں زکوٰۃ کی رقم استعمال کرنا درست نہیں، اگر استعمال کی جائے گی تو لوگوں کی زکوٰۃ ادا نہ ہوگی،^(۱) اسی طرح سودی رقم بھی استعمال نہ کی جائے، البتہ اگر نقد رقم ملتی ہی نہ ہو کام رکا ہوا ہو تو اس تاویل سے کہ یہ بھی رفاہ عام کا کام ہے مسلمان ہندو ہر ایک اس کو استعمال کریں گے سودی رقم استعمال کرنے کی گنجائش ہو سکتی ہے، فقط واللہ اعلم بالصواب۔

بینک کا سود غیر مسلم کو دینا:

(سوال ۳۱۸) بینک سے جو سود ملتا ہے وہ کس کو دیا جائے؟ ایک غیر مسلم ضرورت مند ہے، اس کو دے سکتے ہیں یا نہیں؟ مینواتو جروا؟

(الجواب) یہ رقم غریب، مسکین محتاج کو دی جاسکتی ہے اور وہ اپنے کام میں لے سکتا ہے، غریب مسلمان کو فائدہ پہنچنا چاہئے وہ بہ نسبت غیر مسلم کے زیادہ حق دار ہے۔ فقط واللہ اعلم بالصواب۔

(۱) وبشرط ان يكون الصرف تملیكا لا اباحة كما مر لا يصرف الى بناء نحو مسجد قال فی الشامیة تحت قوله نحو مسجد كبناء القساطر والسفایات واصلاح الطرقات وكري الا نهار وكل ما لا تملیک فیہ شامی باب المصروف ج ۲ ص ۳۴۳

سودی رقم سے مدرسہ کے لئے تپائی خریدنا:

(سوال ۳۱۹) سودی رقم سے مدرسہ کے لئے تپائی (پاٹلے) خریدنا کیسا ہے؟ مینواتو جروا۔

(الجواب) مدرسہ کے لئے تپائی جس پر قرآن مجید اور دینی کتابیں رکھی جائیں گی ایسے مقدس اور بابرکت کام کے لئے سودی رقم استعمال کرنا بالکل ناجائز ہے، سودی رقم تو غرباء اور محتاج لوگوں کا حق ہے ایسے لوگوں کو ثواب کی نیت کے بغیر اس کے وبال سے بچنے کی نیت سے دیدینا چاہئے، البتہ مدرسہ میں غریب بچے پڑھتے ہوں اور ان کے والد بھی غریب و محتاج ہوں اور اضطراری حالت ہو تو سودی رقم سے ایسے بچوں کے لئے کپڑے بنوادینے جائیں یا اور کوئی ضرورت کی چیز ان کو دلوائی جائے تو ایسا کر سکتے ہیں۔ (۱) فقط واللہ اعلم بالصواب۔

اسکول کے ڈونیشن میں سودی رقم استعمال کرنا:

(سوال ۳۲۰) میں اپنے بیٹے کو ایک اسکول میں داخل کرنا چاہتا ہوں مگر اسکول والے (ڈونیشن) امداد کے نام سے کچھ رقم کا مطالبہ کر رہے ہیں، میں اس ڈونیشن میں سودی رقم دے سکتا ہوں یا نہیں؟ جواب عنایت فرمائیں۔

(الجواب) داخلہ کے لئے اسکول والوں کا ڈونیشن کے نام سے رقم کا مطالبہ کرنا ہی صحیح نہیں ہے یہ ڈونیشن نہیں ہے رشوت ہے، آپ ان سے کہیں کہ ہم اپنی مرضی سے اپنی حیثیت کے مطابق تعاون کریں گے، ہمیں کسی مقدار کا پابند نہ بنایا جائے اور اس میں سودی رقم نہ دی جائے، اس میں سودی رقم دینا گویا اپنے بچے کی تعلیم میں سودی رقم استعمال کرنا ہے، اور سودی رقم اضطراری صورت کے بغیر استعمال کرنا درست نہیں ہے، لہذا جب آپ صاحب مال ہیں تو آپ یہ رقم اس کام میں استعمال نہیں کر سکتے۔ (۲) فقط واللہ اعلم بالصواب۔

سودی رقم رفاہ عام میں خرچ کرنے کی گنجائش:

(سوال ۳۲۱) حضرت مفتی صاحب مدت فیوضہم بعد سلام مسنون فتاویٰ رحمیہ جلد ششم ص ۱۳۸ پر مسئلہ ہے جس میں آپ نے سودی رقم کے متعلق تحریر فرمایا ہے، "یا رفاہ عام کے کاموں میں صرف کی جائے۔" اس کے لئے اپنی معلومات اب تک یہی ہیں کہ ایسی رقم جب تصدق ہوتی ہے، اس لئے بعض اکابر نے بیت الخلاء میں بھی اس کی استعمال کی اجازت نہیں دی ہے، امید ہے کہ آپ اس پر غور فرمائیں گے۔ فقط۔

(الجواب) محترم و مکرم، دامت برکاتہم، بعد سلام مسنون عرض ہے کہ اس اشکال کا جواب تفصیل سے فتاویٰ رحمیہ جلد سوم ص ۲۶۰ تا ۲۶۷ (جدید ترتیب کے مطابق باب الرہا میں بینک کے سود کے متعلق فتوے پر تنقید الخ کے عنوان سے دیکھئے۔ از مرتب) میں طبع ہو چکا ہے، اس جواب میں سودی رقم رفاہ عام کے کام میں خرچ کرنے کے متعلق حضرت مفتی اعظم مولانا محمد کفایت اللہ صاحب رحمہ اللہ کے چند فتاویٰ بھی موجود ہیں، ان میں سے تین فتاویٰ درج ذیل ہیں۔

(الجواب) جمع شدہ روپیہ کا سود بینک سے وصول کر کے کسی قومی رفاہ عام کے کام میں دے دیا جائے۔ محمد کفایت اللہ کان اللہ لہ مدرسہ امینیہ دہلی۔ (الجمعیۃ نمبر ۹۱، رجب الاول ۱۳۳۶ھ مطابق ۶ ستمبر ۱۹۱۷ء)

(۳۱) والحاصل ان علم ارباب الاموال واحب ردة عليهم والا فان علم عين الحرام لا يحل له وبصدق به بية صاحبه. شامی باب البیع الفاسد، مطلب فیمن ورت مالا حراما ج ۵ ص ۹۹

(الجواب) پوسٹ آفس کے سیونگ بینک اور سرکاری بینکوں سے سود لینا اس لئے جائز بتایا گیا ہے کہ نہ لینے کی صورت میں سود کی رقم مسیحی مشزیوں کو دے دی جاتی ہے اور تبلیغ مسیحیت پر خرچ ہوتی ہے مسلمان ڈاک خانہ کی سیونگ بینک اور سرکاری بینکوں سے وصول کر لیں اور رفاہ عام کے قومی کاموں میں خرچ کریں۔ محمد کفایت اللہ غفرلہ مدرسہ امینیہ دہلی۔ (الجمعیۃ دہلی یوم یکشنبہ ۷ جمادی الاولیٰ ۱۳۵۰ھ)۔

(الجواب) بینک سے وصول کر کے اس رقم کو قومی اور رفاہ عام کے کاموں میں بہ نیت رفق و بال خرچ کر دینا چاہئے۔ محمد کفایت اللہ کان اللہ مدرسہ امینیہ دہلی (الجمعیۃ نمبر ۲۹-۳۰ رجب ۱۳۵۲ھ مطابق ۱۲ اکتوبر ۱۹۳۳ء)

ماہنامہ "الرشاد" میں فقہ اسلامی سمینار کے چند اہم فیصلے اس عنوان کے تحت ذیل عنوان "سود سے متعلق مسائل" میں یہ تجویز بھی ہے۔

بینک انٹرسٹ کے سود لینے پر شرکائے سمینار کا اتفاق ہے، انٹرسٹ کی رقم بینک سے نکالی جائے یا چھوڑی جائے؟ نکال لی جائے تو کس مصرف میں خرچ کی جائے؟ اس سلسلہ میں درج ذیل امور طے پائے۔

(۱) بینکوں سے ملنے والی سود کی رقم کو بینکوں میں نہ چھوڑا جائے بلکہ اسے نکال کر مندرجہ ذیل مصارف میں خرچ کیا جانا چاہئے۔

(۲) بینک کے سود کی رقم کو بلا نیت ثواب فقراء و مساکین پر خرچ کر دیا جائے، اس پر تمام ارکان کا اتفاق ہے

(۳) سود کی رقم کو مساجد اور اس کے متعلقات پر خرچ نہیں کیا جاسکتا۔

(۴) اکثر شرکاء سمینار کی یہ رائے ہے کہ اس رقم کو صدقات واجبہ کے مصارف کے علاوہ رفاہ عام کے کاموں پر بھی خرچ کیا جاسکتا ہے، بعض حضرات کی رائے میں اس کے مصرف کو فقراء و مساکین تک محدود رکھنا چاہئے۔ (ماہنامہ جامعۃ "الرشاد" جنوری ۱۹۹۰ء، مطابق جمادی الثانی ۱۴۱۰ھ، جلد نمبر ۱۸، شمارہ نمبر ۲۱) فقط واللہ اعلم بالصواب۔

سودی رقم مسجد کے بیت الخلاء میں استعمال کرنا کب درست ہے:

(سوال ۳۲۲) ہمارے پاس بینک کا سود ہے، یہ سودی رقم مسجد کے بیت الخلاء پیشاب خانہ میں استعمال کرنا کیسا ہے؟ مینواتو جروا۔

(الجواب) اگر مسجد کی رقم بینک میں رکھی ہو اور اس پر سود ملا ہو تو چونکہ مسجد کی رقم کا حساب حکومت کو دکھانا پڑتا ہے، حساب دینے کی آسانی کے لئے حاصل شدہ سود کو مسجد کے بیت الخلاء پیشاب خانے میں استعمال کر لیا جائے تو استعمال کرنے کی گنجائش ہے اور اگر مسجد کی رقم کا سود نہ ہو بلکہ دوسروں کی رقم کا سود ہو تو اس صورت میں بلا مجبوری استعمال نہ کرنا جائے ثواب کی نیت کے بغیر غرباء کو دے دیا جائے، فقط واللہ اعلم بالصواب۔

نوٹ:

فتاویٰ رحمیہ ص ۱۹۲ ج ۲ (جدید ترتیب کے مطابق اسی باب میں سودی رقم رفاہ عام میں لگا سکتے ہیں؟ کے عنوان سے ملاحظہ کیا جائے۔ از مرتب) والے جواب سے یہ ثابت ہوتا ہے کہ مطلقاً سودی رقم مسجد کے بیت الخلاء و پیشاب خانہ میں استعمال کی جاسکتی ہے، وہ سوال و جواب ملاحظہ ہوں۔

(سوال) بینک و بصرہ کی سودی رقم سڑک وغیرہ پبلک کاموں میں لگا سکتے ہیں یا نہیں، اس سے مسجد اور بیت الخلاء کی مرمت ہو سکتی ہے یا نہیں؟ زکوٰۃ کی طرح اس میں مالک بنانا شرط ہے؟

(الجواب) مسئلہ مختلف فیہ ہے، غریب مسکین کو دینا اولیٰ ہے، سڑک وغیرہ رفاہ عام کے کاموں میں لگانے کی گنجائش ہے، مسجد میں نہیں لگا سکتے مسجد کے بیت الخلاء کی مرمت میں لگا سکتے ہیں، فقط واللہ اعلم بالصواب۔

یہ جواب کاتب یا ناقل کی غلط فہمی کی وجہ سے عام ہو گیا ہے ورنہ یہ جواب مسجد کی رقم کے سود کے ساتھ مقید ہے، لہذا اس کا خیال رکھا جائے، فتاویٰ رحیمیہ جلد دوم طبع ہو کر جب آئی اور مذکورہ جواب پر نظر پڑی تو احقر نے مظاہر العلوم سہارنپور کے مفتی اعظم مولانا مفتی سعید احمد کی خدمت میں یہ جواب بھیج کر تحقیق چاہی، مفتی سعید احمد صاحب نے تحریر فرمایا کہ جواب میں اصلاح کی ضرورت نہیں، مفتی صاحب کا جواب فتاویٰ رحیمیہ جلد سوم ص ۲۶۳ جس ۲۶۴ پر چھپا ہوا ہے بغرض افادہ یہاں نقل کر دیا جاتا ہے۔ جدید ترتیب کے مطابق اسی جلد میں ص ۲۵۵ پر

(استفتاء) کیا فرماتے ہیں علمائے دین و مفتیان شرع متین اس مسئلہ میں کہ کسی کے پاس بینک یا بصرہ کمپنی وغیرہ کا سود کا روپیہ ہو تو اسے کیا کرے؟ رفاہ عام کے کاموں میں سڑک اور کنواں مسجد کا بیت الخلاء وغیرہ بنانے میں صرف کیا جاسکتا ہے یا اس میں تملیک شرط ہے؟ بیٹو تو جروا۔

(الجواب) فقراء کو دینا زیادہ بہتر ہے، مسجد کے علاوہ بیت الخلاء وغیرہ میں صرف کرنے کی بھی گنجائش ہے، یہ مختلف فیہ مسئلہ ہے، سعید احمد غفرلہ، مفتی مظاہر علوم سہارنپور، (فتاویٰ رحیمیہ ص ۲۵۸ ج ۹ ص ۲۵)۔

حضرت مفتی صاحب رحمہ اللہ کی اس جواب کی بعد فتاویٰ رحیمیہ ص ۱۹۲ ج ۲ والے جواب میں اصلاح کی ضرورت نہیں سمجھی گئی اور وہ جواب باقی رکھا گیا۔ لہذا اس صورت کے اختیار کرنے کی بھی گنجائش سمجھتا ہوں، فقط واللہ اعلم بالصواب۔

تنخواہ میں سودی رقم کا استعمال اور اس کا حساب کتاب دیگر قوم سے الگ رکھنا:

(سوال ۳۲۳) ایک مسلم رفاہی ادارہ ہے جو اسکول، مدرسہ چلانے کے علاوہ دیگر رفاہی و امدادی کام کرتا ہے، اس کی جمع شدہ رقم لاکھوں کی تعداد میں بینک میں ہے جس کا سود ہر سال ادارہ کو بلاناغہ ملتا ہے تو اس سودی رقم کا استعمال ادارہ کیسے کرے؟

(۲) معلمین (ٹیچر) یا کارکن حضرات کو اس سودی رقم سے تنخواہ دی جاسکتی ہے یا نہیں؟

(۳) جواب نفی میں ہو تو غیر مسلم ٹیچر یا کارکن کی تنخواہ میں وہ رقم دینا کیسا ہے؟

(۴) ادارہ اپنی دیگر قوم کے ساتھ سودی رقم کو مخلوط کر کے روزمرہ کے مصارف میں استعمال کر سکتا ہے یا نہیں؟

(۵) سود کا حساب کتاب الگ سے رکھا جاوے یا پھر ادارہ کی غیر سودی رقم کے ساتھ سودی رقم کی آمیزش کی جاوے؟

(الجواب) بسم اللہ الرحمن الرحیم: (از ۱ تا ۵) سودی رقم کے واقعی حق دار اہل بھائی مفلوک الحال غریب زدہ نادار

لوگ ہیں، سودی رقم انہیں حصول ثواب کی نیت کے بغیر (اس کا وبال دور کرنے کی غرض سے) دے دی جاوے (حوالہ گذر گیا ہے۔ از مرتب) مسلم یا غیر مسلم، معلمین یا کارکن حضرات کی تنخواہ میں سودی رقم کا استعمال جائز نہیں، البتہ اسکول و مدرسہ کے معلمین، کارکن حضرات میں سے جو کوئی مذکورہ بالا طریقہ کے مطابق محتاج و نادار ہوں انہیں سودی رقم بطور امداد دی جاسکتی ہے۔

مسلمانوں میں غریب و فقراء کی کمی نہیں ہے، لہذا مسلمان ہی کو ایسی رقم دی جائے سودی رقم کا حساب کتاب علیحدہ رکھا جاوے، ادارہ کی دیگر قوم کے ساتھ اس کی آمیزش نہ کی جائے خوش حال لوگ (جن کا گذارہ جاسانی ہو جاتا ہو) اور ان کی نابالغ اولاد سودی رقم کی حق دار نہیں۔ فقط واللہ تعالیٰ اعلم ۷ محرم الحرام ۱۴۱۵ھ۔

کتاب الاجارۃ

کرایہ دار مکان نہ چھوڑے۔

(سوال ۳۲۳) ایک آدمی مسجد کے مکان میں کئی برس سے تیرہ روپے کرایہ دے کر رہتا ہے فی الحال اس مکان کا تیس روپیہ کرایہ مل سکتا ہے اور دوسرے کرایہ دار دیتے ہیں اس شخص کو جماعت والوں نے برس ہوا کہا تھا کہ دوسرے کرایہ دار جو دے دیں تم بھی دو! جواب میں کہا کہ میرا مکان تیار ہو رہا ہے تیار ہونے پر اس گھر کو چھوڑ دوں گا۔ اب اس کا مکان تیار ہو گیا تب بھی نہیں چھوڑتا اور ذاتی مکان کو ستر پچتر روپے کرایہ پر دے دیا ہے اور کہہ رہا ہے کہ میں پرانا کرایہ دار ہوں۔ سرکاری قانون سے تم مجھے نہ نکال سکتے ہو اور نہ زائد کرایہ لے سکتے ہو اب دریافت طلب یہ ہے کہ سرکاری قانون کیسے بھی ہو شرعاً ایسا کرنا مناسب ہے؟ خود غرضی کے لئے خدا کے گھر کو نقصان پہنچانا زیبا ہے؟ مینواتو جروا۔

(الجواب) اس کرایہ دار کے پاس جب اپنا ذاتی مکان قابل رہائش ہے تو اسے لازم ہے کہ حسب وعدہ مسجد کے مکان کو خالی کر دے۔ یا دوسرے کرایہ دار جو کرایہ دیتے ہیں اتنا کرایہ یہ بھی دے۔ ذاتی مکان کو زیادہ کرایہ کی طمع سے دوسروں کو دینا اور جماعت والوں سے عہد و پیمان کے بعد بھی خالی نہ کرنا اور زیادہ کرایہ بھی نہ دینا بد اخلاقی ہے انصافی اور وعدہ خلافی ہے اور مسجد کو نقصان پہنچانا ہے۔ خدا سے ڈرنا چاہئے۔^(۱)

مالک مکان اور کرایہ اور پگڑی کے مسائل:

(سوال ۳۲۵) کیا فرماتے ہیں علمائے دین اس مسئلہ میں کہ ایک مالک مکان نے اپنے مکان کا ایک حصہ ایک شخص کو چند سال پہلے کرایہ پر دیا تھا۔ اور وہ کرایہ دار وہاں رہتا تھا۔ اب کرایہ دار کو اس حصہ مکان کی ضرورت نہیں ہے۔ اور مالک مکان کو ضرورت ہے۔

(۱) مگر کرایہ دار مالک کو قبضہ دینے کے لئے لیت و عمل کرتا ہے۔ اور چاہتا ہے کہ اس سے کوئی رقم وصول کر لے۔
(۲) یا کسی اور شخص سے رقم سے وصول کر کے اس کو بھی مکان کا قبضہ دے دے۔
(۳) یا اپنے کسی خویش کو قبضہ دے اور مالک کو نہ دے۔

(۴) آج کل کرایہ دار مالک مکان کو قبضہ دینے سے پیشتر مالک سے کافی رقم وصول کرتے ہیں۔ اور پھر مالک کو قبضہ دیتے ہیں۔ مالک مکان کیجوری و معذوری باذل ناخواستہ پیش کرتا ہے کیا اس طرح سے رقم وصول کرنا جائز ہے؟
(الجواب) (۱) کرایہ دار کی ضرورت اس مکان پر موقوف نہ ہو اس کے بغیر بھی اس کی رہائش کی ضرورت پوری ہو جاتی ہو تو اسے لازم ہے کہ مکان حوالہ کر دے۔ بلا عذر تاخیر کرنا اور ٹال مٹول کرنا ظلم اور معصیت ہے۔ حدیث میں ہے۔ مظل الغنی ظلم۔ یعنی مقدر ہوتے ہوئے حق ادا کرنے میں تاخیر کرنا ظلم ہے۔ (ابو داؤد ص ۱۱۹ ج ۲ کتاب البیوع باب فی المظل وحسن القضاء والصرف)

(۱) ویجوز ما حصر المثل فلا یجوز بالاقول ولو هو المستحق قارئ الہدایۃ الا بنقصان بسر در مختار مع الشامی کتاب الوقف ج ۲ ص ۴۰۲

دوسری حدیث میں ہے۔ "نقصان اٹھانا اور دوسروں کو نقصان پہنچانا اسلام کا طریقہ نہیں ہے۔ (الا شہادہ والنظار ص ۱۰۷ القاعدہ الرابعۃ المشقۃ تجلب التیسیر)

اور مکان خالی کرنے کے بدلے میں رقم مانگنا جائز نہیں ہے ظلم اور معصیت ہے۔ آنحضرت ﷺ کا ارشاد ہے۔ "ملعون من ضار مؤمنا او مکریہ۔" یعنی جو کسی مسلمان کو نقصان پہنچائے یا دھوکا دے وہ ملعون ہے۔ یعنی خدا کی رحمت سے دور ہے۔ (مشکوٰۃ شریف ص ۴۲۸۔ باب ما یمنہی منہ من التہاجر والنقاطع و اتباع الصورات)

(۲) مالک مکان کی اجازت کے بغیر دوسرے کو مکان دینے کا اس کو حق نہیں ہے۔ دے گا تو سخت گنہگار ہوگا۔ اور مکان سوپنے کے بدلے میں رقم لینا جائز نہیں ہے۔ رشوت شمار ہوگی جو اس کے لئے حلال نہیں ہے۔

(۳) یہ بھی جائز نہیں سخت گناہ کا کام ہے۔

(۴) ہرگز جائز نہیں۔ شدید ظلم اور معصیت کا ارتکاب ہوگا۔ مالک کو مکان سوپ دینا ضروری ہے۔

مالک مکان اور کرایہ دار کے لئے شرعی ہدایات

غلہ وغیرہ کھانے پینے کی اشیاء نیز کپڑے وغیرہ کا نرخ معین کرنے کا اختیار مالک کو ہے و اگرچہ غیر مناسب نفع ممنوع ہے۔ حکومت کو اس میں مداخلت کا حق نہیں ہے۔ اگر حکومت نرخ معین کرے گی۔ تو ایک قسم کا ظلم ہوگا۔ لیکن اگر تاجروں کو نفع کی حرص بڑھ جائے اور بلیک مارکیٹ کر کے نفع خوری میں حد سے زیادہ تجاوز کرتے ہوں اور عوام سخت پریشانی میں مبتلا ہوں۔ تو عوام کی پریشانی دور کرنے کے لئے اور ضرر عامہ کے پیش نظر شرح مقرر کر دینا جائز ہوگا۔ اور اس نرخ پر خرید و فروخت جائز ہو جائے گا۔ چنانچہ مالا بدمنہ میں ہے۔ "بادشاہ و حاکم رانرخ مقرر کردن مکروہ است مگر وقت یہ کہ بقالاں اور گرانی غلہ بسیار تعدی نمازند در اں صورت بہ مشورت دانایان نرخ کند" (ص ۱۲۳) یعنی حاکم اور بادشاہ کے لئے کسی چیز کا نرخ معین کرنا مکروہ ہے۔ لیکن جبکہ کھانے پینے کی چیزوں کی قیمت حد سے تجاوز کر جائے اور لوگوں کو پریشانی میں مبتلا کر دے تو تجربہ کار اور نیک لوگوں کے مشورہ سے نرخ معین کر سکتے ہیں۔

اسی طرح مالک مکان کو اختیار ہے کہ میعاد ختم ہونے پر جب چاہے کرایہ دار سے مکان خالی کرالے۔ لیکن اس وقت مکانوں کی بڑی قلت اور تنگی ہے۔ کرایہ حد سے زیادہ کر دیا گیا ہے۔ اس سے بھی شکم سیری نہیں ہوتی تو پگڑی کی لغت جاری کر دی گئی۔ ایسے حالات میں ضرر عامہ کا لحاظ کرتے ہوئے حکومت نے قانون بنا دیا ہے تاکہ مالک مکان کرایہ دار کو پریشان نہ کرے۔ اس صورت میں اگر واقعی کرایہ دار مجبور ہے۔ مکان خالی کر دینے میں اہل و عیال پریشانی میں مبتلا ہو جاتے ہوں۔ تو اپنی حیثیت کے مطابق دوسرا مکان نہ ملے۔ اس وقت تک قانون سے فائدہ اٹھانے کی گنجائش ہے۔ "الضرورات تبیح المحظورات" یعنی حاجت ناجائز چیزوں کو جائز کر دیتی ہے۔ ایسے عاجز آدمی کو مکان خالی کرنے پر مجبور کرنا اور اس کے بچوں کو ناقابل برداشت مصیبت میں مبتلا کرنا جائز نہیں اسے مہلت دی جائے اور اس کے ساتھ ہمدردی کا معاملہ کیا جائے۔ حدیث میں ہے کہ جو شخص عاجز اور مفلس کو مہلت دے یا معاف کر دے تو اللہ تعالیٰ اس کو قیامت کے دن کی تختی سے نجات دے گا۔ ایک اور حدیث میں ہے کہ جو شخص کسی

مسلمان کی دنیوی تکلیف دور کرے گا اللہ تعالیٰ (اس کے بدلے میں) قیامت کے دن کی تکلیف اور پریشانی سے نجات دے گا۔ (ابوداؤد - ترمذی)

حاجت مند مسلمانوں کی روٹی کپڑے اور رہنے کے لئے مکان کا خیال ہر ذی مقدور اور باحیثیت مسلمان کے ذمہ ضروری ہے۔ اگر مالداروں کو اس بات کا احساس نہیں ہے (تو حاجت مند پریشان کو اپنی واقعی ضرورت پوری کرنے کے لئے زبردستی کرنے کی شرعا اجازت ہو جاتی ہے۔

فرمان نبوی (ﷺ) ہے کہ اگر تم میں سے کوئی ضرورت مند دودھ کے جانوروں کے پاس سے گزرے اور اس کا مالک وہاں موجود ہو تو اس کی اجازت سے دودھ پی لے۔ اگر مالک موجود نہ ہو تو تین مرتبہ آواز دے۔ جواب ملے تو اجازت لے کر دودھ پئے۔ جواب نہ ملے تو دودھ نکال کر اپنی ضرورت پوری کر لے ساتھ نہ لے جائے۔ (ابوداؤد)

علامہ ابن جزم اندلسی فرماتے ہیں۔ ”من القوت الذی لا بد منه وھن اللباس للشاء والصیف بمثل ذلک ومسکن یکفیھم من المطر والصیف والشمس۔“ یعنی مالدار کے ذمہ ضروری ہے کہ وہ اپنی بستی کے حاجت مند لوگوں کی ضرورت کو پورا کرے۔ یعنی خوراک اور گرمی اور سردی سے بچنے کے لئے مناسب سامان اور لباس اور بارش اور سردی اور دھوپ سے بچنے کے لئے مکان کا انتظام کرے۔ (محلّی شرح مؤطا ص ۱۵۶ ج ۶)

اللہ تعالیٰ نے تمام اہل اسلام کو رحماء بینہم (آپس میں رحم کرنے والے) اور بیان مبرصوص (سیسہ پلائی ہوئی مضبوط دیوار) قرار دیا۔ اور رسول اکرم ﷺ نے مومنوں کو ایک جسم قرار دیتے ہوئے فرمایا ہے کہ ”مثل المؤمنین فی توادھم وتراحمھم وتعاطفھم مثل الجسد اذا اشتکی له عضو نداعی له سائر الجسد بالسھر والحمی۔“ یعنی مومنوں کی مثال آپس کی محبت اور رحمت اور شفقت میں ایسی ہے جیسے ایک جسم کی۔ اگر اس کے ایک عضو میں شکایت پیدا ہوتی ہے۔ تو سارا جسم بے خوابی اور بخار میں مبتلا ہو جاتا ہے۔ (الحدیث) اسی طرح ایک مسلمان کی تکلیف تمام مسلمانوں کی تکلیف ہے۔ سب کو مل کر اس کی تکلیف دور کرنے کی کوشش کرنی چاہئے۔

انصار نے مہاجرین کی خدمت کی۔ ان کو سہارا دیا، مکان دیئے ہمارا بھی فرض ہے۔ کہ حسب استطاعت اپنی حیثیت کے مطابق تکلیف زدہ مسلمان کی تکلیف کو دور کرنے اور ضرورت پوری کرنے میں مدد کریں۔ فقط واللہ اعلم بالصواب۔

تاخیر سے تنخواہ دینا:

(سوال ۳۲۶) اہل مدرسہ کا کسی مصلحت سے ہر مدرس کی تنخواہ دس یوم تاخیر سے دینا کیسا ہے؟ مینواتو جروا۔

(الجواب) اگر مدرس سے اس بات کی پہلے سے صفائی ہو گئی ہو تو ایسا عمل قابل اعتراض نہ ہوگا ورنہ ہر پہلی تاریخ کو تنخواہ دینی چاہئے بلا وجہ شرعی تاخیر کرنا مذموم اور قابل شکایت ہے۔ (۱) فقط واللہ اعلم بالصواب۔

مدرس کو وقت مقررہ کے علاوہ دوسرے وقت آنے پر مجبور کرنا:

(سوال ۳۲۷) ایک مدرس کا ایک مدرسہ میں ”صبح“ ”ذحائی“ گھنٹہ پڑھانے کے لئے تقرر ہوا، ظہر بعد وہ دوسری جگہ کام کرتا ہے، اب جس دن اسکول میں پڑھنے والے بچے صبح کے وقت نہ آویں تو اس مدرس کو ظہر کے بعد آنے کے لئے مجبور کرنا کیسا ہے؟ جب کہ تقرر کے وقت ایسی کوئی بات نہیں ہوئی تھی کہ اگر صبح کے وقت بچے کم آویں تو آپ کو ظہر کے بعد آنا ہوگا، اس کے باوجود مجبور کرنا کیسا ہے؟ مینواتو جروا۔

(الجواب) ”اسکول کے اوقات کی تبدیلی کی وجہ سے ظہر بعد آنا ہوگا“ ایسا کوئی مہم اور قول و قرار نہ ہوا ہو تو مجبور کرنا نا انصافی اور زیادتی ہے، (۱) بجائے صبح کے دوپہر کو حاضری دینے میں کوئی قباحت اور نقصان لازم نہ آتا ہو تو مدرس کو مروت اور تعلیم کی اہمیت کے پیش نظر پس و پیش نہ کرنا چاہئے، البتہ مدرس اس کا قانوناً پابند نہ ہوگا۔ فقط واللہ اعلم بالصواب۔

کرایہ کا مکان خالی کرنے پر مالک مکان سے رقم لینا:

(سوال ۳۲۸) میں نے ایک مکان آٹھ سال سے کرایہ پر لیا ہے اور میں اسی میں رہتا ہوں، مالک مکان خالی کرنے کے لئے کہہ رہا ہے اور اپنا قبضہ کرنا چاہتا ہے، اور مکان کا قبضہ لینے کے عوض کچھ رقم دینا چاہتا ہے تو میں مکان خالی کرنے پر کچھ رقم لے سکتا ہوں؟ میں نے مکان کی مرمت کرنے کے لئے کچھ خرچ کیا ہے۔ مینواتو جروا۔

(الجواب) کرایہ کا مکان خالی کرنے کے عوض مالک مکان سے کوئی رقم حاصل کرنا جائز نہیں ہے، ہاں اگر مالک مکان نے آپ سے پگڑی لے کر مکان کرایہ پر دیا ہو تو جتنی رقم آپ نے مالک مکان کو دی ہے اتنی رقم اس سے لے سکتے ہیں ورنہ لینا درست نہیں ہے، آپ نے مکان میں اپنی راحت اور آرام کے لئے کچھ تعمیر کرایا ہے وہ خرچ اگر مالک مکان خوشی سے دیتا ہے تو لینا جائز ہے۔ فقط واللہ اعلم بالصواب۔ ۲۱ محرم الحرام ۱۳۹۷ھ۔

مسجد کے مکان کا زیادہ مستحق کون ہے؟ امام یا منتظم؟

(سوال ۳۲۹) مسجد کا ایک مکان خالی تھا اور مسجد کے متولی اس کو کرایہ پر دینا چاہتے ہیں، بہت سے لوگ مکان لینے کے خواہش مند ہیں، امام صاحب نے بھی خواہش ظاہر کی اور مسجد کے ایک منتظم نے بھی مکان طلب کیا لیکن مینیجنگ ٹرٹی نے ان کو مکان کرایہ پر دینے سے انکار کر دیا (کہ یہ اصول کے بھی خلاف ہے) اور امام کو دینے کے لئے تیار ہو گئے، اس پر وہ منتظم امام صاحب کے خلاف ہو گیا، دوسرے متولیان اور اہل محلہ امام صاحب کو مکان کرایہ پر دینے کے لئے خوش ہیں، دریافت طلب امر یہ ہے کہ اس مکان کو کرایہ پر لینے کا کون زیادہ حق دار ہے؟ امام صاحب یا منتظم، مینواتو جروا۔

(الجواب) چونکہ امام صاحب کا مکان نہیں ہے اور دوسرا مکان ملنا بھی اس زمانہ میں مشکل ہے اس لئے منتظم کے مقابلہ میں امام زیادہ حاجت مند ضرورت مند اور زیادہ حق دار ہے، ویسے بھی متولی اور ٹرٹی صاحبان اور مقتدیوں پر لازم

ہے کہ امام صاحب اور ان کے اہل و عیال کے لئے مکان کا انتظام کریں۔ واللہ اعلم۔

کرایہ دار سے مکان خالی کرانے کا شرعی حکم:

(سوال ۳۳۰) مکان مالک کو اپنے بچوں کی شادی کرانا ہے اس لئے مکان کی ضرورت ہے لیکن کرایہ دار مکان خالی کرنے سے انکار کرتا ہے حالانکہ وہ مسلمان ہے تو شرعی حکم کیا ہے؟ مینواتو جروا۔

(الجواب) کرایہ دار کی ضرورت اس مکان پر موقوف نہ ہو اس کے بغیر بھی رہائش کی ضرورت پوری ہو جاتی ہو یا حیثیت اور ضرورت کے مطابق مکان مل سکتا ہو تو اسے لازم ہے کہ مکان خالی کر دے بلا مجبوری تاخیر کرنا اور مال منول کرتے رہنا ظلم اور معصیت ہے، مکان مالک کو بھی لازم ہے کہ کرایہ دار کو پریشان نہ کرے، مکان ملنے تک مہلت دے دے، مجبور آدمی کے ساتھ نرمی کا برتاؤ کرنے کی بڑی فضیلت آئی ہے۔ (مزید تفصیل کے لئے ملاحظہ ہو فتاویٰ رحمیہ جلد سوم ص ۲۵۶ تا ص ۲۵۹) (جدید ترتیب کے مطابق اسی باب میں، مالک مکان اور کرایہ دار اور پگڑی کے مسائل کے عنوان سے ملاحظہ کیا جائے۔ از مرتب) فقط واللہ اعلم بالصواب۔

اپنا مکان خالی کرانے کے لئے مجبوراً پگڑی دینا:

(سوال ۳۳۱) میں نے اپنا مکان ایک شخص کو کرایہ پر دیا ہے، مجھے اپنے لڑکے کی شادی کرنا ہے اس لئے مجھے مکان کی سخت ضرورت ہے، ہم لوگ جس مکان میں سکونت پذیر ہیں وہ چھوٹا ہے، اس میں گنجائش نہیں ہے، کرایہ دار مکان خالی کرنے کے لئے پندرہ سو روپے طلب کرتا ہے، کیا ایسی مجبوری کی حالت میں مکان خالی کرانے کے لئے پگڑی دینا جائز ہے؟ مینواتو جروا۔

(الجواب) مکان آپ کا ہے اور آپ کو اس کی ضرورت بھی ہے لہذا اپنا حق حاصل کرنے کے لئے مجبوراً پگڑی دے کر مکان حاصل کر سکتے ہیں۔ (۱) فقط واللہ اعلم بالصواب۔

(۱) مگر کرایہ دار کے لئے اس رقم کا لینا جائز نہیں، (دیکھئے سوال نمبر ۳۲۸)

باب مایجوز من الاجارة وما لایجوز

بینک میں نوکری کرنا کیسا ہے

(سوال ۳۳۲) میں بی۔کوم (B.COM) ہوں۔ اور مجھے بینک میں ملازمت مل رہی ہے۔ آپ جانتے ہیں کہ بینک کا سارا معاملہ سودی لین دین کا ہے تو یہ ملازمت قبول کرنا کیسا ہے؟

(الف) بعض کہتے ہیں کہ اپنے کو تو محنت کر کے عوض (تنخواہ) لینا ہے۔ سود سے کیا نسبت ہے۔

(ب) حقیقت یہ ہے کہ آج کل جہاں بھی دیکھو وہاں سودی معاملہ ہوتا ہے۔ کسی دوسری کمپنی میں بھی نوکری ملے۔ لیکن وہ بھی روپے بینک میں رکھ کر سود کھاتی ہے۔ لہذا اس کی کل اکم (آمدنی) میں سود کا بھی شمار ہوتا ہے جس میں سے تنخواہ دی جاتی ہے، تنخواہ دینے سے دور و قریں قلم لے کر تنخواہ دینی جاتی ہے تو پھر کیا کیا جائے مینواتو جروا۔

(الجواب) جب بینک میں تمام معاملہ سودی لین دین کا ہے تو پھر ملازمت کو قبول کرنے کی شرعاً اجازت نہیں ہے۔ حدیث شریف میں ہے۔ عن جابر رضی اللہ عنہ قال لعن رسول اللہ صلی اللہ علیہ وسلم آکل الربوا وموكله وکاتبه وشاهديه وقال هم سواء، (مشکوٰۃ شریف، ص ۲۴۴ مجتہبی باب الربوا) (یعنی۔) رسول اللہ ﷺ نے لعنت فرمائی ہے سود لینے اور دینے والے اور سودی معاملہ لکھنے والے اور اس کے گواہوں پر اور فرمایا: کہ یہ سب لوگ (اصل گناہ میں برابر کے شریک ہیں) اس سے ثابت ہوا کہ گناہوں کے کام میں امداد کرنا اور اس میں کسی قسم کا حصہ لینا جائز نہیں گناہ ہے۔

حق تعالیٰ فرماتے ہیں۔ ولا تعاونوا علی الایم والعدوان۔ ترجمہ۔ اور گناہ اور ظلم (زیادتی) کے کاموں میں ایک دوسرے کی اعانت مت کرو اور خدا سے ڈرتے رہو بے شک خدائے پاک سخت سزا دینے والا ہے۔ (سورہ مائدہ)

(الف) لہذا جن کا یہ خیال ہے کہ کام کر کے عوض لینا ہے سود سے کیا نسبت؟ ان کا یہ خیال غلط ہے۔ اور اس زمانہ میں ایسے خیالات کا ہونا تعجب کی بات نہیں۔ آنحضرت ﷺ کی پیشینگوئی ہے یاتٰی علی الناس زمان لا یبالی السوء ما اخذ منه امن الحلال ام من الحرام۔ رواہ البخاری عن ابی ہریرہ رضی اللہ عنہ (مشکوٰۃ شریف ص ۲۴۱ باب الکسب وطلب الحلال) کہ لوگوں پر ایسا زمانہ آنے والا ہے کہ آدمی مال حاصل کرنے میں حرام و حلال کی پروا نہ کرے گا۔ (بخاری شریف)

(ب) جہاں تک ممکن ہو آدمی بچنے کی کوشش کرے تنخواہ سودی رقم سے دی جاتی ہے اس کا یقین ہو تو ایسی نوکری نہ کرے یقین نہ ہو تو شک و شبہ کی ضرورت نہیں۔ مگر اس کا کیا یقین کہ یہ زائد رقم یعنی سود کی رقم ہی تنخواہ میں ملی ہے۔ روپے بینک میں رکھنے سے سودی نہیں بن جاتے ہاں جو زائد رقم ملتی ہے وہ سود ہے۔ لہذا جب تک تحقیق نہ ہو شک و شبہ نہ کرنا چاہئے اگر دیں گے تو وہ لوگ گنہگار ہوں گے۔

(ج) یہ شیطانی دھوکہ ہے کہ اس زمانہ میں حلال کی روزی نہیں مل سکتی۔ خدائے پاک کا فرمان ہے۔ وما

من دابة فی الارض الا علی الله وذلک، یعنی اور کوئی جاندار روئے زمین پر چلنے والا ایسا نہیں کہ اس کا رزق خدا کے ذمہ نہ ہو۔

اس فرمان میں خدائے تعالیٰ نے روزی پہنچانے کا جو وعدہ کیا ہے وہ حلال اور پاک روزی کے لئے ہے نہ کہ حرام روزی کے لئے۔ جس کی نیت رزق حلال کی ہو خدائے پاک اس کو ایسی ہی روزی دے گا۔ خدا کے یہاں کسی چیز کی کمی نہیں ہے۔ تم بینک کی نوکری چھوڑ کر جائز نوکری اختیار کرو۔ تجارت کر لو یہ بہتر ہے۔ حدیث شریف میں ہے کہ دس حصوں میں سے نو حصے روزی کے تجارت میں ہیں۔ فقط واللہ اعلم بالصواب۔

آٹا پسائی کی اجرت میں پیسے دینا اور جلن کے بدلہ کچھ آٹا کٹوانا: (سوال ۳۳۳) کیا فرماتے ہیں علماء دین و مفتیان شرع متین مسئلہ ذیل میں کہ:-

زید آٹے کی چکی والا ہے جس کا اصول یہ ہے کہ فی کوئل پانچ روپے پسائی کے ساتھ جگن دو کوئل کوئل کاٹی جائے گی، ایسی صورت میں اس کی یہاں غلہ پسانا اور اس کا پسینا شرعاً کیسا ہے؟ اگر فتویٰ عدم جواز کا ہے تو شامی جلد پنجم ص ۳۶ کی اس عبارت کا مطلب واضح فرمائیں (قوله والحيلة ان يفرز الا جراً ولا) ای ویسلمہ ای الاجیر فلو خلطه بعد وطحن الكل ثم افرز ورد الباتی جاز ولا يكون فی معنى قفیز الطحان اذ لم يستاجرہ ان يطحن بجزء منه او بقفیز منه كما فی المنع عن جواهر الفتاویٰ قال الرملى وبه علم بالا ولى جواز ما يفعل فی ديارنا من اخذ الا جرة من الحنطة والدراهم معا ولا شك فی جوازه. (شامی باب الاجارة الفاسدة ج ۵ ص ۳۶)

اور اگر فتویٰ جواز کا ہو تو قفیز الطحان کی کیا صورت ہوگی؟ نیز قفیز الطحان والی صورت بھی مرقوم فرمائیں۔ فقط بیّنوا تو جروا۔ (اعظم گدھ)

(الجواب) وہاں الموفق للصواب:- صورت مذکورہ فی سوال قفیز الطحان میں داخل نہیں ہے، اجرت میں پیسے دیئے جاتے ہیں آٹا نہیں دیا جاتا قفیز الطحان کی صورت یہ ہے صورة قفیز الطحان ان يستاجر الرجل من آخر ثوراً ليطحن بها الحنطة حلی ان يكون لصاحبها قفیز من دقيقتها او ثلاثة او ما اشبه ذلك فذلك فاسد (فتاویٰ عالمگیری ج ۵ ص ۲۷۱ کتاب الاجارة الفصل الثالث فی قفیز الطحان وما هو فی معناه) ہمارے یہاں اجرت میں پیسے دیئے جاتے ہیں جس کے ادا کرنے میں عند العقد مستاجر عاجز نہیں ہوتا جو عدم جواز کی وجہ ہے والمعنی فیہ ان المستاجر عاجز عن تسليم الاجر (ہدایہ اخیرین ص ۲۸۹ باب الاجارة الفاسدة) صحبت اجارہ کی شرط یہ قرار دی گئی کہ عقد سے پہلے مستاجر تسلیم اجرت پر قادر ہو والقدرۃ علی التسلم شرط وهو لا يقدر بنفسه (شامی ج ۵ ص ۲۰۸ کتاب الاجارة) لہذا یہ اجارہ صحیح ہے فاسد نہیں ہے۔ رہی جلن کی کٹائی تو وہ مزدوری سے الگ چیز ہے اندازہ کے مطابق آٹا کاٹا جاتا ہے جس پر مستاجر اور اجیر دونوں رضامند ہیں ہر ایک مستاجر کے گہبوں اور آٹے کا وزن کرنا اور جلن کی صحیح مقدار نکالنا مشقت اور تکلیف مالا یطاق ہے اس لئے ایسی جہالت مرتفع ہونی چاہئے (او المشقة تجلب التيسير. الضرورات تبیح المحظورات) بہتر صورت یہ

ہے کہ اجرت میں اضافہ کر دیا جائے اور آٹا پورا دے دیا جائے قفیز الطحان والی حدیث کے متعلق "نصب الراية لاحادیث الہدایہ" میں ہے الحدیث السابع قال المصنف، وقد نهى النبي صلى الله عليه وسلم عنه یعنی قفیز الطحان قلت، اخرج الدار قطنی ثم البيهقي فی سننهما فی کتاب البيوع عن عبيد الله بن موسى ثنا سفيان عن هشام ابی كليب عن عبد الرحمن بن ابی نعم البجلي عن ابی سعيد الخدري قال: نهى عن عسب الفحل وعن قفیز الطحان، انتهى وانما وجه ابو يعلى الموصلي فی "مسندہ" عن ابن المبارك ثنا سفيان به، وذكره عبد الحق فی "احكامہ" من جهة الدار قطنی وقال فیہ نهى رسول الله صلى الله عليه وسلم الخ (نصب الراية ج ۲ ص ۱۲۰ کتاب الاجارة) فقط واللہ اعلم بالصواب۔

مدرسہ کا مکان بینک کو کرایہ پر دینا:

(سوال ۳۳۴) ہمارے یہاں ایک مدرسہ بنام "تعلیم الاسلام" ہے اس مدرسہ کے چند مکانات ہیں ان میں سے ایک مکان خالی ہے یہ مکان بینک کو کرایہ پر دے سکتے ہیں یا نہیں؟ اگر یہ مکان کسی اور کو کرایہ پر دیا جائے تو کرایہ کم آئے گا اور بینک والے بہت معقول کرایہ دینے کے لئے تیار ہیں مدرسہ کی مالی حالت بھی کمزور ہے ان حالات میں بینک کو مکان کرایہ پر دینا جائز تو نہ ہوگا؟ بیّنوا تو جروا۔

(الجواب) مدرسہ کا مکان بینک کو کرایہ پر نہ دیا جائے اعانت علی المعصیت کی وجہ سے ممنوع ہے، سود کی برائی اور امیدوں کے پیش نظر مدرسہ کا مکان بینک کو کرایہ پر دینے کی جرأت نہ کی جائے اگرچہ کرایہ زیادہ ملتا ہو ارشاد خداوندی ہے قل لا يستوى الخبيث والطيب ولو اعجبك كثرة الخبيث فاتقوا الله يا اولی الاباب لعلکم تفلحون. آپ (ﷺ) فرمادیتے کہ ناپاک اور پاک برابر نہیں گو تجھ کو ناپاک کی کثرت تعجب میں ڈالتی ہو، پس خدا تعالیٰ سے ڈرتے رہو تا کہ تم کامیاب ہو۔ (سورہ مائدہ) فقط واللہ اعلم بالصواب۔

ہندوؤں کی مردہ نعش کو اجرت لے کر ایک جگہ سے دوسری جگہ منتقل کرنا:

(سوال ۳۳۵) یہاں کافروں کی مردہ نعش کو مسلم اداروں کی موٹریں ہسپتال سے لے کر ان کے مکان تک پہنچاتی ہیں اور یہ کام اجرت پر ہوتا ہے تو اس طرح اجرت لے کر کافروں کی نعش کو مسلم ادارے کی موٹر ایک جگہ سے دوسری جگہ پہنچا سکتے ہیں؟ بیّنوا تو جروا۔

(الجواب) اس میں کوئی قباحت نہیں، نعش کو اٹھانے اور ہاتھ لگانے سے احتراز کیا جائے۔ (۱) فقط واللہ اعلم بالصواب

فلمی کام کرنے والوں کو ہوٹل کے کمرے کرایہ پر دینا:

(سوال ۳۳۶) میرے دوست کا ایک ہوٹل ہے اور اس کے ساتھ گیسٹ ہاؤس بھی ہے اس میں مسافر آ کر کرایہ

(۱) ولو استاجر المشركون مسلماً ليحمل مينا منهم الى موضع يدفن فيه ان سنا جوده لينقله الى مقبرة البلدة جاز عند الكل فتاویٰ عالمگیری کتاب الاجارة الباب السادس عشر فی مسائل الشوع فی الاجارة الخ

پر رہتے ہیں، ان مسافروں میں کبھی چند مسافر ایسے بھی ہوتے ہیں جو فلی کام کرنے والے یا قوال ہوتے ہیں ان کے ساتھ اجنبی عورتیں بھی ہوتی ہیں اور وہ مخلوط رہتے ہیں اور اپنا پروگرام بناتے ہیں ایسے لوگوں کو کمرے کرایہ پر دینا کیسا ہے۔ مینواتو جروا۔

(الجواب) جانتے ہوئے ایسے بدکاروں کو کمرہ کرایہ پر دینا اعانت علی المعصیت کی وجہ سے درست نہیں۔ فقط واللہ اعلم بالصواب۔

(۱) امامت کی تنخواہ اور اس کا معیار (۲) معقول مشاہرہ کے لئے ائمہ مساجد کا تنظیم بنانا اور حکومت سے تعاون حاصل کرنا۔ (۳) اسلام میں مساجد کی اہمیت (۴) اور اس کا صحیح نظام، خداترس امام، صالح مؤذن اور اہل متولی پر ہے۔ (۵) رزاق اللہ تعالیٰ ہیں۔

(سوال ۲۳۷) امام مسجد کے لئے امامت کی تنخواہ لینا جائز ہے یا نہیں؟ اگر لینا جائز ہو تو اس کا معیار کیا ہونا چاہئے؟ آج کل ائمہ مساجد کو تنخواہ بہت کم دی جاتی ہے، مساجد کے متولی اور ذمہ داروں کو اس پر توجہ دینا ضروری ہے یا نہیں؟ ائمہ مساجد کا معقول مشاہرہ کے مطالبہ کے لئے تنظیم بنا کر تحریک چلانا اور اس سلسلہ میں حکومت سے تعاون حاصل کرنا کیسا ہے؟ شرعاً اس میں کوئی قباحت ہے یا نہیں؟ مینواتو جروا۔

(الجواب) اسلام میں منصب امامت کی بڑی اہمیت ہے، یہ ایک باعزت باوقار اور با عظمت اہم دینی شعبہ ہے، یہ مصلیٰ رسول اللہ ﷺ کا مصلیٰ ہے، امام نائب رسول ہوتا ہے اور امام اللہ رب العزت اور مقتدیوں کے درمیان قاصد اور اپنی ہوتا ہے اس لئے جو سب سے بہتر ہو اسے امام بنانا چاہئے، حدیث میں ہے: اگر تمہیں یہ پسند ہے کہ تمہاری نماز درجہ مقبولیت کو پہنچے تو تم میں جو بہتر اور نیک ہو وہ تمہاری امامت کرے کہ وہ تمہارے اور تمہارے پروردگار کے درمیان قاصد ہے ان سرکم ان تقبل صلواتکم فلیؤمکم علماء کم فانہم وفدکم فیما بینکم و بین ربکم، رواہ الطبرانی وفي رواية الحاكم فلیؤمکم خیارکم وسکت عنہ (شرح نقایہ ۸۶/۱ والاولی بالامامة الخ) دوسری حدیث میں ہے کہ تم میں جو سب سے بہتر ہو اس کو امام بناؤ۔ کیونکہ وہ تمہارے اور تمہارے پروردگار کے درمیان اپنی ہے (حولہ بالا)۔

فقہ کی مشہور کتاب نور الايضاح میں ہے فالاعلم احق بالامامة ثم الاقرا ثم الاورع ثم الاسن ثم الاحسن خلقاً ثم الاحسن وجهاً ثم للاشراف نسباً ثم الاحسن صوتاً ثم الا نظف ثوباً (۸۳، ۸۴ باب الامامة) امامت کا زیادہ حق دار وہ ہے جو دین کے امور کا زیادہ جاننے والا ہو (خصوصاً نماز سے متعلق مسائل سے سب سے زیادہ واقف ہو) پھر وہ شخص جو تجوید سے پڑھنے میں زیادہ ماہر ہو، پھر جو زیادہ متقی اور پرہیزگار ہو، پھر وہ جو عمر میں بڑا ہو، پھر وہ جو اچھے اخلاق والا ہو، پھر وہ جو خوبصورت اور با وجاہت ہو، پھر وہ جو سب سے زیادہ شریف ہو پھر وہ جس کی آواز اچھی ہو پھر وہ جو زیادہ پاکیزہ کپڑے پہنتا ہو۔

اصلاً تو امامت پر اجرت اور تنخواہ (مشاہرہ) لینا جائز نہیں ہے کہ یہ طاعت ہے اور طاعت پر اجرت لینا جائز نہیں ہے مگر متاخرین فقہاء نے ضرورت کے پیش نظر اجرت اور مشاہرہ لینے اور دینے کو جائز قرار دیا ہے، درمختار میں

ہے ولاجل الطاعات مثل الاذان والحج والامامة وتعليم القرآن والفقه ويفتى اليوم بصحتها لتعليم القرآن والفقه والامامة والاذان. (درمختار مع رد المحتار ۵/۳۶ باب الاجارۃ الفاسدة) خادمان مساجد (امام وغیرہ) و مدارس کو ان کی حاجت، علمی قابلیت اور تقویٰ و صلاح کو ملحوظ رکھتے ہوئے مشاہرہ دینا چاہئے، مسجد سے متعلق وقف کی آمدنی میں گنجائش ہو تو اس میں سے، اور اگر گنجائش نہ ہو تو مسلمانوں سے چندہ کر کے ان کی ضرورت کے مطابق مشاہرہ کا انتظام کرنا چاہئے۔

درمختار میں ہے ويعطى بقدر الحاجة والفقه والفضل فان قصر كان الله عليه حسياً، زيلعي، وفي الحاوی المراد بالحافظ في حديث لحافظ القرآن ماننا درهم هو المفتى اليوم. رد المحتار میں ہے (قوله ويعطى بقدر الحاجة الذي في الزيلعي هكذا ويجب على الامام ان يتقى الله تعالى ويصرف الى كل مستحق قدر حاجته من غير زيادة فان قصر في ذلك كان الله عليه حسياً اه وفي البحر عن القسبة كان ابو بكر رضى الله تعالى عنه يسوى في العطاء من بيت المال وكان عمر رضى الله عنه يعطيهم على قدر بالحاجة والفقه والفضل والاخذ بهذا في زماننا احسن فتعتبر الامور الثلاثة اه اي فله ان يعطى الا حوج اكثر من غير الا حوج وكذا الا فقه والا فضل اكثر من غيرهما وظاهره انه لا تراعى الحاجة في الا فقه والا فضل والا فلا فائدة في ذكرهما ويؤنده ان عمر رضى الله تعالى عنه كان يعطى من كان له زيادة فضيلة من علم او نسب او نحو ذلك اكثر من غيره وفي البحر ايضا عن المحيط والراى الى الامام من تفضيل وتسوية من غير ان يميل في ذلك الى هوى وفيه عن القسبة وللامام الخيار في المنع والا عطاء في الحكم اه (درمختار ورد المحتار ۳/۳۸۹، مطلب في مصارف بيت المال قبيل باب المرتد)

فی زمانیہ ذمہ داری متولیان مساجد اور محلہ وستی کے با اثر لوگوں کی ہے، ان کو اس اہم مسئلہ پر توجہ دینا بہت ضروری ہے، ائمہ مساجد کے ساتھ اعزاز و احترام کا معاملہ کریں، ان کو اپنا مذہبی پیشوا اور سردار سمجھیں، ان کو دیگر ملازمین اور نوکروں کی طرح سمجھنا منصب امامت کی سخت توہین ہے، یہ بہت ہی اہم دینی منصب ہے، پیشہ ور ملازمتوں کی طرح کوئی ملازمت نہیں ہے، جانشین سے اس عظیم منصب کے احترام، وقار، عزت اور عظمت کی حفاظت ضروری ہے۔ متولی اور مہتمم کا عالم با عمل ہونا ضروری ہے، اگر ایسا میسر نہ ہو سکے تو صوم و صلوة کا پابند، امانت دار، مسائل وقف سے واقف کار، خوش اخلاق، رحم دل، منصف مزاج علم دوست، اہل علم کی تعظیم و تکریم کرنے والا ہو، جس میں یہ اوصاف زیادہ ہو اسی کو متولی اور مہتمم بنانا چاہئے، ان اوصاف کے حامل اگر متولی ہوں گے تو اچھے اور قابل اماموں کا انتخاب کریں گے اور مساجد کا نظام بھی بہتر سے بہتر ہوگا، آج کل نا اہل متولیوں کی وجہ سے نا اہل اماموں کی بھرمار نظر آ رہی ہے اور مساجد میں بد نظمی ظاہر ہو رہی ہے۔

امام مسجد اگر حقیقتاً ضرورت مند اور معقول مشاہرہ کے بغیر اس کا گذر بسر مشکل ہو رہا ہو تو مناسب انداز سے متولیان مسجد اور محلہ کے با اثر لوگوں کے سامنے اپنا مطالبہ بھی پیش کر سکتا ہے اور ذمہ داران مساجد اور با اثر لوگوں پر ہمدردی اور شفقت کے ساتھ اس طرف توجہ دینا بھی ضروری ہے، اس صورت میں اماموں کو ایسا طریقہ اختیار کرنا جس

سے منصب امامت کی توہین لازم آتی ہو ہرگز جائز نہ ہوگا، امام منصب امامت کے وقار عظمت اور قدر و قیمت کا محافظ اور امین ہے، ایسا طریقہ جس سے منصب امامت کی تذلیل تنقیص لازم آتی ہو ہرگز اس کی اجازت نہیں دی جاسکتی۔ لہذا معقول مشاہرہ کی درخواست کے لئے اپنا معاملہ عدالت اور حکومت کے حوالہ کر دینا اور اس مقصد کے لئے مساجد کی تنظیم (یونین) بنانا اور اس کا ممبر بننا کسی حال میں قابل مدح نہیں بلکہ قابل مذمت اور لائق ترک ہے، اس سے دور رس غلط فہم پیدا ہونے کے شدید خطرات ہیں اور بہت سی خرابیوں کا دروازہ کھلے گا، اماموں کے تقرر کے سلسلہ میں ہمیں پابند ہو جانا پڑے گا اور ائمہ کے تقرر کے سلسلہ میں جو شرائط اور معیار ہے اس کی پابندی نہ ہو سکے گی وغیرہ وغیرہ۔

حکیم الامت حضرت مولانا اشرف علی تھانوی رحمہ اللہ نے مسجد میں غیروں کا چندہ لینے کے متعلق جو تحریر فرمایا ہے وہ لائق عمل ہے، فرماتے ہیں ”یہ حکم تو نفس اعطاء کا ہے لیکن نظراً الی بعض العوارض الخارجیۃ کالاستان علی اہل الاسلام من اہل الکفر، قبول کرنا مناسب نہیں فان الاسلام یعلو ولا یعلیٰ والبد العلیا المعطیۃ والسقلى السائلۃ هذا ما عندی واللہ تعالیٰ عنده علم الصواب..... (امداد الفتاویٰ ۶۹۳/۲ مطبوعہ دیوبند) اسی اصول کو اس وقت بھی پیش نظر رکھنا ضروری ہے۔

نیز یہ عبارت بھی پیش نظر رہے، درمختار باب العاشر میں ہے (ہو ای العاشر حر مسلم) بھذا یعلم حرمة تولیۃ الیہود علی الاعمال۔ رد المحتار میں ہے (قوله هو حر مسلم) ولا یصح ان یکون کافراً لانہ لا یلیٰ علی المسلم بالایۃ بحرو المراد بالایۃ قوله تعالیٰ ولن یجعل اللہ للکافرین علی المؤمنین سیلاً (درمختار ورد المحتار ۵۱/۲ باب العاشر)

لہذا از خود اپنا معاملہ ان کے حوالہ کر کے دخل دینے کا موقع ہرگز فراہم نہ کیا جائے۔ فقط واللہ اعلم بالصواب۔ احقر الانام سید عبد الرحیم لاچپوری ثم راندیری غفرلہ اشوال المکرم ۱۴۱۵ھ۔

(۱) مناقبہ المحیب المحقق المحترم فهو الحق والصواب وانا اتفق بهذا الفتی کل الاتفاق احقر اسمعیل وادی والا غفرلہ خادم التدیس والافتاء جامعہ حسینیہ راندیر ۱۴۱۵ھ (مفتی جامعہ حسینیہ راندیر)

بندہ اس جواب سے مکمل اتفاق کرتا ہے، ائمہ کی تنخواہوں کے معیار میں اضافہ کا کام مسلمانوں کی تنظیموں اور جماعتوں کے ذریعہ انجام دیا جائے یہی مناسب ہے حکومت کو اس مقصد کے لئے استعمال کرنے سے اس کو دیگر خالص دینی اور مذہبی امور میں دخل کا موقع اور جرات ہوگی جس کا ضرر اظہار من الشمس ہے۔ العبد احمد غنی عنہ لاچپوری، ۱۸ اشوال ۱۴۱۵ھ مفتی جامعہ اسلامیہ ڈابھیل ضلع بلساز (گجرات) عارف حسن عثمانی ۲۱ اشوال المکرم ۱۴۱۵ھ۔ ہذا احوال و الصواب (مفتی)

اضافہ

اس فتویٰ کا اہم پہلو یہ ہے کہ ائمہ مساجد کی تنخواہ کے اضافہ کے سلسلہ میں حکومت سے تعاون حاصل کیا

جاسکتا ہے یا نہیں؟ دوراندیشی اور غلط فہمی کو پیش نظر رکھتے ہوئے مندرجہ بالا فتویٰ لکھا گیا ہے، اور یہ بلا دلیل نہیں ہے قرآن مجید میں ہے انما یعمرو مساجد اللہ من آمن باللہ والیوم الآخر واقام الصلوۃ واتی الزکوۃ ولم یخش الا اللہ فعمسی اولئک ان یکونوا من المہتدین۔ ترجمہ: اللہ کی مسجدوں کو صرف وہی آباد کرتے ہیں جو خدا پر اور آخرت کے دن پر ایمان لائیں اور نماز کی پابندی کریں اور زکوۃ ادا کریں اور خدا کی سوا کسی سے نہ ڈریں تو امید ہے کہ یہ لوگ (فلاح و کامیابی کی) راہ پانے والے ہوں گے۔

مذکورہ آیت کی تفسیر میں امام الہند مولانا ابوالکلام آزاد تحریر فرماتے ہیں ”نیز یہ حقیقت بھی واضح کر دی کہ خدا پاک کی عبادت گاہ کی تولیت کا حق متقی مسلمان کو پہنچتا ہے اور وہی اسے آباد رکھنے والے ہو سکتے ہیں، یہاں سے یہ بات معلوم ہوگئی کہ فاسق و فاجر آدمی مساجد کا متولی نہیں ہو سکتا، کیونکہ دونوں کے درمیان کوئی مناسبت باقی نہیں رہتی، بلکہ متضاد باتیں جمع ہو جاتی ہیں (وہ یہ کہ) مسجد خدا پرستی کا مقام ہے اور متولی خدا پرستی سے نفور۔ (سر جہان القرآن، بحوالہ فتاویٰ رحیمیہ ص ۱۶۵ جلد سوم) (جدید ترتیب کے مطابق احکام مساجد و مدارس میں متولی مسجد کیسے ہوں گے عنوان سے ملاحظہ کیا جائے۔ مرتب)

جب فاسق و فاجر مسلمان تولیت کا اہل نہیں تو غیروں کی تولیت اور مساجد پر ان کی بالادستی کا عدم جواز ظاہر ہے۔

امام کیسا ہونا چاہئے اس کے متعلق بھی جو لکھا گیا ہے یہ پہلو بھی بہت زیادہ قابل توجہ اور لائق اصلاح ہے، اس سلسلہ میں احقر کے برادر خورد مولوی سید عبدالاحد مرحوم نے اپنی مشہور کتاب ”مسلمان کی ڈائری“ میں اپنے جذبات کا اظہار اس طرح کیا ہے۔

مسجد کا امام عامل باعمل بزرگ ہونا چاہئے، اگر ایسا نہ ملے تو جسے قرآن زیادہ یاد ہو، اور اچھا پڑھتا ہو ایسا امام رکھا جائے، آج کل ایسے امام ملنا چنداں مشکل نہیں، لیکن اب ایسے امام کی تلاش زیادہ ہے جو متولی کے اشاروں پر چلے اور متولی ایسے ہوتے ہیں جو کسی طرح مسجد کے اہتمام کے اہل نہیں۔

آخر یہ کیا بات ہے کہ ہمیں اپنے معمولی سے کام کے لئے ملازم کی تلاش ہوتی ہے تو ہم بڑی احتیاط برتتے ہیں اور ہر طرح دیکھ بھال کرا اپنی پسند کا ملازم رکھتے ہیں لیکن جب مسجد کے لئے امام کی ضرورت و تلاش ہوتی ہے تب ہم مسجد کے لائق نہیں بلکہ اپنے مطلب کا امام ڈھونڈتے ہیں، اس وقت نہ یہ دیکھا جاتا ہے کہ امام سند یافتہ عالم نہ سہی ضروری مسائل سے واقف بھی ہے یا نہیں، قاری اور حافظ نہ سہی لیکن کم از کم قرآن بھی صحیح پڑھتا ہے یا نہیں کس عقیدہ کا پیرو ہے اور کون سے مسلک کا حامی ہے، مقلد بھی ہے یا شتر بے مہار، نہ تحقیق ہے نہ تفتیش، نتیجہ یہ کہ جو مؤذن بنانے کا اہل نہیں، امام بن جاتا ہے اور جو دنیا میں کسی مصرف کا نہ ہو وہ مؤذن بنتا ہے۔

جب متولی مسجد کی ذمہ داری اٹھانے کا اہل نہیں ہوگا تو ظاہر ہے کہ وہ اپنی مرضی کا نا اہل امام ہی تلاش کرے گا، گھوم پھر کر دیکھ لیجئے تو نا اہل متولی اور نا اہل امام کی جوڑی آپ کو اکثر جگہ نظر آئے گی۔ (مسلمان کی ڈائری ص ۱۵۲) اسلام میں مساجد کی بہت ہی اہمیت اور بہت ہی عظیم حیثیت ہے، مساجد مراکز اسلام اور شعائر اسلام ہیں، مساجد روئے زمین پر سب سے مقدس، سب سے پاکیزہ اور سب سے بہترین جگہ ہے، اللہ تعالیٰ کو سب سے زیادہ

محبوب ہے، دنیا میں جنت کے باغ ہیں، اسلام کے قلعے اور اہل اسلام کے اجتماعی نظام کی لئے مرکز ہیں، لہذا مساجد کا نظام جس قدر بہتر ہوگا مسلمانوں کی انفرادی و اجتماعی زندگی پر اس کے نہایت خوشنما اثرات مرتب ہوں گے، مسلمانوں کا معاشرہ یا کیرہ بنے گا اور اسلام کی روح ان کی زندگیوں میں جلوہ گر نظر آئے گی۔

مساجد کا نظام اور آبادی صرف اس کی ظاہری تعمیر و تزئین، اس کے نقش و نگار اور اس کے فلک بوس میناروں سے نہیں ہے، اس کی صحیح آبادی عبادت الہی اور ذکر الہی اور اعمال مساجد سے ہے، ان امور کے پیش نظر مساجد کا صحیح نظام خدا ترس امام، صالح مؤذن، اور باصلاحیت و اہل متولیوں پر ہے۔

امام حقیقت میں پورے محلہ پوری ہستی اور پوری قوم کا پیشوا ہوتا ہے، لہذا امام بہترین عالم باعمل، مسائل و احکام نماز سے خوب واقف، قرآن مجید با تجوید اور صحیح پڑھنے والا، خوش الحان سب سے زیادہ متقی، پرہیزگار، خدا ترس، خوش اخلاق اور مطمئن ہونا چاہئے، امام ایسا ہو کہ اس کے اندر دین کا درد اور امت کا غم ہو اپنی اور قوم کی اصلاح کی فکر ہو اور اپنے دل سوز بیانات، مواظبت حسنہ اور تعلیم و تبلیغ کے ذریعہ مسلمانوں میں دین کا شوق، خوف خدا انابت الی اللہ، عبادت کا ذوق و شوق اور عبادت صحیح و سنت طریقہ کے مطابق ادا کرنے کا جذبہ دنیا کی بے ثباتی اور فکر آخرت، حقوق اللہ اور حقوق العباد ادا کرنے کی فکر پیدا کر دے بلا خوف لومۃ لائم معروف (نیکی) کا حکم کرے اور نواہی و منکرات پر نکر کرے، غمی کا موقع ہو یا خوشی کی تقریبات ہر موقع پر قوم کی صحیح رہنمائی اور اسلامی تعلیمات سے واقف کرے بدعات اور رسومات کی نشاندہی اور ہر ملا ان پر روک ٹوک کرے، خود بھی اسلامی احکامات اور حضور اقدس صلی اللہ علیہ وآلہ وسلم کی مبارک اور نورانی سنتوں پر سختی سے عمل کرے اور مسلمانوں کو بھی عمل کرنے کا عادی بنائے، مسلمانوں اور لوگوں کے ساتھ ایسی ہمدردی اور خوش اخلاقی سے پیش آئے کہ چھوٹے بڑے، مرد و عورتیں، اپنے اور پرانے سب اس کے دلدادہ اور دل و جان سے اس پر قربان ہو جائیں، حتیٰ کہ اپنے نجی معاملات میں بھی اس سے مشورہ اور رہنمائی حاصل کر کے اس کے مطابق عمل کرنے لگیں، اپنے اعمال و اقوال سے لوگوں میں اسلام کی محبت اور دین کی ایسی عظمت پیدا کر دے کہ ان کو اپنی اور اپنے اہل و عیال اور مسلمانوں کے اصلاح کی فکر پیدا ہو جائے، خود بھی دینی علم حاصل کرنے اور اس پر عمل کرنے کی فکر کریں اور اپنی اولاد کو بھی دینی تعلیم و تربیت سے آراستہ و پیراستہ کرنے کا شوق اور جذبہ پیدا ہو جائے اور قوم کے بچے بچیوں کی بھی دینی تعلیم کی فکر پیدا ہو اور اس کا انتظام کریں، خواتین میں بھی دین پر عمل کرنے، نماز، قرآن کی تلاوت اور عبادت کا شوق اور پردہ کی اہمیت پیدا ہو جائے اور ہر مسلمان اپنے گھر سے برائیوں ناچ گانے، ٹی وی اور وی سی، آر کی نحوست کو ختم اور دور کرنے کی فکر اور کوشش کرنے لگے، غرض کہ امام کو اپنی ذمہ داری کا پورا احساس ہونا چاہئے اور اپنی ذمہ داری سمجھ کر محض رضائے الہی کے لئے (نہ کہ دنیا کے بے حیثیت چند ٹکوں کے لئے) ان تمام خدمات کو انجام دے۔ (۱) ہر مسجد میں اگر ایسے امام ہوں گے تو انشاء اللہ مسلمانوں کو معاشرہ میں اس کے بہترین

(۱) فقہاء و کرام رحمہم اللہ نے ضرورت کی وجہ سے امامت وغیرہ پر اجرت (تنخواہ) لینے کے جواز کا اگرچہ فتویٰ دیا ہے مگر اخلاص کا تقاضا یہ ہے کہ اجرت اور تنخواہ کو ہرگز مقصود نہ بنائیں۔ صرف اللہ تعالیٰ کی رضا مندی مقصود ہو، اور حضور اقدس ﷺ کی سیرت طیبہ اور سلف صالحین کے طریقہ عمل کو ہمیشہ اپنے پیش نظر رکھیں اور ولا تشبہوا یا سبسی نسبا قلبلا کا مصداق نہ بنیں۔ حق تعالیٰ رزاق ہیں اسی پر توکل اور اعتماد، اور اسی کے خزانوں پر نظر رکھیں اور ارشادات ربانی و فرمودات نبوی (ﷺ) کو اپنا حرز جان بنائیں، قرآن مجید میں ہے ومن ینق الله یمجعل له ما یمحو حانا و یسرفه من حیث لا یحسب ومن ینو کل علی الله فهو حسبه ترجمہ جو اللہ سے ڈرتا ہے (اس کی نافرمانی اور گناہ کے کام نہیں کرتا) تو حق تعالیٰ اس کے لئے (مشکلات سے) نجات کی راہ نکالتا ہے اور اس کو ایسی جگہ سے رزق دیتا ہے (بقیہ حاشیہ اگلے صفحہ پر)

اثرات آپ اپنی آنکھوں سے دیکھیں گے۔ اسی طرح مؤذن دیندار اور صالح ہونا چاہئے، جو شخص پابند شرع نہ ہو فاسق ہو، اس کو مؤذن بنانا درست نہیں ہے، خدا کے گھر کا مؤذن دیندار، تعلیم یافتہ، احکام دینیہ خصوصاً اذان و نماز کے مسائل سے واقف، اوقات نماز، صبح کاذب، صبح صادق، زوال، سایہ اصلی، ایک مثل دو مثل، شفق احمر و ابیض وغیرہ کا جاننے والا، بلند آواز، خوش الحان، اذان کے کلمات صحیح ادا کرنے والا ہونا چاہئے، حدیث شریف میں ہے:

(بقیہ حاشیہ صفحہ گذشتہ) جہاں اس کا گمان بھی نہیں ہوتا (قرآن مجید، سورہ طلاق پ ۲۸) نیز قرآن مجید میں ہے وما من دابة فی الارض الا علی اللہ یردقہا ترجمہ اور کوئی (رزق کھانے والا) جاندار روئے زمین پر چلنے والا ایسا نہیں کہ اس کی روزی اللہ کے ذمہ نہ ہو۔ (سورہ ہود پ ۱۲) نیز قرآن مجید میں ہے وکسب من دابة لا تمحیل رزقہا اللہ یرزقہا وایاکم وهو السميع العليم ترجمہ اور کتنے جانور ہیں جو اٹھائے رکھتے اپنی روزی، اللہ روزی دیتا ہے ان کو اور تم کو بھی اور وہی ہے سننے والا اور جاننے والا (سورہ مہکوبات پ ۱۹) (فائدہ دہانی میں ہے یہ روزی کی طرف سے خاطر جمع کر دی کہ اکثر جانوروں کے گھر میں اٹھنے دن کا قوت نہیں ہوتا، نیا دن اور نئی روزی (موضح) پھر جو بند جانوروں کو روزی پہنچاتا ہے کیا اپنے وفادار عاشقوں کو نہ پہنچاتا گا، خوب سمجھ لو رزاق حقیقی وہی ہے جو سب کی باتیں سنتا اور دلوں کے اخلاص کو جانتا ہے ہر ایک کا ظاہر و باطن اس کے سامنے ہے، کسی کی محنت وہاں رائیگاں نہیں ہو سکتی، جو لوگ اس کے راستہ میں وطن چھوڑ کر اٹھتے ہیں انہیں ضائع نہیں کرے گا، سامان معیشت ساتھ لے جانے کی فکر نہ کریں، نئے جانور ہیں جو اپنی روزی اپنی کمر پر لادے نہیں پھرتے پھر بھی رزاق حقیقی ان کو ہر روز رزق پہنچاتا ہے (سورہ تکوین) نیز اللہ تعالیٰ کا ارشاد ہے ان اللہ هو الرزاق ذو القوۃ المتنبہ ترجمہ اللہ خود ہی سب کو روزی پہنچانے والا قوت والا، نہایت قوت والا ہے (سورہ الذاریات، پ ۲۷)

حدیث میں ہے عن عمرو بن الخطاب رضی اللہ عنہ قال سمعت رسول اللہ صلی اللہ علیہ وسلم یقول لو انکم تنوکلون علی اللہ حق توکلہ لرد فکم کما یرزق الطیر تعدو حماصا وتروح بظانا۔ ترجمہ حضرت عمر بن خطاب رضی اللہ عنہ سے مروی ہے، انہوں نے فرمایا کہ میں نے رسول اللہ ﷺ کو فرماتے ہوئے سنا کہ اگر تم لوگ اللہ تعالیٰ پر ایسا توکل کرو جیسا توکل کرنا چاہئے تو تم کو اس طرح روزی و عطا کرے گا جس طرح پرندوں کو روزی دیتا ہے کہ صبح کو بھوکے پیٹ جاتے ہیں اور شام کو بھرے پیٹ (اپنے گھوسلوں میں) واپس ہوتے ہیں (مشکوۃ شریف ص ۲۵۲ باب التوکل والصر)۔

اے کبر دوستاں تو کہ
وہ سارا راجہ بادشاہان
وہ کھنڈہ و گھنڈہ
خزانہ غریب
خورداری محروم
داری

اے خدا! آپ ایسے کریم ہیں کہ ہر دو نصاریٰ، آئیں پرست اور بت پرستوں (و غیرہ) کو اپنے خزانہ غیب سے روزی پہنچاتے ہیں۔
ہنوں پر جب ایسی نظر کریم ہے تو اپنے دوستوں کو (جو تیرے عبادت گذار ہیں) کیسے محروم رکھیں گے؟ (مقدمہ گلستاں)
منقول ہے کہ کوئے کا بچہ انڈے سے لکھتا ہے اس وقت اس کے بال و پر سفید ہوتے ہیں، بڑا مادہ سمجھتے ہیں کہ یہ ہمارا بچہ نہیں ہے
اگر ہمارا ہوتا تو ہم جیسا سیاہ ہوتا اس لئے وہ کھلانے سے گریز کرتے ہیں، بال و پر جب سیاہ ہونے لگتے ہیں تب اسے اپنا بچہ سمجھتے ہیں، اور پھر
کھانا پانا شروع کرتے ہیں، اس عمر تک بچہ اپنے سے پہلے اللہ تعالیٰ اسے اس طرح روزی پہنچاتے ہیں کہ بچہ جب اپنی چونچ بار بار کھولتا ہے تو اس
وقت خشرات الارض اور جراثیم ہوا کے ذریعہ اس کے منہ میں پہنچ کر اس کی خورداک بنتے ہیں (ابن کثیر و مظاہر حق) اللہ پاک کوئے کے بچہ کو اس
طرح روزی پہنچاتے ہیں، تو کیا وہ رحیم و کریم ذات اپنے وفا شعار بندوں کو روزی نہیں پہنچائے گا؟ اس ذات وحدہ لا شریک لہ پر تو عمل کرو اور
روزی کی بہت فکرت نہ کرو۔ بقول شاعر۔

معم
روز
تغیر
برہم
مزن
اوراق
دفتر
کہ
پیش
از
مخلص
ایزو
کنند
پستان
مادر
فکر معاش میں حیران و پریشان مت ہو، اللہ پاک ایسی قدرت اور رحمت والے ہیں کہ کچھ کے دنیا میں قدم رکھنے سے پہلے پستان مادر میں دودھ مہیا کر دیتے ہیں، بقدر پیش جو رزق ہے اس کا نام ایسا ہی یعنی ہے جس طرح موت آتا ہے، جو رزق مقدر میں ہے اس کے عمل ہونے سے پہلے انسان کو موت نہیں آسکتی مومن کو اس پر ایمان رکھنا چاہئے، حدیث میں ہے و فی روایۃ ان روح الافندس نشت فی روعی ان نفسا لن تموت حتی تستكمل رزقها الا فاتقوا الله واجعلوا فی الطلب ولا یحملکم استطاء الرزق ان تطلبوا بمعاصی الله فالله لا یدرک ما عند الله الا بطاعته یعنی حضرت جبرائیل علیہ السلام نے میرے دل میں یہ بات ڈالی (یعنی ہدایت دینی) کہ کسی نفس کو موت نہیں آسکتی جب تک کہ وہ اپنا رزق مکمل نہ کر لے، لہذا اللہ سے ڈرو اور امداد اور رزق طریقہ سے رزق طلب کرو اور دوسرے رزق ملنا تم کو اس بات پر آمادہ نہ کرے کہ تم اللہ تعالیٰ کی نافرمانی کر کے رزق تلاش کرنے لگو اس لئے کہ جو اللہ تعالیٰ کے خزانہ میں ہے وہ اللہ کی طاعت ہی سے حاصل کیا جاسکتا ہے (مشکوٰۃ شریف ص ۳۵۲ باب التوکل والصر) ایک اور حدیث میں ہے عن اسی اللہ وہ رخصی اللہ عنہ قال قال رسول اللہ صلی اللہ علیہ وسلم ان الورق لیطلب العبد کما یطلبہ اجلہ - یعنی حضرت ابو الدرداء رضی اللہ عنہ سے روایت ہے کہ رسول اللہ ﷺ نے ارشاد فرمایا ہے شک رزق بند سے کو اس طرح تلاش کرتا ہے جس طرح اس کی موت اسے تلاش کرتی ہے (مشکوٰۃ شریف ص ۳۵۳) اور بھی بے شمار قرآن مجید کی آیات اور احادیث ہیں جن میں غور و تدبر سے ثابت ہوتا ہے کہ رزق کا حلق اللہ رب العزت سے ہے لہذا حق ذات وحدہ لا شریک لہ پر کامل اعتماد اور توکل کرنا چاہئے، ان آیات اور احادیث پر اگر انسان کی نظر رہے تو پھر انشاء اللہ ہم اور حیران و سرگردان نہ پھرے گا۔

”لبو ذن لکم خیار کم“ یعنی تم میں جو صالح ہو وہ اذان کہے (ابو داؤد شریف ص ۹۳ ج ۱ باب من احق بالامامة)

اور فتاویٰ عالمگیری میں ہے ویسبغی ان یكون المؤذن رجلاً عاقلاً صالحاً تقياً عالماً بالسنة یعنی مؤذن عاقل بخبردار نیک اور متقی، طریقہ سنت سے واقف ہونا چاہئے (ص ۵۳ ج ۱ الفصل الاول فی صفہ واحوال المؤذن) اور کبیری میں ہے وافاد هذا ان الا ولى ان يتولى العلماء الا ذان لا نه من باب الجماعة والدعاء اليها فلا يفوض الى غيرهم على ما مرو في الخلاصة عن واقعات الا وزجندی المؤذن اذا لم يكن عالماً بالا وقات لا يستحق ثواب المؤذنين انتهى (کبیری ص ۳۶۲ باب

الاذان) (نور الايضاح ج ۳۵ باب الاذان)

فی زماننا مؤذنون میں یہ اوصاف مفقود ہیں، ارزاں اور کم سے کم تنخواہ والا مؤذن تلاش کیا جاتا ہے، خواہ اذان صحیح نہ پڑھ سکتا ہو، اذان کے کلمات کہیں دراز اور کہیں مختصر کر کے اذان کی روح ہی کو فنا کر دیتا ہو جس کی وجہ سے اعادہ ضروری ہو جاتا ہو، مثلاً اشہد کو اشد، حسی علی الصلوۃ کو حسی للصلوة، یا حیا للصلوة۔ حسی علی الفلاح کو حسی للفلاح یا حیا للفلاح، اللہ کی جگہ اللہ۔ اکبر کی جگہ اکبر اور اکبار اور اسی طرح حسی میں بڑی ح کی جگہ چھوٹی پڑھا جاتا ہے، اسی طرح اور بھی بہت سی غلطیاں کی جاتی ہیں، امام وغیرہ جاننے والے حضرات بھی اصلاح نہیں کرتے، اماموں پر اس کی بڑی ذمہ داری ہے اذان صرف اعلان ہی کا نام نہیں ہے بلکہ اذان عبادت بھی ہے، بہتم بالشان اسلامی شعار بھی ہے اس کو اسی کے شایان شان طریقہ سے ادا کیا جائے کہ اسلامی شان معلوم ہو اور سامعین کے قلوب متاثر اور توجہ ہوں اور اس کی برکتیں ظاہر ہوں، ان الا ذان شعار الاسلام (فتح الساری ج ۱ ص ۶۱ کتاب الاذان) اور فتح القدیر میں ہے لان الا ذان عن اعلام الدین ج ۲ ص ۹۳ باب الاذان) اذان دین کی علامتوں میں سے ہے، حق تعالیٰ متولیوں کو توفیق دے کہ اس کی اہمیت کو سمجھیں۔

مساجد کا نظام صحیح اور بہتر سے بہتر ہونے کا زیادہ تر دار و مدار عام طور پر متولیوں پر ہوتا ہے اس لئے متولی بہت ہی باصلاحیت ہونا چاہئے اور اس کے لئے سب سے بہتر عالم با عمل شخص ہے اگر ایسا متولی میسر نہ ہو سکے تو کم از کم دیندار، صوم و صلوٰۃ کا پابند، امانت دار مسائل وقف کا جاننے والا، خوش اخلاق، منصف مزاج، علم دوست اہل علم کی تعظیم و تکریم اور ان سے مشورہ کر کے کام کرنے والا، دلیل اور اہل دین سے محبت اور دین کی فکر رکھنے والا ہونا چاہئے۔ اگر ایسا متولی ہوگا تو مندرجہ بالا اوصاف سے متصف امام و مؤذن تلاش کر کے ان کا تقرر کرے گا اور پھر ان کی صحیح قدر اور ان کو خدمت کرنے کا موقع فراہم کرے گا اور دینی کاموں کی انجام دہی میں ان کا معین و مددگار بنے گا۔ (مزید تفصیل فتاویٰ رضویہ اردو ص ۱۶۳ تا ۱۶۹ ج ۲۔ جدید ترتیب کے مطابق احکام مساجد و مدارس میں، مسجد اور مدرسہ کا متولی و محترم پابند شرع دیانت دار ہونا چاہئے الخ کے عنوان سے ملاحظہ کیا جائے۔ از مرتب)

مندرجہ بالا اضافہ کا مضمون احقر کے درود کی آواز ہے اور دیرینہ تمنا ہے اور یہ صرف پڑھنے پڑھانے کے لئے نہیں ہے بلکہ عمل کے لئے ہے اگر عمل کیا گیا تو انشاء اللہ اس کی نورانیت اور اس کے برکات آپ خود دیکھیں گے، اللہ تعالیٰ ہماری مساجد کا نظام بہتر سے بہتر بنادے اور ہر مسجد میں ایسے امام، مؤذن اور متولیوں کا تقرر ہو کہ جن سے

مساجد کا نظام صحیح اور بہتر سے بہتر ہو اور مساجد سے مسلمانوں کو صحیح رہنمائی مل سکے۔ وما ذلک علی اللہ بعزیز، اللہم آمین بحرمۃ النبی صلی اللہ علیہ وآلہ وصحبہ وسلم تسليماً کثیراً کثیراً۔

دلالی کی اجرت:

(سوال ۳۳۸) میں مکان اور زمین کی دلالی کا کام کرتا ہوں یعنی کوئی شخص اپنا مکان یا زمین بیچتا ہو تو اس کو گاہک (خریدار) لا کر دیتا ہوں، یا کسی کو مکان یا زمین خریدنے کی ضرورت ہو تو اسے مکان یا زمین خریدوا دیتا ہوں، اور اس پر اپنا حق لکھت لیتا ہوں، گاہک ایک پارٹی سے اور گاہک دونوں پارٹیوں سے دلالی کی اجرت لیتا ہوں، تو میں دلالی کی اجرت لے سکتا ہوں یا نہیں؟ بعض لوگ ناجائز کہتے ہیں، اور دلالی کا پیشہ کیسا ہے؟ بیوا تو جروا۔

(الجواب) یہ پیشہ مباح ہے اور اپنی محنت اور کام کے موافق پہلے سے مناسب اجرت ملے کر دی جائے تو ملے کر وہ اجرت لے سکتا ہے اور اجرت ایک فریق (پارٹی) سے بھی لے سکتا ہے اور دونوں فریق سے بھی لے سکتا ہے البتہ اجرت ملے اور متعین ہونا چاہئے، معاملہ مبہم نہ رہنا چاہئے، شامی میں ہے (تسمہ) قال فی التاتار خانیۃ وفی الدلال والسمسار یجب اجر المثل وما تو اضعوا علیہ ان فی کل عشرة دنانیر کذا فذاک حرام علیہم وفی الحاوی سنل محمد بن سلمۃ عن اجرة السمسار فقال ارجو انه لا بأس به وان کان فی الاصل فاسداً لکثرة التعامل و کثیر من هذا غیر جائز فجووزوا ل الحاجة الناس الیه الخ (شامی ص ۵۳ ج ۵، کتاب الاجارۃ قبل فصل فی ضمان الاجیر)

فتاویٰ دارالعلوم قدیم میں ہے الجواب، دلال کی اجرت کام اور محنت کے موافق لینا اور دینا جائز ہے بشرط یہ کہ ظاہر کر کے رضا سے لیا جائے اور جو خفیہ طریقین سے لیا جاتا ہے وہ جائز نہیں۔ فی الشامی، کتاب الاجارۃ ج ۵ ص ۴۳، قال فی التاتار خانیۃ فذاک حرام علیہم اس سے یہ بھی معلوم ہو گیا کہ جو روپیہ وغیرہ خفیہ لیتے ہیں وہ حرام ہے۔ فقط بندہ محمد شفیع غفرلہ (فتاویٰ دارالعلوم قدیم ص ۱۱۹ ج ۸، ۷) کفایت المفتی میں ہے۔

(سوال) دلال کے یہاں کھانا کیسا ہے؟ شریعت کی رو سے یہ پیشہ جائز ہے یا نہیں؟ (الجواب) دلال کی دعوت کھانا مباح ہے اور دلالی کا پیشہ کرنا مباح ہے۔ (کفایت المفتی ص ۳۷۷ ج ۷) فتاویٰ محمودیہ میں ہے دلالی یہ ہے کہ بائع و مشتری کے درمیان معاملہ کر لیا جائے، اس میں بائع و مشتری دونوں کو ثمن (قیمت) معلوم ہوتی ہے اور دلال کو اس ثمن کے علاوہ اجرت ملتی ہے خواہ وہ اجرت پانچ دس روپے کی صورت میں متعین ہو خواہ اس طرح کہ فی صد دس روپے یا فی صد ایک آنہ اجرت مقرر کی جائے وہ اجرت درست ہے جس قدر بھی ہو، فقط واللہ سبحانہ اعلم (فتاویٰ محمودیہ ص ۷۰ ج ۳) فقط واللہ اعلم بالصواب۔

موقع محل کے اعتبار سے کرایہ میں اضافہ کا مطالبہ صحیح ہے یا نہیں:

(سوال ۳۳۹) ایک مسجد کی چند کانیں بہت مدت سے کرایہ پر دی ہوئی ہیں، کرایہ دار بہت معمولی کرایہ دیتے ہیں ان کو اضافہ کرنے کے لئے کہتے ہیں تو انکار کرتے ہیں اور سرکاری قانون کا سہارا لیتے ہیں، حالانکہ دوکانیں بہت اچھی

موقع پر ہیں، شرعی طور پر مسجد کی کمیٹی کو دوکان خالی کرانے یا کرایہ میں اضافہ کرنے کا اختیار ہے یا نہیں؟ مینو اتو جروا۔
(الجواب) اگر کرایہ پر دیتے وقت کچھ مدت اور ماہانہ کرایہ کا تعین کیا گیا ہو مثلاً یہ معاہدہ (اگر سینٹ) ہوا ہو کہ یہ دوکان ایک سال کے لئے ماہانہ ایک سو روپے کرایہ پر دی جا رہی ہے تو اس مدت متعینہ میں نہ کرایہ میں اضافہ جائز ہے اور نہ اس سے قبل خالی کرانا جائز ہے اور اگر ایسا کوئی معاہدہ نہ ہوا ہو تو اس صورت میں چونکہ ہر ماہ گویا نیا اجارہ ہوتا ہے اس لئے شرعی طور پر ماہ کے شروع ہونے سے قبل کرایہ میں اضافہ کرنے اور دوکان خالی کرانے کا اختیار ہوتا ہے، ہدایہ آخرین کی مندرجہ ذیل عبارت سے یہ واضح ہوتا ہے: ومن استاجر داراً کل شہر در ہم فالعقد صحیح فی شہر واحد فاسد فی بقية الشہور الا ان یسمى جملة الشہور ، فان سکن ساعة من الشہر الثانی صح العقد فیہ ولیس للمواجر ان یخرجه الی ان ینقضی و کذلک کل شہر سکن فی اولہ (ہدایہ آخرین ص ۳۸۲ باب الاجارۃ الفاسدۃ)

صورت مسئلہ میں اگر کسی مدت کے معاہدہ کے بغیر دوکان کرایہ پر دی گئی ہو تو شرعی طور پر مسجد کی کمیٹی کو مہینہ شروع ہونے سے قبل کرایہ میں اضافہ کرنے کا اختیار ہے جو قدیم کرایہ دار ہیں ان کو چاہئے کہ ماحول، موقع اور محل کے اعتبار سے خود ہی کرایہ میں اضافہ کریں مسجد کا تعاون بھی ہوگا، جب ہر چیز میں گرانی برداشت کر رہے ہیں تو مسجد کی خاطر کرایہ میں بھی اضافہ کو بطیب خاطر برداشت کرنا چاہئے، ایک مسلمان کے شایان شان نہیں ہے کہ وہ سرکاری قانون کا سہارا لے کر مسجد کا نقصان کرے ایسا طریقہ اختیار کرنے میں برکتوں سے محرومی ہوتی ہے، جتنا ہو سکے مسجد کا تعاون کرنا چاہئے اس کے بجائے مسجد کی دوکان سے منسوب ماحول کرایہ کم دینا اور سرکاری قانون کا سہارا لینا ایمانی غیرت کے بالکل منافی ہے۔ فقط واللہ اعلم بالصواب۔

ایام رخصت کی تنخواہ:

(سوال ۲۳۰) کیا فرماتے ہیں مفتیان کرام اس مسئلہ میں: کہ بندہ ایک ادارہ میں دینی خدمت انجام دے رہا ہے، مدرسہ کا قانون ہے کہ رخصت لینے کے لئے پہلے سے رخصت کی درخواست دی جائے، بندہ نے رخصت مطلوبہ سے ایک یوم قبل درخواست دی کہ بندہ کو نصف یوم کی رخصت درکار ہے وجہ معلوم کرنے کے بعد صدر محترم نے جواب دیا کہ اگر گنجائش نکل سکتی ہو تو چار بچے شام سے سفر کر لیں، حالانکہ انتظامیہ اور صدر کو یہ بات معلوم ہے کہ اس جگہ جانے کے لئے ۳ بجے شام کے بعد سے آٹھ بجے رات تک کوئی سواری نہیں ہے، بندہ نے صدر محترم کے اس گنجائش والے جملہ سے سفر کر لیا، اب اس صورت میں بندہ نصف یوم کے مشاہرہ کا مستحق ہے یا نہیں؟ مینو اتو جروا۔

(الجواب) اس سوال کا تعلق اہل چندہ سے ہے، جیسا کہ امداد الفتاویٰ کے جواب سے ظاہر ہوگا، مذکورہ صورت میں آپ کے مدرسہ کا جو قانون مدون، مروج اور مشہور ہو اس کے مطابق عمل ہوگا، بعض مدرسوں میں کچھ یوم (رخصت اتفاقی) کا قانون ہوتا ہے سالانہ کچھ ایام رخصت کے منجانب مدرسہ متعین ہوتے ہیں ان ایام کے بقدر رخصت لینے پر تنخواہ نہیں کافی جاتی، اگر آپ کے مدرسہ میں بھی کچھ یوم کا قانون ہو اور کچھ یوم کی مدت میں آپ کی رخصت میں گنجائش ہو تو اس صورت میں اہل مدرسہ کا تنخواہ کا شمار درست نہ ہوگا، اگر کچھ یوم کے مدت میں رخصت کی گنجائش نہ ہو مگر مدرسہ کا

قانون یہ ہو کہ کسی شدید ضرورت کی بناء پر کوئی مدرسہ ایک دن قبل رخصت کی درخواست دے اور اہل مدرسہ اس درخواست کو منظور کر لیں تو مشاہرہ میں سے کچھ نہ کئے گا، تو ایسی صورت میں جب کہ آپ نے مدرسہ کے قانون کے مطابق ایک دن قبل رخصت کی درخواست دی، اور ذمہ داران مدرسہ کے جواب میں سفر کرنے کی گنجائش تھی آپ نے اسے اجازت سمجھ کر سفر کیا تو آپ مشاہرہ کے حق دار ہیں، اس صورت میں تنخواہ کا شمار درست نہ ہوگا اگر انتظامیہ کو رخصت منظور نہ کرنا تھی تو صاف صاف نامنظوری میں جواب دے دینا چاہئے تھا۔ اور اگر مدرسہ کا قانون یہ ہو کہ کچھ یوم کے علاوہ کسی ضرورت کی وجہ سے بھی جو رخصت لی جائے گی اس کی تنخواہ کئے گی تو قانون کے مطابق تنخواہ کا شمار درست ہوگا۔ امداد الفتاویٰ میں ہے:-

(سوال ۲۸۰) کیا فرماتے ہیں علمائے دین اس مسئلہ میں کہ جو طلبہ اور مدرسہ اسلامیہ کے بیمار ہو جائیں ان کو ایام بیماری کی تنخواہ یا وظیفہ لینا جائز ہے یا نہیں؟

(الجواب) ظاہر یہ سوال متعلق چندہ کے ہے سواصل یہ ہے کہ ایسے اموال میں کسی تصرف کا جواز و عدم جواز معطین اموال کی اذن و رضا پر موقوف ہے اور مہتمم مدرسہ ان معطین کا وکیل ہوتا ہے، پس وکیل کو جس تصرف کا اذن دیا گیا ہے وہ تصرف اس وکیل کو جائز ہے، سو جس مہتمم نے مدرسین کو مقرر کیا ہے اگر اس مہتمم کو معطین نے اس صورت کے متعلق کچھ اختیارات دیئے ہیں اور مہتمم نے ان مدرسین سے اس اختیار کے موافق کچھ شرائط کر لئے ہیں تب تو ان شرائط کے موافق تنخواہ لینا جائز ہے، اسی طرح جو اختیارات وظیفہ کے متعلق مہتمم کو دیئے گئے ہیں ان کے موافق اس کا لینا دینا بھی جائز ہوگا، اور اگر تصریحاً اختیارات و شرائط نہیں مقرر ہوئے، لیکن مدرسہ کے قواعد مدون و معروف ہیں تو وہ بھی مثل شروط کے ہوں گے، اور اگر نہ مصرح ہیں اور نہ معروف ہیں تو دوسرے مدارس اسلامیہ میں جو معروف ہیں ان کا اتباع کیا جاوے گا، اور اگر یہ آ مدنی کسی جائیداد کی ہے تو اس کا حکم دوسرا ہے۔ فقط۔

دوسرا فتویٰ:-

(سوال ۲۸۱) مدرسہ بیمار ہو گیا، ایام مرض کی تنخواہ کا مستحق ہوگا یا نہیں؟ اگر ہے اور اس نے نہیں لی تو لے سکتا ہے یا نہیں؟

(الجواب) اگر قالاً یا حالاً اہل چندہ کی رضا سمجھی جاوے تو یہ شرط ٹھیکرانا درست ہے کہ ایام مرض کی تنخواہ دی جاوے گی ورنہ درست نہیں، پھر اگر شرط نہ ٹھیکری تب تو استحقاق نہیں ہے اور اگر شرط ٹھیکری تو وہ مستحق ہے، پھر اگر اہل چندہ کی رضا معلوم ہو تو چندہ سے دینا درست ہے ورنہ جس نے مدرسہ رکھا ہے وہ اپنے گھر سے دے۔ (امداد الفتاویٰ ص ۲۸۹ ج ۳، کتاب الاجارہ، مطبوعہ کراچی)

عطر ہدایہ میں ہے:-

ایام تعطیل و رخصت اگر مشروط و معروف ہوں تو تابع ہیں ایام خدمت کے ورنہ تبرع و انعام پس جب ایام خدمت پورے ہوں گے تعطیل پوری ملے گی ورنہ حساب سے کم ہو جائے گی۔ الخ (عطر ہدایہ ص ۱۳۶)

فتاویٰ محمودیہ میں ہے:-

(سوال) ملازم وقف دو دن کی رخصت لے کر گیا اور چھ روز میں آیا دریاقت یہ ہے کہ ملازم کو اس چار دن کی تنخواہ

یعنی کیسی ہے اور متولی کو دینا چاہئے یا نہیں؟ فقط والسلام۔

(الجواب) حامد اومصلیٰ اگر ملازمت کی شرائط میں یہ ہے کہ بلا تحصیل رخصت غیر حاضری پر تنخواہ وضع ہوگی تو صورت مسئلہ میں تنخواہ وضع کی جائے گی اگر شرائط میں کچھ مدت بلا تحصیل رخصت چھٹی پر رہنے اور حاضر نہ ہونے کی بھی موجود ہے تو اس مدت کی تنخواہ وضع نہ ہوگی زائد کی وضع ہوگی، غرض حسب شرائط عمل کیا جائے جب کہ وہ موافق شرع ہوں، فقط واللہ اعلم۔ (فتاویٰ محمودیہ ص ۳۱۱ ج ۶، باب الاجارہ)

مدرس تعطیلات کے ایام کی تنخواہ کا مستحق کب ہوگا؟

(سوال ۳۴۱) ایک دینی درس گاہ میں ماہ شعبان المعظم میں چار مدرسین کو علیحدہ کر دیا، شوال المکرم میں ان کو واپس درس و تدریس کے لئے لانا نہیں تو سالانہ تعطیلات (شعبان و رمضان کے دو ماہ کی تنخواہ) کے از روئے شرع مستحق ہیں یا نہیں؟

(الجواب) سالانہ تعطیلات کا زمانہ ایام عمل کے تابع ہے کہ استراحت کے بعد آئندہ شوال میں کام کے لئے مستعد ہو جائیں لہذا اگر تعطیلات کے بعد اسی ادارہ میں خدمت کرے تب تو ایام تعطیلات کے ایام، ایام عمل کے ساتھ ملحق ہو کر مشاہرہ کا استحقاق ہو سکتا ہے اور جب کسی مدرس کو مدرسہ کے قانون کے مطابق علیحدہ کر دیا ہو تو وہ تعطیلات کی مشاعرہ کا مستحق نہیں۔

امداد الفتاویٰ میں ہے۔

(سوال ۲۸۲) عربی مدارس میں رمضان شریف کی تعطیل ہوتی ہے تو اس کی تنخواہ کا بلا معاوضہ کام ہونا تو ظاہر ہے، باقی وقت بھی مدرس اپنا وقت مدرسہ میں محبوس نہیں رکھتا کہ اس کی وجہ سے لے سکے، اب لینا اس کو کیسے درست ہے اگر مدرسہ کے مہتمم کسی مدرس کو شعبان کی ۲۹ تاریخ کو مدرسہ کی ملازمت سے علیحدہ کر دے تو یہ مدرس رمضان کی تنخواہ کا مستحق ہے یا نہیں؟ مدرس مدرسہ میں بحال رہتے ہوئے رمضان کی تنخواہ کا کب مستحق ہوگا، جب سب رمضان ختم ہو جائے یا ختم شعبان پر؟

(الجواب) تنخواہ تو ایام عمل ہی کی ہے مگر تعطیل کا زمانہ تبعاً ایام عمل کے ساتھ ملحق ہے تاکہ استراحت کر کے ایام عمل میں مل کر سکے، اس سے سب اجزاء کا جواب نکل آیا، اول کا یہ کہ حکماً بلا معاوضہ کام کے نہیں دوسرے کا یہ کہ شعبان کے ختم پر معزول ہو جانے سے تنخواہ نہ ملے گی اور عدم عزل میں رمضان کے ختم پر تنخواہ ملے گی بشرط یہ کہ شوال میں بھی کام کیا ہو۔ امداد الفتاویٰ ص ۲۸۹ ہ ۲۹۰ ج ۳، کتاب الاجارہ) فقط واللہ اعلم بالصواب۔

کمیشن پر چندہ:

(سوال ۳۴۲) کیا فرماتے ہیں مفتیان کرام و علماء دین مسئلہ ذیل کے بارے میں۔

ہمارے یہاں مدرسوں میں کمیشن پر چندہ عام ہو چکا ہے مثلاً ایک ہزار چندہ ملا تو ۶۰٪ کی شکل میں روپے سفیر خود رکھ لیتا ہے باقی چار سو روپے مہتمم کے حوالے کرتا ہے۔

خلاصہ یہ کہ ۵۰، یا ۶۰ فیصد چندہ کرنے والا لازماً لیتا ہے کیا سفیر اور مدرسہ والوں کا ایسا معاملہ کرنا جائز ہے؟

واللہ شریعہ کی روشنی میں جواب تحریر فرما کر ممنون فرمائیں، مینو تو جروا۔

(الجواب) کمیشن پر چندہ ناجائز ہے، یہ اجارہ فاسدہ ہے جس کی ایک وجہ یہ ہے کہ اجارہ میں اجرت متعین ہونا ضروری ہے اور مذکورہ صورت میں اجرت مجہول ہوگی اور دوسری وجہ یہ ہے کہ اگر اجرت عمل اجیر سے حاصل ہوتی ہو تو بجائے خود یہ ناجائز ہے، اور یہ صورت قفیز طحان میں داخل ہے جس سے حدیث میں منع فرمایا گیا ہے، نیز مذکورہ صورت میں جن لوگوں نے چندہ میں زکوٰۃ کی رقم دی ہے ان کی زکوٰۃ کی ادائیگی بھی مشتبہ رہے گی، زکوٰۃ کی جتنی رقم سفیر وصول کرے گا اتنی زکوٰۃ ادا نہ ہوگی کہ ادائیگی زکوٰۃ کے لئے بلا عوض مستحق زکوٰۃ کو مالک بنانا ضروری ہے اور مذکورہ صورت میں سفیر کو اس کی محنت کے عوض زکوٰۃ کی رقم دی جائے گی۔

ہدایہ اخیرین میں ہے: ولا یصح حتی تکنون المنافع معلومة والا جرة معلومة لما ورونا ولان الجہالة فی المعقود علیہ وفی بدله تفضی الی المنازعة کجہالة الثمن والتمن فی البیع (ہدایہ اخیرین ص ۲۷۷ کتاب الاجارہ)

نیز ہدایہ اخیرین میں ہے: ومن دفع الی حائک غزلاً لیسجہ بالنصف فله اجر مثله وکذا اذا استاجر حماراً یحمل علیہ طعاماً بقفیز منه فالاجارۃ فاسدة لانه جعل الاجر بعض ما یخرج من عمله فیصیر فی معنی قفیز الطحان وقد نہی النبی علیہ السلام عنہ وهو ان یستاجر ثوراً لیطحن له حنطة بقفیز من دقیقہ وهذا اصل کبیر یعوف به فساد کثیر من الاجارات لا سیما فی دیارنا الخ (ہدایہ اخیرین ص ۲۸۹، ص ۲۹۰ باب الاجارۃ الفاسدة)

درمختار میں ہے: وشرطها کون الاجرة والمنفعة معاومتین لان جہالتہما تفضی درمختار مع رد المختار ص ۲ ج ۵)

نیز درمختار میں ہے: (ولو دفع غزلاً لا خور لیسجہ له بنصفه) ای بنصف الغزل (أو استاجر بغلاً لیحمل طعامه ببعضه أو ثوراً لیطحن بره ببعض دقیقہ) فسدت فی الكل لانه استاجرہ بجزء من عمله والا صل فی ذلک نہیہ صلی اللہ علیہ وسلم عن قفیز الطحان الخ (درمختار مع رد المختار ص ۳۸ ج ۵) فقط واللہ اعلم بالصواب

(۱) کمیشن پر سفراء مقرر کرنا (۲) بیرون ملک چندہ کے لئے جانے والے مہتمم کا چندہ میں سے ایک بڑی رقم بطور اجرت لینا:

(سوال ۳۴۳) آجکل مدارس دینیہ میں جن سفراء کو چندہ کے لئے مقرر کیا جاتا ہے اکثر و بیشتر سفراء کو مہتممین حضرات کمیشن پر مقرر کرتے ہیں مثلاً یہ کہ پورے چندہ کا نصف تمہارا اور اسی میں تم خرچ کرو، سفر خرچ وغیرہ سب تمہارے ذمہ یا ایک تمہائی مقرر کرتے ہیں اور مدرسہ کا فائدہ اسی میں زیادہ ہے، سفراء پوری توجہ اور محنت سے چندہ کرتے ہیں مدرسہ کا اس میں زیادہ فائدہ ہے، حالانکہ ہم نے سنا ہے اور فتویٰ بھی دیکھا ہے کمیشن پر سفراء کو رکھنا جائز نہیں ہے تو سوال یہ ہے کہ یہ شکل جائز ہے یا نہیں؟ اور اگر ایسا نہیں کرتے ہیں تو مدارس کو نقصان ہوتا ہے۔

(الجواب) حامداً ومصلياً مسلماً! اجارہ صحیح ہونے کے لئے یہ ضروری ہے کہ اجرت متعین ہو، مجہول نہ ہو اور ساتھ ساتھ یہ بھی ضروری ہے کہ عند العقد مستاجر اجرت کی ادائیگی پر قادر ہو، ہدایہ آخرین میں ہے۔

والمعنى فيه ان المستاجر عاجز عن تسليم الاجر (هدایہ اخیرین ص ۲۸۹ باب

الاجارة الفاسدة)

شامی میں ہے: والقدره على التسليم شرط وهو لا يقدر بنفسه (شامی ج ۵ ص ۲۸ ایضاً) اسی بناء پر حدیث میں قفیز طحان سے منع کیا گیا ہے، قفیز طحان یہ ہے کہ کسی کو گندم پیسنے کے لئے دیئے جائیں اور اجرت یہ طے کی جائے کہ اسی گندم کے آٹے میں سے ایک قفیز (مثلاً ایک کلو) آٹا تم کو ملے گا، قفیز طحان کی حدیث میں ممانعت ہے۔

فبصير في قفيز الطحان وقد نهى النبي عليه السلام عنه وهو ان يستاجر ثوراً ليطحن له

حنطة بقفير من دقيقه. (هدایہ اخیرین ص ۲۸۹ ایضاً)

لہذا صورت مسئلہ میں اجارہ صحیح نہ ہوگا، صحیح ہونے کی صورت یہ ہے کہ اجرت میں روپیہ متعین کرے، اور اگر سونا ہی متعین کرنا ہو تو مطلقاً سونا متعین کرے، اور جتنا متعین کیا ہے وہ پورا ادا کیا جائے۔ قاضی خاں میں ہے۔

فلو استاجر طحاناً ليطحن له هذه الحنطة بقفير من الدقيق ولم يقل بقفير من ذلك

الدقيق جاز له لانه لم يجعل الاجر من دقيق هذه الحنطة والقفير معلوم. یعنی آٹا پیسنے والے کو گندم پیسنے کے لئے دیئے اور اجرت یہ طے کی کہ تم کو ایک قفیز آٹا دیں گے، یہ نہیں کہا کہ اس آٹے میں سے جو تم پیسوں گے اس میں سے دیں گے تو یہ صورت جائز ہے اس لئے کہ مستاجر نے اسی گندم کے آٹے کو (جو اس کے عمل کے نتیجہ میں موجود ہونے والا ہے) اجرت میں متعین نہیں کیا ہے بلکہ مطلقاً ایک قفیز آٹا متعین کیا ہے اور قفیز کا وزن معلوم ہے (لہذا اجرت مجہول نہیں ہوئی) اس لئے یہ صحیح ہے۔ (فتاویٰ قاضی خاں ص ۲۲ ج ۳ باب الاجارۃ الفاسدة) فقط واللہ تعالیٰ اعلم بالصواب۔ ۱۴۰۶ھ۔

کاتب نے آدھی کتابت کی وہ بھی بہت تاخیر سے تو مالک نے کام واپس لے لیا،

اور آدھے کام کی جو اجرت کاتب کو دے چکا تھا وہ واپس طلب کی۔ اس کا حکم.....

(سوال ۳۴۶) زید نے تقریباً تین سال سے عمر کو ایک کتاب لکھنے کا کام سپرد کیا تھا، اس کام کی اجرت (فی صفحہ دس روپے) طے ہونے کے بعد عمر نے اس کتاب کے نصف سے زائد صفحات لکھ کر زید کو سپرد کر دیئے ہیں اور اس کتاب کے صفحات کی اجرت بھی لے لی ہے، نیز عمر سے کام میں بہت تاخیر ہوئی اور وعدہ پر وعدہ خلائی ہوئی رہی، اور اس درمیان عمر اپنی پریشانی کی وجہ سے زید سے ملے جلے بغیر دوسری جگہ منتقل ہو گیا، اب زید نے عمر سے کام پورا کرنے کا تقاضہ کیا، کام پورا نہ ہو کر کا تو زید نے کتاب کا بقیہ کام واپس لے لیا ہے، اور عمر نے کام کے جو صفحات زید کو دیئے ہیں اور اس کی اجرت بھی وصول کر لی ہے وہ پیسے زید زبردستی طلب کر رہا ہے، عمر پیسے واپس دینے سے انکار کر رہا ہے، اس صورت حال میں عمر زید سے جس کام کی اجرت لے چکا ہے اس پیسے کو زید واپس طلب کر سکتا ہے یا نہیں؟ مینواتو جروا۔

(۲) ایک مدرسہ کے چندہ کے سلسلے میں ایک صاحب باہر ملک جانا چاہتے ہیں جو مدرسہ کے مہتمم ہیں اور کئی سال سے خاصاً لوجہ اللہ مدرسہ کی خدمت انجام دے رہے ہیں اطراف و اکناف میں چندہ بھی کرتے ہیں، مدرسہ کا پورا خیال رکھتے ہیں مگر مدرسہ میں پڑھاتے نہیں ہیں پوری نگرانی کرتے ہیں اور ان کی کوئی تنخواہ مقرر نہیں ہے، اور آج تک ایک پیسہ بھی مدرسہ سے نہیں لیا، اب اگر یہ مدرسہ کے چندہ کے لئے جائیں تو کیا کیا جائے، دو ماہ کے لئے جائیں اور ان کی تنخواہ مقرر کی جائے تو ان کو بہت کم پڑتی ہے مثلاً تین ہزار ماہانہ دیں یا یہ کہ وہ اس میں سے بڑی رقم لیں مثلاً چوتھائی لیں، کیا شکل اختیار کی جائے۔

(۳) دوسری شکل یہ ہے کہ ایک مہتمم ایسے ہیں کہ ان کی تنخواہ مقرر ہے اور وہ مدرسہ کے تمام کاموں کے ذمہ دار ہیں اور چندہ بھی خود ہی کرتے رہتے ہیں، ان کی تنخواہ پندرہ سو روپے ہے۔ اب اگر وہ بیرون ملک جائیں اور مقررہ تنخواہ کے علاوہ رقم لینا چاہیں تو ان کو کتنی رقم دی جائے، وہ کہتے ہیں کہ محنت بہت زیادہ ہے، میں جاؤں بشرطیکہ محنت کے اعتبار سے رقم دی جائے مثلاً دو تین لاکھ روپے چندہ کروں تو کم از کم مجھ کو پچاس ہزار روپے دیئے جائیں، نیز یہ بھی شرط لگاتے ہیں کہ اس معاملہ کو عوام اور ٹرسٹیوں سے مخفی رکھا جائے، صحیح رہبری فرمائیں، ممنون کرم ہوں گا، مینواتو جروا۔

(الجواب) حامداً ومصلياً مسلماً (۲-۱) کمیشن پر چندہ جائز نہیں ارسال کردہ سوال و جواب ملاحظہ فرمائیں، مدرسہ کے مفاد کے لئے مہتمم صاحب برائے چندہ سفر کریں تو اب باب شوری (ٹرسٹیوں) کے مشورہ سے مناسب تنخواہ مقرر کر لی جائے اور وہ تنخواہ دی جائے یا پھر اب باب شوری سے مناسب انعام دے دیا جائے (دوسری صورت میں الغرض کمیشن کی صورت سے بچتے ہوئے اصحاب شوری کے مشورہ کے مطابق عمل کیا جائے معاملہ مخفی رکھنا بالکل مناسب نہیں اس میں اب باب شوری نیز عوام کو انگلی اٹھانے کا موقع ملے گا اور اس میں مہتمم کی بدنامی بھی ہے اور مہتمم کا اتنی بڑی رقم کا مطالبہ کرنا بھی تعجب خیز معلوم ہوتا ہے اور اصحاب شوری کو بھی مدرسہ کا لحاظ کرتے ہوئے مناسب فیصلہ کرنا ہوگا اتنی بڑی رقم قبول کرنے کا ان کو بھی اختیار نہ ہوگا، فقط واللہ اعلم بالصواب۔ کتبہ سید عبدالرحیم لاچپوری، راندیر، ۲۳ شوال المکرمہ ۱۴۱۶ھ۔

سونے چاندی کے زیورات دھونے اور پالش کرنے کی اجرت کے طور پر

اس میں سے کچھ سونا نکال لینا:

(سوال ۳۴۵) زید سونے چاندی کے زیورات دھونے اور پالش کرنے کا کام کرتا ہے، یعنی سنار سونے کا زیور بنا کر زید کے حوالے کرتا ہے اور زید اس کو گرم کر کے پالش وغیرہ کر کے اس کے اندر چمک اور صفائی پیدا کرتا ہے لیکن اجرت میں روپیہ یا پیسہ نہیں لیتا بلکہ اسی سونے کے زیور میں سے کچھ سونا نکال کر لیتا ہے، اور یہ سنار طے کرتا ہے کہ اتنا سونا نکال لینا، مثلاً سو ۱۰۰ گرم کا زیور سنار لے کر آیا اور کہا کہ اس کو دھو دو، زید نے کہا کہ ایک گرام سونا اس کی دھلائی ہوگی لیکن کبھی ایسا ہوتا ہے کہ گرم کرتے وقت یا کسی اور طریقہ سے زید کو سونا ایک گرام نہیں ملتا ہے بلکہ کچھ تو ضائع ہو جاتا ہے، کچھ ہی ملتا ہے یعنی اگر زید کی تقدیر نے ساتھ دیا تو ایک گرام مل جاتا ہے ورنہ آدھا پونا گرام ملتا ہے، یعنی کچھ نہ کچھ ہاتھ لگ جاتا ہے، تو اس طرح سے دھونا اور اجرت لینا جائز ہے کہ نہیں؟ اگر جائز ہے تو ٹھیک ورنہ جواز کی کوئی صورت ہو تو اس کو بھی تحریر فرمائیں، اگر بحوالہ کتب ہو تو بہت احسان ہوگا۔ مینواتو جروا۔

لہ یہ سوال و جواب اس فتویٰ سے پہلے جس کا سوال ۳۴۴ ہے وہ ملاحظہ فرمائیے۔

(الجواب) حامداً ومصلياً ومسلماً! کاتب نے جتنے حصے کی کتابت کی ہے اس کی اجرت کا وہ حق دار ہے اور جس حصہ کی وہ کتابت نہیں کر سکتا ہے اس کی اجرت کا وہ مستحق نہیں ہے۔

نوٹ۔ عمر نے وقت پر کام نہیں کیا اور وعدہ خلافی کرتا رہا یہ بہت قابل مذمت ہے مومن کی علامت یہ ہے کہ وہ وعدہ خلافی نہیں کرتا اس لئے عمر کو وعدہ خلافی کا گناہ ہوگا، عمر کو چاہئے کہ زید سے معافی مانگے اور اس کو راضی کرے۔ واللہ اعلم۔

جانور کو جفتی کرانے کی اجرت لینا دینا حرام ہے:

(سوال ۳۳۷) ہم بکری پالتے ہیں اور اسے گیا بھن کراتے ہیں بلکہ گیا بھن کرانا پڑتا ہے۔ لیکن جب بکرے والے سے اسے گیا بھن کراتے ہیں تو وہ دس روپے اس کا معاوضہ لیتا ہے، معاوضہ دینا یا اگر بکرا ہمارا ہو تو لینا جائز ہے یا نہیں؟

(الجواب) حامداً ومصلياً ومسلماً! گیا بھن کرانے کے اجرت لینا جائز نہیں اگر مجبوراً دینا پڑے تو گناہ نہیں۔ ہدایہ آخرین میں ہے۔

ولا يجوز اخذ اجرة عصب التيس وهو ان يواجر فحلاً كينزو على اناث لقوله عليه السلام ان من السحت عصب التيس والمراد اخذ الاجرة عليه.

یعنی زکوٰۃ پر چڑھانے (جفتی کرانے کی اجرت) لینا جائز نہیں ہے، آپ ﷺ نے فرمایا جفتی کرانے کی اجرت خبیث ہے یعنی حرام ہے۔ (ہدایہ آخرین، باب الاجارۃ الفاسدہ ص ۲۸۷) فقط واللہ اعلم بالصواب۔ ۱۳ صفر ۱۴۰۵ھ۔

(۱) مطالبہ پر فوراً خالی کرنے کے وعدہ سے مکان کرایہ پر لیا اب ان کی اولاد

خالی نہیں کر رہی ہے (۲) کرایہ میں اضافہ کرنے کا مسئلہ:

(سوال ۳۳۸) ہمارا ایک مکان بچوں کے استعمال کے لئے بند رکھا ہوا تھا، اس دوران ایک صاحب ہمارے والد کے پاس آئے اور اپنا عذر بتایا اور کہا کہ کچھ وقت کے لئے آپ اپنا وہ مکان جو بند ہے مجھے استعمال کے لئے کرایہ پر دیجئے، والد صاحب نے کہا کہ یہ مکان بچوں کے لئے رکھا ہے مجھے نہیں دینا ہے، لیکن انہوں نے اپنی مجبوریاں اور والد صاحب کو تنگ کر کے مکان کرایہ پر لیا اور کہا کہ جب آپ کہیں گے میں اپنا بندوبست کر کے آپ کا مکان آپ کو سپرد کر دوں گا، جب آپ کے بچوں کے کام آئے گا، لیکن ایسا نہیں ہوا، وہ صاحب گذر گئے، ابھی ان کے بچے ہیں اور ان کو یہ بھی معلوم ہے کہ ہمارے والد نے یہ بند مکان مذکورہ بالا حقیقت کے مطابق کچھ وقت کے لئے رکھا تھا لیکن وہ مکان خالی نہ کرنے کے لئے یہ عذر بتاتے ہیں کہ پیسے نہیں ہیں تو ہم کہاں جائیں؟ حالانکہ ہمیں مکان کی سخت ضرورت ہے، بار بار ان سے کہا گیا مگر وہ انکار کرتے ہیں، تو اس حالت میں ہمیں کیا کرنا چاہئے؟ اس کے لئے شریعت کا کیا حکم ہے؟

بیّنوا تو جروا۔

(۲) دیگر ہمارے اور بھی کرایہ دار ہیں، جو پرانے کرایہ سے رہتے ہیں، اس وقت مہنگائی آسمان پر پہنچ گئی ہے، تو ہم ان سے زیادہ کرایہ مانگنے کے حق دار ہیں یا نہیں؟ فقط بیّنوا تو جروا۔

(الجواب) حامداً ومصلياً ومسلماً! صورت مسئلہ میں آپ کے والد صاحب نے جن صاحب کو ان کی ضرورت کی وجہ سے مکان کرایہ پر دیا اور انہوں نے مکان کرایہ پر لیتے وقت یہ کہا تھا، آپ جب کہیں گے میں اپنا بندوبست کر کے آپ کا مکان آپ کو سپرد کر دوں گا جو آپ کے بچوں کے کام آئے گا، اس معاہدہ کی رو سے جب آپ کے والد صاحب کو اس مکان کی سخت ضرورت ہے اور وہ (یا ان کے وارث) اس ضرورت کی وجہ سے یہ مکان خالی کرنا چاہتے ہیں تو ان صاحب کے بچوں کو مکان خالی کر دینا چاہئے (اور اپنا دوسرا بندوبست کرنا چاہئے، خاص کر جب ان صاحب کا انتقال بھی ہو گیا ہے، کرایہ دار یا مالک مکان ان میں سے اگر کسی کا انتقال ہو جائے (اور کرایہ دار نے مکان اپنے لئے کرایہ پر لیا ہے) تو شرعاً عقد اجارہ فسخ ہو جاتا ہے، اس لئے واٹوں کو لازم ہے کہ مکان مالک مکان کو سپرد کر دیں اور اپنا دوسرا انتظام کریں۔ اگر فوراً انتظام کرنا مشکل ہو تو ان کو کچھ مدت کے لئے مہلت دی جائے، ہدایہ آخرین میں ہے۔

ومن استاجر داراً كل شهر بدرهم فالعقد صحيح في شهر واحد فاسد في بقية الشهر
الا ان يسمى جملة الشهر فان سكن ساعة من الشهر الثاني صح العقد فيه وليس للمواجر ان
يخرجه الى ان ينقضي وكذلك كل شهر سكن في اوله (هدایہ اخیرین ص ۲۸۶ ج ۳ باب
الاجارۃ الفاسدۃ)

نیز ہدایہ میں ہے: واذا مات احد المتعاقدين وقد عقد الاجارة لنفسه انفسحت الاجارة
(ہدایہ اخیرین ص ۲۹۹ ج ۳ باب فسخ الاجارۃ)

مالک مکان اور کرایہ دار کے لئے شرعی ہدایات کیا ہیں؟ اس کے لئے ملاحظہ ہو فتاویٰ رضویہ اردو جلد نمبر ۳، ص ۲۵۷ (جدید ترتیب کے مطابق اسی باب میں مالک مکان اور کرایہ دار اور پگڑی کے مسائل کے عنوان سے ملاحظہ کیا جائے، از مرتب) گجرات ص ۲۵۲، ص ۲۵۳، ص ۲۵۴، ص ۲۵۵، جلد نمبر ۳۔

(۲) اگر کچھ خاص مدت کے لئے کرایہ پر دیا ہے، مثلاً تین سال یا پانچ سال، تو اتنی مدت تک جو کرایہ متعین کیا ہے اتنا لینا جائز ہے اس میں اضافہ کرنا صحیح نہیں، البتہ اگر کوئی مدت متعین نہیں کی صرف ماہواری کرایہ متعین ہے تو اس صورت میں ہر ماہ چونکہ حکماً نیا اجارہ ہوتا ہے لہذا اگر مہنگائی کی وجہ سے مہینہ کے شروع میں کرایہ میں مناسب اضافہ کرنا چاہئے تو کر سکتا ہے (ہدایہ اخیرین ص ۲۸۶ والی عبارت سے یہ مسئلہ مستنبط ہے) فقط واللہ اعلم بالصواب۔

کتاب المزارعہ

بٹائی پر زمین دینے کا جواز اور اس کے شرائط:

(سوال ۳۴۹) زید نے عمر کو اپنی زمین اس شرط پر دی کہ زمین زید کی اور عمر بیج پانی وغیرہ لگائے گا اور محنت بھی کرے گا، اور جب فصل تیار ہو جائے تو تقسیم سے پہلے عمر نے جتنا خرچ کیا ہے وہ وصول کر لے گا اور اس کے بعد جو غلہ بچے گا وہ آپس میں برابر تقسیم کریں گے، یہ صورت جائز ہے یا نہیں؟ یا جو شکل جواز کی ہو بتائیں، اور جو کوئی بھی شرط ہو تفصیل سے تحریر فرمائیں، مینواتو جروا۔ (اکل کو، مہاراشٹر)

(الجواب) جتنی بھی پیداوار ہو اس میں عمر اور زید دونوں شریک رہیں گے، عمر کے لئے یہ شرط لگانا کہ فصل تیار ہونے پر وہ اپنا لگایا ہوا بیج وغیرہ کا خرچ پہلے وصول کر لے گا اور پھر بقیہ پیداوار برابر تقسیم ہوگی، یہ صورت جائز نہیں ممکن ہے کہ اتنی ہی پیداوار ہو جو عمر کے لئے شرط لگائی گئی ہے۔ ہدایہ اخیرین میں ہے۔ وکذا (ای لا تصح المزارعہ) اذا شرط ان يرفع صاحب البذر بذره ويكون الباقي بينهما بنصفين لانه يودى الى قطع الشراكة في بعض معين اوفى جميعه بان لم يخرج الا قدر البذر (ہدایہ اخیرین ص ۴۱۰، کتاب المزارعہ)

مزارعت (بٹائی پر زمین دینا) کے صحیح ہونے کی آٹھ شرطیں ہیں، پہلی شرط۔ زمین کا قابل کاشت ہونا، زمین دار خبر زمین دے کر یہ کہے کہ تم اسے قابل کاشت بناؤ اور پھر اس میں کھیتی کرو جو پیداوار ہوگی بانٹ لیں گے تو یہ صحیح نہیں، ثم المزارعہ لصحتها على قول من يجيزها شروط. احدها كون الارض صالحة للزراعة لانه لا يحصل دونه (ہدایہ اخیرین ص ۴۰۹ ج ۴) (ویشترط فيها) ای فی المزارعہ عند من يجوزها (صلاحية الارض للزراعة) لان المقصود وهو الربح لا يحصل بدون كونها صالحة للزراعة (مجمع الانهر ج ۲ ص ۴۹۹ کتاب المزارعہ)

دوسری شرط۔ دونوں کا اہل عقد میں سے ہونا، یعنی عاقل ہونا۔ والثانی ان يكون رب الارض والمزارع من اهل العقد وهو لا يختص به لان عقد اما لا يصح الا من ال اهل (ہدایہ اخیرین ص ۴۰۹ ایضاً) (مجمع الانهر ص ۴۹۹ ج ۲ کتاب المزارعہ)

تیسری شرط۔ زمین دینے والے کی مدت کا متعین ہونا کہ اتنے مہینے یا اتنے سالوں کے لئے دی جائیں گی والثالث بيان المدة لانه عقد على منافع الارض او منافع العامل والمدة هي المعيار لها لتعلم (المنافع) بها (ای بالمدة) (ہدایہ اخیرین ص ۴۰۹) (ویشترط تعيين المدة) لتصير المنافع معلومة كسنة او اكثر فان ذكر وقت لا يتمكن فيه من الزراعة فهي فاسدة (مجمع الانهر ص ۴۹۹ ج ۲ ایضاً)

چوتھی شرط۔ بیل بیج کون دے گا یہ متعین ہونا چاہئے اور اس کی مختلف صورتیں ہیں بعض جائز بعض ناجائز مثلاً (۱) زمین اور بیج ایک آدمی کا ہو اور بیل بیل اور محنت دوسرے آدمی کی ہو، یہ صورت جائز ہے وہی عندہما علی اربعة اوجه، ان كانت الارض والبذر لواحدا والبقر والعمل لواحدا جازت المزارعة (ہدایہ

آخرین کتاب المزارعہ

(۲) زمین ایک شخص کی ہو اور تمام چیزیں یعنی بیل بیج اور محنت دوسرے آدمی کی ہو یہ صورت بھی جائز ہے وان كانت الارض لواحدا والعمل والبذر لواحدا جازت (ہدایہ اخیرین)

(۳) زمین بیل بیل اور بیج سب ایک کی ہو اور محنت دوسرے کی ہو یہ صورت بھی جائز ہے اور یہ بمنزل اس کے ہے کہ دوسرے شخص کو اپنے یہاں ملازم رکھاوان كانت الارض والبذر والبقر لواحدا والعمل من الاخر جازت لانه استاجره للعمل بالة المستاجر فصار كما استاجر خياطاً ليحيط ثوبه بآمره او طياناً ليطين بمره (ہدایہ اخیرین) مجمع الانهر میں ہے (واذا كان البذر والارض لاحداهما والعمل والبقر للآخر. او الارض لاحداهما والبقية للآخر، او العمل لاحداهما والبقية للآخر صحت) فی هذه الصور الثلاثة (مجمع الانهر ص ۵۰۱ ج ۲ کتاب المزارعہ)

(۴) زمین، بیل ایک کا ہو، بیج اور محنت دوسرے کی ہو، ظاہری روایت کے مطابق یہ صورت ناجائز ہے۔ وان كانت الارض والبقر لواحدا والعمل لاخر فهي باطلة هذا الذي ذكره ظاهر الرواية (ہدایہ اخیرین) وان كانت الارض ولا البقر لاحدهما والبذر والعمل للآخر بطلت (مجمع الانهر ص ۵۰۱ ج ۲ ایضاً)

(۵) بیج ایک آدمی کا ہو اور زمین، بیل اور محنت دوسری کی ہو، یہ صورت بھی ناجائز ہے۔ (۶) بیج اور بیل ایک کا ہو، محنت اور زمین دوسرے کی ہو یہ صورت بھی باطل اور ناجائز ہے وہہنا وجہان اخر ان لم يذكرهما، احدهما ان يكون البذر لاحداهما والارض والبقر والعمل لاخر وان لا يجوز لانه يتم شراكة بين البذر والعمل ولم يرد به الشرع، والثاني ان يجمع بين البذر والبقر (بان يكون البذر والبقر لاحداهما والباقي للآخر) وان لا يجوز ايضاً (ہدایہ اخیرین ص ۴۱۰ ایضاً) (وکذا) تبطل (لو كان البذر والبقر لاحدهما والارض والعمل للآخر او البذر او البقر لاحدهما والباقي للآخر) (مجمع الانهر ص ۵۰۱ ج ۲ ایضاً)

صحت مزارعت کی پانچویں شرط۔ جس کا بیج نہ ہو اس کا حصہ متعین کر دیا جائے والخامس بيان نصيب من لا بذور من قبله لانه يستحقه عوضا بالشرط فلا بد ان يكون معلوماً وما لا يعلم لا يستحق شرطاً (ہدایہ اخیرین ص ۴۰۹ ایضاً)

چھٹی شرط۔ زمین کاشتکار کے حوالہ کر دی جائے، خود ساتھ رہ کر کام کرنے کی شرط نہ لگائے۔ والسادس ان يخلي رب الارض بينهما (الارض) وبين العامل حتى لو شرط عمل رب الارض يفسد العقد لفوات التخلية (ہدایہ اخیرین ص ۴۰۹) (ویشترط) التخلية بين الارض والعامل لانه بذلك يتمكن من العمل فصار نظير المضاربة لا تصح حتى يسلم المال اليه حتى اذا شرط في العقد ما يفوت به التخلية وهو عمل رب الارض مع العامل لا يصح (مجمع الانهر ص ۴۹۹ ج ۲ ایضاً) (۲) ساتویں شرط پیداوار کی تقسیم حصہ کی اعتبار سے طے ہو، وزن کے اعتبار سے طے نہ ہو اسی طرح کسی خاص

جگہ کی پیداوار کسی ایک کے لئے متعین نہ ہو یعنی دونوں میں سے کوئی یہ تقسیم نہ کرے کہ اتنے من پیداوار میری ہوگی اور باقی جو کچھ بچے گا وہ تمہارا ہوگا بلکہ اس طرح طے کیا جائے کہ دونوں کو نصف نصف ملے گا، یا ایک کو ایک تہائی (۱/۳) اور دوسرے کو دو تہائی (۲/۳) والسابع الشركة فی الخارج بعد حصوله لانه یعتقد شركة وفي الانتهاء فما یقطع هذه الشركة کان مفسداً للعقد (ہدایہ اخیرین ص ۳۰۹ کتب الزاویۃ نیز اسی میں ہے۔ وان یکون الخارج شائعاً بینما تحقیقاً لمعنی الشركة فان شرطاً لا حد هما فقراًناً مسماة فہی باطالة لان بہ تنقطع الشركة لان الارض عساھا لا تخرج الا هذا القدر، وصار اذا شرط دراهم معدودة لاحدهما فی المضاربة (ہدایہ اخیرین ص ۳۱۰ ایضاً) (والشركة فی الخارج) عند حصوله (فتفسد ان شرط لا حد هما فقراًن معينة او ما یخرج من موضع معين لان وقت لا یخرج الا ذلک (مجمع الانهر ص ۳۹۸، ص ۹۰۰ ج ۲ ایضاً)

آنھوں شرط: جو چیز بونا ہو وہ متعین کر دے کیونکہ ہو سکتا ہے کہ زمین کا مالک کسی چیز کی کاشت کو اپنی زمین میں پسند نہ کرتا ہو اور پھر بعد میں اختلاف ہو، البتہ اگر مالک زمین مطلقاً اجازت دے دے کہ تم جو چاہو کاشت کرو تو پھر اس کو اختیار ہے کہ جو چیز چاہے بوائے۔ والشامن بیان جنس البذر لبصیر الاجر معلوماً (ہدایہ اخیرین ص ۳۰۹) (عین الہدایہ ص ۱۰۹ ج ۲) مندرجہ بالا شرائط کو مد نظر رکھتے ہوئے مزارعہ کا معاملہ کیا جائے۔ فقط واللہ اعلم بالصواب۔

کتاب الہبۃ

زندگی میں مال کی تقسیم عطیہ ہے نہ کہ میراث:

(سوال ۳۵۰) میری اولاد میں ایک لڑکا اور چار لڑکیاں ہیں۔ زندگی میں مال تقسیم کرنا ہے۔ شرعاً کس قدر روں؟ اگر بعد وفات تقسیم کیا جائے تو ہر ایک کو کس قدر دیا جائے گا؟

(الجواب) وفات کے وقت مذکورہ ورثاء حیات ہوں تو مال کے چھ حصے ہوں گے۔ دو حصے لڑکے کو۔ اور ہر ایک لڑکی کو ایک ہی حصہ ملے گا۔ اگر زندگی ہی میں مال تقسیم کرنے کا ارادہ ہو تو مال کے پانچ حصے کئے جاویں اور لڑکے اور لڑکی کو ایک ایک حصہ برابر دے کر مالک و مختار بنا دیا جائے اور قبضہ کر دیا جائے۔ (حوالہ آگے آ رہا ہے۔ از مرتب) فقط واللہ اعلم بالصواب۔

باپ اپنی حیات میں بیٹے، بیٹی کو جائیداد ہبہ کرے مگر قبضہ خود کار رکھے تو یہ صحیح ہے؟

(سوال ۳۵۱) علمائے دین کیا فرماتے ہیں۔ اس مسئلہ میں کہ ایک شخص نے کچھ جائیداد، مکان وغیرہ اپنے ورثاء میں اپنے ایک بیٹے اور ایک بیٹی کو (دونوں بالغ ہیں) باقاعدہ دستاویز کے ساتھ ہبہ کر دیا ہے۔ لیکن مرتے دم تک قبضہ و تصرف اسی کا رہا ہے۔ مرنے کے بعد دونوں بیٹا، بیٹی جائیداد کی آمدنی اور پیداوار لیتے رہیں۔ مگر دوسرے ورثاء جو افریقہ میں ہیں۔ کہتے ہیں کہ یہ ہبہ صحیح نہیں ہے۔ اور اس میں ہمارا حق ہے۔ لہذا دریافت طلب امر یہ ہے کہ یہ ہبہ صحیح ہے یا نہیں؟

(الجواب) ہبہ تام اور صحیح ہونے کے لئے قبضہ کامل شرط ہے۔ ”در مختار“ میں ہے ”وشرائط صحتها فی الموهوب ان یکون مقبوضاً غیر مشاع مميّزاً غیر مشغول (السی) وتسم الہبۃ۔“ (ص ۴۰۰، ۴۰۲ ج ۲ کتاب الہبۃ)

لہذا جب کہ مرحوم تاحین وفات جائیداد پر خود ہی قابض و متصرف رہا ہے۔ اور اس کی زندگی میں لڑکا اور لڑکی، کا مالکانہ قبضہ اور تصرف ثابت نہیں ہے۔ تو یہ ہبہ معتبر نہیں ہے۔ جملہ ورثاء وارث ہیں وہ اپنے حصے لے سکتے ہیں۔ ”فتاویٰ مہدویہ“ میں ہے۔ ”اذا مات الواهب قبل قبض الموهوب له الہبۃ بطلت۔ وتكون ميراثاً من الواهب كما فی مترو کاتہ“ (ص ۵۷۳ ج ۲)

آپ کے پاس کتاب بہشتی زیور ہوگی۔ اس کے کتاب المہبہ میں یہ عبارت ملاحظہ کیجئے۔ ”اس کی کئی شرطیں ہیں (۱) ایک اس کے حوالے کر دینا اور اس کا قبضہ کر لینا۔ اگر تم نے کہا کہ یہ چیزیں میں نے تم کو دے دی۔ اس نے کہا ہم نے لے لی۔ لیکن ابھی تم نے اس کے حوالے نہیں کیا تو یہ دینا صحیح نہیں ہوا۔ ابھی وہ چیزیں تمہاری ہی ملک میں ہیں۔ البتہ اگر اس چیز پر قبضہ کر لیا تو اب قبضہ کرنے کے بعد اس کی ملک بنی، اسی طرح اگر کسی نے ایک مکان دیا تو اپنا سارا مال و اسباب نکال کر کے خود بھی اس گھر سے نکل کے دینا چاہئے۔“ (ص ۵۱-۵۲ ج ۵) فقط واللہ اعلم بالصواب۔

زندگی میں مال کی تقسیم عطیہ ہے نہ کہ میراث:

(سوال ۳۵۲) کیا فرماتے ہیں علماء کرام اس مسئلہ میں کہ ایک عورت اپنی زندگی اور تندرستی کی حالت میں اپنی جائیداد وغیرہ اپنے ورثہ میں شرعی طور پر تقسیم کر کے ان کو مالک بنانا چاہتی ہے اور اس کام سے زندگی ہی میں سبکدوش ہونا چاہتی ہے، ورثہ میں شوہر، چار لڑکے، اور چار لڑکیاں ہیں صورت مسئلہ میں جائیداد وغیرہ کی تقسیم کس طرح ہوگی؟ ہر وارث کو کتنا کتنا حصہ ملے گا؟ مینواتو جروا۔

(الجواب) میراث کی تقسیم کا مسئلہ بعد انتقال جاری ہوتا ہے زندگی میں مال کی تقسیم میراث کی تقسیم نہیں ہے بلکہ ہبہ ہے اور ہبہ (بخشش) کا قاعدہ یہ ہے کہ اولاد کو لڑکا ہو یا لڑکی از روئے حدیث و فقہ سب کو برابر دیا جائے قبولہ علیہ الصلوٰۃ والسلام فاتقوا اللہ واعدوا بین اولادکم (مشکوٰۃ شریف ص ۲۶۱ باب العطایا) اور خلاصۃ الفتاویٰ میں ہے رجل له ابن و بنت اراد ان یهب لہما شیئاً فلا فضل ان یجعل للذکر مثل حظ الانثیین عند محمد و عند ابی یوسف رحمہ اللہ بینہما سواء ہو المختار لو رود الآثار (خلاصۃ الفتاویٰ ج ۳ ص ۴۰۰) درمختار میں ہے وفي الخانیۃ لا بأس بتفضیل بعض الاولاد فی المحبۃ لانہا عمل القلب و کذا فی العطایا ان لم یقصد بہ الا ضرار وان قصده یسوی بینہم یعطى البنت کالابن عند الثانی و علیہ الفتویٰ (قولہ و علیہ الفتویٰ) ای علی قول ابی یوسف من ان التتصیف بین الذکر والا نثی افضل من التلیث الذی ہو قول محمد (درمختار مع رد المختار ج ۳ ص ۷۰۷ کتاب الہیہ) لہذا صورت مسئلہ میں شوہر کو اس کا ربع حصہ (چار آنہ) دے کر باقی مال کے آٹھ حصے ہوں گے اور ہر ایک کو ایک ایک حصہ دیا جائے۔ فقط واللہ اعلم بالصواب (۱)۔

تاحیات ہبہ کرنے کا حکم:

(سوال ۳۵۳) شادی کے وقت بیوی کو مکان یا کھیت اس طرح ہبہ کر دے کہ تاحیات میرا گھر تیرا میرے وارثوں کا اتفاق سے شوہر کا انتقال ہو گیا اور عورت اپنی پوری زندگی اس سے متمتع ہوتی رہی اگر عورت کا بھی انتقال ہو جائے تو اس مکان یا کھیت کا وارث کون ہوگا؟ شوہر کے ورثہ یا عورت کے ورثہ؟ مینواتو جروا۔

(الجواب) مکان یا زمین یا کھیت وغیرہ ہبہ کر دینا عمری ہے اور یہ جائز ہے اور واپسی کی شرط باطل ہے لہذا تاحیات عورت متمتع ہوگی اور بعد میں اس کے ورثہ مستحق ہوں گے، زوج کے ورثہ واپس نہیں لے سکتے، درمختار میں ہے (جواز العمری) للمعمر لہ ولو رثتہ بعدہ لبطلان الشرط (درمختار مع الشامی ج ۲ ص ۱۶۶ کتاب الہیہ فصل فی مسائل متفرقة)

(۱) حضرت مفتی صاحب مدظلہ کا فتویٰ صحیح اور مدلل ہے لیکن احقر کے ہاں خیال میں صاحبین کی اقوال میں تطبیق کی ایک صورت ہے اور وہ یہ ہے کہ اگر کوئی شخص اپنی زندگی میں موت کی صورت سے پہلے اولاد کو کوئی چیز ہبہ کرے تو اس صورت میں امام ابو یوسف رحمہ اللہ کا قول رائج ہے لان منشاء اللہ یت حوذا اور اگر قبیل موت اولاد کو ترک کر کے بچوں سے بچانے کے لئے جائیداد وغیرہ ہبہ کرے تو اس صورت میں امام محمد رحمہ اللہ کا قول رائج ہے، چنانچہ حضرت مفتی صاحب نے بھی شوہر کے معاملہ میں اصول ترک کا لحاظ فرمایا ہے۔ واللہ اعلم سعید احمد پالن پوری۔

غایۃ الاوطار میں ہے جاز العمری للمعمر لہ ولو رثتہ بعدہ لبطلان الشرط ہبہ بطریق عمری جائز ہے اور مہوب (بخشش کی ہوئی چیز) اس کا مملوک ہے (الی قولہ) عمری بضم اول یہ ہے کہ ایک شخص مثلاً اپنا گھر دوسرے کو دے کہ

وہ عمر بھر اس میں رہے پھر جب مہوب لہ مر جائے تو وہاں ہبہ یا اس کا وارث اس کو پچھیر لے سو اس طرح کے دینے سے مہوب لہ اور اس کے ورثہ مالک ہو جاتے ہیں اور پھر لینے کی شرط باطل ہے (غایۃ الاوطار ترجمہ درمختار ج ۳ ص ۵۰۸ کتاب الہیہ باب الرجوع فی الہیہ)

ملتقى البحر میں ہے (والعمری جائزۃ) تكون (للمعمر حال حیاتہ ولو رثتہ بعدہ) ای بعد مماتہ (وہی) العمری (ان یجعل دارئ) مثلاً (لہ) ای للمعمر (مدۃ عمرہ فاذا مات ردت الیہ) ای الی الواہب ہکذا فعلوا فی الجاہلیۃ فابطل الشرع شرط الرد لما قررنا فبقی لو رثتہ المہوب لہ اور مجمع الانہر میں ہے (والعمری جائزۃ للمعمر) بفتح المیم الثانیۃ وهو المہوب (حال حیاتہ و ورثتہ بعدہ) ای بعد وفاتہ لقولہ علیہ الصلوٰۃ والسلام من اعمر عمری فهو للمعمر لہ ولو رثتہ لان المفہوم منہ بطلان الشرط لائحہ قال علیہ الصلوٰۃ والسلام ولو رثتہ کما بینا فی اول الکتاب (مجمع الانہر شرح ملتقى البحر ج ۲ ص ۳۶۶ کتاب الہیہ) فقط واللہ اعلم بالصواب

کسی لڑکے کو کم اور کسی کو زیادہ دیا اس کا حکم:

(سوال ۳۵۴) ایک شخص ہے اس نے شادی کی اس عورت سے ایک لڑکا ہوا پھر عورت کا انتقال ہو گیا اس کے بعد اس شخص نے مرحومہ کی بہن سے نکاح کیا اس سے سات لڑکے اور تین لڑکیاں ہیں، دوسری الہیہ کا بھی انتقال ہو گیا ہے، پہلی بیوی سے جو لڑکا ہے وہ شادی شدہ ہے اور دوسری بیوی کے سات لڑکے ہیں ان میں سے دو کی شادی ہو چکی ہے اور تین لڑکیوں میں سے دو کی شادی ہو چکی ہے، تمام بھائی مشترکہ طور پر تجارت کرتے ہیں، اس شخص نے اپنے تمام لڑکوں کے رہن بہن کے لئے مکان بنوائے ہیں ان میں کوئی مکان کم قیمت کا ہے اور کوئی زائد قیمت کا، شریعت اس بارے میں کیا حکم دیتی ہے اس طرح کم و بیش قیمت کے مکان دینا صحیح ہے یا نہیں؟ مینواتو جروا۔

(الجواب) جن بچوں کی شادی نہیں ہوئی ہے ان کو شادی کا خرچ دیا جائے اور جن بچوں کے مکانات کم قیمت کے ہیں ان کو اس کا بدلہ دے دیا جائے اور اگلی بیوی کے لڑکے کو اور دوسری بیوی سے جو لڑکے لڑکیاں ہیں سب کو اپنی ملک میں سے برابر سربر دیا جائے زندگی کی تقسیم بخشش ہے اور بخشش میں سب اولاد برابر کی مستحق ہے۔ فقط واللہ اعلم بالصواب۔

باپ کی زندگی میں بعض بچے اپنے حق کا مطالبہ کر سکتے ہیں یا نہیں:

(سوال ۳۵۵) میرے سات لڑکے اور چار لڑکیاں ہیں جن میں سے تین لڑکے اور دو لڑکیوں کی شادی ہو چکی ہے اور ان کی شادی کا خرچ میں نے اٹھایا ہے چار لڑکے اور دو لڑکیوں کی شادی باقی ہے، شادی شدہ لڑکوں میں سے دو لڑکے یہ کہہ رہے ہیں کہ ہم کو ہمارا حق دے دو وہ الگ ہونا چاہتے ہیں تو کیا مجھے ان دونوں کا حق ادا کر دینا چاہئے؟ اگر ادا کرنا

ضروری ہے تو کس طرح ادا کروں؟ مینواتو جروا۔

(الجواب) جن چار لڑکے اور دو لڑکیوں کی شادی کرنا باقی ہے اگلے بچوں کی شادی کے وقت جتنا خرچ ہوا تھا ان کو اس قدر بطور بخشش دے کر مالک و مختار بنا دیا جائے تاکہ وہ اپنی شادی کی وقت اس کو استعمال کریں، اس کے بعد جو باقی ہے اس کے آپ مالک ہیں جن بچوں کو الگ ہونا ہو وہ الگ ہو سکتے ہیں ان کو آپ سے زبردستی مطالبہ کا حق نہیں ہے اگر آپ ان کو کچھ دیتے ہیں تو سب کو برابر سہاویں۔ فقط واللہ اعلم بالصواب۔

باپ اپنا حصہ اگر صرف ایک بیٹے کو دے دے تو کیا حکم ہے :

(سوال ۳۵۶) ایک ہسپتال ہے جس میں باپ اور اس کا ایک بیٹا شریک ہیں، ہسپتال میں جو کچھ خرچ ہوا ہے وہ لڑکے نے کیا ہے، لڑکا ڈاکٹر ہے اور وہی ہسپتال چلاتا ہے، دس بارہ سال سے لڑکا ہی اپنے والدین اور اپنی دو بہنوں کا خرچہ اٹھا رہا ہے باپ اپنا حصہ اپنی مرضی سے اپنے اس لڑکے کو بطور بخشش دے دینا چاہتا ہے جب کہ اس کے پانچ لڑکے اور دو لڑکیاں اور ہیں، دریافت طلب امر یہ ہے کہ باپ اپنی دوسری اولاد کو چھوڑ کر صرف ایک لڑکے کو اپنا حصہ دے دے تو یہ فعل جائز ہوگا؟ مینواتو جروا۔

(الجواب) باپ اگر اپنا حصہ صرف اپنے اس ایک لڑکے کو جو ڈاکٹر ہے دے گا تو دوسرے پانچ لڑکوں اور دو لڑکیوں اور بیوی کو نقصان پہنچے گا، ان کی حق تلفی ہوگی اس بنا پر وہ گنہگار ہوگا، اپنی تمام اولاد کو ایک نظر سے دیکھنا چاہئے اور سب کے ساتھ یکساں معاملہ کرنا چاہئے اور اپنی بیوی کی حق کا بھی خیال رکھے۔ ایک صحیح حدیث شریف کا مضمون ہے کہ بعض لوگ تمام عمر اطاعت خداوندی میں مشغول رہتے ہیں لیکن موت کے وقت میراث میں وارثوں کو ضرر پہنچاتے ہیں (یعنی بلاوجہ شری کسی حصے سے محروم کر دیتے ہیں یا حصہ کم کر دیتے ہیں) ایسے شخصوں کو اللہ تعالیٰ سیدھا دوزخ میں پہنچا دیتا ہے۔ عن ابی ہریرۃ رضی اللہ عنہ عن رسول اللہ صلی اللہ علیہ وسلم قال ان الرجل ليعمل للمراة بطاعة الله ستين سنة ثم يحضرهما الموت. ثبنا ران فی الوصیة فتجب لهما النار (مفید الوارثین ص ۱۲) مشکوٰۃ شریف ص ۲۶۵ باب الوصایا) دوسری حدیث میں ارشاد ہے کہ جو شخص اپنے وارث کو میراث سے محروم کرے گا اللہ تعالیٰ اس کو جنت سے محروم فرمادیں گے۔ عن انس قال قال رسول اللہ ﷺ ان الله عليه وسلم من قطع ميراث وارثه قطع الله ميراثه من الجنة يوم القيمة (مفید الوارثین ص ۸۲) (مشکوٰۃ شریف ص ۲۶۶ ایضاً) فقط واللہ اعلم بالصواب۔

اولاد میں ایک بچی غریب گھر میں ہے تو صرف اس کی مدد کرنا کیسا ہے ؟

(سوال ۳۵۷) زندگی میں جو چیز بچوں کو دی وہ ہبہ ہے اور ہبہ میں برابر کرنا چاہئے ایک شخص نے اپنی ایک لڑکی غریب گھر ان میں دی اس کے نام چھوٹا سا مکان کر دیں یا مدد کے طور پر کوئی رقم اسے دیتے رہیں تو کیا اولاد میں نا انصافی اور دوسروں کا حق مارا جاتا تو نہیں ہوگا؟ دوسرے بچے بچیاں ماشاء اللہ خوش حال ہیں۔ مینواتو جروا۔

(الجواب) الاعمال بالنیات جب کہ واقعی اس کی نیت دوسرے ورثاء کا حق مارنے اور کم دینے کی نہیں ہے غریب بچی کی مدد کرنا مقصود ہے اور وہ محتاج ہے تو انشاء اللہ گنہگار نہ ہوگا، اور دوسرے ورثاء مانع نہ ہوں گے۔ فقط واللہ اعلم

بالصواب۔

بچوں کا مال ماں باپ کسی کو نہیں دے سکتے :

(سوال ۳۵۸) ہمارے یہاں (یعنی انگلینڈ، برطانیہ) میں حکومت کی طرف سے چھوٹے بچوں کو وظیفہ دیا جاتا ہے اور حکومت کا مقصد ہی بچوں کو دینا ہوتا ہے بچہ کا باپ اس پر قبضہ کرتا ہے اور موقع بہ موقع ان پر خرچ کرتا ہے، بچہ کی والدہ اس جمع شدہ رقم سے اپنے کسی عزیز کو امداد کے طور پر دینا چاہتی ہے، بچہ کا باپ اس پر راضی نہیں ہے تو وہ دے سکتی ہے یا نہیں؟ مینواتو جروا۔

(الجواب) جب حکومت کا مقصد بچوں ہی کو مال دینا ہو تو وہ مال بچوں کا ہے اور ماں باپ کے پاس امانت ہے وہ مال بچوں ہی کے کام میں استعمال کرنا چاہئے کسی کو دینا جائز نہیں ہے، بچوں کے مال میں ایسا تصرف کرنا جس میں بچوں کا نقصان ہو جائز نہیں ہے اور ظاہر ہے کہ کسی کو ان کا مال دے دینے میں بچوں کا نقصان ہے لہذا ماں کو شرعی حق حاصل نہ ہوگا۔ ولا يجوز ان يهب شيئاً من مال طفله ولو بعوض (درمختار مع رد المحتار ج ۲ ص ۷۰۷، کتاب الہبۃ، قبیل باب الرجوع فی الہبۃ)

بہشتی زیور آپ کے پاس ہوگی اس میں یہ مسئلہ درج ہے، ملاحظہ فرمائیں۔

مسئلہ ۳۔ جو چیز نابالغ کی ملک ہو اس کا حکم یہ ہے کہ اسی بچہ ہی کے کام میں لگانا چاہئے کسی کو اپنے کام میں لانا جائز نہیں خود ماں باپ بھی اپنے کام میں نہ لادیں نہ کسی اور بچہ کے کام میں لادیں (بہشتی زیور ص ۵۲ ج ۵) مسئلہ ۷۔ جس طرح خود بچہ اپنی چیز کسی کو دے نہیں سکتا اسی طرح باپ کو بھی نابالغ اولاد کی چیز دینے کا اختیار نہیں اگر ماں باپ اس کی چیز کسی کو بالکل دے دیں یا ذرا دیر یا کچھ دن کے لئے اور مانگی دیوں تو اس کا لینا درست نہیں، البتہ اگر ماں باپ کو نبوت کی وجہ سے نہایت ضرورت ہے وہ چیز کہیں اور سے ان کو نہ مل سکے تو مجبوری اور اچارہ کے وقت اپنی اولاد کی چیز لے لینا درست ہے۔ (بہشتی زیور)

مسئلہ ۸۔ ماں باپ وغیرہ کو بچہ کا مال کسی کو قرض دینا بھی صحیح نہیں بلکہ خود قرض لینا بھی صحیح نہیں خوب یاد رکھو (بہشتی زیور ص ۵۵ پانچواں حصہ، بچوں کو دینے کا بیان) فقط واللہ اعلم بالصواب۔

مصلحتاً بیٹے کے نام پر مکان خریدنے سے بیٹا اس مکان کا مالک شمار ہوگا یا نہیں :

(سوال ۳۵۹) عبد القادر نے اپنے پیسوں سے ایک مکان خریدا اور سرکاری قانون سے بچنے کے لئے اس مکان کا متاویز اپنے ایک بیٹے عبد الرزاق کے نام کا بنوایا، نہ بخشش کرنا مقصود تھا اور نہ خریدنے کے بعد وہ مکان عبد الرزاق کو ہوا کیا زندگی بھر عبد القادر ہی اس مکان پر قابض رہے اور وہی اس کا انتظام کرتے رہے اور اس کی آمدنی وہی استعمال کرتے رہے، عبد القادر کا انتقال ہو گیا وفات کے بعد ان کا بیٹا عبد الرزاق اس مکان پر قابض ہو گیا اور خود کو اس کا مالک بتاتا ہے اور دیگر ورثاء کو اس میں سے حصہ دینے کے لئے صاف انکار کرتا ہے اور دعویٰ کرتا ہے کہ یہ مکان میرا ہے، کیا عبد الرزاق کی بات صحیح ہے؟ کسی مصلحت سے باپ اپنے کسی بیٹے کے نام سے جائیداد خریدے تو بیٹا تنہا اس کا مالک بن سکتا ہے؟ یا وہ باپ ہی کی ملک ہو کر تمام وارثوں میں تقسیم ہوگی؟ مینواتو جروا۔

دیکھو وہ کس قسم کی چیز ہے آدھی بانٹ دینے کے بعد بھی کام کی رہے گی یا نہ رہے گی، اگر بانٹ دینے کے بعد اس کام کی نہ رہے جیسے چکی کہ اگر تینوں بچے توڑ کے دے دو تو پسنے کے کام کی نہ رہے گی، اور جیسے چوکی پلنگ، لوٹا، کٹورہ، پیالہ، صندوق، جانور وغیرہ ایسی چیزوں کو بغیر تقسیم کئے بھی آدھی تہائی جو کچھ دینا منظور ہو دینا جائز ہے اگر وہ قبضہ کرے تو بہت حصہ تم نے دیا ہے اس کی مالک بن گئی اور وہ چیز ساجھے میں ہو گئی، اور اگر وہ چیز ایسی ہے کہ تقسیم کرنے کے بعد بھی کام کی رہے گی جیسے زمین، گھر، کپڑے کا تھان، جلانے کی لکڑی، اناج غلہ، دودھ، دہی وغیرہ تو بغیر تقسیم کئے ان کا دینا صحیح نہیں ہے، اگر تم نے کسی سے کہا: ہم نے اس برتن کا آدھا گھی تم کو دے دیا وہ کہے کہ ہم نے لے لیا تو یہ دینا صحیح نہیں ہوا بلکہ اگر وہ برتن پر قبضہ بھی کر لے تب بھی اس کی مالک نہیں ہوئی ابھی سارا گھی تمہارا ہی ہے ہاں اس کے بعد اگر اس میں کا آدھا گھی الگ کر کے اس کے حوالہ کر دو تو اب البتہ اس کی مالک ہو جائے گی، (بہشتی زیور ص ۵۲، ۵۳) پانچواں حصہ بہہ کا بیان)

صورت مسئلہ میں دونوں بہنوں کا دونوں مکانوں میں جو حصہ تھا مکانوں کی تقسیم اور حصوں کی تعیین کے بغیر انہوں نے اپنا اپنا حصہ اپنے دونوں بھائیوں کو بہہ کیا اور اس کے بعد ایک مکان کو دونوں بھائیوں نے آپس میں تقسیم کر کے اپنے حصہ پر قبضہ کر لیا اگر یہ تقسیم اور قبضہ بہنوں کی اجازت سے ہوا ہو تو اس مکان میں بہہ تام ہو جائے گا اور دونوں بھائی اپنے حصے کے مالک شمار ہوں گے، بہنوں کا رجوع اس مکان میں صحیح نہ ہوگا۔

در مختار میں ہے (لا) تنم بالقبض (فیما یقسم ولو) وہبہ (لشریک) اولاً جنبی لعدم تصور القبض الکامل کما فی عامة الكتب فکان هو المذهب (فان قسمه وسلمه صح) لزوال المانع۔ شامی میں ہے (قوله فان قسمه) ای الواهب بنفسه او نائبه او امر الموہوب له بان یقسم مع شریک کل ذلک تنم به الهبة کما هو ظاهر لمن عنده ادنی فقه (در مختار و شامی ص ۴۰۳ ج ۴، کتاب الهبة) شامی میں ایک موقع پر تحریر فرمایا ہے۔ کما وقع الاختلاف فی هبة المشاع المحتمل للقسمه هل هی فاسدة او غیر تامه والا صح کما فی البناية انہا غیر تامه (شامی ص ۴۰۲ ج ۴) ایضاً تحت قوله منع تمامها

فتاویٰ عالمگیری میں ہے۔ هبة المشاع فیما یحتمل القسمه من رجلین او من جماعه صحیحہ عندہما وفاسدة عند الامام ولیست بباطلة حتی تفید الملک بالقبض کذا فی جواهر الاخلاطی۔ ذکر الصدر الشہید اذا وهب من رجلین ما یحتمل القسمه حتی فسدت الهبة عندہ ثم قبضها یثبت الملک ملکاً فاسداً قال وبہ یفتی کذا فی الفتاوی العنابیہ، لا یثبت الملک للموہوب له الا بالقبض هو المختار ہکذا فی الفصول العمدیہ (فتاویٰ عالمگیریہ ص ۲۳۰ ج ۵، کتاب الهبة)

در الممتقی میں ہے: (وتنم بالقبض الکامل) فان قبض فی المجلس بالاذن صح وبعده لا بد من الاذن والحاصل انہ اذا اذن بالقبض صریحاً صح قبضہ فی المجلس وبعده ولو نہا لم یصح قبضہ لا فی المجلس ولا بعده لان الصریح اقوی من الدلالة، ولو لم یاذن ولم یمنع صح

قبضہ فی المجلس لا بعده (در مختار المستفی، شرح الملتقی علی هامش مجمع الانہر ص ۲۵۳، ص ۲۵۴ ایضاً جلد دوم) (امداد الفتاوی ص ۳۹۸ ج ۳) (کفایت المفتی ص ۱۷۲ ج ۸) دوسرا مکان جو ابھی تک مشترک ہے حصوں کی تقسیم نہیں ہوئی اور تقسیم سے پہلے بہنوں نے بہہ سے رجوع کر کے اپنا حصہ صرف ایک بھائی کو بہہ کیا چونکہ اس مکان میں بوجہ شیوعی (تقسیم نہ ہونے کے سبب) بہہ تام نہ ہوا تھا، لہذا وہ حصہ بھائی کی ملک میں داخل ہی نہ ہوا، بہنوں ہی کی ملک میں تھا، لہذا اگر بہنیں بہہ سے رجوع کر کے اپنا اپنا حصہ صرف ایک بھائی کو بہہ کر دیں تو ان کو اس بات کا اختیار ہے وہ رجوع کر سکتی ہیں، البتہ اگر وہ اپنے وعدے پر قائم رہیں اور بہہ تام کے مطابق عمل کر میں تو یہ ان کے لئے بہتر ہوتا، صلہ رحمی بھی ہوتی، لیکن یہ بات ذہن میں رہے کہ بہنوں کا صرف ایک بھائی کو اپنا اپنا حصہ بہہ کرنا اسی وقت تام ہوگا جب کہ تمام وارثوں کے حصے تقسیم ہو جائیں اور پھر دونوں بہنیں اپنا اپنا حصہ جس بھائی کو دینا چاہیں دیں اور بھائی کا قبضہ بھی کر دیں۔

فتاویٰ خیریہ میں ہے۔ لا تصح هبة المشاع الذی یحتمل القسمه کالدار والارض وکمالا تصح هبته من الا جنبی لا تصح من الشریک کما فی اغلب الكتب ولا عبرة بمن شذ بمخالفتهم ولا تفید الملک فی ظاهر الروایة قال الزیلعی ولو سلمه شائعاً لا یملکہ حتی لا ینفذ تصرفہ فیہ فیکون مضموماً علیہ وینفذ فہ تصرف الواهب ذکرہ الطحاوی وقاضی خان وروی ابن رستم مثله، و ذکر عصام انہا تفید الملک وبہ اخذ بعض المشائخ انتہی ومع افادتها للملک عند هذا البعض اجمع الكل علی ان للواهب استردادها ومن الموہوب له ولو کان ذارحم محرم من الواهب الخ (فتاویٰ خیریہ ص ۱۱۲ ج ۲ کتاب الهبة) (شامی ص ۴۰۳، ص ۴۰۴ ج ۴ تحت قوله ولو سلمه شائعاً) فقط واللہ اعلم بالصواب۔

غیر منقسم مکان میں سے چچا نے اپنا حصہ بھتیجہ کو بہہ کیا، اس کا حکم: (سوال ۳۶۲) ہمارے مرحوم چچا کی شادی نہیں ہوئی تھی، ہمارے مرحوم دادا کا ایک بڑا مکان تھا ان کے دو بیٹے اور دو بیٹیاں تھیں ہمارے مرحوم دادا کا مکان ان کے وارثوں میں تقسیم نہیں ہوا تھا، اس مشترک مکان میں ہمارے چچا کو جو حصہ تھا وہ حصہ انہوں نے مجھے بہہ کر دیا تھا، ہمارے چچا کا انتقال ہو گیا ہے مکان ابھی تک وارثوں میں تقسیم نہیں ہوا ہے، دریافت طلب امر یہ ہے کہ مرحوم چچا نے اپنا حصہ بخشش کیا ہے یہ بخشش صحیح ہے یا نہیں، میں تنہا ان کے حصہ کا حق دار ہوں؟ یا ان کے سب وارثوں کا اس میں حق ہے؟ ان کے وارثوں میں تین بھتیجے چار بھتیجیاں اور بھانجے بھانجیاں ہیں، بیٹا تو جروا۔

(الجواب) صورت مسئلہ میں آپ کے مرحوم چچا نے غیر منقسم مکان میں سے اپنا حصہ آپ کو بہہ کیا ہے وہ بہہ صحیح نہیں ہے، آپ تنہا اس کے مالک نہیں ہیں۔

جو چیز مشترک ہو اور قابل تقسیم ہو اس میں کوئی حصہ دار اپنا حصہ کسی کو بہہ (بخشش) کرے تو بہہ اس وقت تام ہوتا ہے جب کہ وہ چیز تقسیم کر کے اپنا حصہ الگ کر لے اور پھر قبضہ کے ساتھ بہہ کر دے۔ ہدایہ آخرین میں ہے۔ ولا

یحوز فیما یقسم الا محوذة مقسومة. الی قوله. ومن وهب شقصاً مشاعاً فالهبة فاسدة لما ذکرنا فان قسمه وسلمه جاز لان تمامه بالقبض وعند القبض لا شیوع (ہدایہ اخیرین ص ۲۶۹ کتاب الهبة) (درمختار ورد المختار ص ۷۰۳ ج ۴، کتاب الهبة) (بہشتی زیور ص ۵۲، ص ۵۳ حصہ پنجم) فتاویٰ "خیریہ" میں ہے: لا تصح هبة المشاع الذي يحتمل القسمة كالدار والارض. الی قوله. ولا تفيد الملك فی ظاہر الروایة قال الزیلعی ولو سلمه شائعاً لا یملک حتی لا ینفذ تصرفه فیہ فیکون مضموناً علیہ وینفذ فیہ تصرف الواهب، ذکرہ الطحاوی وقاضی خان (فتاویٰ خیریہ ص ۱۱۲ ج ۲ کتب الهبة)

صورت مسئلہ میں آپ کے چچا کا انتقال ہو گیا ہے، اب اس کے تام ہونے کی کوئی صورت نہیں ہے، لہذا اس کے تمام شرعی وارثوں میں تقسیم ہوگا، وارثوں میں تین بھتیجے، چار بھتیجیاں، بھانجے، بھانجیاں ہیں ان کے حصہ کے تین سہام ہو کر ہر بھتیجہ کو ایک ایک حصہ ملیگا بھتیجیاں بھانجے بھانجیاں محروم ہیں ان کو کچھ نہیں ملے گا فقط واللہ اعلم بالصواب۔

والد نے ایک بیٹے کو مشین دوسرے کو رکشہ دلویا ان دونوں کی آمدنی کا مالک کون ہوگا :

(سوال ۳۶۳) میرے والد نے مجھے کپڑے سینے کی ایک مشین دلوائی اور کہا کہ تم اس کے مالک ہو اب تم جانو اور تمہارا کام جانے، مجھ سے جتنا ہو سکتا ہے کر دیا، اب چاہے تم اس سے اپنا مستقبل بناؤ یا بگاڑو، اسی طرح میرے بھائی کو ایک رکشہ دلوا دیا اور اس سے بھی اسی طرح کہا ہم دونوں اپنی اپنی چیز کے ذریعہ کام کرتے رہے اور ماہانہ خرچ ہم دونوں بھائی گھر میں دیتے تھے، بقیہ پیسے ہر ایک اپنے پاس رکھتا، اللہ نے میرے کام میں بہت برکت دی، اس کی آمدنی سے میں نے اپنی شادی کا خرچہ کیا اور اسی میں سے میں سعودیہ عربیہ گیا، اللہ کا شکر ہے کہ اللہ نے بہت برکت دی ہے، اس درمیان ہمارے والد صاحب کا انتقال ہو گیا، میں نے جو کچھ کمایا ہے اس میں میرے والد صاحب کے وارثوں یعنی میری والدہ اور میرے بھائی بہن کا حق لگے گا یا نہیں؟ یا وہ آمدنی صرف میری ہوگی؟ بیٹو تو جروا۔

(الجواب) صورت مسئلہ میں آپ کے والد نے مشین آپ کو تملیک کا دے دی، اور اس کے قرائن بھی موجود ہیں، اسی طرح انہوں نے اپنے دوسرے بیٹے کو رکشہ دلوا دیا اور اس کو بھی مالک بنا دیا اور آپ دونوں بھائی اپنی اپنی آمدنی اپنے پاس رکھتے تھے صرف ماہانہ خرچ دیتے تھے تو اس صورت میں آپ نے اور آپ کے بھائی نے جو کچھ آمدنی حاصل کی اس کے آپ اور آپ کے بھائی مالک ہیں، آپ کی آمدنی میں دوسروں کا حق نہیں البتہ والدین کی خدمت اور وہ نانا ہوں تو ان کا نفقہ آپ دونوں پر لازم ہے ان کا پورا خیال رکھیں۔

فتاویٰ دارالعلوم قدیم میں ہے۔

(سوال) ایک شخص نے اپنی ذاتی رقم سے اپنے لڑکوں کو تجارت کا سلسلہ شروع کر دیا اور چند سال کے بعد اس شخص نے وہ کل رقم واسطے ضروریات شادی ان ہی لڑکوں کے ان سے واپس لے کر ان کی شادی میں صرف کر دی اور رقم کا منافع انہیں لڑکوں کے پاس واسطے قائم رکھنے تجارت کے چھوڑ دیا، وہ لڑکے آج تک اسی منافع کی رقم سے معقول

کاروبار کر رہے ہیں اور اس وقت تجارت عمدہ چلتی ہے تو اس شخص کو اس تجارت میں کوئی حق پہنچتا ہے یا نہیں؟ اور وہ شخص تجارت میں عند اللہ شریک سمجھا جاوے گا یا نہیں؟ اور اگر وہ شخص تجارت میں سے کچھ طلب کرے تو اس کا یہ مطالبہ شرعاً جائز ہوگا یا نہیں؟

(الجواب) والد نے جو مال اپنے لڑکوں کو دیا تھا اگر صراحتاً ان کی ملک کر دیا تھا، یا اس کے قرائن موجود تھے کہ بطور تملیک دیا ہے تب تو وہ مال ان لڑکوں کی ملک ہے اور اس کا سارا نفع بھی انہیں کی ملک ہے اصل راس المال جو واپس لیا گیا ہے وہ بھی ان کا تبرع تھا باپ کو بحیثیت شرکت ان سے کسی قسم کا مطالبہ نہیں ہو سکتا، البتہ باعتبار اولاد ہونے کے ان کے ذمہ واجب ہے کہ اگر والدین محتاج ہوں تو ان کے خرچ کا تکفل کرے اور اس حیثیت سے والدین کو بھی بوقت حاجت جبر کرنے کا حق حاصل نہیں۔ الی قوله. والدلیل ما قلنا اولاً ما فی الشامہ من کتاب الهبة ص ۷۰۸ ج ۴، ولو دفع الی ابنہ مالاً فتصرف فیہ الا بن یكون للابن اذا نالت دلالة علی التملیک الخ. کتبہ (مولانا مفتی) محمد شفیع عفا اللہ عنہ۔

الجواب صحیح: بندہ (مولانا محدث) اصغر حسین عفا اللہ عنہ (فتاویٰ دارالعلوم قدیم ص ۲۲۹، ص ۲۳۰ ج ۵، فقط واللہ اعلم بالصواب۔

تمام ورثاء متفق ہو کر پورا موروثی مکان ایک وارث کو ہبہ کر دیں تو ہبہ صحیح ہوگا یا نہیں :

(سوال ۳۶۴) ہمارے مرحوم نانا کا ایک مکان ہے ان کے وارثوں میں صرف ان کی دو بیٹیاں ہیں، دونوں صاحب اولاد ہیں اور وہ سب ماشاء اللہ صاحب مال ہیں مرحوم کی دونوں بیٹیوں کا بھی انتقال ہو گیا اب ان کی اولاد ہمارے نانا کے مکان کے وارث ہیں، ان کے وارثوں نے یعنی میری خالہ زاد بھائی بہنوں اور میرے حقیقی بھائی بہنوں نے متفقہ طور پر اپنا اپنا وراثتی حق جو اس مکان میں ہے مجھے بخشش کر دیا اور اس مکان پر میں نے قبضہ بھی کر لیا ہے، البتہ انہوں نے ہبہ میں یہ شرط لگائی ہے کہ تم یہ مکان نہ کسی کو بیچ سکتے ہو نہ کسی کو رہن کے طور پر دے سکتے ہو تو غور و شرط کی وجہ سے یہ ہبہ صحیح ہوگا یا نہیں؟

(الجواب) صورت مسئلہ میں ہبہ صحیح ہے مکان پر آپ کا قبضہ بھی کر دیا ہے لہذا آپ شرعاً اس مکان کے مالک ہیں۔

ہدایہ اخیرین میں ہے واذا وهب انسان من واحد اذ ا جاز لانہما سلما ہا جملة و هو قد قبضہا جملة فلا شیوع (ہدایہ اخیرین ص ۲۷۲ کتاب الهبة) آپ کے نانا کے وارثوں نے ہبہ میں یہ شرط لگائی ہے اس کی وجہ سے ہبہ فاسد نہ ہوگا، ہبہ شرط فاسد سے فاسد نہیں ہوتا۔

ہدایہ اخیرین میں ہے والہبة لا تبطل بالشروط الفاسدة وهذا هو الحكم فی النکاح والخلع والصلح عن دم العمدة لانہا لا تبطل بالشروط الفاسدة بخلاف البیع والا جارة والرهن لانہا تبطل بہا (ہدایہ اخیرین ص ۲۷۵ کتاب الهبة)

ہدیہ میں دی ہوئی چیز ہدیہ دینے والے کے پاس واپس آئے تو کیا کرے :

(سوال ۳۶۶) ایک شخص نے دوسرے کو تحفہ کچھ رقم دی کچھ عرصہ کے بعد یہ شخص کسی مرض میں مبتلا ہو کر فوت ہو گیا، اب اس کے ورثاء میں بھی کوئی شخص نہیں اس لئے تحفے کی وہ رقم تحفہ دینے والے شخص کے پاس واپس آئی تو یہ شخص اس رقم کو خود اپنے حج بدل میں جانے والے کو اس حج بدل کے سلسلہ میں خرچ کرنے کے لئے دے سکتا ہے یا نہیں؟ فقط والسلام۔

(الجواب) جب کہ تحفہ کی رقم پر مرحوم کا قبضہ ہو گیا تھا تو وہ اس کی ملک میں داخل ہو گئی، اب اس کے بعد تجمیر و تکفین اور اداء دین و وصیت سے بچ جائے تو اس کے حق دار مرحوم کے ورثاء ہیں اگر ورثاء میں بھی کوئی نہ ہو تو اس کے ایصال ثواب کے لئے غرباء کو دے دی جائے، اگر تحفہ میں دی ہوئی چیز جائز طریقہ سے واپس آئے تو اسے کام میں لیا جاسکتا ہے۔ فقط واللہ اعلم بالصواب، ۲۰ محرم الحرام ۱۴۲۹ھ۔

چھوٹے موروثی مکان میں اپنا حصہ دوسرے ورثاء کو ہبہ کرنا:

(سوال ۳۶۷) خالد اور حامد دو بھائی ہیں، دونوں صاحب اولاد ہیں اور دونوں کی اولاد عاقل اور شادی شدہ ہیں، ان دونوں بھائیوں کو ایک چھوٹا سا مکان اپنے والد مرحوم سے ترکہ میں ملا تھا وہ دونوں اس مکان میں رہتے تھے بعد میں حامد الگ رہنے لگے، فی الحال خالد اور حامد دونوں کا انتقال ہو چکا ہے اس موروثی مکان میں اب دونوں بھائیوں کی اولاد کا حق ہے حامد کے تمام بچے پوری خوش دلی سے اس مکان کا اپنا وراثتی حصہ خالد کے تمام بچوں کو ہبہ (بخشش) کرنا چاہتے ہیں تو یہ بخشش صحیح ہوگی یا نہیں؟ جواب عنایت فرمائیں جزاکم اللہ۔ مینواتو جڑا۔

(الجواب) صورت مسئلہ میں حامد کے تمام ورثہ عاقل بالغ ہیں اور وہ سب اپنی مرضی اور خوش دلی سے ناقابل تقسیم موروثی مکان میں سے اپنا مجموعی حصہ اپنے چچا خالد کے سب بچوں کو مجموعی طور پر ہبہ کرنا چاہتے ہیں، تو مجموعی طور پر اپنا حصہ ہبہ (بخشش) کر سکتے ہیں، ہبہ کریں گے تو ہبہ صحیح شمار ہوگا، درمختار میں ہے۔ (وہب اثنان داراً لو احد صح) لعدم الشیوع (وبقله) لکیرین (لا) عنده للشیوع فیما یحتمل القسمة۔ اما مالا یحتمل القسمة کالیت فیصح اتفاقاً (درمختار) شامی میں ہے: (قوله داراً) المراد بها ما یقسم (قوله وبقله) وهو ہبة واحد من التین (درمختار ورد المختار ج ۴ ص ۷۰۷ کتاب الہبة) فقط واللہ اعلم بالصواب۔

بے اولاد آدمی کا اپنی زندگی میں مال تقسیم کرنا:

(سوال ۳۶۸) میں بے اولاد ہوں تین بھائی اور چار بہنیں اور میری بیوی اور والدہ ہیں، اپنی زندگی میں اپنا مال ان میں تقسیم کرنا چاہتا ہوں تو کس طرح تقسیم کروں؟ مینواتو جڑا۔

(الجواب) آپ اپنے لئے جتنا مال رکھنا چاہیں رکھ لیں بلکہ رکھ لینا بہتر ہے، اس کے بعد جتنا تقسیم کرنا ہو اس کا چوتھائی حصہ بیوی کو اور چھٹا حصہ والدہ کو اور اس کے بعد جتنا بچے اس کے سات حصے کر کے تین بھائی اور چار بہنوں میں سے ہر ایک کو برابر برابر دے دیں، جس کو جو چیز دینا ہو قبضہ کرا کر مکمل طور پر مالک بنادیں تو ہبہ تام ہوگا، قابل تقسیم چیز

ہو تو تقسیم کر کے ہر ایک کو اس کے حصہ پر قابض کرا دیں۔

حدیث میں ہے: عن النعمان بن بشیر... قال رسول اللہ صلی اللہ علیہ وسلم فاتقوا اللہ واعدوا لوالادکم... الخ رسول اللہ ﷺ نے ارشاد فرمایا، اللہ سے ڈرو اور اپنی اولاد کے درمیان عدل یعنی برابری کرو (مشکوٰۃ شریف ص ۲۶۱ باب العطا یا) لہذا جس طرح اولاد کے درمیان مساوات کا حکم ہے تو اولاد نہ ہونے کی صورت میں بھائی بہن میں بھی مساوات کرنا چاہئے، للذکر مثل حظ الا نثین کا حکم ترکہ کا ہے ہبہ کا نہیں، لہذا ابلا وہبہ شرعی بھائی بہنوں کو ہبہ کرنے میں بھی کی زیادتی نہ کی جائے ورنہ قابل اعتراض بھی ہو سکتا ہے، اور موجب دل شکنی بھی ہو سکتا ہے۔ فقط واللہ اعلم بالصواب۔

شوہر کا بیوی سے بخشش کی ہوئی چیزیں واپس لینا:

(سوال ۳۶۹) شوہر نے اپنی کچھ چیزیں بطور بخشش اپنی بیوی کو دے دی ہیں، اور اس کا قبضہ بھی کرا دیا ہے، اب اگر یہ شوہر بخشش کردہ چیزیں واپس لینا چاہے تو لے سکتا ہے یا نہیں؟ مینواتو جڑا۔

(الجواب) حامد أو مصلیاً و مسلماً! بیوی کو ہبہ کی ہوئی چیزیں واپس نہیں لی جاسکتیں۔ وکذلک ماہب احد الزوجین للاخر لان المقصود فیہا الصلة کما فی القرابة (ہدایہ ج نمبر ۳، ص ۲۷۳ باب ما یصح رجوعه وما لا یصح) فقط واللہ اعلم بالصواب۔

مرحوم نے اپنی زندگی میں ایک زمین لڑکیوں کو دی تھی:

(سوال ۳۷۰) محمد نے اپنی زندگی کے دوران پونے چار بیگھ زمین اپنی چار لڑکیوں کو دی تھی تو کیا یہ زمین ترکہ میں شمار ہوگی؟

(الجواب) زمین بنوارہ کے قابل شئی ہے، جو شئی بنوارہ کے قابل ہو اس کے ہبہ کی درستگی کے لئے یہ بھی شرط ہے کہ واہب شئی موہوب کے حصہ کرے جس کو جتنا دینا ہے اتنا حصہ الگ کر کے مکمل قبضہ سمیت ہبہ کرے، یا ہبہ کرنے کے بعد خود واہب یا اس کی اجازت سے موہوب لقمہ میں سے ہر ایک اپنا حصہ الگ کر کے اس پر قابض ہو جاویں تو بھی ہبہ معتبر ہے، اگر ہر ایک کا حصہ الگ نہیں کیا گیا اور واہب کی موت تک مشاع (مشتکہ غیر منقسم) رہا تو ہبہ درست نہیں اگرچہ حالت مشاع میں قبضہ بھی سپرد کر دیا ہو، اس قبضہ کا بھی اعتبار نہیں، ایسی شئی موہوب واہب کی (ملکیت) جائیداد سمجھی جائے گی اور ترکہ شمار ہوگی۔ درمختار میں ہے (لا) تنم بالقبض (فیما یقسم) ولو وہبہ لشریکہ (اولا جنسی لعدم تصور القبض الكامل کما فی عامة الكتب فکان هو المذهب) (فان قسمه وسلمه) صح لزوال المانع۔

شامی میں ہے (قوله فان قسمه وسلمه) صح اما الواہب بنفسه او نائبه او امر الموہوب له بان یقسم مع شریکہ کل ذلک تنم به الہبة کما هو ظاہر لمن عنده ادنی فقه (درمختار و شامی ص ۷۰۳ ج ۴، کتاب الہبة)

فتاویٰ عالمگیری میں ہے ہبة المشاع فیما یحتمل القسمة من رجلین او من جماعۃ

صحیحہ عندہما و فاسدہ عند الامام و لیست با طلة حتى تفید الملک بالقبض کذا فی جو اهر
الا خلاطی۔ ذکر الصدر الشہید اذا و ہب من رجلین ما یحتمل القسمة حتى فسدت الہبة عنده
ثم قبضہا یثبت الملک ملکاً فاسداً۔ قال و بہ یفتی کذا فی الفتاویٰ العتابیہ لا یثبت الملک
للموہوب لہ الا بالقبض هو المختار کذا فی الفصول الخمادیہ۔

(فتاویٰ عالمگیریہ ۵/۲۳۰، کتاب الہبہ) (ہدایہ اخیرین ص ۲۶۹) (فتاویٰ خیرہ
۱۱۲/۲) (امداد الفتاویٰ ۳/۳۹۸) بہشتی زیور ۵/۵۲، ۵۳) (امداد الفتاویٰ
۳/۳۹۷، کراچی) (فتاویٰ محمودیہ ۵/۳۷۳) (کفایت المفتی ۸/۶۷۱) فقط واللہ اعلم بالصواب

بیوی اور اولاد کے ہوتے ہوئے اپنا تمام مال بھتیجہ کو ہبہ کر دینا:

(سوال ۳۷۱) ایک مسلم شخص جس کی عمر تقریباً ۸۵ سال ہے، وہ زندگی میں اپنی تمام جائیداد اپنے بھتیجہ کو ہبہ کرنا
چاہتا ہے حالانکہ اس کی بیوی تین لڑکے دو لڑکیاں ہیں جس میں ایک لڑکی غیر شادی شدہ ہے۔ اس کے بارے میں کیا
حکم ہے؟ مینواتو جروا۔

(الجواب) حامد او مصلیا و مسلما! ورثہ کو محروم کرنا سخت گناہ کا کام ہے اس سلسلہ میں احادیث شریفہ میں سخت وعیدیں
آئی ہیں، ایک حدیث میں ہے کہ بعض لوگ تمام عمر خدا کی فرمانبرداری میں گزارتے ہیں لیکن موت کے وقت وارثوں کو
محروم کر جاتے ہیں، ایسے لوگوں کو حق تعالیٰ دوزخ میں ڈال دے گا۔ عن ابی ہریرۃ عن رسول اللہ صلی اللہ علیہ
وسلم قال ان الرجل لیعمل و المرأة بطاعة اللہ ستین سنة ثم یحضرهما الموت فیضار ان فی الوصیة
فنجب لہما النار (مشکوٰۃ شریف ص ۲۶۵ باب الوصایا) دوسری حدیث میں ہے: جو شخص اپنے وارث کو
میراث سے محروم کر دے گا اللہ تعالیٰ اس کو جنت سے محروم کر دے گا۔ عن انس قال قال رسول اللہ صلی اللہ
علیہ وسلم من قطع میراث وارثہ قطع اللہ میراثہ من الجنة یوم القیمة (ایضاً ص ۲۶۶) لہذا
ورثہ کو محروم کر کے ساری جائیداد بھتیجہ کو بخش دینا موجب گناہ ہے ایسا ہرگز نہ کیا جائے، اگر تعلق کی وجہ سے بھتیجہ کو دینا ہی
ہو اور ضرورت شرعیہ پائی جاتی ہو تو زیادہ سے زیادہ ثلث مال (اپنے مال کا تہائی حصہ) دے کر مدد کر سکتا ہے۔ فقط واللہ
تعالیٰ اعلم بالصواب۔ ۲۹ جمادی الاولیٰ ۱۴۱۵ھ (۴/۱۱/۹۴)۔